

بِسْمِ اللّٰهِ الرَّحْمٰنِ الرَّحِیْمِ
مَنْ لَمْ یَسْمَعْ مِنْ رِیَاضِ خَلْدَوْنَ
فَلَمْ یَسْمَعْ مِنْ رِیَاضِ خَلْدَوْنَ

تاریخ ابن خلدون

خلافت بنو عباس

تصنیف:

رئیس المورخین علامہ عبد الرحمن ابن خلدون

(۷۳۲-۸۰۸)

نقش اکبر اردو بازار کراچی طبعی

بِسْمِ اللَّهِ الرَّحْمَنِ الرَّحِيمِ

*** توجہ فرمائیں! ***

کتاب وسنت ڈاٹ کام پر دستیاب تمام الیکٹرانک کتب.....

عام قاری کے مطالعے کے لیے ہیں۔

مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ

لوڈ (UPLOAD) کی جاتی ہیں۔

متعلقہ ناشرین کی اجازت کے ساتھ پیش کی گئی ہیں۔

دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات کی

نشر و اشاعت کی مکمل اجازت ہے۔

تنبیہ

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

اسلامی تعلیمات پر مشتمل کتب متعلقہ ناشرین سے خرید کر

تبلیغ دین کی کاوشوں میں بھرپور شرکت اختیار کریں

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں

ٹیم کتاب وسنت ڈاٹ کام

webmaster@kitabosunnat.com

www.KitaboSunnat.com

وَلَا تَقْرَأُ الْكِتَابَ حَتَّىٰ يُبَيِّنَ لَكَ آيَاتِهِ ۚ وَاللَّهُ عَلِيمٌ حَكِيمٌ
سبیل سکینہ

ہیدرآباد الحیف آباد، پوسٹ نمبر ۵۱-۸

تاریخ ابن خلدون

حصہ سوم

خلافت بنو عباس

خلافت عباسیہ کے بانی المنصور السفاح کی سفاکی، اسلامی سلطنت کے نئے دار الخلافہ عروس البلاد بغداد کی تعمیر، ابو مسلم خراسانی کی سرکشی، نبوت کے دعویدار ابن مقفع کا خروج، مشرقی دنیا کے نامور خانوادے البرامکہ کی تباہی، ہارون کے بیٹوں امین اور مامون کی کشمکش سے لیکر المقصد ملکشہی باللہ تک مسلمانوں کے تمدن آفرین دور کے حالات و واقعات۔

تصنیف: رئیس المورخین علامہ عبد الرحمن ابن خلدون

(۴۳۲-۸۰۸)

● ترتیب و تبویب: شمس الدین قریشی ایم۔ اے ● ترجمہ: حکیم احمد حسین الہ آبادی

نفس اکاڈمی
اردو بازار کراچی

كتاب العبد وديوان المبتداء والخبر
من احوال العرب والعجم والبربر ومن عاصرهم من
ملوك التتري يعني علامه ابن خلدون كى كتاب التواريخ

اردو ترجمہ کے جملہ حقوق قانونی اشاعت و طباعت دہی
کے
تصحیح و ترتیب و تہویب

پروفہدری طارق اقبال گانہدری
مالک نفیس اکیڈمی - اردو بازار کراچی محفوظ ہیں

نام کتاب: _____ تاریخ ابن خلدون
مصنف: _____ رئیس المورخین علامہ عبدالرحمن بن خلدون
ناشر: _____ نفیس اکیڈمی اردو بازار کراچی
طبع: _____ جدید کمپیوٹر ایڈیشن جنوری ۲۰۰۳ء
ایڈیشن: _____ آفسٹ

نفیس اکیڈمی
اردو بازار کراچی

فہرست

حصہ اول

صفحہ	عنوان	صفحہ	عنوان
۳۱	ابوالورود کی بغاوت اہل دمشق کی بغاوت اہل قسریں کی اطاعت دمشق پر قبضہ ابو محمد سفیانی کا انجام	۲۵	باب: ۱ تحریک شیعان علی واقعہ قرطاس فرمان فاروقی قصہ شوری
۳۲	اہل جریرہ کی بغاوت الربا کا محاصرہ یزید بن ہبیرہ ابو جعفر کا تقرر	۲۶ ۳۵	حضرت عثمان کی مخالفت امام حسن کی بیعت امیر معاویہ کی سیاست یزید کی تخت نشینی تو این
۳۳	مالک اور ابن ہبیرہ میں جنگ مصالحت کی کوشش ابن ہبیرہ کا قتل	۲۷	مختار کا خروج زاہد بن علی کا قتل زید کا قتل
۳۴	ابو سلمہ و سلیمان بن کثیر کا قتل عمال سفاح	۳۴	شیعان محمد حنفیہ امامت کی منتقلی
۳۵	رومیوں کا ملطیہ اور تالیقلا پر قبضہ بغاوتیں اور ان کا استیصال	۲۸	باب: ۲۰ خلافت عباسیہ کا قیام فرقہ رواندیہ ابوالعباس سفاح ۱۲۳ھ تا ۱۳۶ھ حبیب بن مرہ کی بغاوت
۳۶	اہل بخارا کی بغاوت معرکہ طراز بسام کی بغاوت خازم کی سفاسکی	۲۹	
۳۷	خارجیوں کی سرکوبی کش پر قبضہ	۳۰	

صفحہ	عنوان	صفحہ	عنوان
۶۸	ابراہیم بن عبد اللہ کا خروج بصرہ و اہواز پر قبضہ کوفہ پر لشکر کشی	۳۸	سندھ کی بغاوت زیاد بن صالح کی بغاوت حج ابو جعفر و ابو مسلم
۶۹	ابراہیم بن عبد اللہ کا قتل تعمیر شہر بغداد	۳۹	باب : ۳ ابو جعفر عبد اللہ المنصور ۳۶ھ تا ۱۵۸ھ
۷۰	المہدی کی ولی عہدی	۴۱	المنصور کی تخت نشینی
۷۱	استاذ میں کا خروج	۴۲	ابو مسلم کا سفر حج
۷۳	ہشام بن عمرو بحیثیت گورنر سندھ تعمیر رصافہ	۴۳	ابو مسلم کی سرکشی کے اسباب
۷۴	معن بن زائدہ کا قتل	۴۴	ابو مسلم کا قتل
۷۵	السفاح اور المنصور کے عمال	۴۵	قتل ابو مسلم کا رد عمل
۷۸	بیرونی مہمات	۴۶	ابو نصر کی گرفتاری
۷۹	المنصور کی وصیت	۴۷	سنباد کی بغاوت
۸۲	وفات	۴۸	عبد اللہ بن علی
۸۳	باب : ۴ محمد بن عبد اللہ المہدی ۱۵۸ھ تا ۱۶۵ھ	۴۹	رواندیہ کی شورش
۸۴	حسن بن ابراہیم مقتح کا ظہور اور ہلاکت	۵۰	خراسان کی بغاوت عبد الجبار کی سرکشی
۸۵	المہدی کے عمال	۵۱	المہدی کا تقرر
۸۶	المہدی کی ولی عہدی اور عیسیٰ کی معزولی	۵۲	حامل سندھ کی سرکشی اصبہ کی سرکشی
۸۷	فتح بارید المہدی کا حج	۵۳	بنو ہاشم اور مسئلہ خلافت عبد اللہ بن حسن
۸۸	وزیر ابو عبد اللہ	۵۴	بنو حسن کی گرفتاری محمد بن عبد اللہ کا قتل
۸۹	اندلس میں دعوت عباسیہ کا ظہور و انقطاع	۵۵	محمد المہدی کا خروج
۹۰	ہارون کی ولی عہدی وزیر یحییٰ بن یحییٰ کا زوال	۵۶	محمد المہدی کا قتل
		۶۷	ابراہیم بن عبد اللہ

صفحہ	عنوان	صفحہ	عنوان
	علی بن عیسیٰ کا تقرر معمر کہ نیشاپور	۹۱	طبرستان کی بغاوت خلیفہ مہدی کے عمال
	حمزہ کی غارتگری	۹۲	بیرونی مہمات
۱۰۹	مامون کی ولی عہدی	۹۳	وفات
	بغاوتیں اور ان کا استیصال	۹۵	پاپ: ۵ ابو محمد موسیٰ المہدی ۱۶۹ھ تا ۱۷۰ھ
۱۱۰	علی بن عیسیٰ کی شکایات تیس ہزار کا دینہ		آغاز خلافت
	علی بن عیسیٰ کی گرفتاری		زنادقہ
	مامون کی ولی عہدی کی تجدید	۹۶	حسین بن علی کا خروج
۱۱۱	عہد نامہ ولی عہدی	۹۸	ہارون کی ولی عہدی
	خاندان برمکہ	۹۹	وفات
	برامکہ کا عروج	۱۰۲	پاپ: ۶ ہارون الرشید ۱۷۰ھ تا ۱۹۳ھ
۱۱۲	برامکہ کے زوال کے اسباب جعفر کا قتل		تحت نشینی
۱۱۳	عبدالملک بن صالح عبدالملک کی اسیری یحییٰ اور فضل	۱۰۴	امین کی ولی عہدی یحییٰ بن عبداللہ کا خروج عمر بن مہران کی گورنری
۱۱۴	ابراہیم بن عثمان کا قتل عرض مترجم	۱۰۵	دمشق کی بغاوت وفد کی روانگی
	مشاہیر برامکہ خالد برمکی	۱۰۶	دمشق پر قبضہ لشکریوں کا اجتماع
۱۱۵	یحییٰ برمکی فضل برمکی	۱۰۷	سندی کی لشکر کشی فتنہ و فساد کا سبب
۱۱۶	جعفر برمکی		موصل و مصر کی بغاوت
	عباسیہ کا واقعہ	۱۰۸	عمال کی تبدیلی و تقرری
۱۱۷	ہارون الرشید کے خصائل		خوارج کی بغاوتیں

صفحہ	عنوان	صفحہ	عنوان
	خلافت کی بیعت		فتوحات
۱۲۷	مامون الرشید کا رد عمل	۱۱۸	رومیوں سے پہلی مصالحت
	فضل بن ربیع کی مخالفت		ابن عبد الملک کا حملہ
	فضل بن سہل کا مشورہ		خاقان کی لڑائی
	امراء کو عہدوں کی پیش کش		شالی خاقان کا خروج
۱۲۸	قاسم الموثمن کی معزولی		قاسم بن رشید کی گورنری
	حمص میں شورش		قفور کی تخت نشینی
	رافع بن لیث	۱۱۹	بلاد روم پر لشکر کشی
	روم میں ایون کی تخت نشینی		ہرقلہ کا محاصرہ
۱۲۹	امین اور مامون کے مابین کش مکش	۱۲۰	جزیرہ قبرص پر قبضہ
	مامون کی ولی عہدی		دیگر فتوحات
۱۳۰	عہد نامہ کی بے حرمتی	۱۲۱	عمال
	امین اور مامون کی خانہ جنگی		افریقہ میں شورش
۱۳۱	علی بن عیسیٰ اور طاہر کی جنگ		مصر میں بغاوت
۱۳۲	علی بن عیسیٰ کی شکست		شام میں شورش
	نامہ بشارت	۱۲۲	یحییٰ بن سعد کی معزولی
۱۳۳	ابن جبلة کی روانگی		ابراہیم بن اغلب کی تقرری
	ہمدان کا محاصرہ		عمال کی تبدیلی و تقرری
	ہمدان اور قزوین پر قبضہ	۱۲۳	رافع بن لیث کی بغاوت
	ابن جبلة کا خاتمہ		سمرقند پر قبضہ
	مامون کی بیعت		سمرقند کا محاصرہ
	سفیانی کا ظہور		رافع کی گرفتاری
۱۳۴	دمشق پر قبضہ	۱۲۴	ہارون الرشید کی روانگی
	سفیانی کی شکست		وفات
	سفیانی کا فرار		سیرت اور کارنامے
	اسد بن یزید کی شرائط	۱۲۶	پاپ : ۷
۱۳۵	اسد بن یزید کی اسیری		امین کی خلافت ۱۹۳ھ تا ۱۹۸ھ

صفحہ	عنوان	صفحہ	عنوان
۱۳۷	ابن طباطبا کا ظہور		امین لشکر کی بغیر جنگ کے واپسی
	ابن طباطبا کا انتقال		عبدالملک بن صالح کی وفات
	ابوالسرایا کی فتوحات	۱۳۶	حسین بن علی کا قتل
	مکہ پر قبضہ	۱۳۷	طاہر کی کارگزاریاں
۱۳۸	کوفہ کا محاصرہ		اہواز پر قبضہ
	ابوالسرایا کا خاتمہ		واسط کوفہ اور بصرہ پر قبضہ
	حجاز و یمن	۱۳۸	مدائن پر قبضہ
۱۳۹	محمد بن جعفر کی بیعت		حجاز میں مامون کی بیعت
	ابن افضس کی بد اعمالیاں	۱۳۹	معرکہ صرصر
۱۵۰	عباسیوں کی فتح		محاصرہ بغداد
	محمد بن جعفر کی دست برداری	۱۴۰	قصر صالح کی حواگی
	ہرشمہ کی روانگی		آہنی لشکر کو شکست
۱۵۱	ہرشمہ کے خلاف شکایات	۱۴۱	عبداللہ بن حازم کا فرار
	ہرشمہ کا قتل		بغداد پر قبضہ
	بغداد میں شورش	۱۴۲	امین کی امان طلبی
۱۵۲	محمد بن ابی خالد		امین کے محل سرا کا محاصرہ
	فضل بن ربیع کو امان		امین کا فرار
	عیسیٰ بن محمد کی تقرری	۱۴۳	امین کا قتل
۱۵۳	حسن بن سہل کی پسپائی	۱۴۴	
	منصور بن مہدی		پاپ: ۸
	رضا کار		عبداللہ ابو جعفر المامون ۱۹۸ھ تا ۲۱۸ھ
			بغداد میں شورش
۱۵۴	علی رضا کی ولی عہدی		حسن ہرشی کی بغاوت
	ابراہیم بن مہدی کی بیعت	۱۴۵	نصر کی بغاوت
۱۵۵	قصر ابن ہبیرہ پر قبضہ		یمامہ و نزاریہ میں لڑائی
	کوفہ میں شورش		ابوالسرایا کی بغاوت
	اہل کوفہ کو امان	۱۳۶	عین التمر پر حملہ

صفحہ	عنوان	صفحہ	عنوان
	جعفر بن داؤد کا قتل	۱۵۶	سہل بن سلامہ
	جعفر بن داؤد کی گرفتاری و قتل		بغداد پر قبضہ
	بیرزونی مہمات	۱۵۷	ابراہیم بن مہدی کی شکست
	روم میں نوفل کی تخت نشینی		ابراہیم کی روپوشی
۱۷۸	بابک خرمی کا ظہور		الماسون کی بے خبری
	ابو بلال کا خروج	۱۵۸	علی رضا کا انکشاف
	محمد بن علی رضا کی آمد		فضل بن سہل کا قتل
	بازنطینی جنگیں	۱۵۹	علی رضا کا عقد
	فتوحات		علی رضا کا انتقال
۱۶۹	رومیوں کی بد عہدی		مامون کا دارالخلافہ میں ورود
	طوائف کی تعمیر	۱۶۰	درباری لباس میں تبدیلی
	وفات		قتلہ موصول
	مامون اور مسئلہ خلق قرآن	۱۶۱	طاہر بن حسین کی گورنری
۱۷۰	چاپ: ۱ ابو اسحاق محمد معتمد باللہ ۲۱۸ھ تا ۲۱۸ھ		احمد بن ابی خالد کی ضمانت
	معتمد باللہ کی بیعت	۱۶۲	طاہر بن حسین کی ضمانت
	محمد بن قاسم کا خروج		طاہر بن حسین کی وفات
	محمد بن قاسم کی گرفتاری و فرار		عبداللہ بن طاہر کی گورنری
	زط کی شورش	۱۶۳	نصر بن شبیب کی بغاوت
	تعمیر سامرا	۱۶۳	ابن عاکشہ کا قتل
۱۷۱	فضل بن مردان کا زوال	۱۶۶	ابراہیم بن مہدی کی گرفتاری
	بابک خرمی کا استیصال		دیگر بغاوتیں
۱۷۲	بابکی سالار کی گرفتاری		بلاؤ مصریہ میں فساد
	افشین کی سالاری	۱۶۷	ابودلف
	بغا الکبیر کی مکہ		اہل قم کی بغاوت
	افشین کا حملہ		عبدوس کا قتل
۱۷۳			علی بن ہشام کا قتل

صفحہ	عنوان	صفحہ	عنوان
۱۸۲	عموریہ کی فتح		بذ کا معرکہ
	عباس بن مامون کا انجام		شب خون
۱۸۳	بحیف کا مخالفانہ رویہ	۱۷۴	طرہ خان کا قتل
	سازش کا انکشاف		جعفر خیاط کی مکہ
	عباس بن مامون کا خاتمہ		اذین کی پسپائی
۱۸۴	مازیار کی مخالفت		افشین کی مشکلات
	حسن بن حسین کی لشکر کشی	۱۷۵	جعفر خیاط کا حملہ
	سرخستان کی گرفتاری و قتل		افشین اور رضا کاروں میں مصالحت
۱۸۵	مازیار کے رفقاء کی گرفتاری	۱۶۷	جعفر و بابک خرمی میں معرکہ
	ساریہ پر قبضہ		اذین کی پسپائی
۱۸۶	مازیار کی گرفتاری		قلعہ بذ پر قبضہ
۱۸۷	موصل میں بغاوت	۱۷۷	بابک کا فرار
	افشین حیدر بن کاؤس		بابک کی گرفتاری
	افشین کے زوال کے اسباب		افشین کی واپسی
۱۸۸	افشین کی گرفتاری	۱۷۸	بابک کا قتل
۱۸۹	افشین کے خلاف الزامات		بازنطیوں سے جنگ
۱۹۱	افشین کا قتل		نوفل کا شب خون
۱۹۲	مہر قح کا خروج	۱۷۹	ایک ہاشمی خاتون کی فریاد
	وفات		فتح عموریہ کا قصد
۱۹۳	باب : ۱۰		انقرہ کی فتح
	ابو جعفر و اثنی عشر علیہ السلام ۲۲۷ھ تا ۲۳۲ھ	۱۸۰	رومیوں کی گرفتاری
	دمشق میں شورش		رومیوں کا بیان
	ترک نوازی	۱۸۱	معتصم کی روانگی
۱۹۴	حجاز کی شورش		عموریہ کا محاصرہ
	یمامہ کی شورش		سنگباری
۱۹۵	یمامہ کی فتح		بطریق دندوا کی امان طلبی

صفحہ	عنوان	صفحہ	توان
۲۰۵	بغاکبیر کا بلا دروم پر رقیق کی اسیری عمال کی تفصیل	۱۹۶	واقعہ قتل احمد بن نصر مختلف واقعات
۲۰۶	قاضی ابوداؤد کی معزولی علی بن عیسیٰ موسیٰ بن ابراہیم جعفریہ کی تعمیر	۱۹۷ ۱۹۸	پہاڑی : ۱۱۱ جعفر المتوکل علی اللہ ۲۳۲ھ تا ۲۳۷ھ تحت نشین امراء پرعتاب امراء پرعتاب
۲۰۷	نجاج بن سلمہ کا انجام متوکل اور منصر میں کشیدگی منصر کی تذلیل	۱۹۹	ابن الزیات کا خاتمہ عمر بن فرج کا ادبار ایتاخ کی گستاخی ایتاخ کا سفر حجاز
۲۰۸	متوکل کے قتل کی سازش متوکل کا قتل منصر باللہ کی بیعت شکر یوں میں شورش	۲۰۰	ایتاخ کا خاتمہ محمد بن بعیث پرعتاب محمد بن بعیث کا خاتمہ دلی عہدی کی بیعت
۲۰۹	زوال بنو عباس عبدالرحمن بن معاویہ کی اندلس پر حکومت مغرب اقصیٰ میں ادریس بن عبداللہ کی حکومت	۲۰۱	آرمینیہ کی بغاوت تغلیس کا محاصرہ
۲۱۰	افریقہ میں عبداللہ المہدی کی خلافت طبرستان میں بنو حسین کی بغاوت بلادین میں زید یہ حکومت بحرین و عمان میں قرظ کا ظہور	۲۰۲	بغاکبیر کی مزید فتوحات قضاة پرعتاب قاضی احمد بن ابی داؤد بجاء کی بدعہدی
۲۱۱	مصر و شام دولت و علم خلیفہ معتمد کا قتل	۲۰۳ ۲۰۴	محمد بن عبداللہ ثقی کا تقرر بیرونی مہمات رومیوں کی بدعہدی

صفحہ	عنوان	صفحہ	عنوان
۲۲۰	باغرا کا قتل ترکوں میں بیجا مستعین کا بغداد میں قیام معتز کی بیعت بغداد کی قلعہ بندی	۲۱۲	باب : ۱۳۳ مقتصر باللہ معتز بن موید کی معزولی معزولی کا محضر وصیف کی روانگی
۲۲۱	مستعین کا ترکوں کو انتہا موسیٰ بن بغا کبیر کی واپسی بغداد کی طرف پیش قدمی	۲۱۳	وفات مستعین باللہ کی خلافت محمد بن عبداللہ کی مخالفت
۲۲۲	معرکہ شمشیر شاہ ابن میکال کی فتح اہواز کا خراج	۲۱۴	عمال کا تقرر عبداللہ بن یحییٰ کی جلا وطنی عمر بن عبداللہ کی شہادت
۲۲۳	محمد بن خالد کی شکست ترکوں کی لوٹ مار موسیٰ بن بغا میں اختلاف بلاد اسلامیہ کا تحفظ	۲۱۵	علی بن یحییٰ کی شہادت بغداد و سامرا میں شورش اسامش کا قتل ابو الحسین کا ظہور
۲۲۴	معرکہ انبار آغاز جنگ حسین بن اسماعیل	۲۱۶	ابو الحسین کی فتوحات ابو الحسین کا قتل طبرستان میں حکومت علویہ کا قیام
۲۲۵	اہل بغداد اور ترکوں میں جھڑپیں مصالحت کی کوشش بدظنی کی فضا	۲۱۷	اہل طبرستان کی مزاحمت حسن بن زید کی بیعت آمد پر چڑھائی
۲۲۵	ابن طاہر کا قصد مدائن ابن طاہر کا نعرہ خیر خواہی مستعین کے خلاف سازش صلح نامہ	۲۱۸	رے پر قبضہ محمد بن جعفر کی گرفتاری موسیٰ بن بغا کبیر کی آمد باغرا کے وکیل کی گرفتاری
		۲۱۹	باغرا کے خلاف شکایات

صفحہ	عنوان	صفحہ	عنوان
۲۳۵	فارس پر قبضہ یعقوب کا اظہارِ اطاعت مصر میں ابن طولون کی حکومت کی ابتدا عبد اللہ بن طاہر کی گورنری و معزولی سلیمان بن طاہر کی گورنری	۲۲۷	باب : ۱۰ مستعین کی خلافت سے دست برداری امور سلطنت میں تبدیلیاں بغا اور وصیف کے خلاف سازش انکدر بغداد کی سرکشی
۲۳۶	ابو احمد بن متوکل کی حفاظت عبد العزیز بن ولف کی گورنری	۲۲۸	موید کی معزولی کا محضر موید کا قتل
۲۳۷	معرکہ ہمدان مظالم کا کرخ پر قبضہ ولف بن عبد العزیز کا قتل	۲۲۹	سابقہ خلیفہ مستعین کا خاتمہ مغار بہ اور ترکوں میں جنگ مساور خاریجی
۲۳۸	معتز کی معزولی معزولی کا محضر نامہ	۲۳۰	مساور کی موصل کی جانب پیش قدمی اہل جلوہ سے لڑائیاں حسن بن ایوب کی شکست مساور کا موصل پر قبضہ مساور اور عبیدہ میں جنگ
۲۴۰	باب : ۱۱ خلیفہ مہندی صالح بن وصیف کا قتل موسیٰ بن بغا کی مراجعت مہندی کی نظر بندی تجدید بیعت ترکوں میں اختلاف	۲۳۱	بلا و عراق پر قبضہ مظالم کا تقرر مظالم کی مراجعت وصیف کا قتل بغا کا قتل
۲۴۲	خلیفہ مہندی کی سرزنش کرخ اور شاہی محلات کے خدام کی عرضداشت فرمانِ خلافت مطالبات کی منظوری	۲۳۲	صالح بن وصیف کا خط
۲۴۳	فرمانِ خلافت مطالبات کی منظوری صالح بن وصیف کو امان صالح بن وصیف کا قتل	۲۳۳	باب : ۱۲ صفاریہ سلطنت کا قیام یعقوب بن لیس کی فتوحات برات پر قبضہ کرمان پر قبضہ شیراز پر قبضہ
۲۴۴		۲۳۴	

صفحہ	عنوان	صفحہ	عنوان
۲۵۳	زوال مہندی کی دوسری روایت باب : ۷)	۲۲۵	عہد منصر سے امام مہندی تک کی بیرونی مہمات احمد بن نصیب کی وزارت اتامش کی وزارت جعفر بن فضل بحیثیت والی مکہ
۲۵۴	احمد بن متوکل معتد علی اللہ تخت نشین وزرا کی تبدیلیاں مصر و کوفہ میں علویہ کا ظہور ابو عبد الرحمن علوی	۲۲۶	بغا اور و صیف کی بحالی باجور بحیثیت والی دمشق و شام موسیٰ بن بغا کی گورنری صفاریہ حکومت کا قیام
۲۵۵	معمر کہ اشمونین علی بن زید کی بغاوت زنگیوں کے بقیہ حالات	۲۲۷	زنگیوں کے حالات بصرہ پر قبضہ علی بن عبد الرحیم معمر کہ بحرین علی کا بغداد میں قیام
۲۵۶	بصرہ پر قبضہ بصرہ میں قتل عام مولد کی زنگیوں کے خلاف لشکر کشی	۲۲۸	علی کی مراجعت زنگی غلاموں کی آزادی دجلہ و قادسیہ پر قبضہ اہل بصرہ کی مزاحمت
۲۵۷	مولد کی شکست نہرجی کا معرکہ منصور کا خاتمہ	۲۲۹	ابو ہلال ترکی کی شکست ابو منصور کی شکست جھلان ترکی کی پسپائی زنگیوں کا ابواز پر قبضہ
۲۵۸	جنگ موفق، موفق کی تقرری موفق اور فتح کی پیش قدمی علی بن ابان کی فتح معمر کہ نہرا ابو نصیب	۲۵۰	زنگیوں کو ہزیمت محمد بن بغا کا قتل بابکیال کی گرفتاری مہندی کی ترکوں کے خلاف جنگ
	یحییٰ بن محمد بحرانی کا قتل زنگیوں کا ابواز پر قبضہ موسیٰ بن بغا کا تقرر علی بن ابان کی شکست علی بن ابان کا قلعہ مہدی پر حملہ بادورد پر حملہ	۲۵۱	مہندی کی گرفتاری مہندی کا قتل

صفحہ	عنوان	صفحہ	عنوان
۲۶۷	اسماعیل ولی عہدی کی بیعت یعقوب صفار کی جواب طلبی	۲۵۹	عبدالرحمن اور علی بن ابان میں جنگ صفار کو بلخ و طخارستان کی سند گورنری کا بل پر قبضہ
۲۶۸	یعقوب صفار کی رواگی جنگ صفار و موفق ابن واصل کو فارس کی سند گورنری خلیفہ معتمد و موفق کی مراجعت	۲۶۰	کروخ ہرات باذغیس پر قبضہ صفار اور عبداللہ بنجر صفار کا نیشاپور پر قبضہ
۲۶۹	زگیوں کے حالات شاہی لشکر کو شکست	۲۶۱	نیشاپور پر قبضہ کی دوسری روایت صفار کا ساریہ اور آمل پر قبضہ حسن بن زید کا تعاقب
۲۷۰	محمد بن عبید اللہ اور ضیبت میں معاہدہ ابراہیم کا قتل	۲۶۲	عبداللہ بنجر کی گرفتاری و قتل خراسان پر تسلط اذکر تکین کی بد اعمالیاں
۲۷۱	بخستانی نیشاپور اور بسطام پر قبضہ ابو حفص یحییٰ کی گرفتاری بخستانی عامل کا نیشاپور سے اخراج بخستانی کی مراجعت	۲۶۳	یحییٰ بن سلیمان کا تقرر یثیم بن عبداللہ کا موصل پر حملہ اسحاق و یحییٰ میں جنگ جنگ ابن سہیل و ابن واصل موسیٰ بن بغا کا استغنی
۲۷۲	رائع بن ہرثمہ کا فریب محاصرہ نیشاپور نیشاپور پر بخستانی قبضہ حسن بن زید سے جنگ	۲۶۵	ابو الساج کی معزولی فارس پر صفار کا قبضہ چاپ ۱۵۸ سامانی حکومت کا قیام
۲۷۳	بخستانی اور عمرو بن لیث عمرو بن لیث کا نیشاپور پر قبضہ ابوالعباس نوفلی کی شکست و قتل	۲۶۶	اسد بن سامان خراسانی طاہر بن حسین عبداللہ بن طاہر یعقوب صفار
۲۷۴	بخستانی کا قتل اہواز پر صفار کا قبضہ		
۲۷۵	زگیوں کا واسطہ پر قبضہ		آل لیث بن نصر

صفحہ	عنوان	صفحہ	عنوان
	خصیت کا شب خون کا منصوبہ	۲۷۶	ابن طولون کا شام پر قبضہ
	علی بن ابان کی شکست	۲۷۷	اتطا کیہ اور طرسوس پر قبضہ
۲۸۷	زنگیوں کے سروں کی نمائش		حران پر قبضہ
	مختارہ کے محاصرہ میں سختی		محمد بن اتامش کی گرفتاری
	زنگیوں کا ناکام حملہ	۲۷۸	زنگیوں کا پھر سراٹھانا
۲۸۸	زنگیوں اور عسا کر شاہی میں جھڑپیں		تشریف رنوج کشی
	ابوالعباس کی ناکامی		تشریف پر تلین کا قبضہ
	موفق کا مختارہ پر حملہ	۲۷۹	یعقوب صفار کا انتقال عمرو کی حکومت
۲۸۹	جامنین کی سنگباری		اغرمش اور زنگیوں میں جنگ
	شہر فسیل پر قبضہ		محمد بن عبید اللہ اور علی بن ابان میں ان بن
	معرکہ میدان خصیت	۲۸۰	علی بن ابان اور مسرور بلخی میں جنگ
۲۹۰	ابوالعباس کی فتح مندانہ مراجعت	۲۸۱	پایہ : ۱۹۱
	زنگی سپہ سالار کی اطاعت		ابوالعباس اور زنگیوں میں معرکہ
	مختارہ پر حملہ اور پسپائی		ابوالعباس کی زنگیوں پر پہلی فتح
۲۹۱	بنو قسیم کی سرکوبی	۲۸۲	زنگیوں کی دوسری شکست
	بہبود کا قتل	۲۸۳	موفق کی آمد
	شہر پناہ کی دیواروں کا انہدام		مدینہ پر موفق کا قبضہ
۲۹۲	زنگیوں کی مزاحمت		شاہی لشکر کی منصورہ کی طرف پیش قدمی
	موفق کی زخمی حالت میں مراجعت	۲۸۴	شہر پر قبضہ
۲۹۳	مختارہ کے شہر پناہ کی دوبارہ تعمیر		منصورہ کی فتح
	بحری جھڑپیں		مختارہ کا محاصرہ
	قصر خضیب پر دوسرا حملہ	۲۸۵	اسیر زنگیوں سے حسن سلوک
۲۹۴	امیر البحر نصیر کا خاتمہ		زنگیوں کا بحری حملہ
	شکستہ پلوں کی از سر نو تعمیر		موفق کا عام معافی کا اعلان
	نہرا بی خضیب کا معرکہ		موفق کی تعمیر
	موفق کی نہرا بی کے مشرقی جانب پیش	۲۸۶	ابوالعباس کا حملہ
۲۹۵	قدی	۲۸۶	پچاس ہزار زنگیوں کی اطاعت

صفحہ	عنوان	صفحہ	عنوان
۳۱۰	اصفہان سے خراج کی وصولی عمر بن لیث کی معزولی	۲۹۶	قلعہ پر قبضہ جانب غربی پر موفق کا قبضہ
	ابوطحہ اور علی بن لیث کی اطاعت	۲۹۷	جانب شرقی پر موفق کا قبضہ
	موفق کی مراجعت	۲۹۸	بند نہر ابی نصیب پر قبضہ
۳۱۱	معتضد کی گرفتاری		شہیل بن سالم کا حملہ
	موفق کی وفات	۲۹۹	شہر پر قبضہ
	قرامطہ کا ظہور		پناہ گزین زنگیوں کی سرفروشی
۳۱۲	عقائد قرامطہ		خیبت زنگی کا قتل
	طرسوس کی بغاوت	۳۰۰	انگلکائے اور مہلبی کی گرفتاری
۳۱۳	خوارج اور اہل موصل میں معرکہ		اعلان امن
۳۱۴	محمد بن یحییٰ کی تقرری و معزولی بیرونی مہمات	۳۰۱	اسحاق بن کنداج کی سرگرمیاں ابن کنداج کی گورنری
	رومیوں کا کرہ پر قبضہ		موصل میں خوارج کی لڑائیاں
	ابن طولون کا بلا دیشامیہ پر قبضہ	۳۰۲	رافع بن ہرثمہ
۳۱۵	عبداللہ بن رشید کی بلاد روم پر فوج کشی		نیشاپور کا محاصرہ
۳۱۶	گورنروں کی تقرریاں		محمد بن مہندی کی ہزیمت
۳۱۷	زنگیوں کی سرکوبی	۳۰۳	خلیفہ معتدا اور موفق کی نا انصافی
	طبرستان موصل اور حصص کے	۳۰۵	ابن طولون کی وفات
۳۱۹	واقعات	۳۰۶	محمد بن زید والی طبرستان
	موسیٰ بن بغا کا استعفیٰ	۳۰۷	رافع بن ہرثمہ کی جرجان پر فوج کشی
۳۲۰	موفق کی ولی عہدی		سالوس کا محاصرہ
۳۲۳	موفق اور ابن طولون میں کشیدگی		ابن کنداج و ابن ابی الساج کی مخالفت
۳۲۶	موصل کے واقعات	۳۰۸	ابن ابی الساج کی سرکشی نمارویہ اور اسحاق کا اتحاد
		۳۰۹	ابن ابی الساج بحیثیت گورنر آذربائیجان عمر بن لیث



اسلامی تاریخ کا تمدن آفریں دور

از چوہدری محمد اقبال سلیم گاہندی

تاریخ ابن خلدون کو اردو میں جدید ترتیب و تبویب سے شائع کرنے کا شرف نفیس اکیڈمی کی قسمت میں لکھا تھا۔ اس کے دو حصے رسول اور خلفائے رسول اور خلافت معاویہ و آل مروان شائع ہو کر تاریخ اسلام کے شائقین سے خراج تحسین وصول کر چکے ہیں۔ آج ہم بڑے فخر کے ساتھ اس کا تیسرا حصہ خلافت بنو عباس (حصہ اول) آپ کی خدمت میں پیش کر رہے ہیں۔ یہ حصہ خلافت بنو عباس کے عروج کی داستان ہے۔ بنو عباس کا زمانہ بجا طور پر اسلامی تاریخ کا یہ سنہرا دور کہلاتا ہے اور صرف دل فریب ہی نہیں طول بھی ہے۔ یہی وجہ ہے کہ تاریخی ربط و تسلسل قائم رکھنے اور طالب علموں کی آسانی کے لئے اسے دو حصوں میں تقسیم کیا گیا ہے۔

پہلا حصہ خلافت بنو عباس کے بانی ابو جعفر عبداللہ المنصور السفاح سے لے کر علی بن معتضد ملقبی باللہ کے عہد تک پھیلا ہوا ہے۔ آل مروان سے بنو عباس کی طرف خلافت کے انتقال کی داستان درد انگیز ہی نہیں عبرت ناک بھی ہے۔ اسلامی سلطنت کے نئے دار الخلافہ عروس البلاد بغداد کی تعمیر اور عظمت خراسان کے نقاب پوش پیغمبر ابن مقفع کا ظہور و خروج، تاریخ اسلام کے اس زیرک سائنسدان اور شعبدہ باز کے اشارے چاہ نخب سے چاند کا طلوع کرنا اور مہدی عباسی کے ہاتھوں اس مکار کا خاتمہ۔ ہارون الرشید اور مشرقی دنیا کی نامور ملکہ زبیدہ اور ہارون الرشید کے بیٹوں امین اور مامون کی خلافت کے لئے کشمکش، آل برمک کی علم دوستی اور فیاضی کے حیرت انگیز حالات غرض کہ یہ زمانہ اسلامی تاریخ کا بڑا اہم ترین زمانہ ہے اور یہ ہر دو مورخ کے بس کی بات نہیں کہ علامہ ابن خلدون کی سی بالغ نظری اور ژوف نگاہی سے تاریخ کے اس دور کا مطالعہ کرے اور اس قدر عمدگی کے ساتھ اس کو بیان بھی کر دے۔

پانچواں حصہ اسیران اندلس اور خلفاء مصر کے آغاز و انجام چھٹا حصہ عثمانی سلطانین اور ساتواں حصہ ۸۰۲ء تک کے عجیب و غریب واقعات کا دل کش مرقع ہے۔ ہماری کوشش ہے کہ اس تاریخ سلسلے کو تشکیل پاکستان تک بڑھا کر ہر اعتبار سے مکمل کر دیا جائے۔ اس کے بعد تاریخ کے طالب علم کسی قسم کی تشنگی محسوس نہ کریں گے۔

تاریخ ابن خلدون کے پہلے دو حصوں کی طرح اس حصے کو بھی فاضل مترجم جناب علامہ حکیم احمد حسین صاحب عثمانی نے اردو قالب میں ڈھالا ہے اور اس کی ترتیب و تبویب کا کام جناب شبیر حسین صاحب قریشی، لیکچرار اردو کالج کراچی نے بحسن و خوبی ادا کیا ہے۔

آج دنیا کی سب سے بڑی اسلامی ریاست پاکستان کے دس کروڑ سے زائد توحید پرست ایسے نازک دور سے

تاریخ ابن خلدون کا مطالعہ بے حد ضروری ہے۔ یہ ایک ایسا آئینہ ہے جس میں ماضی کی روشیناں حال کا سینہ چیر کر مستقبل کی منزلیں دکھاتی ہیں۔ ہر قوم کی تاریخ ایسی رنگین ریشمی ڈوری کی حیثیت رکھتی ہے جسے لگام کی طرح تھام کر آنے والی نسلوں کے تازہ دم قافلے بے خوف و خطر مستقبل کی طرف بڑھتے چلے جاتے ہیں۔

تاریخ کے مطالعہ سے یہ راز فاش ہوتا ہے کہ روئے زمین کی ساری قومیں بائبل، آشوری، کلاوتی مصری، یونانی، ایرانی اور رومی کسی زمانے میں تھے۔ لیکن آج ان کا سراغ لگانا مشکل ہے۔ اس کے خلاف تیرہ طویل صدیوں کے گردوغبار مسلمانوں کے قومی خود حال کو متاثر کرنے میں کامیاب نہ ہو سکا۔ مسلمان ماضی کی طرح آج بھی زندہ و پابندہ ہیں جن قوموں کو تاریخ کے کسی موڑ پر ان پر اسرار غازیوں سے واسطہ پڑا ہے وہ اچھی طرح جانتی ہیں کہ موسیقار کی طرح مسلمان بھی اپنے نفس کی آگ میں جل کر نئی نوخیز نسل پیدا کرنے کا اہل ہے۔ اس کے پروبال آج بھی مضبوط اور کشادہ ہیں اور طوفان حوادث کا ہر جھونکا اس کی بلندیوں میں اضافہ کر دیتا ہے۔

جغرافیائی محل وقوع اور فوجی و سیاسی حیثیت سے تاریخ عالم نے پاکستان کو ایسا مقام عطا کر دیا ہے کہ ساری اسلامی دنیا کی نظریں پاکستانیوں پر لگی ہوئی ہیں۔ ہم ایک نئے تاینک اسلامی مستقبل کے قیام میں ہیں۔ ہمیں اپنے پاؤں سے ناکامیوں کا گردوغبار جھماڑ کر آگے اور آگے بڑھنا ہوگا اور تاریخ ابن خلدون کا مطالعہ ہمیں نئی منزلیں دکھائے گا!

وما علینا الا البلاغ

اسمائے خلفاء اور زمانہ حکومت

۸۔ محمد بن ہارون الرشید معتمد باللہ

۲۱۸ھ تا ۲۲۷ھ

۹۔ ہارون بن معتمد واثق باللہ

۲۲۷ھ تا ۲۳۲ھ

۱۰۔ جعفر بن معتمد متوکل علی اللہ

۲۳۲ھ تا ۲۳۷ھ

۱۱۔ محمد بن متوکل مختصر باللہ

۲۳۷ھ تا ۲۳۸ھ

۱۲۔ احمد بن معتمد مستعین باللہ

۲۳۸ھ تا ۲۵۱ھ

۱۳۔ ابو عبد اللہ محمد بن متوکل مختصر باللہ

۲۵۱ھ تا ۲۵۵ھ

۱۴۔ محمد بن واثق مہدی باللہ

۲۵۵ھ تا ۲۵۶ھ

۱۵۔ احمد بن متوکل معتد علی اللہ

۲۵۶ھ تا ۲۷۹ھ

۱۔ عبد اللہ بن محمد السفاح

۱۳۲ھ تا ۱۳۶ھ

۲۔ ابو جعفر عبد اللہ المصور

۱۴۶ھ تا ۱۵۸ھ

۳۔ محمد بن منصور المہدی

۱۵۸ھ تا ۱۶۹ھ

۴۔ موسیٰ بن مہدی الہادی

۱۶۹ھ تا ۱۷۰ھ

۵۔ ابو جعفر ہارون الرشید بن مہدی

۱۷۰ھ تا ۱۹۳ھ

۶۔ امین محمد ابو عبد اللہ بن ہارون الرشید

۱۹۳ھ تا ۱۹۸ھ

۷۔ عبد اللہ بن ہارون الرشید المامون

۱۹۸ھ تا ۲۱۸ھ

پیش لفظ

مولانا سید عبد القدوس ہاشمی

علامہ عبدالرحمن بن خلدون کی مشہور و معروف تاریخ کتاب العبر کا یہ حصہ اس دور کی داستان ہے جو تاریخ اسلام میں خلافت بنی عباس کا زمانہ کہلاتا ہے۔

بنی عباس یعنی حضرت عبداللہ بن عباس رضی اللہ تعالیٰ عنہما کی اولاد میں سے ابوالعباس السفاح کے ہاتھ پر ۱۳۲ھ میں بیعت ہوئی اور مروان بن الحکم کی اولاد میں سے آخری فرماں روا مروان ثانی اسی سال قتل کر دیا گیا۔ اسی طرح مروانی خلفاء کا دور حکمرانی ختم ہوا اور عباسی خلفاء کا دور شروع ہوا۔ انتہائی پستی و اضمحلال کے مختلف ایام سے گزرتا ہوا خلافت بنی عباس کا زمانہ بغداد میں بربادی بغداد (۶۵۶ھ) تک قائم رہا اور اس کے بعد بھی برائے نام ہی سہی لیکن عباسی خلافت قاہرہ میں زندہ کی گئی اور ۹۲۳ھ تک قائم رہی جب کہ خلیفہ المتوکل الثانی نے سلطان سلیم العثماني کے ہاتھوں پر بیعت کر کے خلافت کا منصب عثمانی سلطان کے سپرد کر دیا۔

اس کے بعد سے ترکی سلاطین عثمانی خلفائے اسلام سمجھے جاتے رہے اور امیر المؤمنین کہلاتے رہے۔ ایران کی حکومت کے سوا اور ساری دنیا کے مسلمان ان ترک سلاطین سے خلیفہ سمجھ کر محبت و عقیدت رکھتے تھے اور خادم حرمین شریفین ہونے کی بنا پر ان کا خاص احترام کیا جاتا تھا۔ یہاں تک کہ ۱۳۳۲ھ تا ۱۳۳۷ھ کی جنگ عظیم میں ترکوں نے شکست کھائی اور اتاترک کی قیادت میں ایک جدید ترکی حکومت پیدا ہوئی۔ اس جدید ترکی حکومت نے عربوں کی بے وفائی کی ضد میں آکر اپنی بنیاد نسلیت پر رکھی اور ۱۳۳۲ھ میں خلافت کا ادارہ ہی توڑ دیا۔

دنیا کے عام مسلمانوں نے اس سے پہلے شریف حسین ہاشمی کی عداوری کو بھی نفرت کی نگاہ سے دیکھا تھا اور حکیم الاسلام علامہ اقبالؒ نے کہا تھا۔

”بیچتا ہے ہاشمی ناموسِ دینِ مصطفیٰ“

خاک و خون میں مل رہا ہے ترکان سخت کوش“

اب جو اتاترک نے خلافت کا حکم جاری کر کے آخری خلیفہ سلطان عبدالمجید ثانی کو ترکی سے جلا وطن کر دیا تو پھر علامہ اقبالؒ سے رہانہ گیا۔ انہوں نے بڑے ہی درد کے ساتھ کہا :

ع پھار ڈالی ترک ناداں نے خلافت کی قبا
اس طرح خلافت اسلامی کا ادارہ جو ۱۱ھ میں حضرت رسول اللہ صلی اللہ علیہ وسلم کی وفات کے بعد وجود میں آیا تھا
اور ۱۳۳۱ سال بعد ۱۳۳۲ھ میں ختم ہو گیا۔

اس طویل زمانہ میں سے ۱۳۲ھ تا ۶۶۱ھ پانچ سو چوبیس سال کا زمانہ خلافت عباسی کا زمانہ کہلاتا ہے۔ اگرچہ اسی
مدت میں ان کے مقابل فاطمیوں نے بھی اپنی خلافت قائم کی اور ایک طویل مدت تک جاہ و جلال کے ساتھ فاطمیوں کی
خلافت قائم بھی رہی اسی طرح دور افتادہ اسلامی حکومت اندلس بھی عباسی خلفاء کے قبضہ سے ہمیشہ ہی باہر رہی بلکہ عبدالرحمن
النصر کے بعد سے تو اندلس کے مروانی یا اموی فرماں روا اپنے علاقے میں خلیفہ ہی بن گئے اور امیر المؤمنین کے لقب سے
ملقب ہو گئے لیکن عام طور سے ساری دنیا نے عباسیوں ہی کو حقیقتاً خلیفہ سمجھا۔

یہ عباسی خلافت کن حالات میں قائم ہوئی اور کیسے قائم ہوئی۔ یہ تاریخ اسلامی کا بڑا واقعہ ہے۔ کس طرح مروانی
خلفاء کے ہاتھ سے اقتدار نکل کر عباسیوں کے ہاتھوں میں آیا۔ کن کن موثرات نے کام کیا۔ کیا کیا تحریکیں چلائی گئیں۔ یہ سب
ایک بڑی طویل داستان ہے جسے آپ دنیا کے سب سے بڑے مؤرخ اور فلسفہ تاریخ کے بانی علامہ ابن خلدون کی لکھی ہوئی
تاریخ کے اس حصہ میں پڑھیں گے جس کے اردو ترجمہ کا سرورق خلافت بنی عباس (حصہ اول) ہے اور اسی طرح اس پانچ سو
سالہ حکومت کے زوال کی داستان آپ کو خلافت بنی عباس حصہ دوم میں ملے گی۔ غور سے پڑھئے اور دیکھئے کہ نسل و وطن کے
خونی دیوتاؤں نے کس طرح انسانی خون سے کھلیا ہے۔ شاید ان ہی داستانوں سے متاثر ہو کر حکیم مشرق علامہ اقبال نے کہا
تھا۔

از	نسب	بنیاد	تعمیر	ام
باوطن	وابستہ	تقدیر	ام	
	ملت	مارا	اساس	دیگر
	آں	اساس	اند	دل
				ما
				مضمحل
				است

جس اساس پر امت اسلامیہ کی بنیاد قائم ہے۔ اس کے خلاف نسلی افتخار کے مسلسل پروپیگنڈہ نے مروانیوں کی
حکومت کو کمزور کرنا شروع کیا۔ عرب و عجم کی وطنی تقسیم نے اس زہریلے درخت کی آبیاری کی اور ابو مسلم خراسانی کی تنگ ظرفی
نے ہزاروں کا خون بہا کر اولاد رسول کے نام کا واسطہ دے دے کر وہ زمین ہموار کی جس میں علویوں نے اپنی حکومت کا
درخت لگانے کی اور پھلنے پھولنے کی جھوٹی آس لگا رکھی تھی۔ لیکن جب اقتدار کی منتقلی کا وقت آیا تو دنیا نے دیکھا کہ اقتدار
علویوں کے ہاتھوں میں نہیں منتقل ہوا بلکہ عباسیوں کے ہاتھوں میں منتقل ہو گیا ہے اور سب سے پہلے عباسی فرماں روا نے نہ
صرف امویوں کو چن چن کر قتل کیا بلکہ امویوں کے خلاف کام کرنے والے اپنے بھائیوں اور کامریڈوں یعنی علویوں کا خون
بہانے میں بھی کوئی کمی نہیں کی اور اس قدر خون ریزی کی کہ تاریخ کی زبان میں السفاح یعنی خون ریز کا لقب پایا۔
عباسیوں کے دور میں یہ تو ہوا کہ اقتدار حکومت پر عرب کی بجائے اہل عجم چھا گئے۔ عربی سادگی اور اسلامی

مسوات افسانہ بن گئی، اس کی جگہ عجمی تکلف اور طبقہ داری نظام رائج ہو گیا۔ مگر علویوں کے حصہ میں اس کے بعد بھی بار بار کی ناکام بغاوت اور پکچھے جانے کے سوا کچھ نہ آیا۔ اگرچہ عباسی خلافت قائم ہو جانے کے بعد بھی طالبیوں نے بار بار فوجی بغاوتیں کیں مگر کامیابی بھی نہ ہو سکی۔

ایسا کیوں ہوا۔ اس کے کیا وجوہ و اسباب تھے؟ اس کی تفصیلات آپ کو تاریخ کے صفحات پر نظر آئیں گی۔ آپ دیکھیں گے کہ اس امت کو نسل پرستی سکھائی نہیں گئی تھی۔ اس لئے بزرگزیدہ نسل کا یہودی نظریہ مسلمانوں کی انتہائی بے راہ روی کے باوجود اہل علم کی محفل میں قبولیت کا مقام حاصل نہ کر سکا۔

دور توسیع: جب کوئی قوم زیادہ بہتر نظریہ حیات اور اعلیٰ درجہ کا تصور اجتماع لے کر صفحہ عالم پر جلوہ افروز ہوتی ہے تو اس کا ابتدائی دور اس نظریہ کو عام کرنے اور اس تصور اجتماع کو دوسروں تک پہنچانے میں صرف ہوتا ہے۔ اس میں جہاں قوت کے ذریعہ رکاوٹ پیدا ہوتی ہے وہاں فوجی نگر او ہوتا رہتا ہے ورنہ مال تجارت کی طرح نظریہ حیات اور تصور اجتماع بھی سیاحوں کے ساتھ تاجروں کے ساتھ طالب علموں اور پروفیسروں کے ساتھ ملکوں ملکوں اور شہروں شہروں پھیلتا چلا جاتا ہے۔ یہ دور کسی قوم کا دور توسیع یا پھیلاؤ کا زمانہ کہلاتا ہے۔ یہ ضروری نہیں ہے کہ لازمی طور پر اس کے ساتھ ہر جگہ کشور کشائی نظریہ حیات کی تبدیلی کا سبب بھی بن جائے۔

مسلمانوں کا یہ دور توسیع عہد رسالت ہی سے شروع ہو گیا تھا۔ خلفائے راشدین اور بنو امیہ نے اس کو پوری قوت کے ساتھ آگے بڑھایا اور ہر ممکن ذریعہ سے اسلام کا پیغام دنیا کے دور دراز ملکوں تک پہنچایا۔ علامہ اقبال مرحوم نے شکوہ میں اس کی طرف اس طرح اشارہ کیا ہے۔

محفل کون و مکاں میں سحر و شام پھرے
مئے توحید کو لے کر صفت جام پھرے
کوہ میں دشت میں لے کر ترا پیغام پھرے
اور معلوم ہے تجھ کو کبھی ناکام پھرے
ایک دوسرے بند میں کہتے ہیں۔

دی اذائیں کبھی یورپ کے کلیساؤں میں
کبھی افریقہ کے تپتے ہوئے صحراؤں میں

مسلمانوں کا یہ دور توسیع بنو امیہ کے ساتھ ہی ختم ہو گیا۔ بنو عباس کے دور میں پھیلاؤ تو کیا ہوتا سارے عالم اسلامی کو ایک جھنڈے تلے رکھنا بھی ان سے ممکن نہ ہو سکا۔ انڈس پہلے ہی دن سے الگ ہو گیا۔ سندھ، سمرقند اور مغرب کا حصہ کچھ دنوں کے بعد لوٹ کر علیحدہ ہو گیا اور اس کے بعد تو نہ جانے کتنے ہی گلے ہو گئے۔

بنو عباس کے دور خلافت میں ہر چیز میں ایک ٹھہراؤ سا پیدا ہو گیا اور اس ٹھہراؤ کا لازمی نتیجہ طبقہ واریت اور تکلفات زندگی پوری قوت کے ساتھ نشوونما پانے لگی۔ صنایع اور علوم کی بہتات اور تمدنی جاہ و جلال کی فراوانی ہمیشہ ٹھہراؤ کے زمانے ہی

میں ہوتی ہے۔ اس لئے شہر بغداد کا اس زمانے میں دنیا کا حسین ترین، متمدن ترین اور مہذب مرکز علوم ہونا ضروری تھا اور واقعہ ہو بھی گیا۔ ہارون الرشید اور مامون الرشید کے جس بغداد کا نقشہ الف لیلہ کی داستانوں میں کھینچا گیا ہے وہ اگرچہ تمام تر صحیح نہیں۔ لیکن بالکل ہی بے بنیاد بھی نہیں ہے۔ داستان سرانے ذوق داستان سرائی کے ماتحت ایسی پرکاری سے کام لیا ہے کہ خوابوں کی دنیا معلوم ہوتی ہے لیکن عباسیوں کا بغداد حقیقتہً بھی اس سے بڑا ہی قریب تر تھا۔ ابونواس کی شاعری اسحاق الندیم کی داستان گوئی، کسائی کی زبان دانی، طفیلیوں کے لطائف اور اسی کے ساتھ ساتھ امام و کبج کی جرح و تعدیل، امام شیبانی کی قانونی موٹھگافیاں یہ سب ہارون الرشید کے بغداد ہی میں ہوا کرتی تھیں۔

تمدن کے ارتقاء کا مطالعہ کرنے کے لئے عباسیوں کا دور سب سے بہتر دور ہے اور اس میں سے تقریباً دو سو سال کا ابتدائی زمانہ بہت ہی اہم زمانہ ہے۔ اسی زمانے میں اسلامی عربی شاعری نے ارتقائی منازل طے کئے، تجرباتی علوم پر دوسری زبانوں سے کتابیں ترجمہ کی گئیں۔ خود عربی زبان میں بہت سی کتابیں لکھی گئیں۔ پارچہ بانی، کاغذ سازی، سفالگری، سادہ کاری اور زردوزی نے ترقی کی۔ فن طب، کیمیا، طبیعیات اور نباتات پر بڑے بڑے تجربے کئے گئے۔ بڑی بڑی درس گاہیں قائم ہوئیں۔ عربی زبان کے قواعد مرتب ہوئے۔ لغت کی کتابیں لکھی گئیں، حدیث کے مجموعے پہلے سے موجود تھے ان کو ملا کر بڑی بڑی کتابیں بنائی گئیں۔ اسلامی قوانین (فقہ) اور اس کے اصول وجود میں آئے۔

آپ تاریخ ابن خلدون میں سے ان دو حصوں کو مطالعہ کرتے ہوئے جن میں عہد عباسی کی تاریخ درج ہے۔ عروج و زوال دونوں کی صورتیں بڑی صاف اور نمایاں دیکھ سکیں گے اور میں اُمید کرتا ہوں کہ آپ اسے دلچسپ بھی پائیں گے اور چشم کشا بھی۔ آپ جہاں یہ دیکھ سکیں گے کہ خلافت بنی عباس کن حالات اور کن اسباب کی بنا پر قائم ہوئی۔ وہاں آپ سے وہ اسباب بھی پوشیدہ نہ رہ سکیں گے جو کسی حکومت کے زوال کو ایک فیصلہ قضا و قدر کی طرح ضروری بنا دیتے ہیں۔

اللہم ارنا الحق حقا و ارزقنا اتباعه و ارنا الباطل باطلا و ارزقنا اجتنابه

باب : ۱

تحریک شیعان علی

ابتداء دولت شیعہ: سمجھ لو کہ دولت شیعہ کی ابتداء یوں ہوئی ہے کہ بعد وفات رسول اللہ صلی اللہ علیہ وسلم اہل بیت کا خیال یہ ہوا کہ ہم ہی حکومت و فرماں روائی کے مستحق ہیں اور خلافت ہمارے ہی نفوس کے ساتھ مخصوص ہے ہمارے سوا قبیلہ قریش میں کوئی شخص اس خصوصیت کا دعویٰ نہیں کر سکتا۔

واقعہ قرطاس: صحیح میں وارد ہوا ہے کہ عباس نے علیؑ سے اس دور میں (رسول اللہ صلی اللہ علیہ وسلم سے) مشورہ کیا تھا جس میں آپ نے وفات پائی ہے کہ آؤ ہم اور تم رسول اللہ صلی اللہ علیہ وسلم کے پاس چلیں اور یہ دریافت کریں کہ آپ کے بعد زمام حکومت اسلام کس کے ہاتھ میں ہوگی؟ اگر ہمارے قبضہ میں رہے گی ہم کو اس کا علم ہو جائے گا اور اگر ہمارے سوا دوسروں کے اختیار میں جائے گی تو بھی ہم کو اس سے واقفیت ہو جائے گی۔ حضرت علیؑ بولے یہ مناسب نہیں ہے! اگر ہم اس سے روک دیئے گئے تو یاد رکھنا کہ آپ کے بعد لوگ اس کو ہمارے قبضہ میں نہ دیں گے۔ صحیح میں یہ بھی آیا ہے کہ رسول اللہ صلی اللہ علیہ وسلم نے اپنے اس مرض میں جس میں آپ نے وفات پائی ہے ارشاد فرمایا تھا: ”آؤ میں تم کو ایک فرمان لکھ دوں تاکہ میرے بعد تم لوگ گمراہ نہ ہو“۔ صحابہ نے جو اس وقت حاضر خدمت تھے فرمان لکھانے میں اختلاف کیا باہم بحث و مباحثہ کرنے لگے جس کا نتیجہ یہ ہوا کہ وہ فرمان عالی شان نہ لکھا گیا۔ ابن عباسؓ کہا کرتے تھے کہ بے شک مصیبت اور سخت مصیبت وہ ہے جو رسول اللہ صلی اللہ علیہ وسلم اور تحریر فرمان کے مابین بوجہ اختلاف اور شور و غوغا صحابہ کے واقع ہوا۔

اس سے شیعہ نے سمجھ لیا کہ نبی صلی اللہ علیہ وسلم نے اپنے مرض میں خلافت کی وصیت علیؑ کے حق میں کی ہے۔ حالانکہ اس کی صحت کسی وجہ سے اس حد تک نہیں ہوئی کہ جس کی طرف پوری توجہ کی جائے اور بے شک عائشہ صدیقہؓ نے اس وصیت کا انکار کیا ہے اور ان کا انکار کرنا کافی ہے۔ یہی بات اہل بیت اور ان کے ہوا خواہوں میں مشہور و معروف باقی رہ گئی۔

فرمان فاروقی: منجملہ اس کے جو اہل آثار نقل کرتے ہیں یہ ہے کہ ایک روز حضرت عمر فاروق نے ابن عباسؓ سے مخاطب ہو کر فرمایا تھا کہ ”چونکہ تمہاری قوم (یعنی قریش) نے یہ نہیں چاہا تھا کہ بنو ہاشم ہی میں بیعت و خلافت جمع کر دی جائے اس وجہ سے وہ تم سے کبیدہ خاطر ہوئے“۔ ابن عباس نے اس سے اختلاف کر کے جواب دینے کی اجازت طلب کی اور جیسا کہ ان کے دل میں بنو ہاشم کی طرف داری کا خیال تھا اس کے موافق کہا۔ ان دونوں بزرگوں کے کلام سے مترشح ہوتا ہے کہ وہ لوگ

اس امر سے آگاہ تھے کہ اہل بیت کے دلوں میں امر خلافت اور ان کے قبضہ میں اس کے نہ جانے سے ایک خاص قسم کا خیال قائم ہے۔

قصہ شوریٰ: قصہ شوریٰ میں یہ ہے کہ ایک گروہ صحابہؓ کا جو حضرت علیؓ کا ہوا خواہ تھا اور وہ لوگ انہیں کو خلافت کا مستحق سمجھتے تھے لیکن جب خلافت دوسرے کے قبضہ میں چلی گئی تو ان کو اس کا افسوس و ملال ہوا مثلاً زبیر، عمار بن یاسر اور مقداد بن اسود وغیرہم۔ مگر چونکہ ان لوگوں میں دین داری کوٹ کوٹ کر بھری ہوئی تھی اور اخوت اسلامی کا بہت بڑا خیال تھا اس وجہ سے مشوروں میں سوائے تائف و تاسف کے اور کسی قسم کا حاشیہ نہ چڑھایا گیا۔

حضرت عثمان کی مخالفت: پھر جب حضرت عثمانؓ سے لوگوں کو برہمی پیدا ہوئی اور ان پر طعن ہونے لگا تو عبداللہ بن سبا معروف بہ ابن السوداء نے اس میں بہت بڑا حصہ لیا۔ یہ شخص حضرت علیؓ کی تعریف و توصیف کرتا تھا۔ حضرت عثمانؓ اور اس جماعت پر جس نے حضرت علیؓ کو خلافت نہ دی تھی۔ ایسے ایسے طعن کرتا تھا جس سے خود حضرت علیؓ راضی نہ تھے اس کا یہ خیال تھا کہ حضرت علیؓ کے سوا اور لوگ بغیر کسی استحقاق کے خلیفہ بنائے گئے۔ عبداللہ بن عامر نے اس کو بصرہ سے شہر بدر کیا، مصر پہنچا ایک گروہ اس کے پاس ایسے ہی خیال والوں کا مجمع ہو گیا جو اس بارے میں غالبی اور مذاہب فاسدہ کے قبول کرنے کی طرف مائل تھا مثلاً خالد بن مہجم، سوزان بن حمدان اور کنانہ بن بشر وغیرہ۔ اس کے بعد خلافت علیؓ کی بیعت ہوئی تھی پھر واقعہ جمل و صفین پیش آیا۔ خوارج نے آپ سے دینی کام میں حکم مقرر کرنے کی وجہ سے مخالفت کی اور علیحدہ ہو گئے اور آپ کے شیعہ آپ کے ساتھ جنگ معاویہ میں مرنے پر تیار ہو گئے۔

امام حسنؓ کی بیعت: اس اثناء میں حضرت علیؓ شہید کر ڈالے گئے اور آپ کے لڑکے حسنؓ کی خلافت کی بیعت لی گئی۔ امام حسنؓ نے مصالحتاً زمام حکومت امیر معاویہؓ کے سپرد کر دی شیعہ کو اس سے برہمی پیدا ہوئی۔ حنفیہ طور سے استحقاق اہل بیت اور ان کی امداد کے مشورے کرنے لگے اور امام حسنؓ سے بھی اسی وجہ سے ناراض ہو گئے۔ امام حسینؓ کو طبعی کا خط لکھا آپ نے سردست آنے سے انکار کر دیا مگر یہ وعدہ کر لیا کہ معاویہ کے مرنے کے بعد اس اقرار کو پورا کر دوں گا۔ اس وقت شیعہ محمد بن حنفیہ کے پاس گئے اور درپردہ ان کے ہاتھ پر اس شرط سے بیعت کی کہ جب موقع ہو خلافت ضرور حاصل کرنا محمد بن حنفیہ نے ہر ہر شہر پر اپنی طرف سے ایک ایک شخص کو مقرر کیا جو درپردہ ان کی خلافت کی لوگوں کو ترغیب دیتا تھا۔

امیر معاویہ کی سیاست: ایک مدت تک شیعہ اسی حالت پر رہے اور امیر معاویہؓ اس کی روک تھام کرتے جاتے تھے کسی کو بہ نظر سیاست ملکی شہر بدر کر دیتے تھے اور جب کوئی اس کا سرغندہ گرفتار کر لیا جاتا تھا تو اس کا قلع و قمع بھی کر دیتے تھے جیسا کہ حجر بن عدی اور اس کے ہمراہیوں کے ساتھ کیا گیا۔ لیکن ساتھ ہی اس کے امیر معاویہؓ اور اہل بیت کے راضی رکھنے کی کوشش کرتے اور ان کے دعوئے تقدم و استحقاق سے چشم پوشی کر جاتے تھے اور ان میں سے بھی کوئی شخص ان کے منہ نہ آتا تھا یہاں تک کہ امیر معاویہؓ نے وفات پائی اور یزید تخت نشین ہوا۔

یزید کی تخت نشینی: یزید کے زمانے میں امام حسینؓ نے خروج کیا اور آپ کا واقعہ شہادت جیسا کہ مشہور ہے پیش آیا۔ یہ واقعہ اسلام میں نہایت شہنشاہی گزرا ہے جس سے علی العموم مسلمانوں کے قلوب بھر آئے شیعوں نے اس میں بے حد غلو کیا اور اس شخص پر اعلانیہ طعن و تشنیع کرنے لگے جو اس امر کا متولی ہوا تھا یا ان کی امداد سے رک گیا تھا پھر اس امر پر باہم ملامت کرنے

لگے کہ امام حسین کو خود ان لوگوں نے ضائع کر ڈالا خود بلایا اور ان کی مدد سے خود کردہ پشیمان ہو کے مشورہ کیا اور یہ رائے قائم کی کہ اس کا کوئی کفارہ سوائے اس کے نہیں ہے کہ ان کے معاوضہ خون لینے کے لئے مرنے پر تیار ہو جاؤ۔ (تاریخ ابن خلدون ص ۱۰۰)

تو ابین: اس خیال سے اپنے آپ کو تو ابین کے نام سے موسوم کیا اور بسرا فری سلیمان بن صرد خزاعی نے خروج کر دیا اس کے ساتھ اصحاب علیؑ کی ایک جماعت تھی۔ اسی زمانہ میں ابن زیاد کے خلاف اہل عراق میں شورش پیدا ہو گئی تھی۔ ابن زیاد عراق سے شام چلا آیا تھا اور لشکر جمع کر کے پھر بقصد عراق جا رہا تھا شیعوں نے ابن زیاد پر حملہ کر دیا۔ لڑائی ہوئی سلیمان اور بہت سے اس کے ہمراہی اس معرکہ میں کام آگئے جیسا کہ ہم نے سلیمان کے حالات میں اس واقعہ کو بیان کیا ہے۔ یہ واقعہ ۶۱۵ھ کا ہے۔

مختار کا خروج: بعد اس کے مختار ابن ابی عبید نے خروج کیا اور محمد بن حنفیہ کی خلافت کی دعوت دی جیسا کہ ہم اس کے حالات میں بیان کر آئے ہیں۔ ان واقعات سے خواص اور عوام میں اہل بیت کی طرف داری کا خیال ایسا پھیل گیا کہ حدود حق سے تجاوز ہو گئے اور مذاہب شیعہ میں اس بات پر اختلاف پڑ گیا کہ اہل بیت میں سے کون شخص مستحق امارت و خلافت ہے۔ ہر ایک گروہ نے اپنے معتقد علیہ کی درپردہ بیعت کر لی یہ اسی ادھیڑ بن میں تھے کہ ملک و حکومت پر بنو امیہ کے قدم استقلال کے ساتھ جم گئے اور شیعوں کے قلوب میں یہ عقائد مستحکم ہو گئے اور باوجود کثرت اختلاف کے ان عقائد کو سینہ بسینہ چھپاتے رہے جیسا کہ ہم نے کتاب اول کی فصل اہانت میں ان کے مذاہب کے نقل کے تذکرہ میں بیان کیا ہے۔

زید بن علی کی حکمت: زید بن علی بن حسین بڑے ہوئے تو واصل بن عطاء نے تعلیم پائی جو اپنے وقت کا امام معتزلہ تھا اور جنگ صفین و جمل میں علیؑ کے برسر سواب ہونے میں اس کو تردد تھا ایک روز زید بن علی بن حسین نے اس عقیدہ کو بر سبیل تذکرہ بیان کیا۔ محمد باقر (ان کے بھائی) نصیحت کرنے لگے ”بڑے افسوس کی بات ہے کہ تم ایسے شخص سے علم حاصل کرتے ہو جو تمہارے دادا سے بدظن ہے۔“ زید بن علی باوجود یکہ افضلیت علی کے قائل تھے بیعت شیخین کو صحیح سمجھتے اور خلاف عقیدہ شیعہ مفضول علیہ کو مفضول کے ہوتے ہوئے امیر بنانے کو جائز جانتے تھے اور یہ بھی ان کا عقیدہ تھا کہ ان لوگوں نے حضرت علیؑ پر کسی قسم کا ظلم نہیں کیا بعد چند ایسی حالتیں پیش آئیں جس سے انہوں نے ۱۲ھ میں مقام کوفہ میں خروج کیا شیعوں کا ایک بہت بڑا گروہ آپ کے پاس مجتمع ہو گیا مگر ان میں سے بعض اس وجہ سے آپ سے مخرف ہو گئے کہ آپ شیخین کی تعریف کرتے تھے اور یہ بھی کہتے تھے کہ ان لوگوں نے حضرت علیؑ پر کبھی کسی قسم کا ظلم نہیں کیا ان شیعوں نے یہ کہہ کے ان لوگوں (یعنی بنو امیہ) نے بھی تم پر کچھ ظلم نہیں کیا زید بن علی سے علیحدگی اختیار کر لی اور ان کی دعوت چھوڑ دی اسی تاریخ سے اور اسی وجہ سے یہ رافضی کے لقب سے مشہور ہو گئے۔

زید کا قتل: اس کے بعد یوسف بن عمر نے ان کو قتل کر کے سر ہشام کے پاس بھیج دیا لاشہ کو کناسہ میں صلیب پر چڑھا دیا آپ کے لڑکے یحییٰ بن زید خراسان بھاگ گئے اور وہیں ٹھہرے رہے بعد ازاں شیعوں نے ان کو پھر خروج پر ابھارا چنانچہ ۱۳۵ھ میں یحییٰ نے خراسان میں خروج کیا۔ نصر بن سیار نے ایک لشکر بسرا فری سالم بن اموز مازنی کو مقابلہ پر روانہ کیا جس نے یحییٰ کو قتل کر کے سر ولید کے پاس بھیج دیا اور لاشہ کو جو رجان میں صلیب پر چڑھا دیا اسی وقت سے زید یہ کا خاتمہ ہو گیا۔ باقی شیعہ اپنے حال پر قائم رہے اور وقت کا انتظار کرنے لگے اور درپردہ ممالک اسلامیہ میں آل محمد کی حمایت کی دعوت دینے

تاریخ ابن خلدون

لگے اور اس شخص کو جو آپ کی دعوت قبول نہ کرتا تھا بخوف حاکم وقت مجبور نہ کرتے تھے۔ اور اس امر کے معتقد **شیعان محمد بن حنفیہ** محمد بن حنفیہ کے شیعوں میں اکثر وہی لوگ تھے جو اہل بیت کے ہوا خواہ تھے اور اس امر کے معتقد تھے کہ محمد بن حنفیہ کے بعد آپ کے لڑکے ابوہشام عبداللہ امامت و خلافت کے مستحق ہیں یہ اکثر سلیمان بن عبدالملک کے پاس آیا جایا کرتے تھے۔ اتفاق سے ایک مرتبہ کسی سفر میں محمد بن علی بن عبداللہ بن عباس مقام حمیمہ (مضافات بلقاء) میں ہوئے گزرے جہاں کہ ابوہشام عبداللہ خیمہ زن تھے محمد بن علی اثر پڑے وقت آپہنچا تھا مرض الموت میں مبتلا ہو گئے۔ مرتے وقت امامت کی ان کے حق میں وصیت کر گئے۔

امامت کی منتقلی: ان شیعوں کو جو عراق و خراسان میں تھے اس امر سے مطلع کر دیا کہ عنقریب امامت و خلافت محمد بن علی کی اولاد میں منتقل ہونے والی ہے۔ پس جب عبداللہ نے وفات پائی تو شیعوں نے محمد بن علی کی خدمت میں حاضر ہو کر خفیہ طور سے آپ کی بیعت کر لی اور آپ نے بھی عہد حکومت عمر بن عبدالعزیز میں اپنے دعاۃ کو اطراف و جوانب ممالک اسلامیہ کی جانب بھیج دیا اہل خراسان نے عام طور سے بطیب خاطر آپ کی دعوت قبول کر لی بعد ازاں ان پر نقباء مامور کئے گئے ایک زمانہ تک آپ کا کام یوں ہی جاری رہا تا آنکہ ۲۴ھ میں محمد بن علی نے وفات پائی اور اپنے لڑکے ابراہیم کو اپنا ولی عہد بنا گئے اور دعاۃ کو اس کی ہدایت و وصیت کر گئے۔ دعاۃ ان کو امام کے لقب سے یاد کرتے تھے انہوں نے اپنی طرف سے ان لوگوں کو جو خراسان میں دعوت دیتے تھے ابو مسلم کو سند ولایت عنایت کر کے روانہ کیا تاکہ لوگوں میں ان کے احکام قائم رکھے اور ان کی ہدایت جاری کرے۔ اس کے بعد مروان بن محمد نے ابراہیم امام کو گرفتار کر کے عراق میں قید کر دیا۔ چنانچہ وہیں آپ کا انتقال بھی ہو گیا اور ابو مسلم نے خراسان پر قبضہ حاصل کر کے عراق کا قصد کیا اور اس پر بھی کامیابی کے ساتھ قابض ہو گیا جیسا کہ ہم نے اس سے پیشتر بیان کیا ہے اور بنو امیہ کو حکومت و امارت میں مغلوب کر دیا اور ان کی اہمیت و دولت کو ان کے قبضہ سے نکال لیا۔

باب : ۲

خلافت عباسیہ کا قیام ۱۳۲ھ تا ۱۳۶ھ

دولت عباسیہ اس دولت کا آغاز دولت شیعہ سے ہوا ہے جیسا کہ ہم اوپر لکھ آئے ہیں شیعوں کے بعض فرقے کیسائیہ کے لقب سے یاد کئے جاتے ہیں یہ وہ لوگ ہیں جو امیر المؤمنین علی بن ابی طالب کے بعد محمد بن حنفیہ کی امامت کے قائل ہیں اور ان کے بعد ان کے لڑکے ابوہشام عبداللہ کو امام جانتے ہیں۔ ان کے بعد محمد بن علی بن عبداللہ بن عباس کی امامت کے معتقد ہیں۔ بوجہ اس وصیت کے جس کا تذکرہ اوپر ہو چکا ہے بعد ازاں ان کے لڑکے ابراہیم امام ابن محمد کو بعدہ ان کے بھائی ابو العباس سفاح (یعنی عبداللہ بن حارثیہ) کو امام کہتے ہیں۔ ان کیسائیوں کے نزدیک اماموں کی یہی ترتیب ہے۔ کیسائیہ کو حراقیہ کے نام سے بھی موسوم کرتے ہیں اس وجہ سے کہ ابو مسلم کا لقب حراق بھی تھا۔

فرقہ راوندیہ شیعیان بنو عباس میں سے جو خراسان میں رہتے تھے ایک فرقہ راوندیہ کے نام سے بھی مشہور ہے جن کا زعم یہ ہے کہ بعد نبی صلی اللہ علیہ وسلم کے مستحق امامت کے عباس ابن عبدالمطلب ہیں کیونکہ یہ رسول اللہ صلی اللہ علیہ وسلم کے وارث اور عصبہ ہیں۔ بدلیل (قولہ تعالیٰ) ﴿وَالْوَالِدَاتُ الْآرْحَامُ﴾ بعض فی کتاب اللہ ”لوگوں نے آپ کو خلافت و امامت سے روکا اور ان سے ظلماً اس کو لے لیا تا آنکہ اللہ جل شانہ نے اس کو ان کی اولاد کی طرف لوٹا دیا۔ شیخین اور عثمان سے بیزار کی ظاہر کرتے ہیں اور علی کی بیعت کو جائز رکھتے ہیں کیونکہ عباس بن عبدالمطلب نے علی ابن ابی طالب سے فرمایا تھا ((یا ابن اخی ہلم ابایعک فلا تختلف علیک افنان)) ”اے برادر زادہ آؤ میں تمہاری بیعت کرتا ہوں میری بیعت کے بعد دو آدمی بھی تم سے اختلاف نہ کریں گے۔ اور نیز اس وجہ سے کہ داؤد بن علی بن عبداللہ بن عباس نے جس دن سفاح کی خلافت کی بیعت لی جارہی تھی مبرکوفہ پر کھڑے ہو کر کہا تھا ((یا اہل کوفہ انہ لم یقیم فیکم امام بعد رسول اللہ صلی اللہ علیہ وسلم الا علی ابن ابی طالب و ہذا القایم فیکم)) ”اے اہل کوفہ بے شک تم میں کوئی امام بعد رسول اللہ صلی اللہ علیہ وسلم نہیں قائم ہوا سوائے علی بن ابی طالب کے اور اس شخص کے جو اس وقت تم میں موجود ہے“۔ مقصود اس سے سفاح تھا۔

ابو العباس سفاح ۱۲۳ھ تا ۱۳۶ھ اس سے پیشتر ہم بیان کر آئے ہیں کہ آغاز اس دولت کا کیونکر ہوا اور خراسان میں ابو مسلم کے ہاتھ سے کیسے یہ ظہور پذیر ہوئی پھر ان کے شیعوں کا خراسان و عراق میں کس طرح غلبہ ہوا بعد ازاں ۱۲۳ھ مقام کوفہ میں سفاح کی خلافت کی بیعت ہوئی اس کے بعد مروان بن محمد مارا گیا اور دولت امویہ منقرض ہو گئی ان واقعات کے بعد بنو امیہ کے بعض ہوا خواہوں اور سپہ سالاران نے ابو العباس سفاح پر خروج کیا۔

حیب بن مرہ کی بغاوت: سب سے پہلے جس نے علم بغاوت بلند کیا وہ حیب بن مرہ مری مروان کا ایک سپہ سالار تھا جو جو ران و بقیاس مامور تھا۔ اس نے اپنی اور اپنی قوم کی جان کے خوف سے خلع خلافت کیا سفید کپڑے پہنے اور سفید ہی ریا (پھریرے) نصب کئے جو شعار عباسیہ کے خلاف تھاقیس اور جو لوگ اس کے قرب و جوار میں تھے انہوں نے اس کی اتباع کی۔ سفاح ان دنوں حیرہ میں تھا انہی دنوں یہ خبر آئی کہ ابوالورد مخیراۃ بن کوثر بن زلسر بن حرث کلابی بھی قسریں میں باغی ہو گیا۔ یہ بھی مروان کے سپہ سالار ان میں سے تھا۔ مگر جس وقت مروان کو ہزیمت ہوئی تھی اور عبداللہ بن علی قسریں میں وارد ہوئے تھے تو اس نے مع اپنے لشکر کے سفاح کی بیعت کر لی تھی۔ سلمہ بن عبدالملک کے اہل و عیال اسی کے قریب یانس و ناعورہ میں رہتے تھے۔ عبداللہ بن علی کے ایک سپہ سالار نے ان لوگوں کو وہاں سے نکال دیا۔

ابوالورد کی بغاوت: ان لوگوں نے ابوالورد کے اس کی شکایت کی ابوالورد نے اس سپہ سالار کو جس نے سلمہ بن عبدالملک کے اہل و عیال کو نکال دیا تھا قتل کر کے علم خلع بغاوت بلند کر دیا اہل قسریں اس کے ساتھ ہو گئے اور اہل حصص کو بھی خط و کتابت کر کے مخالفت پر ابھار دیا۔ ان سب لوگوں نے دمشق ہو کر ابو محمد عبداللہ بن یزید بن معاویہ کو اپنا امیر بنایا اور یہ ظاہر کیا کہ یہی سفیانی ہے جس کا تذکرہ کیا جاتا تھا جب یہ خبر وحشت اثر عبداللہ بن علی کے کانوں تک پہنچی تو اس نے حیب بن مرہ سے مصالحت کر کے ہضد جنگ ابوالورد قسریں کی طرف کوچ کر دیا۔ دمشق پہنچا ابو خانم عبدالحمید بن سراجی طائی کو امیر افسر چار ہزار سواروں کو اپنا نائب بنایا اور اپنے اہل و عیال اور اسباب کو اس کی حفاظت میں چھوڑ کر حصص کی طرف روانہ ہوا۔

اہل دمشق کی بغاوت: جونہی حصص پہنچا اہل دمشق کی بغاوت کی خبر پہنچی کہ انہوں نے بھی سفید ریاات نصب کئے ہیں اور عثمان بن عبدالاعلیٰ ابن سراقہ ازدی ان کا امیر بنایا گیا ہے اور انہوں نے ابو خانم اور اس کے لشکر کو شکست فاش دے کر ان میں سے کثیر التعداد آدمیوں کو مار ڈالا ہے اور جو کچھ مال و اسباب چھوڑ آیا تھا اس کو انہوں نے لوٹ لیا ہے مگر عبداللہ نے اس سے اعراض کر کے سفیان و ابوالورد سے جنگ کرنے کی غرض سے کوچ کر دیا اور میدان جنگ میں پہنچ کر لڑائی چھیڑ دی جنگ چھیڑنے کے بعد عبداللہ کا بھائی عبدالصمد بن علی دس ہزار فوج کی جمعیت سے آ پہنچا اور دوسری جانب سے لڑائی شروع کر دی مگر اتفاق ایسا پیش آیا کہ تھوڑی دیر لڑنے کے بعد ہزیمت اٹھا کر اپنے بھائی کے پاس بھاگ گیا۔

اہل قسریں کی بغاوت: عبداللہ بن علی نے فوراً ازسرنو اپنی فوج مرتب کر کے یہ ہمراہی مشہور سپہ سالاروں کے فرج اترام میں ابوالورد کے لشکر پر حملہ کر دیا اس وقت اس کے ساتھ بیس ہزار فوج تھی۔ سفیانی اور ابوالورد لشکر منتشر ہو کر بھاگ گیا لیکن ابوالورد پانچ سو کی جمعیت سے جو اس کے قوم اور قبیلہ کے تھے میدان جنگ میں ثابت قدمی سے لڑتا رہا تا آنکہ سب کے

سب مار ڈالے گئے اور ابو محمد عبداللہ بن یزید ترمذی کی طرف بھاگ گیا اور اہل قسریں نے دولت عباسیہ کی اطاعت قبول کر لی۔ دمشق پر قبضہ: عبداللہ بن علی اس مہم سے فارغ ہو کر اہل دمشق سے جنگ کرنے کو لوٹا عثمان بن سراقہ یہ خبر پا کر بھاگ گیا اور اہل دمشق نے دولت عباسیہ کی اطاعت قبول کر کے عبداللہ بن علی کے ہاتھ پر بیعت کر لی۔

ابو محمد سفیانی کا انجام: اسی زمانہ سے ابو محمد سفیانی ایک زمانہ دراز تک ترمذ میں رہا بعد ازاں ارض حجاز میں چلا آیا اور برابر عہد حکومت منصور تک روپوش رہا۔ تا آنکہ زیاد بن عبداللہ حارثی عامل حجاز نے ابو محمد سفیانی کو قتل کر ڈالا اور اس کے

اس پر کتاب میں خالی جگہ ہے میں نے یہ نام تاریخ کامل ابن اثیر صفحہ ۲۰۶ جلد ۵ مطبوعہ مصر سے لکھا ہے۔ مترجم

دونوں لڑکوں کو قید کر کے مع اس کے سر کے المصوڑ کے پاس بھیج دیا۔ المصوڑ نے ان دونوں کو رہا کر دیا۔

اہل جزیرہ کی بغاوت: اس کے بعد اہل جزیرہ میں بغاوت پھوٹ نکلی۔ سفید ریایات نصب کئے۔ سفاح نے تین ہزار فوج بسر افریٰ اپنے نامی سپہ سالار موسیٰ بن کعب کے روانہ کیا۔ موسیٰ بن کعب نے اس کو حران میں ٹھہرایا۔ اسحاق بن مسلم عقیلی مروان کی جانب سے ارمینہ کا گورنر تھا جب اس کو مروان کی ہزیمت کی خبر پہنچی تو اس نے ارمینہ سے کوچ کر دیا اہل جزیرہ نے متفق ہو کر اسحاق کے سر پر سرداری کی ٹوپی رکھ دی اور حران میں پہنچ کر حران کا محاصرہ کر لیا۔ دو مہینہ تک محاصرہ ڈالے رہے۔ سفاح نے اپنے بھائی ابو جعفر کو نامور کیا۔ یہ واسط میں ابن ہبیرہ پر محاصرہ ڈال دیا۔ چنانچہ ابو جعفر واسط سے بھتہ جنگ اسحاق بن مسلم قرقیسیا ورقہ ہوتا ہوا حران کی طرف روانہ ہوا اہل قرقیسیا ورقہ بھی باغی ہو گئے تھے اور سفید پھریرے بنائے تھے۔ اسحاق بن مسلم یہ خبر پا کر محاصرہ چھوڑ کر الہا چلا گیا اور اپنے بھائی بکار بن مسلم کو قبائل ربیعہ کے پاس اطراف مار دین کی جانب بھیج دیا۔ اہل مار دین کا سرداران دونوں بریکہ نامی ایک شخص حرور یہ سے تھا ابو جعفر یہ سن کر مار دین پر جا پہنچا لڑائی ہوئی بریکہ مارا گیا۔

الہا کا محاصرہ: بکار بن مسلم اپنے بھائی کے پاس الہا لوٹ آیا۔ اسحاق اس کو الہا میں چھوڑ کر لشکر کا برا حصہ اپنے ہمراہ لے کر مسیاط چلا آیا۔ عبداللہ بن علی یہ خبر سن کر الہا پہنچا اور اس کا محاصرہ کر لیا۔ اس کے بعد ابو جعفر بھی آ گیا۔ سات مہینے تک محاصرہ ڈالے رہا۔ بکار سے متعدد لڑائیاں ہوئیں لیکن کسی میں عبداللہ و جعفر کو کامیابی نہ ہوئی بکار اکثر کہا کرتا تھا کہ ”میں خلع بیعت نہ کروں گا۔ جب تک میں اس کی موت کی خبر نہ سن لوں گا جس کی میں بیعت کر چکا ہوں“ ہنوز جنگ کا کوئی نتیجہ نہیں پیدا ہوا تھا کہ مروان کی موت کی خبر پہنچ گئی۔ بکار نے امان طلب کی اور سفاح کی خدمت میں حاضر ہونے کی اجازت چاہی امان دے دی گئی اور حاضری کا حکم صادر ہو گیا۔ اسحاق بھی ابو جعفر کے پاس چلا آیا اور اس کے معتمدین اہباء میں داخل ہو گیا۔ اس واقعہ کے بعد اہل جزیرہ و شام نے پھر سرتابی نہ کی۔ سفاح نے اپنے بھائی ابو جعفر کو جزیرہ ارمینہ اور آذربائیجان کی گورنری پر مقرر کر دیا۔ اس زمانہ سے برابر ابو جعفر اسی عہدہ پر رہتا آ نکہ ولی عہد بنایا گیا۔

یزید بن ہبیرہ: یزید بن ہبیرہ حسن بن قطبہ سے شکست کھا کے بھاگ گیا تھا اور یہ کہ واسط میں قلعہ بند ہو گیا تھا۔ حوشرہ اور اس کے بعض ہمراہیوں نے بعد ہزیمت کو فذ چلے جانے کی رائے دی لیکن اس نے انکار کیا تھا تب یحییٰ بن حفص نے مروان کے پاس چلے جانے کو کہا۔ ابن ہبیرہ نے یہ بھی منظور نہ کیا کیونکہ مروان کی مخالفت کی وجہ سے اس کو اپنی جان کا خطرہ تھا۔ مجبوراً واسط میں پہنچ کر قلعہ بندی کر لی۔ ابو سلمہ نے حسن بن قطبہ کو اس کے محاصرہ پر مامور کیا۔ ابن ہبیرہ بھی لشکر شام لے کر مقابلہ پر نکلا اس کے مہینہ پر داؤد تھا اور حسن بن قطبہ کے مہینہ پر حازم بن خزیمہ۔ لڑائی ہوئی لشکر اہل شام ہزیمت اٹھا کر مضطر بانہ و جلدہ کی طرف بھاگا۔ کثیر التعداد آدمی ڈوب مرے اور اکثر کشتیوں پر سوار ہو کر بھاگ گئے۔ ابن ہبیرہ نے مع بقیہ ماندہ فوج کے شہر میں جا کر جان بچائی۔ اس واقعہ کے سات دن بعد دوبارہ جنگ کرنے کو نکلا مگر پھر بھی ہزیمت اٹھا کر میدان جنگ سے بھاگ گیا۔ ایک مدت تک فریقین لڑائی سے رکے رہے۔ لیکن وقتاً فوقتاً جنگ کی یاد دہانی کے لئے ایک دوسرے پر تیز باری کر دیا کرتے تھے۔ اس اثناء میں ابن ہبیرہ کو یہ خبر لگی کہ ابواسیہ لغھی نے بغرض اظہار ہوا خواہی دولت عباسیہ سیاہ کپڑے پہنے ہیں ابن ہبیرہ نے اس کو گرفتار کر کے قید کر دیا۔ قبیلہ ربیعہ کے لوگوں نے اس میں سرگوشی شروع کی مضن بن زائدہ کو بھی اس سے ناراضگی پیدا ہوئی۔ ان لوگوں نے تین آدمیوں کو فزارہ سے ابوامیہ کے عوض گرفتار کر لیا اور معن و عبداللہ بن عبدالرحمن بن ہبیرہ

عجلی مع ان لوگوں کے جو ان کے ساتھ بیٹھے تھے۔ ابن ہبیرہ نے مجبور ہو کر ابوامیہ کو رہا کر دیا اور ان لوگوں سے معافی چاہی یہ لوگ پھر جیسا کہ باہم متفق تھے متفق الکلمہ ہو گئے۔

ابوجعفر کا تقرر: اسی اثناء میں جحنتان کی طرف سے ابونصر مالک بن شمیم آ پہنچا۔ حسن بن قحطیبہ نے ایک وفد کو بسرگروی غیلان بن عبداللہ خزاعی سفاح کی خدمت میں ابونصر مالک کے آنے کی خبر دینے کے لئے روانہ کیا۔ غیلان نے عرض و معروض کر کے سفاح کو اس امر پر آمادہ کیا کہ وہ اپنے خاندان میں سے کسی کو امیر لشکر مقرر کرے چنانچہ سفاح نے اپنے بھائی ابوجعفر کو مامور کیا اور حسن بن قحطیبہ کو اس مضمون کا فرمان لکھا ”اگر چہ شاہی لشکر تمہارا ہی لشکر ہے اور سپہ سالاران فوج تمہارے ہی ماتحت ہیں لیکن مابعدولت کو یہ منظور ہوا کہ میں اپنے بھائی کو موعجہ جنگ پر بھیج دوں۔ پس تم کو مناسب ہے کہ تم اس کی بطیب خاطر اطاعت کرو اور کمال عمدگی سے اس کی وزارت کو انجام دو“۔ حسن بن قحطیبہ نے نہایت عزت و احترام سے ابوجعفر کو اپنے خیمہ میں ٹھہرایا اور عثمان بن نبیک کو اس کی محافظت پر مامور کیا۔

مالک اور ابن ہبیرہ کی جنگ: اس کے بعد مالک بن شمیم اہل شام و ابن ہبیرہ سے جنگ کرنے کو نکلا اہل شام نے جنگ چھیڑنے سے پہلے معن بن زائدہ و ابویحییٰ کو کہیں گاہ میں بٹھا کر لڑائی شروع کر دی تھوڑی دیر جنگ کرنے کے بعد آہستہ آہستہ پیچھے ہٹنے لگے۔ جس وقت مالک بن شمیم گاہ سے نکل آگے بڑھا معن بن زائدہ و ابویحییٰ نے کہیں گاہ سے نکل کر حملہ کر دیا۔ رات تک نہایت شدت سے لڑائی ہوتی رہی۔ پھر خود بخود لڑائی رک گئی۔ چند دنوں تک لڑائی رکی رہی بعد ازاں اہل واسط نے معن بن زائدہ و محمد بن نباتہ کے ساتھ ہو کر حملہ کیا حسن بن قحطیبہ کے ہمراہیوں نے ان کو دجلہ کی طرف پسا کر دیا اکثر اہل واسط دجلہ میں گر کر مر گئے۔ اب اس وقت لڑائی ختم ہو چکی تھی فتح مند گروہ اپنے مورچہ کی طرف واپس آ رہا تھا کہ اتفاق سے مالک بن شمیم کی نظر ایک لاش پر پڑی جو قتل میں خاک و خون پر پڑی ہوئی تھی ٹھہر گیا اور غور سے دیکھتا رہا معلوم ہوا کہ یہ لاش اس کے لڑکے کی ہے۔ جوش میں آ کر اہل واسط پر اس زور کا حملہ کیا کہ اہل واسط نے شہر میں جا کر دم لیا۔ مالک نے محاصرہ میں پہلے سے زیادہ سختی شروع کی کشتیوں پر لکڑیوں کو بار کرانا اور ان کو جلا دیتا تھا۔ اس غرض سے کہ جس سمت میں گزریں اس کو جلا دیں ابن ہبیرہ ان کو بڑی بڑی دست چناہوں سے گھنٹوا کر بچھو دیتا تھا۔ گیارہ مہینے اسی حالت میں گزر گئے اور جنگ کا خاتمہ نہ ہوتا تھا کہ اسماعیل بن عبداللہ قسری نے ابن ہبیرہ کے پاس پہنچ کر مروان کے مارے جانے کی خبر سنائی ایمانیہ نے یہ سنتے ہی جنگ سے ہاتھ اٹھالیا اور اریہ ان سے اس معاملہ میں متفق ہو گئے اس کے بعد ابن ہبیرہ کے ساتھ میدان جنگ میں سوائے اس کے خاص خدام و ملازمین کے اور کوئی لڑنے کو نہ آیا۔

مصالحت کی کوشش: روزانہ جنگ سے تنگ ہو کر محمد بن عبداللہ بن حسین شہنشاہ کے پاس کہلا بھیجا کہ آپ آ جائیں میں آپ کی بیعت کر لوں گا۔ محمد بن عبداللہ نے جواب بھیجنے میں تاخیر کی۔ سفاح نے ابن ہبیرہ کے ہمراہیوں میں سے یمامیہ سے خط و کتابت شروع کر دی اور ان کو انعام و اکرام کی طبع دی جس سے زیادہ بن صالح اور زیادہ بن عبید اللہ حریثان ابن ہبیرہ سے یہ وعدہ کر کے کہ ہم درمیان میں بڑ کر سفاح سے صلح کرادیں گے۔ ابن ہبیرہ کے لشکر سے نکل کر سفاح کے پاس چلے آئے مگر ایفاء وعدہ نہ کیا۔ سفراء فریقین صلح کرانے کی فکریں کرنے لگے بالآخر یہ طے پایا کہ ایک عہد نامہ امان ان شرائط کے ساتھ لکھا جائے جس کو ابن ہبیرہ منظور کرے چنانچہ ابن ہبیرہ اس سلسلہ میں علماء سے چالیس روز تک مشورہ کرتا رہا تا آنکہ عہد نامہ صلح

تاریخ ابن خلدون

لکھ کر بھیجا۔ ابو جعفر نے اس کو سفاح کی خدمت میں روانہ کر دیا۔ سفاح نے اس کے نفاذ کا حکم دے دیا۔ چونکہ سفاح کوئی کام خلاف مشورہ ابو مسلم نہ کرتا تھا۔ اس وجہ سے اس نے ابو مسلم کو اس واقعہ سے مطلع کیا۔ ابو مسلم نے لکھ بھیجا کہ ”جب راستہ میں کوئی پتھر آ جائے تو اس کو توڑ ڈالو اور اللہ کی قسم ہے جس راستہ میں ابن ہبیرہ ہو گا وہ درست و سیدھا نہیں ہو سکتا“ تکمیل عہد نامہ کے بعد ابن ہبیرہ ایک ہزار تین سو سواروں کے ساتھ ابو جعفر سے ملنے کو آیا حاجب نے بڑھ کر ادب سے سلام کیا عزت و احترام سے بٹھا کر کہا ذرا صبر کیجئے ابو جعفر کی خدمت میں اس وقت خراسان کے دس ہزار رُو سا کسی امر میں گفتگو کر رہے ہیں اس کے تھوڑی دیر کے بعد ابن ہبیرہ کو حاضری کی اجازت دی گئی ابو جعفر المصنوع رو بہ تک ابن ہبیرہ سے ادھر ادھر کی باتیں کرتا رہا۔ بعد ازاں ابن ہبیرہ رخصت ہو کر اپنی فردو گاہ پر چلا آیا۔

ابن ہبیرہ کا قتل: ایک مدت تک ہر دوسرے روز ابو جعفر کے پاس ابن ہبیرہ اسی آن و بان سے جاتا رہا لوگوں نے ابو جعفر کو یہ باور کرایا کہ ابن ہبیرہ پانچ سو سواروں اور تین سو پیادوں کی جمعیت لے کر آپ کی خدمت میں آیا کرتا ہے اس سے لشکریوں کی نظروں میں اس کی وقعت بڑھتی جاتی ہے۔ ابو جعفر اس فریب میں آ گیا حکم دیا کہ آئندہ صرف اپنے مصاحبین کے ساتھ آیا کرے۔

ابن ہبیرہ بیس آدمیوں کے ساتھ جانے لگا۔ آخر اس کے ساتھ فقط تین آدمی جاتے تھے۔ سفاح کو اس پر بھی صبر نہ آیا لکھ بھیجا کہ ابن ہبیرہ کا سرتار کر میرے پاس بھیج دو مگر ابو جعفر نے اس عہد نامہ کے لحاظ سے جس کو وہ لکھ چکا تھا اس فعل سے رکنا تھا تاکہ سفاح نے ایک سخت فرمان روانہ کیا کہ ”فورا ابن ہبیرہ کو باہر حیات سے سبکدوش کر دو ورنہ میں ایسے لوگوں کو مامور کر دوں گا جو اس کو تمہارے قبضہ سے نکال کے قتل کر ڈالیں گے“۔ ابو جعفر نے سرداران قسیہ و مفریہ کو ابن ہبیرہ کے ساتھ بلا بھیجا اور ابن ہبیرہ نے ایک سو خراسانی سپاہیوں کو مکان کے ایک گوشہ میں بٹھا دیا جب وہ لوگ بیس آدمیوں کی تعداد سے جس کے سردار محمد بن نباتہ و حوشہ بن سہیل تھے دار لامارت کے دروازہ پر آئے تو سلام بن سلیم حاجب نے دو دو آدمیوں کو اندر بلانا شروع کیا اور ابن ہبیرہ وغیرہ ان کی مشکلیں باندھنے لگے جس وقت یہ سب قید کر لئے گئے اس وقت ابو جعفر نے خازم بن خزیمہ اور شیم بن شعبہ کو ایک سو کی جمعیت سے ابن ہبیرہ کی گرفتاری پر مامور کیا۔ خازم و شیم نے ابن ہبیرہ سے جا کر یہ ظاہر کیا کہ ہم لوگ بیت المال سے مال لینے کو آئے ہیں۔ ابن ہبیرہ کے حاجب نے بیت المال کے دروازے کھول دیئے خزانوں کی کنجیاں دے دیں۔ کچھ لوگ بیت المال اور خزانوں کی طرف چلے گئے اور کچھ لوگ ابن ہبیرہ کی جانب لپکے۔ حاجب نے آگے بڑھ کر روکنے کا قصد کیا۔ شیم نے اس پر تلوار چلائی حاجب تورا کر گر پڑا داؤد بن ابن ہبیرہ لڑنے لگا۔ داؤد اور اس کے آزد غلاموں نے ایک گروہ مار ڈالا گیا آخر ابن ہبیرہ بھی قتل کیا گیا اور سب کے سرتار کر ابو جعفر کے پاس بھیج دیئے گئے بہ استثناء حکیم بن عبد الملک بن بشرہ خالد بن مسلمہ مخزومی اور عمر بن ذر کے باقی ماندہ لوگوں کے امان کا اعلان کر دیا گیا حکیم تو بھاگ گیا۔ خالد بن مسلمہ کو ابو جعفر نے امان دے دی۔ لیکن سفاح نے اس کو منظور نہ کیا اور مار ڈالا گیا البتہ زیاد بن عبید اللہ نے عمر ابن ذر کی سفارش کی جس کو امن دیا گیا اور یہ بچ گیا۔

ابو مسلمہ و سلیمان بن کثیر کا قتل: اس سے پیشتر ہم ان واقعات کو بیان کر آئے ہیں جو ابو مسلمہ خلال سے دوبارہ حکومت ابو العباس سفاح واقع ہوئے تھے اور شیعوں نے اس بات پر اس کو متہم کیا تھا اور سفاح کو اس سے برہمی پیدا ہوئی تھی۔ جس

تاریخ ابن خلدون

وقت کہ سفاح اپنے لشکر گاہ حمام امین میں (کوفہ کے باہر) مقیم تھا۔ اس کے بعد سفاح مدینہ ہاشمیہ چلا آیا اور اپنے قصر میں قیام کیا مگر ابوسلمہ کی طرف سے برہنہ کی وہی کیفیت تھی ابوسلمہ کو اس کی سرکشی کے حالات لکھ بھیجے اور مشورہ طلب کیا۔ ابوسلمہ نے ابوسلمہ کے قتل کی رائے دے دی۔ داؤد بن علی نے کہا ”تم یہ فعل نہ کرو یہ امر تمہارے شانیاں شان نہیں ہے۔ ابوسلمہ اور وہ لوگ جو اس کے ہمراہ ہیں اس میں موشگافیاں کریں گے اور وہ لوگ اس کے مطیع زیادہ ہیں۔ بہتر یہ ہے کہ ابوسلمہ کو لکھ بھیجو کہ وہ خود کسی ایسے شخص کو بھیج دے جو اس کو قتل کر ڈالے۔“ سفاح نے ایسا ہی کیا ابوسلمہ نے مرار بن انس رضی اللہ عنہ کو ابوسلمہ کے قتل پر نامور کیا۔ مرار نے سفاح سے آنے کا سبب ظاہر کیا۔ سفاح نے منادی کرادی کہ امیر المؤمنین ابوسلمہ سے خوش ہو گئے ہیں اور طلب فرمایا ہے۔ چنانچہ ابوسلمہ سفاح کی خدمت میں گیا تمام رات باتیں کرتا رہا صبح کو اپنی فرودگاہ کی طرف آ رہا تھا اثناء راہ میں مرار بن انس اور اس کے ہمراہی مل گئے مرار نے لپک کر ابوسلمہ پر تلوار چلائی ابوسلمہ بے دم ہو کر مرنے کے بل گر پڑا۔ ہمراہی چلا اٹھے ”افسوس افسوس کسی خارجی نے اس کو مار ڈالا۔“ دن چڑھے بیٹی برادر سفاح نے نماز جنازہ پڑھائی دفن کر دیا گیا۔ ابوسلمہ وزیر آل محمد کے لقب سے موسوم کیا جاتا تھا جیسا کہ ابوسلمہ امیر آل محمد کے لقب سے مشہور تھا۔ ابوسلمہ کے مارے جانے کے بعد ابوسلمہ کو اس کی اطلاع دی گئی ابوسلمہ نے سلیمان بن کثیر کی بیخ کنی کی فکر شروع کر دی۔ دو چار روز بعد ہی اس کے قتل کا بھی حکم دے دیا اور فارس پر محمد بن اشعث کو مامور کر کے روانہ کیا اور یہ حکم دیا کہ ابن ابوسلمہ کو مار ڈالنا پس محمد بن اشعث نے ایسا ہی کیا۔

عمال سفاح: جس وقت سفاح کی حکومت کو استحکام و استقلال حاصل ہو گیا۔ اس وقت اس نے کوفہ و سواد پر اپنے چچا داؤد بن علی کو مامور کیا پھر بعد ازاں اس کو کوفہ و سواد سے معزول کر کے جازیمین اور یمامہ کی گورنری مرحمت کی اور بجائے اس کے کوفہ و سواد پر اپنے برادر زادہ عیسیٰ بن موسیٰ بن محمد کو مقرر فرمایا ۳۳ھ میں داؤد کے انتقال کر جانے پر اپنے ماموں یزید بن عبید اللہ بن عبد المدان حارثی کو جاز و یمامہ کی اور محمد بن یزید بن عبد اللہ بن عبد المدان کو یمن کی گورنری عنایت کی۔ سنہ گزشتہ (یعنی ۳۳ھ) میں سفیان بن عیینہ مہلبی بصرہ کا عامل بنایا گیا۔ لیکن یہ ۳۳ھ میں اس کو معزول کر کے بجائے اس کے اپنے چچا سلیمان بن علی کو سند گورنری دے دی اور کورد جلد اور بحرین اور عمان کو اس کے صوبہ میں مہلبی کر دیا۔ اسی زمانہ یعنی ۳۳ھ میں سفاح کا ایک چچا اسماعیل بن علی ابوہواز کا اور دوسرا چچا عبد اللہ بن علی شام کا۔ ابوعمون عبد الملک بن یزید مصر کا اور ابوسلمہ خراسان و جبال کا گورنر اور خالد بن برمک دیوان الخراج (محکمہ مال گزاری) کا متولی۔ اس سنہ میں سفاح نے اپنے چچا عیسیٰ بن علی کو فارس کی سند گورنری مرحمت کر کے فارس روانہ کیا تھا لیکن اس کے پہنچنے سے پہلے محمد بن اشعث ابوسلمہ کی طرف سے گورنر ہو کر فارس پہنچ گیا تھا۔ محمد بن اشعث عیسیٰ بن علی کے قتل کے درپے ہوا لوگ مانع ہوئے تو یہ ظاہر کیا کہ مجھے ابوسلمہ نے یہ حکم دیا ہے کہ جو شخص میرے سوا کسی دوسرے کی طرف سے والی فارس ہو کر آئے اس کو قتل کر ڈالنا۔ مگر پھر کچھ سوچ سمجھ کر عیسیٰ کے قتل سے رک گیا اور بہ حلف شرمی یہ اقرار لے لیا کہ تازندگی کسی منبر پر خطبہ دینے کی غرض سے نہ جائے گا اور نہ جہاد کے سوا کبھی تلوار اٹھائے گا چنانچہ عیسیٰ نے اس اقرار کو پورا کیا۔ محمد بن اشعث کے بعد سفاح نے اپنے چچا اسماعیل بن علی کو فارس پر اور محمد بن صول کو موصل پر متعین کیا اہل موصل نے محمد بن صول کو نکال دیا اور یہ کہا کہ ختم کو ہمارا حاکم بناؤ۔ یہ لوگ بنو عباس سے منحرف تھے سفاح نے غصہ میں اپنے بھائی بیٹی بن محمد بن علی کو بارہ ہزار کی جمعیت سے روانہ کیا۔ بیٹی بن محمد نے موصل پہنچ کر

خلافت بنو عباس (حصہ اول)

جامع مسجد کے قریب قصر امارت میں قیام کیا اور حیلہ و فریب سے اہل موصل کو بلا کر ان میں سے بارہ آدمیوں کو مار ڈالا۔ اہل موصل میں اس سے سخت برہمی پیدا ہو گئی۔ معاوضہ لینے کی غرض سے سب کے سب جنگ کرنے پر تیار ہو گئے۔ یحییٰ نے یہ رنگ دیکھ کر منادی کرادی کہ جو شخص جامع مسجد میں چلا آئے گا اس کو امان دے دی جائے گی۔ لوگ یہ سن کر جامع مسجد کی طرف دوڑ پڑے یحییٰ نے پہلے سے جامع مسجد کے دروازوں پر آدمیوں کو کھڑا کر رکھا تھا۔ جو شخص جامع کے اندر جاتا تھا اس کو یہ لوگ مار ڈالتے تھے اس مکر و فریب سے بیان کیا جاتا ہے کہ گیارہ ہزار آدمی مار ڈالے گئے یہ تعداد ان لوگوں کی ہے جو آمادہ بہ جنگ ہوئے تھے ان کے ماسوا اور لوگ بھی قتل کئے گئے جن کا کچھ شمار نہیں ہے رات ہوئی تو یحییٰ کے کان میں ان عورتوں کے رونے کی آواز آئی جن کے بھائی، باپ، بیٹے اور شوہر مار ڈالے گئے تھے صبح ہوتے ہی حکم دے دیا کہ عورتیں اور لڑکے بھی قتل کر ڈالے جائیں۔ تین روز تک خون مباح کر دیا گیا پھر کیا تھا قتل عام کا بازار گرم ہو گیا اس کے لشکر میں چار ہزار زنگی بھی تھے انہوں نے عورتوں کی عصمت و پاک دامنی پر دست اندازی شروع کر دی۔ ہزاروں عورتوں کو جبراً پکڑ لے گئے اس قتل عام کے بعد چوتھے روز یحییٰ شہر کے دیکھنے کی غرض سے سوار ہو کر نکلا۔ جلوس میں گرد بہ گرد ہزاروں آدمی برہنہ شمشیر اور آلات حرب لئے ہوئے تھے ایک عورت نے پک کر یحییٰ کے گھوڑے کی باگ پکڑ لی کہنے لگی ”کیا تم جو ہاشم نہیں ہو؟ کیا تم رسول اللہ صلی اللہ علیہ وسلم کے چچا کے لڑکے نہیں ہو؟ کیا تم کو اس کی خبر نہیں پہنچی کہ مومنات و مسلمات سے زنگیوں نے جبراً نکاح کر لیا ہے۔“ یحییٰ نے اس کا کچھ جواب نہ دیا چلا گیا۔ اگلے دن زنگیوں کو روزینہ دینے کے لئے بلا یا جب کل زنگی جمع ہو گئے تو سب کے قتل کا حکم دے دیا۔ سفاح کو اس کے اہل موصل کے ساتھ بد عملی، ظلم اور خون ریزی کی خبر ہوئی اس کو معزول کر کے بجائے اس کے اسماعیل بن علی کو مامور کیا اور بجائے اسماعیل بن علی کے اس کو ہوا ز فارس کی حکومت پر بھیج دیا۔

رومیوں کا ملطیہ و قالیقلا پر قبضہ: ۳۳۳ھ میں قسطنطین والی روم نے مسلمانوں کے خلاف خروج کر کے ملطیہ کا محاصرہ کر لیا۔ اسی زمانہ میں جزیرہ میں بھی بغاوت پھیلی ہوئی تھی ان دنوں اس کا عامل موسیٰ بن کعب بن اسان تھا۔ ایک مدت کے محاصرہ کے بعد اہل ملطیہ امان حاصل کر کے بلاد جزیرہ کی طرف چلے آئے جس قدر مال و اسباب اٹھا سکے اپنے ہمراہ اٹھا لائے۔ رومیوں نے ملطیہ کو ویران کر کے قالیقلا کا قصد کیا اور مرج خسی پر پہنچ کر پڑاؤ کر دیا۔ قسطنطین نے ایک لشکر برفاسری اپنے نامی سپہ سالار کو شان ارمنی کے قالیقلا (اطراف اردین) کی جانب روانہ کیا کو شان نے قالیقلا پر پہنچ کر محاصرہ ڈال دیا شہر ہی کے ایک ارمنی نے کو شان سے سازش کر کے شہر پناہ کی دیوار میں کھڑکی کر دی کو شان رات کے وقت بحالت غفلت مع اپنی قوم کے گھس پڑا اور قالیقلا پر بہ زورت قبضہ کر لیا ہزاروں مسلمان اس معرکہ میں کام آ گئے۔

بغاوتیں اور ان کا استیصال: شیخ بن یزید بن عمر بن عیمرہ کو اس کے باپ نے یمامہ پر مامور کیا تھا۔ جب اس کا باپ مارا گیا تو اس نے یمامہ پر سفاح کے عامل کو قبضہ دینے سے انکار کر دیا یزید بن عبید اللہ بن عبد الممدان نے مدینہ سے ایک لشکر بہر افسری ابراہیم بن حبان سلمی یمامہ کی طرف روانہ کیا ابراہیم بن حبان نے شیخ بن یزید کو مع اس کے ہمراہیوں کے مار ڈالا۔ یہ واقعہ ۳۳۳ھ کا ہے۔

اہل بخارا کی بغاوت: اسی سنہ میں شریک بن شیخ مہری نے بخارا میں برخلاف ابو مسلم کے خروج کیا اور اس کے اکثر انتظامات کو دہم برہم کر ڈالا تین ہزار سے زیادہ لوگ اس کے پاس مجتمع ہو گئے ابو مسلم نے زیاد بن صالح خزاعی کو شریک سے

تاریخ ابن خلدون _____

جنگ کرنے کو روانہ کیا۔ شریک و زیاد میں لڑائی ہوئی شریک مارا گیا۔ اسی سنہ میں ابوداؤد خالد بن ابراہیم نے بلاد ختل پر چڑھائی کی جس بن تمل بادشاہ ختل بھاگ کر ایک قلعہ میں جا چھپا دہقانوں نے مقابلہ کیا ابوداؤد نے ان کو شکست دے کر اس قلعہ پر محاصرہ ڈال دیا جس میں جس چھپا ہوا تھا۔ ایک مدت کے محاصرہ کے بعد جس مع دہقانوں کے نکل کر فرغانہ اور فرغانہ سے چین چلا گیا ابوداؤد نے جن لوگوں کو قلعہ میں پایا ان کو مع مال غنیمت ابومسلم کے پاس بھیج دیا۔

اسی سنہ میں مابین اشید فرغانہ و بادشاہ شاش کے فتنہ و فساد پیدا ہوا۔ اشید نے بادشاہ چین سے امداد طلب کی بادشاہ چین نے ایک لاکھ فوج سے اشید کی مدد کی۔ اشید نے بادشاہ شاش کا محاصرہ کر لیا تا آنکہ بادشاہ شاش قلعہ سے نکل آیا اشید و بادشاہ چین نے اس سے کسی قسم کا تعرض نہ کیا اور نہ اس کی قوم سے کچھ چھیڑ چھاڑ کی ابومسلم کو یہ خبر لگی تو اس نے زیاد بن صالح کو ان لوگوں سے چھیڑ چھاڑ کرنے کے لئے روانہ کیا۔ زیاد بن صالح کی سنجہ طراز پر بڑھ چھڑ ہو گئی۔ ایک خونریز جنگ کے بعد مسلمانوں کو کامیابی ہوئی تقریباً پچاس ہزار آدمیوں کو ان میں سے مسلمانوں نے قتل کر ڈالا اور بیس ہزار کو گرفتار کر لیا۔ باقی جو رہے وہ ملک چین بھاگ گئے یہ واقعہ ذی الحجہ ۱۳۳ھ کا ہے۔

بسام کی بغاوت: ۱۳۳ھ کا دور شروع ہوا تو بسام بن ابراہیم نے جو خراسان کا ایک نامی سپہ سالار تھا علم بغاوت بلند کیا اور لشکر سفاح سے ایک گروہ کو اپنا ہم سفر بنا کر مروج ان کے مدائن کی طرف روانہ ہو گیا۔ سفاح نے اس کے بعد ہی خازم میں خنزیرہ کو بسام سے جنگ کرنے کو روانہ کر دیا۔ بسام اور خازم میں لڑائی ہوئی بسام کے اکثر ہمراہی اس معرکہ میں کام آگئے۔ بسام میدان جنگ سے شکست کھا کر بھاگا۔ خازم تھوڑی دیر تعاقب کر کے واپس ہوا۔

خازم کی سفاحی: اتفاق سے مقام ذات المظلمیر کی طرف ہو کر گزرا جہاں پر کہ سفاح کے ماموں جو عبد الممدان کا خاندان ستر آدمیوں کی تعداد سے جس میں ان کے اعز و اقارب اور خدام بھی تھے مقیم تھا۔ لوگوں نے بیان کیا کہ مغیرہ بسام کے ہمراہیوں میں سے ان کے پاس مقیم ہے۔ خازم نے ان لوگوں کو بلا کر مغیرہ کا حال دریافت کیا ان لوگوں نے جواب دیا ”وہ ہمارے پاس اجازت حاصل کر کے آیا تھا ایک شب رہ کر چلا گیا“۔ خازم نے ان لوگوں کو ڈرایا دھمکایا وہ لوگ بھی سختی کے ساتھ پیش آئے۔ خازم نے ان سب کو قتل کر کے ان کے مال و اسباب کو لوٹ لیا اور مکانات منہدم کر دیا۔ ایمانیہ کو اس سے سخت برہمی پیدا ہوئی اور اکٹھے ہو کر زیاد بن عبد اللہ حارثی کے پاس گئے۔ زیاد بن عبد اللہ حارثی ان لوگوں کے ساتھ سیدھا سفاح کے پاس چلا گیا۔ خازم کو اس فعل ناشائستہ کی شکایت کی اور اس کو خازم کے قتل پر آمادہ کر لیا۔

موسیٰ بن کعب و ابو جہم بن عطیہ یہ خبر پا کر سفاح کے پاس دوڑے آئے۔ عرض کیا ”امیر المؤمنین خازم آپ کا قدیمی جاں نثار ہے۔ اس نے آپ کی بے حد اعانت کی ہے آپ کے ساتھ مل کر اپنے اعزہ و اقارب سے لڑا ہے جو شخص آپ کا مخالف ہوا ہے اس کو اس نے قتل ہی کر ڈالا ہے مناسب ہے کہ اس سے درگزر کیجئے اور اگر بغیر قتل کئے ہوئے چارہ نہ ہو تو کسی سرحد پر بھیج دیجئے اگر جنگ میں مار ڈالا گیا تو فہو المراد اور اگر کامیاب ہو گیا تو آپ کو اس کا ثواب ملے گا۔ ہمارے نزدیک خازم کو ان خوارج کی سرکوبی کے لئے بھیج دیجئے جو عمان و جزیرہ ابن کاوان بن شیبان بن عبد العزیز لشکر کی ماتحتی میں ہیں“۔ سفاح نے اس رائے کے مطابق سات سو جنگ آوروں کو خازم کے ساتھ مامور کیا۔

خارجیوں کی سرکوبی: سلیمان علی نے بصرہ سے کشتیوں پر سوار کرا کر جزیرہ ابن کاوان کی طرف خازم کو روانہ کیا۔ خازم

کے ساتھ علاوہ اس سات سو فوج کے اس کے اہل و عیال، خاندانی اعزہ یا خدام اور چند لوگ جو تمیم کے بھی بصرہ سے گئے تھے۔ خازم نے جزیرہ بن کاروان کے قریب پہنچ کر فضلہ بن یغم ہشلی کو پانچ سو کی جمعیت سے شیبان سے جنگ کرنے کو بھیجا۔ شیبان مع اپنے ہمراہوں کے ہزیمت کھا کر کشتیوں پر سوار ہو کر عمان کی طرف بھاگا یہ فرقہ صفریہ سے تھا عمان پہنچا تو جلدی نے جو فرقہ اباضیہ سے تھا اپنی فوج مرتب کر کے مقابلہ کیا چنانچہ شیبان اپنے ہمراہوں سمیت مارا گیا۔ جیسا کہ اوپر بیان کیا گیا۔ شیبان وہ شیبان بن سلمہ نہیں ہے جو خراسان میں مارا گیا تھا بسا اوقات ان دونوں میں اشتباہ پیدا ہو جاتا ہے۔

خازم نے اس مہم سے فارغ ہو کر ساحل عمان پر پہنچ کر جلدی سے لڑائی چھیڑی دی ایک مدت تک ایک حالت سے لڑائی ہوتی رہی فریقین ایک دوسرے سے مغلوب نہ ہوتے تھے بالآخر خازم کے حکم سے اس کے لشکریوں نے اپنے تیروں کے پھلوں کو روغن سے آلودہ کیا اور آگ سے مشتعل کر کے جلدی کی فوج کے گھروں پر پھینکنا شروع کیا۔ تیروں کے مکانات پر پہنچنا تھا کہ آگ لگ گئی۔ مجبوراً جلدی کے ہمراہی اہل و عیال کے بچانے کی غرض سے آگ بجھانے کی طرف مشغول ہوئے خازم نے اپنی فوج کو حملہ کا حکم دے دیا جلدی اور اس کے ہمراہی جو تعداد میں دس ہزار تھے مار ڈالے گئے خازم نے ان کے سروں کو سلیمان کے پاس بصرہ میں اور سلیمان نے دارالخلافہ میں سفاح کے پاس بھیج دیا۔ اس سے سفاح کو اپنی پہلی رائے پر ندامت ہوئی۔

کش پر قبضہ: بعد ازاں اسی سنہ میں ابوداؤد خالد بن ابراہیم نے اہل کش پر جہاد کیا اور بادشاہ کش کو مار ڈالا حالانکہ وہ مطیع تھا اور اہل کش کے خون کو مباح کر دیا قیمتی قیمتی ظروف چینی منقوش مذہب (سنہری) ریشمی کپڑے سامان آرائش اور نفیس نفیس اسباب چینی جس کو زمانہ کی آنکھ نے نہ دیکھا تھا لوٹ کر سرقند میں ابو مسلم کے پاس بھیج دیا اور چند ہفتان کش کو بھی اس واقعہ میں قتل کر دیا تھا اور طازان برادر خرید کو تخت نشین کر کے بلخ لوٹ آیا۔

ان دنوں ابو مسلم زیاد بن صالح کو بخارا اور سرقند کا نائب بنا کر بعدخوں ریزی اہل صغد و بخارا اور سرقند میں شہر پناہ بنانے کا حکم دے کر مرو میں واپس آ گیا تھا۔

سندھ کی بغاوت: ان واقعات کے بعد سفاح کو سندھ میں منصور بن جہور کی عہد شکنی و بغاوت کی خبر پہنچی اپنے افسر پولیس موسیٰ بن کعب کو اس مہم پر بھیج دیا اور بجائے اس کے اس عہدہ پر مسیب بن زہیر کو مامور کیا موسیٰ اور منصور سے سرحد ہند پر مقابلہ ہوا منصور کے ہمراہ بارہ ہزار فوج تھی بایں ہمہ موسیٰ سے شکست کھا کر بھاگا اور ریگستان میں شدت تشنگی سے مر گیا۔ منصور کے گورنر نے جو سندھ میں تھا یہ سن کر مع اپنے اہل و عیال و اسباب کے بلاخزر چلا گیا۔

زیاد بن صالح کی بغاوت: ۳۵ھ میں زیاد بن صالح نے ماوراء النہر میں خروج کیا ابو مسلم اس سے جنگ کرنے کو مرو سے روانہ ہوا اور داؤد خالد بن ابراہیم نے نصر بن راشد کو زیاد کے دست برد سے ترند کے بچانے کے لئے ترند کو بھیج دیا۔ جو ہی نصر ترند پہنچا۔ چند لوگوں نے طالقان سے نکل کر عیسیٰ بن ماہان کو قاتلین نصر کے تعاقب پر مامور کیا۔ چنانچہ عیسیٰ نے قاتلین نصر کو چن چن کر قتل کر ڈالا۔ اس اثناء میں ابو مسلم آمد پہنچ گیا اس کے ساتھ سباع بن نعمان آزادی بھی تھا جس کو سفاح نے زیاد بن صالح کے ساتھ یہ سمجھا کر بھیجا تھا کہ اگر فرصت و موقع ملے تو ابو مسلم کو مار ڈالنا کسی نے یہ خبر ابو مسلم تک پہنچا دی۔ ابو مسلم نے سباع کو آمد میں قید کر دیا اور گورنر آمد کو اس کے قتل کا حکم دے کر روانہ ہو گیا۔ اثناء راہ میں زیاد کے چند سپہ سالار

ملے جو اس کی سرداری سے منحرف ہو گئے تھے۔ ابو مسلم بخارا میں داخل ہوا زیاد ڈر کر ایک دہقان کے گھر جا چھپا دہقان نے اس کو قتل کر ڈالا اور سر ابو مسلم کے پاس لا کر رکھ دیا۔ ابو مسلم نے قتل زیاد کی خبر ابو داؤد کو لکھ بھیجی۔ ابو داؤد ان دنوں ہم طاقان میں مصروف تھا فارغ ہو کر کش واپس آیا اور عیسیٰ بن مہبان کو بسام کی طرف روانہ کیا مگر اس کو کچھ کامیابی حاصل نہ ہوئی۔ اس کے بعد عیسیٰ نے چند خطوط ابو مسلم کے ہمراہیوں کے پاس بھیجے تھے جس میں ابو داؤد کی برائیاں لکھی ہوئی تھیں۔ ابو مسلم نے ان خطوط کو ابو داؤد کے ہمراہیوں کے پاس بھیج دیا ابو داؤد نے عیسیٰ کو پٹوا کر قید کر دیا اور کچھ عرصہ بعد قید سے رہا کر دیا۔ رہا ہوتے ہی لشکری ٹوٹ پڑے اور اس کو مار ڈالا اور ابو مسلم بخار سے مرو لوٹ آیا۔

حج ابو جعفر و ابو مسلم ۱۳۶ھ میں ابو مسلم نے سفاح سے بغرض ادائے حج آنے کی اجازت طلب کی کیونکہ یہ جس زمانہ سے والی خراسان ہوا تھا۔ خراسان سے جدا نہ ہوا تھا۔ سفاح نے پانچ سو لشکر کے ساتھ آنے کی اجازت دی۔ ابو مسلم نے لکھ بھیجا کہ ”مجھ سے اور اکثر لوگوں سے عداوت ہے مجھے اپنی جان کا خطرہ ہے“ اس پر سفاح نے ایک ہزار فوج لانے کی اجازت دی اور وجہ یہ ظاہر کی کہ شہر مکہ اس قدر لشکر کے رسد کا تحمل نہیں ہو سکتا۔ ابو مسلم آٹھ ہزار فوج کے ساتھ روانہ ہوا مال و اسباب کوزے میں چھوڑا اور فوجوں کو نیشاپور و رے میں تقسیم کر کے ایک ہزار کی جمعیت دار الخلافت کے قریب پہنچا۔ سفاح نے اپنے نامور سپہ سالاروں کو ابو مسلم کے استقبال پر مامور کیا۔ جوں ہی ابو مسلم دربار میں داخل ہوا۔ سفاح نے حد سے زیادہ تعظیم و تکریم کی اور حسب درخواست ابو مسلم کو حج کی اجازت دی اور یہ کہا کہ اگر ابو جعفر کا قصد حج کرنے کا نہ ہوتا تو میں تم کو امیر حج مقرر کرتا اور اس سے پیشتر ابو جعفر کو یہ جواب خط لکھ چکا تھا کہ ابو مسلم نے مجھ سے حج کی اجازت طلب کی ہے اور میں نے اجازت دے دی ہے اور اس کا قصد امیر حج ہونے کا ہے اور اب تم مجھ سے حج کی اجازت چاہتے ہو ایسی حالت میں تم اس کی امید نہ رکھو کہ تمہارے ہوتے ہوئے وہ امیر بنایا جائے۔ بہر کیف میں تم کو حج کی اجازت دیتا ہوں۔“ اس بناء پر ابو جعفر نبار آ رہا۔

ابو جعفر و ابو مسلم میں باہم کشیدگی اس زمانہ سے چلی آرہی تھی جس زمانہ میں سفاح نے ابو جعفر کو خراسان میں اپنے اور اپنے بعد ابو جعفر کی بیعت لینے کو بھیجا تھا اور ابو مسلم کو خراسان کی گورنری مرحمت کی تھی ابو مسلم نے ابو جعفر کی انہیں امام میں کسی قدر تحقیر کی تھی جب اس مرتبہ ابو جعفر سفاح کی خدمت میں حاضر ہوا تو ابو مسلم کی پچھلی شکایت پیش کر کے اس کے قتل کر ڈالنے کی اجازت طلب کی۔ سفاح نے اجازت دے دی پھر خود بخود اس کو اس فعل پر ندامت ہوئی اور ابو جعفر کو اس فعل سے روک دیا غرض ابو جعفر و ابو مسلم ساتھ ساتھ حج کرنے کو گئے اور حران پر مقاتل بن حکیم مامور کیا گیا۔

باب: ۳

ابو جعفر عبد المنصور ۳۶ھ تا ۵۸ھ

المنصور کی تخت نشینی: ذی الحجہ ۳۲ھ میں ابوالعباس سفاح حیرہ سے انبار چلا آیا تھا (اور اسی کو دار الخلافت بنایا تھا) دو برس کے قیام کے بعد ذی الحجہ ۳۶ھ میں جب کہ تیرہ راتیں ماہ مذکور کی گزر چکی تھیں اپنی حکومت کے پانچویں برس (یعنی چار برس آٹھ مہینے پر) انتقال کر گیا۔ اس کے چچا عیسیٰ نے نماز جنازہ پڑھائی۔ انبار میں دفن کیا گیا۔ ابو جہم بن عطیہ اس کا وزیر تھا۔ اس نے اپنی موت سے پہلے اپنے بھائی ابو جعفر اور بعد ابو جعفر کے عیسیٰ بن موسیٰ کی ولی عہدی کا عہد نامہ لکھ کر ایک کپڑے میں لپیٹ کر اپنے اہل بیت کی مہروں سے مرتب کر کے عیسیٰ کے پاس رکھوادیا تھا۔ جس وقت سفاح نے وفات پائی اس وقت ابو جعفر مکہ میں تھا۔ ابو جعفر کی طرف سے عیسیٰ بن موسیٰ نے لوگوں سے بیعت کر لی اور اس حادثہ سے اس کو مطلع کیا۔ ابو جعفر کو اس حادثہ کے سننے سے صدمہ ہوا۔ ابو مسلم کو بلا کر خط پڑھنے کو دیا۔ ابو مسلم خط دیکھتے ہی رو پڑا انا لله وانا الیہ راجعون پڑھنے لگا۔ جب ابو جعفر کو قدرے سکون ہوا تو ابو مسلم سے مخاطب ہو کر بولا ”مجھے اور کسی کا اندیشہ نہیں ہے البتہ عبد اللہ بن علی کے شر سے مجھے خطرہ پیدا ہو رہا ہے۔“ ابو مسلم نے عرض کیا ”میں اس کے لئے کافی ہوں اور اس کے لشکر میں عام طور سے خراسانی بھرے ہوئے ہیں اور وہ میرے مطیع ہیں۔“ اس فقرہ کے تمام ہوتے ہی ابو جعفر کی باچھیں کھل گئیں۔ ابو مسلم اور حاضرین نے بیعت کی اور دونوں مراجعت کر کے کوفہ آ پہنچے۔

بیان کیا جاتا ہے کہ پہلے ابو مسلم ہی کو سفاح کی موت کی خبر پہنچی تھی اور اسی نے ابو جعفر کی تعزیت اور خلافت کی تہنیت کا خط لکھا تھا اور دونوں کے بعد بیعت خلافت کی عرضداشت بھیجی تھی۔

۳۶ھ میں ابو جعفر المنصور رواد کوفہ ہوا تھا اور پھر وہاں سے انبار چلا آیا۔ عیسیٰ بن موسیٰ نے خزائن اور دوا دین کو ابو جعفر المنصور کے سپرد کر دیا اور ابو جعفر المنصور مستقل طور سے خلافت کی کرسی پر بیٹھ گیا۔

عبد اللہ بن علی کی بغاوت: عبد اللہ بن علی قبل وفات سفاح کے دربار خلافت میں آیا تھا۔ سفاح نے لشکر شام و خراسان کے ساتھ صائفہ کی طرف بھیج دیا تھا۔ رفتہ رفتہ دلوک پہنچا ہنوز کسی قسم کی کامیابی حاصل نہ ہوئی تھی کہ عیسیٰ بن موسیٰ کا خط مشعر وفات سفاح و بیت ابو جعفر المنصور و ولی عہدی عیسیٰ بن موسیٰ پہنچا۔ جیسا کہ سفاح نے عہد نامہ لکھا تھا۔ عبد اللہ بن علی نے

ابو جعفر المنصور کا نام عبد اللہ بن محمد بن علی بن عبد اللہ بن عباس تھا۔ سلامہ بربر یہ ام الولد کے بطن سے ۹۵ھ میں پیدا ہوا تھا۔ (تاریخ الخلفاء مطبوعہ نویس اکیڈمی کراچی)

لوگوں کو جمع کر خط پڑھا اور اس واقعہ کو یاد دلایا کہ جس وقت سفاح نے حران کی طرف لشکر بھیجے گا قصد کیا تھا اس کے بھائیوں نے جانے سے جی چرایا تھا۔ اس پر سفاح نے کہا تھا ”جو شخص اس مہم پر جائے گا وہی میرا ولی عہد ہوگا“ اس وقت سوائے میرے کسی نے مہم حران کا بیڑہ نہیں اٹھایا تھا۔ ابو فائز طائی خفاف مروزی اور ان کے علاوہ اور سرداروں نے بھی اس کی شہادت دی۔ سب نے عبد اللہ بن علی کی بیعت کر لی جن میں حمید بن حکیم بن قطبہ اور خراسان، شام اور جزیرہ کے مشہور و معروف سردار تھے۔ بیعت لینے کے بعد عبد اللہ بن علی نے حران پہنچ کر مقاتل بن حکیم کا محاصرہ کر لیا۔ چالیس روز تک محاصرہ کئے رہا۔ اثناء محاصرہ میں اہل خراسان سے خائف ہو کر ان میں سے ایک گروہ کثیر کو قتل کر ڈالا حمید بن قطبہ کو والی ہلب مقرر کر کے ایک خط دیا اور حلب روانہ کیا جو زفر بن عاصم گورنر حلب کے نام تھا اور اس میں یہ لکھا ہوا تھا کہ حمید کو پہنچتے ہی قتل کر دو۔ حمید نے راستہ میں خط کھول کر پڑھ لیا اور بجائے حلب جانے کے عراق کی طرف چلا گیا۔

ابو جعفر المنصور نے حج سے لوٹ کر ابو مسلم کو جنگ عبد اللہ بن علی پر مامور کیا۔ حمید بن قطبہ چونکہ عبد اللہ بن علی سے ناراض ہی تھا۔ اس خبر کے ملتے ہی ابو مسلم سے آ ملا۔ اس کے مقدمۃ الجیش پر مالک بن بشیم خزاعی تھا۔ عبد اللہ بن علی نے ابو مسلم کی آمد کی خبر سن کر مقاتل بن حکیم کو مع ان لوگوں کے جو اس کے ساتھ تھے امان دے دی اور حران پر قبضہ کر لیا۔ بعد ازاں مقاتل کو مع ایک خط کے عثمان بن عبد اللہ بن علی کے پاس (رقمہ) روانہ کیا عثمان نے خط پڑھتے ہی مقاتل کو قتل کر کے اس کے دونوں لڑکوں کو قید کر دیا اور جب عبد اللہ بن علی کو ہزیمت ہوئی اس وقت اس نے مقاتل کے دونوں لڑکوں کو بھی مار ڈالا۔ ابو جعفر المنصور نے بعد روانگی ابو مسلم محمد بن صول کو آذربائیجان سے طلب کر کے عبد اللہ بن علی کے پاس دھوکا دینے کی غرض سے روانہ کیا۔ چنانچہ محمد بن صول نے عبد اللہ بن علی کے پاس پہنچ کر یہ ظاہر کیا کہ ”میں نے سفاح سے سنا ہے وہ فرماتے تھے کہ میرے بعد میرا جانشین میرا چچا عبد اللہ ہوگا“۔ عبد اللہ بن علی بولنے ”تو جھوٹا ہے میں تیرے فریب کو سمجھ گیا“ محمد بن صول یہ سن کر تھرا اٹھا عبد اللہ بن علی نے تلوار اٹھا کر اس کی گردن پر مار دی یہ وہی محمد ہے جو اب ایبیم بن عباس صولی کا تب کا دادا تھا اس کے بعد عبد اللہ بن علی نے حران سے نصیبین میں آ کر قیام کیا اور خندق کھود کر مورچہ قائم کر لیا اس اثناء میں ابو مسلم مع ان لوگوں کے جو اس کے ہمراہ تھے آ پہنچا۔ اس سے پیشتر المنصور نے حسن بن قطبہ والی ارمینہ کو ابو مسلم کی کمک کو لکھ بھیجا تھا۔ چنانچہ حسن بن قطبہ نے ابو مسلم سے موصل میں ملاقات کی تھی اور اس کے ساتھ نصیبین بھی آیا تھا۔ ابو مسلم نے عبد اللہ بن علی سے اعراض کر کے شام کے راستہ پر پڑاؤ ڈالا اور یہ کہلا بھیجا کہ ”مجھے صوبہ تمام کی گورنری ملی ہے مجھے تم سے جنگ کا حکم نہیں دیا گیا“۔ اہل شام جو عبد اللہ بن علی کے ہمراہ تھے انہوں نے عبد اللہ بن علی سے کہا ”اب آپ ہمارے ہمراہ شام چلے تاکہ ہم اپنے اہل و عیال کو ابو مسلم کے ہتھیار غصب سے بچائیں“۔ عبد اللہ بن علی نے ہر چند ان لوگوں کو سمجھایا کہ ابو مسلم ہمارے ہی مقابلہ پر آیا اور وہ ہم کو دھوکا دیتا ہے۔ لیکن ان لوگوں نے ایک بھی نہ سنی مجبور ہو کر عبد اللہ بن علی اہل شام کے ساتھ شام کی طرف کوچ کر دیا اور ابو مسلم یہ سنتے ہی اس مقام پر گیا جہاں عبد اللہ بن علی کے لشکر پڑاؤ تھا۔ سطح پانی کو نیچا کر کے اس میں مردار جا نورڈالوا دیئے۔ عبد اللہ بن علی کو اس کی اطلاع ہوئی تو انہوں نے اپنے ہمراہیوں سے کہا ”کیوں میں یہ نہ کہتا تھا کہ یہ شخص تمہارے مقابلہ پر آیا ہے“۔ ہمراہیوں نے ندامت سے سر جھکا لیا۔ عبد اللہ بن علی لوٹ آئے اور ابو مسلم کے لشکر کے پڑاؤ پر قیام کیا ان کے مینہ پر کار بن مسلم عقبی تھا۔ میسرہ پر حبیب بن سوید اسدی اور سواروں پر عبد الصمد بن علی (یعنی عبد اللہ کا

خلافت بنوعباس (حصہ اول)

بھائی) ابومسلم کے مینہ پر حسن بن خطبہ اور میسرہ پر خازم بن خزیمہ تھا۔ مہینوں لڑائی ہوتی رہی مگر کوئی نتیجہ نہ نکلا۔ ایک مرتبہ عبداللہ بن علی کے ہمراہیوں نے لشکر ابومسلم پر مجموعی قوت سے حملہ کیا۔ ابومسلم کا لشکر تاب مقاومت نہ لاسکا اپنے مورچے سے ہٹ گیا۔ ان کا ہٹنا تھا کہ عبدالصمد نے حملہ کر دیا جس میں اٹھارہ آدمی ابومسلم کے مارے گئے ہنوز وہ سنبھلنے نہ پائے تھے کہ عبدالصمد نے دوبارہ حملہ کر دیا۔ جس سے ابومسلم کے لشکر کی ترتیب جاتی رہی۔ لشکر کی تمام صفیں درہم و برہم ہو گئیں۔ لشکر ہی بھاگ کھڑے ہوئے ابومسلم کے منادی نے ابومسلم کے حکم سے اہل خراسان کو لوٹنے کی اجازت دی۔ ابومسلم کے لئے میدان جنگ میں ایک عریش بنوادیا جاتا تھا۔ جس پر وہ بیٹھ کر لڑائی دیکھا کرتا تھا جس طرف کی جماعت یا ان کی کمزوری کا احساس کرتا تھا اس طرف اور سیاہیوں کو بھیج دیتا تھا۔ غرض مابین ابومسلم اور منہزمین کے قاصدوں نے ایسی دوڑ مچائی کہ وہ سب کے سب لوٹ آئے اور اپنی گئی ہوئی قوت کے سنبھالنے میں مصروف ہوئے جب یوم چار شنبہ آیا اور جمادی الثانی ۱۳ھ کی سات تاریخیں گزر گئیں تو پھر فریقین میں ایک بہت بڑی جنگ چھڑی۔ ابومسلم نے اثناء جنگ میں حسن بن خطبہ کو مینہ سے میسرہ میں چلے آئے اور مینہ میں معدودے چند آدمیوں کے چھوڑ آنے کا حکم دیا۔ جو نبی حسن مینہ سے اہل شام کے میسرہ میں آیا اہل شام یہ سمجھ کر کہ شاید ابومسلم ہمارے مینہ کے ضعف سے آگاہ ہو کر مینہ پر حملہ کرنے والا ہے۔ میسرہ سے یہ غرض مقابلہ و تقویت مینہ میں چلے آئے ابومسلم نے فوراً قلب کو مینہ کے ساتھ ل کر اہل شام کے میسرہ پر حملہ کرنے کا حکم دے دیا لشکر شام گھبرا کر بھاگ کھڑا ہوا۔ ابومسلم کے سواروں نے ان کے پیچھے گھوڑے ڈال دیئے۔ عبداللہ بن علی نے ابن سراقہ سے مشورہ طلب کیا ابن سراقہ نے کہا ”میرے نزدیک میدان جنگ میں لڑ کر جان دے دینا بہتر ہے اس سے کہ آپ جیسا شخص ہریت اٹھا کر بھاگ جائے“ عبداللہ بن علی بولے ”نہیں! یہ موقع اظہار مردانگی کا نہیں ہے میرا قصد عراق کا ہے“ اور جواب کا انتظار کئے بغیر عراق کی طرف بھاگ کھڑے ہوئے۔ ابن سراقہ بھی یہ کہتا ہوا کہ میں بھی آپ کے ہمراہ ہوں جان بچا کر بھاگا۔ ابومسلم مظفر و منصور اہل شام کے لشکر گاہ میں گیا اور جو کچھ پایا لوٹ لیا۔ فتح کا اطلاع نامہ المنصور کی خدمت میں بھیج دیا لوگوں کو ہریت کے بعد امن دے کر لشکریوں کے قتل و غارت سے منع کر دیا۔

عبدالصمد بن علی بھاگ کر کوفہ پہنچا۔ عیسیٰ بن موسیٰ نے اس کی امان طلب کی المنصور نے امان دے دی اور بعض یہ کہتے ہیں کہ عبدالصمد نے رصافہ میں قیام کیا تھا تا آنکہ جمہور بن مرارحلی جس کو المنصور نے ایک دستہ فوج سواروں کے ساتھ روانہ کیا تھا وارد رصافہ ہوا اور اس نے عبدالصمد کو گرفتار کر کے پابہ زنجیر ابو اخطیب کے ہمراہ المنصور کے پاس بھیج دیا تھا اور المنصور نے رحم کھا کر اس کو رہا کر دیا۔ باقی رہا عبداللہ اس نے بصرہ میں اپنے بھائی سلیمان بن علی کے پاس جا کر قیام کیا۔ ایک مدت تک چھپا رہا تا آنکہ سلیمان کو المنصور نے طلب کیا اور یہ درالخلافت انبار کو روانہ ہوا۔

ابومسلم کا سفر حج: جن دنوں ابومسلم المنصور کے ساتھ حج کرنے کو گیا تھا ان دنوں اس نے سفر حج میں نیک نامی کے خیال سے بڑے بڑے نمایاں کام کئے تھے کنویں کھدوائے پانی کا انتظام کیا اور خود کے ساتھ بہ سلوک احسن پیش آیا۔ اس نے برہنوں کو کپڑے دیئے اور بھوکوں کو کھانا کھلوا یا بعد انقضا موسم حج ابومسلم المنصور سے آگے بڑھ آیا تھا اور بیشتر اسی کو خبر وفات سفاح ملی تھی۔ اس نے ابو جعفر المنصور کے پاس تعزیت کا خط لکھا لیکن خلافت کی مبارکباد نہ دی اور نہ اس نے اس کی طرف مراجعت کی اور نہ اس کا انتظار کیا۔ ابو جعفر کو اس سے ناراضگی پیدا ہوئی ایک عتاب آموز خط لکھ بھیجا۔ تب ابومسلم نے

خلافت بنو عباس (حصہ اول)

تہنیت خلافت کی عرض داشت لکھی مگر انبار پہنچ کر بید رنگ لایا کہ عیسیٰ بن موسیٰ کو بلا کر بیعت لینے کی درخواست پیش کی۔ عیسیٰ بن موسیٰ نے انکاری جواب دیا اور ابو جعفر المنصور جیسا کہ سفاح نے عہد نامہ لکھا تھا سند خلافت پر بیٹھ گیا اسی زمانہ میں عبد اللہ بن علی نے اپنی مخالفت کا اعلان کیا المنصور نے اس مہم پر ابو مسلم کو مامور کیا پس اس نے اس کو ہزیمت دے دی جیسا کہ اوپر بیان کیا گیا اور عبد اللہ بن علی کے لشکر کے مال غنیمت کو مجتمع کر آیا المنصور نے اپنے خادم ابو نصیب کو مال غنیمت کی فہرست مرتب کرنے کو روانہ کیا۔ ابو مسلم کو اس سے برہمی پیدا ہوئی کہنے لگا ”میں لوگوں کی جانوں کا محافظ و امین ہوں۔ یہ ناممکن ہے کہ مال و اسباب میں خیانت کروں۔ خیر المنصور نے میرا اعتبار نہیں کیا اچھا کیا“۔ ابو مسلم کی یہ برہمی مزاج اس حد تک بڑھی ہوئی تھی کہ ابو نصیب کی جان کا دشمن ہو گیا مگر پھر کچھ سوچ سمجھ کر چھوڑ دیا۔

ابو مسلم کی سرکشی کے اسباب: المنصور کو ان واقعات کی اطلاع ہوئی تو اس خوف سے کہ ابو مسلم مبادا خراسان نہ چلا جائے۔ مصر و شام کی سند گورنری لکھ کر ابو مسلم کے پاس بھیج دی۔ ابو مسلم کو اس سے اور نفرت پیدا ہوئی۔ جزیرہ سے بقصد خراسان نکل کھڑا ہوا۔ المنصور نے یہ خبر پا کر انبار سے مدائن کی طرف کوچ کر دیا اور ابو مسلم کو بلا بھیجا۔ ابو مسلم نے حاضری سے انکار کر کے یہ ظاہر کیا کہ میں دور رہی سے آپ کی اطاعت کروں گا اور اگر اس کے سوا آپ اور کسی امر پر مجبور کرنا چاہیں گے تو میں

اسلم نے جو المنصور کے فرمان کا جواب لکھا تھا اس کو ہم تاریخ کامل الامم و الملوک جلد پنجم مطبوعہ مصر سے یہ نظر دلچسپی ناظرین درج کرتے ہیں ((و هو هذا لم جلق لامير المؤمنين اكبر مظا الله عدوا الة مكرم الله منه و قد كاتبر دى من ملوك ال سامان ان انقوف مايكون لا و ذراء اذا اسكنت الدهماء فنجح ناقرون من قريك حريصون على الالو فاء لك ما و فيت جريون بالسمع و الطاعة غير النهامن بعيد حيث يقارنها السلامفان ارضاك ذلك فانا كاحسن عبيدك و ان بيعت الولان تعطى نفسك الادتها نفقت ما ابرمت من عهدك فمنا بنص)) ”امير المؤمنين اللہ آپ کو بزرگ کرے۔ اب کوئی دشمن باقی نہیں رہا جس پر اللہ تعالیٰ نے آپ کو غالب نہ کیا ہو۔ بے شک ہم سے ملوک آل ساسان کی بد روایت کی گئی ہے کہ وزیروں کے لئے وہ حالت خطرناک ہوتی ہے جب کہ ہنگامہ و فساد فرو ہو جاتا ہے پس اب ہم تجھ سے کنارہ کش ہوتے ہیں مگر وفاداری پر قائم رہیں گے جب تک آپ بھی وفاداری کرتے رہیں گے دور نبی سے جب تک سلامتی شامل حال رہے گی سر و چشم اطاعت کے ہم سزاوار ہوں گے اگر آپ اس امر پر راضی ہو جائیں گے تو ہم آپ کے غلامان غلام بنے رہیں گے اور اگر آپ اس سے انکار کریں گے۔ بایں طور کہ ہماری سلامتی کے نہ خواہوں ہو گے تو ہم نے جو عہد کیا تھا اپنی جان بچانے کی غرض سے اس کو شکست کر دیں گے۔ المنصور نے یہ خط پڑھ کر ابو مسلم کے نام یہ فرمان روانہ کیا ((قد فهمت كتابك و بنيت صفتك صفة اولئك الوزر الخشيشة ملوكم الذين يعضون اضطراب جل الدولة اكثرية جرائمهم فانما راحتهم في انتشار نظام الجماعة قلم سويت نفسك بهم فانت في طانمك و منامحتك و اصطلاحك بما من اعماء هذا الامر على ما انت به و ليس مع الشريعة التي ارجيتك منك سمعاً و لا طاعة رحمن اليك امير المؤمنين عيسى بن موسی رساله لتسكن البها ان اصعبت و اسال الله ان يحول بين الشيطان و ندغانه و بينك فانه لم يجد بابا يفسد بدينتك او كد عنده و

اقرب من الباب الذى فتحه عليك)) ”میں تمہارے خط کا مطلب سمجھ گیا ہوں تم ان دعا باز وزیروں میں نہیں ہو جو اپنے بادشاہ کی حکومت و سلطنت کے اضطراب کی پوری اپنے کثرت جرائم کے خواہش کرتے ہیں کیونکہ ان کی راحت اس میں ہے کہ شیرازہ حکومت و اتفاق منتشر رہے۔ تم نے اپنے کو ان لوگوں کے ساتھ کیوں شمار کر لیا۔ تم تو اس وقت ہماری فرماں برداری میں ہو ہمارے ساتھ خلوص کا بڑا تاؤ کرتے ہو اور اسی مضبوطی سے اس کام کو اٹھائے ہوئے ہو جیسا کہ پہلے اٹھائے تھے اور اس وقت تم نے یہ قیاد اپنی اطاعت سمعاً و طاعیاً میں نہیں لگائی تھی۔ امیر المؤمنین محض تمہاری تسلی کی خاطر کے لئے عیسیٰ ابن موسیٰ کے ہاتھ خط روانہ کرتے ہیں بشرطیکہ گوش ہوش سے سنو اور میں اللہ تعالیٰ سے چاہتا ہوں کہ وہ مابین تمہارے اور شیطان اور اس کے وسوسوں کے حائل ہو جائے کیونکہ اس کم بخت نے کوئی راستہ جس سے تمہاری نیت میں فساد ڈالنا ہے نزدیک مضبوط بہتر اور آسان اس سے نہیں پایا کہ جس کا دروازہ اس نے تم پر کھولا ہے۔

آپ کی خلع خلافت کا علم بلند کروں گا۔ المنصور نے اس رائے کو منظور نہ کیا اور اس قسم کی اطاعت سے اپنی خوشنودی ظاہر نہ کی یہ خط عیسیٰ بن موسیٰ کے ہاتھ بھیجا گیا تھا۔ اس غرض سے کہ ابو مسلم کو موافقت پیدا ہو اور اس کے خیالات بدل جائیں۔ بعض لوگوں کا یہ بیان ہے کہ ابو مسلم نے المنصور کے فرمان کے جواب میں خلع خلافت کی دھمکی دی اور یہ بھی تحریر کیا تھا کہ میں نے آج تک جو عباسیہ کی خلافت کی دعوت دینے کا گناہ کیا ہے۔ اس سے میں نے اب توبہ کر لی ہے۔

ابو مسلم کا قتل ابو مسلم نے خطر روانہ کر کے حلوان کا راستہ اختیار کیا۔ المنصور کے پاس یہ خط پہنچا تو اس نے اپنے چچا عیسیٰ اور سرداران بنو ہاشم کو طلب کر کے ابو مسلم کا خط دکھایا اور ان لوگوں سے یہ درخواست کی کہ آپ لوگ متفق ہو کر ابو مسلم کو اس مضمون کا ایک خط تحریر کریں کہ ”اطاعت امیر المؤمنین سے منحرف ہونا بہتر نہیں ہے بغاوت کا انجام اچھا نہیں ہوتا۔ جو کام تم کر رہے تھے اس کو پورا کرو اور بدستور سابق امیر المؤمنین کے دائرہ اطاعت میں واپس آ جاؤ۔“ یہ خط المنصور کا آزاد غلام ابو حمید مروردزی لے کر گیا تھا المنصور نے بہ وقت روانگی ابو حمید کو یہ سچا دیا تھا کہ ابو مسلم سے اولاً بہ نرمی و ملاحظت گفتگو کرنے منت سماجت کا کوئی دقیقہ نہ اٹھا رکھنا اور اگر اس سے ابو مسلم کے خیالات تبدیل نہ ہوں اور تجھ کو اپنی کامیابی کی صورت نظر نہ آئے تو یہ کہہ دینا کہ امیر المؤمنین نے قسم کھا کر فرمایا ہے کہ میں تیرے کام کو دوسرے کے سپرد نہ کروں گا میں خود بہ نفس نفیس حیرتی مہم پر آؤں گا اگر تو ذریعہ میں غوطہ مارے گا تو میں بھی تیری جستجو میں غوطہ ماروں گا اگر تو جلتی ہوئی آگ میں کود پڑے گا تو میں بھی کود پڑوں گا۔ یہاں تک کہ میں تجھے قتل کر ڈالوں یا خود جاں بحق تسلیم کر دوں۔ ابو حمید نے المنصور کی ہدایت کے مطابق ابو مسلم کو خط دیا نرمی ملاحظت اور منت سماجت سے گفتگو کی اور اس کو المنصور کی اطاعت و فرمانبرداری کی ترغیب دی۔ ابو مسلم نے مالک بن ثمیم سے مخاطب ہو کر کہا ”تم سنتے ہو یہ کیا کہتا ہے“۔ مالک بن ثمیم بولا ”تم ایسی چکنی چڑی باتوں میں نہ آؤ واللہ اگر تم المنصور کے پاس گئے تو وہ بے شک تم کو قتل کر ڈالے گا“۔ ابو مسلم یہ سن کر سہم گیا۔ نیزک والی رے سے مشورہ طلب کیا۔ اس نے بھی المنصور کے پاس جانے سے اختلاف کیا اور یہ رائے دی کہ ”تم رے میں آ کر مابین خراسان و رے قیام پذیر ہو جاؤ۔ یہ تمہارے لئے بہترین مقام ہوگا“۔ ابو مسلم نے اس رائے کو پسند کر کے ابو حمید کو انکار کر دیا۔

اس وقت ابو حمید نے المنصور کا زبانی پیام کہنا شروع کیا اور ابو مسلم کا چہرہ خوف و غصہ سے متغیر ہونے لگا۔ اس سے پیشتر المنصور نے ابو داؤد کو گورنر خراسان (جو ابو مسلم کی جانب سے مامور تھا) ابو مسلم سے منحرف ہو جانے کو لکھا تھا اور اس صلہ میں خراسان کی سند امارت دینے کا وعدہ کیا تھا۔ ابو داؤد نے اس کو درپردہ منظور کر لیا تھا اور اسی زمانہ میں ابو مسلم کو بھی اس نے المنصور کی مخالفت و بغاوت سے اختلاف کرنے کے لئے ایک خط لکھا تھا اتفاق سے یہ خط ابو مسلم کے پاس اس وقت پہنچا جب کہ ابو حمید پیام زبانی ادا کر رہا تھا۔ ابو مسلم کے دل پر اس خط سے اور زیادہ رعب چھا گیا۔ ابو حمید سے مل کر واپس مخاطب ہو کر بولا ”اگرچہ میں نے خراسان جانے کا مصمم قصد کر لیا تھا لیکن یہ مناسب معلوم ہوتا ہے کہ ابواسحاق کو امیر المؤمنین کی خدمت میں رائے طلب کرنے کی غرض سے بھیج دوں۔ کیونکہ مجھے اس پر زیادہ اعتماد ہے۔“ جس وقت ابواسحاق دربار خلافت کے قریب پہنچا۔ سرداران بنو ہاشم اور کل اراکین دولت استقبال کو آئے اور المنصور نے کمال احترام و عزت سے ٹھہرایا ادھر ادھر کی باتیں کر کے کہنے لگا ”اگر تم ابو مسلم کو خراسان جانے سے روک دو اور کسی طرح اس کو میرے پاس لے آؤ تو میں تم کو خراسان کی ولایت دے دوں گا“۔ ابواسحاق یہ سن کر خوش ہو گیا۔ مراجعت کر کے ابو مسلم کے پاس آیا اور اس کو سمجھا بھجا کر

المصور کے پاس چلے پر راضی کر لیا۔ چنانچہ ابو مسلم اپنے لشکر کو حلوان میں بسر افری مالک بن بشیم ٹھہرا کر تین ہزار فوج کے ساتھ مدائن پہنچ گیا۔

وزیر السلطنت ابو ایوب کو ابو مسلم کے اس کروفر کے داخلہ سے یہ خیال پیدا ہوا کہ مبادا کوئی ایسا حادثہ ابو مسلم کے ہمراہیوں کی جانب سے پیش آ جائے جس سے خلیفہ وقت اور ساتھ ہی اس کے میری جان خطرے میں پڑ جائے۔ اس خطرہ سے بچنے کی یہ تدبیر نکالی کہ ایک شخص کو اس کے بھائیوں میں سے بلا کر یہ حکم دیا کہ تم ابو مسلم کے پاس چلے جاؤ اور اس کے ذریعے سے المصور سے ملو اور ولایت سکر کی اس سے سفارش کرو اور اس میں تم کو بہت بڑا تمول حاصل ہو جائے گا۔ مگر شرط یہ ہے کہ اس نفع میں تم میرے بھائی کو بھی شریک کر لینا کیونکہ امیر المؤمنین ابو مسلم کے آتے ہی اس کا انتظام کرنے والے ہیں۔ وہ شخص اس دم پٹی میں آ گیا۔ ابو ایوب نے المصور سے اس شخص کے بیٹے ابو مسلم سے ملاقات حاصل کرنے کی اجازت حاصل کر لی۔ پس یہ شخص ابو مسلم سے اثناء راہ میں ملا اور اس واقعہ سے مطلع کر کے المصور سے سفارش کرنے کی درخواست کی۔ ابو مسلم کا دل یہ خبریں سنتے ہی باغ باغ ہو گیا۔ رنج و غم جس قدر تھا دور ہو گیا۔

جوں ہی دار الخلافہ کے قریب ابو مسلم کے پہنچنے کی خبر مشہور ہوئی۔ سرداران بنو ہاشم و اراکین سلطنت حسب حکم المصور ابو مسلم کے استقبال کو آئے ابو مسلم نے دربار خلافت میں حاضر ہو کر المصور کی دست بوسی کی اور آرام کرنے کی غرض سے اجازت حاصل کر کے واپس چلا آیا صبح ہوئی تو المصور نے اپنے حاجب عثمان بن نہیک کو چار محافظین کے ساتھ جس میں شیب بن رواج اور ابو حنیفہ حرب بن قیس تھا بلوایا اور ان کو پس پردہ بٹھا کر یہ ہدایت کر دی کہ جس وقت میں اپنے ہاتھ کو ہاتھ پر ماروں۔ ابو مسلم کو فوراً قتل کر ڈالنا۔ اس کے بعد ابو مسلم کو بلوایا گیا۔ باتوں باتوں میں المصور نے ان دو تلواروں کا حال دریافت کیا جو ابو مسلم کو اس کے چچا عبد اللہ بن علی سے ملی تھیں (اتفاق وقت سے اس وقت ابو مسلم ان میں سے ایک کو اپنی کمر سے لگائے ہوئے تھا) عرض کیا ”یہ ایک جملہ انہیں دو کے ہے“۔ المصور بولا ”لاؤ ذرا میں تو دیکھوں“۔ ابو مسلم نے کمر سے کھول کر تلوار دے دی۔ المصور تھوڑی دیر تک اس کو التلا پلٹتا اور دیکھتا رہا، اس کے بعد اپنے فرش کے نیچے رکھ کر عتاب آمیز گفتگو کرنے لگا ”کیوں ابو مسلم تم نے سفاح کو نزولی زمینوں کے نہ لینے کو لکھا تھا“۔ ابو مسلم: ”ہاں! مجھے یہ خیال پیدا ہوا تھا کہ یہ امر ان کے لئے جائز نہ ہوگا۔ لیکن پھر میں نے انہیں کے فرمان کے مطابق عمل کیا۔ یہ سمجھ کر آپ لوگ معدن علم ہیں۔“

المصور: ”اچھا تم اس کی وجہ ظاہر کرو کہ سرفج میں تم میرے آگے کیوں رہتے تھے؟“

ابو مسلم: ”مجھ کو یہ بات پسند نہ آئی کہ ہم اور آپ ایک جیسے پر جمع ہوں۔“

المصور: ”کیا تم یہ بتا سکتے ہو کہ تم کو کس امر نے میری طرف مراجعت کرنے سے روکا تھا جب کہ تم کو سفاح کی موت کی خبر ملی تھی یا قیام کرنے سے کون سی خبر مانع ہوئی تھی تاکہ میں تمہارے پاس پہنچ جاتا۔“

ابو مسلم: ”لوگوں کو نفع پہنچانے اور آپ سے پیشتر کو ذرا پہنچ جانے کے خیال سے میں نے مراجعت نہیں کی اور نہ قیام کیا۔“

المصور: ”(ترش رو ہو کر) تو تمہارا یہ ارادہ ہوا کہ عبد اللہ بن علی کی لوٹدی پر تم قابض ہو جاؤ۔“

ابو مسلم: ”نہیں خداوند! میں نے تو اس پر ایسے شخص کو مامور کیا ہے جو اس کی حفاظت کرے گا۔“

المصور: ”اچھا تم نے میرے حکم کی تعمیل کیوں نہ کی اور تم خراسان کیوں جا رہے تھے؟“

تاریخ ابن خلدون

ابو مسلم: ”آپ کے خوف سے خراسان جا رہا تھا کہ وہاں سے عذر و معذرت کر کے آپ سے صفائی کر لوں گا“۔

المصنور: ”وہ مال کہاں ہے جو تم نے حران میں جمع کیا تھا“۔

ابو مسلم: ”میں نے وہ مال لشکریوں میں تقسیم کر دیا تاکہ ان کو تعزیت ہو اور ان کا دل بڑھے“۔

المصنور: ”(جیسے یہ جیسے ہو کر) کیا تو ہمیشہ خطوط میں اپنے نام کو میرے نام سے پہلے نہیں لکھا کرتا اور کیا تو نے آئینہ بنت علی

سے خطبہ (منگنی) نہیں کی اور کیا تو اس کا مدعی نہیں ہے کہ تو سلیمان بن عبد اللہ بن عباس کا بیٹا ہے۔ اللہ اللہ تو نے بڑی ترقی کی

روسیاہ تو نے سخت دشوار راستہ اختیار کیا“۔

ہنوز ابو مسلم جواب نہ دینے پایا تھا کہ المصنور نے پھر غیظ و غصہ کے لہجہ میں کہنا شروع کیا:

”کیوں خود سرا! تو نے سلیمان بن کثیر کو کیوں قتل کیا باوجودیکہ کہ وہ ہمارا بہت خیر خواہ تھا اور وہ اس زمانہ سے ہمارا نقیب تھا

جب کہ تو اس کام میں شریک بھی نہیں کیا گیا تھا“۔

ابو مسلم: ”اس نے میری مخالفت کی تھی اس وجہ سے میں نے اس کو قتل کر ڈالا“۔

المصنور کا چہرہ یہ فقرہ سنتے ہی فوراً سرخ ہو گیا لیکن کچھ کہنے نہ پایا تھا کہ ابو مسلم جرات کر کے بول اٹھا:

”یہ میری ان کا گزار یوں کا صلہ ہے جو اس وقت تک میں کرتا رہا؟“

المصنور: ”(ڈانٹ کر) اے شیطان کے بچے! اگر تیری جگہ پر کوئی اور ہوتا تو میں اس کو اس کی کارگزاری دیتا لیکن تو نے کیا

کیا ہے ہماری بدولت تو نے بھی گلجھرمے اڑائے ہیں“۔

ابو مسلم نے اس کا کچھ جواب نہ دیا سر نیچا کر لیا المصنور کا غصہ لُحظہ بہ لُحظہ ترقی کرتا جاتا تھا۔

ابو مسلم نے یہ رنگ دیکھ کر کہا:

”جا میں سوائے اللہ کے کسی سے نہیں ڈرتا“۔

اس پر المصنور نے اس کو گالیاں دیں اور ایک ہاتھ کو دوسرے ہاتھ پر مارا۔ تالیوں کی آواز کا آنا تھا کہ محافظین پردہ

سے نکل آئے عثمان بن نہیک نے لپک کر گردن پر ایک تلوار ماری جس سے ابو مسلم کی تلوار کا پرتلہ کٹ گیا۔

ابو مسلم نے گھبرا کر کہا ”امیر المؤمنین! مجھے میرے دشمن کے لئے زندہ رہنے دیجئے“۔

المصنور بولا ”اللہ مجھے زندہ نہ رکھے۔ اگر میں تجھ ایسے زبردست دشمن کو پناہ دوں“۔

اس فقرہ کے تمام ہوتے ہی محافظین نے تلواریں نیام سے کھینچ لیں اور مارتے مارتے ابو مسلم کو بے دم کر دیا۔ یہ

واقعہ پچیسویں شعبان ۱۳ھ کا ہے۔

قتل ابو مسلم کا ردِ عمل: ابو مسلم کے مارے جانے کے بعد وزیر السلطنت ابو جہم نے باہر آ کر لوگوں کو یہ کہہ کر واپس کیا کہ

امیر اس وقت امیر المؤمنین کی خدمت میں رہیں گے۔ تم لوگ واپس چلے جاؤ۔ ہماریاں ابو مسلم یہ سن کر محلِ سرائے شاہی سے

واپس آئے اور المصنور کے حکم سے ان لوگوں کو صلے دیئے گئے۔ چنانچہ ابواسحاق نے ایک لاکھ درہم پائے۔ اس کے بعد عیسیٰ

بن موسیٰ نے دربارِ خلافت میں حاضر ہو کر ابو مسلم کو دریافت کیا اور اثناء گفتگو میں اس کی خدمت و کارگزاریوں اور امامِ ابراہیم

کے خیالات کا تذکرہ کرنے لگا۔ المصنور چلا کر کہنے لگا ”واللہ میں اس سے زیادہ دشمن کسی کو تمہارے خاندان کا تمام عالم میں

تاریخ ابن خلدون

نہیں جانتا اور وہ اس بساط کے نیچے موت کی نیند سو رہا ہے۔“ عیسیٰ بن موسیٰ کی زبان سے بے ساختہ انا للہ و انا الیہ راجعون نکلا۔ المنصور نے ناراضگی ظاہر کر کے کہا ”کیا اس کی موجودگی میں تم بھی صاحب حکومت شمار کئے جاتے تھے۔“ عیسیٰ بن موسیٰ نے اس استفہام کا کچھ جواب نہ دیا۔ المنصور نے جعفر بن حظلہ کو بلا کر ابو مسلم کے قتل کے متعلق مشورہ طلب کیا۔ جعفر نے اس کے قتل کی رائے دی۔ المنصور نے کہا ”اللہ تجھے توفیق دے“ جعفر کی نظر جو نبی المنصور کے دائیں جانب پڑی ابو مسلم کو مقتول دیکھ کر جوش مسرت سے بول اٹھا ”اے امیر المؤمنین آج سے آپ کی خلافت شمار کی جائے گی۔“ المنصور مسکرا کر چپ ہو گیا۔ تھوڑی دیر کے بعد ابو مسلم کے ماتحتوں میں سے ابواسحاق کو طلب کیا۔ ابواسحاق کے دل پر ابو مسلم کا اس قدر خوف غالب تھا کہ اس کی زبان سے ایک لفظ نہ نکلتا تھا۔ المنصور نے تشفی آمیز الفاظ میں کہا ”جو تمہارا دل میں ہو بے خوف و ہراس بیان کرو (ابو مسلم کی لاش کی طرف اشارہ کر کے) دیکھو اللہ تعالیٰ نے اس کو مار ڈالا۔“

ابواسحاق نے یہ سنتے ہی سجدہ شکر ادا کیا۔ اس کے بعد سر اٹھا کر عرض کرنے لگا: ”اللہ تعالیٰ کا شکر ہے کہ اس نے آج آپ کی ذات بابرکات کی وجہ سے مجھے امان دی، واللہ میں اس کے پاس کبھی نہیں آتا تھا مگر یہ کہ اپنے اہل و عیال کو وصیت کر آتا تھا اور درحقیقت کفن پہن کر اور خوشبو لگا کر اس کے پاس آتا تھا۔“

اس قدر کہنے کے بعد اس نے اپنے کپڑے کھول کر دکھائے تو اس کے نیچے وہ کفن پہنے ہوئے اور خوشبو لگانے ہوئے تھے۔ المنصور کے دل میں یہ حال دیکھ کر رحم آ گیا ہنس کر بولا:

”تم امیر المؤمنین کی اطاعت میں ہمیشہ ثابت قدم رہو اور اس اللہ کا شکر ادا کرو جس نے تم کو راحت پہنچائی ہے۔ جاؤ اس کی جماعت کو منتشر کرو۔“

یہ واقعات ابو مسلم کے قتل کے دن ہیں۔

ابونصر کی گرفتاری: دوسرے روز المنصور نے ابونصر مالک بن ہشیم کو ابو مسلم کی طرف سے اس مضمون کا خط لکھا:

”کہ جس قدر تمہارے پاس مال و اسباب میں چھوڑ آیا ہوں وہ میرے پاس روانہ کرو اور بعد روانگی مال و اسباب تم بھی چلے آؤ۔“

چونکہ ابو مسلم نے ابونصر مالک بن ہشیم کو یہ وقت روانگی یہ سمجھا دیا تھا کہ اگر میری طرف سے تمہارے پاس کوئی خط آئے اور اس پر پوری مہر ہو تو یہ سمجھ لینا کہ میں نے وہ خط نہیں لکھا ہے اس وجہ سے ابونصر المنصور کے بھیجے ہوئے خط کو دیکھ کر مشتبہ و مشکوک ہو گیا اور بقصد خراسان ہوارن کی طرف روانہ ہو گیا۔ المنصور نے یہ خبر پا کر شہر زور کی سند گورنری لکھ کر اس کے پاس روانہ کی ساتھ ہی اس کے زہیر بن ترکی گورنر ہمدان کے پاس کی گرفتاری کا بھی حکم بھیج دیا۔ جو نبی ابونصر ہمدان پہنچا زہیر ترکی نے دعوت کے بہانہ سے بلا کر گرفتار کر لیا۔ اس کے بعد المنصور کی لکھی ہوئی شہر زور کی سند گورنری ابونصر کے نام کی پہنچی زہیر نے اس کو رہا کر دیا اس کے دوسرے روز المنصور کا فرمان ابونصر کے قتل کا آ پہنچا۔ زہیر نے جو ابابا لکھ بھیجا کہ میں نے اس کو پہلے گرفتار کر لیا تھا لیکن جب سند گورنری شہر زور اس کے نام کی آئی تو میں نے رہا کر دیا۔

تاریخ ابن خلدون

ابونصر رہا ہونے کے بعد المصوّر کی خدمت میں حاضر ہوا۔ المصوّر نے اس کو ابو مسلم کو خراسان جانے کا مشورہ دینے پر ملامت کی ابونصر نے عرض کیا ”ہاں مجھ سے ابو مسلم نے مشورہ طلب کیا تھا۔ میں نے اس کو مشورہ نیک دیا تھا اگر امیر المؤمنین مجھ سے کسی امر میں مشورہ کریں گے تو کیا میں مشورہ خیر دینے سے دریغ کروں گا۔ میری اس میں کوئی خطا نہیں ہے۔“ المصوّر یہ جواب سن کر اس کو مزادینے سے باز آیا اور گورزی موصل پر بھیج دیا۔

ابو مسلم کے قتل ہو جانے سے ابو جعفر المصوّر کو پورا اطمینان حاصل ہو گیا خطرات جس قدر اس کی مخالفت سے دل میں پیدا ہو رہے تھے سب کے سب رفع ہو گئے۔ واقعہ قتل کے بعد ایک روز لوگوں کو جمع کر کے منبر پر گیا۔ نہایت موانست آمیز و موالفت انگیز الفاظ میں خطبہ دیا اور اس کے ہمراہیوں کو مختلف مقامات پر منتشر و پراگندہ کر دیا۔

سبنا و کی بغاوت ابو مسلم کے ہمراہیوں میں سے ایک سبنا معروف بہ فیروز السہبہ (مجوسی) نے اطراف خراسان میں خروج کیا۔ اکثر اہل جبال نے اس کی اتباع لی۔ یہ لوگ ابو مسلم کے خون کا معاوضہ طلب کرتے تھے انہوں نے نیشاپور اور

ابو جعفر المصوّر نے جو خطبہ دیا تھا اس کو ہم تاریخ کامل لابن اثیر صفحہ ۲۲۸ جلد ششم مطبوعہ مصر سے بہ نظر دلچسپی ناظرین درج ذیل کرتے ہیں

((ایہا الناس لا تخرجوا من انس و الطاعة الی وحشته المعصية و لا تمشو فی ظلمة))

((الباطل بعد سعيكم فی ضياء الحق ان ابا مسلم ابتدا او اساء معقبا))

((و اخذ من الناس بنا اکثر صما اعطانا و رحح قبح باطنه علی حسن ظاہره و علمنا))

((من خبت سریرتہ و فسادینتہ ما لو علمہ الاثم لنا فیہ لعذرنا فی قتله و غضا))

((فی امہالنا و ما ذال نقض بالحضہ و یحفر زمنہ حتی اهل لنا عقوبتہ و اباحتنا))

((ذمۃ و لم یمعنا الحق له من اقتضاء الحق فیہ و ما احسن ما قال البالغۃ))

((الدنیانی للنعمان))۔

فمن اطاعک فانفعہ بطاعته کما اطاعک و ادله علی الرشده

و من عصاک فعاقبہ معاقبۃ تنہی الظلوم و لا تقصد علی ضدہ

”اے لوگو! تم لوگ انس طاعت سے وحشت معصیت کی طرف نہ جاؤ اور راہ حق پر چلنے کے بعد باطن کی تاریکی میں نہ

چلو۔ بے شک ابو مسلم کا آغاز خوبی کے ساتھ ہوا اور انجام برائی سے اور اس نے لوگوں سے زیادہ اس سے کہ ہم نے

اس کو دیا تھا تفوق حاصل کیا اور اس کی بد باطنی اس کے حسن ظاہر پر غالب آ گئی اور ہم اس کی بحث باطنی اور فساد باطنی

سے ایسے آگاہ ہو گئے کہ اگر اس کو اس بابت کوئی نصیحت کرنے والا جان جاتا تو وہ ہم کو اس کے قتل کرنے اور اتنے دنوں

چھوڑ گئے پر ملامت کرتا وہ برابر بیعت کو توڑتا اور ہمارے ذمہ کی حقارت کرتا تھا۔ تا آنکہ ہم کو اس کی عقوبت حلال ہو

گئی اور اس کا خون ہم کو مباح ہو گیا اور اس کے حقوق ہم کو حق کے جاری کرنے سے مانع نہ ہوئے اور کیا خوب تاویل

ذبیانی نے نعمان سے کہا تھا: ”جو شخص تمہاری اطاعت کرے اس کو اس کی اطاعت کی وجہ سے جیسے اس نے اطاعت کی

ہو نفع پہنچا دو اور اس کو رشہ کی رہنمائی کرو اور جو شخص تمہاری نافرمانی کرے اس کو ایسی عقوبت کرو کہ جس سے ظالم تھرا

اٹھے اور تم اس کی معیشت کی فکر نہ کرو۔“

خلافت بنو عباس (حصہ اول)

رے پر قبضہ کر لیا اور مال و اسباب و خزانہ لے لئے جو ابو مسلم بہ وقت روانگی سفاہ رے میں چھوڑ گیا تھا۔ اس کے علاوہ اور لوگوں کا مال و اسباب لوٹ لیا عورتیں گرفتار کر کے لوٹیاں بنا لیں، مگر بایں ہمہ تجارت سے محض نہ ہوتا تھا۔ ظاہر یہ کرتا تھا کہ میں کعبہ کو منہدم کرنے کو جا رہا ہوں۔ المنصور نے اس کی سرکوبی پر جمہور بن مرار علی کو مامور کیا مابین ہمدان و رے کے ایک سنسان میدان میں صف آرائی کی نوبت آئی۔ جمہور بن مرار نے کمال مردانگی سے لڑ کر سباد کو ہزیمت دی تقریباً ساٹھ ہزار آدمی سباد کے مارے گئے اس کی عورتوں اور بچوں کو قید کر لیا گیا۔ سباد نے طبرستان میں جا کر جان بچائی مگر اس اجل رسیدہ کو طبرستان میں بھی پناہ نہ ملی۔ عامل طبرستان کے ایک ملازم نے اس کو قتل کر کے جو کچھ اس کے پاس تھا لے لیا اور المنصور کو اس واقعہ سے مطلع کر دیا۔ المنصور نے عامل طبرستان سے سباد کے مال و اسباب کا مواخذہ کیا۔ عامل طبرستان مکر گیا۔ تب المنصور نے ایک لشکر عامل طبرستان کی گوشالی کو روانہ کیا عامل طبرستان یہ سن کر دہلیم کی طرف بھاگ گیا۔

سباد کی ہزیمت کے بعد جمہور نے اس کے لشکر گاہ کا مال و اسباب لوٹ لیا۔ اس میں ابو مسلم کا خزانہ بھی تھا۔ مگر مال قیمت دار الخلافہ کو روانہ نہ کیا اور جب المنصور کے خوف نے اپنی مہیب شکل دکھلائی تو خلع خلافت کا اظہار کر کے رے میں جا کر قلعہ بندی کر لی۔ المنصور نے اس مہم پر ایک عظیم الشان لشکر کے ساتھ محمد بن اسعف کو روانہ کیا۔ جمہور یہ خبر پا کر رے چھوڑ کر اصفہان کی طرف چلا گیا۔ اصفہان پر اس نے اور رے پر محمد نے قبضہ کر لیا۔ اس کے بعد محمد نے اصفہان کا قصد کیا۔ جمہور نے اصفہان سے نکل کر مقابلہ کیا فریقین جی توڑ کر لڑے بالآخر جمہور شکست کھا کر آذربائیجان پہنچا اس کے ہمراہیوں میں سے کسی نے اس کو قتل کر ڈالا اور اس کا سر المنصور کے پاس بھیج دیا۔ یہ واقعہ ۱۳۸ھ کا ہے۔

عبداللہ بن علی: آپ ادھر پڑھ آئے ہیں کہ عبداللہ بن علی ابو مسلم سے ہزیمت اٹھا کر بصرہ چلے گئے تھے اور اپنے بھائی سلیمان کے پاس قیام کیا تھا۔ اس کے بعد المنصور نے ۱۳۹ھ میں سلیمان کو حکومت بصرہ سے معزول کر دیا۔ عبداللہ بن علی اور ان کے ہمراہی اس واقعہ سے خائف ہو کر روپوش ہو گئے۔ المنصور کو اس کی اطلاع ہوئی تو اس نے سلیمان اور اس کے بھائی عیسیٰ کو لکھ بیجا کہ میں عبداللہ اور اس کے سرداران لشکر اور خدام کو امان دیتا ہوں تم ان کو میرے پاس لے آؤ۔ سلیمان و عیسیٰ اس فرمان کے مطابق عبداللہ اور اس کے سرداروں اور خدام کو لے کر دار الخلافہ میں حاضر ہوئے۔ انہوں نے دربار میں حاضری کی اجازت چاہی۔ المنصور نے سلیمان و عیسیٰ کو اپنی باتوں میں مصروف کر کے عبداللہ بن علی کو ایک مکان میں جو قصر خلافت میں اسی غرض کے لئے مہیا کیا گیا تھا قید کر دینے کا حکم دے دیا۔ جب تھوڑی دیر کے بعد سلیمان و عیسیٰ المنصور سے رخصت ہو کر باہر آئے تو عبداللہ بن علی کو موجود نہ پا کر سمجھ گئے کہ وہ غریب قید کر دیئے گئے اور ان کی ذمہ داری کا اہم کر دی گئی۔ اٹھنے پاؤں المنصور کے پاس لوٹے مگر ان سے ملنے نہ دیا گیا۔ باقی رہے ہمراہیان عبداللہ بن علی ان میں کسی کو قید کر دیا گیا، کسی کو مار ڈالا گیا اور بعض کو ابوداؤد خالد بن ابراہیم کے پاس خرسان بھیج دیا گیا۔ ابوداؤد خالد نے ان سب کو قتل کر ڈالا۔

عبداللہ بن علی اسی زمانہ سے برابر قید میں رہے تا آنکہ المنصور نے ۱۳۹ھ میں عیسیٰ بن موسیٰ کو ولی عہدی سے معزول کر کے اپنے لڑکے المہدی محمد بن المنصور کو اپنا ولی عہد مقرر کیا اور چونکہ اس کی تخت نشینی کے بعد عیسیٰ کو ولی عہد بنانے کی ہدایت کی تھی عبداللہ بن علی کو اس کے سپرد کر کے قتل کر ڈالنے کا حکم دے دیا اور خود بصدق مکہ معظمہ کی طرف چلا گیا۔ المنصور

کے چلے جانے کے بعد عیسیٰ نے المنصور کے کاغذ (سیکرٹری) یونس بن فردہ سے عبد اللہ بن علی کے قتل کا مشورہ کیا۔ یونس نے کہا ”میرے نزدیک تم عبد اللہ کو قتل نہ کرو ورنہ المنصور حج سے واپسی پر تم کو اس کے قتل کے عوض قتل کر ڈالے گا اور احمیا نامہ تم سے عبد اللہ کو طلب کرے تو ہرگز ہرگز نہ دینا اور دیکھو اس راز کو کسی سے نہ کہنا“۔ غرض عیسیٰ نے عبد اللہ کو قتل نہ کیا اور اپنے مکان میں چھپا رکھا۔ چنانچہ جب المنصور حج کر کے واپس آیا تو چند لوگوں کو اپنے عزیزوں کے پاس اس غرض سے بھیجا کہ وہ لوگ سمجھا بھجا کو اس کے بھائی عبد اللہ بن علی کی سفارش پر آمادہ کرے چنانچہ ان لوگوں نے المنصور کے آدمیوں کے سمجھانے بھجانے سے عبد اللہ بن علی کی سفارش کی۔ المنصور نے عیسیٰ سے عبد اللہ بن علی کو طلب کیا۔ عیسیٰ نے عرض کیا ”میں نے اس کو جیسا کہ آپ نے حکم دیا تھا قتل کر ڈالا“۔ المنصور بولا ”میں نے تو یہ حکم نہیں دیا تھا“۔ ہنوز عیسیٰ اس کا جواب نہ دینے پایا تھا کہ المنصور نے اپنے اعمام سے مخاطب ہو کر کہا ”کیا دیکھتے ہو اس کو اپنے بھائی کے عوض گرفتار کر لو۔ میں نے عبد اللہ کو اس کے سپرد قتل کرنے کے لئے نہیں کیا تھا بلکہ نظر بند رکھنے کی غرض سے اس کے حوالہ کیا تھا“۔

المنصور کے اعمام نے یہ حکم پاتے ہی عیسیٰ کو گرفتار کر لیا اور قتل کرنے کی غرض سے باہر لے آئے۔ تماشاویوں کا ایک جم غفیر جمع ہو گیا۔ عیسیٰ جیسا کہ میں نے پہلے تو کمال صبر و استقلال سے کام لیا مگر جب یہ دیکھا کہ موت میرے سر پر کھیل رہی ہے تو گھبرا کر بول اٹھے ”اللہ مجھے نہ قتل کرو عبد اللہ بن علی زندہ ہیں“۔

المنصور کے روبرو لا کر حاضر کر دیا۔ المنصور نے اس غریب کو بھی ایک مکان میں قید کر دیا۔ جس کی بنیاد میں نمک دیا گیا تھا اور پانی ڈالنے کا حکم دے دیا پانی ڈالنا تھا کہ دیواریں گر پڑیں عبد اللہ بن علی دب کر مر گئے۔

راوندیہ کی شورش: یہ لوگ خراسان کے رہنے والے ابو مسلم کے تابع تباخ اور حلول کے قائل تھے ان کا یہ اعتقاد تھا کہ آدم کی روح نے عثمان بن نہیک میں اللہ جل شانہ نے المنصور میں اور جبرائیل نے بشیم بن معاویہ میں حلول کیا ہے۔ المنصور نے اس میں سے تقریباً دو سو آدمیوں کو قید کر دیا باقی لوگوں کو اس سے اشتعال پیدا ہوا۔ مجمع ہو کر ایک نعش کو گویا کہ جنازہ لئے جاتے ہیں اٹھا کر لے چلے اور قید خانہ کے دروازے پر پہنچ کر نعش کو قید خانہ کے اندر پھینک دیا خود اندر گھس گئے اور اپنے ہمراہیوں کو نکال لائے۔ اس کے بعد اطمینان سے تمام چھ سو کی جمعیت کے ساتھ المنصور کے محل کا قصد کیا۔ المنصور زیادہ پاگل سے نکل آیا۔ معن بن زائدہ شیبانی بھی یہ خبر پا کر آ گیا یہ اس وقت تک روپوش تھا۔ اس وجہ سے کہ ابن ہبیرہ کے ساتھ ہو کر اس سے لڑنے آیا تھا اور المنصور ایک مدت سے اس کی جستجو میں تھا۔ معن بن زائدہ نے اس موقع پر بہت بڑی جاں نثاری ظاہر کی پیادہ پا ہو کر لڑا۔ مخالفین میں صفوں میں گھس جاتا تھا اور ان کی جماعت کو منتشر کر کے واپس آ جاتا تھا ایک دو بار وہ سخت سے سخت مصائب میں بھی مبتلا ہو گیا۔ اس کے بعد المنصور کے پاس آیا اس وقت المنصور نے حجر کی لگام رنج (المنصور کے حاجب) کے ہاتھ میں تھی۔ معن بن زائدہ نے یہ کہہ کر کہ ”تم ہٹ جاؤ ایسی حالت میں اس لگام کے لینے کا میں مستحق ہوں“۔ رنج کے ہاتھ سے لگام لے لی اور نہایت مستعدی و ہوشیاری سے لڑتا رہا اور راوندیہ پر فتح یاب ہو گیا۔ المنصور نے اس وقت تک معن کو نہیں پہچانا تھا۔ دریافت کیا ”تم کون ہو؟“ معن نے اپنا نام و نسب بتلایا۔ المنصور نے اس کو امان دے دی اور اس کی اس جاں نثاری سے خوش ہو گیا۔ اس واقعہ کے بعد ابو نصر مالک بن بشیم آیا اور محل سرانے شاہی کے دروازے پر کھڑے ہو

کر بولا: ((انسا الیوم تو اب)) بازار یوں کے کانوں میں جوں ہی یہ آواز پہنچی سب کے سب انصر پر ٹوٹ پڑے لڑائی ہونے لگے۔ شہر کا دروازہ کھول دیا گیا لوگ گھس گئے۔ خازم بن خزیمہ اور شیم بن شعبہ نے حملہ کر دیا۔ آن کی آن میں سب کے سب ڈھیر کر دیئے گئے اس واقعہ میں اتفاقاً عثمان بن نہیک کے ایک تیرا لگا جس سے وہ چند روز بعد مر گیا۔ المنصور نے اس کے بعد اس کے بھائی عیسیٰ بن نہیک کو اپنی فون جان ثاران کا افسر مقرر کیا اور اس کے بعد ابو العباس طوسی کو اس عہدہ سے سرفراز فرمایا۔ یہ کل واقعات شہر ہاشمیہ میں واقع ہوئے تھے۔

بغاوت راوندیہ کے فرو ہونے کے بعد المنصور نے معن بن زائدہ کو طلب کر کے کمال عزت و احترام سے بٹھایا۔ دیر تک اس کے کارہائے نمایاں کی ثناء و صفت بیان کرتا رہا۔ معن نے عرض کیا ”واللہ اے امیر المؤمنین میں ڈرتے ڈرتے میدان جنگ میں آیا تھا۔ جب میں نے یہ دیکھا کہ آپ کے لئے خطرناک حالت پیدا ہو رہی ہے۔ تو مجھ سے برداشت نہ ہو سکا۔ بے تابانہ نکل پڑا اور میں نے جو کچھ کیا وہ آپ ملاحظہ فرما رہے تھے۔“

بعض لوگوں کا یہ بیان ہے کہ معن ابن زائدہ ابو انصیب (المنصور کے حاجب) کے پاس روپوش تھا اور ابو انصیب اس فکر میں تھا کہ معن کی عنوقصیر کرا کر امان حاصل کرے۔ جب یہ واقعہ پیش آیا تو ابو انصیب نے المنصور کی خدمت میں حاضر ہو کر معن کی حاضری کی اجازت چاہی۔ المنصور نے راوندیہ کے متعلق معن سے مشورہ کیا۔ معن نے رائے دی کہ ”بیت المال کا دروازہ لشکریوں کے لئے کھول دیجئے۔“

ع ”کہ مزدور خوش دل کندہ کار بیش“

المنصور نے اس سے اختلاف کر کے کہا ”مناسب یہ ہے کہ ان سرکشوں کی سرکوبی کی جائے“ معن نے عرض کیا ”بہتر لیکن میں اس کام کے لئے زیادہ موزوں ہوں۔“

معن بلا انتظار جواب اس فقرہ کے تمام ہوتے ہی میدان جنگ کی طرف نکل کھڑا ہوا۔ بڑے بڑے مصائب اٹھائے تاکہ تقریباً گل راوندیہ مارے گئے۔ واقعہ جنگ کے بعد معن پھر روپوش ہو گیا۔ المنصور نے اس کو طلب کر کے امان دی اور ولایت یمن کا گورنر مقرر کر دیا۔

خراسان کی بغاوت: خلیفہ سفاح نے خراسان میں بغاوت و ہلاکت کے بعد بسام بن ابراہیم ابوداؤد خالد بن ابراہیم ذہلی کو مقرر کیا تھا۔ جب ۱۱۷ھ کا دور آیا تو اس کے بعض لشکریوں نے بغاوت کی جب کہ یہ کشماہن میں مقیم تھا۔ لشکریوں نے اس کے مکان کا محاصرہ کر لیا۔ ابوداؤد رات کے وقت اپنے مکان کی چھت پر ان لوگوں کو دیکھنے کی غرض سے چڑھا اتفاق سے پاؤں پھسلا اور گر پڑا اور اسی دن جاں بحق ہو گیا۔ ابوداؤد کے مرنے کے بعد اس کا افسر پولیس ”عصام“ اس کی قائم مقامی کرتا رہا۔ تاکہ خلیفہ المنصور نے عبدالجبار بن عبدالرحمن کو امیر خراسان مقرر کر کے روانہ کیا۔

عبدالجبار کی سرکشی: عبدالجبار نے خراسان میں قدم رکھتے ہی ایک آفت برپا کر دی۔ سپہ سالاروں کی ایک جماعت کو اس الزام میں کہ یہ لوگ دولتِ علویہ کی دعوت دیتے تھے قید کر دیا جن میں مجاشع ابن حریت انصاری گوزر بخارا، ابوالمغیرہ خالد بن کثیر مولیٰ بنو تمیم گوزر کوہستان اور حریش بن محمد ذہلی یعنی ابوداؤد کا چچا زاد بھائی شامل تھے۔ پھر چند ان لوگوں کو قتل کر ڈالا اور ابوداؤد کے مقرر کئے ہوئے جمال پر مال حاصل کرنے میں سختی کرنے لگا۔ رفتہ رفتہ اس کی شکایت المنصور تک پہنچی۔

تاریخ ابن خلدون سے مخاطب ہو کر بولا: ”ابو الجبار تو ہمارے ہوا خواہوں کو بغاوت کرنے کے خیال سے فنا کئے دیتا ہے۔“ ابو ایوب نے رائے دی کہ آپ لشکر خراسان کے حصہ کثیر کو جہاد روم پر بھیج دینے کے لئے لکھ بھیجے اور جب عبد الجبار لشکر خراسان کو جہاد روم پر بھیج دے تو جس کو چاہے خراسان بھیج دیجئے ایک لحظہ میں عبد الجبار کے دماغ کی گرمی فرو ہو جائے گی۔“ المنصور نے اس رائے کے مطابق عبد الجبار کو لکھ بھیجا۔ عبد الجبار نے جواباً لکھا: ”کہ چونکہ ترک نے فوج کشی کی ہے۔ اس صورت میں اگر آپ لشکر خراسان کسی دوسری طرف منتقل کیجئے گا تو مجھ کو خراسان کے چلے جانے کا اندیشہ ہے۔“ المنصور نے یہ خط ابو ایوب کو دے دیا۔ ابو ایوب نے عرض کیا: ”آپ یہ لکھئے کہ مجھے خراسان دوسرے ممالک سے زیادہ محبوب ہے میں اس کی حفاظت کے لئے ایک عظیم الشان لشکر بھیجتا ہوں جو اس کی کامل طور سے حفاظت کرے گا۔“ عبد الجبار نے یہ جواب دیا کہ خراسان کی آمدنی اس قدر باریعظیم کی متحمل نہیں ہو سکے گی۔“ ابو ایوب نے جواب دیکھ کر عرض کیا ”لیجئے اس کا خبث باطنی ظاہر ہو گیا اس نے بغاوت کا اظہار کر دیا آپ ذرا عجلت کیجئے۔“

المہدی کا تقرر: المنصور نے ایک لشکر کے ساتھ اپنے لڑکے المہدی کو روانہ کیا اور یہ حکم دیا کہ رے میں پہنچ کر قیام کرنا چنانچہ المہدی نے رے میں پہنچ کر پڑاؤ ڈالا اور خازم بن خزیمہ کو عبد الجبار سے جنگ کرنے کی غرض سے آگے بڑھنے کا حکم دیا۔ خازم اور عبد الجبار میں لڑائی چھڑ گئی۔ عبد الجبار میدان جنگ سے شکست کھا کر بھاگا اور مقطنہ میں پہنچ کر چھپ گیا۔ بشیر بن مزاحم نے اس واقعہ سے مطلع ہو کر اہل مرورد کو جمع کیا اور ان لوگوں کے ساتھ جملہ عبور کر کے مقطنہ میں اتر اور عبد الجبار کو گرفتار کر کے خازم بن خزیمہ کے پاس حاضر ہوا خازم نے عبد الجبار کو ایک جہہ بالوں کا پہنا کر اونٹ کی دم کی طرف منہ کر کے سوار کرایا اور تمام شہر میں تشہیر کرا کے مع اس کے اہل و عیال اور ہمراہیوں کے المنصور کی خدمت میں بھیج دیا۔ المنصور ان کو طرح طرح کی ایذائیں دینے لگے تا آنکہ جس قدر مال ان لوگوں نے غنیمت کیا تھا سب کا سب حاضر کر دیا۔ تب المنصور نے عبد الجبار کے ہاتھ پاؤں کاٹ دینے کا حکم دیا۔ یہ واقعہ ۱۳۲ھ کا ہے۔ باقی رہے اس کے اہل و عیال وہ دہلیک میں قید کر دیئے گئے۔

اس کامیابی کے بعد المہدی خراسان میں ٹھہرا رہا۔ تا آنکہ ۱۳۹ھ میں عراق لوٹ آیا۔

عادل سندھ کی سرکشی: ۱۳۲ھ میں عینہ بن موسیٰ بن کعب عادل سندھ نے بغاوت کی یہ اپنے باپ کے بعد عادل سندھ مقرر کیا گیا تھا اس کے باپ نے میتب بن زہیر کو حکمہ پولیس کا افسر مقرر کیا تھا۔ میتب کو یہ خیال پیدا ہوا کہ مہاد ا عینہ کو المنصور طلب کر کے حکمہ پولیس پر نہ مقرر کر دے۔ عینہ کو دم پٹی دے کر المنصور کی مخالفت پر تیار کر دیا۔ المنصور کو اس کی خبر ہوئی تو وہ دار الخلافہ سے بصرہ میں آیا اور بصرہ سے عمر بن حفص بن ابی صفوہ عتقی کو سندھ و ہند کی سند گورنری مرحمت کر کے جنگ عینہ پر مامور کر دیا چنانچہ عمر بن حفص سندھ میں پہنچ کر عینہ سے لڑا اور کامیابی کے ساتھ سندھ پر قبضہ حاصل کر لیا۔

اصبہد کی سرکشی: اسی سن میں اصبہد والی طبرستان نے بھی سرکشی کی اور ان مسلمانوں کے خون سے اپنے ظلم کے ہاتھوں کو رنگ لیا جو اس کے ملک میں تھے۔ المنصور نے اس کی سرکوبی کے لئے اپنے آزاد غلام ابو الحصب خازم بن خزیمہ اور روح بن حاتم کو ایک لشکر کے ساتھ روانہ کیا۔ چنانچہ ان لوگوں نے طبرستان میں پہنچ کر اس کے قلعہ کا محاصرہ کر لیا۔ ایک مدت تک محاصرہ کئے رہے۔ بالآخر یہ مکرو حیلہ دروازہ کھلوا کر گھس گئے لڑنے والوں کو مار ڈالا اور تلوں اور بچوں کو قید کر لیا۔ اصبہد نے

زہر کھا کر خودکشی کر لی۔

بنو ہاشم اور مسئلہ خلافت: جس وقت مروان بن محمد کی حکومت میں تزلزل و اضطراب پیدا ہوا۔ اس وقت بنو ہاشم نے ایک مجمع کر کے خلیفہ مقرر کرنے کے متعلق مشورہ کیا آخر کار سب نے اس امر پر اتفاق کیا کہ محمد بن عبد اللہ بن حسن مثنیٰ بن علی کو خلیفہ بنانا چاہئے۔ بیان کیا جاتا ہے کہ منجملہ ان لوگوں کے جنہوں نے اس شب کو بیعت کی تھی۔ المنصور بھی تھا اور جب المنصور اپنے بھائی سفاح کے عہد خلافت ۱۳۱ھ میں حج کرنے کو گیا تھا تو محمد اور اس کا بھائی ابراہیم چھپ گیا تھا اور بنو ہاشم کے ساتھ اس کے نہیں آیا تھا اس نے ان دونوں کو دریافت کیا۔ زیاد بن عبید اللہ حارثی نے عرض کیا ”میں ابھی ان دونوں کو حاضر کرتا ہوں“۔ المنصور ان دونوں مکہ میں تھا۔ زیاد بن عبید اللہ کو مدینہ کی طرف واپس کر دیا۔ اس کے بعد المنصور تخت خلافت پر متمکن ہوا مگر محمد کا حال برابر دریافت کرتا جاتا تھا اور بنو ہاشم سے درپردہ استفسار کرتا جاتا تھا اور وہ لوگ یہی جواب دیتے تھے کہ آپ نے اس کی جستجو حد سے بڑھالی ہے۔ اس وجہ سے وہ جان کے خوف سے روپوش ہو گیا ہے اور علاوہ اس کے اور بھی عذرات مستندہ دیا کرتے تھے مگر حسن بن زید بن حسن بن علی صاف صاف کہہ دیتے تھے کہ واللہ وہ تم سے بے خوف نہیں ہے اور وہ تمہارے خوف کی وجہ سے بے فکری کے ساتھ رات کو نہیں سوتا ہے۔ موسیٰ بن عبد اللہ بن حسن یہ سن کر اکثر کہا کرتے تھے ((اللہم اطلب الحسن بدمائنا)) ”اے خدا حسن کو ہمارے خون کے بدلے لے“۔ اس کے بعد المنصور نے عبد اللہ بن حسن کو ان کے لڑکے محمد کے حاضر کرنے پر مجبور کرنا شروع کیا۔ عبد اللہ نے سلیمان بن علی سے اس سلسلے میں مشورہ کیا۔ سلیمان بن علی نے کہا ”اگر وہ (المنصور) درگزر کرنے کا عادی ہوتا تو اپنے چچا سے درگزر کرتا۔“ عبد اللہ یہ سن کر متنبہ ہو گئے اور اس وقت سے برابر اپنے لڑکے کو چھپا دینے کی سعی بلیغ کرنے لگے۔

المنصور نے جاسوسوں کو تمام وادی حجاز میں محمد کی جستجو کے لئے پھیلا دیا۔ کوئی چشمہ کوئی مقام ایسا نہیں تھا جہاں پر کہ المنصور کے جاسوس نہ رہتے ہوں۔ جب اس میں بھی المنصور کو کامیابی نہ ہوئی تو ایک خط محمد کے طرف داروں کی جانب سے محمد کے نام لکھا۔ جس میں اطاعت و فرماں برداری کا اظہار کیا تھا اور عجلت کرنے کی رائے دی تھی۔ اس خط کو اپنے جاسوس کے ہاتھ عبد اللہ کے پاس بھیجا اور اس امر کے اظہار کے لئے کہ ان کے ہوا خواہوں کے پاس سے آیا ہے۔ بہت سا مال و اسباب اس کے ساتھ کر دیا۔ اتفاق یہ ہوا کہ المنصور کا ایک کاتب جو درپردہ ہوا خواہ محمد کا تھا۔ اس نے عبد اللہ بن حسن کو مشعر یاں حالات ایک خط لکھ بھیجا۔ ان دنوں محمد جبینہ میں ٹھہرے ہوئے تھے۔ قاصد نے محمد کے دریافت کرنے کی بہت کوشش کی۔ اس غرض کو ظاہر کرنے کے خیال سے کہ ان کے ہوا خواہوں کا خط ان کے ہاتھ میں دیا جائے۔ عبد اللہ بن حسن نے قاصد سے کہا ”تم علی بن حسن کے پاس جاؤ وہ تم کو محمد کے پاس جبینہ کی جیل میں پہنچا دیں گے چنانچہ قاصد علی بن حسن کے پاس گیا اور انہوں نے اس کو محمد کے پاس پہنچا دیا۔ اس کے بعد المنصور کے کاتب کا خط مشعر حقیقت حال آیا۔ عبد اللہ بن حسن نے اسی وقت ابو ہبار کو محمد و علی بن حسن کے پاس اس واقعہ کی اطلاع دی اور اس قاصد سے احتراز کرنے کو روانہ کر دیا۔ ابو ہبار علی بن حسن کو اس واقعہ سے مطلع کر کے محمد کے پاس گیا اتفاق سے اس وقت وہ جاسوس بیٹھا ہوا تھا۔ محمد کو علیحدہ لے جا کر اس واقعہ سے مطلع کیا۔ محمد نے کہا: ”تمہاری اس بارے میں کیا رائے ہے؟“۔

ابو ہبار نے کہا: ”مارڈا لوجھکڑا صاف ہو جائے“۔

محمد بولے: ”میں ایک مسلمان کے خون سے اپنے ہاتھ آلودہ نہ کروں گا۔“

تب ابوہبار نے کہا: ”اچھا اس کو مقید کر کے اپنے ہمراہ رکھئے۔“

محمد نے اس سے بھی اختلاف کیا۔ اس وجہ سے کہ روزانہ جان کے خوف سے فرار ہوا کرتے تھے۔ پھر ابوہبار نے یہ رائے دی کہ اس کو قبیلہ جہینہ میں کسی کے پاس نظر بند کرا دیجئے۔ محمد نے اس رائے سے اتفاق کیا۔ لیکن جب لوٹ کر اپنی مجلس میں آئے تو وہ شخص ہی نثار د تھا۔

عبداللہ بن حسن: یہ شخص جہینہ سے نکل کر مدینہ پہنچا اور مدینہ منورہ سے المنصور کی خدمت میں حاضر ہوا۔ کل حالات بیان کئے اور بجائے ابوہبار کے یہ کہہ دیا کہ ان کے ساتھ ایک شخص ویر تابی ہے ابو جعفر المنصور نے ویر کو طلب کر کے محمد کا حال طلب کیا۔ ویر نے قسمیں کھائیں اور اپنی لاعلمی ظاہر کی۔ المنصور کو اعتبار نہ آیا اور اسے پٹوا کر قید کر دیا۔ اس کے بعد المنصور نے عقبہ بن سالم ازدی کو بلا کر ایک خط جعلی محمد کے ہوا خواہان خراسان کی جانب سے لکھ کر دیا اور بہت سامان و اسباب دے کر عبداللہ بن حسن کے پاس روانہ کیا۔ جوں ہی عقبہ نے عبداللہ بن حسن کے پاس پہنچ کر ہوا خواہان خراسان کا جعلی خط اور مال و اسباب دیا۔ عبداللہ بن حسن نے خط پھینک دیا اور جھڑک کر بولے:

”میں ان لوگوں کو نہیں جانتا تم میرے پاس سے چلے جاؤ۔“

اس وقت تو عقبہ چلا آیا۔ لیکن وقتاً فوقتاً آتا جاتا رہا۔ یہاں تک کہ عبداللہ بن حسن اس سے بانوس ہو گئے اور اپنے دلی حالات کہنے لگے۔ عقبہ نے عرض کیا:

”اس خط کا جواب لکھ دیجئے۔“ عبداللہ بن حسن نے جواب دیا: ”خط کا جواب تو نہ لکھوں گا مگر ان لوگوں سے میرا

سلام کہہ دینا اور یہ کہہ دینا کہ میرے دونوں لڑکے فلاں وقت خروج کریں گے۔“

عقبہ کو جب محمد اور ابراہیم کے حالات معلوم ہو گئے تو لوٹ کر المنصور کے پاس آیا کل حالات عرض کئے المنصور نے بہ قصد حج کوچ کیا اور مکہ پہنچا۔ بنو حسن ملنے کو آئے۔ عبداللہ بن حسن بھی ان کے ساتھ تھے۔ المنصور نے ان لوگوں کو عزت و احترام سے بٹھایا اگلے دن دعوت کر دی۔ جب یہ لوگ وقت مقررہ پر آئے اور کھانا کھا کر فارغ ہوئے تو المنصور نے عبداللہ بن حسن کو طلب کر کے کہا: ”کیوں صاحب آپ نے اقرار کیا تھا کہ ہم کبھی مخالفت نہ کریں گے اور نہ تمہاری حکومت پر خلل اندازی کریں گے۔“ عبداللہ بن حسن بولے: ”میں اس وقت تک اسی اقرار پر ہوں۔“ المنصور نے عقبہ بن سالم کی طرف ہتھیوں سے دیکھا عقبہ بن سالم، عبداللہ بن حسن کے رویہ رو آ کر کھڑا ہو گیا۔ عبداللہ بن حسن نے اس کی طرف سے منہ پھیر لیا۔ عقبہ بھی اسی طرف پھر گیا۔ عبداللہ بن حسن نے دوسری طرف منہ پھیر لیا۔ عقبہ بھی اسی طرف جا کر کھڑا ہو گیا۔ مجبور ہو کر عبداللہ بن حسن نے آنکھیں نیچی کر لیں۔ المنصور دریافت کرتا جاتا تھا اور عقبہ ایک ایک بات بتاتا جاتا تھا۔ المنصور نے یہ باتیں سن کر عبداللہ بن حسن کو قید کرنے کا حکم دے دیا۔

غیر الوطن محمد بے چارہ جو اطراف و جوانب بلاد میں چھپا پھرتا تھا رفتہ رفتہ بصرہ پہنچا۔ بنو راہب یا بقول بعض بنو مرہ بن عبید میں قیام کیا۔ المنصور کو اس کی خبر لگ گئی۔ یہ خبر سنتے ہی المنصور بصرہ چلا آیا لیکن اس وقت محمد نے بصرہ چھوڑ دیا تھا۔ عمر بن عبید المنصور سے ملنے کو آیا۔ المنصور نے کہا: ”اے ابو عثمان کیا بصرہ میں کوئی ایسا شخص ہے کہ جس سے ہم کو اپنی خلافت و

تاریخ ابن خلدون خلافت بنو عباس (حصہ اول)
حکومت میں خطرہ ہو سکتا ہو۔

عمر بن عبید نے عرض کیا: ”امیر المؤمنین! بصرہ میں ایسا کوئی شخص نہیں ہے جو آپ کی خلافت حکومت کا مخالف ہو۔“
المصور نے یہ سن کر مراجعت کر دی اور محمد و ابراہیم پر اس قدر خوف طاری ہو گیا تھا کہ بصرہ سے نکل کر عدن چلے گئے۔ وہاں
اطمینان خاطر نہ حاصل ہوا تو سندھ چلے آئے اور سندھ سے بھر کو فدا اور کوفہ سے مدینہ منورہ آپہنچے۔

پھر ۱۴۰ھ میں المصور رج کرنے کو آیا تھا۔ محمد و ابراہیم بھی حج کو آئے ہوئے تھے۔ ابراہیم نے المصور کو دھوکہ دینے
کا قصد کیا مگر محمد نے اس سے مخالفت کی۔ اس کے بعد المصور نے عبد اللہ بن حسن کو ان کے دونوں لڑکوں محمد اور ابراہیم کے
حاضر کرنے پر مجبور کیا۔ زیاد عامل مدینہ نے ضمانت کی تو غریب کی جان بچی۔ المصور حج سے فارغ ہو کر اپنے دار الخلافت کو
لونا تو اس کی روانگی کے بعد محمد وارد مدینہ منورہ ہوا۔ زیاد نہایت الطاف و مرحمت سے پیش آیا اور پھر کہا کہ آپ جہاں چاہیں
چلے جائیے۔ المصور نے یہ خبر پا کر ابوالا زہر کو جمادی الثانی ۱۴۱ھ میں زیاد اور اس کے مصاحبوں کو قید کرنے اور عبدالعزیز
بن المطلب کو سند گورنری دینے کی غرض سے مدینہ منورہ روانہ کیا۔ ابوالا زہر نے اس حکم کے مطابق عبدالعزیز بن المطلب کو
مدینہ منورہ کا عامل بتایا اور زیاد کو مع اس کے مصاحبین کے گرفتار کر کے المصور کی خدمت میں پہنچا دیا۔ ابوالمصور نے ان
سب کو قید کر دیا۔ زیاد نے چلتے وقت مدینہ منورہ کے بیت المال میں اسی ہزار دینار چھوڑے تھے۔ اس کے بعد المصور نے
مدینہ منورہ پر محمد بن خالد بن عبد اللہ قسری کو مامور کر کے محمد کی جستجو کرنے کی سخت تاکید کی اور اس مقدمہ پر دریا دلی سے مال و
زر خرچ کرنے کی اجازت دے دی۔ چنانچہ محمد بن خالد نے بے حد مال و زر خرچ کیا مگر مستیاب نہ ہوا۔ اس وقت المصور
نے اس کے اصراف سے تنگ آ کر اس کی معزولی کے متعلق مشورہ کیا اس کے مصاحبین میں سے یزید بن اسید سلمی نے ریح
بن عثمان بن حیان حرنی کو مقرر کرنے کی رائے دی۔ المصور نے اس کو پسند کیا اور رمضان ۱۴۳ھ میں سند امارت مرحمت فرما
کر مدینہ منورہ روانہ کر دیا۔

اس نے مدینہ منورہ میں پہنچ کر بڑا اودھم مچایا۔ عبد اللہ بن حسن کو لڑکوں کے نہ حاضر کرنے پر دھمکی دی۔ عتاب شاہی
سے ڈرایا۔ عبد اللہ بن حسن نے کہا: ”واللہ تو آج ایسا ہی قسی القلب ہو رہا ہے جیسا کہ قصاب بکری کے ذبح کرنے کے وقت
ہو جاتا ہے۔“ ریح یہ فقرہ سن کر چو کنا ہو گیا۔ ابوالختری حاجب بولا: ”غریب کو غیب کی کیا خبر ہے۔ آپ ان سے ناحق محمد کا
حال دریافت کرتے ہیں۔“

ریح نے جواب دیا: ”تف ہو تجھ پر اس بوڑھے نے جو کچھ کہا ہے ٹھیک کہا ہے تو نے اس کے فحوائے کلام کو نہیں
سمجھا۔“ ابوالختری اس کا جواب نہ دینے پایا تھا کہ ریح اس کے ساتھ عبد اللہ بن حسن کی مجلس سے اٹھ کر چلا آیا اور محمد بن
خالد کو گرفتار کر کے پٹوایا۔ محمد کی جستجو میں شب و روز سرگرداں رہنے لگا۔ دریافت کرتے کرتے یہ معلوم ہوا کہ محمد مضافات بیح
میں جبل جبینہ کی گھاٹیوں میں سے ایک گھاٹی میں چھپا ہوا ہے فوراً اپنے ایک سردار کو محمد کی تلاش میں روانہ کیا محمد کو اس کی
اطلاع ہو گئی اور وہ بھاگ گیا۔

اس کے بعد ریح نے بنو حسن کو گرفتار کر کے قید کر دیا جن کے نام یہ تھے: عبد اللہ بن حسن بن حسن بن علی، حسن و
ابراہیم و جعفر پسران حسن بن حسن، سلیمان و عبد اللہ پسران داؤد بن حسن بن حسن، محمد و اسماعیل و اسحاق پسران ابراہیم بن

حسن بن حسن، عباس بن حسن، موسیٰ بن عبد اللہ بن حسن بن حسن، ان لوگوں میں علی بن حسن بن علی العابد بن تھے۔ وہ اگلے دن ریاح کے پاس گئے فرمایا: ”میں تیرے پاس اس غرض سے آیا ہوں کہ تو مجھ کو بھی میری قوم کے ساتھ قید کر دے۔“ ریاح نے ان کو بھی انہیں لوگوں کے ساتھ قید کر دیا المصور کو اس کی اطلاع دی گئی تو اس نے لکھا: ”کہ ان لوگوں کے ساتھ محمد بن عبد اللہ بن عمرو بن عثمان بن عفان معروف بہ دیباج کو بھی قید کر دو۔“ یہ عبد اللہ بن حسن بن حسن کے اخیانی بھائی تھے کیونکہ ان دونوں کی ماں فاطمہ بنت الحسین ہیں۔ ریاح نے اس فرمان کے مطابق محمد بن عبد اللہ کو پکڑ کر قید کر دیا۔ انہیں ایام میں گورنر مصر نے علی بن محمد بن عبد اللہ بن حسن کو گرفتار کر کے المصور کے پاس بھیج دیا ان کو ان کے باپ نے دعوت دینے کی غرض سے مصر بھیجا تھا۔ المصور نے ان کو قید کر دیا۔ اس وقت سے یہ برابر قید خانہ ہی میں رہے انہوں نے اپنے باپ کے ہوا خواہوں میں سے عبد الرحمن بن ابی المولیٰ و ابو جبر کے نام بھی بتلا دیئے تھے۔ المصور نے ان دونوں کو گرفتار کر کر پٹوایا اور قید کر دیا۔

بعض لوگوں کا بیان ہے کہ پہلے عبد اللہ بن حسن بن حسن صرف قید کئے گئے تھے اور ایک مدت تک قید میں رہے بعد میں المصور کے مشیروں نے بقیہ اولاد حسن بن حسن کو بھی قید کر دینے کی رائے دی۔ چنانچہ سب کے سب گرفتار کر لئے گئے اور قید خانہ میں بھیج دیئے گئے۔

اس واقعہ کے بعد ۲۴۴ھ میں المصور راج کرنے کو گیا۔ مکہ معظمہ پہنچا تو قید خانہ میں اولاد حسن بن حسن کے پاس محمد بن عمران بن ابراہیم بن طلحہ بن مالک بن انس کو یہ پیام دے کر بھیجا کہ محمد و ابراہیم پسران عبد اللہ بن حسن کو ہمارے سپرد کر دو۔ عبد اللہ بن حسن نے اس کا تو کچھ جواب نہ دیا۔ حاضری کی اجازت طلب کی المصور نے کہا ”واللہ میری آنکھیں اس کو اس وقت تک نہ دیکھیں گی جب تک وہ اپنے دونوں لڑکوں کو میرے پاس حاضر نہ کرے گا۔“ عبد اللہ بن حسن نہایت محسن ہر دل عزیز اور بے حد خلقت تھے جس سے جو کچھ کہتے تھے وہ قبول کر لیتا تھا۔

اوائے حج کے بعد المصور ربذہ کی طرف روانہ ہوا۔ ریاح بھی بہ نظر مشایعت ساتھ ساتھ آیا۔ المصور نے اولاد حسن کو مع ان لوگوں کے جو ان کے ساتھ تھے عراق بھیج دینے کا حکم دیا۔ چنانچہ ریاح نے ان لوگوں کو قید خانہ سے نکال کر ہتھکڑیاں پہنا کر بغیر کچاؤہ کے اونٹوں پر سوار کر کے عراق کی جانب روانہ کر دیا۔ جعفر الصادق پر وہ کی آڑ سے یہ سب معاملات دیکھتے جاتے تھے اور آنکھوں سے آنسو جاری تھے دوران سفر میں محمد و ابراہیم بدوؤں کے لباس میں اپنے باپ عبد اللہ کے پاس اکثر آیا کرتے تھے اور خروج کی اجازت چاہتے تھے۔ عبد اللہ بن حسن کہا کرتے تھے: ”میرے نور نظر و اجلت نہ کرو جب تک مناسب موقع ہاتھ نہ آئے گا اگر ابو جعفر المصور تمہاری کریمانہ زندگی کا مخالف ہو تو تم لوگ اس سے باز نہ آنا کہ کریمانہ موت مرؤ۔“ ربذہ پہنچا تو المصور سخت کلامی سے پیش آیا۔ گالیاں دیں اس پر بھی صبر نہ آیا تو ایک سو پچاس درے لگوائے۔ بعضوں کا بیان ہے کہ ریاح نے المصور کو اس جبر و تعدی پر آمادہ کیا تھا اور یہ ظاہر کیا تھا کہ اہل شام اس کے ایسے ہوا خواہ ہیں کہ ان میں سے ایک بھی اس کی مخالفت نہ کرے گا۔

اس واقعہ کے بعد ابو یحییٰ عامل خراسان نے المصور کے پاس ایک عرضداشت بایں مضمون روانہ کی کہ اہل خراسان میں اندرونی سازشیں بہت ہو رہی ہیں اور یہ لوگ محمد بن عبد اللہ کے خروج کا انتظار کر رہے ہیں۔ المصور نے اس

تاریخ ابن خلدون

سے مطلع ہوتے ہی محمد بن عبد اللہ کو قتل کی غرض سے جلاد کے حوالے کر دیا اور اس کا سر اتروا کر خراسان بھیجا دیا۔ اس سر کے ساتھ چند آدمی ایسے بھیجے گئے تھے جنہوں نے خراسان پہنچ کر قسم کھائی تھی کہ یہ سر محمد بن عبد اللہ کا ہے اور ان کی دادی کا نام فاطمہ بنت رسول اللہ صلی اللہ علیہ وسلم تھا۔ پھر المنصور ربذہ سے روانہ ہو کر کوفہ پہنچا اور یوحنا کو قصر ابن ہبیرہ میں قید کر دیا۔ بیان کیا جاتا ہے کہ پہلے ان میں سے محمد بن ابراہیم بن حسن شہید کئے گئے اس طرح سے کہ زندہ ایک ستون میں چن دیئے گئے بعد ازاں عبد اللہ بن حسن اور پھر علی بن حسن نے وفات پائی۔ کہا جاتا ہے کہ المنصور کے حکم سے یہ لوگ شہید کئے گئے۔ ان میں سے بجز سلیمان و عبد اللہ پسران داؤد اور اسحاق و اسماعیل پسران ابراہیم بن حسن کے اور جعفر بن حسن کے اور کوئی جاں بر نہیں ہوا۔ سب کے سب کمال بے کسی سے المنصور کے پنجہ ظلم کی نذر ہو گئے واللہ اعلم۔

محمد المہدی کا خروج: جس وقت المنصور عراق کی طرف روانہ ہوا اور قیدیان اولاد حسن اس کے ہمراہ کر دیئے گئے۔ ریاچ لوٹ کر مدینہ منورہ آیا اور محمد کی تلاش میں سرگرمی سے کام لینے لگا اور غریب محمد ایک مکان سے دوسرے مکان میں چھپتے پھرتے تھے۔ اس روپوشی اور انخفاء کی نوبت اس حد تک پہنچ گئی تھی کہ ایک مرتبہ کنویں میں ڈول کی طرح لٹک کر جان بچائی۔ اسی بگ دو میں ایک پہاڑ پر سے ان کی بیوی گر پڑیں۔ جس کے صدمہ سے ان کا حمل ساقط ہو گیا۔ ریاچ کو یہ خبر لگی کہ محمد نثار میں ٹھہرے ہوئے ہیں تو وہ چند آدمیوں کو ہمراہ لے کر محمد کی گرفتاری کرنے روانہ ہوا۔ محمد یہ سن کر چھپ رہے۔ ریاچ مجبور ہو کر خائب و خاسر واپس آیا۔ غرض ریاچ ہر وقت محمد کی جستجو و تلاش میں رہتا تھا اور یہ چھپتے پھرتے تھے جب بھاگے اور چھپنے سے تنگ آ گئے تو بہ صلاح و مشورہ اپنے ہمراہیوں کے خروج کا قصد کر دیا۔ ریاچ کو اس کی اطلاع ہو گئی کہ آج شب کو محمد خروج کرنے والے ہیں۔ ریاچ نے عباس بن عبد اللہ بن حرث بن عباس اور محمد بن عمران بن ابراہیم بن محمد قاضی مدینہ منورہ وغیرہ کو بلا کر کہا۔ امیر المؤمنین محمد کی جستجو میں شرق و غرب ایک کر دیں گے۔ حالانکہ وہ تمہارے ہی لوگوں کے پس پشت ہے۔ واللہ اگر اس نے خروج کیا تو میں تم لوگوں کو قتل کر ڈالوں گا۔ پھر قاضی مدینہ منورہ سے مخاطب ہو کر خاندان بنوزہرہ کو حاضر کرنے کا حکم دیا ایک جم غفیر ان لوگوں کا آ کر مجتمع ہو گیا۔ ریاچ نے ان لوگوں کو دروازہ پر بٹھایا۔ اس کے بعد چند نفوس علوئیں بلائے گئے۔ جن میں جعفر بن محمد بن حسین بن علی بن حسین بن علی اور چند قریشی جن میں اسماعیل بن ایوب بن مسلمہ بن عبد اللہ بن ولید بن مغیرہ اور اس کا لڑکا تھا۔ یہ لوگ ریاچ کے پاس بیٹھے ہوئے باتیں کر رہے تھے کہ دفعۃً تکبیر کی آواز سنائی دی۔ کان لگا کر سنا تو معلوم ہوا کہ محمد بن عبد اللہ بن حسن بن علی بن ابی طالب نے خروج کر دیا۔ ابن مسلم بن عقبہ مرمی نے ریاچ سے کہا: ”میرا کہنا ماننے تو مجھے ان لوگوں کو قتل کر ڈالنے دیجئے“۔ ریاچ نے اس سے انکار کیا۔

محمد بن عبد اللہ نے نثار سے ایک سو پچاس آدمیوں کی جمعیت کے ساتھ خروج کیا۔ قید خانہ کی طرف آئے محمد بن خالد بن عبد اللہ قسری اور اس کے برادرہ زادہ نذیر بن یزید اور ان لوگوں کو جو اس کے ہمراہ تھے قید خانہ سے نکالا۔ پیادوں پر خوات بن کبیرہ بن جبر کو ماہور کیا اور دارالامارت میں پہنچے وہ اپنے ہمراہیوں کو ندا کرتے جاتے تھے: ”کسی کو قتل نہ کرنا کسی کو قتل نہ کرنا“۔ باب مقصورہ سے دارالامارہ میں داخل ہوئے ریاچ اور اس کے بھائی عباس و ابن مسلم بن عقبہ کو گرفتار کر کے قید کر دیا۔ بعد ازاں مسجد کی طرف آئے اور منبر پر چڑھ کر خطبہ دیا۔ جس میں المنصور کی ان عادات حسیہ و خصائل رذیلیہ کا ذکر کیا۔ جس کا وہ خوگر ہو گیا تھا اور لوگوں کے ساتھ عدل و انصاف کا برتاؤ کرنے کا وعدہ کیا۔ ان سے مدد کے خواست گار ہوئے

اور اپنی جانب سے مدینہ منورہ میں عثمان بن محمد بن خالد بن ازہیر کو عہدہ قضا پر عبد العزیز بن مطلب بن عبد اللہ مخزومی کو اسلحہ خانہ پر عبد العزیز داؤدی کو محکمہ پولیس پر ابو غلمش عثمان بن عبید اللہ بن عبد اللہ عمر بن خطاب کو اور دیوان عطاء پر عبد اللہ بن جعفر بن عبد الرحمن بن مسور بن مخزومہ کو مامور کیا اور محمد بن عبد العزیز کے پاس بیٹھ رہنے پر ملا متانہ پیام بھیجا۔ محمد بن عبد العزیز نے امداد کا وعدہ کیا۔

مدینہ منورہ کے انتظام سے فارغ ہو کر محمد المہدی مکہ کی جانب روانہ ہوئے۔ روماء شہر سے ان کے ہمراہیوں میں سوا ان چند لوگوں صحابک بن عثمان بن عبد اللہ بن خالد بن حزام، عبد اللہ بن منذر بن مغیرہ بن عبد اللہ بن خالد ابوسلمہ بن عبید اللہ بن عبد اللہ بن عمر اور حبیب بن ثابت بن عبد اللہ بن زبیر کے کسی نے تحلف نہ کیا۔ یہ وقت خروج اہل مدینہ نے امام مالک سے محمد کے ساتھ خروج کرنے کے متعلق استفسار کیا تھا کہ ”ہماری گردنوں پر المنصور کی بیعت کا ہار پڑا ہوا ہے“۔ امام مالک نے جواب دیا: ”تم لوگوں نے باکراہ بیعت کی تھی اور مکہ پر ہمیں نہیں ہے“ اس سے لوگوں کے خیالات بدل گئے اور بطیب خاطر محمد کے اعوان و انصار میں شامل ہو گئے۔ مگر امام مالک نے اپنا مکان نہ چھوڑا۔ محمد المہدی نے اسماعیل بن عبد اللہ بن جعفر کو بھی بیعت کرنے کے لئے طلب کیا تھا۔ یہ ایک معمر شخص تھے انہوں نے کہلا بھیجا: ”اے برادر زادہ واللہ تم مارے جاؤ گے۔ میں تمہاری بیعت کیسے کروں؟“ تھوڑے سے آدمی اس جواب کو سن کر پھر گئے اور بنو معاویہ بن عبد اللہ بن جعفر نے محمد المہدی کا ساتھ دینے میں عجلت کی حمادہ بنت معاویہ نے اپنے چچا اسماعیل بن عبد اللہ کے پاس حاضر ہو کر اپنے بھائیوں کی شکایت کی کہ ”اے چچا جان آپ کے اس کلام سے کچھ لوگ محمد سے جدا ہو گئے ہیں اور ہنوز میرے بھائی انہی کے ہمراہ ہیں۔ مجھے خوف ہے کہ مبادا یہ لوگ بھی مارے جائیں گے“۔ اسماعیل نے حمادہ کو ناکام لوٹا دیا۔ بیان کیا جاتا ہے کہ اس سے حمادہ کو عداوت پیدا ہو گئی۔ چنانچہ موقع پا کر اس نے اسماعیل کو قتل کر ڈالا۔ اس کے بعد محمد بن خالد قسری جس کو ریاح نے قید کر دیا تھا اور محمد المہدی نے رہا کر دیا۔ پھر اس الزام میں قید کر دیا گیا کہ یہ المنصور سے خط و کتابت کرتا ہے اس وقت سے محمد بن خالد برابر قید خانہ ہی میں رہا۔

محمد المہدی کے ظہور کے نوے دن ایک شخص آل ادریس بن ابی سرح سے (جس کا نام حسین بن صخر تھا) مسافت طے کر کے المنصور کی خدمت میں حاضر ہوا اور ان واقعات سے اس کو آگاہ کیا المنصور بولا ”تو نے اس کو دیکھا ہے؟“۔ عرض کیا: ”ہاں! میں نے اس کو چشم خود دیکھا ہے۔ منبر رسول اللہ صلی اللہ علیہ وسلم پر اس سے میں نے باتیں کی ہیں“۔ المنصور کو اس کے کہنے کا یقین نہ آیا۔ اگلے دن سے محمد المہدی کے خروج کی متواتر خبریں آنے لگیں۔ تب تو المنصور کو خوف و ہراس پیدا ہوا اور اپنے اہل بیت و اراکین دولت کو جمع کر کے مشورہ کیا اور اپنے چچا عبد اللہ بن علی سے جو اس وقت تنگ قید کی مصیبتیں جھیل رہے تھے۔ محمد المہدی کے متعلق رائے طلب کی۔ انہوں نے کہلا بھیجا: ”تم فوراً کوفہ چلے جاؤ کیونکہ کوفہ والے ہو خواہ اہل بیت ہیں اور اس کی ناکہ بندی کر لو تا کہ کوفہ میں آنے جانے والوں کی تم کو اطلاع ہوتی رہے اور سالم بن قتیبہ کو رے سے طلب کر کے جنگ آوران شام کو اس کے ہمراہ محمد المہدی کی طرف روانہ کرو اور لشکریوں کے روزینے بڑھا دو“۔ المنصور اس رائے کے مطابق کوفہ چلا آیا۔ اس کے ہمراہ عبد اللہ بن ربیع بن عبد اللہ بن عبد المذان بھی تھا۔ کوفہ پہنچ کر المنصور نے یزید بن یحییٰ سے مشورہ کیا۔ سفاح اس سے اکثر مشورہ کرتا تھا۔ اسی نے رائے دی کہ اہواز میں فوجیں بھیج دو

خلافت بنو عباس (حصہ اول)

تاکہ پوری پوری حفاظت ہو سکے۔ المصنوع اس جواب کو سمجھ نہ سکا بولا: ”اس نے مدینہ میں خروج کیا ہے“۔ یزید نے جواب دیا: ”ہاں میں سمجھا ہوا ہے ان کی کامیابی کا دروازہ ہے اور جعفر بن حظلہ بھرائی نے بہ وقت مشورہ بصرہ میں فوج بھیجی کی رائے دی تھی۔ پس ابراہیم نے اس سمت میں خروج کیا تو ان دونوں کی آراء کی خوبیاں ظاہر ہوئیں۔ المصنوع نے جعفر کی رائے پر اعتراض کیا تھا کہ ہم کو بصرہ میں کیوں خوف زیادہ ہے؟ جعفر نے یہ توجیہ بیان کی تھی کہ اہل مدینہ جہاں پر محمد نے خروج کیا ہے۔ جنگ آور سپاہی اور فسادی نہیں ہیں وہ اپنے حال میں مست ہو رہے ہیں اور اہل کوفہ تمہارے قدموں کے نیچے ہیں اور اہل شام تو پہلے ہی سے آل ابی طالب کے جانی دشمن ہیں۔ اب سوائے بصرہ کے اور کون سا مقام باقی رہا جس کی حفاظت امیر المؤمنین کے لئے ضروری ہو۔ المصنوع ریہن کر خاموش ہو رہا۔

اس کے بعد المصنوع نے قطع حجت کے خیال سے محمد المہدی کے پاس ایک خط لکھ کر روانہ کیا محمد المہدی نے اس کے خط کا جواب ترکی بہ ترکی ویسا ہی دیا جیسا کہ اس نے لکھا تھا۔ غرض فریقین نے اپنے اپنے کو ایسی ایسی صفات سے

ان خطوط کو مورخ علامہ نے اطالت قتال کے خیال سے نظر انداز کر دیا ہے۔ لیکن بہ نظر دلچسپی ناظرین ہم اس کو تاریخ کامل لابن اثیر صفحہ ۲۵۳

جلد پنجم مطبوعہ مصر سے درج کرتے ہیں۔ و ہوا ہذا

بسم اللہ الرحمن الرحیم انما جزاء الذین یحاربون اللہ ورسولہ و یسعون

”فی الارض فساد ان یقتلوا و یصلبوا او تقطع ابدیہم و ارجلہم“

”من خلاف او ینصوا من الارض ذلک خزى فی الدنیا و الاخرۃ ط و لہم عذاب عظیم“

الا للذین تابو من قبل ان تقدر و علیہم فاعلموا ان اللہ غفور الرحیم

”ذلک عہد اللہ و میثاقہ و ذمۃ رسولہ او منک و جمیع ولدک“

و اخوتک و اہل بیتک و من اتبعکم علی دمائکم و اموالکم“

و اسوغک ما اصت من دم او مال و اعطیک الف الف درہم“

و ما سالت من الحوائج و انزلک من البلاد حیث شئت و ان“

اطلق من فی حبسی من اہل نبیک و ان کل من جاءک و بايعک“

و اتبعک او دخل فی شئی من امرک ثم لا اتبع احدک“

منہم بشئی کان منہ ابدا فان اردت ان تتوثق لنفسک“

فوجہ الی من احببت یاخذمنی الامان و العہد و الميثاق ماتتوثق بہ و السلام“

”بسم اللہ الرحمن الرحیم۔ بے شک سزا ان لوگوں کی جو اللہ اور اس کے رسول سے لڑتے ہیں اور ملک میں فساد کرتے ہیں یہ ہے کہ وہ لوگ مارے جائیں۔ یا صلیب پر چڑھائے جائیں یا ان کے ہاتھ اور پاؤں دوسرے کائے جائیں یا شہر سے نکال دیئے جائیں۔ یہ ان کے لئے دنیا اور آخرت کا عذاب ہے اور ان کے لئے عذاب عظیم ہے۔ مگر جن لوگوں نے اس سے پیوستہ کہ تم ان پر غالب آؤ تو بہ کر لی ہو۔ جان رکھو کہ اللہ غفور الرحیم ہے۔ میرے اور تمہارے درمیان اللہ اور اس کا رسول عہد میثاق اور ذمہ ہے کہ میں تم کو اور تمہارے کل لڑکوں اور بھائیوں اور خاندان والوں اور ان لوگوں کو جنہوں نے تمہاری اتباع کی ہے ان کی جان اور ان کے مال و اسباب کی امن دیتا ہوں اور اس سے درگزر کرتا ہوں جو اس وقت تک خوزیری کی ہوا کسی کا مال لے لیا ہو اور میں تم کو ایک لاکھ درہم دیتا ہوں۔ علاوہ اس کے تمہاری حاجت ہوگی پوری کر دی جائے گی اور جہاں تم کو منظور ہو گا اسی شہر میں تم ٹھہرائے جاؤ گے اور نیز جس قدر تمہارے خاندان و اولاد میرے یہاں قید ہیں ان کو میں رہا کر دوں گا اور اس کو بھی امن دیتا ہوں جو شخص تمہارے پاس آیا ہو اور تمہاری بیعت کی اور اتباع کی ہو یا کسی کام میں تمہاری اس نے شرکت کی ہو اور اس کو امن دینے کے بعد پھر اس سے کبھی کسی قسم کا مواخذہ نہ کروں گا۔ لہ

متصف کیا تھا کہ جس سے احتراز کرنا مناسب معلوم ہوتا ہے۔ حالانکہ بہ سحت تمام ان کی روایت کی گئی ہے ان خطوط کو بطبری نے کتاب الکامل میں نقل کیا ہے۔ فمن ارادا الوقوف علیہا طيلمسہا فی اماکنہا۔

پھر محمد المہدی نے مکہ معظمہ پر محمد بن حسن بن معاویہ بن عبداللہ بن جعفر کو یمن پر قاسم بن اسحاق کو اور شام پر موسیٰ بن

محمد بن عبداللہ بن حسن نے اس کا جواب حسب ذیل تحریر کیا

((طسم تلك ایات الكتاب المبین نزلوا علیك من نبا و موسی و فرعون بالحق لقوم یؤمنون ان فرعون علا فی الارض و جعل اهلها شیعا یتضعف ظایفة منهم یدبح انہم و یتسحقی نساء ہم ط انه كان من المفسدین و یزید ان یمن علی الذین استعضفوا فی الارض و نجعلہم ائمة و نجعلہم الوارثین و نمکن لہم فی الارض و لوی فرعون و ہامان و جنودہا ما کانو ایحذرون و انا اعرض علیک من الامان مثل ما عرضت علی فان الحق حقنا و انما علیم هذا الامر بنا و خرجتم لہ یشیختنا و حظیتم بفضلہ فان ابانا علینا کان الوسی و کان الامام فکیف و رثتم و لایتہ و ولدہ احیاء ثم قد علمت انه لم یطلب الامر احد مثل نسنا و شرفنا و خالنا و شرف آباؤنا لسا من ابناء اللعنا و لا الطرداء و لا الطلقاء و لیس یمت احد من بنی ہاشم بمثل الذی نمت بہ من القرابتہ و السابقة و الفضل و انا بنوام رسول اللہ صلی اللہ علیہ وسلم فاطمة بنت عمرو فی الجاہلیة و بنو سنتہ فاطمة فی الاسلام و انکم ان اللہ اختارنا و اختار لنا فوالدنا من النیین محمد افضلہم و من السلف او لہم السلام علی و من الازواج افضلہن خدیجة الطاہرة و اول من صلی الی القبلة و من البنات خیرہن فاطمة سیدة نساء العالمین و اهل الجنة من المولودین فی الاسلام حسن و حسین سید اشباب اهل الجنة و ان ہاشما ولد علینا مرتین و ان عبدالمطلب ولد حسنا موتین و ان رسول اللہ صلی اللہ علیہ وسلم ولد فی مرتین من قبل حسن دوالی اوسط بنی ہاشم نسا و امرجہم ابالم تعرف فی العجمة و لم تنازع فی امہات الاولاد فما زال یختار لی الاباء و الامہات فی الجاہلیة و الاسلام حتی یختار لی فی الاشرار فانما ابن ارفع الناس درجۃ فی الجنة و اھونہم عذابا فی النار و لک اللہ علی ان دخلت فی طاعتی و احبت دعوتی ان او منک علی نفسک و مالک و علی کل امر احدثتہ الاحد امن حدود اللہ ادحقا لمسلم او معاہدہ فقد علمت اما یلزمی من ذلک و انا اولی بالامر منک و اوفی بالعہد لاتک اعطیتی من الامان و العہد رجلا قلبی فای الامانت تعطنی امان ابن ہبیرة ام امان عنک عبداللہ ام امان ابو مسلم))

طسم یہ آیتیں کھلی ہوئی کتاب کی ہیں۔ ہم تجھ کو کچھ احوال موسیٰ اور فرعون کا تحقیقی سناتے ہیں اس قوم کے لئے جو یقین کرتے ہیں۔ بے شک فرعون ملک میں بڑا ہورہا تھا اور وہاں کے لوگوں نے کئی جتھے کر کے تھے ایک گروہ کو ان میں سے کمزور کر دیا تھا ان کے بیٹوں کو ذبح کرتا تھا اور ان کی عورتوں کو زندہ رکھتا تھا۔ بے شک وہ مفسدین سے تھا اور ہم چاہتے ہیں کہ ان لوگوں پر احسان کریں جو ملک میں کمزور پڑے ہوئے تھے اور ان کو ہم سردار بنا لیں اور ان کو ہم ان کا قائم مقام بنا لیں اور ان کی حکومت ہم ملک میں قائم کر دیں اور دکھادیں فرعون وہاں اور ان کے لشکروں کو ان کے ہاتھ سے جس چیز کا وہ نظر رکھتے تھے اور ہم تمہارے زور و دیوانہی امان پیش کرتے ہیں جیسا کہ تم نے ہمارے لئے پیش کیا تھا۔ کیونکہ یہ حقیقت امر یہ ہے کہ یہ ہمارا حق ہے اور بے شک تم ہمارے ہی سبب سے اس کے مدعی ہوئے اور ہمارے ہی گروہ والے بن کر ہم پر حکومت کے حاصل کرنے کو نکلے اور اسی کی بدولت کامیاب بھی ہو گئے۔ کیونکہ ہمارا باپ علی وحی اور امام تھا جس کیسے تم اس کی ولایت کے وارث ہو گئے۔ حالانکہ ان کے لڑکے یقید حیات ہیں۔ پھر تم یہ بھی جانتے ہو کہ آج تک کسی نے اس خلافت کی خواہش ہم جیسے نسب و شرف و شریف خاندان والے شخص نے نہیں کی۔ ہم ملوحوں کے لڑکے نہیں ہیں اور نہ مردودوں کے اور ان لوگوں کے جو بحالہ چھوڑ دیئے گئے تھے۔ بنو ہاشم میں کسی شخص کا سلسلہ قرابت ایسا نہیں ہے جیسا کہ ہمارا سلسلہ قرابت سابقیت اور فضل کا ہے۔ ہم زمانہ جاہلیت میں فاطمہ بنت عمرو و رسول اللہ ﷺ کی اولاد سے ہیں اور اسلام میں آپ کی لڑکی فاطمہ کی نسل سے ہیں۔ بے شک اللہ نے تم سے ہم کو برگزیدہ کیا اور برگزیدہ بنایا نبیوں میں ہمارے والد محمد ﷺ ہیں جو سب سے افضل ہیں اور سلف میں علی ہیں جنہوں نے سب سے پہلے اسلام لیا

خلافت بنو عباس (حصہ اول)

عبداللہ کو مامور کیا۔ چنانچہ محمد بن حسن بقصد مکہ روانہ ہوئے۔ ان کے ہمراہ قاسم بن اسحاق بھی تھے۔ اتفاقاً بلین اذخر میں سری بن عبداللہ عامل مکہ سے ملے بھڑک ہو گئی۔ وہ ہی چار ہاتھ لڑنے کے بعد سری بن عبداللہ بھاگ کھڑا ہوا اور محمد بن حسن نے مکہ پر قبضہ کر لیا تا آنکہ محمد المہدی نے اس کو جنگ عیسیٰ بن موسیٰ پر جانے کا حکم دیا چنانچہ محمد اور قاسم ابن عبداللہ عیسیٰ بن موسیٰ سے

جھگڑا کر لیا اور یہیوں میں سب سے بہتر خدیجہ طاہرہ ہیں جنہوں نے سب سے پہلے قبلہ کی طرف نماز پڑھی اور لڑکیوں میں بہترین دختران رسول صلی اللہ علیہ وسلم فاطمہ سیدہ نساء عالمین اور اہل جنت اور مولودین اسلام میں حسن و حسین سردار جوانان جنت ہیں۔ بے شک ہاشم سے علی کا دوہرا سلسلہ قرابت ہے اور عبدالمطلب سے حسن کا بھی دوسرا سلسلہ قرابت ہے اور بے شک رسول اللہ صلی اللہ علیہ وسلم سے میرا بھی منجانب حسن و حسین دوہرا سلسلہ قرابت ہے اور بلاشبہ میں بہ اعتبار نسب کے بہترین بنی ہاشم ہوں اور میرا باپ اُن مشاہیر میں ہے مجھ میں کسی گنجی کا میل نہیں ہے اور نہ مجھ میں کوئی امہات اولاد کی کوئی نزاع ہوئی ہے۔ ہمیشہ سے میرے آبا و امہات جاہلیت و اسلام میں ممتاز ہوتے آئے ہیں۔ یہاں تک کہ میرے لئے خیر الاشرار کو منتخب کیا میں بیٹا ہوں اُس کا جس کا جنت میں سب سے بڑا درجہ ہوگا (یعنی رسول اللہ صلی اللہ علیہ وسلم) کا اور بیٹا ہوں اس کا جس پر دوزخ میں کتر عذاب ہوگا (مراد اس سے ابوطالب ہیں) اللہ درمیان میں ہے اگر تم میری اطاعت قبول کر لو اور میرا کہنا مانو تو میں تم کو تمہاری جان اور تمہارے مال کی امان دیتا ہوں اور ہر امر سے جس کے تم مرتکب ہوئے ہو درگزر کرتا ہوں مگر کسی حد کا حدود اللہ سے یا کسی مسلمان کے حق کا یا معاہدہ کا میں ذمہ دار نہ ہوں گا کیونکہ تم یہ خود جانتے ہو کہ اس معاملہ میں مجبور ہوں اور بلاشبہ میں تم سے زیادہ مستحق خلافت ہوں اور عہد کا پورا کرنے والا ہوں اس وجہ سے کہ تم نے امان و قول مجھ سے پہلے بھی چند لوگوں کو دیا تھا جس تم کو نسی امان مجھے دیتے ہو۔ امان ابن ہبیرہ کی یا امان اپنے چچا عبداللہ بن علی وانی یا امان ابو مسلم کی۔ (ابن ہبیرہ اور عبداللہ بن علی اور ابو مسلم کو انصو رنے امان دے کر دھوکہ دیا تھا) جب انصو ر کے پاس نوک جھوک کا خط پہنچا پڑھنے کے ساتھ ہی غصہ سے چہرہ سرخ ہو گیا۔ اسی وقت ابویوب کو طلب کر کے خط دکھلایا اور ذیل کا خط لکھ کر روانہ کیا۔

((بسم اللہ الرحمن الرحیم اما بعد فقد بلغنی کلامک و قرأت کتابک فاذا اجل فخرک بقراة النساء التصل به الجفافة و الغوغاء و لم يجعل الله النساء كالعنومة و لا انا و لا كالعصبة و الاوليا كان الله جعل العم ابا و بدا به في كتابه على الوالدة الدنيا و لو كان اختار الله الهن على قدر فرايتهن كانت امة اقر بهن رحما و اعظمهن حقا و اولي من يدخل الجنة و لكن اختار الله لخلقه على علمه فيما مضى منهم و اصطفاهن لهم و اما ما ذكرت من فاطمه ام ابي طالب و ولادتها فان الله لم يرزق احد من ولدها الاسلام لا بنتا و لا ابنا و لو ان رحلا رزق الاسلام يا القرابة رزقه عبد الله و لكان اولي هم بكل خير في الدنيا و الاخرة و لكن الله يختار لدينه من يشاء قال الله تعالى انك لا تهدي من احببت و لكن الله يهدي من يشاء و هو اعلم بالمهتدين و لقد بعث الله محمداً صلى الله عليه وسلم وله عمودة اربعة فانزل الله عز و حل و انذر عشيرتک الاقربین فانذرهم و دعاهم فاحاب اثنان احدهما ابوک فقطع الله و لا يتهمانه و لم يجعل الله بينه و بينهما الا و لا ذمة و لا ميراثاً و زعمت انک ابن اخف اهل النار عداً و ابن خیر الاشرار و لیس فی الکفر بالله صغیر و لا فی عذاب الله خفیف و لا یسیر و لیس فی الشر خیار و لا ینعی لمومن بالله ان یفخر بالنار و ستر دو سيعلم الدين ظلموا امة منقلب یتقلبون و اما امر حسن و ان عبدالمطلب ولد مرتین و ان النبی صلی اللہ علیہ وسلم ولدک مرتین فخیر الا و لین الاخرین رسول اللہ صلی اللہ علیہ وسلم لم یلدہ ہاشم الامرة و لا عبدالمطلب الامرة و زعمت انک اوسط بنی ہاشم و اصرحهم اما و ابا و انه لم یلدک العجم و لم تعرف فیک امہات الا و لاد فقد رايتک فخرت علی طرافاً نظر و یحک و فخرت علی من هو خیر منک نفساً و ابا و اولاداً و اخا ابراهیم بن رسول اللہ صلی اللہ علیہ وسلم و ما خیار بنی ابيک خاصة و اهل الفضل منهم الا بنوا امہات الا و لادما ولد فیکم بعد وفاة رسول اللہ صلی اللہ علیہ وسلم افضل من علی بن الحسین و هو لام ولد و لهو خیر من جدک حسن بن حسین و ما کان فیکم بعدہ مثل محمد بن علی و جدتہ ام ولد و لهو خیر من ابيک و لا مثل ابنہ جعفر و جدتہ ام ولد و لهو خیر منک اما قولک انکم بنو رسول اللہ صلی اللہ علیہ وسلم فان الله تعالى يقول فی کتابہ ما کان محمد ابا احد من رجالکم و لکنکم بنو بنتہ و انها لقراة قریة و لکنها لا یحوز لها المیراث و لا تراث الوالیتہ))

لڑنے کے لئے نکلا اور ان دونوں کو اطراف قدید میں محمد کے مارنے کی خبر پہنچی۔ چنانچہ محمد ابراہیم کے پاس چلا گیا اور اسی کے ہمراہ بصرہ میں رہا باقی رہا قاسم وہ مدینہ میں چھپا رہا۔ یہاں تک کہ عیسیٰ کی بیوی عبداللہ بن محمد بن علی بن عبداللہ بن جعفر کی لڑکی نے اس کے لئے امان لے لی۔ باقی رہے موسیٰ بن عبداللہ وہ شام کی طرف چلے گئے۔ جب اہل شام نے ان کا ساتھ نہ دیا تو

گھرو لا یجوز لها الامامة فكيف تورث بها و لقد طلبها ابوك بكل وجه فاخرج فاطمة نهارا و مرضها سرا و دفنها ليلا فابى الناس الا الشيخين و لقد حاءت السنة لا اختلاف فيها من المسلمين ان الحد انا الام و الخال و الخالة لا يورثون و اما ما فخرت به من على و سابقته فقد حضرت رسول الله صلى الله عليه وسلم الوفاة فامر غيره الصلاة ثم اخذ الناس رجلا بعد رجل فلم ياخذوه و كان في السنة فتر كوه كلهم دفعا له عنها و لم يروا له حقا فيها و اما عبدالرحمن فقد عليه عثمان و هو له متمم و قاتله طلحة و الزبير و ابى سعد بيعته فاغلق بابه و دونه ثم بايع معاوية بعده ثم طلبها بكل وجه و قاتل عليها و تفرق عنه اصحابه و شك فيه شيعة قبل الحكومة ثم حكم حكيمين رضى بهما اعطاهما عهد الله و ميثاقا فاجتمعا على خلعة ثم كان حسن فباعها من معاوية بخرق و ذراهم و لحق بالحجاز و اسلم شيعة بيد معاوية و دفع الامر الى غير اهله و اخذ ما لا من غير و لاية و لا حلة فان كان لكم فيها شنى فقد بعموه و اخذ تم ثمنة ثم خرج عمك حسين علي ابن مرجانة فكان الناس معه عليه حتى قتلوه و اتوا براسه اليه ثم خرجهم على بنى امية فقتلوه و صلبوه على جذوع النخل و احرقوكم بالنيران و نفوكم من البلدان حتى قتل يحيى بن زيد بخراسان و قتلوا رجالكم و استروا الصبية و النساء و حملوهم بلا و طاء في المحامل كالسبي المجلوب التي الشام حتى خرجنا عليهم و طلبنا بثاركم و ادركنا بدماءكم و اورثناكم ارضهم و ديارهم و سينا سلفكم و فضلنا فاتخذت ذلك علينا حجة و ظننت انا انما ذكرنا للتقدمة على حمزة و العباس و جعفر و ليس كذلك كما ظننت و لكن خرج هولاء من الدنيا و سالمين متسلما منهم محتما عليهم بالفضل و ابتلى ابوك بالقتال و الحرب و كانت بنو امية تلقته كما تلعن الكفرة في الصلوة المكتوبة فاجتحننا و ذكرناهم فضله و عقناهم و ظلمناهم بمانا لو امنه فلقد علمت ان مكرتنا في الجاهلية سقاية الحاج الا عظم و و كاية زمزم فصادت للعباس من بين اكوته فنازعنا فيها ابوك فقضى لنا عليه عمر فلم نزل نلبها في الجاهلية و الاسلام و لقد قحط اهل المدينة فلم يتوسل عمر اليه و لم يتقرب الا ابينا حتى يغتفم الله فسقاهم الغيث و ابوك حاضر لم يتوسل به و لقد علمت انه لم يبق احد من بنى عبدالمطلب فلم يبق شرف و لا ولده فالسقايتهم سقايتهم و ميراث النبي له و الخلافة في ولده فلم يبق شرف و لا فضل في جاهلية و الاسلام في الدنيا و الاخرة و العباس و راته و مورثه و اماما ذكرت من بدر فان الاسلام جاء و العباس يمون اباطال و عياله و يتفق عليهم للازمة التي اصابته و لو ان العباس اخرج الى بدر كارها لمات طالب و عقيل حو عا و للحسن حقان عنة و شية ولكنه من المطعمين فاذهب عنكم العار و اية و كفاكم النفقة المونة ثم فدى عقيل يوم بدر فكيف تفخر علينا و قد علناكم في الكفر و فديناكم و خزنا عليكم مكارم الاباء و ورثنا دونكم خاتم الانبياء و طلبنا بثاركم فادر كنا منه ما عجزتم عنه لم ندر كوا انفسكم و السلام عليكم و رحمة الله

بسم الله الرحمن الرحيم۔ اما بعد مجھے تمہاری باتیں معلوم ہوئیں اور میں نے تمہارا خط پڑھا۔ تمہارے فخر کا دار و مدار عورتوں کی قرابت پر ہے۔ جس سے جہاں اور بازاری دھوکہ کھا سکتے ہیں۔ حالانکہ اللہ تعالیٰ نے عورتوں کو بیچاؤں باپوں، عصب اور ویوں کی طرح نہیں بنایا کیونکہ اللہ تعالیٰ نے بیچاؤ کو باپ کا قائم مقام بنایا ہے اور اپنی کتاب میں اس کو قریب ترین ماں پر مقدم کیا ہے اور اللہ تعالیٰ عورتوں کی قرابت کا لحاظ و پاس کرتا تو آمنہ (مادر رسول اللہ صلی اللہ علیہ وسلم) ان میں سے نہایت قریب عزیز اور بڑی حق والی ہوتیں اور جنت میں داخل ہونے والوں میں سے اولی ہوتیں بلکہ اللہ تعالیٰ نے ان لوگوں میں سے جو گزر گئے ہیں انہی مرضی کے مطابق پیدا اور برگزیدہ کیا (نہ کہ جیسا تم سمجھتے ہو) اور تم نے جو فاطمہ ام ابی طالب اور اس سے پیدا ہونے کا ذکر کیا ہے تو اس کی حالت یہ ہے کہ اللہ تعالیٰ نے اس کے کسی لڑکے اور کسی لڑکی کو اسلام نصیب نہیں کیا اور اگر اللہ تعالیٰ مردوں میں سے کسی کو یہ حق قرابت و اثرہ اسلام میں داخل کرتا تو عبد اللہ کو۔ اور بے شک وہ ہر طرح سے دنیا و آخرت سے بہتر تھے۔ لیکن اللہ تعالیٰ نے اپنے دین کے لئے جس کو چاہا اللہ

خلافت بنوعباس (حصہ اول)

مدینہ منورہ لوٹ آئے اور مدینہ منورہ سے بصرہ میں آ کے چھپ گئے۔ اتفاق سے ایک روز ان کو اور ان کے لڑکے عبد اللہ کو محمد بن سلیمان بن علی نے گرفتار کر لیا اور چند محافظین کے ہمراہ المصور کے پاس بھیج دیا المصور نے ان کو پٹوا کر قید کر دیا۔

جہاں اختیار کیا۔ اللہ تعالیٰ فرماتا ہے ”بے شک تو جس کو چاہتا ہے ہدایت نہیں کر سکتا مگر اللہ جس کو چاہتا ہے ہدایت کرتا ہے اور وہ ہدایت پانے والوں کو خوب جانتا ہے“ اور بلاشبہ اللہ تعالیٰ نے محمد صلی اللہ علیہ وسلم کو مبعوث کیا اور آپ کے چار بیٹا اس وقت تھے۔ پس اللہ عزوجل نے آیہ کریمہ ﴿وَإِن سَأَلْتَهُ عَشِيرَتَكَ الْأَقْرَبِينَ﴾ ”اور ڈرا تو اپنے قریب ترین عزیزوں کو“ نازل فرمائی چنانچہ آپ نے ان لوگوں کو عذاب الہی سے ڈرایا۔ دین حق کی طرف بلایا ان میں سے دو تھے اس دین کو قبول کر لیا از انجملہ ایک میرا باپ تھا (یعنی عباس بن عبدالمطلب اور دوسرے حمزہ اور دوسرے ذوالحجہ قبول کرنے سے انکار کیا۔ ان میں سے ایک تمہارا باپ (یعنی ابوطالب بن عبدالمطلب اور دوسرا ابولہب بن عبدالمطلب) اس وجہ سے اللہ تعالیٰ نے ان دونوں کا سلسلہ ولایت آپ سے منقطع کر دیا اور آپ میں اور ان دونوں میں کوئی عزیزداری و ذمہ میراث نہ قائم کی۔ تمہارا یہ زعم ہے کہ تم ایسے شخص کے بیٹے ہو جو دو بیٹوں میں سب سے کمتر عذاب میں ہوگا اور تم خیر الاشرار کے لڑکے ہو تو اللہ تعالیٰ کے ساتھ کفر کرنے میں کوئی صغیر نہیں ہوتا اور عذاب میں خفیف و آسان نہیں ہوتا اور شرم میں کوئی بہتر نہیں ہوتا۔ کسی مرد مومن کو جو اللہ تعالیٰ پر ایمان رکھتا ہو یہ مناسب نہیں ہے کہ دوزخی ہونے پر فخر کرے اور مغرب تم خود دوزخ میں جاؤ گے اور قریب ہے کہ جان جائیں گے وہ لوگ جنہوں نے ظلم کیا ہے کہ کس کر دہ والے پلٹے جائیں گے۔ حسن کے متعلق تم نے یہ لکھا ہے کہ عبدالمطلب سے ان کا دورہ سلسلہ قرابت ہے اور پھر تم کو رسول اللہ صلی اللہ علیہ وسلم سے دو طرفہ تعلق قرابت ہے تو اس کا جواب یہ ہے کہ خیر الاولیٰ و آخرین رسول اللہ صلی اللہ علیہ وسلم ہیں ان کو ہاشم و عبدالمطلب سے ایک پدری تعلق تھا اور تمہارا یہ زعم کہ بہترین ہو ہاشم ہو اور یہ کہ تمہارے باپ و ماں ان میں زیادہ مشہور تھے اور یہ کہ تم میں تمہاری عجموں کا میل نہیں اور یہ کہ تم میں کسی کو کینزک کا گانا نہیں ہے میں دیکھتا ہوں کہ تم نے کل ہو ہاشم سے اپنے کو منحرف بنا دیا ہے۔ خود کر دو تم پر ترف کل اللہ تعالیٰ کو کیا جواب دو گے تم نے اپنے کو حد سے تجاوز کر دیا ہے اور تم نے اس سے اپنا فخر جتایا ہے جو تم سے ذاتا و صفاتا بہتر ہے۔ یعنی ابراہیم بن رسول اللہ صلی اللہ علیہ وسلم (یہ حضرت ماریہ قبطیہ کے بلبن سے پیدا ہوئے تھے ماریہ کو نجاشی نے آپ کی خدمت میں تحفہ بھیجا تھا) بالخصوص تمہارے باپ کی اولاد میں کوئی بہتر و اہل فضل سوائے بنو امیہات الاولاد (کینزک زادوں کے) نہیں ہے۔ بعد وفات رسول اللہ صلی اللہ علیہ وسلم کے تم میں علی بن حسین (امام زین العابدین) سے افضل کوئی شخص نہیں پیدا ہوا اور وہ ام ولد (کینزک) کے لڑکے اور بلاشبہ تمہارے دادا حسن بن حسین سے بہتر ہیں اور کوئی شخص تم میں بعد ان کے محمد بن علی کی طرح نہیں ہوا اور ان کی دادی ام ولد تھیں اور ہر آئینہ وہ تمہارے باپ سے بہتر ہیں اور نہ کوئی شہل ان کے لڑکے جعفر کے ہے اور ان کی دادی بھی ام ولد ہیں اور یہ تم سے بہتر ہیں اور یہ کہنا کہ تم رسول اللہ صلی اللہ علیہ وسلم کے لڑکے ہو تو اللہ تعالیٰ تو اپنی کتاب میں یوں ارشاد فرماتا ہے ﴿مَا كَانَ مُحَمَّدٌ ابْنًا أَحَدٍ مِنْ رِجَالِكُمْ﴾ ”محمد تم لوگوں میں سے کسی کے باپ نہ تھے“ لیکن تم لوگ ان کی لڑکی کے لڑکے ہو اور یہ بے شک قرابت قریب ہے مگر اس کو میراث بھیج سکتی اور نہ یہ ولایت کی وارث ہو سکتی ہے اور نہ اس کو امامت جائز ہے پس کیونکر اس قرابت کے ذریعہ تم وارث ہو سکتے ہو اور تمہارے باپ نے ہر طرح سے اس کی خواہش کی تھی فاطمہ کو دن میں نکالا اور در پردہ ان کو بیمار کیا اور رات کے وقت دفن کیا بایں ہمہ لوگوں نے سوائے شیخین (ابوبکر و عمر) کسی کو منظور نہ کیا اس طریقہ میں مسلمانوں میں کچھ اختلاف نہیں ہے کہ نانا ناموں اور خالہ مورث نہیں ہوتے اور جو تم نے علی اور ان کے سابق الاسلام ہونے کی وجہ سے فخر کیا ہے تو اس کا جواب یہ ہے کہ رسول اللہ صلی اللہ علیہ وسلم نے یہ وقت و فوات دوسرے کو نماز پڑھانے کا حکم دیا تھا بعد ازاں لوگ ایک کے بعد دوسرے کو امام بنا تے گئے اور علی کو منتخب نہ کیا حالانکہ یہ بھی ان چھ بزرگوں میں تھے لیکن سب نے ان کو اس امر کے قابل نہ سمجھ کر چھوڑ دیا اور ان لوگوں نے اس میں ان کو حق دار نہ خیال کیا اور عبد الرحمن نے تو ان پر عثمان کو مقدم کر دیا اور وہ اس معاملہ میں مہم بھی ہیں اور طلحہ و زبیر ان سے لڑے اور سعد نے ان کی بیعت سے انکار کیا اور راہ بند کر لیا بعد ازاں معاویہ کی بیعت کی۔ اس کے بعد تمہارے باپ نے پھر خلافت کی تمنا کی اور لڑے اور ان سے ان کے مصاحبین علیحدہ ہو گئے اور قبل حکم مقرر کرنے کے ان کے ہوا خواہ ان کے مستحق ہونے کے بابت مشکوک ہوئے پھر انہوں نے دو شخصوں کو بے رضا مندی حکم مقرر کیا اور ان کو اللہ کا عہد و بیعت دیا ان دونوں شخصوں نے ان کی معزولی پر اتفاق کر لیا۔ پھر حسن خلیفہ ہوئے انہوں نے حکومت و خلافت کو معاویہ کے ہاتھ کیڑوں اور درہم کے بدلے فروخت کر ڈالا اور جاز پٹے آئے اور اپنے ہوا خواہوں کو معاویہ رضی اللہ تعالیٰ کے سپرد کر دیا اور حکومت کو ان کے خوالہ کر دیا اور بلا استحقاق و جواز مال لے لیا۔ پس اگر تمہارا اس میں کچھ حق بھی تھا تو اس کو تم نے فروخت کر ڈالا اور قیمت وصول کر لی۔ پھر تمہارے چچا حسین نے ابن مزبانہ (ابن زیاد) پر خروج کیا لوگوں نے برخلاف تمہارے بیچا کے اس کا ساتھ دیا تا آنکہ ان لوگوں نے تمہارے بیچا کو قتل کر ڈالا اور ان کا سر کاٹ کر اس کے پاس لے آئے۔ پھر تم

اس کے بعد المنصور نے عیسیٰ بن موسیٰ کو محمد سے جنگ کرنے کے لئے مدینہ منورہ روانہ کیا اس کے ہمراہ محمد بن ابی العباس سفاح، کثیر بن حصین عبدی، حمید بن قحطیہ اور ہزار مرد وغیرہ بھی تھے۔ روانگی کے وقت المنصور نے یہ ہدایت کی تھی کہ اگر تم کو ان پر کامیابی حاصل ہو جائے تو اپنی تلوار کو نیام میں داخل کر لینا، امان دے دینا اور اگر روپوش ہو جائے تو اہل مدینہ کو گرفتار کر لینا یہ اس کے حالات کو جانتے ہیں اور آل ابوطالب میں سے جو شخص تم سے ملاقات کرے اس کا نام میرے

حہ نے بنو امیہ پر خروج کیا ان لوگوں نے تم کو قتل کیا۔ خرمیٰ ذالیوں پر سولی دی آگ میں جلا یا اور شہر بدر کر دیا۔ یحییٰ بن زید کو خراسان میں قتل کیا تمہارے ذکور کو انہوں نے مار ڈالا۔ لڑکے اور عورتوں کو قید کر لیا اور بغیر فرش کے مچھلوں پر سوار کر کے تجارتی کونڈیوں کی طرح شام بھیج دیا۔ یہاں تک کہ ان پر ہم نے خروج کیا اور ہم نے تمہارا معاوضہ طلب کیا۔ چنانچہ تمہارے خونوں کا بدلہ ہم نے لے لیا اور ہم نے تم کو ان کے ملک خود زمین کا مالک بنایا اور ہم نے تمہارے اسلاف کو بلند کیا اور فضیلت دی۔ کیا تم جن کے ذریعے ہم کو مقبول کیا چاہتے ہو؟ شاید تم نے یہ گمان کیا ہے کہ تمہارے باپ کو حمزہؑ عباس اور جعفر پر مقدم ہونے کی وجہ سے ہم ذکر کیا کرتے تھے۔ حالانکہ یہ ایسا نہیں ہے جیسا کہ تمہارا گمان ہے البتہ یہ لوگ دنیا سے ایسا صاف ہو گئے ہیں کہ سب ان کے مطیع اور ان کے افضل ہونے کے قائل تھے اور تمہارا باپ جدال و قتال میں مبتلا کیا گیا بنو امیہ ان پر لعنت و سیاہی کرتے تھے جیسا کہ کفار پر نماز فرائض میں کی جاتی ہے۔ پس ہم نے جھگڑا کیا ان کے فضائل بیان کئے ان پر سختی کی اور یہ جرح و حرکات ناشائستہ کے ان کی ہم نے گوشائی کی۔ بے شک تم جانتے ہو کہ ہم لوگوں کی بزرگی جاہلیت میں حجاج کے پانی پلانے اور ولایت زمرم پر منحصر تھی اور یہ عباس کے بھائیوں میں صرف عباس ہی کے لئے مخصوص تھی۔ تمہارے باپ نے اس بابت ہم سے جھگڑا کیا عمر نے ہمارے حق میں اس کا فیصلہ کیا پس اس کے برابر مالک ہم جاہلیت و اسلام میں رہے اور جن دنوں مدینہ منورہ میں قہر پڑا تھا تو عمر نے اپنے رب کی طرف توسل و تقرب ہمارے ہی باپ کے ذریعے کیا تھا اور انہیں کے توسل سے پانی مانگا تھا۔ چنانچہ اللہ تعالیٰ نے پانی برسایا حالانکہ تمہارے باپ اس وقت موجود تھے ان کا توسل نہیں کیا اور یہ تم کو معلوم ہے کہ بعد نبی صلی اللہ علیہ وسلم کے بنی عبدالمطلب میں سے کوئی شخص سوائے عباس کے باقی نہ تھا پس وراثت چچا کی طرف منتقل ہو گئی پھر بنی ہاشم میں سے متعدد شخصوں نے خلافت کی خواہش کی مگر سوائے ان کے لڑکے کے اور کوئی کامیاب نہ ہوا۔ سقایہ تو ان کا تھا ہی میراث بنی بھی ان کی طرف منتقل ہو گئی اور خلافت ان کے لڑکوں میں چلی آئی غرض دنیا و آخرت کی جاہلیت و اسلام میں کوئی شرف و عزت باقی نہیں رہی مگر یہ کہ عباس اس کے وارث و مورث نہ ہوئے ہوں اور جو بدر کا واقعہ بیان کیا ہے تو جب اسلام شائع ہوا اس وقت عباس ابوطالب اور ان کے عیال کے نقل و حرکت اور قحط کی وجہ سے ان کے خرچ سے دست گیری کرتے تھے اور اگر بدر میں باکراہ عباس نکالے جاتے تو طالب و عقیل بھوکوں مر جاتے اور عتبہ و شیبہ کے لنگوں کو چاٹتے رہتے لیکن عباس تو ان کو کھانا کھلا رہے تھے۔ انہوں ہی نے تمہاری آبرورکھی غلامی سے بچایا کھانے پینے سے تمہاری کفالت کرتے رہے پھر جنگ بدر میں عقیل کو فدیہ دے کر چھوڑا یا پس تم سے کیا دون کی لیتے ہو، ہم نے تمہارے عیال کی کفر میں بھی خبر گیری کی ہے۔ فدیہ تمہارا دیا ہے تمہارے بزرگوں کی عزت و ناموس کو محفوظ رکھا ہے خاتم الانبیاء کے تمہارے سوا ہم وراثت ہوئے اور تمہارا معاوضہ بھی ہم نے طلب کیا چنانچہ جس سے تم عاجز ہو گئے اور جس کو تم نے اپنے لئے حاصل نہ کر سکے تھے اس کو ہم نے حاصل کر لیا۔ والسلام علیکم ورحمۃ اللہ۔

مترجم: المنصور نے جواب خط کے لکھنے میں جاہدہ اعتدال سے قدم بہت باہر نکال دیا ہے۔ علی ابن ابی طالب اور امام حسنؑ پر فضول بے سرو پا کے بہتان قائم کئے ہیں اس کی تحریر کرنا کہ ”تمہارے باپ نے اس کی ہر طرح سے خواہش کی تھی“۔ بالکل غلط ہے جناب امیر نے بھی خلافت کی خواہش نہیں کی تھی اور نہ جناب سیدہ النساء کو اس غرض کے لئے دن میں باہر نکالا تھا۔ علیؑ ہذا امام حسنؑ کے نسب یہ لکھنا کہ انہوں نے خلافت کو بھوش کپڑے اور درہم کے فروخت کر ڈالا محض بہتان ہے انہوں نے خلافت سے دست کشی کر کے مسلمانوں کے دو بڑے گروہوں میں صلح کرادی تھی اور اس طرح سے اپنے جد امجد رسول اللہ صلی اللہ علیہ وسلم کی پیشین گوئی کو کہ ”یہ لڑکا مسلمانوں کے دو گروہوں میں صلح کا باعث ہوگا پوری کی تھی“۔ اس کا یہ لکھنا بھی افتراء ہے کہ عباس ابوطالب اور ان کے عیال کے نقل تھے چونکہ محمد بن عبد اللہ کے ہوا خواہ علی ابن ابی طالب کے فضائل بیان کرتے وقت یہ بھی کہا کرتے تھے کہ یہ بدری اور عباس بدر میں کفار کے ساتھ تھے اس وجہ سے اس نے بدر کا تذکرہ کر کے اس دھبہ کو مٹانے کی کوشش کی ہے۔ غریب محمد نے اپنے خط میں عباس کی نسبت ایک حرف بھی برائی نہیں تحریر کیا اور اس نے اپنے خط میں کوئی دقیقہ علی کی برائی نہیں اٹھا رکھا۔ کمالا جھٹی۔

پاس لکھ بھیجنا اور جو شخص نہ ملے اس کا مال و اسباب ضبط کر لینا چنانچہ جعفر الصادق مجملہ ان لوگوں کے تھے جو روپوش ہو گئے تھے چنانچہ عیسیٰ ابن موسیٰ نے ان کا مال و اسباب ضبط کر لیا۔ بیان کیا جاتا ہے کہ اس واقعہ کے بعد جب المنصور وارد مدینہ منورہ ہوا تھا تو جعفر الصادق نے اس سے اپنا مال و اسباب طلب کیا تھا اور المنصور نے جواب دیا تھا کہ اس کو تو تمہارے ہی مہدی نے ضبط کر لیا ہے۔

الغرض عیسیٰ نے قید میں پہنچ کر اہل مدینہ کے چند لوگوں کو طلبی کے خطوط روانہ کئے مجملہ ان کے عبد العزیز بن مطلب مخزومی، عبید اللہ بن محمد بن صفوان محمی اور عبد اللہ ابن محمد بن عمر بن علی ابن ابی طالب تھے۔ پس عبد اللہ مع اپنے بھائی عمر بن محمد بن علی بن ابی طالب اور ابو عقیل محمد بن عبد اللہ بن محمد بن عقیل کے مدینہ منورہ سے نکل آئے۔ مہدی کو عیسیٰ بن موسیٰ کے آنے کی خبر لگی تو اس نے اپنے مصاحبوں سے مدینہ منورہ میں قیام کر کے یا اس کے ارد گرد خندق کھود کر لڑنے کے متعلق رائے طلب کی۔ مصاحبین میں باہم اختلاف ہوا تو مہدی نے بہ نظر اقتداء رسول صلی اللہ علیہ وسلم خندق کھودنے کا حکم دیا اور اسی خندق کو کھدوایا جس کو رسول اللہ صلی اللہ علیہ وسلم نے غزوہ احزاب میں کھدوایا تھا۔ اس اثناء میں عیسیٰ بن موسیٰ نے اعوض میں پہنچ کر پڑاؤ ڈالا اس سے پیشتر محمد المہدی نے اہل مدینہ کو خروج کرنے سے منع کر دیا تھا لیکن بعد کو اجازت دے دی۔ ایک جم غفیر اپنے اہل و عیال کے ساتھ پہاڑوں کی طرف نکل کر چلا گیا۔ معدودے چند مہدی کے پاس رہ گئے۔ اس وقت اس کو اپنی رائے کی غلطی محسوس ہوئی۔ ابو الغلمش کو ان لوگوں کے واپس لانے پر مامور کیا لیکن کامیابی نہ ہوئی۔

بہر حال عیسیٰ نے اعوض سے کوچ کر کے مدینہ منورہ سے چار میل کے فاصلہ پر پڑاؤ کیا اور ایک دستہ فوج کو مکہ کے راستہ کی طرف بھیج دیا تاکہ بہ وقت ہزیمت محمد کو مکہ جانے سے روک دے اور مہدی کے پاس کہلا بھیجا کہ خلیفہ المنصور تم کو امان دیتے ہیں اور کتاب و سنت کی طرف تم کو بلاتے ہیں اور انجام کار بغاوت سے ڈراتے ہیں۔ مہدی نے جواب دیا: ”میں ایک ایسا شخص ہوں جس نے قتل کے خوف سے فرار کیا ہے“ عیسیٰ یہ سن کر خاموش ہو رہا۔ بارہویں رمضان ۱۲۵ھ کو مقام جرف میں آتر اور روز پھر ہر ہا تیسرے روز ایک بلند مقام پر کھڑے ہو کر اہل مدینہ سے پکار کر کہا:

”اے اہل مدینہ میں تم کو امان دیتا ہوں بشرطیکہ تم میرے اور میرے حریف کے درمیان میں حائل نہ ہو۔“ اہل مدینہ گالیاں دینے لگے عیسیٰ لوٹ آیا دوسرے دن پھر اسی مقام پر بہ قصد جنگ گیا اور اپنے سپہ سالاروں کو اطراف مدینہ منورہ میں پھیلا دیا۔ محمد المہدی بھی مع اپنے ہمراہیوں کے میدان جنگ میں آیا اور اس کا پھریرہ عثمان بن محمد بن خالد بن زبیر کے ہاتھ میں تھا اور ان کا شکار احد تھا۔ سب سے پہلے ابو الغلمش صف لشکر سے نکل کر میدان میں آیا خم ٹھونک کر آواز دی ”ہے کوئی لڑنے والا جو مجھ سے آکر ہم نبرد ہو۔“

عیسیٰ کے لشکر سے اسد کا بھائی نکلا ابو الغلمش نے قریب پہنچتے ہی اس کو مار ڈالا اور سراسر شخص آیا اس کا بھی ابو الغلمش نے خاتمہ کر دیا اور جوش مردانگی میں آ کر بول اٹھا ”انا ابن الفاروق“۔

محمد المہدی نے اس معرکہ میں بہت بڑی مردانگی سے کام لیا بڑے بڑے زخموں میں مبتلا ہوا ستر آدمی اس کے ہاتھ سے مارے گئے۔ اس کے بعد عیسیٰ بن موسیٰ کے حکم سے حمید بن قحطیبہ ایک سو بیادوں کو لے کر خندق کے قریب کی دیوار کی طرف بڑھا محمد کے ہمراہیوں نے تیر باری شروع کی مگر حمید کے قدم استقلال کو لغزش نہ ہوئی دیوار تک جوں توں گزر کے پہنچ گیا

خلافت بنو عباس (حصہ اول)

اور اس کو منہدم کر کے خندق کو بھی عبور کر لیا اور محمد المہدی کے ہمراہیوں سے لڑنے لگا عصر کے وقت تک برابر لڑتا رہا۔ ہنوز جنگ کا بازار گرم ہی تھا کہ عیسیٰ نے اپنے رکاب کی فوج کو بڑھنے کا حکم دیا۔ لشکریوں نے خندق کو عرق زین پوش اور اسباب سے پاٹ کر راستے بنا دیئے جو ان لشکر خندق عبور کر کے محمد المہدی کے لشکر سے جا بھڑے گھسان کی لڑائی ہونے لگی۔ محمد نے میدان جنگ سے واپس آ کر غسل کیا۔ خوشبو لگائی پھر میدان جنگ کی طرف لوٹا عبد اللہ بن جعفر بولے ”آپ نے بڑی غلطی کی اس عظیم الشان لشکر کا مقابلہ کرنا آپ کی طاقت سے باہر ہے کاش مکہ چلے گئے ہوتے“۔ جواب دیا:

”میں اہل مدینہ کو اس حالت میں نہیں چھوڑ سکتا واللہ میں یہ فعل نہ کروں گا۔ اس سے زیادہ کیا ہوگا کہ مارا جاؤں گا اور تم کو بہ نسبت میرے آسانی ہے جہاں چاہو چلے جاؤ“۔

محمد المہدی کا قتل عبد اللہ بن جعفر تھوڑی دور تک ساتھ رہے پھر لوٹ آئے۔ اسی طرح تقریباً کل ہمراہی منتشر و متفرق ہو گئے صرف تین سو آدمی باقی رہ گئے۔ ہمراہیوں میں سے کسی نے کہا آج ہم لوگوں کی وہی تعداد ہے جو اہل بدر کی تعداد تھی۔ عیسیٰ ابن خضیر مہدی کے ہمراہیوں میں سے بصرہ یا اور کسی شہر کی طرف چلے جانے کو بار بار کہتا جاتا اور مہدی یہی جواب دیتا تھا۔

”واللہ تم لوگ میرے ساتھ بتلاء بلا نہ ہو جس طرف تمہارا جی چاہے چلے جاؤ“۔

اس کے بعد مہدی نے ظہر بن ادا کی عیسیٰ بن خضیر دیوان کی طرف چلا گیا اور اس رجسٹر کو جلا دیا جس میں بیعت کرنے والوں کے اسماء تھے پھر قید خانہ کی طرف آیا۔ ریاح بن عثمان اور اس کے بھائی عباس اور ابن مسلم بن عقبہ کو قتل کیا محمد بن قسری نے یہ خبر پا کر دروازہ بند کر لیا اور بیچ گیا۔ ابن خضیر لوٹ کر محمد کے پاس آیا اور اس کے ساتھ ہو کر لڑنے لگا۔ محمد بن سلح کی طرف بڑھا۔ اس کے رکاب میں بنو شجاع کی جماعت تھی ان لوگوں نے اپنی سوار یوں کے پاؤں کاٹ ڈالے اور تلواروں کی نیام توڑ کر سر جانے کے عہد و پیمانہ کر کے ٹھہر گئے۔ عیسیٰ کی فوج کو دو یا تین بار ہزیمت دی۔ کچھ لوگ اس کے ہمراہیوں میں سے پہاڑ پر چڑھ گئے اور دوسری جانب سے اتر کر مدینہ منورہ آئے اور ایک عباسی عورت کی سیاہ اوڑھنی لے کر منارہ مسجد پر پھر یہ کی طرح سے اڑا دیا محمد کے ہمراہیوں کے جو اس وقت تک کمال مردانگی سے لڑ رہے تھے یہ واقعہ دیکھ کر چھلکے چھوٹ گئے اور وہ یہ سمجھ کر کہ عیسیٰ کے لشکر نے مدینہ منورہ پر قبضہ کر لیا بھاگ کھڑے ہوئے طرہ اس پر یہ ہوا کہ بنو غفار نے بھی عیسیٰ کے ہمراہیوں کو اپنی جانب سے راستہ دے دیا۔ عیسیٰ کے لشکر نے مدینہ منورہ ہو کر محمد کے لشکر یوں کے سامنے سے آ پینچے محمد نے حمید بن قطیبہ کو لاکار حمید نے مقابلہ پر آنے سے انکار کیا اور عیسیٰ بن خضیر کو پکار کر بولا: ”تم جنگ نہ کرو میں تم کو امان دیتا ہوں“۔ ابو خضیر اس پر ملتفت نہ ہوا برابر لڑتا رہا یہاں تک کہ لڑتے لڑتے زخموں سے چور ہو کر گر پڑا محمد اس کی لاش پر لڑ رہا تھا عیسیٰ کے لشکر نے ہر چہاں طرف سے اس پر حملہ کر رہے تھے اور کمال استقلال سے لاکار لاکار کر ان کے حملوں کا جواب دیتا جاتا تھا ایک شخص نے لپک کر پشت پر تیز ہمارا صدمہ زخم سے جوں ہی بھٹکے حمید ابن قطیبہ نے بڑھ کر سینہ پر ایک بر چہا رسید کر دیا تیورا کر گر پڑے۔ ابن قطیبہ نے گھوڑے سے اتر کر سراتار لیا اور عیسیٰ کے رو برو لا کر رکھ دیا۔ عیسیٰ نے محمد کے سر کو معہ سر ہائے شجاع محمد بن ابی الکرام بن عبد اللہ بن علی بن عبد اللہ بن جعفر کی معرفت المصوّر کی خدمت میں روانہ کیا اور نامہ بشارت فتح قاسم بن حسن بن زید بن حسن بن علی بن ابی طالب لے کر گئے۔ یہ واقعہ قتل نصف رمضان المبارک ۱۲۵ھ یوم دو شنبہ بعد عصر چودہ تاریخ کو واقع ہوا۔

خاتمہ جنگ کے بعد عیسیٰ نے کئی لوہاء امان کی غرض سے مدینہ منورہ کے مختلف مقامات پر نصب کر دیئے اور محمد کی لاش کو معدان کے ہمراہیوں کے مابین شیبہ الوداع و مدینہ منورہ سولی پر چڑھا دیا۔ پھر ان کی بہن زینب نے اجازت حاصل کر کے بقیع میں دفن کر دیا۔

اسی زمانہ سے المنصور نے رسد و غلہ کو براہ دریا مدینہ منورہ میں آنے سے روک دیا۔ اس کے بعد المہدی نے اجازت دی۔

اس واقعہ میں محمد المہدی کے قبضہ میں ذوالفقار علی تھے جس کو اس نے بہ عوض ایک مطالبہ کے جو اس پر واجب الادا تھا ایک تاجر کو دے دیا تھا۔ چنانچہ جب جعفر بن سلیمان والی مدینہ منورہ بن کر آیا تو اس نے یہ مطالبہ ادا کر کے ذوالفقار علی تاجر سے لے لی۔ خلیفہ المہدی کو اس کی اطلاع ہوئی تو اس نے جعفر بن سلیمان سے واپس لے لی۔ رفتہ رفتہ الرشید تک پہنچی الرشید اپنی کمر سے باندھتا تھا اس میں اٹھارہ قفارہ تھے۔

محمد المہدی کے ساتھ اس جنگ میں مشاہیر بنی ہاشم سے محمد کا بھائی موسیٰ بن عبد اللہ حمزہ بن عبد اللہ بن محمد بن علی بن حسین اور حسین و علی پسران زید بن علی بن حسین تھے۔ المنصور حسین و علی کے نام پر کہا کرتا تھا کہ ”میں نے تو انہیں دونوں کے باپ کا بدلہ لیا ہے۔ پھر انہوں نے کیوں محمد کی اعانت کی“۔ علی وزید پسران حسن بن زید بن حسن تو محمد کے ساتھ تھے اور دونوں کے والد حسن بن زید المنصور کے ہمراہ تھے اور حسن و زید و صالح پسران معاویہ بن عبد اللہ بن جعفر قاسم بن اسحاق بن عبد اللہ بن جعفر اور علی بن جعفر بن اسحاق بن علی بن عبد اللہ بن جعفر محمد کے معین و مددگار تھے اور ان کا باپ المنصور کے لشکر میں تھا۔

بنی ہاشم کے علاوہ جو لوگ اس معرکہ میں محمد کے ساتھ شریک تھے وہ حسب ذیل تھے:

محمد بن عبد اللہ بن عمر بن سعید بن العاصی، محمد بن عجلان، عبد اللہ بن عمر بن حفص بن عاصم، ابوبکر بن عبد اللہ بن محمد بن ابی سبرہ (یہ گرفتار کر لئے گئے تھے اور درے سے پٹوا کر قید کر دیئے گئے تھے یہاں تک کہ سودان نے عہد حکومت عبد اللہ بن ربیع حارثی میں مدینہ میں قدم رکھا اور عبد اللہ بن ربیع مدینہ منورہ سے بھاگ گیا۔ ابوبکر بن ابی سبرہ پابہ زنجیر قید خانہ سے نکل کر مسجد میں آئے محمد بن عمران اور محمد بن عبد العزیز وغیرہ کو بلا کر سودان کے سمجھانے کو کہا چنانچہ یہ لوگ معدن ابی سبرہ کے سودان کے پاس گئے اور ان لوگوں کو سمجھا بچھا کر بدستور سابق اطاعت پر راضی کر کے لوٹا دیا اس دن لوگوں نے نماز جمعہ نہ پڑھی عشاء کا وقت آیا جماعت کھڑی ہوئی تو اصبح بن ابی سفیان بن عاصم بن عبد العزیز بن مروان نے پکار کر کہا: ”میں فلاں بن فلاں ہوں بہ اطاعت امیر المؤمنین، نماز پڑھتا ہوں، اور نماز ادا کر کے چلتا پھرتا نظر آیا۔ کسی نے کچھ تعرض نہ کیا صبح ہوئی تو ابن ابی سبرہ کے کہنے سے سودانیوں نے جو کچھ لوٹ لیا تھا واپس کر دیا۔ اس کے بعد ابن الربیع عامل مدینہ بطن نخل سے واپس آیا اور وثیق و یعتقل رؤسا سودانیوں کے ہاتھ کاٹے، عبد الواحد بن ابی عوان و مولیٰ ازد) عبد اللہ بن جعفر بن عبد الرحمن بن مسور بن مخزوم بن عبد العزیز بن محمد عبد الحمید بن جعفر، عبد اللہ بن عطاء بن یعقوب (مولیٰ بنی سبج) اور اس کے نواسی عیسیٰ

عبد اللہ بن عطاء بن یعقوب کے نواسیوں کے نام یہ تھے۔ ابراہیم اسحاق ربیعہ، جعفر عبد اللہ عطاء، یعقوب عثمان، عبد العزیز۔ تاریخ کامل ابن اثیر جلد پنجم مطبوعہ مصر صفحہ ۲۶۱

و عثمان پسران خنیر عثمان بن محمد خالد بن زبیر (ان کو المنصور نے اس واقعہ کے بعد بصرہ میں گرفتار کر کے قتل کیا تھا۔ عبدالعزیز بن ابراہیم بن عبداللہ بن مطیع، علی بن مطلب بن عبداللہ بن حطب، ابراہیم بن جعفر بن مصعب بن زبیر، ہشام بن عمارہ بن ولید بن عدی بن عبدالجبار اور عبداللہ بن یزید بن ہر مزو وغیرہ۔

ابراہیم بن عبداللہ ابراہیم بن عبداللہ برادر المہدی محمد کی جستجو پانچ برس سے برابر ہو رہی تھی اور ابراہیم ہمیشہ ایک مقام سے دوسرے مقام پر منتقل ہوتا رہتا تھا۔ گاہے فارس، گاہے کرمان، گاہے جبل، گاہے حجاز، گاہے یمن اور کبھی شام میں بھی جا پہنچتا تھا ایک بار موصل میں المنصور کے دسترخوان پر حاضر ہوا تھا اور دوبارہ بغداد میں۔ جن دنوں المنصور منجموں اور واقف کاروں کے ساتھ بغداد کا بنیادی پتھر اب فرات پر رکھنے کو آیا تھا المنصور کو اس کی خبر لگ گئی فوراً آدمیوں کو اس کی گرفتاری پر مامور کر دیا۔ ابراہیم لوگوں میں ایسا چھپا رہا کہ وہ لوگ بے نیل و مرام واپس گئے۔ تب المنصور نے ہر مکان پر ایک ایک جاسوس مقرر کر دیا اس وقت ابراہیم سفیان بن حیسان قتی کے ہاں مقیم تھا اور یہ بات مشہور تھی کہ سفیان اور ابراہیم میں مراسم و اتحاد ہے۔ سفیان نے ابراہیم کی اس ٹمنہ سے گلو خلاصی کی یہ تدبیر نکالی کہ گھر سے اٹھ کر سیدھا المنصور کے پاس چلا گیا عرض کیا: ”میں ابھی ابراہیم کو لا کر حاضر خدمت کرتا ہوں بشرطیکہ آپ مجھے ایک پروانہ راہداری میرے اور میرے غلام کے لئے مرحمت فرمادیں اور میرے ساتھ ایک لشکر بھی متعین کر دیں“۔ المنصور نے اس کے کہنے کے مطابق پروانہ راہداری لکھ کر دے دیا اور ایک چھوٹا سا لشکر بھی اس کے ہمراہ کر دیا سفیان لشکر کے ساتھ اپنے مکان پر آیا اور لشکر کو دروازہ پر ٹھہرا کر اندر گیا۔ ابراہیم کو غلاموں کا لباس پہنا کر باہر لایا اور اس کے ساتھ سوار ہو کر ایک ایک مکان ڈھونڈتا ہوا بصرہ کی طرف روانہ ہو گیا۔ بصرہ میں پہنچ کر اس نے یہ چال چلی کہ لشکریوں کو مختلف مکانات پر ایک ایک دو دو چار چار کر کے منتشر کر دیا گیا۔ جب تن تہارہ گیا تو ابراہیم کو ہوازی کی طرف روانہ کر کے خود بھی روپوش ہو گیا۔ سفیان بن معاویہ والی بصرہ کو ان واقعات کی اطلاع ہوئی تو اس نے لشکریوں کو مجتمع کر کے ان دونوں کی تلاش کرائی لیکن کامیاب نہ ہوا کیونکہ ابراہیم اس سے پہلے ہوازی پہنچ گیا تھا۔

محمد بن حصین امیر ہوازی کو ابراہیم کے آنے کی خبر لگی تو وہ بھی اس غریب کی جستجو کے درپے ہو گیا بے چارہ ابراہیم حسن بن حبیب کے مکان میں مدتوں چھپا رہا ایک روز اتفاق سے اثناء راہ میں محمد بن حصین سے سامنا ہو گیا۔ جس وقت کہ بیرون شہر سے حسن و ابراہیم چٹروں پر سوار چلے آ رہے تھے ابراہیم جھٹ ٹچر سے اتر کر قضائے حاجت کے بہانہ ایک جھاڑی کی آڑ میں بیٹھ رہا محمد نے حسن سے دریافت کیا ”اس وقت تم کہاں سے آ رہے ہو اور اس مقام پر کیوں ٹھہرے ہو؟“ حسن نے جواب دیا: ”ایک ضرورت ہے فلاں موضع کی طرف گیا تھا وہاں سے واپس آ رہا ہوں میرا فلاں غلام قضائے حاجت کی غرض سے ابھی اتر کر گیا ہے میں اس کا انتظار کر رہا ہوں“۔ محمد یہ سن کر چلا گیا اور ابراہیم و حسن بھی اپنی فرود گاہ پر چلے آئے۔

اس کے بعد ابراہیم ۱۲۵ھ میں اپنے بھائی محمد ظہور کے بعد حسب طلب یحییٰ بن زیاد بن حیسان عظمیٰ پھر وارد بصرہ ہوا یحییٰ نے اس کو اپنے مکان میں جو محلہ بنی لیث میں واقع تھا ٹھہرایا اور لوگوں کو اس کے بھائی کی بیعت پر اکسانے لگا سب سے پہلے جنہوں نے اس کی بیعت کی وہ عمیلہ بن مرہ عمسی، عبداللہ بن سفیان، عبدالواحد بن زیاد، عمر بن سلمہ، یحییٰ اور عبداللہ بن یحییٰ بن حصین رقاشی تھے پھر ان لوگوں نے اس کی دعوت کو لوگوں میں پھیلایا ایک جماعت کثیر قضاء و اہل علم کی مجتمع ہو گئی۔ رجسٹر مرتب ہوا تو تعداد میں چار ہزار تھے۔ بصرہ کے ہر کوچہ و گلی میں ابراہیم کے کام کی شہرت ہو گئی بعد ازاں ان لوگوں نے مصلحتاً

ابراہیم کو وسط شہر میں لاکرا ابو مروان (مولیٰ بنو سلیم) کے مکان میں جو مقبرہ بنی یسکر میں تھا ٹھہرایا تاکہ لوگوں کو آنے جانے اور ایک دوسرے سے ملنے جلنے میں آسانی ہو۔

ابراہیم بن عبد اللہ کا خروج محمد المہدی نے ظاہر ہونے کے بعد ابراہیم کو بھی ظہور کا خط لکھا تھا ان دنوں المنصور رکوفہ کے باہر پڑا ہوا تھا اور اس نے چند سپہ سالاروں کو سفیان کے پاس بھیج دیا تھا اور یہ ہدایت کر دی تھی کہ یہ وقت ظہور ابراہیم سفیان کی مدد کرنا۔ رمضان ۱۲۵ھ کی پہلی تاریخ کو ابراہیم نے بہ قصد خروج ظہور کیا۔ جامع مسجد میں آئے نماز صبح ادا کی پھر مسجد سے نکل کر دارالامارۃ میں داخل ہوئے اور سفیان کو معان سپہ سالاروں کو جن کو المنصور نے اس کی کمک پر بھیجا تھا قید کر دیا۔ جعفر و محمد پسران سلیمان بن علی یہ خبر پا کر چھ سو آدمیوں کی جمعیت سے دوڑ پڑے۔ ابراہیم نے ان کے مقابلہ پر معین بن قاسم جدوری کو پچاس آدمیوں کے ساتھ مامور کیا اس نے ان دونوں کو باب زینب بنت سلیمان بن علی تک پہنچا کر دیا انہیں کی طرف زینبی عباسی منسوب کئے جاتے ہیں۔

بصرہ و اہواز پر قبضہ: جعفر و محمد پسران سلیمان بن علی کی ہزیمت اور دارالامارت پر قبضہ کرنے کے بعد ابراہیم نے امان کی منادی کرادی اور بیت المال سے بیس لاکھ درہم بردار کر کے پچاس پچاس اپنے ہمراہیوں میں تقسیم کر دیئے۔ بعد ازاں مغیرہ کو بسرافسری ایک سو بیادوں کے اہواز کی جانب روانہ کیا۔ باوجودیکہ محمد بن حصین چار ہزار کی جمعیت سے اس کے مقابلہ پر آیا تھا۔ لیکن شکست کھا کر بھاگ نکلا۔ مغیرہ نے اہواز پر قبضہ کر لیا اور عمرو بن شداد کو فارس پر بھیجا۔ اسماعیل و عبدالصمد پسران علی (بن عبد اللہ بن عباس) نے جو گورنر فارس تھے یہ سن کر دارالجمرد میں قلعہ بندی کر لی عمرو نے فارس اور اطراف فارس پر اپنی کامیابی کا جھنڈا اڑا دیا اور ہارون بن شمس عجمی کو بسرافسری سترہ ہزار فوج کے واسطے کی طرف بڑھنے کا حکم دیا المنصور کی جانب سے واسطہ میں ہارون بن حمید ایادی تھا۔ فریقین میں لڑائی ہوئی میدان ہارون عجمی کے ہاتھ رہا ہارون ایادی واسطہ چھوڑ کر بھاگ گیا۔ ہارون عجمی نے قبضہ حاصل کر لیا۔ المنصور کو اس کی اطلاع ہوئی تو اس نے عامر بن اسماعیل کو پانچ ہزار یا بہ روایت بعض بیس ہزار کی جمعیت سے ہارون عجمی کی جنگ پر مامور کیا ایک مدت تک عامر و ہارون عجمی میں لڑائی ہوتی رہی بالآخر دونوں نے بدانتظار نتیجہ آخری جنگ المنصور و ابراہیم لڑائی موقوف کر دی۔

کوفہ پر لشکر کشی: اس کے بعد ہی محمد المہدی کے مارے جانے کی خبر ابراہیم کے پاس قبل عید الفطر پہنچی لوگوں کے ساتھ عید ادا کی اور ان لوگوں کو اس حادثہ جانکاہ سے مطلع کیا لشکریوں اور عوام الناس کو المنصور سے اور زیادہ نفرت ہو گئی۔ اگلے دن ابراہیم نے اپنے لشکر کو مرتب کیا اور بصرہ میں نیمیلہ اور اپنے لڑکے حسن کو اپنا نائب بنا یا۔ روانگی و فوج کشی کی بابت ارباب مشورہ میں اختلاف پیدا ہوا بصریوں نے بصرہ میں ٹھہر کر اطراف جو اب ممالک کی طرف لشکر بھیجے اور بہ وقت ان کی مدد کرنے کی رائے دی کوفیوں نے اس سے اختلاف کر کے بیان کیا کہ اہل کوفہ آپ کے انتظار میں ہیں آپ کی صورت دیکھتے ہی ہر ایک اپنی جان آپ پر نثار کرنے کو تیار ہو جائے گا آپ ضرور کوفہ پر چڑھائی کیجئے۔ ابراہیم نے انہیں کی رائے پر عمل کیا۔

المنصور نے یہ سن کر ایک خط عدی بن موسیٰ کو عجلت کے ساتھ آنے کو لکھا دوسرا مسلم بن قتیہ کو رے میں طلبی کا تیسرا

۱ تاریخ کامل الامین اثیر صفحہ ۲۶۷ جلد پنجم مطبوعہ مصر میں جندی لکھا ہوا ہے۔

سالم کو ابراہیم کی طرف کا بڑھنے کا تحریر کیا اور اس کی کمک پر متعدد سپہ سالاروں کو مامور فرمایا۔ چوتھا خط المہدی کے نام تھا جس میں خزیمہ بن خازم کو اہواز کی طرف روانہ کرنے کو لکھا تھا اسی اثناء میں فارس، مدائن واسط اور سواد کی بد عملی کی پیہم خبریں پہنچیں اور ایک لاکھ فوج اس کے مقابلہ پر کوفہ میں ایک آواز کی منتظر ٹھہری ہوئی تھی۔ المصنوع نے نہایت حزم و احتیاط سے ہر سمت کی محافظت پر فوجیں روانہ کیں اور ہر فساد کے دروازہ کو کمال ہوشیاری سے بند کیا۔ پچاس روز تک مصلیٰ پر بیٹھا رہا کسی وقت اس کا جبہ و قمیص نہ اتارا گیا اور وہ میلا ہو گیا تھا جب کسی ضرورت سے باہر آتا تھا تو شاہی لباس پہن لیتا تھا مگر جس وقت اندر پہنچتا اتار دیتا تھا انہیں دنوں مدینہ منورہ سے دو عورتیں فاطمہ بنت محمد بن عیسیٰ بن طلحہ بن عبید اللہ اور امۃ الکریم بنت عبد اللہ (خالہ بن اسید کی نسل سے) تحفہ بھیجی گئی تھیں مگر المصنوع نے ان کے ساتھ خلوت نہ کی اور یہ کہا کہ یہ ایام عورتوں کے ساتھ لہو و لعب کرنے کے نہیں ہیں۔ جب تک میں ابراہیم کا سراپے رو برو نہ دیکھ لوں یا ابراہیم کے سامنے میرا سر نہ دیکھا جائے۔“

ابراہیم بن عبد اللہ کا قتل: جوں ہی عیسیٰ بن موسیٰ دار الخلافہ میں حاضر ہوا پندرہ ہزار فوج کے ساتھ ابراہیم کی جنگ پر بھیج دیا اس کے مقدمۃ الجیش پر حمید بن قحطیبہ تین ہزار کی جمعیت سے تھا ابراہیم بصرہ سے ایک لاکھ فوج لے کر آیا ہوا تھا اور عیسیٰ بن موسیٰ کے مقابلہ پر کوفہ سے سولہ فرسنگ کے فاصلہ پر پڑاؤ کئے ہوئے تھا مسلم بن قتیبہ نے کہلا بھیجا کہ ”اپنے ارد گرد خندق کھود لو تا کہ مقابلہ کرنے میں سہولت ہو“۔ ابراہیم نے اپنے ہمراہیوں کے سامنے اس معاملہ کو پیش کیا ان لوگوں نے جواب دیا ”ہم تو خندق نہیں کھودیں گے بفضلہ ہم غالب ہیں اور ابو جعفر گویا ہمارے قبضے میں ہے“۔ مسلم کا قاصد یہ سن کر واپس آیا اگلے دن بقصد جنگ صف آرائی شروع کی ہمراہیوں میں سے کسی نے رائے دی کہ دستہ دستہ فوج لڑاؤ کہ ایک دستہ کے انہزام پر دوسرا دستہ تازہ دم کمک پر پہنچ جائے۔ ابراہیم نے اس کو ناپسند کیا اور اہل اسلام کی طرح صف بندی کر کے لڑنے کا حکم دیا بقیہ ہمراہیوں نے اس رائے سے اتفاق کیا لڑائی تیزی کے ساتھ شروع ہو گئی حمید بن قحطیبہ اپنی رکاب کی فوج کے ساتھ بھاگ کھڑا ہوا۔ عیسیٰ نے اللہ کی قسم دلا کر امیر لشکر کی اطاعت کو کہا حمید بولا: ”ہزیمت میں امیر لشکر کی اطاعت کا لحاظ نہیں کیا جاتا“۔ غرض اکثر لشکر بھاگ گئے۔ عیسیٰ کے پاس ایک جماعت قلیل باقی رہ گئی مگر یہ سب نہایت استقلال کے ساتھ مرنے پر تیار ہو کر لڑ رہے تھے کہ اس اثناء میں جعفر و محمد پسران علی ایک لشکر لے ہوئے ابراہیم کے لشکر کے پیچھے سے آئے ابراہیم کے ہمراہی اس اچانک حملہ سے گھبرا کر انکے ساتھ جنگ مقاومت کی طرف متوجہ ہوئے تو عیسیٰ کے لشکریوں نے ان کا تعاقب کیا۔ منہز میں یہ رنگ دیکھ کر سب کے سب لوٹ پڑے ہر چار طرف سے لڑائی شروع ہو گئی درمیان میں ابراہیم کا لشکر تھانہ تو آگے بڑھ سکتا تھا اور نہ ہر چار طرف سے گھر جانے کی وجہ سے جی کھول کر مقابلہ کر سکتا تھا۔ مجبور ہو کر بے ترتیبی کے ساتھ بھاگ کھڑے ہوئے صرف چھ سو یا چار سو فوج باقی رہ گئی۔ حمید برابر حملہ پر حملہ کرتا رہا تھا اتفاق سے ایک تیر ابراہیم کے گلے میں آکر ترازو ہو گیا۔ ہمراہیوں نے گھوڑے سے اتار لیا اور چاروں طرف سے حلقہ کر کے اپنے حریف کے حملوں کا جواب دینے لگے۔ حمید نے اپنی رکاب کی کل فوج کو مجموعی قوت سے حملہ کرنے کا حکم دیا ان لوگوں کا حملہ کرنا تھا کہ ابراہیم کے ہمراہی بدحواس ہو کر منتشر ہو گئے حمید کے لشکریوں نے ابراہیم کا سراپا کر عیسیٰ کے رو برو لا کر رکھ دیا۔ عیسیٰ نے سجدہ شکر ادا کر کے المصنوع کے پاس بھیج دیا یہ واقعہ پچیسویں ذیقعدہ الحرام ۱۱۵ھ کا ہے۔

جس وقت ابراہیم کا سراپا المصنوع کے رو برو رکھا گیا رو کر کہنے لگا ”واللہ میں اس معاملہ کو پسند نہ کرتا تھا لیکن اتفاق کچھ

ایسا پیش آیا کہ ہم اور تم دونوں اس میں مبتلا ہو گئے۔ اس کے بعد المنصور نے دربار عام منعقد کیا جو شخص حاضر ہوتا تھا المنصور کو خوش کرنے کے خیال سے ابراہیم کی برائیاں بیان کرتا تھا تا آنکہ جعفر بن حظلہ ہزانی دربار عام میں حاضر ہوا حسب آداب شاہی سلام کر کے عرض کیا ”اللہ جل شانہ امیر المؤمنین کو آپ کے چچا زاد بھائی کے بارے میں ابر عظیم عطا فرمائے اور جو کچھ اس نے آپ کے حق میں افراط کی ہو اس سے درگزر کرے المنصور کے چہرے پر یہ فقرہ سنتے ہی مسرت کے آثار نمایاں ہو گئے مخاطب ہو کر اسے ابو خالد کی کنیت سے خطاب کیا اور اپنے پاس بٹھا لیا۔

شہر بغداد کی تعمیر چونکہ ہاشمیہ میں راوندیہ آئے دن یورش کیا کرتے تھے اور اہل کوفہ کو اس کی سکونت وہاں پر ناگوار تھی اور نیز خود المنصور کو ہر وقت اپنی جان کا خطرہ رہا کرتا تھا اس وجہ سے ان کے قرب و جوار سے متنفر ہو کر جس مقام پر آج بغداد آباد ہے آیا بطریقہ کو جو وہاں پر موجود تھے بلا کر ان مقامات کے حالات، حرارت، برودت، بارش، کچڑ اور خشکی دریافت کئے اور ان سے مشورہ کیا، ان لوگوں نے جس مقام پر اب بغداد ہے اس طرف اشارہ کیا اور یہ نواخذ ظاہر کئے کہ یہ ایسا مقام ہے جہاں پر کشتیوں کے ذریعہ سے شام، رقبہ، مصر اور مغرب کے مختلف شہروں سے رسد آ سکتی ہے اور نیز چین، ہند، بصرہ، واسط، دیار بکر، روم اور موصل سے براہِ درجہ اور ارمینیا اور اس کے مملکتوں سے براہِ خشکی غلہ وغیرہ بہ خوبی پہنچ سکتا ہے۔ اس مقام پر قیام مناسب ہے، جن کو سوائے جمور اور قاطیر کے اور کسی ذریعہ سے عبور نہیں کر سکتے اور جب آپ ان کو منقطع کر دیں گے تو آپ کا دشمن بے قابو ہو جائے گا اور آپ بصرہ، کوفہ اور واسط و موصل کے درمیان میں دریا و خشکی اور پہاڑ کے قریب مقیم رہیں گے۔ المنصور نے یہ اوصاف سن کر اس مقام پر اپنا دار السلطنت بنانے کا عزم مصمم کر لیا۔ چنانچہ ۱۳۱ھ میں اس کا بنیادی پتھر رکھا اور شام، جبل، کوفہ، واسط اور بصرہ سے صنایع و معمار بلوائے اور جن لوگوں کو فضل، عدالت، عفت، امانت اور علوم ہندسہ سے واقفیت تھی ان کو بھی طلب کیا۔ حجاج بن ارطاة اور ابو حنیفہ فقیہ انہیں لوگوں میں سے تھے۔ تعمیر شہر سے پیشتر حسب حکم المنصور شہر بغداد کا خط کوٹلوں سے دیا گیا دروازے فصلیں، طاقات اور صحیح چین قائم کی گئیں اور اس خط پر جو کوٹلوں سے دیا گیا تھا حب القطن ڈال کر آگ روشن کی تب المنصور نے اس کو دیکھ کر سمجھا اور اسی خط پر بنیاد کوٹنے کا حکم دیا چار سرداران لشکر ہر چار طرف اس کی تعمیر پر مقرر کئے گئے۔ امام ابو حنیفہ نے چونکہ عہد قضا و فصل خصوصیات کے اختیار کرنے سے انکار کیا تھا اس وجہ سے وہ انہیں اور چونا وغیرہ کے شمار اور انتظام پر نامور کئے گئے کیونکہ المنصور نے قسم کھالی تھی کہ ضرور ان سے کوئی کام لے گا چنانچہ یہی کام لیا گیا۔

المنصور نے قصر کی بنیاد نیچے پچاس گز اور اوپر بیس گز رکھوائی اور بنیاد میں قصب و شہب رکھوایا اور پہلی اینٹ اپنے ہاتھ سے رکھ کر کہا ((بِسْمِ اللّٰهِ وَالْحَمْدِ وَالْاَرْضِ لِلّٰهِ يَوْمَئِذٍ مَنْ يَشَاءُ مِنْ عِبَادِهِ وَالْعَاقِبَةُ لِلْمُتَّقِينَ)) بعد ازاں معماروں سے مخاطب ہو کر بولا ((اِسْنُوا عَلَيَّ بِرُكَّةِ اللّٰهِ)) جس وقت دیواریں ایک قدم آ پہنچیں محمد النہدی کے ظہور کی خبر آئی تعمیر موقوف کر کے کوفہ چلا آیا تا آنکہ محمد اور اس کے بھائی کی لڑائی سے فارغ ہو کر پھر بغداد میں آیا اور تعمیر کا کام شروع کر لیا خالد بن برمک سے مدد مانگی اور ایوان کسری کو توڑ کر بغداد میں اس کے اسباب کے لانے کے متعلق مشورہ طلب کیا۔ خالد بن برمک

۱۔ جمور جمع جسر بالفتح و الكسر الذي يعبر عليه یعنی پل۔

۲۔ حميم قطرة و هو ما يبي الماء للعبور جو چیز پانی پراترنے کی غرض سے بنائی جائے۔ مثلاً پل ہاندھا وغیرہ۔

نے عرض کیا: ”میرے نزدیک یہ امر غیر مناسب ہے کیونکہ یہ آثار اسلام اور فتوحات عرب کی نشانی ہے اور اس میں علی بن ابی طالب کا مصلیٰ ہے۔“ المصور نے اس کو محبت عجم سے متہم کر کے قصر ابیض کے توڑے جانے کا حکم دے دیا چونکہ اس کو توڑ کر لانے میں بہ نسبت جدید اسباب کے صرف زیادہ پڑتا تھا اس وجہ سے اس کے توڑانے اور اسباب کے لانے سے رک گیا خالد نے عرض کیا: ”اب اس وقت قصر ابیض کا توڑنا موقوف کرنا خلاف مصلحت ہے کیونکہ عجمیوں کو یہ خیال پیدا ہوگا کہ مسلمان ایسے کمزور ہیں کہ جن کو عجمیوں نے بنایا اس کو توڑ بھی نہ سکے۔“

المصور نے اس پر کچھ توجہ نہ کی، منہدم کرانا موقوف کر دیا۔ مگر واسط شام اور کوفہ سے دروازے اکھڑا کر بغداد میں لایا اور شہر کو مدور آباد کیا اور وسط میں محل سرائے شاہی بنوایا تاکہ ہر طرف سے لوگوں کا بعد و قرب ایک حد معین پر رہے۔ جامع مسجد قصر کی جانب بنوائی گئی اور شہر پناہ دو بنوائیں اندر کا باہر شہر پناہ سے بلند تھی۔ مسجد کی سمت حجاج بن ارطاة نے درست کی تھی۔ اینٹیں جن سے شہر پناہ بنایا گیا تھا ہر ایک وزن میں ایک سو سولہ رطل تھیں طول و عرض ایک ایک گز کا تھا پہلے نشیوں اور سپہ سالاروں کے مکانات رجبہ سے جامع مسجد تک بنائے گئے تھے اور بازار شہر کے اندر تھا لیکن بعد بتاری قصر و جامع مسجد ان کو نکلا کر کرخ کی جانب کر دیا کیونکہ مسافر بے وقت چلا کرتے اور راتوں کو وہیں رہا کرتے تھے۔ سڑکیں چالیس گز چوڑی رکھی گئی تھیں۔ شہر بازار مسجد قصر خلافت، فصیلوں، خندقوں اور دروازوں کی تعمیر میں چار کروڑ آٹھ لاکھ تینتیس ہزار درہم صرف ہوئے تھے معمار کو ایک قیراط یومیہ اور مزدوروں کو دو وجہ دیا جاتا تھا۔ اختتام تعمیر کے بعد سپہ سالاروں سے حساب لیا گیا جو کچھ جس کے پاس باقی نکلا وہیں لے لیا خالد بن الصلت کے پاس پندرہ درہم تحویل میں باقی رہے تھے اسے قید کر دیا جب اس نے ادا کر دیے تو رہا کیا۔

المہدی کی ولی عہدی: ابو العباس سفاح نے عیسیٰ بن موسیٰ کو ولی عہد بنا کر کوفہ کی ولایت پر مامور کیا تھا اس زمانہ سے عیسیٰ بن موسیٰ برابر کوفہ میں رہا۔ جب المہدی بڑا ہوا تو المصور کو یہ منظور ہوا کہ عیسیٰ کی ولی عہدی پر المہدی کو مقدم کر دے۔ دستور یہ تھا کہ بہ نظر تکرم عیسیٰ ہمیشہ المصور کے دائیں جانب بیٹھا کرتا تھا اور المہدی بائیں جانب۔ ایک روز المصور نے عیسیٰ سے المہدی کی ولی عہدی کے متعلق کچھ گفتگو کی۔ عیسیٰ نے عرض کیا ”امیر المؤمنین میری ولی عہدی کی بیعت سے بغاوت کیونکر ممکن ہے اس میں میری اور کل مسلمانوں کی گردنیں پھنسی ہوئی ہیں میں اس امر کو منظور نہ کروں گا۔“ المصور کو عیسیٰ کا انکار ناگوار گزار۔ نظروں سے گرا دیا۔ عیسیٰ سے پہلے المہدی کو دربار میں آنے کی اجازت دیتا تھا جب یہ آ کر دائیں جانب بیٹھ جاتا تو اس کے چچا عیسیٰ بن علی اور عبدالصمد کو حاضری کی اجازت دی جاتی تھی بعد ازاں عیسیٰ بن موسیٰ حاضر ہوتا تھا اور المہدی کے پہلو میں بیٹھ جاتا تھا۔ ایک مدت تک المصور اس سے کبیدہ خاطر رہا بالآخر اس کو گورنری کے تیرہویں برس میں حکومت کوفہ سے معزول کر دیا اور بجائے اس کے محمد بن سلیمان کو مامور کیا۔ اس وقت عیسیٰ کو اپنی رائے کی غلطی محسوس ہوئی اور المصور نے لطائف اٹھیل سے المہدی کی ولی عہدی کی بیعت لی اور عیسیٰ کو اس کے بعد یعنی اس کا ولی عہد مقرر کیا۔

بیان کیا جاتا ہے کہ المصور نے اس بارے میں گیارہ لاکھ درہم صرف کئے تھے۔ بازار یوں اور لشکریوں کو راستہ میں عیسیٰ کی ایذا دہی پر مامور کیا تھا اور خالد بن برمک کو مع اپنے ہوا خواہوں کی ایک جماعت کے اس امر کی شہادت دینے پر متعین کیا تھا کہ عیسیٰ بن موسیٰ نے ولی عہدی سے دست کشی کر لی ہے ان سب واقعات کو میں نے اس وجہ سے ترک کر دیا کہ یہ

المصوّر کی شان عدالت کے شایان نہ تھے اور ان کی وجہ سے اس کی عدالت پر حرف آتا تھا۔ کچھ عجب نہیں کہ ان خبروں میں سے کچھ بھی صحیح نہ ہو۔

استادسیس کا خروج: (۱۵۱ھ میں) ایک شخص مدعی نبوت (مسکی بہ استادسیس) اطراف خراسان میں ظاہر ہوا۔ تقریباً تین ہزار جنگ آور اہل ہرات، باذئیس اور بختان وغیرہ کے اس کے پاس مجتمع ہو گئے اور اس نے اکثر مضامین خراسان پر قبضہ کر لیا۔ اہم گورنر موروز نے یہ سن کر اپنا لشکر مرتب کیا اور استادسیس سے جا ٹھہرا۔ استادسیس نے اس کو ہزیمت دے کر اس کے لشکر کے حصہ کثیر کو قتل کر ڈالا۔ اس کے بعد جو جو سپہ سالار اس کے مقابلے پر آئے ان کو اس نے ہزیمت دے دی۔ المصوّر نے جن دنوں بدرواق (راذان) میں خیمہ زن تھا خازم بن خزیمہ کو اپنے ولی عہدی المہدی کے پاس بارہ ہزار کی جمعیت سے روانہ کیا المہدی نے خازم کو جنگ استادسیس پر بھیج دیا۔ چنانچہ خازم نے تیس ہزار فوج سے استادسیس پر دھاوا کیا اس کے مینہ پریشم بن شعبہ بن ظمیر تھا، میسرہ پر نہار بن حصین سعدی اور مقدمہ پر بکاہ بن مسلم عقیلی۔ لواء لشکر زبرقان کے ہاتھ میں تھا۔ خازم نے موقع کارزار میں پہنچ کر استادسیس کو دھوکہ دینے کی غرض سے متعدد خندقیں اور مورچے قائم کئے اور ایک خندق کو دوسرے خندق سے بذریعہ سرنگ ملا دیا اور ایک بہت بڑی خندق اپنے کل لشکر کے لئے کھدوائی اور اس کے چار دروازے بنوائے (ہر دروازہ پر منتخب منتخب ایک ہزار سپاہی بسر افرسی کارآزمودہ سرداروں کے متعین کئے۔ استادسیس کے ہمراہی بھی مرتب ہو کر مقابلے پر آئے ان کے ساتھ پھاوڑے، کدالیں اور ٹوکریاں تھیں اور اس دروازے پر جنگ شروع کی جس طرف بکار بن مسلم تھا۔ بکار اور اس کے ہمراہی ایسا ہی توڑ کر لڑے کہ استادسیس کے ہمراہیوں کے دانت کھٹے ہو گئے منہ موڑ کر اس طرف جھکے جس دروازہ پر خود خازم تھا اور ان میں سے حریش نامی ایک شخص اہل بختان کو اپنے ہمراہ لئے ہوئے بہ قصد جنگ آگے بڑھا خازم نے حریش کو اپنی طرف آتے ہوئے دیکھ کر یثیم بن شعبہ کو بکار کی طرف سے نکل کر لشکر حریش پر پیچھے سے حملہ کرنے کا حکم دیا (یہ لوگ ابوعمون و عمر بن مسلم بن قتیہ کے آنے کا انتظار کر رہے تھے) اور خود خازم مینہ پر ہو کر حریش کے مقابلے پر آیا اور نہایت سختی سے بازار کارزار گرم کر دیا اس اثناء میں حریش کے پیچھے سے یثیم کے لشکر کے پھریرے ہو میں اڑتے ہوئے دکھائی دیئے خازم کے لشکر یوں نے جوش مسرت سے بکسیریں کہیں اور ایک نعرہ اللہ اکبر پر سب نے مجموعی قوت سے حملہ کر دیا۔ حریش مقابلے کا لشکر جو نہی فرار کے قصد سے پیچھے ہٹا یثیم کی رکاب کی فوج نے تلوار اور نیزوں پر رکھ لیا۔ عرصہ تک قتل و خون ریزی کا دور دورہ رہا۔ ستر ہزار مارے گئے، چودہ ہزار قید کر لئے گئے معدودے چند ہمراہیوں کے ساتھ استادسیس بھاگ کر ایک پہاڑ میں جا چھپا خازم نے فوراً محاصرہ کر لیا۔ اس کے بعد ہی ابوعمون بھی آ پہنچا اور اس کے فیصلہ کٹائی پر استادسیس مع اپنے لڑکوں کے قید کر لیا گیا۔ باقی رہا کر دیئے گئے۔ بشارت نامہ فتح المہدی کے پاس بھیجا گیا اور المہدی نے المصوّر کی خدمت میں اپنی کامیابی کا حال لکھ بھیجا۔

بیان کیا جاتا ہے کہ استادسیس مراحل مادر المامون کا باپ تھا اور اس کا لڑکا غالب المامون کا ماموں جس نے فضل بن سہل کو قتل کیا ہے۔

ہشام بن عمرو بحیثیت گورنر سندھ: عہد خلافت المصوّر میں سندھ کا گورنر عمر بن حفص بن عثمان بن قبیطہ بن ابی صفروہ ملقب بہ ہزار مرد تھا۔ پس جس وقت محمد المہدی کا ظہور ہوا جیسا کہ ہم اوپر لکھ آئے ہیں تو محمد المہدی نے اپنے لڑکے عبد اللہ

معروف بہ اشتر کو دعوت دینے کی غرض سے بصرہ روانہ کیا عبداللہ اشتر نے بصرہ سے ایک تیز رفتار اونٹنی خریدی اور اس پر سوار ہو کر عمرو بن حفص کی طرف روانہ ہوا کیونکہ عمرو بن حفص میں شیعیت تھی چنانچہ عبداللہ اشتر کی دعوت کو عمرو بن حفص نے قبول کر لیا اور اپنے پاس خفیہ طور سے ٹھہرا لیا اور اپنے سرداران لشکر و امراء شہر کو بلا کر محمد المہدی کی خلافت کی دعوت دی ان سب نے منظور و قبول کر لیا اس کے بعد عمرو بن حفص نے عباسیہ کا لباس درباری اور نشانات چاک کر کے خطبہ دینے کے لئے سفید کپڑے بنوائے اس اثناء میں دفعۃً محمد المہدی کے مارے جانے کی خبر آ پہنچی۔ عمرو بن حفص عبداللہ اشتر کے پاس گیا اور تعزیت کی عبداللہ اشتر بولے ”اللہ میرا محافظ ہے مجھے اپنی جان کا خطرہ ہے“۔ عمرو بن حفص نے رائے دی کہ ”آپ ملوک سندھ میں فلاں بادشاہ کے ملک میں چلے جائیے۔ وہ رسول اللہ صلی اللہ علیہ وسلم کی کمال عزت کرتا ہے اور ایقاعہ عہد میں مشہور ہے“۔ عبداللہ اشتر اس امر پر راضی ہو گئے۔ عمرو بن حفص نے خط و کتابت کر کے معاہدہ لکھانے کے بعد عبداللہ اشتر کو اس کے پاس بھیج دیا۔ رفتہ رفتہ عبداللہ اشتر کے پاس چار سو زید یہ مجتمع ہو گئے۔

المصنوع کو اس کی خبر ہوئی سخت برہم ہوا۔ اسی وقت عمرو بن حفص کی معزولی کا فرمان روانہ کر دیا مگر یہ فکر دامن گیر رہی کہ سندھ کی گورنری کس کو دی جائے۔ ایک روز ہشام بن عمرو تغلی المصنوع کے ساتھ سوار جا رہا تھا۔ انہیں محل سرانے شاہی تک پہنچا کر اپنے مکان پر واپس آیا تھوڑی دیر کے بعد پھر المصنوع کی خدمت میں حاضر ہونے کی اجازت حاصل کر کے حاضر ہوا اور اپنی بہن کو زہدیت کے لئے پیش کیا۔ المصنوع نے رنج سے مخاطب ہو کر کہا ”اگر مجھے نکاح کی حاجت ہوتی تو میں اس کی بہن کو منظور کر لیتا“۔ (پھر ہشام سے خطاب کر کے بولا) ”اللہ تجھے جزائے خیر عطا فرمائے میں تجھے سندھ کی گورنری پر مامور کرتا ہوں“۔ ہشام بن عمرو نے ادب سے سر نیچا کر لیا اور المصنوع نے سند گورنری سندھ لکھ کر مرحمت کر دیا سامان سفر درست کر کر اور روانہ کیا۔ روانگی کے وقت یہ ہدایت کر دی کہ بادشاہ سندھ سے عبداللہ اشتر کو طلب کرنا اگر بادشاہ سندھ عبداللہ اشتر کو تمہارے حوالے کر دے تو فہما، ورنہ جنگ کرنے میں تامل نہ کرنا۔ چنانچہ ہشام بن عمرو تغلی نے ایسا ہی کیا اور المصنوع اس کو برابر اس امر پر ابھارتا رہا۔ اس اثناء میں سندھ کے اطراف میں بغاوت پھوٹ نکلی۔ ہشام نے اپنے بھائی شیخ کو بغاوت فرو کرنے پر مامور کیا۔ اتفاق سے شیخ کا گزر اس بادشاہ کے ملک کی طرف ہوا جہاں عبداللہ اشتر مقیم تھا ایک روز عبداللہ اشتر دریائے مہران پر دس سو اوروں کے ساتھ سیر کرتا ہوا نظر آیا شیخ نے اس کو گرفتار کرنے کا قصد کیا باہم لڑائی ہونے لگی بالآخر عبداللہ اشتر مع کل مہراہیوں کے قتل کر دیئے گئے۔

ہشام بن عمرو نے یہ واقعہ المصنوع کے پاس لکھ بھیجا المصنوع نے اس کا شکر یہ ادا کیا اور اس بادشاہ سے جنگ کرنے کو بھیجا جہاں عبداللہ اشتر مقیم تھا۔ چنانچہ ہشام نے اس بادشاہ پر فتح پائی اس کے ملک پر قبضہ کر لیا اور اس کے حرموں کو مع اس کے لڑکے عبداللہ کے المصنوع کی خدمت میں بھیج دیا جس سے عبداللہ بن اشتر نے اپنے زمانہ قیام میں نکاح کر لیا تھا المصنوع نے ان لوگوں کو مع اس لڑکے کے مدینہ منورہ روانہ کر دیا تاکہ ان کے خاندان والوں کے حوالہ کر دیا جائے۔

حکومت سندھ پر ہشام بن عمرو کی تقرری اور عمرو بن حفص کی معزولی کے بعد افریقیہ میں بلوہ ہو گیا المصنوع نے اس کے فرو کرنے کے لئے عمرو بن حفص کو افریقیہ کی جانب روانہ کیا۔ جیسا کہ آئندہ اس کے حالات میں لکھا جائے گا۔

تعمیر رصافہ: جس وقت المہدی نے خراسان سے مراجعت کی اس کے خاندان والے شکم کوفہ اور بصرہ سے ملنے کو آئے۔

المہدی نے ان لوگوں کو انعامات اور کپڑے دیئے، المنصور نے بھی ایسا ہی کیا اس کے بعد لشکریوں نے اس پر یورش کی قسم بن عباس بن عبد اللہ بن عباس نے رائے دی کہ آپ ان لوگوں کو منتشر کر دیجئے یہی تدبیر ان کی یورش سے بچنے کے لئے کافی ہے۔

قسم بن عباس نے اپنے ایک غلام کو یہ ہدایت کی تھی کہ میں جس وقت دارالخلافہ میں داخل ہو جاؤں مجھ سے یہ سوال کرنا کہ ((بِسْمِ اللّٰهِ وَرَسُولِ ﷺ وَامِيرِ الْمُؤْمِنِينَ ابْنِ الْحَسَنِ)) ”یہ بتلائیے کہ اشرف یمن والے یا قبیلہ مضر؟“ قسم بن عباس نے جواب: ”مضر اسی قبیلہ سے رسول اللہ صلی اللہ علیہ وسلم تھے اسی میں کتاب اللہ نازل ہوئی اس میں بیعت اللہ ہے ہے اسی میں خلیفہ ہے“۔ یمنیوں کو اس سے غصہ پیدا ہوا اس وجہ سے کہ ان کی فضیلت کچھ بھی نہیں بیان کی گئی۔ اس کے بعد یمنیوں میں سے کسی نے قسم بن عباس کے خچر کی لگام پکڑ کر روک دیا۔ مضر نے منع کیا تو اس کا ہاتھ توڑ ڈالا جس نے قسم کی خچر کی لگام پکڑ لی تھی۔ اس سے دونوں قبیلوں میں جنگ و جدل کی نوبت پہنچ گئی۔ ربیعہ یمن کے اور خراسانیہ مصر کے ہمدرد و یمن ہو گئے جس سے المنصور کے لشکر کے چار فرقتے بن گئے۔ قسم نے المنصور سے کہا ”تمہارا لشکر کئی فرقوں میں منقسم ہو گیا ہے۔ اب ایک کو دوسرے سے لڑاتے رہو اور وہاں اپنے لڑکے المہدی کو ایک حصہ لشکر کے ساتھ اس طرف ٹھہراؤ اور تم دوسری جانب رہو تاکہ ایک دوسرے سے خائف رہیں“۔ المنصور نے اس رائے کو منظور کر لیا اور صاحب مصلیٰ کو المہدی کے لئے تعمیر رضافہ کا حکم دیا۔

معن بن زائدہ کا قتل: المنصور نے بھتان پر معن بن زائدہ کو مامور کیا تھا۔ معن نے بھتان پہنچ کر تمبیل سے وہ خراج طلب کیا جو تمبیل سالانہ دیا کرتا تھا۔ تمبیل نے تھوڑا سا اسباب روانہ کیا اور قیمت زیادہ لکھ دی۔ معن کو اس سے برہمی پیدا ہوئی اور لشکر مرتب کر کے رنج کی طرف روانہ ہو گیا اس کے مقدمہ پر اس کا برادر زادہ یزید بن مزید بن زائدہ تھا۔ معن نے رنج کو فتح کر کے وہاں کے رہنے والوں کو قید کر لیا اور لڑنے والوں کو قتل کر ڈالا اور تمبیل خود زابلستان چلا گیا۔ معن کامیابی کے بعد بست میں لوٹ آیا ایام سرما نہیں گزارے۔ خوارج کے ایک گروہ کو معن کی عادتوں سے ناراضگی پیدا ہوئی وہ مجتمع ہو کر معن کے مکان میں گھس گئے اور اس کو مار ڈالا۔

معن کے مارے جانے کے بعد بھتان میں یزید اس کا قائم مقام ہوا۔ اس نے معن کے قاتلوں کو چن چن کر قتل کیا۔ تھوڑے دنوں بعد اہل شہر کو اس کی نرمی شاق کرنے لگی کسی نے اس کی طرف سے المنصور کے پاس ایک خط لکھ کر بھیج دیا جس میں المہدی کے خطوط سے ناراضگی ٹپکتی تھی اور اس کے معاملہ سے درگزر کرنے کی درخواست کی تھی۔ المنصور یہ خط دیکھ کر آگ بگولا ہو گیا المہدی نے اس کے خط کو پڑھوایا اور اس جرم کی پاداش میں یزید کو معزول کر کے قید کر دیا بعد ازاں ایک شخص کی سفارش پر مدینہ السلام میں طلب کر لیا پس یزید اس زمانہ سے برابر معتوب رہا تاکہ یوسف برم کے پاس خراسان بھیج دیا گیا۔ جیسا کہ آئندہ ذکر کیا جائے گا۔

السفاح اور المنصور کے عمال: سفاح نے اپنی بیعت خلافت کے وقت کوفہ پر اپنے چچا داؤد بن علی کو مامور کیا تھا اور حجابت پر عبد اللہ بن بسم کو محکمہ پولیس پر موسیٰ بن کعب کو اور دیوان الخراج (محکمہ مال) پر خالد بن برم کو۔ اپنے دوسرے چچا عبد اللہ کو مروان سے جنگ کرنے کو روانہ کیا تھا اس کے مقدمہ الجیش پر ابوعمون عبد الملک بن یزید بن قحطیہ تھا اور یحییٰ بن جعفر بن ہمام بن عباس کو مدائن کی جانب (اس کے مقدمہ پر احمد بن قحطیہ تھا) اور ابو یقطان عثمان بن عروہ بن عمار بن یاسر کو

ابو اوز کی طرف بسام بن ابراہیم کی کمک کو بھیجا تھا اور خراسان کی گورنری ابو مسلم کو دی تھی۔ چنانچہ ابو مسلم نے اپنی طرف سے خراسان کا ابوداؤد خالد بن ابراہیم کو والی بنایا اور عبداللہ (عم سفاح) نے جنگ مروان میں اپنے مقدمتہ اکبش پر اپنے بھائی صالح کو اور ابوعمون بن زید کے ساتھ مامور کیا جس وقت کامیابی کے ساتھ مراجعت کی ابوعمون کو مصر میں چھوڑ دیا اور ولایت شام کو عبداللہ نے بالاستقلال اپنے قبضہ میں لے لیا۔

(۱۳۲ھ میں) سفاح نے اپنے بھائی ابو جعفر المنصور کو جزیرہ ارمینیا اور آذربائیجان کی گورنری پر مامور کیا ابو جعفر نے اپنی جانب سے ارمینیا پر یزید بن اسد کو آذربائیجان پر محمد بن رسول کو مقرر کیا اور خود جزیرہ میں قیام پذیر ہوا۔ اس سے پیشتر ابو مسلم نے بے وقت قتل ابوسلمہ خلال محمد بن اشعث کو فارس کی حکومت دے دی تھی۔ بعد ازاں سفاح نے اپنے چچا عیسیٰ بن علی کو امیر فارس مقرر کر کے روانہ کیا محمد بن اشعث نے عیسیٰ بن علی کو فارس کی گورنری سے روکا اور اس سے حکومت نہ کرنے کی قسم لی تب سفاح نے اپنے چچا اسماعیل بن علی کو حکومت فارس پر مامور کیا اور کوفہ کی گورنری اپنے برادر زادہ موسیٰ کو بصرہ کی حکومت سفیان بن معاویہ مہلبی کو سندھ کی منصور بن جہور کو دی اور اپنے چچا داؤد بن علی کو (کوفہ و سواد کوفہ سے) تبدیل کر کے حجاز یمن اور یمامہ کی گورنری مرحمت پھر (پھر ۱۳۳ھ میں) سفاح نے بصرہ، بلاد جلد، بحرین اور عمان پر اپنے چچا سلیمان کو مامور کیا۔ اسی سنہ میں داؤد بن علی نے وفات پائی تو بجائے اس کے یمن میں محمد بن یزید بن عبداللہ بن عبدالمدان کو مکہ و مدینہ طائف و یمامہ پر اپنے مامون زید بن عبداللہ بن عبدالمدان حارثی کو یہ (محمد بن یزید کا چچا تھا) متعین کیا اور اسی سنہ میں محمد بن اشعث کو افریقہ کی جانب روانہ کیا تھا چنانچہ اس نے اس کو فتح کر لیا اور ۱۳۴ھ میں اپنے پولیس کے افسر اعلیٰ موسیٰ بن کعب کو جنگ منصور بن جہور پر بھیجا تھا اور بجائے اس کے موسیٰ بن کعب کو سندھ کی گورنری دی تھی اور محکمہ پولیس کی افسری پر بجائے موسیٰ بن کعب کے سیب بن زہیر کو مامور کیا تھا۔ اسی سنہ میں محمد بن یزید عامل یمن کے مرنے کے بعد گورنری پر علی بن ربیع بن عبید اللہ حارثی کو مامور کیا گیا۔

جس وقت المنصور (۱۳۶ھ میں) تخت خلافت پر متمکن ہوا اور عبداللہ بن علی نے نقض بیعت کی اور ابو مسلم نے خراسان پر ابوداؤد بن خالد بن ابراہیم کو مامور کیا تھا ان دنوں مصر میں صالح بن علی شام میں عبداللہ بن علی کوفہ میں عیسیٰ بن موسیٰ بصرہ میں سلیمان بن علی مدینہ منورہ میں زید بن عبید اللہ حارثی مکہ میں عباس بن عبداللہ عہدہ گورنری پر مامور تھے۔ پھر ۱۴۰ھ میں ابوداؤد خالد بن ابراہیم عامل خراسان مر گیا تو بجائے اس کے عبدالجبار بن عبدالرحمن خراسان کا گورنر ہوا اس نے اپنی گورنری کے ایک برس بعد بغاوت کی اس وقت المنصور نے اپنے لڑکے المہدی کو خراسان کی جانب روانہ کیا اس کے مقدمتہ اکبش پر حازم بن خزیمہ تھا چنانچہ المہدی نے عبدالجبار پر فتح حاصل کی۔ اسی سنہ میں سلیمان عامل بصرہ نے بھی وفات پائی بجائے اس کے سفیان بن معاویہ مقرر کیا گیا اور (۱۴۱ھ میں) موسیٰ بن کعب والی سندھ نے انتقال کیا تب بجائے اس کے اس کا لڑکا عینیاہ گورنر سندھ بنایا گیا (۱۴۲ھ میں) اس نے بغاوت کی تو المنصور نے عمر بن حفص بن ابی صفرہ کو سندھ پر مامور کیا۔

اسی سنہ میں مصر کی گورنری حمید بن قحطیبہ کو جزیرہ اور بلاد انطاکیہ کی اپنے بھائی عباس بن محمد کو دی اور اس سے پیشتر

اصل کتاب میں اس مقام پر جگہ چھوٹی ہوئی ہے مابین خطوط ہلالین کا مضمون تاریخ کامل الابن اشیر مطبوعہ مصر جلد پنجم صفحہ ۲۲۰ سے اخذ کیا گیا ہے۔

جزیرہ و بلاوا نظاکیہ میں یزید بن اسید تھا اور اسی سند میں اپنے چچا اسماعیل کو حکومت موصل سے معزول کر کے بجائے اس کے مالک بن یثیم خزاعی کو مقرر کیا اور ۱۲۶ھ میں سفاح نے یثیم بن معاویہ کو گورنری موصل سے معزول کر کے مکہ و طائف میں سری بن عبداللہ بن حرث بن عباس کو یمامہ سے تبدیل کر کے مقرر کیا اور اس کے بجائے یثیم بن عباس بن عبداللہ بن عباس کو یمن سے تبدیل کر کے یمامہ پر اور حمید بن قحطبہ کو حکومت مصر سے معزول کر کے بجائے اس کے نوفل بن فرات کو مامور کیا۔ پھر اس کو بھی معزول کر کے یزید بن حاتم بن قبیصہ ابن مہلب بن ابی صفرہ کو متعین کیا۔

مدینہ منورہ کی گورنری پر محمد بن خالد بن عبداللہ قسری تھا لیکن ابن ابوالحسن (یعنی محمد) کے مقدمہ میں اس کو متهم کر کے معزول کر دیا اور ریاح بن عثمان مزنی کو سند گورنری مرحمت کی اور جب اس کو محمد المہدی کے ہمارہوں نے قتل کر ڈالا تو بجائے اس کے عبداللہ بن ربیع حارثی کو مقرر کیا اور ۱۲۵ھ میں ابراہیم (برادر مہدی) کے قتل کے بعد بصرہ کی حکومت سالم بن قتیبہ باہلی کو دی اور موصل کی گورنری پر بجائے طلح بن یثیم کے اپنے لڑکے جعفر کو مامور کیا اور اس کے ساتھ حرث بن عبداللہ جیسے نامور سپہ سالار کو بھیجا پھر ۱۲۶ھ میں سالم بن قتیبہ کو حکومت بصرہ سے معزول کر کے محمد بن سلیمان کو حکومت مدینہ سری بن عبداللہ کو حکومت مکہ معظمہ سے معزول کر کے اپنے چچا عبدالصمد کو متعین کیا۔

۱۲۷ھ کا دور آیا تو المصنور نے عیسیٰ بن موسیٰ کو بوجہ مخالفت ولی عہدی المہدی حکومت کوفہ سے معزول کر کے کوفہ پر محمد سلیمان کو مقرر کیا اور بجائے محمد بن سلیمان کے بصرہ کی حکومت محمد بن السفاح کو دی مگر محمد بن السفاح حکومت بصرہ سے مستعفی ہو کر بغداد چلا آیا اور یہیں مر گیا بوقت روانگی بغداد محمد نے عقبہ بن سالم کو بصرہ میں اپنا جانشین مقرر کیا تھا۔ المصنور نے اس کو بحال رکھا اور مدینہ منورہ پر جعفر بن سلیمان کو متعین کیا۔ ۱۲۸ھ میں بوجہ بغاوت اکراد حکومت موصل پر خالد بن بزمک کو روانہ کیا اور ۱۲۹ھ میں اپنے چچا عبدالصمد کو مکہ معظمہ کی حکومت سے معزول کر کے محمد بن ابراہیم کو مکہ کی سند گورنری مرحمت کی۔ ۱۵۵ھ میں گورنری مدینہ منورہ سے جعفر بن سلیمان کو معزول کر کے حسن بن زید بن حسن کو حکومت دی اور ۱۵۵ھ میں عمر بن حفص کو سندھ کی گورنری سے تبدیل کر کے افریقیہ کی گورنری پر بھیج دیا اور بجائے اس کے سندھ میں ہشام بن عمرو نقلی کو مقرر کیا۔ بعد ازاں یزید بن حاتم کو مصر سے اس کی ملک پر بھیجا اور مصر میں بجائے یزید کے محمد بن سعید کو مامور کیا۔ اسی سنہ میں یمن بن زائدہ جستان میں مارا گیا۔ جیسا کہ اوپر بیان کیا گیا تب بجائے اس کے یزید بن یزید (برادر زائدہ یمن بن زائدہ) کام کرنے لگا المصنور نے اس کو بالفعل بحال رکھا۔ لیکن کچھ عرصہ بعد معزول کر دیا۔

اسی سنہ میں عقبہ بن سالم امیر بصرہ نے بجائے اپنے نافع بن عقبہ کو مقرر کر کے بحرین پر فوج کشی کی اور سلیمان بن حکیم عدوی کو قتل کر ڈالا۔ المصنور نے بحرین کے قیدیوں کو رہا کر دینے کی وجہ سے عقبہ کو حکومت بصرہ سے معزول کر کے جابر بن مومر کلانی کو مامور کیا پھر اہل کو بھی معزول کر کے عبدالملک بن طیبان نیرمی کو اور کچھ عرصہ بعد عبدالملک بن طیبان کو معزول کر کے یثیم بن معاویہ علی کو مقرر کیا۔ اسی سنہ میں مکہ و طائف کی گورنری پر محمد بن ابراہیم امام کو بھیجا گیا پھر اس کو معزول کر کے بجائے اس کے ابراہیم بن یحییٰ بن محمد (اسی کے برادر زائدہ) کو حکومت مکہ و طائف پر اور حکومت موصل پر اسماعیل بن خالد بن عبداللہ قسری کو روانہ کیا۔ اسید بن عبداللہ امیر خراسان کے مرجانے کے بعد حمید بن قحطبہ کو سندھ امارت دی گئی۔ ۱۵۳ھ میں

۱۔ واقعہ معزولی محمد بن خالد و تقرری ریاح بن عثمان کو ابن اثیر نے ۱۲۴ھ کے واقعات میں تحریر کیا ہے۔ غالباً غلامہ کا یہی مقصود ہوگا مترجم۔

(حصہ اول) خلافت بنو عباس

عبید اللہ ابن بنت ابی لیلیٰ قاضی کوفہ نے وفات پائی شریک بن عبداللہ نخعی عہدہ قضاء پر مامور کئے گئے اسی سنہ میں یمن کی گورنری پر یزید بن منصور تھا۔ ۱۵۸ھ میں المنصور نے حکومت جزیرہ سے اپنے بھائی عباس بن محمد کو برطرف کر کے ایک کثیر التعداد مال بطور تاوان وصول کیا اور بجائے اس کے موسیٰ بن کعب خنعمی کو متعین کیا۔ اس کی معزولی کا سبب یزید بن اسید کی شکایت بیان کی جاتی ہے بہر کیف عباس بن محمد اس وقت سے برابر معتوب رہا تا آنکہ المنصور کو اس کے چچا اسماعیل سے بھی برہمی پیدا ہوئی اس وقت اسماعیل کے بھائیوں یعنی المنصور کے چچاؤں نے اسماعیل کے معاملہ میں سفارش کی عیسیٰ بن موسیٰ نے عرض کیا ”اے امیر المؤمنین! ان لوگوں نے تو اپنے بھائی کی سفارش کی اور وہ مقبول و منظور بھی ہو گئی مگر آپ اپنے بھائی عباس سے اتنے زمانہ سے ناراض ہیں ان میں سے کسی نے بھی اس کے حق میں سفارش کا ایک کلمہ نہیں کہا“۔ المنصور یہ سن کر راضی ہو گیا۔

۱۵۸ھ میں المنصور نے محمد بن سلیمان کو حکومت کوفہ سے معزول کر کے عمر بن زہیر ضمی (برادر صیبت افسر اعلیٰ پولیس) کو مقرر کیا۔ اس کی معزولیت کے اسباب میں سے ایک سبب یہ بھی تھا کہ المنصور نے عبدالکریم بن ابوالعوجاء (یہ معین بن زائدہ کا یاموں تھا) بجرم زندقہ میں قید کر دیا تھا اور یہ لکھ بیجا تھا کہ تا صدور حکم جانی عبدالکریم کو قتل نہ کرنا۔ اس کے بعد المنصور کا امتناعی حکم جاری ہوا المنصور یہ سن کر غضب ناک ہو کر بولا ”مجھے یہ فکر پیدا ہو گئی ہے کہ میں محمد بن سلیمان کو بعض اس کے قید کردوں اور اپنے چچا عیسیٰ کو طلب کر کے سخت ملامت کی اس وجہ سے اسی کے مشورہ سے محمد سلیمان کو کوفہ کی گورنری کی سند دی گئی تھی۔ اسی سنہ میں حسن بن زید کو بھی حکومت مدینہ منورہ سے معزول کر کے بجائے اس کے اپنے چچا عبدالصمد بن علی کو مامور کیا ۱۵۸ھ میں اہواز فارس اور بلاد جلع کی حکومت پر عمارہ بن حمزہ تھا۔ ۱۵۸ھ کا دور آیا تو المنصور نے بحرین کی سند گورنری سعید بن صلح بصرہ کے افسر پولیس کو دی اس نے اپنے لڑکے تمیم کو بھیج دیا۔ اسی سنہ میں سوار بن عبداللہ بن حسن بن حصین نیمیری کو عہدہ قضاء پر مامور کیا اور محمد بن کاتب کو مصر کی گورنری سے اور ہشام بن عمر کو حکومت سندھ سے معزول کر کے مصر کی گورنری اپنے آزاد غلام مطر کو اور سندھ کی معبد بن خلیل کو مرحمت کی۔ ۱۵۸ھ میں المنصور سے موسیٰ بن کعب کی کچھ شکایت کی گئی جس کی وجہ سے المنصور نے موسیٰ بن کعب کی معزولی کا حکم صادر فرمایا اور اپنے لڑکے المہدی کو یہ حکم دیا کہ تم رقبہ کو براہ موصل روانہ ہو جاؤ مگر یہ ظاہر کرو کہ بیت المقدس کی زیارت کو جاتا ہوں اور موصل پہنچ کر معزولی کے حکم کا اعلان کر کے موسیٰ بن کعب کو گرفتار کر لو۔

اسی سنہ میں المنصور نے تیس لاکھ درہم خالد بن برمک کو بطور جرمانہ پیش کرنے کا حکم دیا تھا اور ادا کرنے کے لئے صرف تین دن کی مہلت دی تھی بصورت عدم ادائیگی یہ حکم دیا تھا کہ ”قتل کر دیا جائے گا“۔ خالد نے اپنے لڑکے یحییٰ کو عمارہ بن حمزہ مبارک ترکی اور صالح صاحب المصلیٰ وغیرہ جیسے رؤسا کے پاس قرض لینے کو بھیجا۔ یحییٰ کہتا ہے کہ میں ان سب کے پاس گیا بعض نے تو خلیفہ کی ناراضگی کی وجہ سے حاضری ہی کی اجازت نہ دی اور کسی نے انکار کر دیا۔ مگر عمارہ بن حمزہ نے مجھے حاضری کی اجازت دی جس وقت میں اس کے پاس گیا اس وقت اس کا منہ ایک دیوار کی طرف تھا میری طرف متوجہ تک نہ ہوا میں نے سلام کیا تو جواب سلام بہت آہستہ سے دے کر خالد کا حال دریافت کیا میں نے کل حالات بتائے اور قرض طلب کیا۔ عمارہ نے جواب دیا ”جس قدر ممکن ہوگا تمہارے پاس بھیج دیا جائے گا“۔ میں اس کے پاس سے واپس چلا آیا۔ اس کے بعد

تاریخ ابن خلدون _____

اس نے روپے بھینچ دیئے غرضیکہ میں نے دودن میں ستائیس لاکھ درہم جمع کر لئے لیکن تین لاکھ مہیا کرنے سے میں معذور رہا اتفاق سے اسی اثناء میں موصل و جزیرہ کی شورش کی خبریں دربار خلافت میں پہنچیں اور اکراد کی شرارتوں سے موصل و جزیرہ میں بد نظمی پھیل گئی۔ موسیٰ بن کعب تو معتبوب ہی تھا۔ ایک دوسرے حاکم عاقل اور منظم کی ضرورت پڑی۔ میتب بن زہیر نے عرض کیا ”خالد بن برمک موصل کی گورنری کے لئے نہایت موزوں ہے“۔ المصور نے کہا ”یہ کیونکر ہو سکتا ہے ابھی تو ایک معاملہ میں اس کے ساتھ ہم نے یہ برتاؤ کئے ہیں“۔ میتب بن زہیر نے عرض کیا ”میں اس کا ضامن ہوں آپ اسے موصل کی گورنری پر مامور فرمائیے“۔

اس کے دوسرے دن خالد دربار خلافت میں پیش کیا گیا اور کل روپیہ بھی داخل خزانہ کر دیا گیا بقیہ تین لاکھ مغاف کر دیا گیا اور موصل کی سند گورنری خالد کو اور اس کے لڑکے یحییٰ کو آذربائیجان کی سند گورنری مرحمت کی گئی۔ چنانچہ دونوں باپ و بیٹے المہدی کے ساتھ روانہ ہو گئے۔ المہدی نے موصل بھینچ کر موسیٰ بن کعب کو معزول کر کے ان دونوں کی گورنری کا اعلان کر دیا۔ یحییٰ کہتا ہے کہ مجھے خالد نے ایک لاکھ درہم دے کر عمارہ کے پاس بھیجا جو عمارہ سے قرض لئے گئے عمارہ نے دیکھتے ہی کہا ”کیا میں تمہارے باپ کا خزانچی تھا جاؤ ورنہ میں تم کو نکلوں گا“ (یحییٰ المصنوع درہم واپس چلا آیا) اس وقت سے خالد برابر تا زمانہ وفات موصل کا گورنر رہا۔ اسی سنہ میں المصور نے میتب بن زہیر کو افسری پولیس سے معزول کر کے قید کر دیا تھا اس جرم سے کہ میتب نے ابان بن بشیر کا تب کو کوڑوں سے اس قدر پتوایا تھا کہ ابان مر گیا۔ یہ میتب کے بھائی عمر بن زبید کے ساتھ کوفہ میں تھا اور فارس کی گورنری پر نصر بن حرب بن عبد اللہ کو بغداد کی پولیس پر عمر بن عبد الرحمن برادر عبد الجبار کو اور عہد قضاہ قضاہ پر عبد اللہ بن محمد بن صفوان کو مامور کیا۔ کچھ عرصہ بعد المہدی نے میتب کی سفارش کی اور المصور نے اس کو اس کے عہدہ پر بحال کر دیا۔

بیرونی مہمات: ۱۳۰ھ سے بوجہ باہمی فتنہ و فسادات صوائف کی روانگی التواء میں پڑ گئی تھی۔ ۱۳۳ھ میں قسطنطین بادشاہ روم نے ملطیہ اور اطراف ملطیہ پر چڑھائی کی اور قلعہ بلخ پر پہنچ کر محاصرہ کر لیا قلعہ والوں نے اہل ملطیہ سے امداد طلب کی اہل ملطیہ نے آٹھ سو سپاہیوں کو ان کی کمک پر بھیج دیا مقابلہ کی نوبت آئی رومیوں نے ان کو ہزیمت دے کر ملطیہ کا محاصرہ کر لیا۔ جزیرہ میں ان دنوں شورش پھیلی ہوئی تھی اور اس کا گورنر موسیٰ بن کعب حران میں تھا اہل ملطیہ نے بیرونی امداد سے ناامید ہو کر شہر کو قسطنطین کے حوالہ کر دیا اور خود جس قدر اسباب و مال اٹھا سکے اٹھا کر بلاد جزیرہ میں چلے آئے۔ رومیوں نے ملطیہ کو ویران کر کے قالیقا پر حملہ کر دیا اور قالیقا کو بھی فتح کر لیا۔ اسی سنہ میں ابوداؤد خالد بن ابراہیم بلاد داخل کی طرف بھیجا گیا مگر کسی نے روک ٹوک نہ کی بلاد داخل پر قبضہ کرنا چلا گیا جیش بن شہل بادشاہ اہل نے ہماگ کو ایک قلعہ میں پناہ لی ابوداؤد ایک مدت تک اس قلعہ کا محاصرہ کئے رہا۔ بالآخر بادشاہ اہل قلعہ سے نکل کر ملک فرغانہ کی جانب چلا گیا اور بلاد ترک میں داخل ہو کر ملک چین میں جا کر دم لیا۔ اسی سنہ میں صالح بن علی بن فلسطین اور سعید بن عبد اللہ صائفہ کے ساتھ دروب کے جہاد پر بھیجا گیا اور ۱۳۵ھ میں عبد الرحمن بن حبیب گورنر افریقیہ نے جزیرہ صقلیہ پر جہاد کیا اور اس قدر مال غنیمت اور قیدی ہاتھ آئے کہ اس سے پیشتر کسی کو ایسی کامیابی حاصل نہ ہوئی تھی اس کے بعد حکمرانان افریقیہ بغاوت و شورش بربر کے فرو کرنے میں

۱۔ کامل ابن اثیر جلد ۶ صفحہ ۴۲ مطبوعہ مصر

مصرف ہوئے اہل جزیرہ صقلیہ کو موقع مل گیا قلعہ شہر پناہیں اور خندقین تیار کر لیں اور کشتیوں کے بیڑے صقلیہ کی محافظت پر مامور کر دیئے بسا اوقات مسلمان سودا گروں کو دریا سے گرفتار کر کے لے جاتے تھے پھر ۱۳۸ھ میں قسطنطین بادشاہ روم نے بلاد اسلامیہ پر چڑھائی کی اور ملطیہ پر بزور تیغ قبضہ حاصل کر کے اس کے شہر پناہ کو منہدم کر دیا مگر جنگ آوران اہل ملطیہ کی خطائیں معاف کر دیں۔

اسی سنہ میں عباس بن محمد صائفہ کے ساتھ جہاد کرنے کو نکلا عباس کے ساتھ اس کے دونوں بیچا صالح و عیسیٰ بھی تھے۔ عباس نے ملطیہ کو رومیوں کے قبضہ سے نکال کر اس کے شہر اور ضعیلوں کو دوبارہ بنوایا اور اہل ملطیہ کو پھر ملطیہ میں لا کر آباد کیا حفاظت کی غرض سے ملطیہ میں چھاؤنی قائم کی عباس اس سے فارغ ہو کر (۱۳۹ھ میں) شاہراہ عام سے دارالحرب میں داخل ہوا اور اکثر ممالک رومیہ کو تہ و بالا کر دیا۔ انہیں دنوں جعفر بن حنظلہ مہرانی نے بھی براہ ملطیہ رومیوں پر جہاد کیا تھا۔ اسی ۱۳۹ھ میں المنصور اور بادشاہ روم میں ایک معاہدہ ہوا جس کی رو سے المنصور نے قیدیان قالیقلا کو فدیہ کے رہا کر لیا۔ اس کے بعد ۱۴۰ھ میں عبدالوہاب بن ابراہیم صائفہ کے ساتھ جہاد کرنے کو گیا اس کے ہمراہ حسن بن قطیبہ بھی تھا قسطنطین بادشاہ روم ایک لاکھ کی جمعیت کے ساتھ مقابلہ پر آیا مقام جہان پر پہنچا تو عساکر اسلامیہ کی کثرت سے خائف ہو کر بلا جلدال و قتال واپس چلا گیا اس کے بعد ۱۴۶ھ تک بحسن کے معاملات میں المنصور کی مصروفیت کی وجہ سے کوئی صائفہ جہاد کرنے کو نہیں نکلا۔ اسی سنہ میں ترک و خزر نے باب الاہواب میں علم بغاوت بلند کیا اور وہ ارمینیا تک مسلمانوں کو قتل و غارت کرتے ہوئے بڑھ آئے ارمینیا میں مسلمانوں کی ایک جماعت کو قتل کر کے واپس چلے گئے۔ ۱۴۷ھ میں اشتر خاں خوارزمی نے ترکوں کو مجتمع کر کے ارمینیا پر چھا پامارا اور مسلمانوں اور ذمیوں کے ایک گروہ کو گرفتار کر لیا شہر میں جو کچھ پایا لوٹ لیا۔ ارمینیا سے فارغ ہو کر تغلیس میں جا پہنچا اور وہیں ٹھہرا رہا۔

ان دنوں حسب بن عبداللہ دو ہزار فوج کے ساتھ موصل میں پڑا ہوا تھا کیونکہ خوارج جزیرہ میں مقیم تھے المنصور نے حرب کو جبرائیل بن یحییٰ کے ہمراہ ترکوں کے مقابلہ پر بھیج دیا۔ باہم لڑائی ہوئی جبرائیل بن یحییٰ کی فوج میدان جنگ سے گھونگھٹ کھا گئی حرب بن عبداللہ مع ایک گروہ کثیر مسلمانوں کے شہید ہو گیا اسی سنہ میں مالک بن عبداللہ حنظلی اہل فلسطین کو مجتمع کر کے صائفہ کے ساتھ جہاد کرنے کو نکلا مالک بن عبداللہ ملک الصوائف کے مبارک لقب سے یاد کیا جاتا ہے بہت سامال غنیمت ہاتھ آیا جس کو مالک نے ورب حرث میں بیٹھ کر تقسیم کیا۔ ۱۴۹ھ میں عباس بن محمد حسن قطیبہ اور محمد بن اشعث صائفہ کے ہمراہ جہاد پر روانہ ہوا ممالک رومیہ میں داخل ہو کر قتل و غارت کرتا رہا واپس کے وقت راستے میں ۱۵۱ھ میں محمد بن اشعث نے وفات پائی۔ ۱۵۴ھ میں زفر بن عاصم نے صائفہ کے ساتھ بلاد روم پر جہاد کیا۔ اس کے بعد ۱۵۵ھ میں بادشاہ روم نے مسلمانوں کے آئے دن کے جہاد سے تنگ آ کر صلح کی درخواست پیش کی اور جزیرہ دینے کا اقرار کیا۔ اسی سنہ میں یزید بن اسید سلمی نے بھی صائفہ کے ساتھ جہاد کیا اور ۱۵۶ھ میں معیوب بن یحییٰ صائفہ کے ساتھ جہاد کی غرض سے دارالحرب کی طرف بڑھا دشمنوں سے مدد بھیڑ ہوئی پھر فریقین خود بخود جنگ سے رک گئے۔

المنصور کی وصیت: ۱۵۸ھ میں جس وقت حج کرنے کو جا رہا تھا مقام بیرمیمون میں جب کہ چھ تاریخیں ذی الحجہ کی گزر چکی تھی المنصور نے وفات پائی اور قتل و وفات رخصتی کے المہدی کو طلب کر کے یہ وصیت کی تھی:

خلافت بنوعباس (حصہ اول)

”عزیزمن! میں نے کوئی ایسا امر نہیں باقی چھوڑا مگر یہ کہ میں نے اس میں تم سے سبقت نہ کی ہو اور میں تم کو چند باتوں کی وصیت کرتا ہوں گو میرا گمان یہ ہے کہ ان میں سے تم ایک بھی تعمیل نہ کرو گے (المصنوع کے پاس ایک صندوق تھا جس میں اس کے علوم کے دفاتر ترہا کرتے تھے یہ صندوق چھپے ہوئے ہمیشہ مقفل رہا کرتا تھا سوائے المصنوع کے کوئی شخص اس کو نہیں کھولتا تھا اس صندوق چھپنے کی طرف اشارہ کر کے کہا: دیکھو اس صندوق چھپنے کی کامل حفاظت کرنا اس میں تمہارے آباء و اجداد کے علوم ماکان و ما یکون الی یوم القیامۃ ہیں اگر تم کو کسی امر کا خطرہ پیش آئے تو تم دفتر کبیر کو دیکھنا اگر اس میں تمہارا مقصود حاصل ہو جائے تو فیہا ورنہ دفتر ثانی کو دیکھنا اسی طرح ساتویں دفتر تک دیکھتے جانا اگر ان میں بھی تم اپنا مقصود نہ پاؤ تو مجموعہ صغیر کو دیکھنا اس میں ضرور جو تم چاہو گے پاؤ گے لیکن میرا خیال یہ ہے کہ تم اس کی تعمیل نہ کرو گے اور دیکھو اس شہر کی پوری حفاظت کرنا خبردار کبھی اس کی تبدیلی نہ کرنا میں نے اس میں اس قدر مال جمع کر دیا ہے کہ اگر دس برس تک خراج کا ایک حصہ وصول نہ ہو تو بھی لشکریوں کے روزیے، مصارف، خاندان والوں کے خرچ اور روانگی فوج کے لئے کافی ہو گا تم اس کی ہمیشہ نگرانی کرتے رہو کیونکہ جب خزانہ معمور ہو گا تو ہمیشہ دشمنوں پر غالب رہو گے مگر میرا خیال یہ ہے کہ تم اس کی تعمیل نہ کرو گے اور میں تم کو تمہارے خاندان والوں کی بابت بھی وصیت کرتا ہوں کہ ان کے ساتھ بہ حسن سلوک پیش آنا، نیکی کرنا ہمیشہ ان کو ہر کام کا پیشوا بنانا اور ان کے نمایاں کام تمہارے ہیں مگر میرا خیال ہے کہ تم اس کی تعمیل نہ کرو گے اور میں تم کو اہل خراسان کے ساتھ بھی نیکی کرنے کی وصیت کرتا ہوں اس وجہ سے کہ وہ تمہارے قوت بازو ہیں اور ایسے ہوا خواہ ہیں جنہوں نے اپنی جان و مال کو تمہاری سلطنت قائم کرنے میں خرچ کیا ہے مجھے یقین ہے کہ تمہاری محبت ان کے دلوں سے کبھی نہ نکلے گی۔ تم ان کے ساتھ ہمیشہ نیک سلوک کرنا ان کی لغزشوں سے درگزر کرنا، جو ان سے نمایاں کام سرزد ہوں اس کا معقول صلہ دینا اور ان میں سے جو مرجائے اس کے اہل و عیال میں تم اس کی نیابت کرنا مگر میرا خیال یہ ہے کہ تم اس کی تعمیل نہ کرو گے اور خبردار شہر کا شرعی حصہ ہرگز ہرگز نہ بنوانا کیونکہ تم اس کی تعمیر پوری نہ کر سکو گے اور میرا خیال یہ ہے کہ تم ایسا ہی کرو گے اور خبردار قبیلہ بنو سلیم کے کسی شخص سے مدد نہ طلب کرنا اور میرا خیال ہے کہ تم ایسا ہی کرو گے اور خبردار عورتوں کو اپنے کاموں میں دخل نہ بنانا اور میرا خیال ہے کہ تم ایسا ہی کرو گے۔“

بیان کیا جاتا ہے کہ المصنوع نے یہ بھی کہا تھا کہ میں ذی الحجہ میں پیدا ہوا ذی الحجہ ہی میں خلیفہ بنایا گیا میرے دل میں یہ خطرہ پیدا ہو رہا ہے کہ میں اسی سنہ کے ذی الحجہ میں مر بھی جاؤں گا اور مجھ کو اسی خیال نے حج کرنے کی توفیق دی ہے۔ میرے بعد اس معاملہ میں جس کام میں امور مسلمین کے متعلق تم سے اقرار لیتا ہوں اللہ تعالیٰ سے ڈرتے رہنا جس معاملہ میں تم کو حزن و کرب پیدا ہو گا اس کی آسانی کا اللہ تعالیٰ راستہ پیدا کر دے گا اور تم کو سلامتی اور نیکی عاقبت اپنی عنایت سے نصیب کرے گا جس کو تم شمار نہ کر سکو گے۔ اے صاحبزادہ امت رسول اللہ صلی اللہ علیہ وسلم کی حفاظت کرنا اللہ تعالیٰ تمہاری اور تمہارے کاموں کی حفاظت کرے گا خبردار (ناحق) خون ریزی کے قریب نہ جانا کیونکہ اللہ تعالیٰ کے نزدیک وہ گناہ عظیم ہے اور دنیا میں ہمیشہ کے لئے باعث جنگ و ناموسی ہے اور حدود الہی کی پوری طور سے پابندی کرنا اس میں تمہارے جان و مال کی بہتری ہے اور ان میں افراط و تفریط نہ کرنا ورنہ ہلاک ہو جاؤ گے کیونکہ اللہ تعالیٰ کسی امر کو یہ جان جاتا ہے کہ یہ اس کے

دین کے لئے صلح اور اس کی معاصی سے روکنے کو کافی ہے تو اپنی کتاب کریم میں اس کی بابت حکم دے دیتا۔ جان رکھو کہ اللہ تعالیٰ نے باوجود وعید عذاب الیم بہت بڑا غصہ اس شخص پر کیا ہے اور اپنی کتاب کریم میں عذاب و عقاب کے دو چند کا حکم دیا ہے جو ملک میں فساد کی کوشش کرتا ہے۔ ارشاد فرمایا: ﴿الما جزاء الذین یحاربون اللہ ورسولہ ویسعون فی الارض فساداً﴾ الایۃ اے صاحبزادہ پادشاہ اللہ تعالیٰ کے جلالتین عروۃ الوثقی اور دین قدیم ہے پس اس کی حفاظت کرو اور اس کی مضبوطی کی کوشش کرو اور مضرت کو اس سے رفع کرو۔ محمد بن پر حملہ کرو بدھنیوں کا استیصال کرو اور جو لوگ اس کی اطاعت سے نکل گئے ہیں ان سے لڑو اور اللہ تعالیٰ نے جس کا حکم اپنے محکم قرآن میں صادر فرمایا ہے اس سے تجاوز نہ ہو اور انصاف کے ساتھ حکم کرو اور اس میں اعتدال سے نہ بڑھو کیونکہ یہ فتنہ دفا اور دشمنوں کا قلعہ وقوع کرنے والا ہے اور لوگوں کو وعظ و پند کرو مال غنیمت لشکریوں کے لئے چھوڑ دو کیونکہ میں اس قدر چھوڑے جاتا ہوں کہ تم کو اس کی ضرورت نہیں رہی اور صلہ رحم و قرابت کا بہت لحاظ کرنا خبردار ناراض کرنے والے امور کے قریب نہ جانا اور رعیت کے مال لینے سے محترز سرحدوں اور اطراف بلاد کی پوری نگہبانی کرنا راستوں میں امن قائم رکھنا عوام کو بلوہ و فساد سے روکناری سے ان سے پیش آنا جس سے ان کو ناگواری پیدا نہ ہو اس کو دفع کرتے رہنا مال و اسباب کو شمار کر کے خزانہ میں رکھو۔ خبردار تفریق جماعت سے احتراز کرنا کیونکہ مصائب کا کوئی وقت مخصوص نہیں ہے اور یہ زمانہ کی عادتوں میں ہے اور جس قدر ممکن ہو سواریاں پیادے اور لشکر ہر وقت مہیا رکھنا۔ خبردار آج کا کام کل پر نہ اٹھا رکھنا اس سے تمہارے کام میں خلل پڑ جائے گا اور بسا اوقات اکثر امور فوت بھی ہو جائیں گے اور حوادث و مصائب کے آنے سے پہلے احکام صادر کر دینا اور اس کے دفع کر دینے کی خوب جی توڑ کر کوشش کرنا۔ جو واقعہ دن کو ہونے والا ہو اس کے دفع کرنے کو رات ہی سے لوگوں کو موجود کر لینا اور جو رات کو ہونے والا ہو اس کے دفع کرنے کے لئے دن سے سامان مہیا رکھنا ہر کام کو بذاتہ کرنا، سستی و کاہلی کو مزاج میں دخل نہ دینا، حسن ظنی اور بد ظنی کے برتاؤ اپنے عمال اور کاتب کے ساتھ کرنا، ہر وقت ہوشیار رہنا اور جو شخص تمہارے دروازہ پر رہتا ہو اس کو دریافت کرتے رہنا اور لوگوں پر چاضری دربار کو آسان کرنا اور جو مزاج تمہارے دربر و پیش کی جائے اُس پر غور کرنا اور لوگوں پر ایسے شخص کو مامور کرنا جو عاقل و بے خبر نہ ہو اور تم بھی بے خبر و عاقل نہ رہنا کیونکہ جب سے میں نے زینہ خلافت پر قدم رکھا ہے اس وقت سے میری آنکھیں نہیں جھپکیں مگر یہ کہ میرا دل بیدار تھا یہ میری وصیتیں ہیں اللہ تعالیٰ میرے بعد تیرا محافظ ہو۔

وفات: یہ وصیت کرنے کے بعد المہدی کو رخصت کیا اور خود کوفہ کی طرف روانہ ہوا کوفہ میں پہنچ کر حج و عمرہ کا احرام باندھا، قربانی کے جانوروں پر نشان بنا کر آگے روانہ کیا۔ ان کاموں کو المنصور نے ذیقعدہ کے چند ایام گزر جانے پر انجام دیا تھا۔ کوفہ سے دو ایک منزل سفر کرنے کے بعد المنصور کو وہ درد لاحق ہوا جس سے اس کی وفات ظہور میں آئی پھر یہ درد رفتہ رفتہ بڑھا رہج سے جو اس کا ہم نشین تھا دورانِ علالت میں کہا کرتا تھا ((یا ربی الی حرم انی ہاربا من ذنوبی)) میری موت پر پہنچا

المنصور نے بائیس برس خلافت کی تریسٹھ برس کی مہینہ کی عمر یابی ابراہیم بن علی بن علی نے نماز جنازہ پڑھائی گندم گوں نجیف العارضین اور طویل القامت تھا اس کے لڑکے ابو جعفر المہدی محمد جعفر اکبر (ان کی ماں ام موسیٰ اردی بنت منصورہ، ہشیرہ، زید بن منصور جمیری تھی) صالح (ان کی ماں ام الولد رومیہ تھی) سلیمان، عیسیٰ یعقوب (ان کی ماں فاطمہ بنت محمد طلحہ بن عبید اللہ کی اولاد سے تھیں) جعفر اصغر، قائم عبدالعزیز اور عباس تھے اور ایک لڑکی عالیہ تھی۔ معارف ابن قتیبہ مطبوعہ مصر صفحہ ۱۳۹۔

تاریخ ابن خلدون

تو ۶ ذی الحجہ ۵۸ھ کی فجر کو داعی اجل کو بلایک کہہ کر راہی ملک بھا ہوا۔ وفات کے وقت سوائے اس خدام اور ربیع (اس کے آزاد غلام) کے اور کوئی موجود نہ تھا اس روز ان لوگوں نے اس واقعہ کو چھپایا انگلے دن صبح ہوتے ہی عیسیٰ بن علی، عیسیٰ بن موسیٰ بن محمد ولی عہد اراکین دولت روم عالی نسب اور عوام الناس حسب مدارج دربار میں بلائے گئے۔ ربیع نے ان لوگوں سے المہدی کی خلافت کی بیعت لی بعد ازاں سرداران لشکر اور عوام نے بیعت کی۔ عباس بن محمد و محمد بن سلیمان مکہ معظمہ چلے گئے اور مابین رکن و مقام لوگوں سے خلافت المہدی کی بیعت لی اور المنصور کو کفن پہنا کر اس کی قبر کے پاس لے گئے۔ عیسیٰ بن منصور یا بہر روایت بعض ابراہیم بن یحییٰ نے نماز جنازہ پڑھائی اور مقبرہ معلطہ میں دفن کر دیا۔ یہ حادثہ المنصور کی وفات کے بائیسویں برس میں واقع ہوا۔

باب : ۷

محمد بن عبداللہ المہدی ۱۵۸ھ تا ۱۶۹ھ

تخت نشینی: علی بن محمد انوفلی نے اپنے باپ سے روایت کی ہے (یہ شخص سرہ کار بننے والا اور ان دنوں منصور کی خدمت میں اکثر حاضر ہوا کرتا تھا) کہ میں مکہ معظمہ سے المنصور کے انتقال کی صبح کو لشکر میں آیا تھا اس وقت موسیٰ بن المہدی شامیانہ کی چوبیوں کے پاس کھڑا تھا اور دوسری جانب قاسم بن المنصور ایستادہ تھا۔ مجھ کو اس سے یقین ہو گیا کہ المنصور نے وفات پائی اس کے بعد حسن بن زید علوی اور بہت سے آدمی آگے یہاں تک کہ شامیانہ میں جگہ باقی نہ رہی رونے کی آواز آنے لگی اس کے بعد ابوالعینم خادم قبائلی پڑھے سر پرستی ڈالے و امیر المؤمنین والمیر المؤمنین کہتا ہوا نکلا۔ قاسم نے اپنے کپڑے پھاڑ ڈالے ریح ہاتھ میں ایک کاغذ لئے ہوئے باہر آیا اور لوگوں کو مخاطب کر کے پڑھنے لگا۔ اس میں لکھا ہوا تھا:

((بسم اللہ الرحمن الرحیم من عبد اللہ المنصور امیر المؤمنین الی من خلف من بنی ہاشم و
شیعته من اهل خراسان و عامته المسلمین))
”بسم اللہ الرحمن الرحیم از بندہ خدا المنصور امیر المؤمنین بجانب پس ماندگان بنی ہاشم و ہوا خواہان خراسان و
عامہ المسلمین“۔

اس قدر پڑھنے کے بعد ریح رو پڑا اور سامعین بھی رونے لگے پھر ریح نے اپنے دل کو سنجال کر کہا ”رونا تو تمہارے آگے ہی اتر گیا ہے خاموش ہو جاؤ اللہ تعالیٰ تم پر رحم کرے“۔ سامعین خاموش ہو گئے اور ریح پڑھنے لگا۔

((اما بعد فانی کتبت کتابی هذا و اتاہی فی یوم آخر یوم من ایام الدنیا و اول یوم من ایام الآخرة
اقرء علیکم و السلام و اسأ اللہ ان لا یقتکم یعدی و لا یلبسکم شیعا و لا ینذیق بعضکم باس
بعض))

”ابا بعد میں نے یہ عہد نامہ تحریر کیا ہے اور میں زندہ ہوں دنیا کے دنوں میں سے آخری دن میں اور آخرت کے دنوں میں سے پہلے دن میں میرا تم کو سلام پہنچے اور اللہ تعالیٰ سے یہ چاہتا ہوں کہ میرے بعد تم کو فتنہ میں نہ ڈالے اور نہ تم کو کوئی فرقوں میں متفرق کرے اور نہ تم میں سے بعض کو بعض کے خوف کا مزہ چکھائے“۔

تاریخ ابن خلدون خلافت بنو عباس (حصہ اول)

اس کے بعد ان لوگوں کو المہدی کے حق میں وصیت کی تھی اور ایفاء عہدہ پر ان کو آمادہ کیا تھا۔
ربیع نے عہد نامہ تمام کر کے حسن بن زید کا ہاتھ پکڑ کر کہا ”اٹھو بیعت کرو“۔ چنانچہ حسن بن زید نے اٹھ کر موسیٰ بن
المہدی کے ہاتھ پر المہدی کی خلافت کی بیعت کی بعد ازاں حاضرین دیگر بیعت کرتے گئے پھر بنو ہاشم بلائے گئے اس وقت
المصور اپنے کفن میں لپٹا ہوا پڑا تھا اور سر کھلا ہوا تھا پس اس کی لاش کو اٹھا کر مکہ معظمہ سے تین میل کے فاصلہ پر لائے اور دفن
کر دیا۔

عیسیٰ بن موسیٰ نے جس وقت لوگ المہدی کی خلافت کی بیعت کر رہے تھے بیعت کرنے سے انکار کر دیا علی بن عیسیٰ
بن ماہان بولا ”واللہ اگر تم بیعت نہ کرو گے تو میں تمہاری گردن مار دوں گا“۔ عیسیٰ بن موسیٰ نے یہ مجبوری بیعت کر لی۔ تکمیل
بیعت کے بعد موسیٰ بن المہدی اور ربیع نے المصور کی خبر وقات و بیعت اور رسول اللہ صلی اللہ علیہ وسلم کی چادر و عصا اور خاتم
خلافت المہدی کی خدمت میں بھیجی اور مکہ معظمہ سے نکل کھڑے ہوئے۔ جب یہ خبر نصف ماہ ذی الحجہ کو المہدی کے پاس
بغداد میں پہنچی تو اہل بغداد نے بھی حاضر ہو کر بیعت کر لی۔ پہلا جو کام المہدی نے بیعت لینے کے بعد کیا یہ تھا کہ جس قدر
المصور کے قید خانہ میں تھے سب کو رہا کر دیا مگر وہ قیدی رہا نہ کئے گئے جو خونیا یا غاصب یا باغی تھے۔

حسن بن ابراہیم: منجملہ رہائی یافتہ قیدیوں کے یعقوب بن داؤد تھا جو حسن بن ابراہیم بن عبد اللہ بن حسن بن حسن کے
ساتھ قید کیا گیا تھا حسن بن ابراہیم کو اس سے سوء ظنی پیدا ہوئی اپنے ایک معتمد دوست کے پاس ایک سرنگ قید خانہ تک
کھودنے کا کہلا بھیجا۔ اتفاق سے یعقوب بن داؤد کو اس کی اطلاع ہو گئی۔ یعقوب بن داؤد ابن علاشہ قاضی کے پاس گیا ابن
علاشہ نے یعقوب کو ابو عبید اللہ وزیر کے پاس المہدی کی خدمت میں پیش کرنے کو بھیج دیا۔ ابو عبید اللہ وزیر نے المہدی کی
خدمت میں یعقوب کو پیش کر دیا۔ جب تک قاضی اور وزیر بیٹھے رہے یعقوب نے کچھ باتیں نہ کیں۔ جب یہ لوگ اٹھ کر چلے
آئے تو حقیقت حال کہہ سنائی المہدی نے حسن کو ایک قید خانہ سے دوسرے قید خانہ میں تبدیل کر دیا مگر پھر بھی حسن موقع پا کر
بھاگ گیا المہدی نے ہر چند جستجو کرائی مگر کامیاب نہ ہوا۔ یعقوب بن داؤد کو طلب کر کے حسن کی بابت مشورہ کیا یعقوب نے
عرض کیا ”آپ حسن کو امان مرحمت فرمائیے میں اس کو حاضر کر دوں گا“۔ المہدی نے یہ درخواست منظور کر لی اور یعقوب نے
حسن کو حاضر کر دیا بعد ازاں المہدی سے وقت بے وقت حسن کی حاضری کی اجازت لے لی چنانچہ اکثر اوقات حسن دربار
خلافت میں حاضر ہو کر سرحدی امور عساکر اسلامیہ تعمیر قلععات رہائی قیدیان معافی زر جرمانہ بجرمان اور مستحقین کو صدقات
دینے کے بارے میں رازیں دیتا تھا اس وجہ سے تھوڑے ہی دنوں میں اس کا اعزاز بڑھ گیا اور ابو عبید اللہ وزیر کا رتبہ گھٹ
گیا۔ المہدی نے ان خدمات کے صلہ میں بنام حسن ایک فرمان تحریر کیا اور اس کو دینی بھائی کے خطاب کر کے ایک لاکھ درہم
مرحت کئے۔

مقنع کا ظہور اور ہلاکت: یہ مقنع مروکار بننے والا اور حکیم و ہاشمی کے نام سے معروف و موسوم تھا تاریخ کا قائل تھا اور کہتا
تھا کہ اللہ تعالیٰ نے آدم کو پیدا کیا اور اس کی صورت میں اس نے حلول کیا بعدہ صورت نوع میں بعد ازاں ابو مسلم پھر ہاشم میں
اور یہی مقنع ہے پس (۱۵۹ھ) مقام خراسان میں ظاہر ہو کر الوہیت کا دعویٰ کیا اور ایک چہرہ سونے کا بنا کر اپنے منہ پر لگا لیا
اسی وجہ سے مقنع کے نام سے موسوم ہوا یہ یحییٰ بن زید کے مارے جانے کا منکر تھا اس کا یہ زعم تھا کہ یحییٰ بن زید مارے نہیں گئے

بلکہ روپوش ہو گئے ہیں اور اپنا بدلہ لیں گے عوام الناس کا ایک گروہ کثیر اس کا متبع ہو گیا اور اس کو سجدہ کرنے لگا۔ مقتع نے رسالتی کش کے قلعہ بیسام و سجزوہ میں قیام کیا۔ اسی اثناء میں سفید پوشان بخاری و صغد نے طاہر ہو کر بخلاف خلافت عباسیہ اس کا ساتھ دیا کفار تراک نے بھی اس کی مدد کی اور مسلمانوں پر جس طرف وہ تھے اسی جانب سے حملہ کر دیا ابو العمان جنید اور لیث بن نصر بن سیار مقابلہ پر آئے لیث کا بھائی محمد بن نضر اور اس کا بھائی تمیم کالڑ کا حسان اس واقعہ میں کام آیا المہدی نے ان کی کمک پر جبرئیل بن یحییٰ کو روانہ کیا اور باغیان بخاری و صغد سے جنگ کرنے پر جبرئیل کے بھائی یزید کو مامور کیا چار مہینے تک بخارا کے بعض قلعوں پر لڑائی ہوتی رہی بالآخر عساکر اسلامیہ نے سجزوہ پر قبضہ حاصل کر لیا۔ سات سو آدمی مارے گئے باقی جو رہے وہ مقتع کی طرف بھاگ گئے اور جبرئیل نے ان کا تعاقب کیا۔

اس کے بعد المہدی نے ابو عون کو جنگ مقتع پر متعین کیا چونکہ اس نے جنگ مقتع میں کارہائے نمایاں نہ کئے اس وجہ سے عساکر اسلامیہ اور ایک جماعت سپہ سالاروں کے ساتھ معاذ بن مسلم کو روانہ کیا گیا اس کے مقدمۃ الجیش پر سعید حریشی تھا۔ عقبہ بن مسلم بھی یہ خبر پا کر زم سے اپنا لشکر لے ہوئے آپہنچا مقام طواولیس میں معاذ سے ملا اور دونوں نے بالاتفاق مقتع کے لشکر پر حملہ کیا مقتع کا لشکر پہلے ہی حملہ میں بھاگ کھڑا ہوا سینکڑوں آدمی مار ڈالے گئے باقی ماندہ جان بچا کر بھاگے اور بیسام میں مقتع کے پاس جا کر دم لیا۔ مقتع نے قلعہ بندی کر لی اور معاذ نے پہنچ کر محاصرہ کر لیا اثناء جنگ میں حریشی اور معاذ میں چل کئی حریشی نے المہدی کی خدمت میں معاذ کی شکایت لکھ بھیجی اور یہ بھی درخواست کی کہ ”اگر مجھے تہا جنگ مقتع پر آپ مامور کریں تو میں فوراً اس کا قلع قمع کر دوں گا۔“ المہدی نے اس کو منظور کر لیا چنانچہ سعید حریشی بلا مشارکت معاذ جنگ مقتع میں مصروف ہوا پھر بھی معاذ نے اپنے لڑکے کو اس کی مدد کے لئے بھیج دیا۔ عساکر اسلامیہ آلات حصار شکن لے کر قلعہ کی طرف بڑھی مقتع کے ہمراہیوں نے گھبرا کر خوفی طور سے امان طلب کی سعید حریشی نے امان دے دی تیس ہزار آدمی قلعہ کا دروازہ کھول کر نکل آئے۔ مقتع کے پاس تقریباً دو ہزار جنگ آور باقی رہ گئے سعید حریشی نے حصار میں سختی شروع کی مقتع نے اپنی ہلاکت کا یقین کر کے اپنے اہل و عیال کو جمع کیا بعض کہتے ہیں کہ زہر پلا دیا اور بعض کہتے ہیں کہ جلادیا اور ان لوگوں کے جل جانے کے بعد خود بھی آگ میں کود پڑا عساکر اسلامیہ مظفر و منصور قلعہ میں داخل ہوئیں۔ حریشی نے مقتع کا سرا تار کر المہدی کی خدمت میں بھیج دیا یہ سرطب میں المہدی کے پاس ۶۳ھ میں پہنچا۔

المہدی کے عمال: ۵۹ھ میں المہدی نے اپنے چچا اسماعیل کو حکومت کوفہ سے معزول کر کے اسحاق بن صباح کنڈی اشعری کو مامور کیا اور بعض کہتے ہیں کہ عیسیٰ بن لقمان بن محمد بن خابط حنی کو بعد معزولی اسماعیل گورنری کوفہ پر بھیجا تھا اسی سنہ میں سعید بن ذبیح کو احداث بصرہ سے عبید اللہ بن حسن کو امامت سے معزول کر کے ان دونوں کے بجائے عبد الملک بن ایوب بن ظلیان نیرمی کو متعین کیا۔ کچھ عرصہ بعد احداث کو عمارہ بن حمزہ کے سپرد کر دیا اس نے اپنی طرف سے مسور بن عبید اللہ باہلی کو اس کا متولی کیا۔ اسی سنہ میں قثم بن عباس کو یمامہ کی حکومت سے منظر (المصور کے آزاد خادم) کو امامت مہصر سے اور عبد الصمد بن علی کو مدینہ منورہ سے سبکدوش کر کے یمامہ پر فضل بن صالح کو مہصر پر ابو حمزہ محمد بن سلیمان کو اور مدینہ منورہ پر محمد بن عبد اللہ

کاتب نے غلطی سے ثلاث و تسعین لکھا ہے جس کے معنی ۹۳ ہیں۔ لیکن یہ غلط ہے بجائے تسین کے تسعین لکھ دیا ہے۔ کئی تاریخ اکال لابن اثیر الجزری المجلد السادس صفحہ ۲۲ مطبوعہ مصر۔

تاریخ ابن خلدون
 الکثیر کی کو مقرر کیا پھر اس کو معزول کر کے عبداللہ بن محمد بن عبدالرحمن بن صفوان کو پھر اس کو بھی معزول کر کے زفر بن عاصم ہلالی کو مدینہ منورہ کی گورنری مرحمت کی اور معبد بن ظیل گورنر سندھ اور حمید بن قحطبہ والی خراسان کے مرجانے پر باشارہ ابو عبید اللہ وزیر سندھ کی حکومت روح بن حاتم کو دی اور خراسان کی ابوعمون عبدالملک بن یزید کو۔ بعد ازاں ۶۶ھ میں ابوعمون معتب ہوا اور معزول کر دیا گیا اور اس کے بجائے معاذ بن مسلم خراسان پر حمزہ بن یحییٰ کو جستان پر اور جریر بن یحییٰ کو سمرقند پر مامور کیا۔ جریر بن یحییٰ نے اپنے زمانہ گورنری میں سمرقند کا شہر چناہ اور قلعہ تعمیر کرایا۔ ان دنوں یمن کی گورنری پر جلاء بن روح فائز تھا اور کوفہ کے عہد قضاء پر شریک خراج پر ثابت بن موسیٰ فارس، اہواز اور دجلہ پر عمارہ بن حمزہ اور عہدہ قضا بصرہ پر عبید اللہ بن حسن تھا پھر اس کو عہدہ قضاء بصرہ سے علیحدہ کر کے بجائے اس کے محمد بن سلیمان کو سندھ پر بسطام بن عمرو کو اور یامہ پر بشیر بن منذر کو متعین کیا۔

۶۱ھ میں المہدی نے سندھ کی گورنری نصر بن محمد بن اشعث کو دی اور غافیہ قاضی کو معہ ابن علاشہ کے رصافہ میں عہدہ قضاء پر مامور کیا۔ فضل بن صالح کو حکومت جزیرہ سے معزول کر کے اس کے بجائے عبدالصمد بن علی کو جزیرہ پر، عیسیٰ بن لقمان کو مصر پر، یزید بن منصور کو سواد کوفہ پر، حسان شمری کو موصل پر اور بسطام بن عمرو قحطی کو سندھ سے معزول کر کے آذربائیجان پر مقرر کیا اسی سنہ میں نصر بن مالک عارضہ فاج میں مبتلا ہو کر مر گیا تب بجائے اس کے حمزہ بن مالک اسی کے پولیس افسر کو مامور کیا۔ ابان بن صدقہ الرشید کے سیکرٹری کو الہادی کے پاس تبدیل کر دیا اور ہارون کی اتالیقی پر یحییٰ بن خالد بن برک کو متعین کیا پھر اسی سنہ میں اور ضمیرہ محمد بن سلیمان کو حکومت بصرہ سے معزول کر کے سلیمان بن رجاہ کو مرحمت کی اس سنہ میں سواد کوفہ پر یزید بن منصور اور احداث کوفہ پر اسحاق بن منصور مامور رہا۔

۶۶ھ میں المہدی نے علی بن سلیمان کو حکومت یمن سے اور سلیمان بن رجاہ کو امارت مصر سے سبکدوش کر کے عبداللہ بن سلیمان کو سند گورنری یمن اور عیسیٰ بن لقمان کو سند امارت مصر مرحمت فرمائی پھر اس کو چند ہی مہینے بعد معزول کر کے اپنے آزاد خادم واضح کو پھر اس کو بھی معزول کر کے یحییٰ حریشی کو مامور کیا۔ طبرستان میں عمر بن علاء جستان میں تمیم بن سعید بن علی اور جرجان میں مہلبیل بن صفوان تھا اور نیکد زول قائم کر کے عمر بن یزید اپنے آزاد خادم کے سپرد کر دیا۔

الہادی کی ولی عہدی اور عیسیٰ کی معزولی: ایک مدت سے بنو ہاشم کی ایک جماعت اور ہیجان المہدی عیسیٰ بن موسیٰ کو ولی عہدی سے معزول کرنے اور موسیٰ بن الہادی بن المہدی کی ولی عہدی کی بیعت کے متعلق غور و فکر کر رہے تھے۔ رفتہ رفتہ المہدی کو اس کی اطلاع ہوئی وہ خوش ہو گیا۔ عیسیٰ بن موسیٰ کو اس کی جائے قیام رجبہ (مضافات کوفہ) سے بلا بھیجا۔ عیسیٰ نے حاضری سے انکار کر دیا تب المہدی نے کوفہ کی گورنری پر روح بن حاتم کو مامور کیا اور اس کو پردہ عیسیٰ کی ایذا دہی کی ہدایت کر دی مگر روح کو ایذا دہی کا موقع نہ ملا کیونکہ عیسیٰ سوائے جمعہ اور عید کے کبھی شہر میں نہیں آتا تھا۔ المہدی نے جھلا کر عیسیٰ کو ایک عتاب آمیز خط تحریر کیا عیسیٰ نے اس کا کچھ جواب نہ دیا پھر المہدی نے اپنے چچا عباس کو مع اپنے خط مشرطلبی عیسیٰ کے پاس روانہ کیا عیسیٰ نے اس کی بھی تعمیل نہ کی بعد ازاں المہدی نے اپنے گروہ والوں میں سے دو سپہ سالاروں کو عیسیٰ کے حاضر کرنے پر متعین کیا۔ چنانچہ عیسیٰ دار الخلافہ بغداد میں حاضر ہوا اور المہدی کے لشکر میں (محمد بن سلیمان کے مکان پر) قیام کیا چند دنوں المہدی کی خدمت میں آتا جاتا رہا نہ تو کسی امر میں گفتگو کرتا تھا اور نہ کسی صلاح و مشورہ میں شریک ہوتا تھا۔

ایک روز دار الخلافت میں حاضر ہوا اس وقت رؤسا صحیحان المہدی عیسیٰ کے خلع ولی عہدی پر متفق ہو رہے تھے سب کے سب اس پر ٹوٹ پڑے عیسیٰ نے دروازہ جو اس کے پشت پر تھا بند کر لیا ان لوگوں نے اس کو توڑ ڈالا المہدی نے بظاہر اس سے ناراضگی ظاہر کی مگر وہ لوگ اپنے اس فعل سے باز نہ آئے یہاں تک کہ گھر والوں نے بھی اس بارے میں سختی کرنا شروع کر دی محمد بن سلیمان بہت زیادہ سختی کر رہا تھا۔ عیسیٰ نے اس قسم کا عذر کیا جو اس سے بوقت ولی عہدی لی گئی تھی المہدی نے قضاة اور فقہاء کو اس مسئلہ کے حل کرنے کو جمع کیا جن میں محمد بن علاشا اور مسلم بن خالد زنجی بھی تھا ان لوگوں نے یہ جواب اہستہ بیان کیا کہ ”عیسیٰ پر اس قسم کی پابندی نہیں ہے اور اس کا کفارہ دے کر ولی عہدی سے علیحدگی اختیار کر سکتے ہیں“۔ المہدی نے ان کو دس ہزار درہم مرحمت کئے زاب و سکر میں جاگیریں دیں چنانچہ عیسیٰ نے اپنے آپ کو ولی عہدی سے جب کہ چار دن ماہ محرم ۶۰ھ کے باقی تھے خلع کر لیا اور المہدی کے لڑکے موسیٰ الہادی کی ولی عہدی کی بیعت کر لی۔ اگلے دن المہدی نے دربار عام منعقد کیا۔ خاندان شاہی رؤسا ملت مجتمع ہوئے المہدی نے ان لوگوں سے بیعت لی جامع مسجد کی طرف آیا اور عیسیٰ اس کے ہمراہ تھا خطبہ دیا اور لوگوں کو عیسیٰ کی معزولیت اور ہادی کی ولی عہدی کی بیعت سے آگاہ کیا اور بیعت کرنے کے لئے ان لوگوں کو بھی بلایا۔ سب کے سب بیعت کرنے کے لئے بڑھے اور عیسیٰ نے بھی اپنے خلع ولی عہدی کی شہادت دی۔

فتح باربد: ۵۹ھ میں خلیفہ المہدی نے عبد الملک بن شہاب مسمعی کو بسرا فرسی ایک عظیم الشان فوج کے ساتھ جس میں رضا کار (والکثیر) بھی تھے بلاد ہند کی طرف روانہ کیا فارس سے کشتیوں پر سوار ہو گئے اور سرزمین ہند میں پہنچ کر باربد پر لڑائی کا نیزہ گاڑ دیا اہل باربد نے بد میں جا کر پناہ لی عساکر اسلامیہ نے بد میں آگ لگا دی بعض جل گئے۔ باقی جو رہے وہ عساکر اسلامیہ کی خون آشام تلواروں کی نذر ہو گئے۔ مسلمانوں کی طرف سے تقریباً بیس آدی شہید ہوئے۔ دریا کا جوش فرو ہونے کے انتظار میں چند روز ٹھہرے رہے اتفاق سے ایک بیماری وبائی (جو منہ میں ہوتی تھی) پیدا ہو گئی جس سے ایک ہزار آدی مر گئے از انجملہ ابراہیم بن صبیح تھا بعد ازاں کشتیوں پر سوار ہو کر فارس کی جانب روانہ ہوئے ساحل بحر احمر پر پہنچنے رات کا وقت ہوا کا ایک ایسا طوفان آیا جس سے اکثر کشتیاں پانی کے تھپڑوں سے ٹوٹ گئیں اور ایک گروہ کثیر ڈوب کر مر گیا۔

المہدی کا حج: ۶۰ھ میں المہدی نے حج کی تیاری کی بغداد پر اپنے لڑکے الہادی اور اس کے ماموں یزید بن منصور کو اپنا نائب بنایا اور اپنے دوسرے لڑکے ہارون کو مع چند لوگوں کے جو خاندان خلافت سے تھے۔ الہادی کی مصاحبت پر مامور کیا اور خود مع وزیر یعقوب بن داؤد کے مکہ معظمہ کی جانب روانہ ہو گیا مکہ میں پہنچ کر وزیر السلطنت یعقوب نے حسن بن ابراہیم کو پیش کیا۔ جس کی امان یعقوب نے اس سے پیشتر حاصل کر لی تھی۔ المہدی بحسن اخلاق پیش آیا جاگیر دی۔ خانہ کعبہ کا وہ غلاف جو ہشام بن عبد الملک اموی نے چڑھایا تھا اور وہ قیمتی نہیں دیا کا تھا اتروا کر دوسرا عمدہ قیمتی غلاف چڑھایا۔ مصارف خیر میں ہزاروں روپے خرچ کئے۔ عراق سے تین ہزار درہم، مصر سے تین لاکھ دینار اور یمن سے ایک لاکھ دینار منگوا کر خرچ کئے۔ اس کے علاوہ ایک لاکھ پچاس ہزار غراباء میں کپڑے تقسیم کئے مسجد نبوی (صلی اللہ علیہ وسلم) کو وسیع کیا اور انصار کے پانچ سو خاندانوں کو عراق میں لاکر آباد کیا اور معقول تنخواہیں مقرر کیں جاگیریں دیں اور اپنی محافظت پر ان کو مامور کیا۔

واپسی کے وقت مکہ کے راستہ میں مکانات تعمیر کرنے کا حکم دیا (یہ مکانات ان مکانات سے بڑے اور شان دار

یہ واقعات ۶۱ھ کے ہیں۔ تاریخ کامل الامین اشر جلد ششم صفحہ ۲۳ مطبوعہ مصر۔

تاریخ ابن خلدون _____
 بنوائے گئے تھے جو المصنوع نے قادسیہ سے زبالہ تک بنوائے تھے) اور تمام مقامات و مکانات میں حوض اور کنوئیں بنوائے
 میلوں کے جدید نشان نصب کرائے ان تمام کاموں کا اہتمام یقطین بن موسیٰ کے سپرد کیا گیا تھا۔ مسجد بصرہ کی بھی توسیع اور
 منبروں کو بقدر منبر رسول اللہ صلی اللہ علیہ وسلم چھوٹا کرنے کا حکم صادر ہوا اور ۶۱ھ میں حرمین شریفین کے بڑھائے جانے کا
 حکم دیا اس کا اہتمام بھی یقطین بن موسیٰ ہی کے سپرد ہوا بہت سے مکانات کو مسمار کر کے حرم میں شامل کر دیا تعمیر کا کام المہدی
 کی وفات تک جاری رہا تھا۔

وزیر ابو عبد اللہ ابو عبد اللہ اشعری عہد حکومت المصنوع میں المہدی سے ملا تھا المہدی نے اس کی بے حد عزت کی تھی اور
 عہد وزارت سے اس کو سرفراز کر کے اپنے ہمراہ خراسان لے گیا تھا اور چونکہ ابو عبد اللہ کے کاموں پر المہدی کو پورا پورا اعتماد
 ہو گیا تھا اس لئے لوگوں نے چغلی کرنا شروع کر دی۔ ربیع و قافو قفا اس کا دفعیہ کرتا جاتا اور اس کے خطوط کو المصنوع کی خدمت
 میں پیش کر کے دو کلمہ خیر سے یاد کر لیا کرتا تھا۔ اسی وجہ سے المصنوع نے المہدی کے نام ایک فرمان اس مضمون کا بھیج دیا
 کہ ”ابو عبد اللہ کے متعلق کسی کے کہنے سننے پر کچھ خیال نہ کرنا“ لیکن جب المصنوع نے وفات پائی اور ربیع المہدی کی بیعت
 خلافت کو محسن و خوبی انجام دے کر بغداد میں آیا۔ المہدی اور اپنے اہل کے آنے سے پیشتر ابو عبد اللہ کے مکان پر ملنے کو
 گیا۔ اس کا لڑکا فضل بن ربیع اس امر پر ربیع کو ملامت کرنے لگا۔ ربیع نے جواب دیا ”تم صاحبزادہ ہو ان باتوں کو نہیں سمجھ
 سکتے وہ وزیر ہے اس کے ساتھ وہ برتاؤ نہیں کئے جائیں گے جو اس سے پیشتر کئے جاتے تھے اور دیکھو خردار جو برتاؤ ہم اس
 کے ساتھ کریں ان میں دخل در معقولات تم نہ کرنا اور نہ اس کا کسی سے تذکرہ کرنا“۔ مغرب کے وقت سے ابو عبد اللہ کی
 ڈیوڑھی پر ٹھہرا رہا جب نماز عشاء پڑھ لی گئی تو حاضری کی اجازت ملی۔ ابو عبد اللہ مسند بچھائے تکیہ لگائے بیٹھا رہا استقبال کرنا
 در کنار اٹھ کر بیٹھا تک نہیں۔ ربیع نے بیعت خلافت المہدی کا تذکرہ کرنا شروع کیا۔ ابو عبد اللہ نے روک کر کہا ”ہاں ہم کو
 تمہاری کارگزاریوں کی کیفیت معلوم ہوئی ہے“۔ ربیع دیر تک خاموش بیٹھا رہا پھر اٹھ کر چلا آیا فضل ربیع کے اس فعل پر
 ملامت کر کے بولا ”آپ نے یہ کام غیر مناسب کیا“۔ ربیع نے جواب دیا ”نہیں! جو میں نے کہا وہ مناسب تھا واللہ واللہ تم
 باللہ میں اپنی عزت آبرو اور مال اس کی تذلیل میں مٹا دوں گا“۔

ربیع اس گفتگو کے بعد ابو عبد اللہ کے معائب کی جستجو کرنے لگا لیکن اس وجہ سے کہ ابو عبد اللہ اپنے فرائض منصبی کے ادا
 کرنے اور مذہبی کاموں میں کمال احتیاط کرتا تھا۔ ربیع کو کوئی موقع حرف گیری کا نہ ملا مجبور ہو کر اس کے لڑکے محمد کی برائیاں
 بیان کرنے لگا ایک روز المہدی سے موقع پا کر یہ جڑ دیا کہ ”محمد بن ابو عبد اللہ مرتد ہو گیا ہے اور امیر المومنین کے حرم سے
 تعرض کرتا ہے“۔ المہدی کے دل میں جب اس تہمت و الزام کا پورا پورا اثر ہو گیا تو یہ وقت عدم موجودگی ابو عبد اللہ کے محمد کو
 دربار خلافت میں پیش کیا۔ اس کے بعد ابو عبد اللہ کو طلب کیا گیا المہدی نے محمد سے مخاطب ہو کر ارشاد کیا ”کچھ پڑھو“ محمد کچھ
 پڑھ نہ سکا تب المہدی نے ابو عبد اللہ سے کہا ”تم تو کہتے تھے کہ میرا لڑکا قرآن پڑھتا ہے“ عرض کیا ”یہ دو برس سے مجھ سے
 علیحدہ ہے شاید بھلا دیا“۔ المہدی نے حکم دیا کہ اس کو قتل کر ڈالو قبیل ارشاد کے لئے آگے بڑھا مگر فرط محبت سے غش کھا کر گر
 پڑا اس وقت المہدی کے حکم سے دوسرے شخص نے محمد کو قتل کیا۔ اسی روز سے المہدی کو ابو عبد اللہ سے نفرت سی ہو گئی۔ (یومایوما
 بڑھتی گئی جس کو ہم آئندہ بیان کریں گے) دیوان انشاء سے اس کو محزول کر کے ربیع کو مقرر کیا اور وزیر یعقوب بن داؤد کی

خلافت بنوعباس (حصہ اول)

عزت المہدی کی نظروں میں بڑھتی چلی گئی رفتہ رفتہ اس قدر تو قیور بڑھی کہ تمام ممالک محروسہ میں اسی کے مقرر کئے ہوئے امین نظر آتے تھے المہدی جو حکم صادر کرتا تھا اس کا نفاذ بغیر دستخط وزیر یعقوب کے نہ ہوتا تھا اور وہ حکم وزیر یعقوب ہی کے امینوں کے ہاتھوں سے انجام پذیر ہوتا تھا۔

اندلس میں دعوت عباسیہ کا ظہور و انقطاع: ۱۶۱ھ میں عبدالرحمن بن حبیب فہری نے افریقہ سے یہ قصد دعوت خلافت عباسیہ اندلس کا قصد کیا۔ چنانچہ سال مرسیہ میں پہنچ کر سلیمان بن یقظن گورنر سر قسطہ کو المہدی کے دائرہ اطاعت میں داخل ہونے کو لکھا۔ سلیمان نے بحکم ع ”جواب جاہلاں باشد خموشی“ کچھ جواب نہ دیا عبدالرحمن نے طیش میں آ کر معہ ان برابر یوں کے جو اس کے ہمراہ تھے سر قسطہ پر چڑھائی کر دی مقابلہ ہوا عبدالرحمن شکست کھا کر تدمیر کی طرف لوٹ آیا اس اثناء میں امیر عبدالرحمن والی اندلس بھی اپنا لشکر لئے ہوئے عبدالرحمن کے سر پر آ پہنچا اور عبدالرحمن پر میدان فرار تنگ کرنے کی غرض سے کشتیوں میں آگ لگوا دی عبدالرحمن گھبرا کر بلنسیہ کے پہاڑ پر چڑھ گیا عبدالرحمن والی اندلس نے منادی کرادی کہ جو عبدالرحمن کا سر کاٹ کر لائے گا اس کو ایک ہزار دینار انعام دیا جائے گا کسی بربری کے کان تک یہ آواز پہنچ گئی اس نے غفلت کی حالت میں عبدالرحمن کا سر اتار کر عبدالرحمن والی اندلس کے روبرو پیش کر دیا اور ایک ہزار دینار لے کر چلتا پھرتا نظر آیا یہ واقعہ ۱۶۲ھ کا ہے۔

اس واقعہ سے عبدالرحمن والی اندلس کو اشتعال پیدا ہوا اس نے لشکر مرتب کر کے اندلس کے بلاؤں شمالیہ کی جانب سے شام پر چڑھائی کر دی اتفاق یہ پیش آیا کہ سلیمان بن یقظن اور حسین بن یحییٰ بن سعید بن سعد بن عثمان انصاری سر قسطہ میں باغی ہو گیا۔ مجبوری عبدالرحمن والی اندلس جنگ شام سے اعراض کر کے سر قسطہ کی طرف جھک پڑا اور ان کی سرکوبی و گوشمالی نے اسے اس قصد سے روک دیا۔

بازنطینی جنگیں: ۱۶۳ھ میں المہدی نے یہ قصد جہاد روم فراہمی لشکر کی جانب توجہ کی اور بہ عجلت تمام خراسان اور اپنے کل ممالک محروسہ سے لشکر مجتمع کر کے کوچ کر دیا روانگی سے ایک دن پہلے لشکر گاہ میں اس کے چچا عیسیٰ بن علی کا آخر ماہ جمادی الآخر میں انتقال ہو گیا بایں ہمہ دوسرے دن بغداد میں اپنے لڑکے موسیٰ الہادی کو اپنی نیابت پر مامور کر کے ہارون کو اپنے ہمراہ لئے ہوئے بلاد روم کی طرف روانہ ہو گیا دوران سفر میں جزیرہ وموصل ہو کر گزرا عبدالصمد بن علی کو معزول کر کے قید کر دیا بعد ازاں ۱۶۶ھ میں رہا کر دیا جس وقت مسلمہ بن عبدالملک کے قصر کے مقابل پہنچا عباس بن علی (المہدی کے چچا) نے اس واقعہ کو یاد دلایا جو مسلمہ نے ان کے دادا محمد بن علی کے ساتھ کیا تھا المہدی نے یہ سنتے ہی مسلمہ کے لڑکوں، غلاموں اور جملہ منتقلین کو طلب کر کے بیس ہزار دینار مرحمت کئے اور ان کے وظائف مقرر کر دیئے پھر فرات کو عبور کر کے حلب پہنچا اور اپنے لڑکے ہارون کو آگے بڑھنے کا حکم دیا۔ چیچان تک مشایعت کی غرض سے ہارون کے ساتھ آیا ہارون کے ہمراہ اس ہم پر عیسیٰ بن موسیٰ، عبدالملک بن صالح، حسن بن قحطیہ، ربیع بن یونس اور یحییٰ بن خالد بن برمک بھی تھا مگر سرداری لشکر اور رسد و غلہ کا انتظام ہارون ہی کے سپرد تھا وہ قلعہ سالوکا چالیس روز تک محاصرہ کئے رہا اکتالیسویں روز امان کے ساتھ اس کو مفتوح کیا۔ اس

۱ ایک زمانہ میں محمد بن علی مسلمہ بن عبدالملک کی طرف ہو کر گزرا تھا مسلمہ نے دعوت کی تھی اور ایک ہزار دینار نذر کئے تھے منہ رحمۃ اللہ

۲ اس مقام پر جگہ خالی ہے تاریخ کامل ابن اثیر صفحہ ۲۵ جلد ششم مطبوعہ مصر سے یہ نام لکھا گیا ہے۔

کے بعد اور چند قلعات فتح کئے اور نیک نامی کے ساتھ المہدی کی خدمت میں واپس آیا المہدی نے اس اثناء میں اطراف حلب کے زنادقہ پر بے حد تخی شروع کر دی۔ جن جن کو قتل کر رہا تھا ہارون کی واپسی کے بعد بغداد کو روانہ ہوا بیت المقدس کی زیارت کو گیا۔ مسجد اقصیٰ میں نماز پڑھی اور بخیریت تمام بغداد واپس آیا۔

ہارون کی ولی عہدی خلیفہ مہدی نے ۱۶۶ھ میں اپنے بھائی ہادی کے بعد اپنے لڑکے ہارون کی ولی عہدی کی بیعت لی اور الرشید کا لقب دیا۔

وزیر یعقوب کا زوال: داؤد بن ملہان شیبی نصر بن سیار کا سیکرٹری تھا اور فرقہ زیدیہ کے عقائد کا پابند تھا جن دنوں یحییٰ بن زید نے خراسان میں خروج کیا ان ایام میں بھی ابو داؤد نصر کے حالات سے یحییٰ بن زید کو مطلع کیا کرتا تھا پس جب ابو مسلم خراسان نے یحییٰ کے خون کا معاوضہ لیا تو ابو داؤد ابو مسلم کی خدمت میں حاضر ہوا ابو مسلم نے اس کو امان دی مگر اس کا مال و اسباب جو اس نے زمانہ گورنری نصر میں حاصل کیا تھا لے لیا۔ تھوڑے دنوں بعد داؤد مر گیا اس کے لڑکے ذی علم با ادب اور ہوشیار نکلے چونکہ ان کا باپ داؤد نصر کا سیکرٹری تھا اس وجہ سے عباسیہ کے دربار میں کچھ عزت نہ ہوئی۔ زید یہ ہونے کی وجہ سے خاندان بنو فاطمہ سے میل جول پیدا کیا اور اسی بناء پر داؤد بن ابراہیم بن عبداللہ کی صحبت میں رہا اس کے لڑکوں نے اس کے مرنے پر وہی رویہ اختیار کیا۔ ابراہیم کے مارے جانے کے بعد خلیفہ منصور نے ان لوگوں کی تلاش کرا کر حسن بن ابراہیم کے ساتھ یعقوب و علی کو بھی قید کر دیا۔ پھر جب منصور مر گیا اور مہدی تخت خلافت پر بیٹھا تو اس نے اس کو بھی رہائی یافتہ قیدیوں کے ساتھ رہا کر دیا۔ رہائی پانے کے بعد یعقوب نے اپنے پرزے نکالے حسن بن ابراہیم کے بھاگنے کی اطلاع کی پھر جب حسن بن ابراہیم بھاگ گئے تو مہدی نے کہہ سن کر امان حاصل کر کے حسن کو حاضر کر دیا۔ یہی بڑا سبب یعقوب کی قدر افزائی کا ہوا خلیفہ مہدی کی نظروں میں اس کی اس قدر توقیر بڑھی کہ اس کو وزارت کا معزز رتبہ مرحمت فرما دیا۔

یعقوب نے رتبہ وزارت پر پہنچتے ہی زید یہ کو کل ممالک محروسہ کے معزز و ممتاز عہدوں پر مقرر کر دیا خلیفہ مہدی کے آزاد غلاموں کو یہ امر شاق گزرا شکایتیں کرنے لگے اور خلیفہ مہدی ان کی شکایتوں کو اس انداز سے سن لیتا تھا کہ ان لوگوں کو پکا یقین ہو جاتا تھا کہ خلیفہ مہدی کے دل میں ہماری شکایتوں نے گھر کر لیا ہے۔ شب کو آپس میں اکثر کہا کرتے تھے کہ کل صبح کو ضرور یعقوب گرفتار کر لیا جائے گا مگر جب صبح ہوئی اور یعقوب دربار خلافت میں حاضر ہوتا تو خلیفہ مہدی اس سے بہ خندہ پیشانی پیش آتا ہنس ہنس کر باتیں کرتا اور یعقوب بھی اس کے جی بہلانے کو عورتوں ہی کا یا جن چیزوں کی طرف اس کی طبیعت راغب تھی۔ انہی کا تذکرہ کیا کرتا تھا ایک روز شب کو دیر تک قصہ کہتا رہا نصب شب کے بعد رخصت ہو کر اپنے گھوڑے کے پاس آیا غلام سو گیا تھا سوار ہو کر اپنی چادر کا کنارہ اٹھانے لگا گھوڑا بد کا یعقوب زمین پر آ رہا پنڈلی ٹوٹ گئی۔ چوٹ آ جانے کی وجہ سے حاضری دربار سے معذور ہو گیا دشمنوں کو موقع مل گیا شب و روز شکایت کر کے خلیفہ کا مزاج برہم کر دیا تا آنکہ مہدی نے اس کو اور اس کے کل عمال کو گرفتار کر کے قید کر دیا۔

۱۔ زندیق محرب زندہ ہے جس کے معنی معتقد زندہ کے ہیں اور زید مجوسیوں کی مذہبی کتاب ہے مجمع زندیق و زندیقہ اور بقول مشہور زندیق اس کو کہتے ہیں جو کفر کو چھپانے اور ایمان ظاہر کرے۔ کمائی اقرب الموارد۔

خلافت بوعباس (حصہ اول)

یعقوب کو قید کرنے کا سبب یہ بھی بیان کیا جاتا ہے کہ خلیفہ مہدی نے ایک علوی کو قتل کی غرض سے یعقوب کے سپرد کیا تھا اور یعقوب نے رحم کھا کر اس کو رہا کر دیا کسی نے خلیفہ مہدی تک یہ خبر پہنچادی اور اس شخص کو پیش کر دیا مہدی نے یعقوب کو طلب کر کے اس علوی کا حال دریافت کیا عرض کیا ”میں نے اس کو امیر المؤمنین کے حکم سے قتل کر ڈالا۔“

مہدی نے علوی کو پردہ سے نکال کر یعقوب کے رو برو کر دیا یعقوب نے شرمناک سر جھکا لیا۔ خلیفہ مہدی نے تہ خانہ کے قید خانہ میں قید کر دیا۔ ہادی کے زمانہ خلافت تک مجوس رہا ہارون الرشید کے عہد حکومت میں قید خانہ سے نکالا گیا آنکھوں سے معذور ہو گیا اجازت حاصل کر کے مکہ معظمہ میں قیام کیا۔

اور بعض یہ کہتے ہیں کہ یعقوب کے ادبار کا بڑا سبب یہ پیدا ہوا تھا کہ یعقوب مہدی کے مصاحبین کو نیند سے منع کیا کرتا تھا بلکہ کبھی کبھی اس فعل فوج پر چھڑک دیتا تھا اور مہدی سے اکثر کہا کرتا تھا:

”افسوس ہے کہ بعد نمازہ خجگانہ مسجد میں آپ کے پاس آپ کے مصاحبین بیٹھ کر نیند کا دور چلایا کرتے ہیں واللہ

ان حرکات پر آپ نے مجھے اپنا وزیر نہیں بنایا ہے اور نہ میں نے یہ سمجھ کر آپ کی مصاحبت اختیار کی ہے“

خلیفہ مہدی کو یہ نصیحت ناگوار گزری موقع پا کر قید کر دیا۔

طبرستان کی بغاوت: ۶۶ھ میں دندا ہر جزد شردین والیان طبرستان نے علم بغاوت بلند کیا تھا خلیفہ مہدی نے ان کی سرکوبی اور آتش بغاوت کے فرو کرنے کو اپنے ولی عہد ہادی کو روانہ کیا ہادی کے لشکر کا پھریرہ محمد بن جمیل کے ہاتھ میں تھا۔ عہدہ حجابت پر یضیع (خلیفہ منصور کا آزاد غلام) دستہ فوج جان غارازان پر عیسیٰ بن ماہان اور حاکمہ پیام رسائی پر ابان بن صدقہ مامور تھا ابان بن صدقہ کی وفات پر خلیفہ مہدی نے بجائے اس کے ابو خالد احوال کو مقرر کیا۔

ہادی نے دربار خلافت سے رخصت ہو کر لشکر مرتب کیا اور کل لشکر پر اپنی طرف سے یزید بن مزید کو مامور کر کے آگے بڑھنے کا حکم دیا چنانچہ ہادی کے لشکر نے ان دونوں سرکشوں متکبروں کا محاصرہ کر لیا تا آنکہ تنگ آ کر وہ دائرہ اطاعت میں آگئے۔ اسی بغاوت و بدظنی کی وجہ سے خلیفہ مہدی نے یحییٰ حریشی کو حکومت صوبہ طبرستان سے معزول کر کے عمر بن علاء کو مامور کیا اور اپنے آزاد غلام فراتہ کو جرجان کی گورنری پر بھیج دیا۔ اس کے بعد پھر ۶۸ھ میں یحییٰ حریشی کو چالیس ہزار کی جمعیت کے ساتھ طبرستان کی جانب روانہ کیا۔

خلیفہ مہدی کے عمال: خلیفہ مہدی نے ۶۳ھ میں اپنے لڑکے ہارون کو آذربائیجان، ارمنیہ اور کل بلاد مغرب کا والی مقرر کر کے اس کے محکمہ مال کا سیکرٹری ثابت بن موسیٰ اور سررستہ پیام رسائی پر یحییٰ بن خالد بن برمک کو متعین فرمایا اور زفر بن عاصم کو حکومت جزیرہ سے معاذ مسلم کو گورنری خراسان سے، یحییٰ حریشی کو امارت اصفہان سے، سعید بن علی کو طبرستان سے اور مہاہل بن صفوان کو جرجان سے معزول کر کے جزیرہ کی حکومت عبداللہ بن صالح کو خراسان کی مستیاب بن زہیر ضعی کو اصفہان کی حکم بن سعید کو طبرستان کی عمر بن علاء کو اور جرجان کی ہشام بن سعید کو عتایت کی۔ ان دنوں جازویمامہ میں جعفر بن سلیمان کو ذہ میں اسحاق بن صباح، بحرین بصرہ فارس اور اہواز میں محمد بن سلیمان گورنر تھا۔

۶۳ھ میں اس کو معزول کر کے اس کے بجائے صالح بن داؤد کو متعین کیا اس سنہ میں سندھ کی حکومت پر نصر بن محمد

نیز کھجور کی تازی ہے اس کو زمانہ سابق میں بجائے شراب کے پیئے تھے۔

سہیل سکینہ

ہمدان اولیٰ آبان ہفت نمبر ۸-۷۱

بن اشعث تھا۔

۱۶۵ھ میں خلف بن عبداللہ کو حکومت رے سے معزول کر کے عیسیٰ (جعفر کے آزاد غلام) کو مقرر کیا اور بصرہ کی حکومت روح بن حاتم کو، بحرین، عمان، ابواز، کرمان اور فارس کی امارت نعمان (خود خلیفہ مہدی کے آزاد غلام) کو دی۔ محمد بن فضل کو حکومت موصل سے سبکدوش کر کے بجائے اس کے احمد بن اسماعیل کو مقرر کیا۔

۱۶۶ھ کے دور میں عبید اللہ بن حسن نمیری عہدہ قضاء بصرہ سے معزول کر دیا گیا اور بجائے اس کے خالد بن طلح بن عمران بن حصین کو بصرہ کا قاضی مقرر کیا مگر اہل بصرہ نے اس سے ناراضگی ظاہر کی تب خلیفہ مہدی نے ابو یوسف کو مقرر کیا جبکہ وہ جرجان کو جا رہا تھا۔ اسی سنہ میں اہل خراسان نے سینب بن زہیر سے بغاوت کی وجہ سے ابوالعباس فضل بن سلیمان طوسی کو مقرر کیا اور سجستان کو بھی اسی کے صوبہ میں شامل کر دیا پس اس نے اپنی طرف سے سجستان پر تمیم بن سعید بن علی کو متعین کیا اور اسی سنہ میں خلیفہ مہدی نے مدینہ منورہ کی حکومت پر ابراہیم اپنے چچا زاد بھائی کو مامور کیا اور منصور بن یزید کو حکومت یمن سے معزول کر کے عبداللہ بن سلیمان ربیع کو عنایت کی ان دنوں مصر کا گورنر ابراہیم بن صالح تھا۔

۱۶۷ھ میں عیسیٰ بن موسیٰ نے کوفہ میں وفات پائی۔ اسی سنہ میں خلیفہ مہدی نے یحییٰ حریشی کو حد و دہستان اور رومان سے معزول کر کے اس کی بجائے عمر بن علاء کو مقرر کیا اور جرجان کی حکومت اپنے مولیٰ فراتہ کو مرحمت کی اور ابراہیم بن یحییٰ جو مدینہ منورہ کا عامل اور خلیفہ مہدی کا چچا زاد بھائی تھا حج کرنے کو گیا اور اوائے حج کے بعد انتقال کر گیا۔ خلیفہ مہدی نے بجائے اس کے اسحاق بن موسیٰ بن علی کو متعین کیا اس سنہ میں عمال بایں تفصیل تھے یمن پر سلیمان بن یزید حارثی، یمامہ پر عبداللہ بن مصعب زبیری، بصرہ پر محمد بن سلیمان، عہدہ قضاء پر عمر بن عثمان تیمی، موصل پر احمد بن اسماعیل ہاشمی اور بروایت بعض مؤرخین موسیٰ بن کعب۔

اسی سنہ میں عرب نے بادیہ بصرہ میں مائین یمامہ و بحرین فتنہ و فساد برپا کیا تھا راستہ بند ہو گیا تھا محرمات شرعی کا پاس باقی نہ رہا تھا اور نماز بھی چھوڑ بیٹھے تھے۔

بیرونی مہمات: ۱۵۹ھ میں خلیفہ مہدی نے اپنے چچا عباس کو صائفہ کے لشکر کا سردار مقرر کر کے جہاد کرنے کو روانہ کیا اور اس کے مقدمہ لکھنؤ پر حسن و سیف تھارفتہ رفتہ رفتہ ابہرہ پر پہنچے اور اس کو کمال مردانگی سے فتح کر کے صحیح و سالم واپس آئے۔ اس معرکہ میں ایک بھی مسلمان ضائع نہیں ہوا۔ ۱۶۱ھ میں شمامہ بن ولید امیر لشکر صائفہ نے واقع پر فوج کشی کی رومیوں نے بسرا فری میخانہ اس ہزار کی جمعیت سے مرعش پر دھاوا بول دیا اور بلاد مرعش پر پہنچ کر اکثر قتل کر ڈالا بعض کو قید کر لیا اور قلعہ مرعش پر پہنچ کر اس کا بھی محاصرہ کر لیا اور مسلمانوں کی ایک تعداد کثیر قتل کر کے حیران کی طرف واپس آئے مگر عیسیٰ بن علی نے قلعہ مرعش نہ چھوڑا۔ خلیفہ مہدی کو رومیوں کی پیش قدمی شاق گزری اس نے لشکر کی تیاری کا فوراً حکم صادر کر دیا اور ۱۶۲ھ میں رومی لشکر نے حرث پر چڑھائی کی تھی اور اس کے شہر بناہ کو مہدم کر دیا تھا۔ اسی سنہ میں حسن بن قطبہ نے لشکر صائفہ کی اسی ہزار کی جمعیت سے بلاد روم پر جہاد کیا وہ قتل و غارت کرتا ہو بہت دور تک چلا گیا مگر نہ تو کسی قلعہ کو اس نے فتح کیا اور نہ رومیوں کے کسی لشکر سے جنگ آزما ہوا بہر کیف صحیح و سالم واپس آیا اور یزید بن اسید سلمی نے فالیقا کی جانب سے جہاد کیا تھا تین قلعے فتح کئے اور بہت سامان غنیمت ہاتھ آیا تھا۔ اس کے بعد خلیفہ مہدی نے بہ نفس نفیس ۱۶۳ھ میں جہاد کیا جیسا کہ اوپر

بیان کیا گیا پھر ۱۶۲ھ میں عبدالکبیر بن عبدالرحمن بن زید بن خطاب نے حدود حرب سے جہاد کا علم بلند کیا۔ بیٹا بیل و طارزد ازمنی بطریقون نے نوے ہزار کی جمعیت سے مقابلہ کیا عبدالکبیر کثرت فوج مخالف سے خائف ہو کر بلاجدال و قتال لوٹ آیا خلیفہ مہدی نے برہم ہو کر قتل کا قصد کیا۔ مگر چند لوگوں کی سفارش سے بجائے قتل کے قید کر دیا۔

۱۶۵ھ میں خلیفہ مہدی نے صائفہ کی سرداری پر اپنے لڑکے ہارون کو مقرر کر کے جہاد کرنے کو روانہ کیا اور اپنے معتمد خاص درہج کو اس کے ہمراہ کر دیا ہارون نے بلاد روم میں پہنچ کر ایک قیامت برپا کر دی بطریق فقیہ کا لشکر مقابلہ پر آیا لشکر اسلام سے یزید بن مرید نے نکل کر حملہ کیا بطریق کا لشکر ہزیمت کھا کر میدان جنگ سے بھاگ کھڑا ہوا یزید کے ہمراہی اس کے لشکر گاہ کو لوٹ کر دمشق جا پہنچے مسلمانوں کا افسر میگزین بہ لحاظ ضرورت جنگ دمشق ہی میں رہتا تھا اس نے ان کو دو لاکھ دینار اور بائیس ہزار درہم دیئے ہارون الرشید اپنے لشکر کے ہمراہ جس کی تعداد تقریباً ایک لاکھ تھی فتح و غارت کرتا ہوا خلیج قسطنطنیہ تک پہنچ گیا ان دنوں قسطنطنیہ کے تحت سلطنت پر ایک نابالغ لڑکا تھا اور اس کی ماں غطسہ بادشاہ البوک کی بیگم حکومت کر رہی تھی غطسہ نے ستر ہزار دینار سالانہ زر جزیہ دے کر تین برس کے لئے اس شرط پر صلح کر لی کہ قسطنطنیہ کے بازار میں مسلمانوں کی آبرورفت خرید و فروخت کی ممانعت نہ کی جائے گی۔ عساکر اسلامی نے ان لڑائیوں میں سے صلح سے قبل پانچ ہزار چھ سو آدمیوں کو گرفتار کیا تھا اور چون ہزار رومیوں کو معرکہ کارزار میں اور دو ہزار قیدیوں کو تہ تیغ کیا تھا۔ اس کے بعد رومیوں نے ۱۶۸ھ میں اس رشتہ صلح کو جب کہ چار مہینے انقضائے مدت صلح کو باقی رہ گئے تو ژڈا الاعلیٰ بن سلیمان والی جزیرہ و قسریں نے یہ خبر پا کر یزید بن بدر بن بطلال کو برافسری اسلامیہ قسطنطنیہ کی طرف روانہ کیا چنانچہ مظفر و منصور بہت سماں غنیمت لے کر واپس آیا۔

وفات: ۱۶۹ھ میں خلیفہ مہدی کو تجربہ کے بعد یہ معلوم ہوا کہ امور سلطنت کے انصرام کے لئے ہادی کی بہ نسبت ہارون الرشید میں قابلیت زیادہ ہے اس خیال کے پیدا ہوتے ہی اس نے یہ فیصلہ کیا کہ موسیٰ الہادی کو ولی عہدی سے معزول کر کے ہارون کی ولی عہدی کی بیعت لے لی جائے اور ہارون کے بعد ہادی تحت خلافت کا مالک سمجھا جائے۔ ان دنوں ہادی جرجان میں مقیم تھا مہدی نے ہادی کے پاس طلبی کا خط لکھا ہادی نے خلاف توقع قاصد کو پٹوا کر نہایت ذلت سے اپنے دربار سے نکلوا دیا اور اپنی جگہ سے نہ ہلا مجبور ہو کر خلیفہ مہدی نے خود جرجان کا قصد کیا تھا اتفاق وقت سے ماسبدان میں پہنچ کر وہ انتقال کر گیا۔

اس کی موت کے اسباب میں علماء تاریخ نے اختلاف کیا ہے بعض کہتے ہیں کہ اس کو کسی لونڈی نے زہر دیا تھا۔ اس وجہ سے مر گیا۔ بعض کہتے ہیں کہ ایک لونڈی دوسری لونڈی کو امرود میں زہر دینا چاہتی تھی اتفاق سے اس امرود کو دھوکہ کھا کر

۱ خلیفہ مہدی نے دس برس کئی مہینے خلافت کی تینتالیس برس کی عمر پائی۔ ۱۲ھ میں مقام ایدج میں پیدا ہوا تھا اس کی ماں کا نام ام موسیٰ بنت منصور حمیرہ تھی۔ طبع صورت رعایا کا خیر خواہ عقائد کا درست اور زنادقہ کا جانی دشمن تھا اس نے زنادقہ کے ایک گروہ کثیر کو گرفتار کر کے قتل کرایا تھا۔ سب سے پہلے اسی کے حکم سے زنادقہ و خدیج بن رومیوں دو کتابیں تصنیف کی گئی تھیں۔ حدیث کی سماعت اس نے اپنے باپ اور مبارک بن فضالہ جیسے عالم تبحر سے کی تھی اور اس سے یحییٰ بن حمزہ، جعفر بن سلیمان، ضعی، محمد بن عبداللہ رقاشی اور ابوسفیان سعید بن یحییٰ حمیری نے روایت کی ہے اس کی صحبت میں اکثر علماء فضلاء رہا کرتے تھے۔ علم دوست نیک مزاج تھا۔ ملخصاً من الکامل لابن اثیر صفحہ ۳۳۳ المجلد السادس و تاریخ الخلفاء المسیوحی صفحہ ۸۵ او سا یک الذہب صفحہ ۸۵۔

خلیفہ مہدی کے روبرو پر رکھ دیا خلیفہ مہدی نے کہا لیا جس سے اس کی موت وقوع میں آئی اور بغض کہتے ہیں کہ ایک روز خلیفہ مہدی شکار کھیلنے گیا تھا۔ ایک شکار کے پیچھے گھوڑا ڈال دیا شکار بھاگ کر ایک ویران مکان میں گھس گیا خلیفہ مہدی بھی اس مکان میں گھس گیا دروازے چھوٹے تھے لگ کر کھا کر گر پڑا اور اسی دن چوٹ کے صدمہ سے مر گیا۔ اس کی موت محرم ۱۶۹ھ میں واقع ہوئی ہارون الرشید نے نماز جنازہ پڑھائی اور موافق عہد سابق کے موسیٰ الہادی نے اپنے باپ کی موت کی خبر سن کر جب کہ وہ جرجان میں ٹھہرا ہوا اہل طبرستان سے جنگ کر رہا تھا اپنی خلافت کی بیعت کر لی۔



باب : ۵

ابو محمد موسیٰ الہادی ۱۶۹ھ تا ۱۷۰ھ

آغازِ خلافت: خلیفہ مہدی کے انتقال کے بعد ہارون الرشید نے دل جوئی اور تالیفِ قلوب کے خیال سے لشکریوں کو دودو سو درہم مرحمت کئے اور بغداد کی طرف واپسی کی منادی کرادی بغداد میں پہنچ کر ان لوگوں کو مہدی کے مرنے کی خبر معلوم ہوئی ریح کے مکان پر چڑھ گئے آگ لگا دی۔ روزِ بینہ طلب کیا اور قید خانہ توڑ کر قیدیوں کو نکال لیا۔ اس کے بعد ہی ہارون الرشید بھی بغداد پہنچ گیا خیزران (مادر ہارون الرشید) نے ریح اور یحییٰ بن خالد کو مشورہ کی غرض سے بلا بھیجا۔ یحییٰ بن خالد تو ہادی کے خوف سے حاضر نہ ہوا البتہ ریح خیزران کی خدمت میں حاضر ہوا اور اس کی ہدایت کے مطابق لشکریوں کو سمجھایا بھجایا لشکریوں کو غوغا و شور اس کے کہنے سے فرو ہو گیا خلیفہ ہادی کو اس کی خبر لگی تو ایک عتاب آموز خط لکھ بھجا۔ ریح نے خلیفہ ہادی کا عتاب آموز خط یحییٰ کو دکھلا کر مشورہ طلب کیا یحییٰ نے رائے دی کہ تم اپنے لڑکے فضل کو تھانف و ہدایا دے کر خلیفہ ہادی کے پاس بھیج دو معذرت کر آئے امید ہے کہ خلیفہ ہادی کے مزاج کی برہمی جاتی رہے گی۔ ریح نے ایسا ہی کیا اور خلیفہ ہادی اس تدبیر سے راضی ہو گیا۔

ہارون الرشید نے بغداد پہنچ کر اپنے بھائی ہادی کی خلافت کی بیعت لی اور ممالک اسلامیہ میں ایک گشتی فرمان مشعر خلافت ہادی و موت مہدی روانہ کر دیا اور نصیر و صیف کو ان واقعات سے مطلع کر کے خلیفہ ہادی کے پاس جرجان بھیج دیا خلیفہ نے کوچ کا حکم دے دیا اور نہایت تیزی سے قطع مسافت کر کے بیس دن میں بغداد پہنچا۔ ریح کو خلعت وزارت سے سرفراز فرمایا لیکن ریح اپنی وزارت کے تھوڑے ہی دنوں بعد مر گیا۔

زنادقہ: خلیفہ ہادی تختِ خلافت پر قدم رکھتے ہی اپنے باپ کی طرح زنادقہ کے پیچھے پنجے جھاڑ کر پڑ گیا جس کو جہاں پایا قتل کر ڈالا ازرا بنجملہ علی بن یقطین اور یعتوب بن فضل ربیعہ بن حرث بن عبدالمطلب کی اولاد سے تھا اس نے خلیفہ مہدی کے روزِ بندقہ کا اقرار کیا تھا چونکہ خلیفہ مہدی نے ہاشمیوں کے قتل نہ کرنے کی قسم کھالی تھی اس کو قتل نہ کیا قید کر دیا مگر ساتھ ہی اس کے اپنے لڑکے ہادی کو وصیت کر دی تھی کہ جب تم بیعتِ خلافت پر متمکن ہونا تو اس کو قتل کر دینا۔ اسی طرح داؤد بن علی کی اولاد کے قتل کی وصیت کی تھی۔ چنانچہ ہادی نے اس وصیت کے مطابق ان لوگوں کو قتل کر ڈالا۔

خلیفہ ہادی کی تخت نشینی کے وقت عمال اس تفصیل سے تھے 'مدینہ منورہ پر عمر بن عبدالعزیز بن عبید اللہ بن عبد اللہ بن عمر بن الخطاب، مکہ و طائف پر عبد اللہ بن قثم، یمن پر ابراہیم بن مسلم بن قتیبہ، یمامہ و بحرین پر سوید کا مخراسانی، نخلان پر حسن

بن سلیم حواری، کوفہ پر موسیٰ بن عیسیٰ، بصرہ پر ابن سلیمان، جرجان پر حجاج (خود خلیفہ کا آزاد غلام) قوس پر زیاد بن حسان، بطرستان و رودبان پر صالح بن شیخ بن عمیرہ اسدی، موصل پر ہاشم بن سعید بن خالد پھر اس کو خلیفہ ہادی نے اس کی کج خلقی کی وجہ سے معزول کر کے بجائے اس کے عبدالملک بن صالح بن علی ہاشمی کو مقرر کیا تھا۔

صائفہ کے ساتھ اس ۱۶۹ھ میں معیوب بن یحییٰ جہاد کرنے کو گیا تھا اور روم نے اپنے بطریق کے ہمراہ حرث کی طرف خروج کیا تھا والی حرث بخوف روم قلعہ چھوڑ کر بھاگ گیا تھا اور رومیوں نے اس پر قبضہ کر لیا تھا معیوب یہ خبر پا کر حدود راہب سے بلا دروم میں داخل ہوا تھا اور بہت سامان غنیمت اور قیدی لے کر واپس آیا تھا۔

حسین بن علی کا خروج۔ حسین بن علی بن حسن مثلث بن حسن ثنی بن حسن بن علی ابن ابی طالب کے لڑکے ہیں اسی ۱۶۹ھ میں ان کا ظہور ہوا۔ سب ظہور یہ تھا کہ خلیفہ ہادی نے مدینہ منورہ کی امارت پر جیسا کہ آپ اوپر پڑھ آئے ہیں عمر بن عبدالعزیز کو مامور کیا تھا ایک روز ابو الزہد حسن بن محمد بن عبداللہ بن حسین، مسلم بن جندب ہذلی شاعر اور عمر بن سلام (مولیٰ آل عمر) ایک مقام پر بیٹھے ہوئے تھے اور نیند کا دور چل رہا تھا عمر بن عبدالعزیز نے پیچ کر گرفتار کر لیا اور ان لوگوں کو پٹوا کر گلے میں رسی ڈال کر بازار مدینہ میں تشہیر کرائی حسین بن علی سے ضبط نہ ہو سکا عمر بن عبدالعزیز کے پاس گئے سفارش کی اور یہ کہا کہ ان لوگوں پر نیند پینے کی وجہ حد نہ جاری کرنا چاہئے کیونکہ علماء عراق نے اس کی اہانت کا فتویٰ دے دیا ہے تم نے کس مسئلہ کی رو سے ان پر حد جاری کی تھی عمر بن عبدالعزیز نے رہا کرنے کی بجائے قید کر دیا پھر دوبارہ حسین مع اپنے چچا یحییٰ بن عبداللہ بن حسن کے عمر بن عبدالعزیز کے پاس آئے اور دونوں صاحبوں نے حسن بن محمد کی ضمانت کر کے عمر بن عبدالعزیز کے پینچہ ظلم سے چھڑایا۔ غرض آل ابی طالب برابر ایک دوسرے کی ضمانت کرتے رہتے تھے اور والی مدینہ مگرانی کی غرض سے ان لوگوں کی روزانہ حاضری لیا کرتا تھا۔

اتفاق سے حسن بن محمد کہیں چلے گئے دو روز تک یہ وقت حاضری نہ دکھائی دیئے عمر بن عبدالعزیز نے ان کے ضمانتوں حسین بن علی اور یحییٰ بن عبداللہ سے دریافت کی اور باتوں باتوں میں سخت کلامی شروع کر یحییٰ نے قسم کھا کر کہا کہ ”آج ہی شب کو میں حسن بن محمد کو ضرور لا کر حاضر کر دوں گا“۔ عمر بن عبدالعزیز نے یہ سن کر خاموش ہو گیا اور یہ دونوں بزرگ اٹھ کر چلے آئے راستہ میں یحییٰ حسین سے کہنے لگے کہ ”آج اس کے دروازہ نیزہ و تلوار سے کھٹکھٹانا چاہئے تاکہ یہ سمجھ جائے کہ حسین بن محمد آ گیا ہے“۔ حسین نے جواب دیا ابھی اس کا وقت نہیں آیا ہے ہم لوگوں میں جو معاہدہ خروج کی بابت ہوا ہے وہ ٹوٹ جائے گا یحییٰ نے کچھ جواب نہ دیا اگرچہ آل ابی طالب نے زمانہ حج میں خروج کرنے کا باہم معاہدہ کیا تھا لیکن اس واقعہ سے یحییٰ نے کہہ سن کر ان لوگوں کو قبل از وقت مقررہ خروج کرنے پر تیار کر دیا چنانچہ اسی شب کو مسلح ہو کر نکل کھڑے ہوئے یحییٰ نے عمر بن عبدالعزیز کے مکان پر پہنچ کر دروازہ کے تلوار سے دوکلائے کر دیئے اور بات ہی بات میں مسجد میں عوام کا ایک جم غفیر جمع ہو گیا نماز صبح کے بعد حسین کے ہاتھ پر اہل مدینہ کتاب اللہ اور سنت رسول (صلی اللہ علیہ وسلم) پر عمل کرنے کی بیعت کرنے لگے۔ اس اثناء میں خالد یزیدی دوسو لشکر کی جمعیت سے آ پہنچا۔ دوسری جانب سے عمر بن عبدالعزیز وزیر بن اسحاق ازرق اور محمد بن واقد ایک گروہ کثیر لے ہوئے آ گیا لڑائی ہونے لگے حاضرین مسجد بڑھ بڑھ کر حملے کرنے لگے یحییٰ و ادريس پسران عبداللہ بن حسن نے مل کر خالد کو قتل کر ڈالا۔ خالد کے مارے جاتے ہی سب کے سب بھاگ کھڑے ہوئے

اہل مدینہ نے اپنے دروازوں کو بند کر لیا اور ان لوگوں نے بیت المال کو توڑ کر تقریباً دس ہزار دینار اور بعض کہتے ہیں کہ ستر ہزار لوٹ لئے۔

انگلے دن صبح ہوتے ہی جنو عباس کے گردہ والے مجتمع ہو کر جنگ کرنے کو نکلے صبح سے ظہر تک کمال شدت سے جنگ ہوتی رہی فریقین کے ہمراہی کثرت سے زخمی ہو گئے بعد نماز ظہر خود بخود ایک دوسرے سے علیحدہ ہو گئے۔ اسکے بعد تیسرے روز مبارک ترکی پہ ارادہ حج پہنچا اور عسا کر عباسیہ کے ساتھ ہو کر دوپہر تک آل ابی طالب سے لڑتا رہا بعد ازاں انگلے دن پر لڑائی ملتوی کر دی گئی حسین کے ہمراہی مسجد میں چلے آئے اور عباسیوں کا لشکر اپنی لشکر گاہ میں واپس آیا تھوڑی دیر کے بعد حسین پر سوار ہو کر مبارک کے لشکر کی طرف گئے اور بہ حالت غفلت اس پر حملہ کر دیا مغرب کے وقت سے بڑے زور شور سے لڑائی شروع ہوئی عباسیوں کا لشکر دو چار ہاتھ لڑ کر منتشر ہو گیا۔ بعض لوگوں کا بیان ہے کہ مبارک ترکی نے حسین سے سازش کر لی تھی اور یہ سمجھا دیا تھا کہ جس وقت ہمارا لشکر لڑائی سے واپس ہو کر کمر کھولے غفلت کی حالت میں حملہ کر دینا میں دو چار ہاتھ لڑ کر بھاگ کھڑا ہوں گا۔ یہ سازش اس خیال سے کی گئی تھی کہ مبارک ترکی کو اہل بیت کی اذیت گوارا نہ تھی۔ بہر کیف لشکر عباسیہ کی ہزیمت کے بعد حسین نے اپنے ہمراہوں کے ہمراہ ایک دن تک مدینہ منورہ میں قیام کیا۔ آخری ماہ ذی القعدہ میں مدینہ سے روانہ ہو کر مکہ معظمہ پہنچا اور منادی کرادی کہ ”جو غلام ہمارے پاس آئے گا ہم اس کو آزاد کر دیں گے“۔ اس ندا کے سنتے ہی غلاموں کا ایک گردہ اسکے پاس آ کر جمع ہو گیا۔ اسی سنہ میں چند لوگ خاندان خلافت عباسیہ کے حج کرنے کو آئے تھے از انجملہ سلیمان بن منصور، محمد بن سلیمان بن علی، عباس بن محمد بن علی اور موسیٰ و اسماعیل پسران عیسیٰ بن موسیٰ وغیرہ تھے۔

چنانچہ جس وقت حسین کے واقعات کی خبر خلیفہ ہادی کے کان تک پہنچی محمد بن سلیمان کے نام ایک فرمان روانہ کر دیا اور امیر لشکر مقرر کر کے جنگ کرنے کا حکم دے دیا محمد بن سلیمان راستہ غیر محفوظ وغیر مامون ہونے کی وجہ سے آلات حرب اور فوج کی کافی تعداد اپنے ہمراہ لے گیا تھا۔ چنانچہ محمد بن سلیمان نے مقام ذی طویٰ میں سب کو مجتمع کر کے لشکر مرتب کیا اور مکہ معظمہ میں پہنچ کر عمرہ ادا کیا۔ جس کا انہوں نے احرام باندھا تھا مکہ معظمہ میں پہنچتے ہی عباسیہ کے ہواخواہ خدام اور سپہ سالاران لشکر بھی آملے جو حج کرنے کو بلاد مختلفہ سے آئے ہوئے تھے یوم الترویہ کو صف آرائی کی نوبت آئی ایک خون ریز جنگ کے بعد حسین مع اپنے ہمراہوں کے بھاگ کھڑا ہوا بہت سے آدمی اس معرکہ میں کام آگئے خاتمہ جنگ کے بعد محمد بن سلیمان نے اپنے رکاب کی فوج کے ہمراہ مکہ معظمہ سے مراجعت کی مقام ذی طویٰ میں پہنچے تو دفعۃً ایک خراسان شخص حسین کا سر لئے ہوئے بشری البشری چلاتا ہوا آ پہنچا دیکھا گیا تو درحقیقت حسین ہی کا سر تھا پیشانی پر ایک بہت بڑا زخم تھا اور گدی پر ایک اور چوٹ تھی مقتولین کے سر جمع کئے گئے تو تعداد میں تقریباً ایک سو تھے انہیں سروں میں سلیمان برادر مہدی بن عبداللہ کا بھی سر تھا ہزیمت یافتہ گردہ حجاج کے ساتھ مل جل گیا جو ان کی جاں بری کا قوی سبب ہوا۔ فتح مند گردہ نے امان کی ندا کر دی ابو الزنت حسن بن محمد بن عبداللہ یہ سن کر محمد بن سلیمان اور عباس بن محمد کے پیچھے جان بچانے کے خیال سے آ کر کھڑا ہو گیا موسیٰ بن عیسیٰ نے گرفتار کر کے قتل کر ڈالا۔

محمد بن سلیمان کو اس بزدلانہ حرکت سے سخت برہمی پیدا ہوئی خلیفہ ہادی کے گوش ہوش تک یہ خبر پہنچی تو وہ بھی ناراض ہوا اور غضب ناک ہو کر موسیٰ بن عیسیٰ کے مال و اسباب کو ضبط کر لیا مبارک ترکی کے بھی مال و اسباب کو ضبط کر کے جانوروں کی

خلافت بنوعباس (حصہ اول)

سائیکسی پر مقرر کی پس مبارک ترکی اس وقت سے اسی حالت میں رہا تا آنکہ خلیفہ ہادی نے وفات پائی مجملہ منہزمین کے ادیس بن عبداللہ بن حسن بن حسن بن علی بھی فوج گئے تھے جو توں مسافت کر کے مصر پہنچے اور ان دنوں سرشتہ ڈاک واضح مولیٰ صالح بن منصور کی سپردگی میں تھا اور یہ آل علی بن ابی طالب کے ہوا خواہوں میں سے تھا اس نے ادیس کو تیز رفتار گھوڑے پر سوار کرنا کر بلا مغرب کی طرف روانہ کر دیا رفتہ رفتہ شہر ولید مضافات طلحہ میں وارد ہوئے اور بربریوں نے ان کی دعوت کو قبول کر لیا چند دنوں کے بعد خلیفہ ہادی کو اس کی خبر لگی اس نے واضح اور اس کے ہمراہیوں کو گرفتار کر کے سولی پر چڑھا دیا۔

ادیس اور ادیس بن ادیس اور اس کی کچھلی نسلوں کی لڑائیاں جو خلفاء بنو امیہ اندلس سے ہوئی تھیں وہ ہم آئندہ بیان کریں گے ان شاء اللہ تعالیٰ۔

ہارون کی ولی عہدی: چونکہ خلیفہ مہدی اپنے اوخر میں ہارون الرشید سے محبت زیادہ کرنے لگا تھا اس وجہ سے ہادی کے دل میں ہارون الرشید کی طرف سے عداوت پیدا ہو گئی تھی اور خلیفہ مہدی ہارون الرشید سے زیادہ محبت اس وجہ سے کرتا تھا کہ اس نے ایک شب کو یہ خواب دیکھا تھا کہ ”میں نے دو چھڑیاں اپنے دونوں لڑکوں (ہادی و ہارون) کو دیں ہادی کی چھڑی اوپر کی جانب سے قدرے سرسبز ہوئی اور ہارون کی پوری چھڑی شاداب و تر و تازہ ہو گئی اس کی یہ تعبیر سمجھی گئی کہ ہادی کی مدت خلافت کوتاہ اور ہارون الرشید کی عہدگی و خوبی کے ساتھ طول و طویل ہوگی۔

ہادی نے تحت خلافت پر قدم رکھتے ہی اپنے باپ کی وصیت کے خلاف ہارون الرشید کو محروم کر کے اپنے بیٹے جعفر کو ولی عہد مقرر کرنے کا فیصلہ کر لیا اور اراکین سلطنت سے بھی یہ خیال ظاہر کر دیا۔ چنانچہ یزید بن مزید بن علی بن عیسیٰ اور عبداللہ بن مالک اس امر پر مستعد ہو گئے اور اپنے گروہ والوں کو یہ سمجھا دیا کہ جلسہ عام میں ہارون الرشید کی منقصدت شان بیان کر کے کہہ دینا کہ ہم لوگ اس کی ولی عہدی سے ناراض ہیں اور خلیفہ ہادی نے بھی اپنی فوج کو جنگی قاعدہ سے سلام کرنے کو منع کر دیا۔ یحییٰ بن خالد ہارون الرشید کا مدارالمہام تھا۔ ہادی نے سارے الزامات اسی کے سر تھوپ دیئے اور اپنے دربار میں بلا کر خوب خوب دھمکیاں دیں یحییٰ بن خالد نے عرض کیا ”امیر المؤمنین آپ ہی نے تو خلیفہ مہدی کے بعد ہارون الرشید کی مدارالمہامی کی خدمت میرے پردکی ہے اگر یہ امر آپ کی مرضی کے خلاف ہو تو یہ جاں نثار فوراً علیحدہ ہو جائے مگر ہارون الرشید پھر بالکل بے قابو ہو جائے گا۔“

ہادی کا غصہ اس کلام کے سنتے ہی ٹھنڈا ہو گیا تھوڑی دیر کے بعد ہارون کو ولی عہدی سے علیحدہ کرنے کے متعلق گفتگو کرنے لگا۔ یحییٰ بن خالد نے عرض کیا ”امیر المؤمنین! اگر آپ اعیان سلطنت اور عوام الناس کو بدعہدی اور حلف شکنی پر مجبور کریں گے اور اپنے پدر بزرگوار کی وصیت پر قائم نہ رہیں گے تو جس کو آپ اپنے بعد تحت حکومت کا مالک مقرر کئے جاتے ہیں اس پر بہت برا اثر پڑے گا اور ہزار ہا ایسی سیاسی پیچیدگیاں پیدا ہو جائیں گی کہ جن کا سلجھانا دشوار ہو جائے گا اور اگر ہارون کے بعد جعفر کی ولی عہدی کی بیعت لی جائے گی تو یہ بہت زیادہ مناسب اور مصلحت وقت کے مطابق ہوگا۔“ یحییٰ بن خالد کی یہ باتیں ہادی کے دل میں اتر گئیں اور خاموش ہو گیا۔

یحییٰ بن خالد رخصت ہو کر اپنے مکان پر آیا پھر ان لوگوں کو جو جعفر کی بیعت ولی عہدی کا بیڑہ اٹھا چکے تھے سرگوشیاں شروع کیں ہادی کے کان بھر دیئے ہارون کو جعفر کی بیعت سے یحییٰ روکتا ہے ورنہ ہارون کب کا جعفر کے ہاتھ پر بیعت کر

لیتا۔ ہادی نے طیش میں آ کر بیچی کو جیل میں بھیج دیا۔ بیچی نے قید خانہ میں جانے کے بعد ایک عریضہ لکھا اور حاضری کی اجازت چاہی چنانچہ ہادی نے بیچی کو خلوت میں بلایا۔ بیچی نے دست بستہ عرض کیا ”امیر المؤمنین! کیا آپ کو اس کا گمان ہے کہ لوگ آپ کے لڑکے جعفر کو خلافت سپرد کر دیں گے۔ حالانکہ وہ نابالغ ہے اور صلوة و حج وغزوات میں اس کی امامت سے راضی ہو جائیں گے اور خدا نخواستہ آپ کا سایہ عاطفت ہم پر نہ رہا اور جعفر تخت نشین ہوا تو کیا آپ کا یہ خیال ہے کہ آپ کے خاندان والے نچلے بیٹھیں گے اور جعفر کو حکومت و سلطنت کرنے دیں گے میرے نزدیک وہ لوگ فوراً جعفر کی مخالفت پر کر بستہ ہو جائیں گے اور آپ کے پدر بزرگوار کی اولاد سے خلافت نکل جائے گی واللہ اگر خلیفہ مہدی ہارون کو اپنا ولی عہد نہ بنا جاتے تو یہ لحاظ معاملات سلطنت و سیاست ضرورت وقت اس خطرہ سے بچنے کے خیال سے آپ خود ہارون کو مقرر فرماتے مصلحت وقت یہی ہے کہ اپنے بھائی ہی کو اپنا ولی عہد بنائے رکھے میں اقرار کرتا ہوں کہ جب جعفر جوان ہو جائے گا تو میں ہارون کو اس پر آمادہ کر لوں گا کہ وہ خلافت سے دست کش ہو کر جعفر کی بیعت قبول کر لے۔“ ہادی نے بیچی کی کل باتیں منظور کر لیں اور قید سے رہا کر دیا۔ مگر وہ اراکین سلطنت جو جعفر کی بیعت کے موافق تھے الرشید کے خوف سے پھر ہادی کو جعفر کے ولی عہد بنانے کی رائیں دینے لگے ہادی نے ہارون کو جعفر کی بیعت پر مجبور کرنا شروع کر دیا بیچی بن خالد نے رائے دی کہ آپ خلیفہ ہادی سے شکار کی اجازت حاصل کر کے کسی طرف چلے جائیں اور جس طرح ممکن ہو ایام گزاری کیجئے۔ ہارون نے خلیفہ ہادی سے شکار کی اجازت حاصل کی اور قصر مقاتل کی طرف چلا گیا۔ چالیس روز تک عائب رہا ہادی کو ہارون کی یہ حرکت ناگوار گزری بلا بھیجا۔ ہارون نے علالت کا بہانہ کیا اس وقت تمام خدام و اراکین سلطنت جو ہادی کی ہاں میں ہاں ملاتے تھے نکتہ چینیاں کرنے لگے۔

وفات اس واقعہ کے چند دنوں بعد ہادی بلا موصول کی طرف چلا گیا اتفاقاً وقت سے بیمار ہو گیا اور رفتہ رفتہ مرض کا اشد اد بڑھتا گیا۔ ممالک محروسہ کے گورنروں کو بلا بھیجا اور جب ہادی کی صحت سے ایک گونہ نوامید ہوئی تو ان امراء و اعیان دولت نے جنہوں نے جعفر کی ولی عہدی کی بیعت کی تھی بیچی بن خالد کو قتل کر ڈالنے کا عہد و پیمانہ کیا پھر یہ سوچ کر کہ شاید ہادی اچھا ہو جائے ہادی کے خوف سے رک رہے۔ اس کے بعد ہی ماہ ربیع الاول ۱۷۱ھ میں خلیفہ ہادی کا انتقال ہو گیا۔

بیان کیا جاتا ہے کہ خلیفہ ہادی نے بعد واپسی بلا موصول وفات پائی تھی اور بھی کہا جاتا ہے کہ ہادی کی ماں خیزران کے اشارہ سے ایک لوٹھی نے ہادی کو سوتے میں مار ڈالا۔ اس کا سبب یہ تھا کہ ہادی کے شروع زمانہ خلافت سے خیزران تمام معاملات سلطنت کی نگرانی کرتی تھی اور وہی امراء دربار اور فوجی سرداروں کی درخواستوں کے مطابق احکام صادر کرتی تھی صبح و شام خیزران کے محل پر لوگوں کا مجمع رہا کرتا تھا امراء دولت اور فوجی سردار ہر وقت اس کے محل میں آیا جایا کرتے تھے۔ ایک روز ایک معاملہ میں خیزران نے ہادی سے کچھ کہا ہادی نے اس کا جواب اس کے مطابق نہ دیا۔ خیزران نے کہا ”میں نے عبد اللہ بن مالک سے اس کام کا ذکر لیا ہے“۔ ہادی نے غضب ناک ہو کر عبد اللہ بن مالک کو سخت و سست کہا

۱۔ خیزران کی ہادی کے ساتھ اس قدر عداوت کرنے کی وجہ یہ معلوم ہوتی ہے کہ ہادی نے ایک طبقہ پلاؤ خیزران کے پاس بھیجا جس میں سے نصف کھالیا تھا اور نصف میں زہر ملا یا تھا کہ یہ کھلا بھیجا تھا کہ یہ پلاؤ انہیں پکا ہوا ہے مجھے زیادہ پسند آیا۔ اس وجہ سے آپ کے لئے بھیجتا ہوں چونکہ خیزران کے دل میں ہادی کی طرف سے خطرہ اس سے پہلے ہی سے پیدا ہو چکا تھا اس پلاؤ کو کتے کے آگے دکھ دیا۔ جوئی کتے نے کھایا مر گیا اس سے خیزران کے دل میں ہادی کی طرف سے ایسی عداوت پیدا ہو گئی جس سے ہادی کی موت وقوع میں آئی۔ تاریخ اٹخفاء۔

خلافت بنو عباس (حصہ اول)

اور اس کام کے نہ کرنے کی قسم کھالی خیزران یہ سن کر جھلا کر اٹھ کھڑی ہوئی ہادی نے کہا ”آپ کا کام یہ ہے کہ آپ اپنے گھر میں بیٹھی رہیں واللہ اگر میں رسول اللہ (صلی اللہ علیہ وسلم) کا قرابت دار ہوں گا تو آج کے بعد جو میرا فوجی سردار اور عامل آپ کے دروازہ پر آئے گا اس کی گردن اڑا دوں گا اور اس کا مال و اسباب ضبط کر لوں گا۔ افسوس کی بات ہے کہ سرداران لشکر اور اراکین دولت میرے ہوتے ہوئے صبح و شام آپ کے پاس آیا کرتے ہیں کیا آپ کا اور کوئی کام ہی نہیں ہے جس میں آپ مشغول ہوں آپ کا کام یہ ہے کہ گھر میں رہنے اور قرآن شریف کی تلاوت کیا کیجئے خبردار آئندہ کسی مسلم و ذمی کو اپنے مکان میں آنے کی اجازت نہ دیجئے گا“۔ خیزران اپنے بیٹے کی یہ بے ادبانہ گفتگوں کرنا دغصہ میں لوٹ آئی ہادی بھی محل سرا سے نکل کر دربار عام میں چلا آیا امراءے سلطنت اور افسران فوج سے دریافت کیا ”تم میں سے کون شخص اس بات کو پسند کرتا ہے کہ اس کی ماں مردوں سے باتیں کرے اور پھر وہی باتیں مردوں میں بیان کی جائیں اس طرح کہ فلاں شخص کی ماں نے یہ کام کیا اور اس طرح کیا“۔ حاضرین نے عرض کیا ”ہم لوگ اس امر کو پسند نہ کریں گے“ فرمایا ”بڑے افسوس کی بات ہے کہ تم لوگ میری ماں کی خدمت میں جاتے ہو اور اس سے ادھر ادھر کی باتیں کرتے ہو“۔ اعیان سلطنت ہادی کا مطلب سمجھ کر خاموش ہو گئے اور خیزران کی مجلس میں آنا چاہنا بند کر دیا۔

بعض یہ کہتے ہیں جب ہادی ہارون کو ضلع ولی عہدی اور اپنے لڑکے جعفر کی بیعت پر مجبور کرنے لگا تو خیزران کو اس سے خطرہ پیدا ہوا اتفاق وقت سے اسی زمانہ میں ہادی بیمار ہو گیا اور علالت زور پکڑتی گئی خیزران نے ایک لونڈی کو اشارہ کر دیا اس نے ہادی کو زبردے دیا۔ ہارون الرشید نے نماز جنازہ پڑھائی اور ہرثمہ بن امین نے ہارون الرشید کو دربار عام میں لا کر تخت خلافت پر بٹھا دیا ہارون نے یحییٰ بن خالد کو بلا کر قلعہ ان وزارت سپرد کر دیا اور تمام ممالک محروسہ میں ہادی کی موت اور ہارون کی خلافت کی خبر لکھ بھیجی اور بعض کا بیان ہے کہ یحییٰ ہی ہارون الرشید کے پاس ہادی کی موت کی خبر لے کر آیا تھا تب ہارون اٹھ کر ہادی کے بالیس پر گیا مردہ پایا جھیمڑ و تکفین کر کے نماز جنازہ پڑھائی دفن کر دیا اور تخت خلافت پر بیٹھے ہی قلعہ ان وزارت اور نیز انگشتری خلافت یحییٰ کے سپرد کر کے سیاہ و سفید کرنے کا اختیار کامل دے دیا۔

(مترجم) خلیفہ ہادی کی کنیت ابو محمد تھی اور نام موسیٰ تھا خلیفہ المہدی بن المصور عبد اللہ بن محمد بن علی بن عبد اللہ بن عباس کا لڑکا تھا ام ولد بربر یہ خیزران نامی کے طعن سے مقام رے ۱۲۷ھ میں پیدا ہوا پانیس برس کی عمر میں بولی عہدی خلیفہ مہدی ۱۶۹ھ میں تخت خلافت پر بیٹھا ایک برس تین مہینہ خلافت کر کے ۱۷۱ھ میں مر گیا۔ تیس برس کی عمر پائی آزاد مزاج عشرت پسند شہزادی اور لہو لعب میں زیادہ مصروف رہتا تھا۔ ہاں ہمہ فصیح بلیغ اور ادب نواز تھا اس کو موسیٰ اطبق بھی کہا کرتے تھے اس وجہ سے کہ اس کا اوپر کالب چھوٹا تھا اور دانت بڑے بڑے تھے جس سے ہر وقت اور اکثر یہ وقت کلام منہ کھلا رہتا خلیفہ مہدی نے ایک خادم کو متعین کر دیا تھا جو ہر وقت ہادی کو منہ بند کرنے کی ہدایت کرتا رہتا جہاں ہادی کا منہ کھلا۔ خادم نے کہا ”یا موسیٰ اطبق“ موسیٰ یہ سن کر منہ بند کر لیتا تھا رفتہ رفتہ موسیٰ ہادی اسی لقب سے مشہور ہو گیا۔ سب سے پہلے اسی کے ہمراہی میں سوار برہنہ شمشیر لے کر چلے تھے اس کے زمانہ میں آلات حرب کی بہت زیادتی ہوئی۔ کبھی کبھی شعر بھی نظم کر لیتا تھا۔ چنانچہ ذیل کے اشعار جب کہ ہارون

اس کا یہ سبب بیان کیا گیا ہے کہ چونکہ ہادی نے جعفر کو ولی عہد بنانے کے خیال سے ہارون کے قتل کا حکم دے دیا تھا اس وجہ سے خیزران نے ہارون کی فرط محبت سے اپنی لونڈی کے ذریعہ سے ہادی کو زہر دلوادیا۔ تاریخ الخلفاء صفحہ ۱۹۰۔

نے اس کے لڑکے جعفر کی بیعت سے انکار کیا تھا مشہور ہیں:

نصحت لہارون فرد نصیحتے
وکل امرء لا یقبل النصح نادماً
و ادعوا للامر المولف بیننا
فیعد عنہ و هو فی ذاک ظالم
و لولا انتظاری منہ یوماً لی غدی
لمعاد الی ما قلتہ و هو راغم

”میں نے ہارون کو نصیحت کی مگر اس نے قبول نہ کیا اور جو نصیحت قبول نہیں کرتا وہ نادم ہوتا ہے۔ میں ایسی باتیں کہتا ہوں جو ارتباط کا سبب ہیں اور وہ اس سے دور بھاگتا ہے اور اس بارے میں وہ ظالم ہے اگر مجھے امر و فرما کا انتظار ہوتا تو چارنا چار میری بات اس کو ماننا ہی پڑتی۔“

خلیفہ ہادی باوجود شراب نوشی اور لہو لعب میں مصروف رہنے کے حق پسند بھی تھا، عبداللہ بن مالک جو خلیفہ مہدی کا ایک نامور فوجی افسر تھا روایت کرتا ہے کہ خلیفہ مہدی مجھے اکثر و بیشتر ہادی کے ہم نشینوں اور رفقاء کی گرفتاری اور قید کر لانے پر ہادی کو صحبت بد سے بچانے کی غرض سے متعین کیا کرتا تھا اور میں اس کی تعمیل کمال مستعدی سے کرتا تھا ہادی کی سفارش پر متوجہ نہ ہوتا تھا۔ چنانچہ جب ہادی تختِ خلافت پر بیٹھا تو مجھے اپنے قتل کا یقین ہو گیا۔ ایک روز دوپہر کے وقت خلیفہ ہادی نے مجھے بلا بھیجا ہوش و حواس جاتے رہے زمین پاؤں کے نیچے سے نکل گئی تن بہ نقد پر اپنے اہل و عیال سے رخصت ہو کر ہادی کی خدمت میں حاضر ہوا اس وقت خلیفہ ہادی ایک کرسی پر بیٹھا ہوا تھا اور سامنے نطع (جس پر آدمی قتل کیا جاتا ہے) بچھا ہوا تھا اور برہنہ شمشیر رکھی ہوئی تھی میں نے جھک کر سلام کیا ہادی نے جواب دیا لا سلم اللہ علیک پھر تیوری چڑھا کر بولا ”کیوں عبداللہ تجھے فلاں روز کا واقعہ یاد ہے جب کہ تو حرانی اور فلاں فلاں میرے ہم نشینوں کی گرفتاری اور مار پیٹ کے لئے بھیجا گیا تھا اور میں نے سفارش کی تھی مگر تو نے کچھ بھی توجہ نہیں کی تھی“ میں نے عرض کیا ”ہاں امیر المؤمنین مجھے یاد ہے مگر مجھے کچھ گزارش کرنے کی اجازت ہو تو عرض کروں“۔ خلیفہ ہادی نے عرض معروض کی اجازت دے دی میں نے گزارش کی ”میں امیر المؤمنین کو اللہ تعالیٰ کی قسم دلا کر کہتا ہوں کہ اگر آپ مجھے اس عہدہ پر بحال رکھیں جس پر خلیفہ مہدی نے مجھے مقرر کیا تھا اور ویسا ہی حکم صادر فرمائیں جیسا کہ خلیفہ مہدی نے حکم دیا تھا اور اپنے کسی لڑکے کی طرف مجھے بھیجیں جو آپ کی رائے کی مخالفت کرتا ہو تو کیا میں آپ کی مخالفت اور اس لڑکے کی موافقت کروں گا“۔ ہادی نے جواب دیا ”نہیں“ میں نے عرض کیا ”پھر اب ایسا ہی میں آپ کا مطیع ہوں جیسا کہ اس وقت آپ کے پدر بزرگوار کا تابع رہا تھا“۔ ہادی یہ سن کر ہنس پڑا قریب بلا یا میں نے بڑھ کر دست بوسی کی دعائیں دینے لگا ہادی نے خلعت و انعام دے کر مجھے رخصت کر دیا۔

خلیفہ ہادی نے اپنے مرنے پر نو اولادیں چھوڑیں سات لڑکے تھے۔ جعفر (جس کو ولی عہد بنانا چاہتا تھا) عباس، عبداللہ اسحاق، اسماعیل، سلیمان اور موسیٰ اور دو لڑکیاں ام عیسیٰ و ام عباس تھیں۔

باب: ۶

ہارون الرشید ۷۵۰ھ تا ۱۹۳ھ

تخت نشینی: خلیفہ ہارون الرشید نے تختِ خلافت پر متمکن ہونے کے بعد ہی انتظامی نقطہ نظر عمال کے تقرر و تبدیلی کے احکام

خلیفہ ہادی کے انتقال کے بعد خلفاء عباسیہ کا یہ پانچواں تاجدار ربیع الاول ۷۵۰ھ کی سولہویں تاریخ کو مقام عیسیٰ باز میں تخت نشین ہوا اس وقت اس کی عمر بائیس برس کی تھی۔ فضل بن یحییٰ برکی اس سے سات دن پیشتر پیدا ہوا تھا فضل کی ماں نے اس کو اور اس کی ماں خیراں نے فضل کو دودھ پلایا تھا۔ بیان کیا جاتا ہے کہ جس وقت ہادی کا انتقال ہوا تھا اس وقت یحییٰ بن خالد قید تھا اور خلیفہ ہادی اس کے قتل کی فکر میں تھا جو نبی ہادی نے دم توڑا ہرثمہ بن العین نے رشید کے پاس پہنچ کر تخت نشینی کا مژدہ سنایا اور رشید نے تخت نشین ہوتے ہی یحییٰ بن خالد کو جیل سے نکلوا کر وزارت سپرد کر دی اور بعضوں کا یہ بیان ہے کہ ہادی کی موت کی خبر یحییٰ بن خالد نے رشید تک پہنچائی تھی۔ رشید اس وقت سورا ہوا تھا یحییٰ نے جگا کر کہا ”ٹھٹھے امیر المؤمنین“۔ رشید نے یاس سے جواب دیا ”تم کب تک مجھے خلافت کا مژدہ سنایا کرو گے ویکھو یہ فراق اچھا نہیں ہے اگر ہادی کے کان تک یہ خبر پہنچ جائے گی تو میری کیا حالت ہو گی“۔ یحییٰ نے عرض کیا ”موت نے اس بحث کا فیصلہ کر دیا۔ لیجئے یہ خاتمِ خلافت حاضر ہے“۔ ہنوز یہ گفتگو تمام نہ ہونے پائی تھی کہ محل سرانے شامی سے ایک لڑکے کے پیدا ہونے کا مژدہ آیا رشید نے اس کا نام عبداللہ رکھا یہ وہی شخص ہے جو آئندہ مامون الرشید کے مبارک لقب سے پکارا جائے گا۔ یہ رات بھی عجیب رات تھی۔ اسی شب میں ایک خلیفہ (ہادی) کا انتقال ہوا اور دوسرا (ہارون) سریرِ خلافت پر جلوں فرما ہوا اور تیسرا (مامون الرشید) عالم وجود میں آیا۔ ابراہیم موصلی نے ہارون الرشید کی تخت نشینی کے تہنیت میں یہ اشعار پڑھے۔

الم تر ان الشمس کانت مریضة

فلما اتى ہارون اشرق نورها

تلبست الدنيا جملابملاکھ

نہارون و الیہا و یحییٰ وزیرها

”کیا تم نے نہیں دیکھا کہ آفتاب بیمار تھا۔ جب ہارون تخت نشین ہوا تو اس کی روشنی چمک اٹھی۔ دنیائے اس کی بادشاہت سے خوبی کا لباس پہن لیا کیونکہ ہارون اس کا بادشاہ ہے اور یحییٰ اس کا وزیر“ اور ایک بدو ہارون کی تخت نشینی کے وقت آیا تھا لوگوں نے کہا ”کیا لے کر آیا ہے“ عرض کیا ”میں ایک پیام لایا ہوں“۔ کہا ”بیان کرو“ گزارش کی ”میں نے خواب دیکھا کہ کسی نے مجھ سے کہا ہے کہ تم امیر المؤمنین کے پاس جاؤ اور یہ آیات اس کے حضور میں پہنچاؤ“۔

توارثت الخلفاء من قریش

نزف الیکم ابداء روسا

الی ہارون تہدی بعد موسیٰ

تمیس و مالہا ان تمیسا

صادر فرمائے۔ چنانچہ عمر بن عبدالعزیز عمری کو مدینہ منورہ کی گورنری سے معزول کر کے اسحاق بن سلیمان کو مقرر کیا اور یزید بن حاتم گورنر افریقیہ کے انتقال کر جانے پر روح بن حاتم کو اور پھر روح بن حاتم کی وفات کے بعد اس کے لڑکے فضل کو سند گورنری مرحمت کی پھر جب یہ مارا گیا تو ہرثمہ بن اعین کو مامور کیا جیسا کہ آئندہ حالات افریقیہ میں بیان کیا جائے گا۔ اسی زمانہ میں کل سرحدی بلاد کو جزیرہ و قنسرین سے علیحدہ کر کے ایک جداگانہ صوبہ قرار دے کر عوام کے نام سے موسوم کیا۔ طرطوس کی تعمیر اور اسے آباد کرنے کا حکم دیا۔ زمانہ خلافت کے شروع ہی میں حج کرنے کو گیا تھا حرمین شریفین میں کمال دریا دلی سے خیر و خیرات کی اور صائفہ کے ساتھ سلیمان بن عبداللہ لاکئی جہاد کرنے کو گیا تھا ان دنوں مکہ و طائف کی گورنری پر عبداللہ بن قثم، کوفہ کی گورنری پر یحییٰ بن موسیٰ، بحرین، بصرہ، یمامہ، عمان، ابواز، اور فارس کی گورنری پر سلیمان بن علی اور خراسان کی گورنری پر ابوالفضل بن سلیمان طوسی تھا پھر اس کو معزول کر کے جعفر بن محمد بن اشعث کو مامور فرمایا تھا جعفر نے خراسان پہنچ کر اپنے لڑکے عباس کو کابل کی طرف روانہ کیا۔ چنانچہ عباس نے کمال مردانگی سے کابل و ساہوار کو فتح کیا اور جو کچھ وہاں تھا لوٹ لیا۔ اس کے بعد ہارون الرشید نے جعفر کو دربار خلافت میں طلب کر کے معزول کر دیا اور بجائے اس کے اُس کے لڑکے عباس کو سند گورنری مرحمت فرمائی موصل کی عثمان امارت عبدالملک بن صالح کے ہاتھ میں تھی ہارون الرشید نے اس کو معزول کر کے اسحاق بن محمد بن فرخ کو مقرر کیا کچھ عرصہ بعد ابوحنیفہ حرب بن قیس کو بھیج کر اسحاق کو دارالخلافت بغداد میں بلا بھیجا اور جب اسحاق دربار خلافت میں حاضر ہوا تو اس کے قتل کا حکم دے دیا اور بجائے اس کے ارمینہ کی امارت سے یزید بن مزید بن زائدہ (برادر زادہ معن) کو معزول کر کے عبداللہ بن المہدی کو مقرر کیا۔

اسی اہ میں بنو تغلب کے صدقات وصول کرنے پر روح بن صالح ہمدانی کو مامور کیا گیا تھا اتفاق سے بنو تغلب اور روح میں مخالفت پیدا ہو گئی۔ روح نے ان کی سرکوبی کے خیال سے لشکر فراہم کیا بنو تغلب کو اس کی خبر لگ گئی انہوں نے رات کے وقت مجتمع ہو کر روح پر شب خون مارا اور انہیں معہ ایک جماعت کے جو اس کے ہمراہیوں میں سے تھے مار ڈالا۔

۳۱۱ھ میں محمد بن سلیمان والی بصرہ نے وفات پائی چونکہ اس کا بھائی جعفر بن سلیمان ہارون الرشید سے اکثر اس کی شکایتیں کرتا تھا کہ اس نے مسلمانوں کے حقوق اور مال غنیمت کو غصب کر کے اسباب و سامان مہیا کیا ہے اور اپنے آپ کو خلافت و حکومت کا مستحق سمجھتا ہے۔ ہارون الرشید کے دل میں اس کے کہنے سننے سے محمد بن سلیمان کی جانب سے غبار پیدا ہو گیا تھا جو وفات کے بعد محمد بن سلیمان نے اس طرح نکلا کہ اس کے مال و اسباب، گھوڑے اور اثاث الیبت کو ضبط کر کے خزانہ شاہی میں داخل کر لیا جس کا کوئی شمار نہیں ہے۔ ساٹھ ہزار دینار نقد تھے۔ محمد بن سلیمان کا سوائے جعفر کے اور کوئی بھائی نہ تھا وہ محمد بن سلیمان کے مرنے پر وراثت کا دعوے دار ہوا ہارون الرشید نے اس کے اقرار سے اس کو معقول دے دیا۔

۳۱۲ھ میں ہارون الرشید نے اسحاق بن سلیمان کو سندھ و مکران کی گورنری مرحمت کی اور یوسف بن امام ابو یوسف کو امام موصوف کی زندگی ہی میں عہدہ قضاء پر مامور فرمایا۔

... ہم ”تو نے درش میں قریش سے خلافت پائی ہے۔ وہ ہمیشہ تم دونوں کے پاس رہن بن کر آئے گی موسیٰ کے بعد ہارون کے پاس ناز کرتی ہوگی آئی ہے۔ اور ایسی حالت میں وہ کیوں نہ ناز کرے“۔ تاریخ کامل جلد ششم صفحہ ۳۳۳، ۳۳۴ و اعلام الناس صفحہ ۸۲۔

اصل کتاب میں جگہ خالی ہے۔

خلافت بنو عباس (حصہ اول)

امین کی ولی عہدی: ۷۷ھ میں عیسیٰ بن جعفر بن المصور (امین کے ماموں) اور فضل بن یحییٰ کی کوششوں سے اپنے لڑکے محمد بن زبیدہ کی ولی عہدی کی بیعت لی اس وقت اس کی عمر پانچ برس کی تھی۔ اسی سنہ میں ہارون الرشید نے عباس بن جعفر کو امارت خراسان سے معزول کر کے خالد غطریف بن عطاء کندی کو نامور فرمایا تھا۔

یحییٰ بن عبداللہ کا خروج: ۷۷ھ میں یحییٰ بن عبداللہ بن حسن برادر مہدی نے دہلیم میں خلافت عباسیہ کے خلاف خروج کیا تھوڑے ہی دنوں میں اس کا رعب و جلال بڑھ گیا اور ہمراہیوں کی تعداد زیادہ ہو گئی چاروں طرف سے جوق در جوق لوگ اٹھ چلے آتے تھے۔ ہارون الرشید نے ان کی جلوہ گری کے لئے فضل بن یحییٰ کو پچاس ہزار کی جمعیت کے ساتھ روانہ کیا اور جرجان، طبرستان اور رے وغیرہ کی سند گورنری بھی دے دی فضل نے بغداد سے نکل کر لشکر مرتب کیا اور سامان و اسباب سفر مہیا کر کے کوچ کر دیا طالقان میں پہنچ کر یحییٰ بن عبداللہ کے نام ایک خط لکھا جس میں شاہی عتاب کی دھمکی دی تھی اور خلافت عباسیہ کے رعب و داب سے ڈرایا تھا۔ اس کے ساتھ ہی صلح کر لینے پر انعام و جاگیرات کی امید بھی دلائی تھی۔ والی دہلیم سے بھی اس بارے میں خط و کتابت کی تھی اور صلح کر لینے کی صورت میں دس لاکھ درہم دینے کو لکھا تھا۔

یحییٰ کے دل میں اس خط پڑھنے سے ایسی ہیبت چھا گئی کہ اس نے مصالحت منظور کر لی اور لکھ بیجا کہ مجھے اس شرط پر صلح منظور ہے کہ ہارون الرشید اپنے قلم سے صلح نامہ لکھ کر دے اور اس پر فقہاء قضاة سرداران بنو ہاشم اور ان کے مشائخین کے دستخط بھی ہوں مجملہ ان کے عبدالصمد کے بھی دستخط ہوں۔ فضل نے تمام واقعات سے ہارون الرشید کو مطلع کیا ہارون الرشید نے اس شرط کے مطابق صلح نامہ لکھ کر مع ہدایا اور تحائف کے فضل کے پاس روانہ کیا چنانچہ یحییٰ نے معہ فضل کی بغداد کی طرف کوچ کر دیا ہارون الرشید نے نہایت تپاک سے ملاقات کی اور اپنے ہدایا و تحائف کا اس کو گرویدہ بنا لیا۔ اس واقعہ کے بعد فضل کا اعزاز ہارون الرشید کے دربار خلافت میں بڑھتا گیا بالآخر ہارون الرشید نے یحییٰ برکی کو قید کر دیا اور پھر وہ قید خانہ سے مر کر ہی نکلا۔

عمر بن مہران کی گورنری: موسیٰ بن عیسیٰ کو ہارون الرشید نے ملک مصر کی گورنری پر مقرر کیا تھا چند دنوں بعد اس کے متعلق دارالخلافت میں یہ خبریں پہنچنے لگیں کہ یہ امیر المؤمنین کا دشمن اور خلافت سینہ کے انقلاب کا خواہاں ہے۔ ہارون الرشید نے غصہ ہو کر مصر کی گورنری کا انتظام جعفر بن یحییٰ برکی کے سپرد کر دیا اور عمر بن مہران کو سند گورنری دینے کے لئے پیش کرنے کا حکم دیا یہ شخص نہایت بد شکل، عجیب الخلق و احوال (بھینگا) اور پست قامت تھا۔ صورت و شکل نازیبا ہونے کے ساتھ ساتھ بہت ہی ذلیل اور کم حیثیت لباس پہنتا تھا اور غلام کو سواری پر اپنے پیچھے بٹھاتا تھا جب دربار عام میں اسے پیش کیا گیا اور گورنری مصر کا اس کو مژدہ سنایا گیا تو اس نے یہ شرط پیش کی کہ بعد انتظام ممالک مصر سے واپسی میرے اختیار میں رہے دارالخلافت سے اجازت حاصل کرنے کی مجھے ضرورت نہ رہے خلیفہ ہارون نے یہ شرط منظور کر لی اور عمر بن مہران رخصت ہو کر مصر کو روانہ ہوا اتفاق سے جس وقت عمر مصر پہنچا تھا اس وقت موسیٰ بن عیسیٰ جلسہ عام میں بیٹھا ہوا تھا اور ارباب حاجت اپنی عرضیاں پیش کر رہے تھے جب سب لوگ منتشر ہو گئے تو عمر بن مہران نے فرمان شاہی موسیٰ بن عیسیٰ کے سامنے رکھ دیا۔ موسیٰ نے تمام پڑھ کر کہا جناب ابو حفص کب تشریف لائیں گے (ابو حفص عمر بن مہران کی کنیت تھی) عمر بن مہران نے جواب دیا ”ابو حفص میں ہی ہوں“۔ موسیٰ نے عمر بن مہران کو سز سے پاؤں تک بغور دیکھ کر کہا ((لعن اللہ فرعون حیث قال الیس لسی مذک مصر)) ”اللہ کی فرعون پر لعنت ہو کم بخت اسی ملک کی مصر کی بادشاہی پر دعوائے خدائی کرتا تھا اور کہتا تھا کہ ”کیا

میں مصر کا مالک مستقل نہیں ہوں۔“

غرض موسیٰ نے گورنری مصر کا چارج دے کر بغداد کا راستہ لیا اور عمر بن مہران ملک مصر کے انتظام میں مصروف ہوا کاتب (سیکرٹری) کو حکم دیا کہ کسی کا کوئی تحفہ و نذر سوائے زرنقہ کے قبول نہ کیا جائے لوگ ایک زمانہ سے اس کے عادی ہو رہے تھے کہ گورنر مصر کو ہدایا و تحائف دے کر خراج ملتوی کر لیا کرتے تھے اسی دستور کے مطابق مصر والوں نے نذرانے و تحائف پیش کئے۔ عمر بن مہران نے سب پر ان کے پیش کرنے والوں کے نام لکھا کر بطور امانت خزانہ میں رکھوادیے جب قسط اول اور دوم کو عمر بن مہران نے کمال سختی و تشدد سے وصول کیا تو تیسری قسط میں لوگوں کو خشکاب میں پیدا ہوئیں کہ ہم نذرانے و تحائف بھی دیتے ہیں اور پھر ہم سے خراج بھی سختی کے ساتھ وصول کیا جاتا ہے۔ عمر بن مہران نے ان نذرانوں و تحائف کو خزانہ سے نکلوا کر دینے والوں کے سامنے پیش کر کے دام دام کا حساب کر کے خراج وصول کر لیا اور تیسری قسط میں ملک مصر کا خراج پورا کر کے بغداد واپس آیا۔

دمشق کی بغاوت: اسی سنہ (یعنی ۱۷۱ھ) میں مضریہ و یمانیہ کے مابین مقام دمشق میں بہت بڑا ہنگامہ برپا ہوا مضریوں کا سردار ابو لہید ام عامر بن عمارہ تھا جو خارجہ بن سنان بن ابی حارث مرمی کی اولاد میں سے تھا اصل فساد بنوقین و یمانیہ میں پیدا ہوا تھا اس سبب سے کہ یمانیہ نے بنوقین کے ایک آدمی کو مار ڈالا تھا بنوقین اس کے معاوضہ لینے کے لئے جمع ہوئے ان دنوں دمشق کی گورنری پر عبدالصمد بن علی فاضل تھا اس نے ہنگامہ کی خبر پا کر روضہ ساوار کین دولت کو دونوں قبیلوں میں مصالحت کرانے کی غرض سے جمع کیا قبیلہ تو سمجھانے بھانے سے رک رہے مگر یمانیہ نے حیلہ و حوالہ کر کے ٹال دیا اور رات کے وقت بحالت غفلت مضریہ پر حملہ کر کے ان میں سے تین سو یا چھ سو افراد کو کاٹ ڈالا بنوقین نے قبائل قضاعہ و سلیم سے مدد طلب کی ان لوگوں نے مدد نہ دی تب بنوقین قیس میں آئے اور اپنی بے کسی کمزوری اور مجبوری ظاہر کر کے اعانت کی درخواست کی۔ قیس نے یہ درخواست منظور کر لی اور ان کے ساتھ بلقاء کی طرف کوچ کر دیا اور موقع پا کر آٹھ سو یمانیہ کو مار ڈالا فریقین میں جنگ کا بازار گرم ہو گیا اور لڑائی طول کھینچ گئی۔ دربار خلافت میں یہ خبریں پہنچیں تو خلیفہ نے انتظاماً عبدالصمد کو معزول کر کے ابراہیم بن صالح کو مامور کیا دو برس تک برابر آتش فساد بھڑکتی رہی۔ دو برس کے بعد فریقین نے مصالحت کر لی۔

وفد کی روانگی: ابراہیم بن صالح کو بھی شب و روز کے انتظام اور تنگ و دو سے فرصت نہ ملی دمشق پر اپنے لڑکے اسحاق کو اپنا نائب بنا کر بطور وفد (ڈیپوٹیشن) دربار خلافت میں چلا آیا چونکہ دونوں باپ بیٹوں (یعنی ابراہیم و اسحاق) کا میل خاطر یمانیہ کی جانب تھا ابراہیم نے خلیفہ سے قیس کی شکایت کر دی اگرچہ عبدالواحد بن بشر نے معذرت کر کے صفائی کر لی اور اس کے لڑکے یعنی اسحاق نے دمشق میں پھر ایک شورش برپا کر دی اور قیس کے ایک گروہ کو گرفتار کر کے پٹوایا اور تشہیر کرا کے قید کر دیا لوگوں کو اس سے اشتعال پیدا ہوا۔ ایک روز غسان نے قیس بن عیسیٰ کے لڑکے پر حملہ کر کے اسے مار ڈالا اس کے بھائی نے حواریں میں دو اہل قیل سے فریاد کی اور مدد کا خواست گارہوا، دو اہل قیل امداد کی غرض سے یمانیہ پر چڑھ آئے اور ان میں سے چند آدمیوں کو مار ڈالا۔ اس کے بعد یمانیہ نے کلیب بن عمر بن جعید بن عبدالرحمن پر حملہ کیا کلیب تو چل گیا مگر اس کے مہمان کو جو اس کے یہاں مقیم تھا۔ یمانیہ نے مار ڈالا اس مہمان کی ماں (سایہ) ابوہیدام کے پاس روتی جھپکتی گئی ابوہیدام نے کہا ”صبر کرو ہم اس قصر کو امیر کے روبرو پیش کریں گے اگر اس نے اس پر توجہ کی تو فیہا ورنہ امیر المؤمنین تو انصاف کریں گے۔“

دمشق پر قبضہ: اسحاق کو اس واقعہ کی خبر پہنچی اس اثناء میں ابو ہیدام بھی دارالامارت میں حاضر ہوا اور حاضری کی اجازت چاہی اجازت نہ دی گئی۔ اس کے بعد کسی چور نے ایک یمانیہ کو مار ڈالا اور یمانیہ نے قبیلہ سلیم کے ایک شخص کا وارنیا را کر دیا اور قبیلہ محارب کو جو اس کے ہمسایہ تھے لوٹ لیا محارب نے ابو ہیدام سے اس کا شکوہ کیا ابو ہیدام مع ان لوگوں کے اسحاق کے پاس گیا اسحاق نے اس کو گھبرایا ہوا دیکھ کر تفتیش مقدمہ کا وعدہ کیا اور درپردہ یمانیہ کو ابو ہیدام پر حملہ کرنے کی ہدایت کر دی۔ چنانچہ یمانیہ مجتمع ہو کر باب جابہ کی جانب آئے ابو ہیدام بھی یہ خبر پا کر مسلح ہو کر میدان جنگ میں آیا اور کمال مردانگی سے ان کو شکست دے کر دمشق پر قبضہ کر لیا اور جیل کا دروازہ کھول دیا۔

یمانیہ نے یہ رنگ دیکھ کر قبیلہ کلیب سے امداد کی درخواست کی ان لوگوں نے ان کی حالت پر ترس کھا کر مدد دی اور مضر یہ نے ابو ہیدام کے ساتھ صف آرائی کی باب تو ماہر فریقین میں معرکہ آرائی ہوئی ابو ہیدام نے چار بار یمانیہ کو شکست دی اسحاق نے گھبرا کر جنگ روک دینے کا حکم صادر کیا ابو ہیدام نے جنگ سے اپنے ہاتھ روک لئے اسحاق نے یمانیہ کو اس سے مطلع کر کے بحالت غفلت حملہ کرنے کو کہلا بھیجا ابو ہیدام کے جاسوسوں نے بھی یہ خبر ابو ہیدام تک پہنچا دی وہ آگ بگولا ہو گیا پھر سوار ہو کر میدان جنگ کی طرف نکلا اور ان کو شکست دی پھر دوبارہ باب تو ماہر پر ان کو شکست دی۔ اس کے بعد یمانیہ اردن، خولان اور کلیب وغیرہ کو جمع کر کے دمشق کی طرف بڑھے ابو ہیدام نے جاسوسوں کو خبر لانے کی غرض سے مامور کیا جاسوسوں نے خبر لانے میں تاخیر کی تو ابو ہیدام نے شہر میں جا کر کمر کھول دی اسحاق نے موقع پر ایک جاسوس کو ابو ہیدام کے حالات قیام کی خبر لانے کو بھیجا اور جب اس کو ابو ہیدام کی حالت سے واقفیت ہو گئی تو اس نے یمانیہ کو شہر کی پرلی جانب سے داخل ہونے کا حکم دیا ابو ہیدام نے یہ خبر پا کر اپنے ہمراہیوں کو یمانیہ پر پیچھے سے حملہ کرنے کو روانہ کیا اور خود سینہ سپر ہو کر سامنے سے حملہ کیا یمانیہ کو اس معرکہ میں بھی شکست ہوئی۔

لشکریوں کا اجتماع: غزہ صفر ۱۷ھ کو اسحاق نے قصر حجاج کے قریب اپنے لشکریوں کو جمع کر کے مرتب کیا ابو ہیدام کے ہمراہی جو اطراف دمشق میں قصبات و دیہات کو لوٹنے کو گئے ہوئے تھے یہ خبر پا کر واپس آئے تو اسحاق کی فوج کے چند دستوں سے مدد بھیڑ ہو گئی۔ ابو ہیدام کے ہمراہیوں نے ان کو شکست دے دی اور اکثر مکانات اور بعض دیہات کو جلا دیا دمشق کے اطراف و جوانب کے رہنے والوں نے ابو ہیدام سے امان کی درخواست کی ابو ہیدام نے امان دے دی جس سے فتنہ فرو ہو گیا اور لوگوں کو تسلی ہوئی۔ ابو ہیدام نے اپنے ہمراہیوں کو انتظام و حفاظت کی غرض سے اطراف دمشق میں بھیلادیا تھوڑے سے آدمی اس کے پاس رہ گئے اسحاق نے موقع مناسب پا کر اپنے لشکر کا غزہ فرسلسکی کو امیر مقرر کر کے ابو ہیدام پر حملہ کرنے کا حکم دے دیا اگرچہ ابو ہیدام کے دلیرانہ حملہ نے غزہ کو پسپا کر دیا مگر اسحاق کے لشکری تین روز تک برابر لڑتے رہے چوتھے روز اسحاق بھی تیار ہو کر میدان جنگ میں آیا اس وقت اس کے لشکر کی تعداد بارہ ہزار تھی علاوہ اس کے یمانیہ بھی اس کی رکاب میں تھے۔ ابو ہیدام نے شہر سے نکل کر باب جابہ پر مقابلہ کیا اسحاق کی فوج اس معرکہ میں بھی شکست کھا گئی اور اپنا مورچہ چھوڑ کر پیچھے ہٹ گئی۔ اس کے بعد حمص کی فوج نے ابو ہیدام کے ایک قریب پر شب خون مارا ابو ہیدام نے اپنے ہمراہیوں سے چند لوگوں کو اس کی روک تھام کو روانہ کیا ان لوگوں نے حمص کی فوج کو شکست دے کر ان کے ایک گروہ کثیر کو مار ڈالا اور یمانیہ کے اکثر مخلوں اور دیہاتوں کو جو غوطہ میں تھے جلا کر خاک و سیاہ کر دیا اس واقعہ کے بعد

تقریباً ستر یوم تک فریقین لڑائی سے رکے رہے۔

سندی کی لشکر کشی: غرہ ربیع الاخر سنہ مذکور کو سندھی خلیفہ ہارون کی جانب سے ایک لشکر لے کر دمشق کے قریب پہنچا یہاں نے اس کو ابو ہیدام کی جانب سے برہم کر دیا ابو ہیدام نے کہا بھجبا کہ ”میں امیر المؤمنین کا مطیع ہوں میری یہ مجال نہیں ہے کہ خلافت پناہی کے حکم سے سرتابی کروں“۔ سندھی یہ سن کر دمشق میں داخل ہوا اور اسحاق دراجاج میں جا اتر اور دوسرے دن سندھی نے اپنے ایک سپہ سالار کو تین ہزار کی جمیعت کے ساتھ ابو ہیدام کی طرف روانہ کیا ابو ہیدام نے ان کے مقابلہ پر ایک ہزار جوانوں کو میدان کارزار میں نکالا سپہ سالاران ہزار جوانوں کی شکل و صورت دیکھ کر خوف سے کانپ اٹھا اور لوٹ کر سندھی کے پاس آیا اور اسے یہ رائے دی کہ یہ لوگ موت کو حیات سے افضل سمجھتے ہیں جس طرح ممکن ہو ان سے مصالحت کرنا مناسب ہے سندھی نے نامہ و پیام کر کے ابو ہیدام سے مصالحت کر لی۔ مصالحت کے بعد ابو ہیدام نے حوارن کی طرف کوچ کر دیا اور سندھی تین روز تک دمشق میں ٹھہرا ہر چوتھے روز موسیٰ بن عیسیٰ دمشق کا گورنر ہو کر آیا اس نے لشکریوں کو ابو ہیدام کے گرفتار کر لانے پر مامور کیا۔ لشکریوں نے ابو ہیدام کے مکان کو جا گھیرا ابو ہیدام مع اپنے لڑکے اور ایک غلام کے مقابلہ پر آیا لڑائی ہوئی موسیٰ کے لشکر کی بھاگ کھڑے ہوئے اس اثناء میں ابو ہیدام کے ہمراہی اس واقعہ سے مطلع ہو کر چاروں طرف سے دریا کی طرح امد آئے ابو ہیدام نے بصرہ کا رخ کیا موسیٰ نے اس کے تعاقب پر لشکر مامور کیا ابو ہیدام ان کو پسا کر کا بصرہ کی جانب چلا گیا (اور فتنہ دمشق کا خاتمہ ہو گیا) یہ واقعہ رمضان ۱۷۷ھ کا ہے۔

فتنہ و فساد کا سبب: بعض لوگوں نے اس فتنہ و فساد کا سبب یہ بیان کیا ہے کہ خلیفہ ہارون کے ایک گورنر نے بختان میں ابو ہیدام کے بھائی کو مار ڈالا تھا اس نے وہاں تو کچھ نہ کہا لیکن شام میں آ کر ایک بہت بڑا گروہ جمع کر لیا اور آتش فساد مشتعل کر دی خلیفہ رشید نے اس کے بھائی کو اس کو گرفتار کر لانے پر متعین کیا چنانچہ وہ ابو ہیدام کو پھیلے و فریب گرفتار کر لیا خلیفہ رشید نے ترس کھا کر اس کی خطائیں معاف کر دیں اور رہا کر دیا۔ ۱۸۰ھ میں خلیفہ رشید نے اس فتنہ کے فرو کرنے کی غرض سے جعفر بن یحییٰ کو شام کی طرف روانہ کیا۔ چنانچہ جعفر اپنے حسن انتظام سے اس فساد کو فرو کر کے نیک نامی کے ساتھ دار الخلافہ بغداد میں واپس آیا۔

موصل و مصر کی بغاوت: ۱۷۷ھ میں عطف بن سفیان از دی نے خراسان و موصل پر قبضہ کر لیا تھا ان دنوں موصل کا گورنر محمد بن عباس ہاشمی تھا اور بعض کہتے ہیں کہ عبد الملک بن صالح تھا بہر حال عطف نے تھوڑے ہی دنوں میں چار ہزار جنگ آوروں کو جمع کر کے موصل کا خراج وصول کرنا شروع کر دیا اور گورنر موصل دبا دبا پڑا رہا۔ یہاں تک کہ خلیفہ ہارون موصل پہنچا اور اس نے موصل کے شہر پناہ کو منہدم کر دیا۔ عطف بھاگ کر ارمینیا پہنچا اور پھر ارمینیا سے رقتہ چلا آیا اور وہیں مکان بنا لیا۔

۱۷۸ھ میں حوفیہ نے (یہ قبیلہ قیس و تھناء سے تھے) گورنر مصر اسحاق بن سلیمان سے بغاوت کی اور کھلے میدان لڑنے کو آئے۔ خلیفہ ہارون نے ہرثمہ بن امین کو (یہ ان دنوں فلسطین میں تھا) مصر کی بغاوت فرو کرنے کی غرض سے مصر جانے کو لکھا۔ جوں ہی ہرثمہ نے مصر میں قدم رکھا حوفیہ کا دماغ درست ہو گیا اور آتش فساد فرو ہو گئی غرض سے خلیفہ ہارون انتظاماً مصر کی گورنری ہرثمہ کو دے دی پھر ایک ماہ کے بعد اس کو معزول کر کے عبد الملک بن صالح کو مامور کیا۔

عمال کی تبدیلی و تقرری: عہد خلافت مہدی و ہادی میں خراسان کی گورنری پر ابوالفضل عباس بن سلیمان طوسی تھا خلیفہ ہارون نے اس کو معزول کر کے جعفر بن محمد بن اشعث خزاعی کو مقرر کیا۔ اس نے خراسان پہنچ کر سڑے اہل میں اپنے لڑکے عباس کو ایک لشکر جراز کے ساتھ کابل کی جانب روانہ کیا اور خود طخارستان پر جہاد کرنے کی غرض سے حملہ کیا۔ عباس نے کابل و ساہبار کو فتح کر کے مرو کی طرف کوچ کر دیا اور جعفر طخارستان سے مراجعت کر کے تیسری رمضان سڑے اہل کو عراق پہنچا۔ اس کے بعد خلیفہ ہارون نے جعفر بن محمد کو معزول کر کے اس کے لڑکے عباس بن جعفر کو گورنری کا عہدہ عطا کیا پھر کچھ عرصہ بعد اس کو معزول کر کے خالد غطریف بن عطاء کندی کو بھیجا۔ اس نے خراسان و جرجان کی سند گورنری مرحمت کی۔

خوارج کی بغاوتیں: خالد غطریف نے اپنی جانب سے داؤد بن یزید کو اپنی نیابت دی اور جہتستان کا عامل مقرر کیا اسی کے عہد گورنری میں حمین خارجی نے (یہ قیس بن ثعلبہ کا آزاد غلام تھا) اہل اوق کی سازش سے علم بغاوت بلند کیا عثمان بن عمارہ عامل جہتستان نے اس کی سرکوبی کو ایک لشکر روانہ کیا حمین نے اس کو شکست دے کر اس کے ایک گروہ کو قتل کر ڈالا اور جوش کامیابی میں باذغیس، یوخ اور ہرات کی طرف کوچ کر دیا خالد غطریف نے بارہ ہزار لشکر حمین کی گرفتاری و جنگ پر مامور کیا۔ حمین نے چھ سو کی جمعیت کے ساتھ مقابلہ کیا اور اس لشکر کو بھی نچا دکھا کر بہت سے آدمیوں کو قتل کر ڈالا اس وقت اس سے حمین برابر اطراف خراسان میں قتل و غارت کرتا رہا اور کسی معرکہ میں عامل خراسان کو اس کے مقابلہ میں کامیابی نہیں ہوئی تا آنکہ سڑے اہل میں اس کی دلیرانہ و باغیانہ زندگی کا خاتمہ کر دیا گیا۔

علی بن عیسیٰ کا تقرر: ۱۸۰ھ میں ماوراء النہر پر جہاد کیا گیا اور خلیفہ ہارون نے خراسان کی گورنری پر علی بن عیسیٰ بن ماہان کو مامور کیا۔ وہ بیس برس تک اس عہدہ پر فائز رہا اسی کے عہد میں حمزہ بن اترک خارجی نے بقصد یوخ خروج کیا ان دنوں ہرات کی گورنری پر عمرویہ بن یزید ازدی تھا اس نے چھ ہزار سواروں کی جمعیت کے ساتھ حمزہ سے معرکہ آرائی کی حمزہ نے اس کو شکست دے کر اس کے ہمراہیوں میں سے ایک گروہ کثیر کو مار ڈالا عمرویہ بن یزید اس غوغا میں دب کر مر گیا تب علی بن عیسیٰ نے جہلا کر اس کو معزول کر دیا اور بجائے اس کے اپنے دوسرے لڑکے عیسیٰ بن علی کو مامور کیا۔

معرکہ نیشاپور: اس سے اور حمزہ سے لڑائی ہوئی حمزہ نے شکست دے دی علی بن عیسیٰ نے تازہ دم فوج دے کر اس کو پھر جنگ حمزہ پر واپس کیا مقام نیشاپور میں صف آرائی کی نوبت آئی اور ایک خون ریز جنگ کے بعد حمزہ شکست کھا کر قہستان کی طرف بھاگا عیسیٰ کے لشکریوں نے تعاقب کیا۔ حمزہ کے ہمراہیوں میں سے چالیس آدمیوں کے سوا جو اس کے ہمراہ قہستان بھاگ گئے تھے اور کوئی چاہر نہ ہوا عیسیٰ نے اوق، جون اور ان قصبات و دیہات کی جانب اپنے لشکریوں کو روانہ کیا حمزہ کی اعانت و امداد کر رہے تھے اور نہایت بے رحمی سے خوارج کے خون کی ندی بہا دی تقریباً تیس ہزار خوارج اس قتل عام میں مارے گئے۔ خاتمہ جنگ کے بعد عیسیٰ نے مقام زرنج میں عبد اللہ بن عباس نشی کو اپنا نائب مقرر کر کے مراجعت کی۔

حمزہ کی غارت گری: عبد اللہ بن عباس نے خراج اور مال غنیمت جمع کر کے زرنج سے کوچ کر دیا۔ حمزہ کو اس کی خبر لگ گئی اثناء راہ میں بحالت غفلت عبد اللہ سے چھیڑ چھاڑ کی عبد اللہ اور اس کے ہمراہیوں نے نہایت استقلال و مردانگی سے مقابلہ کیا۔ بالآخر حمزہ شکست کھا کر بھاگ کھڑا ہوا اور اس کے اکثر ہمراہی اس معرکہ میں کام آئے۔ اس واقعہ کے بعد حمزہ

تاریخ ابن خلدون

نے یہ شیوہ اختیار کر لیا کہ اطراف و جوانب کے دیہات و قصبات پر بحالت غفلت شب خون مارتا اور وہاں کے رہنے والوں کو گرفتار کر لاتا تھا کسی خاص گاؤں میں قیام پذیر نہ ہوتا تھا اسی زمانہ میں علی بن عیسیٰ نے طاہر بن حسین کو یوش پر نامور کیا تھا حمزہ نے یہ سن کا طاہر کا رخ کیا اتفاق سے ایک چھوٹا سا گاؤں اثناء راہ میں مل گیا اسے لوٹ لیا اور وہاں کے باشندوں کو گرفتار کر لیا طاہر بھی یہ خبر پا کر اٹھ کھڑا ہوا خوارج کے ایک گاؤں میں پہنچ خوارج طاہر کی آمد کی خبر سن کر جان کے خوف سے بھاگ گئے۔ یہ وہی خوارج تھے جو تقرر حکم کے خلاف تو تھے مگر لڑتے نہ تھے محکمہ خوارج کا یہ گروہ ہے جو وقتاً فوقتاً موقع پا کر جنگ کرنے پر آمادہ ہو جاتا تھا اور اس کا شمار ((لا حکم الا للہ)) تھا ان لوگوں نے حمزہ کو روزانہ خون ریزی و بغاوت سے باز آنے کو لکھا حمزہ نے وعدہ کر لیا لیکن اس کی فتنہ پرداز طبیعت کو چین نہ ملا اور چند دنوں کے بعد ہی بد عہدی کر کے پھر لوٹ مار شروع کر دی اور امن عامہ میں خلل انداز ہو گیا اس وجہ سے اس کے اور علی کے ہمراہیوں کے مابین متعدد لڑائیاں ہوئیں۔

مامون کی ولی عہدی: ۱۸۲ھ میں خلیفہ ہارون نے اپنے لڑکے عبداللہ کی ولی عہدی کی بیعت لی کہ امین کے بعد تخت خلافت کا یہ وارث ہوگا اور المامون کے مبارک لقب سے ملقب کر کے خراسان اور اس کے مملکت صوبہ کی ہواں تک سند گورنری مرحمت کی۔ اس کے بعد عیسیٰ بن علی گورنر خراسان کو طلب کر کے مامون الرشید کی جانب سے مقرر کر کے خراسان کی جانب واپس کر دیا۔

بغاوتیں اور ان کا استیصال: اسی سنہ میں ابو نصیب و ہب بن عبداللہ نسائی مقام خراسان میں علم بغاوت بلند کر کے خراسان کے اطراف و جوانب کو لوٹنے لگا مگر پھر سطوت شاہی سے خائف ہو کر امان کا خواست گار ہوا امان دے دی گئی۔ اس واقعہ کے بعد ہی یہ خبر مشہور ہوئی کہ بلاد بادغیس میں حمزہ خارجی نے بغاوت پھیلا دی ہے اور قتل و غارت کا بازار گرم کر رکھا ہے۔ عیسیٰ بن علی نے حمزہ پر فوج کشی کر دی مقابلہ ہوا عیسیٰ نے حمزہ کے ہمراہیوں میں سے دس ہزار آدمیوں کو مار ڈالا اور جوش کامیابی میں کاہل و زابلستان تک بڑھتا چلا گیا ابو نصیب نے میدان خالی دیکھ کر عہد شکنی کر دی اور بلوایوں کا ایک گروہ کثیر جمع کر کے بیور و نساء کلوس اور نیشاپور پر قبضہ کر کے مرو کا قصد کیا چونکہ اہل مرو اس کے فتنہ و شر سے غافل تھے محاصرہ میں آگئے مگر ان کی متفقہ کوشش سے ابو نصیب پسا ہو کر سرخس کی جانب لوٹ آیا ۱۸۶ھ میں علی بن عیسیٰ بن مابان ابو نصیب کی سرکوبی کی طرف متوجہ ہوا اور مرو سے ایک لشکر لے کر ابو نصیب پر چڑھ گیا۔ مقام سار میں لڑائی ہوئی ابو نصیب مارا گیا اور اس کے عمال و اطفال قیدی بنا لئے گئے ابو نصیب کی زندگی کے خاتمہ سے خراسان کی بغاوت کا خاتمہ ہو گیا اور آتش بغاوت جو ایک مدت سے بھڑک رہی تھی سرد ہو گئی۔

علی بن عیسیٰ کی شکایات: ۱۸۹ھ میں امراء خراسان نے علی بن عیسیٰ کی بد اخلاقی، کج ادائیگی، ظلم اور سخت گیری سے تنگ آ کر دربار خلافت میں شکایت لکھ بھیجی کہ اس نے نہ صرف یہ کہ ہم لوگوں کو تیر ظلم و ستم کا نشانہ بنا رکھا ہے بلکہ شیرازہ خلافت و سلطنت کو درہم بچھم کر ڈالنے کی بھی فکر کر رہا ہے خلیفہ رشید نے یہ خبر پا کر رے کا قصد کر دیا جون ہی خلیفہ ہارون کا لشکر رے میں پہنچا علی بن عیسیٰ ہزار نے تمناؤں اور قیمتی قیمتی اسباب لئے ہوئے حاضر ہوا خلیفہ کل اراکین دولت اور شاہی خاندان کے کل ممبروں کے سامنے ندریں پیش کیں اس سے خلیفہ ہارون کے خیالات بدل گئے اور اس نے خوش ہو کر گورنری خراسان پر واپس کر دیا اور رے طبرستان، دناوند، قوس اور ہمدان کے صوبہ کو بھی اس کی گورنری میں ملحق کر دیا۔ اس واقعہ سے قبل

تاریخ ابن خلدون _____ خلافت بنو عباس (حصہ اول)
 ۱۸۸ھ میں علی بن عیسیٰ نے اپنے لڑکے عیسیٰ بن علی کو جنگ خاقان پر مامور کر دیا تھا چنانچہ عیسیٰ بن علی خاقان کو شکست دے کر اس کے بھائی کو گرفتار کر لایا تھا۔

۱۹۰ھ تک رافع بن لیث بن نصر بن سیار نے سمرقند میں آتش بغاوت بھڑکا دی اور شاہی فوج سے ایک مدت دراز تک لڑائیاں ہوتی رہیں۔ انہیں لڑائیوں میں اس کے لڑکے عیسیٰ نے وفات پائی اس کے بعد خلیفہ ہارون نے علی بن عیسیٰ کو چند جوہات کی وجہ سے (۱۹۱ھ میں) معزول کر دیا اس کے علاوہ یہ وجہ تھی کہ یہ لوگوں کو ذلیل سمجھتا تھا اور رؤسا شہر کی توہین کرتا تھا اور ایک روز حسین بن مصعب (یہ طاہر بن حسین کے والد تھے) علی بن عیسیٰ سے ملنے گئے تھے علی بن عیسیٰ کمال ترش روئی سے پیش آیا اور سخت کلامی کی اور کلمات فحش سے مخاطب ہو کر قتل کر ڈالنے کی دھمکی دی۔ ایسا ہی واقعہ ہشام بن فرخسرو کے ساتھ پیش آیا تھا۔ ہشام نے اس واقعہ کے بعد فالج کا بہانہ کر کے علی کے خوف سے خانہ نشینی اختیار کر لی ہر چند لوگوں نے مکان سے نکلنے کو کہا پر نہ نکلا۔ یہاں تک کہ علی بن عیسیٰ معزول کیا گیا باقی رہا حسین وہ بحال پریشان دربار خلافت میں پہنچا شکایت کی اور امان کا خواست گارہوا خلیفہ ہارون نے اسے امان دے دی۔

تیس ہزار کا وہینہ: منجملہ ان امور کے جس سے خلیفہ ہارون نے اس کو گورنری خراسان سے معزول کیا تھا ایک یہ بھی تھا کہ جب اس کا لڑکا عیسیٰ جنگ رافع میں مارا گیا تو ایک لونڈی جو اس راز سے واقف تھی عیسیٰ کے بعض خدام کو اس سے مطلع کیا کہ بلخ کے باغ میں تیس ہزار دینار عیسیٰ کے دفن کر دیئے ہیں اس خادم نے اپنے ملنے والوں سے تذکرہ کیا رفتہ رفتہ عوام الناس میں یہ راز افشاء ہو گیا۔ عوام الناس یہ سن کر دوڑ پڑے باغ میں گھس کر دینار لوٹ لائے اور اس سے پیشتر یہ ہمیشہ خزانہ کی کمی کی شکایت کیا کرتا تھا اور خلیفہ ہارون کو یہ یقین دلایا تھا کہ جنگ رافع میں میں نے اپنی عورتوں کے زورات فروخت کر کے فوج کشی کی تھی خلیفہ رشید کے کان تک دینار لوٹنے کی خبر پہنچی تو اس نے جھلا کر اس کو معزول کر دیا اور ہرثمہ بن اعین کو طلب کر کے خراسان کی سند گورنری مرحمت فرمائی اور رجاہ خادم کو اس کے ہمراہ روانہ کیا۔ خلیفہ نے یہ فرمان اپنے قلم سے تحریر کیا تھا اور اس راز کو چھپانے کی سخت تاکید کی تھی اور یہ ہدایت کر دی تھی کہ خود کو یہ ظاہر کرنا کہ خلیفہ نے مجھے علی بن عیسیٰ کا مددگار و معاون مقرر کر کے روانہ کیا ہے۔

علی بن عیسیٰ کی گرفتاری: ہرثمہ نے نیشاپور پہنچ کر انتظام شروع کر دیا اور اپنے ہمراہیوں کو نیشاپور میں مقرر کر کے مرد پہنچا علی بن عیسیٰ سے ملاقات ہوئی اس کو معہ اس کے اہل و عیال اور متعلقین کے گرفتار کر کے مال و اسباب کو ضبط کر لیا جس کی قیمت آٹھ لاکھ تھی جو خلیفہ ہارون کے پاس پانچ سو اونٹوں پر لے دیا اور کھج دیا اور علی بن قیس کو اونٹ پر بغیر کجاوہ اور پردہ کر کے سوار کرا کے دارالخلافہ بغداد کی جانب روانہ کیا۔ اس کے بعد ہرثمہ نے ماوراء النہر کی جانب کوچ کر دیا اور رافع بن لیث کا سمرقند میں محاصرہ کر لیا۔ آخر کار طویل محاصرہ سے گھبرا کر رافع نے امان طلب کی ہرثمہ نے اسے چند دنوں تک سمرقند میں قیام پر زور رہا۔ مرد میں ہرثمہ کے آنے کا واقعہ ۱۹۳ھ میں ہوا ہے۔

المفہد آباد، پونٹ نمبر ۸-۶۱
 مامون کی ولی عہدی کی تجدید: ۱۸۶ھ میں خلیفہ ہارون الرشید نے انبار سے بقصدج مکہ معظمہ کا سفر اختیار کیا اور اس کے ساتھ اپنے تینوں لڑکے محمد امین، عبداللہ مامون اور قاسم تھے۔ سب سے پہلے امین کی ولی عہدی کی بیعت لی تھی اور اس کو

اصل کتاب میں جگہ خالی ہے میں نے یہ نام تاریخ کمال ابن اثیر جلد ۶ صفحہ ۸۱ سے نقل کیا ہے۔ مترجم۔

عراق، شام اور عرب کی حکومت عطا کی تھی۔ اس کے بعد مامون کو ولی عہد مقرر کیا اور اس کو خراسان اور ہمدان کے صوبجات تا اقصائے مشرق دیئے تھے اور مامون کے بعد اپنے تیسرے بیٹے قاسم کی ولی عہدی کی بیعت لی تھی اور اس کو موتمن کا لقب دیا تھا مگر مامون الرشید کو اس کی معزولی کا بصورت نالائق ثابت ہونے کے اور بخالی کا بصورت لائق ہونے کے اختیار دیا تھا اس کو جزیرہ شعور اور عوام کی حکومت دی تھی۔

عہد نامہ ولی عہدی: مدینہ منورہ پہنچ کر اہل مدینہ کو انعامات دیئے اور مستحقین میں خیرات تقسیم کی امین مامون اور اپنی طرف سے ایک کروڑ پانچ لاکھ دینار راہ خدا میں صرف کئے اسی طرح مکہ معظمہ میں داد و بخش سے کام لیا۔ فقہاء قضاة اور سرداران لشکر کو طلب کر کے دونوں شہزادوں کی جانب سے جدا جدا عہد نامے لکھوائے ایک امین کی طرف سے تھا مامون کے ساتھ وفا کرنے کا۔ دوسرا مامون کی طرف سے تھا امین کے ساتھ ایفاء عہد کا۔ پھر ان دستاویزات کو شہادتوں سے مکمل کر کے خانہ کعبہ میں آویزاں کر دیا اور پھر جب ۱۸۹ھ میں طبرستان گیا اور وہاں کچھ عرصہ قیام پذیر رہا تو سرداران لشکر و اربابین دولت کو جمع کر کے یہ کہا کہ یہاں پر جو کچھ ہے میرے لشکر میں مال خزانہ آلات حرب اور ساز و سامان ہے اس کا مالک مستقل طور پر صرف مامون ہے اور ان لوگوں سے مامون کی ولی عہدی کی تجدید بیعت کر کے بغداد کی جانب کوچ کیا۔ اسی طرح بغداد میں رؤسا شہر و سرداران لشکر کو جمع کر کے امین کی ولی عہدی کی بیعت کی تجدید کی۔

خاندان براک: ہم اوپر بیان کر آئے ہیں کہ خالد بن برمک اکابر شیعہ میں سے تھا اور دولت عباسیہ میں جو اعزاز اور رتبہ براک کو حاصل تھا وہ اور اراکین سلطنت کو نصیب نہ تھا بڑی بڑی ولایتوں اور صوبوں کے یہی مالک و حکمران تھے۔ خلیفہ منصور نے موصل اور آذربائیجان کی گورنری پر خالد کو مقرر کیا تھا اور اس کے بیٹے یحییٰ کو آرمینیا کی حکومت مرحمت کی تھی اور خلیفہ مہدی نے ہارون الرشید کی اتالیقی اسی کے سپرد فرمائی تھی اور اس نے اس خدمت کو نہایت عمدگی سے انجام دیا تھا اور خلیفہ ہادی سے جبکہ اس نے ہارون کو معزول کر کے اپنے بیٹے کو ولی عہد بنانے کا قصد کیا تھا کھلم کھلا مخالفت کی تھی۔ اسی بناء پر خلیفہ ہادی نے اس کو قید کر دیا تھا چنانچہ جب ہارون مسند خلافت پر جلوہ افروز ہوا تو قلعہ ان وزارت یحییٰ کے سپرد کر کے امور مملکت کے سیاہ و سفید کا مکمل اختیار دے دیا۔

براک کا عروج: اس سے پیشتر یحییٰ خیزران (مادر ہارون الرشید) کی رائے سے امور مملکت انجام دیتا تھا لیکن یہ مرگئی تو اس کا قدم استقلال اور استحکام کے سلطنت میں جم گیا اس کا بہت بڑا خاندان تھا حقیقی بھائی اور بھتیجے کثرت سے تھے اس کے بیٹے جعفر، فضل اور محمد امور سلطنت میں اپنے باپ کی طرح ذخیل تھے۔ خلیفہ کے ووشہ کا ان کو بہت بڑا حصہ ملا تھا۔ خلیفہ سے ان کو خاص نسبت تھی اور فضل تو خلیفہ ہارون کا دودھ شریک بھائی تھا۔ فضل کی ماں نے ہارون کو اور ہارون کی ماں کو خیزران نے فضل کو دودھ پلایا تھا اور چونکہ ہارون نے یحییٰ کی گود میں پرورش پائی تھی اس وجہ سے ادب کے ساتھ یحییٰ کو باپ کے خطاب سے مخاطب کیا کرتا تھا اور (یحییٰ کے معر ہو جانے پر) فضل اور جعفر کو عہدہ وزارت پر سرفراز کیا تھا۔ قبل ازیں جعفر کو مصر و خراسان کی گورنری بھی دی تھی اور جن دنوں مضر یہ و یمنیہ کے مابین شام میں فتنہ و فساد برپا ہو گیا تھا اس کو ہی اس بنگامہ کے فرو کرنے کے لئے منتخب کیا تھا چنانچہ اس نے بکمال خوبی اس خدمت کو انجام دیا اور نیک نامی کے ساتھ واپس آیا تھا۔ فضل کو بھی حکومت مصر و خراسان دی گئی تھی اور جب یحییٰ بن عبداللہ علوی نے دیم کی سازش سے سراٹھایا تو فضل ہی کو خلیفہ ہارون نے

یہی بن عبد اللہ کی طرف روانہ کیا تھا۔ اسی کی حکمت عملی اور سیاسی چالوں سے یہی بن عبد اللہ نے خلیفہ کی اطاعت قبول کی تھی اور مامون کی ولی عہدی کے بعد جعفر بن یہی کو اتالیقی کی خدمت سپرد کی گئی تھی ان تمام مہمات، انتظامات اور ملکی خدمات کو نہایت حسن و خوبی سے سرانجام دیا۔ رعایا سے خلیفہ تک سب ہی ان کے مداح تھے۔

براکہ کے زوال کے اسباب: رفتہ رفتہ ان کا اقتدار اور جاہ و جلال حکومت و سلطنت میں اس درجہ بڑھ گیا کہ خلیفہ کا نام ہی نام رہ گیا تھا امور سلطنت کے سیاہ و سفید کرنے کے یہی مالک تھا امراء دولت کو اس سے حسد پیدا ہوا اور وہ موقع پا کر خلیفہ سے شکایتیں کرنے لگے۔ کثرت شکایات سے خلیفہ کے دل میں بھی برا مکہ علی الخصوص جعفر کی طرف سے ایک خیال پیدا ہو گیا چھوٹی چھوٹی غلطیوں اور فروگزاشتوں کو ان آنکھوں سے دیکھنے لگا جس سے سنگین اور غیر قابل عفو جرائم دیکھے جاتے تھے۔ بیان کیا جاتا ہے کہ خلیفہ کی برہمی کے اسباب میں سے ایک سبب یہ بھی تھا کہ خلیفہ نے یہی بن عبد اللہ کو جب کہ فضل برکی اس کو دہلیم سے بہ حکمت عملی لے آیا تھا جعفر برکی کے پاس نظر بند کر دیا تھا اور اس نے اس کو خلیفہ کی اجازت و اطلاع کے بغیر رہا کر دیا۔ فضل بن ربیع نے خلیفہ کے کانوں تک اس واقعہ کو پہنچا دیا۔ خلیفہ نے جعفر سے استفسار کیا جعفر نے اس خبر کی تصدیق کر دی خلیفہ کو جعفر کی اس خود رانی اور ایسے باغی طرز کے رہا کر دینے سے کشیدگی پیدا ہوئی اور وقتاً فوقتاً لوگوں کی شکایتوں سے یہ ناراضگی بڑھتی گئی بالآخر صاف طور سے اپنی ناراضگی ظاہر کرتا اور بات بات پر اعتراض کرنے لگا۔

ایک روز یہی بن خالد حسب دستور قدیم خلیفہ کی خدمت میں بلا اطلاع حاضر ہوا اتفاق سے اس وقت شاہی طبیب جبرئیل بن نجیشوع بیٹھا ہوا تھا خلیفہ نے اس سے مخاطب ہو کر کہا ”کیوں جبرئیل تمہارے مکان میں بھی یوں ہی بلا اطلاع لوگ چلے آتے ہیں؟“ عرض کیا ”یہ کیونکر ممکن ہے“ پھر یہی کی طرف متوجہ ہوا یہی نے جواب دیا ”امیر المؤمنین! یہ کوئی نئی بات نہیں ہے میں ہمیشہ بلا اجازت حاضر ہوتا تھا اگر پہلے سے مجھے یہ معلوم ہوتا کہ میری حاضری مزاج ہمایوں کو ناگوار خاطر ہوتی ہے تو میں خود کو اسی طبقہ میں رکھتا“۔ خلیفہ نے شرم سے گردن جھکا کر کہا تم اپنے دل میں کچھ خیال نہ کرو میں نے یوں ہی ایک بات کہہ دی۔ ہمیشہ کا دستور تھا کہ جب یہی دربار خلافت میں آتا تو حاجب دربان اور خدام تعظیم کے لئے اٹھ کھڑے ہوتے تھے مگر شکر رنجی کے بعد خلیفہ ہارون کے اشارہ سے مسرور (خادم) نے تعظیم کرنے کی ممانعت کر دی۔ چنانچہ جس وقت یہی دربار خلافت میں حاضری کی غرض سے آتا تو دربان منہ پھیر لیتے تھے۔ ایک مدت اسی حالت سے گزر گئی۔

جعفر کا قتل: عہد میں حج سے واپسی کے وقت خلیفہ ہارون نے انبار میں قیام کیا جعفر بھی ہمراہ تھا ایک روز رات کو خلیفہ ہارون نے مسرور (اپنے خادم خاص) کو سر ہنگوں کی ایک جماعت کے ساتھ طلب کر کے حکم دے دیا کہ تو اسی وقت جعفر کے خیمہ میں جا اور خیمہ کے دروازے پر بلا کر اس کا سر اتار لا مسرور یہ سن کر کانپ اٹھا وہ بار بار عرض کر رہا تھا آپ اس حکم پر غور کر کے صادر فرمائیے۔ خلیفہ ہارون نے ڈانٹ کر کہا ”نہیں! تجھے اس حکم کی تعمیل کرنا ہوگی“۔ مسرور سہم گیا پھر خلیفہ نے زمین پر چھڑی پٹکی اور بولا ”جاسی وقت اس حکم کی تعمیل کرو ورنہ تیری خیر نہیں ہے“۔

مسرور یہ دیکھ کر کہ خلیفہ کا غصہ بڑھتا جاتا ہے رخصت ہو کر جعفر کے خیمہ میں آیا اور جعفر کا سر اتار کر خلیفہ ہارون کے دروبر لا کر رکھ دیا۔ خلیفہ نے اسی شب کو فضل برکی کو گرفتار کر کے قید کر دیا اور یہی کے تمام مکانات جاگیریں خدام اور مال و اسباب کی ضبطی کا ایک گشتی فرمان تمام ممالک میں بھیج دیا اور برا مکہ کے ہر چھوٹے بڑے کو جیل میں ڈال دیا۔ اگلے دن جعفر کی

نفس بغداد کو روانہ کی اور یہ حکم دیا کہ اس کے دو ٹکڑے کر کے (پل پر) نصف نصف دونوں جانب آویزاں کر دیئے جائیں۔ اس عتاب شاہی سے صرف محمد بن خالد برکی محفوظ رہا۔

عبدالملک بن صالح خلیفہ ہارون کا یہ احسان تھا کہ اس نے کسی قسم کی سختی یحییٰ اور اس کے بیٹوں فضل، محمد اور موسیٰ پر نہیں کی۔ اس کے بعد عبدالملک بن صالح بن علی پر الزام لگایا گیا کہ یہ برا مکہ کا ہوا خواہ اور دوست ہے۔ خوبی قسمت سے یہ شکایت عبدالملک کے بیٹے عبدالرحمن نے کی تھی اس کو بھی دعوائے خلافت ہے خلیفہ نے اس کو فضل بن ربیع کے پاس نظر بند کر دیا دوسرے دن سردر بار طلب کر کے دھکا کر حال دریافت کرنے لگا عبدالملک نے حلیفہ طور پر اس سے انکار کیا اور اپنی خدمات سابقہ کا اظہار کر کے اطاعت و فرمانبرداری کا اقرار کیا شہادت کی غرض سے اس کے کاتب کو پیش کیا گیا۔ عبدالملک نے کہا ”یہ جھوٹا ہے“۔ تب اس کے بیٹے عبدالرحمن کو بلایا گیا عبدالملک نے عرض کیا ”اس کی شہادت بھی قابل اعتبار نہیں کیونکہ یہ مامور و معذور ہے یا عاق فاجر ہے“۔ خلیفہ ہارون یہ کہتا ہوا دربار عام سے اٹھ کھڑا ہوا ”تو ان دو میں سے زیادہ عادل شاہد کہاں سے آسکتے ہیں خیر میں اس بارے میں غور کروں گا دیکھوں اللہ تعالیٰ کی کیا مرضی ہے کیونکہ وہی میرے اور تیرے درمیان میں حاکم ہے“۔ عبدالملک نے جواب دیا ”بہتر میں بھی اللہ تعالیٰ کے حکم ہونے اور امیر المؤمنین کے حاکم ہونے پر راضی ہوں کیونکہ مجھے یقین کامل ہے کہ امیر المؤمنین اپنی خواہش نفسانی کو رضائے رب پر مقدم نہ کریں گے“۔

عبدالملک کی اسیری: پھر دوسرے دن خلیفہ ہارون نے اس کو سردر بار طلب کیا وہ جان کے خوف سے کانپتا ہوا حاضر ہوا اور اپنے تعلقات، خدمات اور خیر خواہیاں ظاہر کرنے لگا خلیفہ ہارون نے کہا ”واللہ اگر بنی ہاشم کو صفحہ ہستی پر باقی رکھنے کا مجھے خیال نہ ہوتا تو میں بے شک تجھے قتل کر ڈالتا“ اور یہ کہہ کر پھر جیل میں بھیج دیا اس کے بعد عبداللہ بن مالک (یہ حکمہ پولیس کا افسر اعلیٰ تھا) حاضر ہوا اور باتوں باتوں میں عبدالملک کا ذکر آ گیا عبداللہ بن مالک نے عرض کیا ”امیر المؤمنین! سچ تو یہ ہے کہ عبدالملک آپ کا خیر خواہ اور جاں نثار ہے میں نے آج تک اس میں کسی قسم کی برائی نہیں دیکھی“۔ خلیفہ ہارون نے فرمایا ”اگر تم کو اس کی حرکات و سکنات اور افعال سے اطمینان کلی ہے تو میں اس کو رہا کئے دیتا ہوں“ عرض کیا ”چونکہ آپ نے اس کو قید کر دیا ہے۔ اس لئے یہ امر نامناسب ہے مگر نرمی کیجئے“۔ خلیفہ ہارون نے ایسا ہی کیا اور وظیفہ مقرر کر دیا۔ یہاں تک کہ ہارون الرشید کا انتقال ہو گیا اور خلیفہ امین نے اس کو رہا کیا۔

یحییٰ اور فضل: اس واقعہ کے بعد خلیفہ ہارون نے قیدیان برا مکہ پر سختی شروع کر دی یحییٰ برکی کے پاس ملا متانہ کہلا بھیجا کہ ”تم نے مجھ سے عبدالملک کے باغیانہ خیالات چھپائے تم کو یہ زبان نہ تھا“۔ یحییٰ نے یہ پیام سن کر جواب دیا ”امیر المؤمنین! خود یہ خیال فرما سکتے ہیں کہ عبدالملک مجھ سے اپنے ایسے پوشیدہ راز کیوں بتلائے گا میں تو ہوا خواہ دولت و حکومت تھا اور اگر مجھے یہ امر اشارۃ و کنایہ یہ بھی معلوم ہو جاتا تو میں اُس کا آپ سے زیادہ دشمن ہوتا نحوذ باللہ آپ ایسے خیالات اپنے دماغ عالی سے دور کیجئے ہاں یہ ضرور تھا کہ میں بہ وجہ تقدس مذہبی اس سے محبت رکھتا تھا اور میرا گمان تو یہ ہے کہ اس میں مذہبی تقدس سب عیبوں سے بڑھ کر ہے“۔ پیامبر نے یہ پیام ہارون تک پہنچایا خلیفہ نے پیامبر کو پھرا لٹے پاؤں یحییٰ کے پاس بھیجا اور یہ دھمکی دی کہ اگر صحیح صحیح واقعہ بیان نہ کر دے گا تو میں تمہارے بیٹے فضل کو قتل کر ڈالوں گا“۔ یحییٰ نے جواب دیا ”امیر المؤمنین کو اختیار ہے کہ ہم لوگوں کی جانیں آپ کے قبضے میں ہیں جو چاہیں کریں“ پیامبر نے یہ سن کر فضل کا ہاتھ پکڑ لیا اور لے چلا یحییٰ

زار زار رونے لگا فضل اپنے بوڑھے اور مصیبت زدہ باپ سے رخصت ہوا کیجی نے رخصت کے وقت اللہ تعالیٰ کی رضا مندی کی دعادی۔ خلیفہ ہارون الرشید کے حکم کے مطابق پیام برنے فضل کو تین دن تک دوسرے مکان میں مقید رکھا۔ جب ان دونوں آدمیوں میں سے کسی کے حال کا انکشاف نہ ہوا تو پھر دونوں کو ایک ہی جگہ پر قید کر دیا۔

ابراہیم بن عثمان کا قتل۔ ابراہیم بن عثمان بن نہیک جعفر بڑکی کے قتل کے بعد اکثر برا مکہ کا ذکر کر کے رو دیا کرتا تھا اور اس کی قوم بھی اس کے ساتھ روتی تھی ابراہیم کے روتے روتے یہ حالت ہو جاتی تھی کہ دیوانہ وار جعفر کا بدلہ مانگنے لگتا تھا اور جب کنیزوں کے ساتھ مجلس عیش میں نبیذ پینے کو بیٹھتا تھا تو کلو ارا ہاتھ میں لے کر کہتا تھا ((واجعفر الا و اسیداء واللہ لا نارن بک و لا قتلن قاتلک)) ”ہائے جعفر ہائے میرے سردار اللہ میں تمہارے خون کا بدلہ ضرور لوں گا اور تمہارے قاتل کو ضرور قتل کروں گا“۔ ابراہیم کا یہ جوش انتقام دیکھ کر اس کے بیٹے ابو حفص نے جا کر خلیفہ ہارون سے اطلاع کر دی خلیفہ ہارون نے ابراہیم کو طلب کر کے جعفر کے قتل پر افسوس و ندامت ظاہر کی۔ ابراہیم نے رو کر جواب دیا ”واللہ امیر المؤمنین آپ نے بہت بڑی غلطی کی“۔ ہارون الرشید یہ سن کر جھلا اٹھا اور جھڑک کر بولا ”چل اٹھ کھڑا ہو“۔ ابراہیم جوں ہی اٹھا اس کے بیٹے نے پیچھے سے تلوار کا ایک ہاتھ لگا پایا جس کے صدمہ سے وہ چندراتوں کے بعد مر گیا کہا جاتا ہے کہ ابراہیم کے بیٹے نے ہارون کے حکم سے یہ فعل کیا تھا۔

کیجی برکی برابر کوفہ ہی کے جیل میں رہا تا آنکہ ۱۹۰ھ میں انتقال کر گیا۔ اس کے بعد اس کے بیٹے فضل نے ۱۹۳ھ میں وفات پائی۔ خاندان برا مکہ محاسن عالم میں سے تھے اور ان کی دولت منجملہ بڑی دولتوں کے تھی اور یہ لوگ دولت اور ملت کے چہرہ کی زیبائش تھے۔

عرض مترجم

علامہ مؤرخ نے جس قدر حالات برا مکہ کے تحریر فرمائے ہیں وہ نہایت سچے اور تلے ہوئے ہیں کسی مقام پر نقطہ تک رکھنے کی جگہ نہیں ہے مگر میں اختصار کے ساتھ۔

یہ نظر دلچسپی ناظرین خاندان برا مکہ مشاہیر کے حالات اور کتب تواریخ سے لکھنا چاہتا ہوں امید ہے کہ پڑھنے والے شوق و دلچسپی سے پڑھیں گے۔

خالد برکی: خاندان برا مکہ میں سے جو سب سے پہلے عہدہ وزارت پر فائز کیا گیا وہ خالد برکی تھا اس کے اجداد آتش کدہ نو بہار کے ستولی تھے جس کو منوچہر بادشاہ فارس نے ماہتاب کے نام پر بنوایا تھا اور مشہور آتشکدہوں میں چوتھا نہر اسی کا تھا۔ جب ۱۳ھ عہد خلافت عثمان ذی النورین میں خراسان فتح ہوا اور اسلامی حکومت تمام اطراف میں پھیل گئی اس وقت یہ آتش کدہ بھی جو عہد منو سے آباد چلا آتا تھا ویران ہو گیا اور خاندان برا مکہ رنج و مصیبت کے محاصرہ میں آ گیا۔ پھر ۸۷ھ عہد خلافت ولید بن عبد الملک عمومی میں قتیبہ بن مسلم حجاج کی طرف سے خراسان کا گورنر ہو کر وارد خراسان ہوا اور ایک بہت بڑی فوج مرتب کر کے مرد پر فوج کشی کی اس لڑائی میں جہاں اور مال غنیمت کے ہاتھ آیا تھا وہاں لوٹیاں بھی گرفتار ہو کر آئی تھیں ان میں ایک عورت برک کی تھی تقسیم مال غنیمت کے وقت یہ عورت عبداللہ بن مسلم (برادر قتیبہ) کے حصہ میں آئی اتفاق سے یہ اس سے حاملہ ہو گئی چند روز بعد اہل بلخ سے صلح ہو گئی تو قتیبہ کے حکم سے لوٹیاں واپس ہوئیں مجبوراً عبداللہ نے اس برکی عورت کو بھی

برمک کے پاس واپس کر دیا مگر یہ شرط قرار پائی کہ اگر بیٹا پیدا ہوا تو ہمارا ہے۔“ حمل کی مدت گزرنے کے بعد خالد پیدا ہوا اس کی تعلیم و تربیت کا زمانہ کیسے اور کہاں گزرا اس کے متعلق ہم خامد فرسائی نہیں کرنا چاہتے۔

اس کا عروج ۳۲ھ عہد خلافت سفاح سے شروع ہوتا ہے۔ ابوسلمہ الخلال وزیر آل محمد کے قتل کے بعد وزارت کا معزز عہدہ اسی کو مرحمت کیا گیا۔ سفاح کے مرنے تک اس نے وزارت کی۔ المصوّر خنصر مند خلافت پر جلوہ افروز ہوا اس نے بھی اس کو وزارت ہی کے عہدہ پر رکھا۔ لیکن ایک سال ایک مہینہ کے بعد ابویوب موریاہ کی حکمت عملی سے خلیفہ منصور نے خالد کو بغاوت اکراد کے فرو کرنے کے لئے فارس بھیج دیا۔ خالد کے جانے کے بعد ابویوب موریاہ کو قلمدان وزارت کلاما تک بنا دیا گیا۔ اگرچہ پھر خالد کو عہدہ وزارت نصیب نہیں ہوا لیکن بڑے بڑے ذمہ داریوں کے کام اس کے سپرد رہے۔ وہ خلیفہ مہدی کا زمانہ ولی مہدی میں اتالیق بھی رہا۔ موصل کی حکومت اس کے سپرد کی گئی۔ غرض جب تک زندہ رہا ممتاز عہدوں سے سرفراز رہا آخر الامر بقول ابن القادسی ۱۶۳ھ میں وفات پائی۔ اس کا ایک لڑکا بھی تھا۔

یحییٰ برمکی۔ یحییٰ برمکی ہشام بن عبدالملک اموی کے زمانہ خلافت میں پیدا ہوا اس کے ولادت کا باوجود تلاش کے کچھ پتہ نہیں چلا اس کی تعلیم و تربیت اور زمانہ طفولیت کے حالات سے ہم کو چند اہل واقفیت نہیں ہوئی مگر ہم اتنا بتلا سکتے ہیں کہ جب اس کے شباب کا زمانہ آیا تو اس کا نامور باپ دولت عباسیہ کے اراکین سلطنت میں شمار کیا جاتا تھا۔ خالد کی کارگزاریوں اور یحییٰ کی قابلیت پر نظر کر کے یحییٰ کو خلیفہ مہدی نے ہارون الرشید کا اتالیق مقرر کر دیا۔ چنانچہ ہارون نے اسی کی آغوش تربیت اور نگرانی میں تعلیم پائی اور جب ہارون کو خلیفہ مہدی نے جد و مغرب آذربائیجان اور ارمینہ کی گورنری مرحمت کی تو جملہ اور خاص خاص آدمیوں کے جو ہارون کے ہمراہ بھیجے گئے تھے یحییٰ برمکی بھی تھا۔ جس وقت خلیفہ ہادی نے ہارون کو خلافت و سلطنت سے محروم کرنے کی فکر کی تھی اس وقت یحییٰ نے اس رائے سے مخالفت کی تھی جس کی پاداش میں قید جھیلنا پڑی تھی اور ہادی کی وفات تک یہ جیل میں رہا۔ انہیں خیر خواہ ہوں اور دل سوزیوں کے صلہ میں ہارون نے تخت خلافت پر متمکن ہوتے ہی یحییٰ کو امور مملکت میں سیاہ و سفید کرنے کا اختیار دے دیا تھا۔ اس کے زمانہ وزارت میں دربار خلافت اہل علم و اہل کمال سے بھرا رہتا تھا اس کے عہد میں علوم اور فنون کے ترجموں کی ترقی ہوئی۔ یہ بہت فیاض رحیم کریم اور رقیق القلب انسان تھا اس کی معلومات وسیع تھیں شاعر بھی تھا اور علم نجوم میں بھی اس کو ایک خاص مہارت حاصل تھی اوائل عمر کے زمانہ سے اس کی درمیانی عمر کا حصہ نہایت اچھا مگر آخری حصہ عمر نہایت برے طور سے گزرا تیسری محرم ۱۹۰ھ میں کوفہ کی جیل میں وفات پائی۔ اس کے آٹھ بیٹے فضل، محمد، جعفر، موسیٰ، عباس، احمد، خالد، عبداللہ تھے لیکن ان میں سے فضل و جعفر زیادہ مشہور ہیں اور انہیں کے اقتدار اور جاہ و جلال کے افسانے عہد خلافت ہارون الرشید میں مشہور ہوئے بیان کیا جاتا ہے کہ علاوہ آٹھ کے ایک لڑکا اور تھا جس کا نام باوجود تحقیق و تفتیش مجھے معلوم نہیں ہوا۔

فضل برمکی۔ فضل برمکی تیسویں ذی الحجہ ۱۴۲ھ میں پیدا ہوا اس کے ایک مہینہ بعد ہارون الرشید کی ولادت ہوئی دونوں ایک دوسرے کے دودھ شریک بھائی تھے۔ ہارون الرشید جیسا یحییٰ کو باپ کہا کرتا تھا ویسا ہی فضل و جعفر کو بھائی کے خطاب سے یاد کرتا تھا مہدی نے یحییٰ کے سپرد ہارون کی اتالیقی کی تھی اور ہارون نے جعفر و فضل کی آغوش تربیت میں اپنے بیٹوں امین و

۱۔ ابن خلکان مطبوعہ مصر جلد اول صفحہ ۱۰۶

۲۔ ابن خلکان جلد دوم مطبوعہ مصر صفحہ ۳۲۲

۳۔ ابن خلکان جلد اول صفحہ ۲۰۸

۴۔ ابن خلکان جلد اول صفحہ ۲۰۹

مامون کو دیا تھا ہارون الرشید کا پہلا وزیر اعظم یحییٰ برکی تھا لیکن ضعیف ہو جانے پر اسے اھ میں قلدان وزارت فضل کے سپرد کیا گیا مگر یحییٰ کا اقتدار بدستور قائم رہا اور پیچیدہ معاملات ملکی اسی کی رائے سے طے کئے جاتے تھے یحییٰ بن عبد اللہ علوی کی بغاوت کے زمانہ میں اسی کو اس مہم پر روانہ کیا گیا اور اس نے اس خدمت کو بغیر جنگ اور خون ریزی کے نہایت حسن و خوبی سے انجام دیا تھا۔ اس حسن خدمت کے صلہ میں ہارون الرشید نے صوبہ خراسان کی گورنری اسے مرحمت کی تھی اور طبرستان رنے نہاوند ہمدان ہرجان آذربائیجان اور ارمینہ کے بلاد بھی اس کی گورنری میں ملحق کر دیئے تھے۔ فضل کا دائرہ حکومت بہت بڑا تھا۔ جو اڈ کریم فیاض اور علم و ہنر کا قدردان تھا اس کی سخاوت اور فیاضی کے حالات لکھنے کے لئے ایک دفتر چاہئے اس کی داد و دہش نے ایک عالم کو اپنا گرویدہ بنا لیا تھا۔ علوم و فنون کو ترقی دینے میں بھی اس کا بہت بڑا حصہ تھا۔ کاغذ بنانے کا کارخانہ اسی نے جاری کیا۔ ۳۵ برس کی عمر میں یوم جمعہ ۱۹۳ھ کو رقیہ کی جیل میں انتقال کیا۔

جعفر برکی۔ جعفر برکی یحییٰ برکی کا دوسرا نامور بیٹا تھا۔ اس کے اقتدار اور ملکی خدمات کے تذکرے روز روشن کی طرح ظاہر ہیں۔ خلیفہ ہارون کو اس سے دلی محبت تھی۔ وہ ایک لمحہ اس کے بغیر چین نہ پاتا تھا۔ مصراور خراسان کی گورنری پر رہا اور فضل کے بعد عمدہ وزارت پر فائز کیا گیا۔ عقل و فہم اور تجربہ کا رتھا اس کی لیاقت پر ہارون الرشید کو ناز تھا وزارت کا اقتدار اس درجہ بڑھا ہوا تھا کہ ہارون الرشید برائے نام خلیفہ تھا حکم و احکام تمام ممالک محروسہ میں اسی کے جاری تھے جہاں دیکھتے اسی کی جاگیر تھی۔ عالی شان مکانات دجلہ کے کنارے اسی کے نظر آتے تھے ہر وقت اس کے دروازہ پر حاجت مندوں کا میلہ ساگرا ہوتا تھا۔ انہیں کے اسباب سے اور اس کا خاندان تباہ و برباد کر دیا گیا۔ اس کے قتل کے افسانہ میں بڑی رنگ آمیزی کی گئی ہے اور عجیب و غریب واقعہ ہونے کے لحاظ سے لوگ اسے دلچسپی سے سنتے اور نقل کرتے ہیں۔ اس بے سرو پا افسانہ کے ذکر سے تاریخ کے دامن پر بد نما داغ لگ گیا ہے۔

عباسہ کا واقعہ۔ اس غلط واقعہ کا ماخذ جس کی شہرت اردو زبان میں بھی ناولوں اور رسائل کے ذریعہ ہو گئی ہے تاریخ کبیر ابو جعفر جذید طبری ہے جس نے ۳۱ھ میں وفات پائی اس وقت سے آج تک برابر مورخین ایک دوسرے سے اس واقعہ کو نقل کرتے چلے آئے عام طور سے اس واقعہ کی تنقید و تحقیق کی طرف توجہ نہ کی گئی۔ مگر علامہ طبری نے جن الفاظ سے اس واقعہ کی روایت کی ہے ان سے صاف ظاہر ہوتا ہے کہ اس کو خود اس روایت پر یقین نہ تھا اس کے الفاظ یہ ہیں:

((قد خلدنی احمد بن زھیر احسبہ عن عمہ زھیر بن حرب ان سب ہلاک جعفر و البرامکة ان الرشید کان لا یصبر عن جعفر و عن اختہ عباسہ بنت المہدی و کان یحضرہما اذا جلس للشراب فقال لجعفر ازوجکھا لی حق لک النظر و لایکون منہاشنی سمانیکون للرجال الی زوجته فروجھا منہ علی ذلک))

”مجھ سے احمد بن زھیر نے کہا۔ معلوم ہوتا ہے کہ یہ روایت اس نے اپنے بچا زھیر بن حرب سے کی ہے کہ سب ہلاکت جعفر اور ہرا کہہ کا یہ ہے کہ رشید کو بغیر جعفر اور اپنی بہن عباسہ بنت المہدی کے ایک ساعت صبر نہیں آتا تھا اور یہ دونوں شراب نوشی کے جلسہ میں شریک ہوا کرتے تھے اس لئے رشید نے جعفر سے کہا کہ میں عباسہ کا عقد تمہارے ساتھ کیا چاہتا ہوں تاکہ تم کو اس کا دیکھنا مباح ہو جائے لیکن زن و شوشی کے تعلقات نہ ہوں چنانچہ اس

شرط پر عباسہ کا عقد جعفر سے کر دیا۔

یہی الفاظ ہیں جن کی بناء پر بعض مورخین نے بڑی بڑی خیالی عمارتیں قائم کر لی ہیں طبری سے جس نے اس واقعہ کی روایت کی ہے وہ احمد بن زہیر ہے اور احمد بن زہیر سے جس نے روایت کی ہے اس کا حال خود طبری کو معلوم نہیں ہوا اس کا یہ کہنا ((اجہ عن ممہ زاهر بن حواب)) صاف طور سے بتلا رہا ہے کہ احمد بن زہیر کی روایت مورخانہ حیثیت سے نہیں ہے بلکہ عام روایت کی بناء پر ہے۔

قطع نظر اس کے اگر یہ امر تسلیم کر لیا جائے کہ اخیر روایت طبری کا جس پر سلسلہ روایت ختم ہو جاتا ہے زاہر ہی ہے تو زاہر کا یہ حال ہے کہ اس کا کسی معاملہ یا مشورہ عقد عباسہ میں شریک ہوتا یا جعفر کے قتل کے وقت موجود ہوتا کسی تاریخ میں نہیں پایا جاتا خود طبری نے ان لوگوں کے نام لکھے ہیں جو اس معاملہ میں ہارون الرشید کے ہم راز و شریک تھے۔ اور بفرس محال اگر طبری اس واقعہ کو تسلیم کر لیتا تو آگے چل کر جعفر کے قتل اور اسباب تحریر نہ کرتا اور اگر تحریر کرتا تو اس واقعہ کو ترجیح دیتا مگر اس نے ایسا نہیں کیا بلکہ تمام واقعات جو جعفر کے قتل کے محرک ہوئے تھے بلا ترجیح لکھ دیئے ہیں جس سے ظاہر ہوتا ہے کہ واقعہ مذکورہ اس کے نزدیک مسلمہ نہیں ہے محمدیات التلیدی نے بھی اس واقعہ کو اعلام الناس صفحہ ۵۳ میں بروایت ابراہیم بن اسحاق نے نقل کیا ہے اور اصل راوی کا نام ابو ثور زاہر بن صقلاب اور بجائے عباسیہ کے میمونہ کے نام لکھا ہے۔

بین ثقافت رہ از کجا است تا بہ کجا

خلیفہ مہدی کی چار لڑکیاں با توفہ عباسہ عالیہ اور سلمہ تھیں علاوہ ان کے کوئی لڑکی میمونہ نامی نہ تھی اور عباسہ کا عقد ہارون نے پہلے محمد بن سلیمان سے کیا تھا جب یہ مر گیا تو ابراہیم بن صالح بن علی سے اس کا نکاح کر دیا۔ دیکھو کتاب المعارف لابی محمد بن عبداللہ بن مسلم بن قتیہ کا تب دینوری التوفی صفحہ ۲۷۶ صفحہ ۱۳۰ علامہ ابن خلدون مؤلف کتاب ہذانی جو اس واقعہ پر مقدمہ تاریخ میں ریماک دیا ہے وہ سنہری الفاظ میں لکھنے کے قابل ہے مگر افسوس ہے کہ اس کو بخیاں طوالت مقال اعادہ نہیں کیا چاہئے۔

فمن شاء الاطلاع علیہا فلیبر جمع الیہا۔ انتھی کلام المترجم

ہارون الرشید کے خصائل: ہارون الرشید جیسا کہ طبری وغیرہ نے روایت کی ہے ایک سال جہاد کرتا تھا اور دوسرے سال زیارت کعبہ کو جاتا تھا اور روزانہ سو رکعتیں نماز پڑھا کرتا تھا اور ایک ہزار درہم خیرات دیتا تھا اور جب حج کرنے کو جاتا تو ایک سو فقہاء کو اپنی جیب خاص سے اپنے ہمراہ لے جاتا تھا اور جس سال حج کو نہ جاتا تو تین سو آدمیوں کو اپنے خرچ سے حج کرنے کو روانہ کرتا تھا۔ انتظام ملکی اور سیاست میں خلیفہ منصور کا پیرو تھا مگر داد و دہش میں اس کا مخالف تھا۔ اس سے پیشتر کوئی خلیفہ اس سے زیادہ سخی جواد اور بے دریغ مال کا دینے والا نہیں گزر جہاد کا بے حد شائق نامی گرامی سپہ سالاروں اور اپنے خاندان کے سربراہوں اور مجاہدوں کو جنگ پر بھیجا کرتا تھا۔

فتوحات: چنانچہ ۷۷۱ھ میں لشکر صائفہ کے ساتھ سلیمان بن عبداللہ بکائی کو مامور کیا تھا بعض کا بیان ہے کہ خود بہ نفس نفیس اس مہم پر گیا تھا اور ۷۷۱ھ میں اسحاق بن سلیمان بن علی کو بھیجا گیا تھا۔ چنانچہ بلاد روم میں اس نے بہت بڑی کامیابی حاصل کی اور بہت سال غنیمت ہاتھ آیا ہزار ہا آدمی قیدی بنا لئے گئے۔ ۷۷۳ھ میں عبدالرحمن بن عبدالملک بن صالح کو صائفہ کی فوج کا سردار بنا کر جہاد پر روانہ کیا گیا اور بعض کہتے ہیں کہ عبدالملک کو بھیجا گیا تھا۔ چنانچہ اس نے رومیوں کو خوب تکلیف دی شدت سرام سے لشکریوں کے ہاتھ کاٹ کر گر گئے۔ بعد ازاں ۷۷۴ھ میں عبدالرزاق بن حمید ثقفی ۷۸۱ھ میں زفر بن عاصم

اور ۱۸۱ھ میں خود خلیفہ ہارون نے بلاد روم پر یہ قصد جہاد فوج کشی کی اور قلعہ صفصاف کو بزور تیغ فتح کر لیا۔
 رومیوں سے پہلی مصالحت: اسی ۱۸۱ھ میں عبد الملک بن صالح نے بھی جہاد کیا تھا اور جوش کامیابی میں انقرہ تک
 بڑھتا چلا گیا۔ مٹورہ کو اسی نے اپنے زور تیغ سے مفتوح کیا اسی سنہ میں مسلمانوں نے معاوضہ دے کر اپنے قیدیوں کو رومیوں
 کی قید سے رہا کر لیا۔ یہ پہلی مصالحت تھی جو دولت عباسیہ میں ہوئی۔ اس کام کا انتظام قاسم بن رشید کے سپرد کیا گیا تھا۔ لوگوں
 کو اس سے بے حد سرت ہوئی مقام لاس میں فدیہ دے کر مسلمان قیدیوں کی رہائی کی مجلس منعقد کی گئی جو طرسوس سے بارہ
 فرسنگ کے فاصلہ پر تھا علماء اعیان سلطنت سرحدی باشندے اور ابوسیمان کے ہمراہ تیس ہزار نظامی فوج اس میں شریک ہوئی
 والی طرسوس بھی اس موقع پر آ گیا۔ رومی بھی مسلمان قیدیوں کو لے کر آئے تھے جن کی تعداد تین ہزار سات سو تھی قاسم بن
 رشید نے ان کے معاوضہ میں رومی قیدیوں کو دے کر مسلمان قیدیوں کو رہا کر لیا۔

ابن عبد الملک کا حملہ: ۱۸۲ھ میں عبدالرحمن بن عبد الملک بن صالح صانقہ کے ساتھ جہاد کرنے کو گیا رفتہ رفتہ افسوس
 شہر اصحاب کھف تک پہنچ گیا اسی زمانہ میں ان لوگوں کو یہ خبر گئی کہ رومیوں نے اپنے بادشاہ قسطنطین بن ایوان کے بعد اس کی
 مان ربی کو تخت حکومت پر جانشین کیا اور اس کو عطشہ کا لقب دیا ہے۔ یہ خبر سن کر اسلامی لشکر نے کمال مردانگی سے بلاد روم پر
 حملہ کیا اور کامیابی کے ساتھ واپس آیا۔

شاہ خاقان کا خروج: ۱۸۳ھ میں خاقان بادشاہ خزر کی لڑکی فضل بن یحییٰ کی طرف روانہ کی کسی اتفاق سے وہ مقام
 بردعہ میں پہنچ کر مرگئی اس کے ہمراہیوں نے واپس ہو کر اس کے باپ سے یہ ظاہر کیا کہ وہ مکر و جیلہ سے ماری گئی ہے۔ خاقان
 کو یہ سن کر طیش آ گیا اور لشکر جمع کر کے بلاد اسلام پر حملہ کے قصد سے باب الابواب سے خروج کیا ہزار ہا مسلمانوں اور ذمیوں
 کو گرفتار کر لیا اور طرح طرح کی بدعتیں اور ایسی زیادتیاں کیں کہ جن سے اس وقت تک کان آشا نہیں ہوئے تھے خلیفہ
 ہارون نے اس مہم کے سر کرنے کی غرض سے یزید بن مزید کو صوبہ ارمینہ کی گورنری پر مامور فرمایا اور آذربائیجان کی حکومت کو
 بھی اسی کے قبضہ میں رہنے دیا اور خزیمہ بن خازم کو نصیبن میں اہل ارمینہ کی کمک کے لئے ٹھہرایا اور بعض نے خاقان کے
 خروج کا یہ سبب ظاہر کیا کہ سعید بن مسلم نے حکیم سلمیٰ کو کسی وجہ سے مار ڈالا تحیم کالرا کا خزر کے پاس فریاد لے گیا خزر نے لشکر
 مرتب کر کے سعید پر حملہ کر دیا اور ارمینہ میں قتل و غارت کرتے ہوئے گھس پڑے۔ سعید بن مسلم یہ خبر پا کر بھاگ کھڑا ہوا اور
 خزر بھی قتل و غارت کر کے واپس چلے گئے۔

قاسم بن رشید کی گورنری: ۱۸۴ھ میں خلیفہ نے قاسم بن رشید کو عوام کی گورنری پر مقرر کر کے بسرا فری لشکر صانقہ
 بلاد روم پر جہاد کرنے کو روانہ کیا۔ چنانچہ اس نے قرہ پر پہنچ کر لڑائی کا نیزہ گاڑ دیا اور اہل قرہ کو روزانہ جنگ و خون ریزی
 سے تنگ کرنے لگا انہیں دنوں قاسم نے عباس بن جعفر بن اشعث کو قلعہ سانان کے محاصرہ کے لئے بھیج دیا رومی تاب مقابلہ نہ
 لائے اور تین سو بیس مسلمان قیدی دے کر مسلمانوں سے مصالحت کر لی۔ چنانچہ مصالحت کے بعد شہزادہ قاسم مع اپنے لشکر
 کے واپس آیا۔

نقفور کی تخت نشینی: ان دنوں روم کی حکومت ملکہ رینی کے قبضہ میں تھی رومیوں نے اس کو معزول کر کے نقفور ڈیکفورس کو
 تخت نشین کیا یہ رومیوں کے دیوان الخراج (دفتر تحصیل مال گزاری یا بورڈ آف ریونیو) کا افسر تھا اس واقعہ کے پانچ مہینہ بعد

تاریخ ابن خلدون خلافت جو عباس (حصہ اول)
ملکہ رینی مرگئی اور نقفور نے ادائیگی خراج مقررہ سے انکار کر کے بہ صلاح و مشورہ ارکان سلطنت ہارون الرشید کو ایک خط لکھ
بھیجا۔

بلا دروم پر لشکر کشی: خلیفہ ہارون اس خط کو دیکھ کر آپے سے باہر ہو گیا اور لشکر آراستہ کر کے بہ قصد جہاد بلا دروم پر چڑھائی
کردی اور اس تیزی سے ہرقل (ہریٹلی) پائے تخت رومیوں پر چاڑھا کہ نقفور حیرت زدہ رہ گیا کچھ نہ بن پڑی تو مجبور ہو کر
معافی مانگی اور مصالحت کی درخواست کی مگر مصالحت کے بعد ہی پھر بد عہدی کی اس خیال سے کہ شدت سرما کی وجہ سے خلیفہ
ہارون مراجعت کا قصد نہ کرے گا اس کا یہ خیال خام نکل گیا۔ خلیفہ ہارون نے یہ خبر پا کر کمر ہمت باندھ کر اٹھ کھڑا ہوا اور بلا
روم میں پہنچ کر تمام ملک میں اپنی فوج پھیلا دی بات ہی بات میں بہت سے مشہور قلعے ملک روم کے فتح کر کے واپس آیا۔
۱۸۸ھ میں بسرا فری لشکر صافہ ابراہیم بن جبرئیل نے حدود صفا سے بلا دروم پر حملہ کیا نقفور والی روم مقابلہ
پڑا لیکن پہلے ہی حملہ میں تاب مقابلہ نہ لاسکا، شکست کھا کر بھاگ کھڑا ہوا تقریباً چالیس ہزار فوج کام آگئی۔ اسی سنہ میں
شہزادہ قاسم بن رشید نے وابق میں رابطہ قائم کیا۔

۱۸۹ھ میں خلیفہ ہارون نے جب کہ رے میں ٹھہرا ہوا تھا شروین بن قارن، تداہر مزجدیاری اور مرزبان بن
جستان والی دیم کو امان مرحمت کی اور حسین خادم کی معرفت امان نامہ لکھ کر طبرستان کی طرف روانہ کیا چنانچہ مرزبان اور
تداہر مزبان نامہ پاتے ہی دربار خلافت میں حاضر آئے۔ خلیفہ نے نہایت اعزاز و احترام سے اپنا مہمان بنایا اور انعامات و
صلے مرحمت کئے تداہر مز اور مرزبان نے اطاعت و فرماں برداری کا اقرار و اعتراف کر کے شروین کے ادائے خراج کا بھی
ذمہ کر لیا۔ اسی سنہ میں مسلمانوں نے فدیہ دے کر اپنے قیدیوں کو رومیوں کی قید سے چھڑا لیا اور کوئی مسلمان قیدی سرزمین روم
میں بحالت قید باقی نہ رہا۔

ہرقلہ کا محاصرہ: ۱۹۰ھ میں خلیفہ ہارون نے مامون کو رقبہ میں اپنا نائب بنایا اور کل انتظام مملکت اس کے سپرد کر کے نقفور
بادشاہ روم کی بد عہدی کی وجہ سے ایک لاکھ پینتیس ہزار فوج نظامی سے علاوہ فوج مجاہدین ورسا کا والظیر کے بلا دروم پر حملہ کر
دیا اس مرتبہ سوائے ان لوگوں کے جن کا نام درج رجسٹر نہ تھا اور کوئی دار الخلافہ بعد اذ میں باقی نہیں رہا سب کے سب کمر بستہ ہو
کر عساکر اسلامیہ کے ساتھ جہاد کرنے کو روانہ ہو گئے اور خلیفہ ہارون نے بہ وقت روانگی اپنے ممالک محروسہ میں ایک گشتی
فرمان بلا در حدی پر جہاد کرنے کا روانہ کر دیا اور خود ہرقلہ پر پہنچ کر محاصرہ کر لیا تیس یوم کے محاصرہ کے بعد زور تیغ فتح کر کے
اہل قلعہ کو گرفتار کر لیا اور مال و اسباب جو کچھ تھا لوٹ لیا۔ بعد ازاں داؤد بن یحییٰ بن موسیٰ کو ستر ہزار فوج کے ساتھ بلا دروم
کے اور قلعہ کو فتح کرنے کو روانہ کیا اللہ جل شانہ نے اس نامور سپہ سالار کے ہاتھ سے بہت سے قلعے مفتوح کئے اور جس کو

مضمون خط کا یہ تھا: ”کہ ملکہ سانی نے اپنی نادانی سے تمہیں رہنما کا قائم مقام کیا تھا اور خود کو زیادہ کا قائم مقام بنا رکھا تھا۔ اس وجہ سے بہت سہ سال
و اسباب اس نے تمہارے پاس روانہ کیا حالانکہ اس کا دو چند تم کو ملکہ کے پاس بھیجنا تھا اور یہ عورتوں کی فطری کمزوری اور حماقت کی وجہ سے ہوا پس بغور
معائنہ خط بذرا جس قدر اب تک تم نے ملک روم سے خراج وصول کیا ہے واپس کر دو اور خود کو آئندہ مصائب سے بچاؤ ورنہ بذریعہ تلوار فیصلہ کیا جائے گا۔“
اس خط کو پڑھتے ہی ہارون کا چہرہ غصہ سے تھلا اٹھا ہے قلم سے خط کی پشت پر یہ عبارت لکھ کر روانہ کر دیا ہارون امیر المؤمنین الی نقفور کلب
الروم قد قرأت کتابک یا ابن الکافرة و الجواب ما ترہ دون ما تسمہ ”ہارون الرشید امیر المؤمنین کی جانب سے نقفور سگ روم کو معلوم ہو
کہ میں نے تیرا خط لے کر فرزاہ پڑھا اس کا جواب بجائے سننے کے تو اپنی آنکھوں سے دیکھے گا۔“ تاریخ کامل ابن اثیر جلد ۲ صفحہ ۴ مطبوع مصر۔

اس نے چاہا لوٹ لیا اور ویران کر دیا۔

جزیرہ قبرص پر قبضہ: انہیں دنوں شراہیل بن معن ابن زائدہ نے قلعہ سقالیہ (سسیلی) اور دسہ کو یزید بن خالد نے قلعہ صفصاف اور قونیہ کو فتح کر لیا اور عبد اللہ بن مالک نے قلعہ ذی الکلاح کا محاصرہ کر لیا اور حمید بن معویب امیر البحر مقرر کیا گیا اس نے سواہل شام و مصر کی کشتیوں کو درست کر کے جزیرہ قبرص پر چڑھائی کر دی۔ اہل قبرص کو شکست ہوئی حمید نے جزیرہ قبرص کو منہدم کر کے آگ لگا دی اور مال و اسباب جو کچھ پایا لوٹ لیا اور قبرص کے رہنے والوں میں سے تقریباً سترہ ہزار آدمیوں کو گرفتار کر لیا اور رافقہ میں لے جا کر فروخت کر ڈالا اسقف قبرص نے دو ہزار دینار دے کر قید کی مصیبت سے اپنی جان بچائی۔ ان واقعات کے بعد خلیفہ ہارون نے ضوانہ کا محاصرہ کر لیا اور چند دنوں کے محاصرہ کے بعد عقبہ بن جعفر کو محاصرہ پر چھوڑ کر کوچ کر گیا نقفور نے روزانہ جنگ سے تنگ آ کر خراج اور اپنا جزیرہ چار دینار اپنے لڑکے اور بطریق کی طرف سے دو دویںار روانہ کئے اور یہ درخواست کی کہ قیدیوں کو ہر قلعہ میں سے فلاں عورت مجھے مرحمت فرمائی جائے کیونکہ یہ میرے بیٹے کی منگتیر بیوی ہے۔ چنانچہ خلیفہ ہارون نے اس درخواست کے مطابق اس عورت کو روانہ کر دیا۔

دیگر فتوحات: اسی سنہ میں جزیرہ قبرص باغی ہو گیا جس کو سیبوس بن یحییٰ نے بہ زور تیغ اپنی مردانہ کوششوں سے سر کیا اور وہاں کے سرکشوں اور مستکبروں کو گرفتار کر کے قید کر دیا۔ جون ہی خلیفہ ہارون نے جہاد روم سے مراجعت کی رومی بادشاہ نے عین زریہ اور کینہہ سوداء کی طرف خروج کر دیا اور حالت غفلت میں عین زریہ و کینہہ سوداء کو لوٹ کر واپس چلا آیا مگر واپسی کے وقت اہل مصیصہ نے رومیوں سے کل مال و اسباب چھین لیا۔ ۱۹۱ھ میں یزید بن خالد بہری نے دس ہزار فوج کی جمعیت کے ساتھ ملک روم پر جہاد کیا۔ رومیوں نے ایک تنگ راہ میں ان لوگوں کو گھیر لیا۔ یزید بن خالد کو اس واقعہ میں شکست ہوئی طرسوس سے دو منزلوں کے فاصلہ پر معہ پچاس آدمیوں کے شہید کر ڈالا گیا۔ اسی سنہ میں خلیفہ ہارون نے ہرثمہ بن اعین کو قبل گورنر خراسان سالفی کی سرداری مرحمت فرمائی اور تیس ہزار خراسانی لشکر صائفہ کی فوج میں اضافہ کر کے روانگی کا حکم دیا اور بعد روانگی ہرثمہ نے خود بھی عساکر اسلامیہ کے ساتھ بلاد سرحدی کی طرف کوچ کر دیا سرحد حدث پر عبد اللہ بن مالک کو اور مرعش پر سعید بن مسلم بن قتیہ کو مامور فرمایا اسی زمانہ میں رومیوں نے مرعش پر بہ حالت غفلت شب خون مارا اور بہت سا مال و اسباب لوٹ کر واپس گئے۔ بایں ہمہ سعید بن مسلم نے اپنے مقام سے حرکت تک نہ کی۔ خلیفہ کے کانوں تک یہ خبر پہنچی تو اس نے محمد بن یزید بن مزید کو طرسوس کی جانب روانہ کیا اور خود سرحد حرث پر قیام کر کے اپنے سپہ سالاروں کو سرحدی بلاد کے کلیسیوں کے منہدم کرنے کو بھیج دیا۔ ذمیوں نے وضع و قطع اور لباس میں مسلمانوں سے مخالفت شروع کر دی۔

اسی ۱۹۱ھ میں ہرثمہ کو طرسوس کی تعمیر پر مامور کیا گیا فرخ خلیفہ کا خادم اس تعمیر کا منتظم تھا تعمیر طرسوس میں تاخیر ہوتی نظر آئی تو خلیفہ کے حکم سے خراسان کی تین ہزار فوج اور مصیصہ و انطاکیہ کی ایک ایک ہزار فوج طرسوس میں تعمیر کی غرض سے طلب کر لی گئی۔ چنانچہ ۱۹۲ھ میں طرسوس کی تعمیر تکمیل کو پہنچی۔ اس سنہ میں حزمیہ نے اطراف آذربائیجان میں باغیانہ حرکت شروع کی جس کی سرکوبی پر عبد اللہ بن مالک دس ہزار کی جمعیت کے ساتھ روانہ کیا گیا۔ حزمیہ کا ایک گروہ کثیر قتل و قید کر لیا گیا۔ یہ لڑائی مقام قرمانین میں ہوئی تھی خاتمہ جنگ کے بعد وہ قیدی جو میدان جنگ میں گرفتار کر لئے گئے تھے خلیفہ کے حکم سے قتل کر ڈالے گئے اور ان قیدیوں کو جو جنگ کے بعد گرفتار کئے گئے تھے فروخت کر ڈالا۔ اسی سنہ میں سرحدی بلاد پر ثابت بن مالک خراسانی کو مامور

تاریخ ابن خلدون

کیا گیا۔ اسی کے ہاتھ سے مطورہ مفتوح ہوا۔ اسی سنہ میں اسی کے ذریعہ سے مقام برون میں رومیوں اور مسلمانوں کے مابین مصالحت ہوئی فریقین نے زرفدیہ دے کر اپنے اپنے قیدی رہا کر لئے۔ پھر دوبارہ اسی سنہ میں رومیوں اور مسلمانوں نے معاوضہ دے کر اپنے اپنے قیدیوں کو چھڑا لیا۔ اس مصالحت میں مسلمان قیدیوں کی تعداد دو ہزار پچاس تھی۔

عممال: افریقیہ کی گورنری پر جیسا کہ ہم تحریر کر آئے ہیں مزید بن حاتم فائز تھا۔ وہ لکھا ہے میں اپنے بیٹے داؤد کو اپنا نائب بنا کر مرگیا خلیفہ ہارون نے اس کے مرنے پر روح بن حاتم (مزید کے بھائی) کو فلسطین سے طلب کر کے افریقیہ کی گورنری پر مامور فرمایا اور ابو ہریرہ محمد بن فرخ کو حکومت جزیرہ سے معزول کر کے قتل کر ڈالا اور بجائے اس کے (ابو حنیفہ) حرب بن قیس) کو مامور فرمایا۔ لکھا ہے میں موصل کی حکومت پر حکم بن سلیمان کو مقرر کیا اسی کے زمانہ گورنری میں فضل خارجی نے اطراف نصیبین میں خروج کیا اور نصیبین کو لوٹ کر دریا اردن اور خلاط کا قصد کیا پھر اس ارادہ کو ملتوی کر کے نصیبین کے قصد سے موصل کی طرف آیا حکم نے یہ خبر پا کر اپنا لشکر آراستہ کیا مقام زاب میں جنگ ہوئی پہلی لڑائی میں حکم کو شکست ہوئی لیکن حکم نے نہایت عجلت سے دوبارہ اپنی قوت کو سنبھال کر فضل پر حملہ کر دیا اسی معرکہ میں فضل مع اپنے ہمراہیوں کے کام آ گیا۔

افریقیہ میں شورش: اسی سنہ میں روح بن حاتم نے افریقیہ میں وفات پائی حبیب بن نصر ہلمی کو اس کا جانشین مقرر کیا گیا مگر جب فضل بن روح نے دربار خلافت میں حاضر ہو کر گورنری افریقیہ کی درخواست پیش کی تو خلیفہ ہارون نے حبیب کو معزول کر کے فضل کو افریقیہ کی سند گورنری مرحمت فرمائی۔ محرم کے لکھا ہے میں فضل وارد افریقیہ ہوا اور اس کے پہنچنے ہی افریقیہ میں آتش بغاوت بھڑک اٹھی اور خراسانی لشکر اطاعت سے منحرف ہو گیا۔ فضل نے ہر چند ان کی رضامندی کی کوشش کی مگر وہ راضی نہ ہوئے اور روز بروز جوش بغاوت بڑھتا چلا گیا۔ بالآخر خلیفہ ہارون نے ہرثمہ بن اعین کو سند گورنری عنایت کر کے ایک لشکر کے ساتھ افریقیہ روانہ کیا۔ چنانچہ اس کی عمدہ کارگزاریوں سے بغاوت فرو ہو گئی۔ کچھ عرصہ بعد چونکہ اہل افریقیہ میں نفاق و مخالفت پیدا ہو رہی تھی۔ ہرثمہ بن اعین نے گورنری سے استعفا داخل کیا۔ خلیفہ نے منظور فرمایا جو روانگی افریقیہ کے ڈھائی برس بعد عراق چلا آیا۔

مصر میں بغاوت: اسی سنہ میں فضل بن یحییٰ کو بجائے اس کے بھائی جعفر بن یحییٰ کے مصر کی گورنری علاوہ حکومت رہے اور بھتان کے مرحمت کی گئی پھر تھوڑے دنوں کے بعد حکومت مصر سے معزول کر کے اسحاق بن سلیمان کو مامور کیا اور اس کی تقرری کے بعد ہی مصر میں جو قیہ نے علم بغاوت بلند کیا (جو قیہ قیس و قضاہ کا ایک گروہ ہے) خلیفہ ہارون نے اسحاق کی کمک پر ہرثمہ بن اعین کو سند گورنری مصر مرحمت کر کے مامور فرمایا جو قیہ نے ہرثمہ کے پہنچنے ہی اطاعت قبول کر لی اور آتش بغاوت فرو ہو گئی۔ ایک مہینہ بعد ہرثمہ کو معزول کر کے بجائے اس کے عبدالملک بن صالح کو مقرر کیا گیا۔

شام میں شورش: اسی سنہ میں اپنی دولت و حکومت کا نظام یحییٰ بن خالد کے سپرد کیا تھا اور ۱۸۰ھ میں جعفر بن یحییٰ برکی کو ایک بہت بڑے لشکر کے ساتھ بغاوت شام کے فرو کرنے کو روانہ کیا جس میں بہت بڑا ساز و سامان جنگ اور نامی نامی سپہ سالار اور مشہور مشہور جنگ آور تھے جعفر بن یحییٰ نے اپنی خدا داد قابلیت سے اس فساد کو فرو کیا واپسی کے بعد خلیفہ ہارون نے یہ نظر قدر افزائی خراسان و بھتان کی گورنری مرحمت فرمائی۔ جعفر نے اپنی طرف سے عیسیٰ بن جعفر کو مقرر کیا اور خود مرین کے

۱ اصل کتاب میں اس مقام پر جگہ خالی ہے۔ یہ نام تاریخ کامل صفحہ ۴۷ جلد ۶ سے لکھا گیا ہے۔

تاریخ ابن خلدون خلافت بنو عباس (حصہ اول)

انتظام ملکی و مالی میں مصروف رہا۔
 یحییٰ بن سعد کی معزولی: اس اثناء میں ہرثمہ بن اعین افریقیہ سے واپس آیا جعفر نے اپنی طرف سے خلیفہ کا افسر باؤی گارڈ مامور کیا اس کے بعد فضل بن یحییٰ حکومت طبرستان اور رویان سے معزول کر دیا گیا اور بجائے اس کے عبد اللہ بن خازم طبرستان اور رویان کا سعید بن مسلم کو جزیرہ کا اور یحییٰ بن سعد حریشی کو موصل کا و امالی مقرر کیا گیا اس نے اہل موصل کے ساتھ ظالمانہ برتاؤ کئے اور سنین ماضیہ کی مال گزاری اور جبر و ستم کے ساتھ وصول کرنے کی کوشش کی جس سے اکثر اہل موصل جلاء وطن ہو کر نکل گئے۔ خلیفہ ہارون نے اس کو معزول کر دیا اور ۱۸۱ھ میں محمد بن مقاتل بن حکیم علی کو (ہرثمہ کے مستغنی ہونے کے بعد) افریقیہ کی گورنری مرحمت کی اس کا باپ مقاتل سپہ سالار ان شیعہ میں سے تھا اور یہ خود خلیفہ ہارون کا دودھ شریک بھائی اور ساتھ کا کھیلا ہوا تھا۔

ابراہیم بن اغلب کی تقرری: اہل افریقیہ نے ہرثمہ کے علیحدہ ہونے پر پھر سر بغاوت اٹھایا۔ یہ تمام ملک میں بد نظمی پھیل گئی۔ ابراہیم بن اغلب ان دنوں والی زاب تھا اور لشکر افریقیہ اسی سے صلاح و مشورہ کرنے کو آتا تھا اور یہ در پردہ ان کی ایداد کرتا تھا مگر پھر بھی محمد نے اپنی حکمت عملی سے لشکر افریقیہ کو اپنا مطیع بنا لیا اور کل افریقیہ میں امن و امان کا دور ہو گیا۔ لشکر افریقیہ نے جو مجبوراً محمد کا مطیع ہو گیا تھا ابراہیم کو دربار خلافت میں گورنری افریقیہ کی درخواست پیش کرنے پر آمادہ کیا اس شرط پر کہ خراج مصر میں سے جو ایک لاکھ سالانہ افریقیہ کے مصارف فوج کے لئے جایا کرتا ہے بجائے اس کے چار لاکھ سالانہ علاوہ اس ایک لاکھ خزانہ شاہی میں سالانہ داخل کیا کروں گا۔ خلیفہ ہارون نے اپنے مشیروں سے اس معاملہ میں مشورہ کیا ہرثمہ بن اعین نے رائے دے دی کہ ”ابراہیم بن اغلب کو افریقیہ کی گورنری دے دیجئے کوئی حرج نہیں ہے“۔ چنانچہ سند گورنری افریقیہ محرم ۱۸۲ھ میں ابراہیم کے پاس بھیج دی گئی۔ ابراہیم نے افریقیہ میں پہنچ کر کل امور کی نگرانی اپنے ذمہ لے لی بلوایوں اور باغیوں کو گرفتار کر کے دار الخلافت بغداد بھیج دیا جس سے شورش و بغاوت فرو ہو گئی۔ بلوہ ہونے کے بعد اس نے قیروان کے قریب ایک شہر عباسیہ نامی آباد کیا اور اپنے اہل و عیال معتمدین اور حشم و خدم کے ہمراہ عباسیہ میں سکونت اختیار کی اس وقت سے ملک افریقیہ میں اس کی حکومت و سلطنت کی بنا پڑی جو آئندہ اس کے سلسلہ نسل میں باقی رہی جیسا کہ اس کے حالات میں بیان کیا جائے گا تاکہ اس پر شیعہ عبیدی خلفاء غالب آگئے۔

عمال کی تبدیلی و تقرری: یزید بن مزید آذربائیجان کا گورنر تھا ۱۸۸ھ میں خلیفہ ہارون نے صوبہ ارمینیا کو بھی اس کے صوبہ سے ملحق کر دیا اور خزیمہ بن خازم کو نصیبین کی گورنری عنایت کی۔ ۱۸۲ھ میں یمن و مکہ کی حکومت حماد بربری کو سندھ کی داؤد بن یزید بن حاتم کو، جبل کی یحییٰ حرشی کو اور طبرستان کی مہرویہ رازی کو عطا فرمائی۔ ۱۸۵ھ میں اہل طبرستان نے یورش کر کے مہرویہ کو مار ڈالا تب بجائے اس کے عبد اللہ بن سعید حرشی کو مامور کیا۔ اسی سنہ میں یزید بن مزید شیبانی نے جو آذربائیجان و ارمینیا کا گورنر تھا مقام برفہ میں وفات پائی اور بجائے اس کے اسد بن یزید (اس کے بیٹے) کو مامور کیا گیا ۱۸۹ھ میں خلیفہ ہارون کو رے جانے کی ضرورت پیش آئی اسی زمانہ میں طبرستان رے، دیباند، قوس اور ہمدان کی حکومت عبد الملک بن مالک کو مرحمت کی اور ۱۹۰ھ میں موصل کی گورنری پر خالد بن یزید بن حاتم کو مامور کیا۔ ہرثمہ کی گورنری سلیمان کی معزولی اور

اصل کتاب میں جگہ خالی ہے مترجم۔

خلافت بنو عباس (حصہ اول)

علی بن عیسیٰ کے زوال کے واقعات جو ۱۹۱ھ میں گزرے تھے وہ ہم اوپر بیان کر آئے ہیں اسی سنہ میں حماد بربری نے مجسمہ یمامہ پر فتح پائی اور اسے خلیفہ ہارون کے پاس گرفتار کر لایا۔ خلیفہ نے قتل کا حکم صادر فرمایا نیز اسی سنہ میں محمد بن فضل بن سلیمان کو بوسل کی گورنری مرحمت فرمائی ان دنوں مکہ معظمہ کی حکومت پر فضل بن عباس (خلیفہ منصور و سفاح کا بھائی) فائز تھا۔

رافع بن لیث کی بغاوت: رافع بن لیث بن نصر بن سیار عساکر ماوراء النہر کے نامور سرداروں میں سے تھا یحییٰ بن اشعث نے ایک نہایت حسین خوبصورت اور نازنین عورت سے عقد کر لیا تھا جس کے پاس اکثر بہ وقت فرصت آیا جایا کرتا تھا اتفاق یہ کہ کسی وجہ سے عورت کو یحییٰ سے کشیدگی پیدا ہوئی اور وہ اس سے علیحدگی کی فکر میں ہوئی رافع نے موقع مناسب پا کر یہ سکھلا دیا کہ تم دو شخصوں سے اپنے ارتداد کفر کی شہادت دلا دو تو تمہاری گلو خلاصی ہو جائے گی اور یحییٰ کا نکاح ٹوٹ جائے گا بعد ازاں تم تو یہ کر کے پھر اسلام قبول کر لینا میں تم سے شرعی طور سے عقد کر لوں گا۔ اس عورت نے ایسا ہی کیا اور رافع سے اس نے عقد بھی کر لیا۔ یحییٰ بن اشعث نے اس کی شکایت خلیفہ ہارون کے کان تک پہنچائی اور اصل واقعہ لفظ بہ لفظ عرض کیا۔ خلیفہ نے علی بن عیسیٰ کے نام اس مضمون کا فرمان بھیج دیا کہ رافع اور اس عورت سے علیحدگی کر کے رافع پر حد شرعی جاری کرو اور شہر سمرقند میں گدھے پر زبرد حراست سوار کر کے تشہیر کر دو تاکہ دوسروں کو عبرت ہو۔ چنانچہ اس حکم کی تعمیل میں رافع کو اس عورت سے علیحدہ کر کے قید کر دیا گیا۔

سمرقند پر قبضہ: ایک روز موقع پا کر رافع جیل سے بھاگ گیا اور علی بن عیسیٰ کے پاس پہنچا علی بن عیسیٰ نے اس کے قتل کا قصد کیا مگر اپنے بیٹے عیسیٰ بن علی بن عیسیٰ کی سفارش سے قتل نہ کیا اور سمرقند واپس جانے کی ہدایت کی رافع نے سمرقند میں واپس ہو کر یہ نیا گل کھلایا کہ حالت غفلت میں عامل سمرقند کو جو علی بن عیسیٰ کی جانب سے تھا قتل کر کے سمرقند پر قابض ہو گیا۔ یہ واقعہ ۱۹۰ھ کا ہے۔ علی بن عیسیٰ نے یہ خبر پیا کر اپنے بیٹے عیسیٰ کو رافع سے جنگ کرنے کے لئے روانہ کیا رافع نے اس کو شکست دے کر اثناء فرار میں مارڈالا علی بن عیسیٰ نے اس واقعہ سے پریشان ہو کر بہ قصد جنگ رافع لشکر کی آراستگی اور سامان جنگ کی درستی شروع کر دی اور اس خیال سے کہ مبادا رافع مرو پر قبضہ کر لے بلخ سے مرو چلا آیا انہیں واقعات کے دوران میں سال ختم ہو گیا اور دوسرا سال شروع ہوا تو اس کے زوال کا زمانہ تھا اسے معزول کر دیا گیا اور ہرثمہ بن امین کو خراسان کی گورنری دی گئی۔

سمرقند کا محاصرہ: رافع کے ہمراہ نامور سپہ سالار بھی تھے مگر اس کی تلخ مزاجی سے تنگ آ کر اس سے علیحدہ ہو کر ہرثمہ کے پاس چلے آئے۔ ان میں عیسیٰ بن عتبہ وغیرہ تھے۔ ہرثمہ نے رافع بن لیث کا سمرقند میں محاصرہ کر لیا اور نہایت سختی سے ایک مدت دراز تک محاصرہ کئے رہا اسی اثناء میں ظاہر بن حسین کو خراسان سے طلب کر لیا اسکے آجانے کے بعد حمزہ خارجی نے اطراف خراسان کو شاہی لشکر سے خالی پا کر سر اٹھایا ہرات اور سجستان کے نمک حرام عمال نے بہت سامان اسکے پاس بھیج دیا جس سے اسکی قوت بڑھ گئی۔ بعد ازاں ۱۹۲ھ میں عبدالرحمن نے حمزہ سے جنگ کرنے کیلئے نیشاپور کی طرف کوچ کیا۔ تقریباً بیس ہزار فوج اس کے ہمراہ تھی۔ حمزہ بھی یہ خبر پیا کر مقابلہ پر آیا مگر پہلے ہی حملہ میں حمزہ کو شکست فاش ہوئی اور بہت سے ہمراہی اس کے مارے گئے ہرات تک عبدالرحمن اس کا تعاقب کرتا گیا تا آنکہ خلیفہ المامون نے فرمان بھیج کر تعاقب سے واپس کیا۔

برادر رافع کی گرفتاری: ہاں ۱۹۳ھ میں ہرثمہ و رافع کے مابین لڑائی ہوئی تھی جس میں فتح و کامیابی ہرثمہ کو حاصل ہوئی تھی اس واقعہ میں ہرثمہ نے بشر برادر رافع کو گرفتار کر کے خلیفہ ہارون کی خدمت میں بھیج دیا اور بخارا کو فتح کر لیا۔

تاریخ ابن خلدون۔ خلافت بنوعباس (حصہ اول)
ہارون الرشید کی روانگی: اس واقعہ سے قبل خلیفہ ہارون صائفہ سے مراجعت کرنے کے بعد طرسوس آباد کر کے راقہ چلا آیا تھا اور راقہ سے بقصد خراسان رافع کی سرکوبی کی غرض سے کوچ کر دیا تھا اور چونکہ راقہ ہی سے سلسلہ علالت شروع ہو گیا تھا راقہ میں اپنے بیٹے قاسم کو اپنا نائب مقرر کیا اور خزیمہ بن خازم کو قاسم کے پاس چھوڑا اور دار الخلافت بغداد پہنچا اور بغداد سے سامان جنگ و سفر درست کر کے اپنے بڑے بیٹے امین کو اپنا جانشین مقرر کے شعبان ۱۹۲ھ میں خراسان کا راستہ اختیار کیا۔ روانگی کے وقت مامون الرشید کو امین کے ساتھ بغداد میں رہنے کا حکم صادر کیا۔ فضل بن بہل نے مامون الرشید کو رائے دی ”آپ خلیفہ ہارون کے ہمراہ خراسان چلے جائیے ایسا نہ ہو کہ امین کے ساتھ بغداد میں قیام کرنے سے کوئی خطرہ پیدا ہو جائے“۔ مامون الرشید نے خلیفہ ہارون (والد) سے عرض کیا ہارون نے مامون کی یہ درخواست منظور فرمائی۔

وفات: دار الخلافت بغداد سے خلیفہ ہارون بقصد خراسان روانہ ہو کر ماہ صفر ۱۹۳ھ میں جرجان پہنچا چونکہ علالت کا سلسلہ طول کھینچ گیا تھا یہاں قیام کیا اور اپنے بیٹے مامون الرشید کو نامی سپہ سالاروں کے ساتھ جرجان میں عبد اللہ بن مالک یحییٰ بن معاذ اسد بن خزیمہ عباس بن جعفر بن محمد بن اشعث مہدی جریشی اور نعیم بن خازم تھا مردکی جانب روانہ کیا اور مامون کی روانگی کے بعد خود بھی موسیٰ کے پاس طرسوس چلا گیا علالت یونانیو مازور پکڑتی گئی اور وہ نقل و حرکت سے اس قدر مجبور ہو گیا کہ لوگوں میں اس کی موت کا غلج مچ گیا۔ رفتہ رفتہ اس کے کانوں تک بھی یہ خبر پہنچی لوگوں کو دکھلانے کی غرض سے سوار ہونے کا قصد کیا مگر ضعف نے اٹھنے نہ دیا اور بستر علالت پر پڑا رہ گیا اس وقت جب کہ یہ طوس میں تھا۔ بشیر برادر رافع جس کو ہرثمہ نے قید کر کے روانہ کیا تھا پہنچا اور برو بلا کر کہا ”واللہ اگر میری موت آنے میں اس قدر بھی وقفہ ہوتا کہ میں اپنے لبوں کو حرکت دے سکوں میں تو یہی حکم دیتا کہ اس کو مار ڈالو“۔ اس کے بعد ایک قصاب کو طلب کر کے حکم دیا کہ ”اس کا عضو عضو کاٹ کر علیحدہ کر دو“۔ اس قدر کہنے کے بعد بے ہوش ہو گیا۔ حاضرین اٹھ کر چلے گئے جب اس کو اپنی زندگی سے ناامیدی ہوئی تو قبر تیار کرنے کا حکم دیا جس مکان میں مقیم تھا اس کے ایک گوشہ میں قبر کھودی گئی قرآن کے حافظوں نے قبر میں جا کر قرآن ختم کیا اور یہ خود قبر کے قریب لیٹا ہوا دیکھتا رہا بار بار کہتا جاتا تھا ((واسواتاہ عن رسول اللہ صلی اللہ علیہ وسلم)) تا آنکہ جاں بحق تسلیم ہوا۔ اس کے بیٹے صالح نے نماز جنازہ پڑھائی۔ اس کی وفات کے وقت فضل بن ربیع اسماعیل بن صبیح مسرور حسین اور رشید موجود تھا۔ تیس برس یا کچھ زیادہ حکومت کی اور بیت المال میں نوے کروڑ دینار چھوڑے۔

سیرت اور کارنامے: یہ خلیفہ جو ابھی لوگوں سے رخصت ہو کر عالم جاودانی کی طرف راہی ہوا ہے بہت بڑا الو العزم، علم و ہنر کا قدردان، فہم و فراست، عزم و شہادت، قیاضی اور شجاعت میں ممتاز و بیکتا تھا۔ خلفاء عباسیہ میں سب سے پہلے اسی نے علم و ہنر کی سرپرستی کا بیڑہ اٹھایا اس کی قدر دانی ایسی شہرہ آفاق ہوئی کہ بڑے بڑے اہل کمال ہر چہ طرف سے دربار خلافت میں پہنچنے چلے آتے تھے خود بھی ذہنی علم تھا فقہ حدیث اذہب اور ایام العراب سے خوب ہی واقف تھا یحییٰ فضل اور جعفر اس کے نامور وزراء تھے جبرئیل اور کثیر شوع نامی گرامی عیسائی اطباء اس کے دربار کے طبیب تھے سواڑوں کی تنخواہ پچیس روپے پیادہ کی دن روپے تھی۔ سپہ سالاری کا کام بوقت جنگ صوبہ کے والی وزیر اعظم قاضی القضاة اور خلیفہ کے بیٹے کیا کرتے تھے۔ اس کی وسعت سلطنت کا اندازہ اس سے کیجئے کہ اس کے ممالک محروسہ کی حدیں ہندو تار تار سے بحر اوقیانوس تک تھیں ہوائے اندلس عظمیٰ (ایٹلیاں) کے اور کل اسلامی دنیا اس کی مطیع تھی روم و یونان جس پر یورپ ناز کر سکتا تھا اس نامور خلیفہ کے خراج گزار تھے۔ اس کے ملک کا سالانہ خراج سات ہزار پانچ سو قنطار تھا ایک قنطار چار سو دینار کا اور ایک دینار پانچ روپیہ کا ہوتا ہے۔ مذہبی عقائد اور خیالات کا پابند تھا۔ زندگی و الحاد سے سخت نفرت تھی بزرگان دین سے معتقدانہ ملتا تھا فضیل بن عیاض کے مکان پر خود جاتا تھا۔

ہوا تھا۔ علماء و فضلاء کی نصیحتوں کو گوش ہوش سے سنتا تھا۔

شعر اور شعراء سے محبت دلی رکھتا تھا اور اپنے مدائح کو زیادہ پسند کرتا تھا علیٰ اخصاص شاعر خوش کلام کے کلام کو کمالی رغبت و شوق سے سنتا تھا اور ان کو بڑے بڑے انعامات دیتا تھا مردان بن ابی حصہ کو ایک قصیدہ پر جس کا یہ ایک شعر یہ ہے

وسدت بهرون الشغور فاحکمت

بہ من امور المسلمین المرائر

پانچ ہزار دینار ایک خلعت فاخرہ دس غلام رومی اور ایک خاصہ کا گھوڑا مرحمت کیا تھا۔ خلفاء عباسیہ میں سب سے پہلے اسی نے چوگان کھیلا اور آذربائیجان نشانہ پر شرط باندھ کر تیراندازی کی اور شطرنج بھی کھیلی اور بے تکلفی کی مجلس میں نغمہ و سرود کو شوق و ذوق سے بیٹھ کر سنا گویوں کے مراتب اور وظیفے مقرر کئے۔ ابوزہریم موصلی کو جو اپنے زمانہ میں علم موسیقی کا استاد مانا جاتا تھا دس ہزار درہم ماہانہ دیتا تھا۔ رقیق القلب اس درجہ تھا کہ تھوڑی سی تحریک پر زار زار رو اٹھتا تھا محمد بن منصور بغدادی راوی ہے کہ جن دنوں ظلیفہ ہارون نے ابوالعتاہیہ کو جیل کی سزا دی تھی ایک جاسوس کو اس کے روزانہ کے گفتگو اور کلام سے اطلاع دینے پر مقرر کیا تھا ایک روز ابوالعتاہیہ نے دیوار جیل پر جوش میں آ کر یہ دو شعر لکھ دیئے۔

اما واللہ ان الظلم لیسوم

وما زال المسی هو الظالم

السی دیان یوم الدین نمصنی

وعند اللہ تجمع الخصوم

جاسوس نے ظلیفہ کے کان تک ان شعروں کو پہنچا دیا سن کر رو پڑا قدرے سکون ہوا تو ابوالعتاہیہ کو طلب کر کے رہا کر دیا اور ایک ہزار دینار مرحمت کئے۔

سیاست ملکی اور معاملات سلطنت میں بیدار مغزی سے کام لیتا تھا بقائے سلطنت اور خلافت کی شان و شکوہ کا بے حد کو شاک تھا۔ انہیں وجہ سے برا مکہ کا قتل وقوع میں آیا اور نامہ فی معاملہ سے لوگوں نے ایک الزام اس کے سر پر تھوپ دیا مگر عقل سلیم اور انصاف جاگزین تحقیق پسند طبیعت یہ بتلا رہی ہے کہ ہارون الرشید نے بعض ملکی مصالح سے برا مکہ کے خاندان کو تباہ کیا تھا نہ کہ جعفر و عباسہ کے بے بنیاد نکاح کے باعث سے ہوا جیسا کہ عام طور سے ناولوں اور روایت کش مورخوں کے ذریعہ سے عوام میں مشہور ہو رہا ہے۔ ظلیفہ ہارون کے محقق پہلے زبیدہ خاتون سے ہوا انہیں کو ام جعفر بھی کہتے ہیں۔ یہ جعفر بن المنصور کی بیٹی تھی محمد امین انہیں کے بطن سے پیدا ہوئے زبیدہ کے نکاح کے بعد امت العزیز (ام ولد ہادی) سے عقد کیا ان کے بطن سے علی بن رشید تولید ہوئے۔ بعد ازاں ام محمد بن صالح لمسکین اور عباسہ بنت سلیمان بن المصعب اور عزیزہ بنت خالد غطریف اور ثمانیہ بنت عبد اللہ بن محمد بن عبد اللہ بن عمر بن عثمان بن عفان سے نکاح کیا وفات کے وقت چار بیویاں زبیدہ، ام محمد، عباسہ اور عثمانیہ زندہ تھیں۔ بارہ بیٹے تھے محمد امین زبیدہ خاتون کے بطن سے، عبد اللہ المامون، مہر اجل، نامی، کنیز سے باقی قاسم المومنین، ابوالسحاق، محمد معتصم، صالح، ابویحییٰ محمد، ابویقوب، محمد ابوالعباس محمد ابوسلیمان محمد ابو محمد اور ابو احمد محمد۔ امہات اولاد (کنیزوں) سے پیدا ہوئے مگر ان میں سے چار امین مامون، مومنین اور معتصم سب سے زیادہ مشہور ہیں۔ لڑکیاں چودہ تھیں سیکنہ، ام حبیب، اردوی، ام حسن، ام محمد، حمودہ، فاطمہ، ام سلمہ، خدیجہ، ام قاسم، زملہ، ام جعفر، ام علی، عالیہ اور ریطہ تھیں اور یہ سب امہات اولاد کے بطن سے پیدا ہوئی تھیں۔

اس کے مرنے پر ملک میں ایک مصیبت پھیل گئی۔ شعراء نے برسوں نوحہ خوانی کی فضیل بن عیاض فرماتے تھے ”مجھے ہارون کی موت سے زیادہ صدمہ کسی امر کا نہیں ہوا مجھے یہ گوارا تھا کہ اللہ تعالیٰ میری عمر کا حصہ ہارون کی عمر میں زیادہ کر دیتا۔“

میں نے یہ نوحہ کمال ابن اثیر تاریخ الخلفاء ابن خلدون اور المعارف سے انتخاب کر کے لکھا ہے۔

باب: ۷

امین کی خلافت ۱۹۳ھ تا ۱۹۸ھ

خلافت کی بیعت: خلیفہ ہارون الرشید کی وفات کے بعد اگلے دن صبح کو لشکر ہارون میں امین کی خلافت کی بیعت لی گئی۔ مامون الرشید اس وقت مرو میں تھا مونیہ (خلیفہ مہدی کا آزاد غلام تھا) افسر ڈاک نے اپنے نائب سلام بن مسلم کو جو بغداد میں تھا اس واقعہ سے مطلع کیا اور دربار خلافت میں حاضر ہو کر خلافت کی مبارکباد دینے کی ہدایت کی۔ سب سے پہلے جس نے امین کو خلافت کی مبارکباد دی وہ یہی تھا۔ شہزادہ صالح بن ہارون الرشید نے بھی اپنے بھائی امین کی خدمت میں ایک خط خلافت کی مبارکباد اور وفات ہارون الرشید معرفت رجاہ خادم کے روانہ کیا اور ساتھ ہی اس کے خاتم خلافت عصا اور چادر بھیج دیا۔ رجاہ کے پہنچنے پر امین اپنے قصر سے جو خلد میں تھا برآمد ہو کر قصر خلافت میں آیا اور لوگوں کے ساتھ نماز جمعہ ادا کی۔ خطبہ دیا اور حاضرین کو ہارون الرشید کی موت کی خبر سنا کر اپنی آپ اور لوگوں کی تعزیت کی۔ بعد ازاں تمام خاندان خلافت نے بیعت کی سلیمان بن المعصور کو جو خلیفہ امین کے باپ و ماں کا چچا تھا۔ سپہ سالاروں سے اور سندی عوام الناس سے بیعت لینے پر مامور کیا گیا۔ بغداد کی ملطامی فوج کو دو برس کا روزینہ عنایت کیا۔ اس کے بعد زبیدہ خاتون رقبہ سے بغداد آئیں۔ خلیفہ امین مع اراکین سلطنت و امراء بغداد انبار تک ان کے استقبال کرنے کو گیا زبیدہ ہی کے ساتھ خزانہ شاہی تھا۔

ہارون کے انتقال سے پہلے جس وقت کہ اس کی علالت ترقی پذیر ہو رہی تھی اس کے لشکر گاہ میں ایک خط بکر بن المعتمر کی معرفت امین نے اپنی بیعت لینے کی غرض سے روانہ کیا تھا۔ دوسرا خط مامون و مومن کے نام بھی اسی مضمون کا بھیجا تھا اور تیسرا خط اپنے بھائی صالح کو اس مضمون کا لکھا تھا کہ معہ لشکر خزانہ اور مال و اسباب کے فضل کے مشورہ و رائے سے چلے آؤ ان خطوط کے علاوہ ایک خط علیحدہ فضل کے نام مال و اسباب اور شاہی خزانے کی حفاظت کے متعلق لکھا تھا اور ہر محکمہ کے افسر کو اس کے عہدہ پر بحال و قائم رکھا تھا مثلاً پولیس باڈی گارڈ اور حجاب و غیرہ۔ اتفاق سے اس کی اطلاع ہارون کو ہو گئی۔ بکر کو بلا بھیجا۔ آنے کا سبب دریافت کیا بکر نے صاف جواب نہ دیا۔ ہارون کو شبہ پیدا ہوا اسٹفسا فرمایا ”کوئی خط لایا ہے“۔ جواب دیا نہیں خلیفہ ہارون نے جھلا کر درے پٹوا کر جیل میں ڈال دیا۔ اس واقعہ کے بعد ہی ہارون کا انتقال ہو گیا فضل بن ربیع نے بکر کو جیل سے نکلوایا بکر نے امین کے خطوط اس کے حوالہ کر دیے۔ اراکین سلطنت خطوط پڑھ کر امین سے مل جانے کے متعلق مشورہ کرنے لگے۔ فضل بن ربیع نے ان لوگوں کے ساتھ جو اس وقت لشکر گاہ میں تھے اس وجہ سے کہ ان لوگوں کو خود اپنے وطن جانے کی تمنا تھی بغداد کی طرف کوچ کر دیا۔ اس نے اور کل لشکریوں نے مامون کے عہد اور میثاق

کو پس پشت ڈال دیا۔

مامون الرشید کا رد عمل: مامون الرشید کو اس کی اطلاع ہوئی تو اس نے اپنے باپ کے سپہ سالاروں عبداللہ بن مالک، یحییٰ بن معاذ، شیبہ بن حمید بن قحطیبہ اور علاء مولیٰ ہارون کو جو ہمراہ رکاب تھے ایک جلسہ میں جمع کیا۔ علاء اس کا حاجب (لارڈ چیپبرلین) عباس بن میتب بن زہیر افسر اعلیٰ پولیس، ایوب بن ابی سمیر کا تب (سکرٹری) تھا عبدالرحمن بن عبدالملک بن صالح اور ذوالریاستین فضل بن سہل مخصوص و معزز معتدین میں سے تھے۔ حاضرین میں سے بعض نے یہ رائے دی کہ فوراً تعاقب کر کے فضل بن ربیع کو مع اس کے ہمراہیوں کے واپس لایا جائے۔ لیکن فضل بن سہل نے اس سے اختلاف کر کے مشورہ دیا کہ ”مجھے اس امر کا اندیشہ ہے کہ مبادا وہ لوگ آپ کو دھوکا دیں۔ میرے نزدیک مناسب یہ معلوم ہوتا ہے کہ آپ بذریعہ خط و کتابت ان لوگوں کو ایفاء عہد و میثاق اور پابندی بیعت کا حکم دیجئے اور بدعہدی اور نقض بیعت کے عقوبت سے ڈرائیے۔“ مامون الرشید نے اس رائے کے مطابق سہل بن صاعد اور نوفل خادم کی معرفت ایک خط نیشاپور فضل بن ربیع وغیرہ کے پاس روانہ کیا۔

فضل بن ربیع کی مخالفت: فضل بن ربیع نے خط پڑھ کر کہا ”میں ہی اکیلا کیا اس لشکر میں ہوں۔“ عبدالرحمن نے اپنے پاؤں سے سہل کو دبا کر نیزہ مارنے کا قصد کیا پھر کچھ سوچ سمجھ کر نیزہ کا پھل دکھلا کر بولا ”اگر تیرا آقا (مامون) ہوتا تو اس کے سینہ پر بھی یہی رکھ دیتا۔“ سہل حیرت سے عبدالرحمن کا منہ دیکھ رہا تھا اور عبدالرحمن مامون کو گالیاں دیتا جاتا تھا۔ سہل و نوفل بہ ہزار خرابی اپنی جان بچا کر مامون کے پاس واپس آئے اور تمام واقعات سے مطلع کیا۔

فضل بن سہل کا مشورہ: فضل بن سہل نے عرض کیا ”اللہ تعالیٰ کا فضل شامل حال ہے چونکہ آپ خراسان میں ہیں ان دشمنوں کی دشمنی سے آپ کو کوئی نقصان نہ پہنچے گا۔ خراسان میں مقتع نے خروج کیا تھا بعد ازاں یوسف البر نے سر اٹھایا اس سے دولت عباسیہ کو بغداد میں اندیشہ پیدا ہوا۔ لیکن اللہ تعالیٰ کی عنایت سے بہت جلد رفع ہو گیا اور آپ نے توراغ بن لیث کی بغاوت کے زمانہ کے حالات ملاحظہ فرمائے ہیں اور آج بفضلہ تعالیٰ آپ اپنے نانہال میں ہیں اور آپ کی بیعت کا طوق ان کی گردنوں میں ہے صبر و استقلال سے کام لیجئے میں آپ کی خلافت کا ذمہ دار ہوں۔“ مامون نے کہا ”ان شاء اللہ تعالیٰ میں تمہارے کہنے پر عمل کروں گا اور اس کام کا انتظام تمہارے سپرد کرتا ہوں۔“ فضل بن سہل نے عرض کیا ”عبداللہ بن مالک اور دوسرے اراکین دولت بوجہ شہرت و قوت مجھ سے زیادہ آپ کے حق میں مفید ہوں گے اور میں ان میں سے ان کا جو آپ کے اس کام کو انجام دیں خادم ہوں تا آنکہ زمام حکومت آپ کے قبضہ میں آجائے۔“ مامون نے اس کا کچھ جواب نہ دیا فضل مامون سے رخصت ہو کر اراکین دولت کی قیام گاہوں پر آیا اور مامون کی بیعت کا معاملہ پیش کیا بعض نے انکار کیا۔ بعض نے جھڑک کر نکال دیا۔ فضل مامون کے پاس واپس آیا اور ان حالات سے آگاہ کیا مامون نے کہا بہتر یہ ہے کہ تم ہی اس کام کا انتظام اپنے ہاتھ میں لو۔“ فضل نے عرض کیا ”موجودہ حالات میں مناسب یہ معلوم ہوتا ہے کہ آپ فقہاء اور علماء کو حکم دیجئے کہ لوگوں کو راہ حق پر چلنے اور عمل کرنے کی ہدایت کریں احیاء سنت و رد مظالم کی تعلیم دیں۔“

امراء کو عہدوں کی پیش کش: مامون نے اسی وقت فقہاء کو طلب کر کے وعظ و پند کی ہدایت کی اور سپہ سالار ان لشکر و

تاریخ ابن خلدون خلافت بنو عباس (حصہ اول)
 اراکین سلطنت کی دلجوئی کرنے لگا۔ تمہی سے کہتا تھا کہ ”مجھے مسند خلافت پر بیٹھے دو تو میں تم کو موسیٰ بن کعب کی جگہ پر مقرر کر دوں گا۔“ ربیع سے ابوداؤد خالد بن ابراہیم کے عہدہ دینے کا وعدہ کرتا تھا یمانی کو بجائے قطبہ و مالک بن یثیم کے مقرر کرنے کا اقرار تھا یہ سب دولت عباسیہ کے نقباء تھے باقی رہے اہل خراسان۔ ان کو خوش کرنے کے خیال سے چوتھائی خراج معاف کر دیا جس سے اہل خراسان کی باچھیں کھل گئیں اور فریاد مسرت سے کہتے پھرتے تھے ”کیوں نہ ہو ہماری بہن کا بیٹا ہمارے نبی کے چچا کا لڑکا ہے۔“ مامون نہایت توجہ سے بیدار مغزی سے ان ممالک کا جو اس کے قبضہ میں خراسان اور رے وغیرہ کے تھے انتظام کرنے لگا اور اپنے بڑے بھائی امین کے پاس تحائف روانہ کئے اور مؤدبانہ عرضی لکھی۔

قاسم المومنین کی معزولی: ان واقعات کے بعد خلیفہ امین نے اپنی حکومت کے پہلے ہی دور میں اپنے بھائی قاسم المومنین کو حکومت جزیرہ سے معزول کر دیا مگر قسریں کے اور عوام کی گورنری پر بدستور قائم رکھا اور جزیرہ میں بجائے اس کے خزیمہ بن خازم کو نامور کیا۔

حمص میں شورش: شروع عہد خلافت میں مکہ معظمہ کی گورنری داؤد بن عیسیٰ بن موسیٰ بن محمد اور حمص کی گورنری پراسحاق بن سلیمان فائز تھا۔ لیکن اہل حمص نے اس سے مخالفت کر کے بغاوت کی اسحاق حمص سے سلمیہ چلا آیا خلیفہ امین نے اس کو معزول کر کے عبداللہ بن سعید حریشی کو نامور کیا پس اس نے حمص پہنچ کر باغیوں میں سے بعض کو قتل کیا اور بعض کو جیل بھیج دیا اور اطراف حمص میں آگ لگا دی۔ باغیوں نے مجبور ہو کر امان کی درخواست کی عبداللہ بن سعید نے امان دے دی۔ مگر وہ کچھ عرصہ بعد پھر باغی ہو گئے عبداللہ بن سعید نے پھر ان میں سے اکثر آدمیوں کو گرفتار کر کے قتل کر ڈالا۔ اس کے بعد خلیفہ امین نے ابراہیم بن عباس کو حمص کی سند گورنری مرحمت فرما کر حمص روانہ کیا۔

رافع بن لیث: ۱۹۳ھ میں ہرثمہ بن امین سمرقند میں بے زور تاج داخل ہوا اور اس پر قبضہ کر لیا اور وہیں قیام بھی کر دیا اس کے ساتھ طاہر بن حسین بھی تھا۔ رافع بن لیث نے ترکوں کے پاس جا کر پناہ لی اور ترکوں کی پشت پناہی سے لشکر آراستہ کر کے دوبارہ ہرثمہ کے مقابلہ پر آیا۔ ہرثمہ کی حکمت عملی سے ترکوں اور رافع میں چل گئی۔ ترک رافع سے علیحدہ ہو کر واپس گئے جس سے رافع کے کاموں میں ضعف پیدا ہو گیا اس اثناء میں مامون کے حالات سے اس کو آگاہی ہوئی امان طلب کر کے حاضر دربار ہو گیا۔ مامون کمال احترام سے پیش آیا اور بہت عزت کی اس کے بعد ہرثمہ حاضر خدمت ہوا مامون نے اس کو اپنے باڈی گارڈ کی افسری دے دی مگر خلیفہ امین کو یہ سب کارروائیاں پسند نہ آئیں۔

روم میں ایلیون کی تخت نشینی: اسی سنہ میں اپنی حکومت کے ساتویں برس نقفور بادشاہ روم جنگ برجان میں مارا گیا اور بجائے اس کے اس کا بیٹا استبراق جانشین کیا گیا یہ بہت جری اور بہادر تھا دو مہینے حکومت کر کے مر گیا بعد ازاں اس کی بہن کا امامد میخائیل بن جرجیس تخت نشین ہوا اس کی حکومت کے دوسرے سال ۱۹۴ھ میں رومیوں نے بغاوت کر دی۔ میخائیل در السلطنت چھوڑ کر بھاگ گیا اور رہائیت اختیار کر لی۔ تب رومیوں نے میخائیل کے بعد ایلیون پر سالار کو تخت نشین کیا۔

امین اور مامون کے مابین کشمکش: جس وقت فضل بن ربیع مامون کی نقض بیعت اور مخالفت کر کے خلیفہ امین کی خدمت میں حاضر ہوا تو اس کو عواقب امور کے خطرات پیدا ہوئے۔ دورانہدیشی کے تحت مامون سے اپنے کل تعلقات قطع کر

کے خلیفہ امین کو دم چینی دینے لگا رفتہ رفتہ اس کو اس امر پر تیار کر لیا کہ مامون کو ولی عہدی سے معزول کر کے موسیٰ بن امین کی ولی عہدی کی بیعت لے لی جائے۔ علی بن عیسیٰ بن ماہان اور سندھی وغیرہ اور نیز ان لوگوں نے جو مامون سے اپنی مخالفت کی وجہ سے ڈرتے تھے اس رائے سے موافقت کی مگر خزیمہ بن خالام اور اس کے بھائی عبداللہ نے اس سے مخالفت کی اور خلیفہ امین کو قسم دلا کر اس فعل سے باز رہنے اور لوگوں کو نقض عہد کرانے اور تردید بیعت کر کے مصیبت میں ڈالنے سے منع کیا لیکن خلیفہ امین اس امر پر برابر اصرار کر رہا تھا۔ اس اثناء میں یہ خبر پہنچی کہ مامون نے عباس بن عبداللہ بن مالک کو حکومت رے سے معزول کر دیا ہے اور یہ کہ ہرثمہ بن اعین کو باڈی گارڈ کی افسری دے دی ہے اور یہ کہ رافع بن لیث نے امان کی درخواست کی تھی اور مامون نے اس کو امان دے دی اور رافع اس کے ہوا خواہوں میں داخل ہو گیا ہے۔

پس خلیفہ امین نے بغیر سوچے سمجھے اپنے عمال کے نام ایک گشتی فرمان اس مضمون کا روانہ کر دیا کہ یہ خطبوں میں مامون اور موتسمن کے بعد میرے بیٹے موسیٰ کے لئے دعا کی جائے۔ مامون کو اس کی اطلاع ہوئی اس نے امین کے نام کو سر نامہ سے نکال دیا اور خط و کتابت بند کر دی۔ اس کے بعد خلیفہ امین نے عباس بن موسیٰ بن عیسیٰ، عیسیٰ بن جعفر بن منصور صالح والی موصل اور محمد بن عیسیٰ بن نہیک کو مامون کے پاس یہ پیام لے کر روانہ کیا کہ میرے بیٹے موسیٰ بن امین کی ولی عہدی کو اپنی ولی عہدی پر مقدم کر دو اور مجمع عام میں اس کا اظہار کر دو۔ جس وقت یہ لوگ مامون کے پاس پہنچے مامون نے امراء خراسان کو جمع کر کے اس بارے میں مشورہ کیا۔ ان لوگوں نے ایک زبان ہو کر عرض کیا ”ہم لوگوں نے آپ کی بیعت اس شرط سے کی تھی کہ آپ خراسان سے باہر تشریف نہیں لے جائیں گے“۔ مامون نے خلیفہ کے وفد کو طلب کر کے اس درخواست کی منظوری سے انکار کر دیا جو وہ لے کر آئے تھے۔ فضل بن بہل اس موقع پر ایک یہ چال اور چل گیا کہ عباس بن موسیٰ کو دم پٹی دے کر اپنا جاسوس و مخبر بنا لیا جو وقتاً فوقتاً خلیفہ امین اور اس کے دربار کی کیفیت لکھتا رہتا تھا۔

مامون کی مشکلات - وفود کی واپسی کے بعد خلیفہ امین نے مامون سے خراسان کے بعض بلاد کی درخواست کی اور یہ خواہش بھی ظاہر کی کہ خراسان میں مابعد دولت و اقبال کے افسر سررشتہ ڈاک کے قیام کی اجازت دی جائے۔ مامون نے ان میں سے ایک کو بھی منظور نہ کیا اور ساتھ ہی اس کے بطور احتیاط رے اور سرحدی بلاد پر اپنے معتمد اور خواص کو نگرانی و محافظت کی غرض سے متعین فرمادیا تاکہ کوئی شخص اجنبی بلا اجازت خراسان میں نہ آسکے باوجود اس احتیاط کے مامون عواقب مخالفت سے خائف تھا انہی دنوں خاقان بادشاہ تبت نے اپنے ملک مقبوضہ کے سرحدی بلاد پر شب خون مارنے کا قصد کر لیا تھا جیونہ باغی ہو گیا تھا اور ملوک ترک نے خراج دینا بند کر دیا تھا مامون کو اس سے بے حد خطرہ پیدا ہوا فضل بن بہل نے یہ مشورہ دیا کہ ”اپنے کو خطرات سے محفوظ رکھنے کی غرض سے خاقان و جیونہ کو خود مختار حکمران کر دیجئے اور بادشاہ کا بل سے دوستانہ مراسم قائم کرنے کے خیال سے خراسان کے تحائف بھیجئے باقی اور ملوک ترک کا خراج معاف کر دیجئے اس انتظام کے بعد سوار اور پیادوں کا لشکر مرتب کر کے برسر مقابلہ آئے گا اگر کامیابی حاصل ہو جائے تو نور علی نور ورنہ خاقان کے پاس پناہ گزین ہو جائے گا“۔

موسیٰ کی ولی عہدی۔ مامون نے اس رائے کو استحسان کی نظر سے دیکھ کر ایسا ہی کیا اور خلیفہ امین کو یہ جواب اس کے خط کے ارادت مندانه اس مضمون کی عرضی بھیجی امیر المؤمنین آپ کا فرمان شان مجھے ملا میں آپ کا اس سرحد پر ایک ادنیٰ گورنر

ہوں چونکہ مجھے خلیفہ ہارون نے اس سرحد پر قیام کرنے کی ہدایت کی تھی اور اس کی حفاظت پر مامور فرمایا تھا اور میرے یہاں قیام پذیر رہنے سے ہزاروں فائدے ہیں اس وجہ سے میں حاضر نہیں ہو سکتا میری اس غیر حاضری کو معاف فرمائیے گا میں آپ کا حاضر و غائب مطلع ہوں۔“ خلیفہ امین کے خیالات یہ خط پڑھنے سے تبدیل ہو گئے اور یہ امر اس کے ذہن نشین ہو گیا کہ مامون میری مخالفت نہ کرے گا چنانچہ اسی بناء پر اوائل ۱۹۵ھ میں مامون کو ولی عہدی سے معزول کر کے اپنے بیٹے (موسیٰ) کی ولی عہدی کی بیعت لے لی اور الناطق بالحق کے لقب سے ملقب کیا اسی تاریخ سے مامون اور موتسمن کے نام خطبہ سے نکال دیئے گئے اور سابر پران کا ذکر متروک ہو گیا۔

خلیفہ امین نے اپنے بیٹے موسیٰ کو ولی عہد مقرر کرنے کے بعد علی بن عیسیٰ کی آغوش تربیت میں دیا اور محمد بن عیسیٰ بن نہیک کو اس کی پولیس پڑ عثمان بن عیسیٰ بن نہیک کو اس کے باڈی گارڈ پر اور علی بن صالح صاحب المصلیٰ کو اس کے دفتر انشاء پر مامور کیا۔ اس کارروائی کے بعد خلیفہ نے اپنے دوسرے بیٹے عبداللہ کو بھی موسیٰ کے بعد ولی عہد بنایا۔ چند نچے خطبوں میں پہلے امین کا نام لیا جاتا تھا بعد ازاں موسیٰ اور عبداللہ کے لئے دعا کی جاتی تھی اور اس کو القاسم بالحق کا لقب دیا تھا۔

عہد نامہ کی بے حرمتی: خانہ کعبہ سے وہ عہد نامہ طلب کر کے چاک کر ڈالا جو امین و مامون کی ولی عہدی کے متعلق تھا اور جس کو خلیفہ ہارون نے خانہ کعبہ میں آویزاں کر دیا تھا۔ مامون کے جاسوسوں نے جو بغداد میں تھے ان تمام واقعات سے مامون کو مطلع کیا مامون نے گوش ہوش سے سن کر ارشاد کیا ”جن امور کی اطلاع مجھوں نے دی ہے اس سے مجھے یقین ہوتا ہے کہ یہی میری حق رہی کے لئے کافی ہوں گے“ اور انتظاماً فضل بن سہل کو لشکر رے کے پاس انعامات و وظائف اور رسد و غلہ تقسیم کرنے کے لئے روانہ کیا۔ فضل بن سہل نے اپنی خوش انتظامی سے فوج نظامی کے علاوہ اطراف رے میں جس قدر جنگ آزمودہ سپاہی تھے سب کو جمع کر لیا۔ بعد ازاں طاہر بن حسین بن مصعب بن زریق بن اسعد خزاعی نے ابو العباس خزاعی کو امیر لشکر مقرر کر کے لشکر رے کی طرف روانہ کیا اور اس کے اسٹاف میں نامور سپہ سالاروں اور نصرت مآب فوجوں کو بھیجا ابو العباس نے رے میں پہنچ کر لشکر کو از سر نو مرتب کر کے مسلح اور مراد مقرر و متعین کئے خلیفہ امین نے بھی عصمت بن حماد بن سالم کو ایک ہزار بیادوں کی جمعیت سے ہمدان کی طرف روانہ کیا اور یہ حکم دیا کہ تم ہمدان میں مقیم رہنا اور اپنے مقدمہ الحیش کو سادہ بیچ دینا۔

امین اور مامون کی خانہ جنگی: ان واقعات کے بعد خلیفہ امین نے علی بن عیسیٰ بن ماہان کو خراسان کی جانب مامون سے جنگ کرنے کو روانہ کیا۔ بیان کیا جاتا ہے کہ فضل بن ربیع کو فضل بن سہل کے جاسوس نے علی بن عیسیٰ بن ماہان کی روانگی پر اس وجہ سے آمادہ کیا تھا کہ اہل خراسان کو اس سے دلی نفرت تھی یہی وجہ تھی کہ اہل خراسان اس کے مقابلہ میں جی توڑ کر لڑتے تھے اور بعض گایہ بیان ہے کہ اہل خراسان نے مکرو فریب سے علی بن عیسیٰ بن ماہان کے پاس بہت سے خطوط اس مضمون کے بھیجے تھے کہ ”آپ اگر امیر لشکر ہو کر آئیں گے تو ہم لوگ فوراً آپ کی اطاعت قبول کریں گے۔“ خلیفہ امین نے اس بناء پر ابن ماہان کو روانگی کا حکم صادر کیا اور بطور جاگیر نہادند ہمدان، قم، اصفہان اور کل بلاذجل کو حرباً و خراجاً مرحمت فرمایا اور خزاندہ

شاہی سے خاطر خواہ روپے لے جانے کا اختیار دیا۔ سامان سفر و اسباب جنگ ضرورت سے بدرجہا زیادہ عنایت کیا پچاس ہزار سوار ہمراہ رکاب کر دیئے اور ابو دلف قاسم بن عیسیٰ بن ادریس عجل اور ہلال بن عبد اللہ حضری کے نام اس مضمون کا فرمان روانہ کیا کہ بوقت ضرورت جنگ ابن ماہانہ کی مدد کرنا۔ علی بن عیسیٰ بن ماہانہ خلیفہ امین سے رخصت ہو کر زبیدہ (مادرا امین) کی محل سرا کے دروازہ پر رخصت ہونے کی غرض سے حاضر ہوا۔ زبیدہ نے مامون کے معاملہ میں جیسا کہ وصیت کرنے کا حق تھا بے حد وصیت کی اور چاندی کی ہتھکڑی و بیڑی دے کر یہ سمجھایا کہ ”میں اس کو محبت و شفقت میں اپنے بیٹے امین کے برابر سمجھتی ہوں اگر تجھ کو فتح یابی حاصل ہو جائے تو نہایت ادب و امتیاز سے اس میں اس کو قید کر لانا“ خبردار مامون کے ساتھ کسی قسم کی بے ادبی نہ کرنا۔

علی بن عیسیٰ اور طاہر کی جنگ: غرض علی بن عیسیٰ ابن ماہانہ بغداد سے شعبان میں روانہ ہوا تھا۔ خلیفہ امین مع اپنے سپہ سالاروں اور لشکر کی مشایعت کے خیال سے سوار ہوا مشایعتین بغداد کا بیان ہے کہ شان و شکوہ اور سامان و اسباب کا لشکر اس سے پیشتر نہیں دیکھا گیا۔ سا بلہ میں پہنچا تو رے سے آنے والوں نے بیان کیا کہ طاہر رے میں ٹھہرا ہوا لشکر مرتب کر رہا ہے اور ہمد تن جنگ پر آمادہ ہے۔ ابن ماہان نے یہ سن کر بلوک، دیلم اور طبرستان کے پاس خطوط روانہ کئے اور مراسم اتحاد بڑھانے، انعامات و جاگیرات دینے کا وعدہ کیا اور قیمتی زیورات تحائف میں بھیجے اس معاوضہ میں کہ خراسان کی ناکہ بندی کر لیں چنانچہ بلوک، دیلم اور طبرستان نے اس کو منظور کر لیا۔ بعد ازاں ابن ماہان سا بلہ سے روانہ ہو کر رے کے پہلے صوبہ میں خیمہ زن ہوا اس کے مشیروں اور ہمراہیوں نے جاسوس ہراول اور مورچے قائم کرنے کی رائے دی ابن ماہان نے اس سے مخالفت کر کے کہا ”طاہر جیسے شخص کے مقابلہ کے لئے اس قدر تیاری کی ضرورت نہیں ہے۔ وہ یارے میں قلعہ بند ہو کر لڑے گا یا سواروں کے گھوڑوں کی ٹاپوں کی آواز سن کر بھاگ جائے گا صورت اول میں اہالیان رے ہی اس کا قلع و قمع کر دیں گے اور صورت ثانی میں ہم کو کسی تیاری کی ضرورت نہیں ہے۔“ رفتہ رفتہ جب ابن ماہان رے سے دس فرسنگ کے فاصلہ پر پہنچا تو طاہر کے ہمراہی ابن ماہان سے جنگ کرنے کے معاملہ میں غور کرنے لگے آخر الامراس پر متفق ہوئے کہ رے میں قلعہ بند ہو کر لڑنا چاہئے مگر طاہر نے یہ رائے طاہر کی کہ ”رے میں قلعہ بند ہو کر لڑنا خطرہ سے خالی نہیں ہے ایسا نہ ہو کہ اہل رے فریق مخالف سے مل جائیں اور ہم پر حالت غفلت میں شب خون ماریں۔ بہتر یہ ہے کہ رے سے باہر نکل کر جنگ کرنی چاہئے۔“ حاضرین نے یہ رائے پسند کی اور اسی کے مطابق رے سے نکل کر پانچ فرسنگ کے فاصلہ پر صرف آرائی کی ان کی تعداد چار ہزار سواروں سے کم تھی۔

احمد بن ہشام نے جو لشکر خراسان کا افسر اعلیٰ تھا یہ رائے دی کہ لشکر گاہ میں امین کی معزولی اور مامون کی خلافت کی منادوں کو کر دینا چاہئے تاکہ علی بن عیسیٰ یہ طاہر کر کے کہ میں امین کا عامل ہوں اہل خراسان کو امین کی اطاعت کا دھوکہ نہ دیتے پائے۔ طاہر نے ایسا ہی کیا علی بن عیسیٰ نے طاہر کی قلت جماعت کا احساس کر کے اپنے ہمراہیوں سے مخاطب ہو کر کہا ”دلاور! کیا دیکھتے ہو بات ہی بات میں ان کو لے لو یہ لوگ اس قدر قلیل ہیں کہ ان پر تلواروں کا دار کرنا یا نوک دار نیزوں سے ان کے سینوں کو چھیدنا فضول ہے۔ بہتر یہ ہے کہ ان کو چاروں طرف سے گھیر کر گرفتار کر لو۔“ ان فقروں کے سنتے ہی سپاہیوں کے دل بڑھ گئے۔ علی نے اپنے لشکر کو میمنہ و میسرہ سے مرتب کر کے دس جھنڈے قائم کئے اور ہر جھنڈے کے ساتھ ایک ایک ہزار فوج رکھی اور ایک پھریرہ کو دوسرے پھریرہ سے ایک تیر کے فاصلہ پر رکھا اور یہ حکم دیا کہ باری باری جنگ کریں

ظاہر نے بھی اپنی فوج کو متعدد دستوں میں تقسیم کر کے جنگ کرنے کی ترغیب دی اور صبر و استقلال سے لڑنے کی ہدایت کی۔

علی بن عیسیٰ کی شکست: اتفاق سے صف آرائی کے وقت ظاہر کے ہمراہیوں میں سے ایک گروہ علی بن عیسیٰ کے پاس چلا گیا علی بن عیسیٰ کے اس فعل سے ظاہر کے باقی ہمراہی رک رہے اور جنگ میں جی توڑ کر کوشش کی پھر احمد بن ہشام کے مشورہ سے ظاہر نے قبل آغاز جنگ علی بن عیسیٰ میں کے لشکر اس امر سے اور بے دلی پھیلا دی کہ عہد نامہ کو جس میں مامون کی بیعت کا تذکرہ تھا دونوں لشکروں کے درمیان نیزہ پر آویزاں کر کے علی بن عیسیٰ اور اس کے ہمراہیوں کو مامون کے عہد و پیمان کو یاد دلایا اور عواقب بد عہدی اور نکت بیعت سے ڈرایا۔ اس کے بعد لڑائی چھڑ گئی۔ پہلے علی کے مہینہ نے ظاہر کے میسرہ پر حملہ کیا جس سے ظاہر کے میسرہ کو شکست ہو گئی پھر دوبارہ علی کا میسرہ ظاہر کے مہینہ پر حملہ آور ہوا اور اس کو بھی اس نے مورچہ سے ہٹا دیا ظاہر نے اپنی رکاب کی فوج اور ہمراہیوں کو اپنی پر جوش تقریر سے ابھار کر علی کے قلب لشکر پر حملہ کر دیا پہلے ہی حملہ میں علی کے قلب کو شکست ہو گئی ظاہر کا مہینہ و میسرہ اپنے ہمراہیوں کو کامیاب دیکھ کر لوٹ پڑا جس سے ظاہر کے ہمراہیوں کی قوت بڑھ گئی اور ہمراہیان علی شکست کھا کر بھاگ کھڑے ہوئے علی ان کو بلند آواز سے واپس بلانے لگا۔ اس اثناء میں ظاہر کے ہمراہیوں میں کسی نے ایک تیرا سبارا کہ علی کے گلے میں جا کر ترازو ہو گیا علی نے زمین پر گر کر دم توڑ دیا اس شخص نے پہنچ کر سراسر لیا اور لاش کو ایک کٹڑی پر لٹکا کر ظاہر کے پاس لایا اور اس کے حکم سے ایک کنوئیں میں پھینک دیا۔ کامیابی کے بعد ظاہر نے باری تعالیٰ کے حضور میں دعا کی اور علی کے کل غلاموں کو آزاد کر دیا اور اس کے ہمراہیوں نے علی کے لشکر کا دوفرنگ تک تعاقب کیا۔ اس تعاقب میں بار بار لڑائی ہوئی۔ لڑائی میں ظاہر کے ہمراہی ان کو قتل و قید کرتے تھے تا آنکہ فتح مند اور منہزم گروہ میں رات حائل ہو گئی جس سے فتح مند گروہ تعاقب سے رک رہا اور منہزمین قتل و قید ہونے سے بچ گئے۔

ناحمہ بشارت: خاتمہ جنگ اور فتح یابی کے بعد ظاہر زے میں واپس آیا اور فتح کا اطلاع نامہ توسط فضل بن سہل مامون کی خدمت میں روانہ کیا جس کی یہ عبارت تھی:

((بسم اللہ الرحمن الرحیم کتابی الی امیر المؤمنین وراس علی بن یدى و خاتمه فی اصبعی و جندہ متصرفون تحت امری والسلام))

”بسم اللہ الرحمن الرحیم یہ عریضہ امیر المؤمنین کے نام روانہ کرتا ہوں در انحالیکہ علی کا سر میرے رو برو ہے اور اس کی انگوٹھی میری انگلی میں ہے اور اس کا لشکر میری ماتحتی میں ہے۔ والسلام“۔

تین دن کے عرصہ میں یہ خط ڈاک کے ذریعہ سے خراسان پہنچا فضل بن سہل خط لے ہوئے مامون کی خدمت میں حاضر ہوا اور کامیابی کی خوشخبری سنانی مبارک باد دی بعد ازاں اور اراکین دولت حاضر ہوئے اور شاہی سلام کیا اس کے دو دن کے بعد علی کا سر بھی آیا جسے تمام خراسان میں پھرایا گیا۔

امین کو بھی علی بن عیسیٰ کے مارے جانے اور لشکر کی شکست کے حال سے آگاہی ہوئی فضل بن سہل نے مامون کے وکیل (نوفل خادم) کو طلب کر کے جو کچھ اس کے قبضہ میں مال و اسباب تھا ضبط کر لیا جس کی قیمت پانچ لاکھ تھی جو خلیفہ ہارون کی وصیت کے مطابق دیا گیا تھا۔ اس واقعہ سے امین کو خود کو درد پر دہ پریشانی ہوئی لشکریوں اور سپہ سالاروں نے اپنی اپنی تنخواہوں اور روزینہ کا شور و غل مچایا۔ عبداللہ بن حاتم نے بزور تیغ ان کو خاموش کرنے کا قصد کیا لیکن امین نے عبداللہ کو منع کر

کے ان لوگوں کی تنخواہوں اور روزیئے تقسیم کر دیئے۔

ابن جبلة کی روانگی۔ علی بن عیسیٰ کے قتل کے بعد امین نے عبدالرحمن بن جبلة انباری کو بیس ہزار سواروں کی جمعیت کے ساتھ طاہر سے جنگ کرنے کے لئے ہمدان کی طرف روانہ کیا۔ ہمدان اور کل بلاؤخر اسان کی جن کو ابن جبلة فتح کرے ان کی سند گورنری مرحمت فرمائی۔ علاوہ اس کے مال و اسباب اور بہت سا سامان جنگ بھی دیا۔ غرض ابن جبلة دار الخلافہ بغداد سے روانہ ہو کر ہمدان پہنچا اور اس کی قلعہ بندی کر لی۔

ہمدان کا محاصرہ۔ طاہر یہ خبر پا کر اپنا لشکر ظفر پیکر لئے ہوئے ہمدان پر آ پہنچا ابن جبلة نے ہمدان سے نکل کر مقابلہ کیا مگر طاہر نے اس کو پہلے ہی حملہ میں شہر کی طرف پسپا کر دیا پھر دوبارہ عبدالرحمن ابن جبلة کو اپنی فوج کو مرتب کر کے میدان جنگ میں آیا اور طاہر سے شکست کھا کر شہر کی طرف بھاگا طاہر نے شہر ہمدان کا محاصرہ کر لیا اہل شہر کو طول حصار سے ہر طرح کی تکلیفیں ہونے لگیں۔

ہمدان اور قزوین پر قبضہ۔ عبدالرحمن نے اس خوف سے کہ مبادا اہل شہر طول حصار کی وجہ سے باغی نہ ہو جائیں طاہر سے امان طلب کر کے ہمدان چھوڑ دیا۔ طاہر نے اس واقعہ سے پہلے محاصرہ کے وقت ہمدان اس خطرہ کو پیش نظر کر کے کہ وہاں قزوین دوسری جانب سے حملہ نہ کر دے ایک ہزار سواروں کو لے کر قزوین پر حملہ کر دیا تھا۔ حامل قزوین اس خبر سے مطلع ہو کر بھاگ گیا تھا اور طاہر نے اس پر قبضہ کر لیا تھا اس کے بعد طاہر نے ہمدان اور کل بلاؤجر اسان پر کامیابی کے ساتھ قبضہ کر لیا۔

ابن جبلة کا خاتمہ۔ ایک مدت تک عبدالرحمن بن جبلة بے خوف و خطر جہاں چاہتا تھا آتا جاتا تھا طاہر کے امان دینے کی وجہ سے کوئی شخص معترض نہ ہوتا تھا جب اس کو طاہر اور اس کے ہمراہیوں کی طرف سے اطمینان کامل ہو گیا تو ایک روز اپنے ہمراہیوں کو مجتمع کر کے یہ حالت غفلت حملہ کر دیا۔ طاہر کی فوج کمال عجلت سے تیار ہو کر مقابلہ پر آ گئی اور جنگ کا بازار گرم ہو گیا۔ فریقین جی توڑ توڑ کر ایک دوسرے پر حملے کرنے لگا بالآخر عبدالرحمن کے ہمراہی میدان جنگ سے منہ موڑ کر بھاگ کھڑے ہوئے عبدالرحمن مارا گیا اور اس کے شکست خوردہ ہمراہی بھاگ کر عبداللہ و احمد پسران حریشی کے پاس پہنچے جس کو امین نے ہر افسری ایک عظیم الشان لشکر کے ساتھ عبدالرحمن کی کمک پر روانہ کیا تھا مگر طاہر کا خوف ان کے دلوں پر ایسا قائم ہوا کہ بغیر کسی جنگ و جدال کے بغداد کی طرف بھاگ گئے۔ طاہر کے بعد دیگرے شہروں اور قلعوں پر قبضہ کرتا ہوا حلوان پہنچا اور حلوان کے چاروں طرف خندق کھودا کر مورچے قائم کئے اور از سر نو اپنی فوج کو مرتب و جمع کرنے میں مصروف ہوا۔

مامون کی بیعت۔ اس واقعہ کے بعد ہی مامون نے ممبروں پر اپنے نام کا خطبہ پڑھنے اور امیر المؤمنین کے لقب سے مخاطب کئے جانے کا حکم صادر کیا اور فضل بن بہل کو کل ممالک شرتی جبل ہمدان سے تبت تک طولہ اور بحر فارس سے بحر عیلم و جرجان تک عرضا سب کے سیاہ و سفید کرنے کا اختیار دے دیا اور ایک نیزہ پر جس کی دو شاخیں تھیں فضل کے لئے ایک لواء مقرر کیا اور ذوالریاستین (یعنی صاحب سیف و قلم) کا مبارک لقب دیا لواء حرب کا منتظم علی بن ہشام کو بنایا گیا اور نعیم بن خازم کے سپرد قلمدان وزارت کیا گیا اس کے بھائی حسن بن بہل کو دیوان الخراج کی افسری دی گئی۔

سفیانی کا ظہور۔ سفیانی کا نام علی بن عبداللہ بن خالد بن یزید بن معاویہ تھا نسیبہ بنت عبید اللہ بن عباس بن علی بن ابی طالب اس کی ماں تھیں۔ ابوالعمیر اس کی کنیت تھی کیونکہ اس کا یہ خیال تھا کہ کنیت حزدون کی ہے لوگوں نے اس کو اسی لقب

سے یاد کرنا شروع کیا۔ یہ اکثر کہا کرتا تھا کہ میں شیخین صفین (یعنی علیؓ و معاویہؓ) کا بیٹا ہوں۔ سرزمین شام میں یہی ایک شخص بنو امیہ کا باقی رہ گیا تھا جو ذی علم اور صاحب روایت تھا۔ اخیر ۱۹۵ھ میں خلافت و سلطنت کا دعوے دار ہوا۔

دمشق پر قبضہ: خطاب بن وجہ العلس نے (بنو امیہ کا آزاد غلام تھا) جو صیدا پر متصرف تھا اس کی حمایت کی جس سے سفیانی کی قوت بڑھ گئی اور اس نے سلیمان بن منصور کے قبضہ سے دمشق کو نکال لیا۔ اس کے اکثر ہمراہی قبیلہ کلب کے تھے دمشق پر قبضہ کرنے کے بعد سفیانی نے محمد بن صالح بن بہیس کلابی کے پاس ایک خط روانہ کیا جس میں اطاعت قبول کرنے کی صورت میں انعامات و صلے دینے کا وعدہ کیا اور سرکشی کی صورت میں قتل و غارت کی دھمکی دی تھی۔ محمد بن صالح نے اس کا کچھ جواب نہ دیا۔ سفیانی نے قیسیہ کا قصد کیا قیسیہ نے محمد بن صالح سے اعانت طلب کی۔ چنانچہ محمد بن صالح تین سو سو اوروں کے ساتھ پہنچا جس میں اکثر و بیشتر اس کے موالی اور احباب تھے۔ سفیانی نے یزید بن ہشام کو بارہ ہزار کی جمعیت کے ساتھ اس کے مقابلہ پر روانہ کیا۔ فریقین میں لڑائی ہوئی۔ یزید کی فوج میدان جنگ سے بھاگ کھڑی ہوئی۔ تقریباً دو ہزار آدمی مار ڈالے گئے اور تین ہزار گرفتار کر لئے گئے جن کو ابن بہیس نے سر اور ڈاڑھی منڈا کر رہا کر دیا۔

سفیانی کی شکست: اس کے بعد سفیانی نے ایک لشکر مرتب کر کے اپنے بیٹے قاسم کے ہمراہ ابن بہیس کے مقابلہ پر روانہ کیا اس معرکہ میں بھی سفیانی کے ہمراہیوں کو شکست ہوئی۔ انشاء جنگ میں قاسم کام آ گیا اس کا سر اتار کر امین کی خدمت میں بھیج دیا گیا۔ سفیانی کو اس اطلاع ہوئی تو اس نے پھر لشکر فراہم کر کے بسرگردی اپنے آزاد غلام معتمر کے میدان جنگ میں بھیجا اس مرتبہ بھی سفیانی کے ہمراہیوں کو شکست ہوئی اور معتمر مار ڈالا گیا ان واقعات سے سفیانی کے کاموں میں ضعف آ گیا قیسیہ نے اس سے فائدہ اٹھانا چاہا بعد ازاں ابن بہیس بیمار ہو گیا رؤسائی نمیر کو جمع کر کے وصیت کی کہ ”تم لوگ مسلمہ بن یعقوب بن علی بن محمد بن سعد بن مسلمہ بن بدالملک کی خلافت کی بیعت کر لو اور اس ذریعہ سے سفیانی پر کامیابی حاصل کرو کیونکہ بغیر اس حیلہ کے تم سرسبز نہ ہو سکو گے۔ بنو نمیر نے اس وصیت پر عمل کرنے کا وعدہ کیا ابن بہیس ان لوگوں سے رخصت ہو کر حوران چلا آیا اور بنو نمیر نے جمع ہو کر مسلمہ بن یعقوب کے ہاتھ پر بیعت کر لی۔

سفیانی کا فرار: مسلمہ بن یعقوب بنو نمیر کی بیعت کرنے سے باغ باغ ہو گیا اپنے خاندان اور موالی کو جمع کر کے سفیانی کے مکان پر آیا اور اس کو مع اور رؤسا بنو امیہ کے قید کر لیا اور قیسیہ کو اپنے مقربین اور معتمد مشیروں میں داخل کر لیا اس اثناء میں ابن بہیس نے شفا پائی اور لشکر مرتب کر کے دمشق کا محاصرہ کر لیا قیسیہ نے محرم ۱۹۸ھ میں دمشق کو ابن بہیس کے حوالہ کر دیا مسلمہ و سفیانی عورتوں کا لباس پہن کر مرہ کی جانب بھاگ گئے اسی وقت سے ابن بہیس دمشق پر متصرف اور قابض ہو گیا تا آنکہ عبد اللہ بن طاہر دمشق کی طرف آیا مصر گیا پھر مصر سے واپس ہو کر دمشق آیا اور ابن بہیس کو اپنے ہمراہ عراق لے گیا پس ابن بہیس نے وہیں وفات پائی۔

اسد بن یزید کی شرائط: عبد الرحمن بن جبلة کے قتل ہونے پر دار الخلافہ بغداد میں تہلکہ پڑ گیا فضل بن ربیع نے اسد بن یزید بن مزید کو طلب کر کے جنگ ظاہر پر جانے کی استدعا کی اسد حیرت زدہ ہو کر فضل بن ربیع کا منہ دیکھنے لگا فضل بن ربیع نے تسلی و تشفی دی اور اس کی خدمات اور کارگزاریوں کا ذکر کر کے بہادری، مردانگی اور فرماں برداری کی تعریف کی اسد نے کہا

تاریخ ابن خلدون خلافت بنو عباس (حصہ اول)

”مجھے جنگ طاہر پر جانے میں کچھ عذر نہیں ہے۔ میں آپ کا اور امیر المؤمنین کا مطیع ہوں مگر لڑائی بغیر لشکر کے نہیں ہو سکتی اور لشکر بغیر سامان اور روزیہ کے نہیں لڑ سکتا آپ میرے لشکریوں کے لئے ایک سال کا روزیہ مرحمت فرمائیے۔ ناتوان اور ضعیفوں کو چھانٹ دیجئے تو اتنا جنگ آزمودہ اور بہادر سپاہیوں کو میرے ہمراہ کیجئے علی الخصوص میرے ہمراہیوں میں سے ایک ہزار سپاہیوں کو مال و زر دے کر ان کی بیماری اُفلاس کو دور کر دیجئے اور ہاں ایک شرط اور ہے کہ جتنے شہر میں فتح کروں ان کا کچھ حساب و کتاب مجھ سے نہ طلب کیجئے گا۔“ فضل بن ربیع بولا ”تمہاری شرطیں ناجائز ہیں میں امیر المؤمنین کے مشورے کے بغیر ان کا جواب نہیں دے سکتا۔“

اسد بن یزید کی اسیری: فضل بن ربیع اس قدر کہہ کر امین کی خدمت میں حاضر ہوا اور تمام حالات عرض کئے امین نے جھلا کر اسد بن یزید کو جیل بھیج دیا اور بعض کا یہ بیان ہے کہ اسد نے مامون کے دونوں لڑکوں کو جو بغداد میں اپنی ماں دختر ہادی کے پاس تھے طلب کیا تھا کہ میں ان کو اپنے ساتھ خراسان لے جاؤں گا اور یہ دھمکی دی تھی کہ اگر تم نے اطاعت کی تو فیہا تمہارے لڑکے تم کو مبارک ورنہ میں ان کو قتل کر ڈالوں گا۔“ امین نے غضب ناک ہو کر قید کر دیا۔ عبداللہ بن حمید قحطیہ کو طلب کر کے جنگ طاہر پر جانے کو کہا اس نے بھی اسد کی طرح شرطیں پیش کیں تب احمد بن مزید کو طلب کر کے اسد کو بھیجنے کی معذرت کی اور جنگ طاہر پر روانہ ہونے کا حکم صادر کیا۔

لشکر کی بغیر جنگ واپسی: فضل بن ربیع نے حسب حکم خلیفہ امین بیس ہزار سواروں کے جمعیت کے ساتھ احمد بن مزید کو روانہ کیا۔ روانگی کے وقت احمد نے اسد کی سفارش کی خلیفہ امین نے رہا کر دیا احمد بن مزید کی دیکھا دیکھی عبداللہ بن حمید بھی اجازت حاصل کر کے دوسری بیس ہزار فوج کے ہمراہ مگر احمد ہی کے ساتھ روانہ ہو گیا۔ رفتہ رفتہ یہ دونوں حلوان پہنچے اور خاتین^۱ میں پڑاؤ ڈال دیا طاہر بھی خبر پا کر ان کے مقابلہ پر آ گیا اور جاسوسوں اور خجروں کو احمد و عبداللہ کے لشکر میں بھیس بدل کر پھیلا دیا ان لوگوں نے ان کے لشکر گاہ میں داخل ہو کر یہ خبر اُٹا شروع کی کہ ”خزانہ بغداد خالی ہو گیا ہے لشکریوں کی تنخواہیں بند ہو گئیں۔ لشکر پریشان پھر رہے ہیں جہاں جو پاتے ہیں اس پر قبضہ کر لیتے ہیں۔“ اس خبر کے پھیلنے سے احمد و عبداللہ کی لشکر گاہ میں تشویش پھیل گئی کوئی اس خبر کی موافقت کرتا تھا اور کوئی مخالفت غرض رفتہ رفتہ آپس میں اس کی بحث اس درجہ بڑھی کہ آپس ہی میں متصادم ہو گئے اور بلا جدال و قتال بغداد کو واپس گئے۔ پھر کیا تھا طاہر بڑھ کر حلوان پر جا اتر اس اثناء میں ہر شمع مع ایک لشکر جزار کے مامون کا فرمان لئے ہوئے آپہنچا طاہر نے فرمان کو آنکھوں سے لگا کر بوسہ دیا اور اس کے مطابق اپنے کل مفتوحہ بلاد ہر شمع کے سپرد کر کے اہواز کی طرف چلا گیا۔

عبدالملک بن صالح کی وفات: ہم اوپر بیان کر آئے ہیں کہ خلیفہ ہارون نے عبدالملک بن صالح کو جیل بھیج دیا تھا چنانچہ یہ اس زمانہ سے جیل ہی میں رہا تا آنکہ خلیفہ ہارون کی وفات ہوئی اور امین تخت خلافت پر رونق افروز ہوا۔ امین نے تخت خلافت پر متمکن ہوتے ہی عبدالملک^۲ کو رہا کر دیا جس وقت طاہر کا معاملہ پیش آیا۔ عبدالملک نے دربار میں حاضر ہو کر گزارش کی کہ ”امیر المؤمنین اہل شام کو جنگ طاہر پر مامور فرمائیے یہ لوگ اہل عراق سے زیادہ جری اور دشمنان خلافت

۱۔ یہ نام میں نے تاریخ کامل صفحہ ۱۰۳ جلد ششم سے لکھا ہے۔ ابن خلدون میں جگہ خالی ہے۔ مترجم

۲۔ یہ واقعہ یقیناً ۱۹۳ھ کا ہے تاریخ کامل جلد ششم صفحہ ۱۰۳۔

خلافت بنو عباس (حصہ اول)

پناہی کے حق میں سم قاتل ہیں اور میں ان کی اطاعت کا ذمہ دار ہوتا ہوں۔“ امین نے اس بناء پر عبدالملک کو شام و جزیرہ کی سند گورنری مرحمت فرمائی اور بہت سامال و سامان جنگ عنایت کر کے رخصت کیا۔ عبدالملک دربار خلافت سے روانہ ہو کر رقدہ پہنچا اور رؤسا شام سے خط و کتابت شروع کی۔ رؤسا شام یکے بعد دیگرے ایک ایک دو دو کر کے عبدالملک کے پاس آئے اور بطیب خاطر فوجی خدمت قبول کرتے گئے۔ عبدالملک بھی ان لوگوں کو انعامات صلے اور خلعتیں دیتا جاتا تھا توڑے ہی دنوں میں شامیوں کا ایک بہت بڑا لشکر اس کے پاس جمع و مرتب ہو گیا۔ ابھی روانگی کی نوبت نہ آئی تھی کہ عبدالملک علیل ہو گیا اور روز بروز اس کا مرض بڑھتا گیا اسی اثناء میں اس کے لشکر میں خراسانیوں اور اہل شام کے مابین اس سبب سے کشیدگی پیدا ہو گئی کہ جنگ سلیمان بن ابی جعفر میں شامیوں نے خراسانیوں کا ایک جانور پکڑ لیا تھا۔ اتفاق سے وہی جانور ان شامیوں میں سے ایک شخص کے پاس نظر آ گیا خراسانیوں نے شامیوں سے چھیڑ چھاڑ شروع کی اور باتوں باتوں میں جنگ و جدال کی نوبت پہنچ گئی۔ عبدالملک نے فریقین کو جنگ سے روکا مگر دونوں نہ رکے برابر لڑتے رہے لاشوں کے انبار لگ گئے بالآخر اہل حصص و قبائل کلب اپنے اپنے شہروں کو لوٹ کھڑے ہوئے جس سے اہل شام کو شکست ہوئی اور حسین بن علی خراسانیوں کو لئے ہوئے ٹھہرا رہا تا آنکہ عبدالملک بن صالح کا رقد ہی میں انتقال ہو گیا۔

امین کی معزولی و بحالی: عبدالملک بن صالح کے مرنے کے بعد حسین بن علی نے لشکر میں بغداد کی طرف کوچ کرنے کی منادی کر کر کوچ کر دیا بغداد پہنچا رؤسا و امراء بغداد اور سپہ سالاران لشکر ملنے کو آئے تقریباً نصف شب گزر جانے پر امین نے طلب کیا حسین بن علی نے جانے سے انکار کر دیا صبح ہوتے ہی بغداد کے پل پر اپنے ہمراہیوں کو لئے ہوئے پہنچا اور ان لوگوں کو سمجھا بجا کر امین کی معزولی اور نقض بیعت کرنے پر آمادہ کر لیا بعد ازاں پل عبور کرنے کا حکم دیا امین کے لشکر سے مڈ بھڑ ہو گئی مگر پہلے ہی حملہ میں امین کی فوج بھاگ گئی۔ یہ واقعہ پندرہویں رجب ۱۹۶ھ کا ہے۔

اس واقعہ کے دوسرے روز حسین بن علی نے مامون کی خلافت کی بیعت لی عباس بن عیسیٰ بن موسیٰ نے قصر خلافت پر حملہ کر دیا اور امین کو قصر خلد سے نکال کر قصر منصور میں لا کر قید کر دیا اس کے ساتھ اس کی ماں زبیدہ بھی تھی۔ اگلے دن صبح ہوتے ہی لوگوں نے حسین بن علی نے اپنے اپنے روزینے طلب کئے حسب خواہش نہ پانے پر سرگوشیاں کرنے لگے۔ محمد بن ابی خالد نے کھڑے ہو کر حسین کے حسب و نسب سرداری اور امین کی معزولی پر اعتراض کیا اسد حرثی بولا ”اے سپاہیو! کیا دیکھتے ہو لوگ امین کے معزول کرنے کو گئے ہیں تم بھی ان کی روک تھام کو چلو۔“ اس فقرہ کے سنتے ہی لوگوں کو خود کردہ پشیمانی ہوئی ایک زبان ہو کر بولے ”بے شک جو گروہ اپنے خلیفہ کو قتل کرتا ہے اس پر اللہ تعالیٰ اپنا غضب نازل فرماتا ہے اور ان پر قتل و خون ریزی کا دروازہ کھول دیتا ہے۔“ سب کے سب یہ سنتے ہی بھراٹھے اور شور و غل مچاتے ہوئے حسین کی طرف چلے اہل ارباض ان کے ہمراہ ہوئے حسین بھی سینہ سپر ہو کر مقابلہ پر آیا ایک سخت و خونریز جنگ کے بعد حسین کو گرفتار کر لیا گیا۔ اسد حرثی نے قصر منصور میں پہنچ کر امین کو قید و تنہائی کی مصیبت سے رہائی دی اور تخت خلافت پر بیٹھایا امین نے مسلح ہونے کا حکم دیا بلوایوں کا مجمع بات ہی بات میں منتشر ہو گیا۔

حسین بن علی کا قتل: حسین پابہ زنجیر دربار خلافت میں حاضر لایا گیا امین نے سخت ملامت کی حسین نے اپنی بے اعتمادیوں کی معذرت کی امین نے حسین کو رہا کر کے لشکر فراہم کرنے اور جنگ طاہر پر جانے کا حکم دیا ساتھ ہی اس کے ایک

تاریخ ابن خلدون _____ خلافت بنو عباس (حصہ اول)
 گراں بہا خلعت مرحمت فرما کر دار الخلافت کے علاوہ اپنے تمام ممالک محروسہ کا گورنر مقرر کر کے کمال احترام سے رخصت کیا۔ لوگ مبارکباد دیتے ہوئے پل تک آئے جب لوگوں کا مجمع کم ہو گیا تو حسین پل کو عبور کر کے بھاگ کھڑا ہوا امین نے حسین کے تعاقب پر سواران لشکر کو متعین کیا چنانچہ بغداد سے ایک فرسنگ کے فاصلہ پر یہ لوگ حسین سے جا ملے ایک خفیف سے لڑائی ہوئی حسین مارا گیا اس کا سر اتار کر امین کے پاس لایا گیا۔ اسی واقعہ کے بعد فضل بن ربیع ایسا روپوش ہو گیا کہ اس کی اطلاع کسی کو کانوں کان نہ ہوئی۔

طاہر کی کارگزاریاں: جس وقت مامون کا فرمان والا شان مشعر روانگی اہواز طاہر کے پاس صادر ہوا طاہر نے حسین بن عمر رستی کو اہواز کی جانب روانہ کیا اور خود بھی اس کے بعد ہی اہواز کی طرف کوچ کر دیا۔ اسی اثناء میں اس کے تجربوں نے آ کر یہ خبر دی کہ خلیفہ امین کی طرف سے محمد بن یزید بن حاتم ایک عظیم الشان لشکر لئے ہوئے طاہر اور اس کے ہمراہیوں کے پیچھے غضب سے اہواز کو بچانے کے لئے آ رہا ہے۔ طاہر نے اپنے ہمراہیوں میں سے محمد بن طالوت، محمد بن علاء اور عباس بن بخارا کو چند دستہ فوج کے ساتھ رستی کی ملک پر مامور کیا اور یہ حکم دیا کہ نہایت تیزی سے مسافت طے کر کے رستی کے لشکر سے جا ملو اور پھر ان لوگوں کی حمایت و امداد پر قریش بن شبل کو بھیجا بعد ازاں خود بھی کوچ کر کے ان لوگوں کے قریب پہنچ گیا محمد بن یزید کا لشکر مکرم میں پڑا ہوا تھا طاہر کا لشکر قریب آ جانے سے محمد بن یزید کے ہمراہیوں نے یہ رائے دی کہ کھلے میدان میں لڑنے سے یہ زیادہ مناسب ہے کہ اہواز واپس چلے اور وہیں سے قلعہ بندی کر کے جنگ کیجئے تا آنکہ بصرہ سے آپ کی قوم (ازد) آجائے۔

اہواز پر قبضہ: محمد بن یزید نے اس مشورہ کے مطابق اہواز کی جانب مراجعت کی اور طاہر نے قریش بن شبل کو محمد بن یزید کے تعاقب پر مامور کر کے یہ حکم دیا کہ اہواز کی قلعہ بندی سے پیشتر محمد بن یزید کے ہمراہیوں کو معہ اس کے ہمراہیوں کے گرفتار کر لو مگر اس میں قریش کا کامیابی نہ ہوئی۔ محمد بن یزید قریش کے پہنچنے سے کئی روز پہلے اہواز پہنچ گیا اور جب قریش اہواز کے قریب پہنچا تو محمد بن یزید لشکر آ راستہ کر کے مقابلہ پر آیا اور نہایت سخت لڑائی ہوئی محمد بن یزید کے ہمراہیوں کے قدم میدان جنگ سے اکھڑ گئے لیکن محمد اور اس کے جان نثار غلاموں نے مرنے پر کمریں باندھ لیں اور دادرمانگی دے کر میدان جنگ پر تلواروں کے سایہ کے نیچے جاں بحق تسلیم کر دی۔

واسط، کوفہ اور بصرہ پر قبضہ: جنگ کے خاتمہ پر طاہر نے اہواز پر قبضہ کر کے یمامہ، بحرین اور عمان پر اپنی طرف سے والی مقرر کئے بعد ازاں واسط کا قصد کیا ان دنوں واسط میں سندی بن یحییٰ حریش اور یثیم بن سعید (نزیبہ بن خازم کا نائب) تھامہ دونوں طاہر کی آمد کی خبر سن کر بھاگ گئے۔ طاہر نے واسط پر بھی بلا مزاحمت و محاصرت قبضہ کر کے اپنے سپہ سالاروں میں سے ایک سپہ سالار کو کوفہ کی جانب روانہ کیا کوفہ کی گورنری پر عباس بن ہادی فائز تھا۔ اس نے فوراً خلیفہ امین کی معزولی کا اعلان کر کے مامون کی خلافت کی بیعت کر لی اور طاہر کے پاس ایک اطلاعی یہ خبر لکھ کر بھیج دیا۔ منصور بن مہدی گورنر بصرہ اور مطلب بن عبداللہ بن مالک گورنر موصل نے بھی بصرہ اور موصل میں ایسا ہی کیا۔ طاہر نے سب کو ان کے عہدوں پر بحال

۱ یہ واقعہ پندرہویں رجب ۱۹۶ھ کا ہے۔ تاریخ کامل جلد ششم صفحہ ۵۰۵، مطبوعہ مصر۔

۲ یہ واقعات رجب ۱۹۶ھ کے ہیں۔ تاریخ کامل ابن اثیر جلد ششم صفحہ ۶۰۶، مطبوعہ مصر۔

رکھا۔ حرث بن ہشام اور داؤد بن موسیٰ کو قصر ابن ہبیرہ کی جانب روانگی کا حکم دیا اور خود جریر ایام میں خیمہ زن رہا۔

مدائن پر قبضہ: ان واقعات کی خبریں خلیفہ امین کو پہنچیں تو اس نے اپنے نامور سپہ سالار محمد بن سلیمان اور محمد بن حمادی بر بزی کو قصر ابن ہبیرہ کی طرف روانہ کیا۔ حرث اور داؤد غم ٹھونک ٹھونک کر میدان جنگ میں لڑنے کو آئے اور نہایت سختی سے لڑ کر محمد بن سلیمان اور محمد بن حمادی کو بغداد کی جانب پسپا کر دیا۔ انہیں دنوں خلیفہ امین نے فضل بن موسیٰ کو کوفہ بھیجا تھا۔ طاہر نے اس سے مطلع ہو کر محمد بن علاء کو ایک لشکر جرار کے ساتھ فضل کے مقابلہ پر مامور کیا۔ انشاء راہ میں محمد و فضل سے ملاقات ہوئی فضل بن موسیٰ نے یہ کہہ دیا کہ ”میں مامون کا مطیع ہو کر آیا ہوں تم ناحق میرے مقابلہ پر لشکر لے کر آئے ہو“۔ مگر محمد اس چکنہ کو تازہ کیا۔ جس وقت فضل نے محمد کے لشکر پر شب خون مارا محمد نے سینہ سپر ہو کر مقابلہ کیا لڑائی ہوئی بالآخر فضل اور اس کا لشکر بغداد کی جانب بھاگ کھڑا ہوا۔ اس کے بعد طاہر نے مدائن کا رخ کیا ان دنوں مدائن کا گورنر برکی تھا اس نے مدائن کی حفاظت کا پورا پورا انتظام کر لیا تھا علاوہ ازیں دارالخلافہ بغداد سے برابر مدادی فوجیں اور رسد آ رہی تھی طاہر نے مدائن کے مضائقہ میں پہنچ کر قریش بن شہل کو بڑھنے کا حکم دیا جوں ہی قریش حملہ کے زد پر آیا برکی نے حملہ کی تیاری کر دی اور لشکر کی صفیں درست کرنے میں مصروف ہوا مگر شیرازہ لشکر درہم برہم ہوا جاتا تھا۔ جب ایک صف درست کر کے دوسری صف کی درستی کی طرف مصروف ہوتا تو درست و مرتب صف منتشر ہو جاتی تھی برکی نے گھبرا کر ساقہ کو راستہ دے دینے کا حکم دیا پھر کیا تھا لشکریوں نے بغداد کا راستہ لیا اور طاہر مدائن اور اطراف مدائن پر قبضہ کر کے صرصر پر جا ترا اور وہیں ایک پل بنوایا۔

حجاز میں مامون کی بیعت: جس وقت امین نے بیت اللہ شریف سے خلیفہ ہارون کا عہد نامہ منگوا کر چاک کر ڈالا اور داؤد بن عیسیٰ گورنر حجاز کو مامون کی معزولی کا حکم دیا داؤد بن عیسیٰ نے لوگوں کو جمع کر کے امین کے اس حکم کی تعمیل سے انکار کر کے کہا ”کیا تم لوگوں کو یاد نہیں ہے کہ خلیفہ ہارون نے اپنے بیٹوں شہزادوں کی دلی عہدی کی بیعت مسجد حرام میں لی تھی اور کیا تم لوگوں سے یہ اقرار نہیں لیا تھا کہ مظلوم کا ساتھ دینا ظالم سے لڑنا دیکھو محمد امین نے ظلم و ستم کا ہاتھ بڑھایا ہے اور اپنے دونوں بھائیوں (مامون و مومن کو) خلافت سے محروم کر کے اپنے چھوٹے لڑکے کو جو دودھ پی رہا ہے اپنا ولی عہد بنایا ہے اور اس کی بیعت لی ہے اور خلیفہ ہارون کے لکھے ہوئے عہد نامہ کو خانہ کعبہ سے نکلوا کر ظلماً چاک و تلف کر ڈالا ہے۔ میں تم کو یقین دلاتا ہوں کہ امین کی نقض بیعت اور مامون کی بیعت خلافت سے تم پر اللہ تعالیٰ ناراض نہ ہوگا بلکہ تم لوگوں سے راضی و خوش ہوگا کیونکہ تم اس اقرار و عہد کو پورا کرتے ہو جو اس سے پیشتر خلیفہ ہارون کے ہاتھ پر کر چکے تھے“۔ حاضرین نے بطیب خاطر داؤد بن عیسیٰ کی اس تقریر سے متاثر ہو کر مامون کی خلافت کی بیعت کر لی داؤد نے مکہ معظمہ کے اطراف و جوارب میں اس کی منادی کرادی خطبہ میں مامون کا نام پڑھا اور اپنے لڑکے سلیمان کو جو مدینہ منورہ کا گورنر تھا لکھ بھیجا اس نے بھی ایسا ہی کیا یہ واقعہ جب ۱۹۶ھ کا ہے۔

اس واقعہ کے بعد داؤد نے مکہ سے براہ بصرہ و فارس و کرمان مرو کی طرف کوچ کر دیا اور مامون کی خدمت میں حاضر ہو کر تمام واقعات عرض کئے۔ مامون نے خوش ہو کر اس کے عہدہ پر اس کو بحال رکھا علاوہ ازیں صوبہ عک کو بھی اس کے صوبجات مقبوضہ سے ملحق کر دیا اور رخصتی کے وقت پانچ لاکھ درہم بطور انعام مرحمت فرمائے اور اپنے برادر زادہ عباس بن موسیٰ بن عیسیٰ کو موسم حج کا ناظم مقرر کر کے اس کے ہمراہ روانہ کیا اور یزید بن جریر بن مزید بن خالد قسری کو

تاریخ ابن خلدون _____ خلافت بنو عباس (حصہ اول)

بسر افسری ایک لشکر جرار یمن کی سند گورنری عنایت کر کے یمن کی جانب روانہ کیا۔ یہ لوگ طاہر کی طرف سے اُس وقت ہو کر گزرے تھے جب کہ طاہر بغداد کا محاصرہ کئے ہوئے تھے طاہر نے ان لوگوں کو کمال احترام و توقیر سے ٹھہرایا دعوت کی بعد ازاں یزید طاہر سے رخصت ہو کر یمن پہنچا اور اہل یمن کو جمع کر کے مامون کی بیعت اور امین کی معزولی کا خطبہ دیا حاضرین اور تمام اہل یمن نے مامون کی خلافت کی بیعت کر لی اور فرماں برداری و اطاعت کے لئے گردنیں جھکا دیں۔

معصر کہ صرصر: جس وقت امین کو حسین بن علی بن عیسیٰ کے مارے جانے کی خبر پہنچی اور اس نے اپنی آنکھوں سے طاہر کی فتوحات کا سیلاب بڑھتا ہوا دیکھ لیا اس وقت وہ خوابِ غفلت سے بیدار ہو کر جنگ طاہر پر کمر باندھ کر اٹھ کھڑا ہوا چنانچہ ماہ شعبان ۱۹۶ھ میں چار سو لوہ سپہ سالاروں کے لئے منعقد کئے اور پھر ان سب پر علی بن محمد بن عیسیٰ بن نہیک کو امیر بنا کر ہرثمہ کی طرف کوچ کرنے کا حکم دیا اس لشکر نے نہروان کے قریب ماہ رمضان کے سنہ مذکور میں ہرثمہ سے جنگ کی مگر اتفاق ایسا پیش آیا کہ پہلے ہی حملہ میں بھاگ کھڑا ہوا۔ اس کا نامی سپہ سالار علی بن محمد گرفتار کر لیا گیا ہرثمہ نے اس کو مامون کی خدمت میں بھیج دیا اور خود نہروان جا کر مقیم ہو گیا۔ ان دنوں طاہر صرصر میں مورچہ قائم کئے تھے خلیفہ امین کی طرف سے بے درپے فوجیں آ رہی تھیں اور طاہر ان کو شکست پر شکست دیتا جاتا تھا خلیفہ امین نے جنگ کا نقشہ بگڑتا ہوا دیکھ کر طاہر کے لشکریوں کو مال و اسباب دے کر سازش شروع کر دی تقریباً پانچ ہزار فوج طاہر کے لشکر گاہ سے نکل کر امین کے پاس چلی گئی امین نے ان لوگوں کو مال و اسباب سے مالا مال کر دیا اس میں امین کو ایک گونہ کامیابی ہو گئی تو سردارانِ لشکر کو بلانے لگا رفتہ رفتہ ان کا گروہ کثیر بھی امین سے جا ملا امین نے ان لوگوں کو حسب لیاقت و حیثیت انعامات دیئے اور اپنے دوستوں اور ہمراہیوں کو علیحدہ علیحدہ فوج کے دستوں پر مامور کر کے جنگ کی ترغیب دی اور یہ صورت کامیابی و مستعدی انعامات اور صلے دینے کا وعدہ کر کے میدان جنگ میں آیا لڑائی ہوئی تمام دن لڑائی ہوتی رہی۔ شام ہوتے ہی امین کے لشکر کو شکست ہوئی طاہر کی فوج نے امین کے لشکر گاہ کو لوٹ لیا۔

جب یہ شکست خوردہ فوج امین کے پاس پہنچی تو امین نے ایک دوسرا لشکر مرتب کر کے لشکریوں کو بہت سامال و اسباب دیا۔ اس لشکر میں منہزین سے ایک شخص کو بھی شریک نہ کیا اور جنگ آزمودہ سپہ سالاروں کو فوج کے جداجدا دستوں کا افسر مقرر کر کے طاہر کے مقابلہ پر روانہ کیا۔ طاہر نے اپنی حکمتِ عملی سے اس لشکر کو اپنے ساتھ ملا لیا لشکری بچائے طاہر سے جنگ کرنے کے امین ہی کی طرف شور و غل مچاتے ہوئے لوٹ پڑے امین نے اُس جدید فوج کو ان سے جنگ کرنے کا حکم دیا جو حال ہی میں بازار یوں اور پناہ گیروں سے مرتب کی گئی تھی۔ طاہر نے ان سے بھی سازش کرنی اور بہت سامال و اسباب دے کر ان میں سے چند آدمیوں کو بطور ضمانت کر کے اپنے یہاں نظر بند کر لیا۔

محاصرہ بغداد: بعد ازاں مع اپنے ہمراہیوں اور سپہ سالاروں کے صرصر سے کوچ کر کے باب انبار پر جا اُترا اور اپنی چالوں اور عاملانہ تدابیر سے امین کے لشکر سے ایک گروہ کثیر کو توڑ لیا عوام الناس میں ایک تہلکہ مچ گیا قیدی جیل کے دروازے توڑ توڑ کے نکل آئے بد محاشوں، بازیوں اور اوباشوں نے لوٹ مار شروع کر دی، غریبوں اور بے کسوں پر لوٹ پڑے زہیر بن میثب غمی نے ایک طرف اپنا مورچہ قائم کیا، خندقیں کھدوائیں اور تختیوں نصب کیں ہرثمہ نے دوسری طرف

اصل کتاب میں اس مقام پر سادہ جگہ ہے میں نے تاریخ کامل ابن اثیر صفحہ ۱۰۸ جلد ششم مطبوعہ مصر سے لکھا ہے۔ مترجم

یہی اہتمام و انتظام کیا۔ عبید اللہ بن وضاح نے شمالیہ میں اور طاہر نے باب انبار میں اپنا مورچہ قائم کر کے محاصرہ کر لیا امین کے پاؤں تلے سے زمین نکل گئی۔ باوجود وسیع ہونے کے اس پر اس کا محل سراٹھک ہو گیا۔ رسد و غلہ کے بند ہو جانے سے مصیبت پر مصیبت طاری ہو گئی۔ مجبوراً توشہ خانہ کے مال و اسباب اور خزانوں کے سامان و ظروف نفرتی و طلائی کو فروخت کر کے لشکریوں کو دینے لگا اور اپنے ہمراہیوں کو طاہر کے لشکر پر آتش بازی کرنے اور گرم تیل پھینکنے کا حکم دیا جس سے ایک گروہ کثیر اس واقعہ میں کام آ گیا۔ سعید بن مالک بن قادم امان حاصل کر کے طاہر کے پاس چلا آیا۔ طاہر نے اس کو بازاروں اور دریائے دجلہ کا والی مقرر کر کے ان مقامات اور سرحدوں میں خندقوں کے کھودنے اور دہرموں کے باندھنے کا حکم دیا جن پر اس جنگ میں قبضہ ہو جائے اور اس مہم کی انجام دہی کی غرض سے بہت سا اسباب و سامان دیا اور ایک دستہ فوج کا اس کے ہمراہ کر دیا۔

قصر صالح کی حوالگی: امین کی طرف سے قصر صالح اور قصر سلیمان بن منصور میں جو کنارہ و جملہ پر تھے چند سپہ سالار متعین تھے۔ ان لوگوں نے اپنے محاصرے کے دہرموں اور مورچوں کے توڑنے میں آتش بازی سے کام لیا اور منجیقوں سے بے حد سنگ باری کی جس کا جواب ترکی بہ ترکی طاہر کا لشکر بھی دے رہا تھا اس وجہ سے بغداد کا اکثر حصہ خراب ہو گیا مگر جس حصہ پر طاہر کا قبضہ ہو جاتا تھا حتی الامکان اس میں خندق کھود کر مورچہ قائم کر لیتا تھا اور شخص اس فعل میں مزاحمت کرتا تھا اس سے لڑتا تھا اس جنگ کے اثناء میں خلیفہ امین نے اُن رُوساء بنی ہاشم اور سرداران لشکر کے مال و اسباب کو ضبط کر لیا جو کھلے میدان طاہر کے مقابلہ پر نہ آئے تھے اس سے بغداد کی ریزرو فوج میں بے دلی پیدا ہو گئی اور میدان جنگ میں جو فوج لڑ رہی تھی وہ روزانہ کی جنگ سے تھک کر بیٹھ گئی سوائے بازار یوں اور رنگروٹوں کے اور کوئی کارآمد موزہ شخص میدان جنگ میں امین کی طرف سے لڑتا نظر نہ آتا تھا اوباشوں اور جرائم پیشہ لوگوں نے شہر کا میدان خالی دیکھ کر لوٹ مار شروع کر دی۔ ابھی جنگ کا کوئی نتیجہ نہیں پیدا ہوا تھا کہ امین کے اس سپہ سالار نے طاہر کی خدمت میں امان کی درخواست پیش کی جو قصر صالح کے مورچہ پر مامور تھا۔ طاہر نے اس کو امان دے دی اس نے جمادی الثانی ۱۹۷ھ میں قصر صالح کے مورچہ کو طاہر کے حوالہ کر دیا اس کے بعد محمد بن عیسیٰ (امین کے افسر اعلیٰ پولیس) نے بھی طاہر سے خط و کتابت کر کے امان حاصل کر لی بازار یوں اور رضا کار (والعظیر نے) جمع ہو کر قصر صالح میں طاہر سے دوبارہ مقابلہ کیا مگر اس طفلانہ حرکت سے کوئی فائدہ حاصل نہ ہوا ایک گروہ کثیر اس واقعہ میں کام آ گیا۔

امینی لشکر کو شکست: طاہر نے قصر صالح پر قبضہ کرنے کے بعد امین کے سپہ سالاروں سے خط و کتابت شروع کی اور بشرط بیعت امان دینے کا وعدہ کیا ان لوگوں نے بہ کمال خوشی منظور کر لیا سب سے پہلے کل بنو قطیبہ نے اس کے بعد یحییٰ بن علی بن ماہان اور محمد بن ابی عباس طائی وغیرہ نے بیعت کی اس سے امین کے کاموں میں سخت اضطراب پیدا ہو گیا اور وہ گھبرا گیا جنگ کے تمام کاموں کو محمد بن عیسیٰ بن نہیک اور حسن ہرش کے سپرد کر دیا ان لوگوں کے ساتھ غوغائیوں اور کرائے کے سپاہیوں کا ایک جم غفیر تھا اور وہی معرکہ جنگ کے سیاہ و سفید کرنے کے مختار تھے امراء و رؤسا بغداد شہر چھوڑ چھوڑ کر بھاگ گئے تھے چاروں طرف ایک ہو کا عالم تھا۔ طاہر نے قصر صالح پر قابض ہو کر بغداد کی شہر پناہ کے توڑے جانے کا حکم دیا اور رسد کی درآمد بند کر دی۔ کشتیوں کو براہ فرات بغداد میں جانے سے روک دیا جس سے غلہ بے حد گراں ہو گیا طول حصار غلہ کی کمیابی

اور اس پر روزانہ جنگ ایک قیامت خیز مصیبت تھی جس کا برداشت کرنا انسانی قوت سے باہر تھا مگر بایں ہمہ نہایت استقلال کے ساتھ اہل بغداد لڑ رہے تھے عبداللہ بن وضاح کو اس نواز مودہ فوج نے شکست دے کر شامیہ پر قبضہ کر لیا ہرثمہ یہ خبر پا کر اس کی اعانت کو آیا تو اس نے بھی منہ کی کھائی شکست کھا کر بھاگا گرفتار کر لیا گیا۔ بہ ہزار خرابی اس کے ہمراہیوں نے اپنی حکمت عملی سے رہا کر لیا طاہر نے جنگ کا نقشہ بدلتا ہوا دیکھ کر شامیہ میں ایک پل بنا کر عبور کیا اور کمال مردانگی سے امین کے لشکر پر پہنچ کر اس شدت کا حملہ کیا کہ امین کے لشکر کو شکست ہوئی وہ مجبوراً پیچھے ہٹا عبداللہ بن وضاح پھر اپنے مورچہ پر بدستور سابق قابض ہو گیا ایک گروہ کثیر اس معرکہ میں کام آ گیا خلیفہ امین کے مکانات شاہی جو خیزرانہ میں تھے جلا دیئے گئے جس کی تیاری میں بیس لاکھ درہم صرف ہوئے تھے۔

عبداللہ بن خازم کا فرار: خلیفہ امین کو اپنے قتل کا یقین اور اپنی ناکامی کا وثوق ہو گیا۔ عبداللہ بن خازم بن خزیمہ امین کے خوف سے مدائن بھاگ گیا کیونکہ امین اس کی طرف سے مشتبہ ہو گیا تھا اور اس کی ایذا رسانی پر بازار یوں اور کینوں کو مامور کر دیا تھا بعض کا یہ بیان ہے کہ طاہر نے اس سے خط و کتابت کی تھی اور یہ بصورت سرکشی مال و اسباب کے ضبط کر لینے کی دھمکی دی تھی اس وجہ سے اس نے خلیفہ امین کی رفاقت ترک کر دی تھی۔ اس کے بعد ہرش نے مع اپنے ہمراہیوں کے بغداد سے نکل کر جزیرہ عباس (مضافات بغداد کی طرف کوچ کیا طاہر کے لشکریوں نے چھیڑ چھاڑی لڑائی ہوئی ایک گروہ کثیر دریا میں ڈوب کر مر گیا باقی ماندہ بیچ اجل کی نذر ہو گئے ان واقعات سے خلیفہ امین کو سخت صدمہ پہنچا اس کے تمام کاموں میں ضعف آ گیا۔ اس اثناء میں متوکل بن رشید اپنے بھائی مامون کی خدمت میں حاضر ہوا۔ مامون نے جرجان کی گورنری پر بھیج دیا۔

بغداد پر قبضہ: طاہر نے خزیمہ بن خازم اور محمد بن علی بن موسیٰ بن مہان کو کہہ سن کر امین کے معزول کرنے پر تیار کر لیا۔ چنانچہ ان دونوں نے آخر محرم ۱۹۸ھ کو جلد کے پل کو عبور کیا اور امین کی معزولی کا اعلان کر دیا اور ہرثمہ کو جو ان کے مقابلہ پر تھا بلا بھیجا ہرثمہ نے بلا مزاحمت و مخالفت مہدی کی لشکر گاہ میں داخل ہو کر قبضہ کر لیا اگلے دن طاہر شہر اور کرخ کی طرف بڑھا اہل شہر و کرخ نے مزاحمت کی لڑائی لڑی طاہر نے ان کو شکست دے کر قبضہ کر لیا اور امان کی منادی کرادی اور لشکریوں کو بازار کرخ اور قصر وضاح میں ٹھہرا کر مدینہ المنصورہ قصر زبیدہ اور قصر خلد کا دروازہ پل سے بصرہ کے دروازہ تک اور شط صراۃ سے جلد کے اس کنارہ تک جہاں پر جلد میں یہ نہر گئی تھی اپنے لشکر کو پھیلا دیا اور موقع موقع سے منجیقوں کو نصب کر کے سنگ باری کا حکم دے دیا۔ خلیفہ امین مع اپنی ماں اور لڑکیوں کے شہر مدینہ المنصورہ میں پناہ گزیں رہا اور نہایت استقلال و صبر سے حصار کی تختیوں کو برداشت کرنے لگا اس کے اراکین سلطنت میں سے صرف حاتم بن صقر اور حریشی اس کے ساتھ رہ گئے اور

باقی کیا لشکری اور کیا لوٹھی غلام اس سے علیحدہ ہو گئے کوئی کسی کا پرسان حال نہ تھا محمد بن حاتم بن صقر اور محمد بن ابراہیم بن اغلب افریقی نے امین کی خدمت میں حاضر ہو کر عرض کیا ”اس گئی گزری حالت میں بھی اس وقت سات ہزار سوار امیر المؤمنین کے حکم کے منتظر ہیں مناسب یہ معلوم ہوتا ہے کہ ہم اسی قدر امراء و رؤسا و اراکین دولت کے لڑکوں کو منتخب کر کے ان کا افسر مقرر کریں اور کسی دروازہ سے بہ حالت غفلت نکل کر جزیرہ و شام کی طرف چلے جائیں اور ایک جدید سلطنت کی بنا ڈالیں عجب نہیں کہ اس سے عوام الناس کا میلان طبع آپ کی جانب ہو جائے اور اللہ تعالیٰ اپنے فضل و کرم سے کوئی بات پیدا کر دے۔“ خلیفہ امین نے اس رائے کو پسند کیا اور بغداد سے جزیرہ و شام کی طرف چلے جانے کا قصد مصمم کر لیا۔

امین کی امان طلبی: طاہر کو اس کی اطلاع ہوئی تو اس نے سلیمان بن منصور محمد بن عیسیٰ بن نہیک اور سندی بن شاکہ کو خط لکھا دھکی دی کہ اگر تم لوگ امین کو اس قصد سے باز نہ رکھو گے تو تمہارے حق میں بہتر نہ ہوگا۔ ان لوگوں نے خلیفہ امین کی خدمت میں حاضر ہو کر جنگ زرگری شروع کر دی اور یہ کہنے لگے کہ امیر المؤمنین کے لئے یہ مناسب نہیں ہے کہ خود کو ابن اغلب اور ابن صقر کے قبضہ میں دے دیں۔ یہ لوگ خائن اور غیر معتبر ہیں بہتر یہ ہوگا کہ آپ ہرثمہ بن اعین سے امان طلب کیجئے اور اس کے پاس چلے چلئے ابن صقر اس رائے سے مخالفت کر کے بولا ”اگر امیر المؤمنین امان ہی طلب فرما رہے ہیں تو بہتر یہ ہے کہ طاہر سے امان طلب کیجئے اور اس کے پاس جائیے“۔ امین نے اس سے انکار کیا اور طاہر کے پاس جانے اور امان طلب کرنے کو شگون بد تصور کر کے ہرثمہ کے پاس امان کا پیام بھیجا۔ ہرثمہ نے اس درخواست کو منظور کر کے کہلا بھیجا کہ ”میں باثثناء آپ کے اور لوگوں سے لڑوں گا اور اگر وہ بھی امان کے خواست گار ہوں گے تو ان کو بھی میں امان دے دوں گا“۔

امین کے محل سرا کا محاصرہ: طاہر کو اس کی اطلاع ہوئی تو اس کو یہ امر شاق گزرا کہ فتح یابی کا تاج ہرثمہ کے سر پر رکھا جائے اور خلیفہ امین امان حاصل کر کے ہرثمہ کے پاس آئے۔ ہرثمہ نے طاہر کے ظاہری طور و طریقہ سے اس خیال کو تاثر کر اپنے ہمراہیوں کو خزیمہ بن خازم کے خیمہ میں جمع کر کے یہ رائے ظاہر کی کہ طاہر سے موجودہ حالات میں شکر نخی پیدا کرنا مناسب نہیں ہے بہتر یہ ہے کہ طاہر سے اس معاملہ کی صفائی کر لینا چاہئے۔ چنانچہ ہرثمہ مع اپنے ہمراہیوں اور سلیمان سندی اور ابن نہیک وغیرہ کے ظاہر کی خدمت میں حاضر ہوا اور یہ ظاہر کیا کہ خلیفہ امین بذاتہ سوائے ہرثمہ اور کسی کے پاس نہ جائے گا مگر ہاں خاتم خلافت عصا اور چادر جو حقیقت شعاع خلافت میں سے ہیں آپ کے حوالہ کر دے گا۔ طاہر اس امر پر راضی ہو گیا جوں ہی یہ لوگ طاہر سے رخصت ہوئے ہر ش پہنچا اور طاہر کے کان میں یہ پھونک دیا کہ یہ لوگ آپ سے وعدہ کر گئے ہیں خلیفہ امین اپنے ہمراہ خاتم خلافت عصا اور چادر ہرثمہ کے پاس لے جائے گا۔ طاہر یہ سن کر غصہ سے کانپ اٹھا اسی وقت چند لوگوں کا امین کے محل سرا کے محاصرہ پر متعین کر دیا۔

امین کا فرار: پچیسویں محرم ۱۹۸ھ کو ہرثمہ نے امین کے پاس کہلا بھیجا کہ آج کی شب اور صبر فرمائیے کیونکہ آج صبح کنارہ دریا پر کچھ ایسی باتیں مجھے نظر آئی ہیں جن سے مجھے خطرہ پیدا ہوتا ہے امین نے جواب دیا ”میرے جس قدر احباب اور ہوا خواہ تھے وہ سب کے سب مجھ سے جدا گئے ہیں میں یہاں اب ایک ساعت بھی قیام نہیں کر سکتا۔ ایسا نہ ہو کہ طاہر کو اطلاع ہو جائے اور وہ مجھے گرفتار کر کے قتل کر ڈالے“۔ اس کے بعد امین نے اپنے دونوں لڑکوں کو گلے لگایا ”یار کیا اور ان دونوں سے رخصت ہو کر روتا ہوا دریا کے کنارے پر آیا۔ ہرثمہ ایک حراقہ پر سوار ہو گیا ہرثمہ نے اس کے ہاتھ و پاؤں کے بوسے دیئے اور حراقہ کے کپتان کو یہ حکم دیا کہ جو شخص مزاحمت کرے اس پر بے تامل آتش بازی کرنا۔ جوں ہی حراقہ آگے بڑھا طاہر کی جنگی کشتیوں کا بیڑہ سامنے آ گیا۔ حراقہ کا محاصرہ کر کے لڑائی شروع کر دی اور اس شدت سے تیر باری کی کہ حراقہ کو

حراقہ اس جنگی کشتی کو کہتے ہیں جس میں آتش بازی کے مقامات ہوتے ہیں جس کے ذریعے سے دشمنوں پر دریا میں آگ برساتی جاتی ہے۔

اقرب الموراد صفحہ ۱۸۳ جلد اول۔

بریکار کر دیا۔ غوطہ زنوں نے حراقہ میں سوراخ کر دیا۔ تھوڑی دیر میں حراقہ پانی سے لبریز ہو کر ڈوب گیا۔

امین کا قتل: احمد بن سالم ناظم فوج داری کہتا ہے کہ حراقہ کے ڈوبنے پر امین ہرثمہ اور میں دریا میں گر پڑے ملاح نے ہرثمہ کے بال پکڑ کر نکال لیا اور سطح آب پر گرتے ہی امین کے کپڑے پھٹ گئے اور میں تیر کر کنارہ پر پہنچا لوگوں نے گرفتار کر لیا طاہر کے پاس لے گئے اس نے میرا حال دریافت کیا میں نے اپنا نام و نسب بتلایا پھر امین کا حال پوچھا میں نے جواب دیا کہ ”وہ گرتے ہی ڈوب گیا تھا“ اس کے بعد طاہر کے حکم سے مجھے ایک مکان میں قید کر دیا گیا قید کی مصیبت مجھ شامت زدہ کے لئے کچھ کم نہ تھی کہ دفعۃً یہ سننے میں آیا کہ طاہر نے میرے قتل کا حکم صادر کر دیا ہے اس خبر کو سنتے ہی میرے ہوش و حواس جاتے رہے۔ مجبوراً جو کچھ میرے قبضہ میں مال و اسباب تھا اس کو میں نے دے کر اپنی جان بچائی مگر قید سے رہائی نہ پائی۔ تھوڑی رات گزری ہوگی کہ ان لوگوں نے یکا یک دروازہ کھولا اور امین کو اندر کر کے پھر دروازہ بند کر لیا اس وقت امین صرف ایک پاجامہ پہنے ہوئے تھے۔ سر پر عمامہ اور شانوں پر ایک بوسیدہ کپڑا تھا میں انا للہ وانا الیہ راجعون پڑھ کر رونے لگا۔ امین نے مجھے پہچان کر کہا ”تم مجھے اپنے گلے لگا لومیزی طبیعت سخت متوحش ہو رہی ہے“ میں نے امین کے کہنے کے مطابق اس کو گلے سے لگا لیا اس وقت اس کے قلب کی عجیب حرکت تھی معلوم ہوتا تھا کہ فرط خوف سے سمٹا جاتا ہے تھوڑی دیر بعد جب اس کے ذرا ہوش درست ہوئے تو مجھ سے مامون کا حال دریافت کیا میں نے عرض کیا ”وہ ابھی زندہ ہے“ امین نے کہا اللہ تعالیٰ اس کے وکیل سے سمجھے وہ مجھ سے کہتا تھا کہ مامون مر گیا۔ غالباً اس سے اس کا مقصد یہ تھا کہ میں اس کی جنگ سے غافل ہو جاؤں۔ میں نے کہا ”بلکہ اللہ تعالیٰ آپ کے وزیروں سے سمجھے کہ انہوں نے آپ کو دھوکا دیا“ امین نے سرد آہ بھر کر کہا ”کیوں بھائی کیا وہ لوگ وعدہ امان پورا نہ کریں گے؟“

میں نے کہا ”ہاں حضور ان شاء اللہ تعالیٰ“۔

ہم لوگ یہی باتیں کر رہے تھے کہ محمد بن حمید طاہری آپہنچا دوسرے کھڑا ہوا دیکھتا رہا یہاں تک کہ وہ امین کو پہچان کر واپس چلا گیا۔ اس کے بعد تقریباً نصف شب ایک گروہ عجمیوں کو چمکتی ہوئی برہنہ تلواریں لئے ہوئے آیا۔ امین ان لوگوں کو دیکھ کر آہستہ آہستہ پیچھے ہٹنے لگا ان میں سے ایک نے لپک کر امین کو پکڑ کر زمین پر گرا دیا اور زنج کر کے سراتار لیا اور طاہر کے رو برو لے جا کر رکھ دیا۔ صبح ہوئی تو لاش کو بھی اٹھا کر لے گئے۔ طاہر نے امین کا سر شارح عام پر آویزاں کر دیا۔ جب اکثر آدمیوں نے دیکھ لیا تو اپنے ابن عم محمد بن حسن بن مصعب کی معرفت فتح کا اعلان نامہ مامون کی خدمت میں روانہ کیا اور اسی کے ساتھ امین کا سر خاتم خلافت عصا اور چادر بھی بھیج دی۔ مامون نے ان سب کو دیکھ کر سجدہ شکر ادا کیا۔

باب: ۸

عبداللہ ابو جعفر المامون ۱۹۸ھ تا ۲۱۸ھ

طاہر نے امین کے قتل ہونے کے بعد امان کی منادی کرادی اور جمعہ کے دن شہر بغداد میں اپنی کامیابی کے جھنڈے گاڑتا ہوا جامع مسجد میں نماز جمعہ ادا کی۔ مامون کے نام کا خطبہ پڑھا اور امین کی برائیاں بیان کیں۔ شاہی محل سراؤں کی حفاظت پر لوگوں کو متعین کیا اور زبیدہ مادر امین اور امین کے دونوں لڑکوں موسیٰ و عبداللہ کو بالائی زاب کے شہروں کی طرف شہر بدر کر کے بھیج دیا۔ چند دنوں کے بعد موسیٰ و عبداللہ کو مامون کے پاس بھیج دیا۔

بغداد میں شورش: امین کے قتل ہو جانے پر بغداد میں لشکر اور نیز طاہر کی فوج کو اپنے کئے ہوئے پر پشیمانی ہوئی۔ مگر اس ندامت سے کیا حاصل تھا۔ طاہر سے روزیہ طلب کیا۔ وہاں کیا تھاجیلہ و حوالہ سے ٹال دیا۔ لشکریوں میں سرگوشی ہونے لگی۔ رفتہ رفتہ اشتعال اس قدر بڑھا کہ امین کے قتل کے پانچویں روز لشکریوں نے بلوہ کر دیا۔ طاہر مع اپنے ایک گروہ سپہ سالاروں کے عقرتو با بھاگ گیا اور وہاں سے ان کی سرکوبی کے لئے ایک لشکر مرتب کر کے بغداد کی طرف لوٹا۔ بلوائیوں نے معذرت کی اور بغاوت کا سارا الزام پولیس والوں اور بازار یوں کے سر منڈھ دیا۔ طاہر نے ان کی خطائیں اس شرط سے کہ وہ حسب دستور سابق مطیع و فرماں بردار ہو جائیں معاف کر دیں اور چار مہینے کا روزیہ تقسیم کر دیا۔ روسا و مشائخ بغداد نے اہل بغداد کی سفائی دیں اور بے خطا ہونے کی قسمیں کھائیں۔ تب طاہر کا غصہ فرو ہوا اور لڑائی کا بازار ٹھنڈا ہو گیا۔ مشرق سے مغرب تک مل صوبجات اور ممالک میں مامون کی حکومت کا سکہ چل گیا۔

حسن ہرشی کی بغاوت: اسی ۱۹۸ھ میں حسن ہرشی نے علم بغاوت بلند کیا۔ ایک گروہ بازار یوں کا اس کے ساتھ ہو گیا اور بہت سے بدویوں نے اس کی اتباع کی حسن ہرشی یہ کہتا ہوا کہ ”لوگو! آل محمد کی اطاعت کرو اور انہیں کی حمایت کرو۔“ نیل کی طرف آیا رعایا سے جبراً خراج وصول کیا اور جس نے ذرا سی مخالفت کی اس کو لوٹ لیا۔

خلیفہ مامون نے بغداد کے فتح ہونے کے بعد حسن بن ہبل برادر فضل بن ہبل کو طاہر کی مفتوحات جبل عراق فارس، اہواز، حجاز اور یمن کی سند گورنری مرحمت کی پس حسن نے ۱۹۹ھ میں اپنے صوبجات میں پہنچ کر اپنی طرف سے اپنے عمال کو پھیلا دیا اور طاہر کو جزیرہ موصل، شام اور مغرب کا گورنر مقرر کر کے نصر بن عبید کی جنگ پر جانے کا حکم دیا اور ہر شہ کو خراسان کی جانب روانہ کیا۔

نصر کی بغاوت: بنو عقیل بن کعب بن ربیعہ بن عامر سے مقام کیسوم شمالی حلب میں رہتا تھا۔ اس کو ابتداء ہی سے امین کی طرف میلان تھا۔ چنانچہ امین کے قتل ہونے کے بعد امین کی بیعت کے ایفاء کا اظہار کیا اور اپنے گرد و نواح کے شہروں پر قبضہ کر کے سیمساط پر بھی متصرف ہو گیا۔ تھوڑے ہی دنوں میں عرب کے بادیہ نشینوں کا ایک گروہ عظیم اس کے پاس جمع ہو گیا۔ سامان جنگ درست کر کے فرات کی جانب شرق عراق کی طرف عبور کیا اور حران پر پہنچ کر محاصرہ کر لیا۔ اس اثناء میں طالبین کے ہوا خواہوں میں سے چند لوگوں نے نصر سے مل کر آل علی میں سے کسی ایک کی بیعت کرنے کی درخواست کی۔ کیونکہ آئے دن بنو عباس اور ان کے عمال طرح طرح کے ظلم و ستم کر رہے تھے۔ نصر نے جواب دیا ”میں سیاہ جھنڈے والوں کی اولاد کی بیعت نہ کروں گا ورنہ وہ کہے گا کہ میری ذات سے نصر سر برآوردہ ہوا ہے۔“ حاضرین بولے ”اچھا بنو امیہ میں سے کسی کی بیعت کر لیجئے۔“ جواب دیا ”یہ لوگ پامال ہو گئے ہیں اور پامال گروہ ترقی نہیں کر سکتا۔ اگر مجھے کوئی پامال شخص سلام بھی کرے تو مجھے یہ اندیشہ ہوگا کہ اس کی پامالی سے مجھے کچھ نقصان نہ پہنچے۔ حقیقت یہ ہے کہ میرا میلان بنو عباس کی طرف ہے۔ مگر ان سے میں اس وجہ سے مخالفت کرتا ہوں کہ ان لوگوں نے عم پر عرب کو مقدم کر دیا ہے۔“ اس کے بعد طاہر نے اس کے مقابلہ پر پہنچ کر رقدہ میں قیام کیا اور اس مضمون کا خط لکھ بھیجا کہ تم امیر المؤمنین کی اطاعت قبول کر لو اور باغیانہ خیال چھوڑ کر مطہج بن جاؤ۔ اس نے کچھ جواب نہ دیا۔ اس اثناء میں طاہر کو اپنے باپ حسین بن زریق بن مصعب کی خراسان میں انتقال کرنے کی خبر پہنچی اور یہ کہ خلیفہ مامون جنازہ پر آئے تھے اور فضل نے قبر میں اتارا تھا اس کے بعد ہی خلیفہ مامون کا نامہ تعزیت صادر ہوا۔

میمامہ و نزار یہ میں لڑائی: امین کے قتل کے بعد موصل میں مامین میمامہ و نزار یہ یہ لڑائی ہوگی اس وجہ سے کہ علی بن حسن ہمدانی جو موصل پر متصرف تھا۔ اس نے نزار یہ پر جبر و ستم شروع کر دیا تھا۔ جس وقت عثمان بن نعیم برجمی دیار مصر میں وارد ہوا۔ نزار یہ کے اعزہ و اقارب اور ان کے سرداروں سے اس واقعہ کو بیان کر کے غیرت دلائی اور نزار یہ کی حمایت پر اٹھارہ چنانچہ میں ہزار آدمی مصر سے عثمان کے ہمراہ موصل کی جانب روانہ ہوئے۔ علی بن حسن کو اس کی اطلاع ہوئی تو اس نے ان لوگوں کو واپس چلے جانے کے لئے کہا مگر عثمان نے کچھ سماعت نہ کی مجبوراً علی بن حسن نے بھی چار ہزار فوج مرتب کر کے میدان جنگ کا راستہ لیا۔ متعدد لڑائیاں ہوئی بالآخر نزار یہ شکست کھا کر بھاگ گئے۔ ہزار ہا آدمی کام آئے اور علی اپنے دارالحکومت میں نواپس آیا۔

ابوالسرایا کی بغاوت: جس وقت خلیفہ مامون نے حسن بن ہبل کو کل مفتوحات طاہر کا گورنر مقرر کر کے عراق کی جانب روانہ کیا لوگوں نے آپس میں کہنا شروع کر دیا کہ فضل بن ہبل نے خلیفہ مامون کو اپنے قبضہ میں کر رکھا ہے۔ مامون کوئی کام فضل کی مرضی کے خلاف نہیں کر سکتا۔ کل خاندان خلافت ازاکین سلطنت اور سپہ سالاران لشکر کو اس نے دبا لیا ہے۔ بنو ہاشم اور امراء شہر کو اس سے ناراضگی پیدا ہوئی اور حسن بن ہبل کی شکایتیں کرنے لگے۔ رفتہ رفتہ ایک فتنہ برپا ہو گیا۔

ابوالسرایا سری بن منصور نے جس کے متعلق یہ کہا جاتا ہے کہ یہ بنو شیبان اولاد دبان بنی بنی قبیلہ بن ہانی بن مسعود میں سے تھا۔ بنو تمیم کے ایک شخص کو جزیرہ میں قتل کر ڈالا۔ والی جزیرہ نے بدلہ لینے کی غرض سے ابوالسرایا کی گرفتاری کا حکم دیا۔ ابوالسرایا کو اس کی خبر لگ گئی۔ وہ فرات کو عبور کر کے شرقی جانب فرات چلا آیا اور ہزنی کرنے لگا۔ کچھ عرصہ بعد تیس

سواروں کی جمعیت کے ساتھ یزید بن مزید کے پاس آرمینیا چلا گیا۔ یزید بن مزید نے اس کو اپنے لشکر کی سپہ سالاری دے دی۔ چنانچہ یزید بن مزید کے ہمراہی مزیمہ سے معرکہ آرا ہوا اور ان میں سے کثیر التعداد آدمیوں کو گرفتار کر لیا۔ ازاں جملہ ابو شوک (ان کا غلام) تھا اور جب یزید بن مزید مر گیا تو اس کے لڑکے اسد کے ساتھ رہنے لگے اور جب اسد کو حکومت آرمینیا سے معزول کر دیا گیا تو وہ احمد بن یزید کے پاس چلا گیا اس اثناء میں امین و مامون میں ان بن ہو گئی۔ امین نے احمد بن مزید کو جنگ ہرثمہ پر مامور کیا۔ اس وقت احمد بن مزید نے ابوالسرایا کو اپنے لشکر کے ہراول دستے کا سردار مقرر کیا۔ ہرثمہ نے اس سے سازش کرنے کی کوشش کی اور اس سے سازش کر کے اس کے پاس چلا گیا جو شیبان یہ خبر پا کر جزیرہ سے جوق در جوق آنے لگے۔ چند دنوں میں دو ہزار شیبانی جمع ہو گئے۔ اس نے ہرثمہ سے کہہ سن کر ان لوگوں کے بڑے بڑے وظائف اور روزیے مقرر کرائے۔ چنانچہ جب امین مارڈالا گیا تو ہرثمہ نے ان کے وظائف دینے سے انکار کر دیا۔ ابوالسرایا جل بھن کر خاک ہو گیا حج کی اجازت چاہی ہرثمہ نے اجازت دے دی اور ساتھ ہی اس کے بیس ہزار درہم سفر خرچ مرحمت کیا۔

عین التمر پر حملہ ابوالسرایا نے اس کو اپنے ہمراہیوں میں تقسیم کر دیا اور یہ وقت رواگئی یہ ہدایت کر دی کہ تم لوگ ایک ایک دودو کر کے میرے بعد ہی میرے پاس چلے آنا ان لوگوں نے ایسا ہی کیا۔ تقریباً دو سو آدمی جمع ہو گئے ابوالسرایا نے ان لوگوں کو مرتب کر کے عین التمر پر حملہ کر دیا اور اس کے عامل کو گرفتار کر کے عین التمر کو لوٹ لیا مال غنیمت جو کچھ ہاتھ آیا اپنے ہمراہیوں میں تقسیم کر دیا۔ اس کے بعد اتفاقاً ایک دوسرے عامل سے ملاقات ہو گئی جو بہت سامال و اسباب تین خچروں پر لادے ہوئے لئے جا رہا تھا ابوالسرایا نے اس کو بھی لوٹ کر اپنے ساتھیوں میں تقسیم کر دیا۔

اس عرصہ میں ہرثمہ کا لشکر آ پہنچا جس کو اس نے اس کی سرکوبی پر مامور کیا تھا ابوالسرایا اس لشکر کو شکست دے کر بیابان میں گھس گیا۔ بعد ازاں اس کے بقیہ ہمراہی بھی اس سے آ ملے جس سے اس کی جمعیت بڑھ گئی۔ وقوفہ کی طرف قدم بڑھائے ابوضرغانہ نے سات سو سوار یوں کی جمعیت کے ساتھ مقابلہ کیا۔ مگر پہلے ہی حملہ میں شکست کھا کر قصر میں جا چھپا ابوالسرایا نے ان کا بھی مال و اسباب لے کر انبار کا قصد کر دیا۔ انبار میں ابراہیم شروی (خلیفہ منصور کا آزاد غلام) مامور تھا ابوالسرایا نے اس کو بھی قتل کر کے انبار کو لوٹ لیا اور اپنے ہمراہیوں میں تقسیم کر کے چل کھڑا ہوا کچھ دور جا کر پھر انبار کی جانب واپس آیا۔

ابن طباطبا کا ظہور: بعد ازاں یہ قصد رقعہ خروج کیا۔ طوق بن مالک تغلی کی طرف ہو کر گزرا اس نے قیس کے خلاف اس کی امداد کی چار مہینے تک ٹھہرا رہا بیحد کی جنبہ داری کی وجہ سے قیس سے لڑتا رہا۔ یہاں تک کہ قیس نے طوق کی اطاعت قبول کر لی اور ابوالسرایا رقعہ کی جانب چلا گیا وہاں پر محمد بن ابراہیم بن اسماعیل بن ابراہیم بن حسن بن شعی بن حسین بن علی سے ملاقات ہو گئی۔ اس کا باپ ابراہیم طباطبا کے لقب سے یاد کیا جاتا تھا۔ ابوالسرایا نے ابن طباطبا کی بیعت کر لی۔ ابن طباطبا نے ابوالسرایا کو دریا کے راستے کو فہ روانہ کیا اور خود خشکی کا راستہ اختیار کیا۔ چنانچہ ایک مہینے اور مقررہ وقت پر ابوالسرایا اور ابن طباطبا کوفہ میں داخل ہوئے ابن طباطبا نے اہل کوفہ سے آل محمد کی حمایت کرنے کی بیعت لے لی اور ابوالسرایا نے قصر عباس بن موسیٰ بن عیسیٰ کا رخ کیا اور اس کا مال و اسباب اور جواہرات لوٹ لئے یہ واقعہ پندرہویں

جمادی الثانی ۱۹۹ھ کا ہے۔

ابن طباطبایا کا انتقال: بعض کا یہ بیان ہے ابوالسرایا ہرثمہ کے منتخب آدمیوں میں سے تھا، مگر تنخواہ بند کر دینے کی وجہ سے ناراض ہو کر کوفہ چلا گیا اور ابن طباطبایا کی بیعت کر لی اور جب کوفہ پر متصرف ہو گیا تو اطراف و جوانب کے رہنے والوں نے جوق در جوق حاضر ہو کر بیعت کی ان دنوں کوفہ کی گورنری پر حسن بن سہل کی جانب سے سلیمان بن منصور تھا حسن بن سہل نے یہ خبر پا کر زہیر بن مسیب ضعی کو بسرافسری دس ہزار سواروں کے کوفہ روانہ کیا ابن طباطبایا اور ابوالسرایا نے کوفہ سے نکل کر قریہ شاہی میں مقابلہ کیا اور کمال مردانگی سے لڑ کر زہیر کے لشکر کو پسپا کر دیا اور لشکر گاہ کو لوٹ لیا۔ اگلے دن صبح کو محمد بن طباطبایا کو مردہ پایا۔ ابوالسرایا نے بجائے اس کے ایک نوعمر طلوی محمد بن جعفر بن محمد بن زبیر بن علی بن حسین کو برائے نام جانشین بنایا اور خود کل کاموں کا انتظام کرنے لگا۔ زہیر خاتمہ جنگ کے بعد قصر ابن ہبیرہ میں واپس آیا اور وہیں ٹھہر گیا۔ حسن بن سہل نے عبدوس بن محمد بن خالد مروزی کو بسرافسری چار ہزار فوج کے زہیر کی کمک کو روانہ کیا ابوالسرایا نے اس کو بھی نصف رجب ۱۹۹ھ میں شکست دے دی اور اس کے اکثر ہمراہی اس معرکہ میں کام آئے۔ باقی جو رہے وہ قید کر دیئے گئے۔

ابوالسرایا کی فتوحات: اس واقعہ کے بعد ابوالسرایا نے کوفہ میں اپنے نام کا سکہ بنوایا اور متعدد فوجوں اور عمال کو بصرہ اور واسط کی جانب روانہ کیا۔ بصرہ کی گورنری عباس بن محمد بن عتیبی بن محمد جعفری کو مکہ کی حسین بن حسن بن علی بن زید العابدین معروف بہ افضس کو (انہیں کو موسم کو امیر مقرر کیا تھا) یمن کی ابراہیم بن موسیٰ بن جعفر الصادق کو فارس کی اسماعیل بن موسیٰ بن جعفر الصادق کو اور ہواز کی زید بن موسیٰ بن جعفر الصادق کو مرحمت چنانچہ عباس نے بصرہ پہنچ کر عباس بن محمد بن داؤد بن حسن مثنیٰ کو مدائن کی طرف نکال باہر کیا ابوالسرایا نے اس کو یہ حکم دیا کہ بغداد پر جانب شرقی سے حملہ کر دو۔ عباس نے ایسا ہی کیا واسط میں حسن بن سہل کی جانب سے عبداللہ بن سعد حریشی تھا۔ اس نے ابوالسرایا کے سپہ سالاروں کی آمد سن کر واسط چھوڑ دیا حسن بن سہل نے اپنے ہمراہیوں کا یہ رنگ دیکھ کر ہرثمہ سے جنگ ابوالسرایا پر جانے کی درخواست کی اور اس سے پہلے ہرثمہ حسن سے ناراض ہو کر خراسان چلا گیا تھا مگر بعد اصرار بسیار واپس آیا اور ایک لشکر آراستہ کر کے ماہ شعبان میں کوفہ کی طرف روانہ ہوا۔

ابوالسرایا کی پسپائی: اسی زمانہ میں حسن نے مدائن اور واسط کی حفاظت کی غرض سے علی بن ابی سعید کو مدائن کی جانب روانہ کیا تھا۔ اتفاق یہ کہ ابوالسرایا کو اس کی خبر لگ گئی اس وقت یہ قصر ابن ہبیرہ میں تھا۔ جھٹ پٹ ایک لشکر مرتب کر کے مدائن پہنچ دیا جس نے ماہ رمضان میں مدائن پر قبضہ حاصل کر لیا اور خود قصر ابن ہبیرہ سے کوچ کر کے نہر صرصر پر آ ٹھہرا ہرثمہ بھی اپنا لشکر لئے ہوئے اس کے مقابلہ پر اتر اور علی بن ابی سعید نے شوال میں مدائن پہنچ کر ابوالسرایا کے ہمراہیوں کا محاصرہ کر لیا۔ ابوالسرایا نے اس واقعہ کو سن کر نہر صرصر سے قصر ابن ہبیرہ کی جانب مراجعت کی۔ ہرثمہ نے اس کی روانگی کے بعد ہی کوچ کر دیا۔ اثناء راہ میں ابوالسرایا کے ہمراہیوں کا گروہ مل گیا۔ ہرثمہ نے ان کو گھیر کر مار ڈالا اسکے بعد نہایت تیزی سے ابوالسرایا کو جا گھیرا۔ ہرثمہ اور ابوالسرایا سے متعدد لڑائیاں ہوئی ایک گروہ کثیر ابوالسرایا کے ہمراہیوں کا قتل کر ڈالا گیا۔ بالآخر جان بچا کر کوفہ کی جانب بھاگا۔ طالبین بنو عباس اور ان کے ہوا خواہوں کے مکانات پر ٹوٹ پڑے جو کچھ پایا لوٹ

لیا۔ مکانات ویران و سمار کر کے ان لوگوں کو نکال دیا اور جو مانتیں ان کی اور لوگوں کے پاس تھیں ان کو جبراً لے لیا۔

مکہ پر قبضہ: مکہ کی گورنری پر داؤد بن عیسیٰ بن موسیٰ بن محمد بن علی تھا۔ جس وقت اس کو حسین افسس کی آمد کی خبر معلوم ہوئی ہوا خواہان بنوعباس کو جمع کیا اتفاق سے ان دنوں مسرور الکبیر وہاں موجود تھا وہ ایک سو سوواروں کے ساتھ حج کرنے گیا تھا۔ مسرور الکبیر نے بقصد جنگ تیاری کر دی اور داؤد کو ان لوگوں سے جنگ کرنے کی ترغیب دی داؤد نے جواب دیا ”میں حرم شریف میں قتل و خون پسند نہیں کرتا اگر وہ لوگ ایک راستے سے مکہ میں داخل ہوں گے تو میں دوسرے راستے سے نکل جاؤں گا۔“ مسرور الکبیر یہ سن کر خاموش ہو گیا اور داؤد نے مکہ سے عراق کی طرف کوچ کر دیا اس کے بعد ہی مسرور الکبیر بھی عراق کی جانب روانہ ہو گیا، اس وقت حسین افسس اس خوف سے مکہ میں جانے سے لڑائی ہوگی شرف میں پڑاؤ ڈالے ہوئے تھا۔ جب اس کو یہ خبر لگی کہ بنوعباس سے مکہ معظمہ خالی ہو گیا ہے تو دس آدمیوں کو ہمراہ لئے ہوئے مکہ معظمہ میں داخل ہوا طواف کیا مابین صفا و مروہ سعی کی عرفہ میں ایک شب قیام کیا غرض جملہ مناسک حج ادا کئے۔

کوفہ کا محاصرہ: ہرثمہ اطراف کوفہ میں پھرا ہوا کوفہ کا محاصرہ کئے ہوئے تھا۔ اس نے اسی اثناء میں منصور بن مہدی کو بلا بھیجا اور رؤسا کوفہ سے خط و کتابت کی اور علی بن سعید مدائن سے واسطہ کی طرف آیا اور اس پر قبضہ حاصل کر کے بصرہ کا رخ کیا۔ انہیں واقعات پر ۱۹۹ھ کا دور تمام ہو جاتا ہے اور ۲۰۰ھ کا سکہ تمام عالم میں چلنے لگتا ہے۔ ہرثمہ جیسا کہ آپ اوپر پڑھ آئے ہیں کوفہ کا محاصرہ کئے ہوئے تھا۔ حصار کی شدت جب بڑھتی ہوئی نظر آئی تو ابوالسرایا آٹھ سو سوواروں کی جمیعت کے ساتھ مع محمد بن جعفر بن محمد کے کوفہ چھوڑ کر بھاگ نکلا۔ ہرثمہ نے پندرہویں محرم ۲۰۰ھ کو کوفہ میں داخل ہو کر قبضہ کر لیا۔ غسان کو (جو خراسان کی فوج میں باڈی گاڑا فرستھا) کوفہ کی امارت دی اور ایک روز قیام کر کے لوٹ کھڑا ہوا۔

ابوالسرایا کا خاتمہ: ابوالسرایا نے کوفہ سے نکل کر قادیسیہ کا قصد کیا اور پھر قادیسیہ سے سوس کی جانب روانہ ہوا۔ مقام خورستان میں ایک قافلہ مل گیا جو ابواز سے بہت سا مال و اسباب لئے جا رہا تھا۔ ابوالسرایا نے اس کو لوٹ لیا اور اپنے ہمراہیوں پر تقسیم کر دیا ان دنوں حسن بن علی مامونی ابواز کا گورنر تھا۔ یہ خبر پا کر مقابلہ پر آیا لڑائی ہوئی۔ حسن بن علی نے ابوالسرایا کو شکست دے دی۔ ابوالسرایا کے ہمراہی متفرق و منتشر ہو کر بھاگ گئے۔ حسین بن علی مع محمد اور اپنے غلام ابوالشوک کے ابوالسرایا کی قیام گاہ مقام راس عین (مضافات جلواء) کی طرف آیا اور چاروں طرف سے گھیر لیا۔ حماد کندنوش نے نہایت مردانگی سے ابوالسرایا کو گرفتار کر لیا اور پابہ زنجیر حسن بن سہل کے پاس مقام نہروان میں لا کر حاضر کیا۔ حسن بن سہل نے ابوالسرایا کو قتل کر کے اس کا سر مع محمد بن محمد کے خلیفہ مامون کی خدمت میں بھیج دیا اور لاش کو بغداد کے چل پراٹکا دیا۔ اس کے بعد علی بن سعید بصرہ کی جانب روانہ ہوا اور اس کو زید بن موسیٰ بن جعفر الصادق کے قبضہ سے نکال لیا اس کو زید النار کے نام سے بھی موسوم کرتے تھے اس وجہ سے کہ اس نے عباسیوں اور ہوا خواہان دولت عباسیہ کے مکانات بصرہ میں بکثرت جلوایئے تھے۔ زید نے علی بن سعید سے امان کی درخواست کی۔ علی بن سعید نے امان دے دی۔ مگر ساتھ ہی اس کے بخوف و خطر آئندہ نظر بند کر لیا۔

حجاز و یمن: اس خداداد کامیابی کے بعد علی بن سعید نے مکہ معظمہ مدینہ منورہ اور یمن کی طرف علوین سے جنگ کرنے کے

تاریخ ابن خلدون

لئے فوجیں روانہ کیں۔ مکہ معظمہ میں ابراہیم بن موسیٰ بن جعفر تھا۔ جب اس کو ابوالسرایا کے قتل کے جانے کی خبر پہنچی تو اس نے مکہ معظمہ پر کسی کو اپنی طرف سے مقرر کر کے یمن کی جانب کوچ کر دیا۔ یمن کی گورنری پر اسحاق بن موسیٰ بن عیسیٰ خلیفہ مامون کی جانب سے مامور تھا۔ اس پر ابراہیم کا خوف اس قدر طاری ہوا کہ وہ یمن چھوڑ کر مکہ کی جانب بھاگ نکلا۔ پھر کیا تھا ابراہیم نے یمن پہنچ کر قبضہ کر لیا۔ چونکہ اس نے یمن میں قتل و خوریزی حد سے زیادہ کی تھی اس وجہ سے یہ جزائر کے لقب سے ملقب کیا جاتا تھا۔ اس کے بعد ابراہیم جزائر نے عقیل بن ابی طالب کی اولاد میں سے ایک شخص کو مکہ کی جانب سے لوگوں کو کوچ کرانے کی غرض سے روانہ کیا۔ مگر اس عقیل کے مکہ معظمہ پہنچنے سے پیشتر ابوالحسن معتمد مع ایسا جماعت سپہ سالاروں کے جس میں حمدویہ بن علی بن ماہان بھی تھا پہنچ گیا تھا اور حمدویہ کو حسن بن سہل نے یمن کی سند گورنری بھی دی تھی۔ عقیل نے یہ خیال کر کے مجھ میں ان لوگوں سے لڑنے کی طاقت نہیں ہے بستان ابن عامر میں قیام کر دیا۔

اتفاق سے ایک قافلہ مکہ معظمہ سے آ رہا تھا اسی قافلہ میں خانہ کعبہ کا غلاف بھی تھا۔ عقیل نے قافلہ پر شب خون مار کر اہل قافلہ کے تمام مال و اسباب تجارت اور نیز خانہ کعبہ کے غلاف کو لوٹ لیا۔ اہل قافلہ بحال پریشان کمال بے سرو سامانی سے مکہ معظمہ میں داخل ہوئے۔ معتمد نے جلودی کو ایک سو منتخب آدمیوں کے ساتھ عقیل کی سرکوبی کو روانہ کیا۔ جلودی راتوں رات عقیل کے سر پہنچ گیا اور صبح ہوتے ہی نفاہہ جنگ بجوا دیا۔ لڑائی ہوئی عقیل میدان جنگ سے بھاگ کھڑا ہوا۔ بہت سے ہمزایا اس کے گرفتار کر لئے گئے جس قدر مال و اسباب تجارت ان لوگوں نے قافلہ کا لوٹ لیا تھا سب کا سب اور نیز خانہ کعبہ کا غلاف مل گیا۔ معتمد نے قیدیوں کو دس دس درے لگوا کر حملہ کر دیا اور حجاج کے ساتھ بہ اطمینان تمام مناسک حج ادا کئے۔

محمد جعفر کی بیعت: محمد بن جعفر الصادق بن محمد الباقر بن علی بن زین العابدین ملقب بہ دیباچہ عالم زاہد اور نیک سیرت تھے۔ اپنے باپ جعفر الصادق سے حدیث کی روایت کرتے تھے اور لوگ آپ سے علم و ادب سیکھنے کے لئے آتے تھے۔ چنانچہ جب حسین افسس نے جیسا کہ ہم اوپر بیان کر آئے ہیں مکہ معظمہ پر قبضہ کر لیا اور خانہ کعبہ کا غلاف اتار کر دوسرا غلاف چڑھایا جس کو ابوالسرایا نے کوفہ سے روانہ کیا تھا اور بنو عباس کی امانتوں کے پیچھے پڑ گئے تھے اور لوگوں کے مال و اسباب کو جبراً چھیننے لگے تب اکثر اہل مکہ جان و مال کے خوف سے مکہ چھوڑ کر بھاگ گئے اور اس کے ہمراہیوں نے حرم شریف کی جالیوں کو توڑ ڈالا خود افسس نے بھی کعبہ شریف کے ستونوں پر جس قدر سونا چڑھا ہوا تھا اس کو اتار لیا اور جس قدر نقد و جنس خانہ کعبہ کے خزانہ میں تھا نکال کر اپنے ہمراہیوں میں تقسیم کر دیا۔ اس سے اہل مکہ کے دلوں پر بہت برا اثر پڑا۔ اسی اثناء میں ابوالسرایا کے مارے جانے کی خبر مشہور ہوئی۔ اہل مکہ آپس میں سرگوشیاں شروع کر دیں۔ اس وقت حسین افسس کو اپنی جان کا خطرہ پیدا ہو گیا اور گھبرایا ہوا محمد بن جعفر الصادق کی خدمت میں حاضر ہوا عرض کی ”یہ موقع مناسب ہے لوگوں کو قلوب آپ کی طرف مائل ہیں۔ آئیے میں آپ کی بیعت کے لیتا ہوں کوئی شخص آپ کی مخالفت نہ کرے گا“۔ محمد بن جعفر الصادق نے اس درخواست کو منظور کرنے سے انکار کر دیا۔ مگر یہ اور ان کا لڑکا علی برابر اسی امر پر اصرار کرتا رہا۔ بالآخر محمد بن جعفر الصادق ان لوگوں کے کہنے سننے میں آگے اور طوعاً و کرہاً بیعت خلافت لینے پر آمادہ ہوئے۔ لوگوں نے ان کی خلافت کی بیعت کی اور امیر المومنین کے لقب سے پکارنے لگے۔

ابن افسس کی بد اعمالیاں: کچھ عرصہ بعد آپ کے لڑکے علی اور ابن افسس نے ہاتھ پاؤں نکالے اور طرح طرح کی

خلافت بنو عباس (حصہ اول)

بدا عمالیان کرنے لگے۔ زنا، اغلام اور سر بازار عورتوں کو بے عزت کرنا شروع کر دیا۔ حسین عورتوں کو اپنی عصمت بچانا دشوار ہو گیا۔ جہاں کوئی خوبصورت عورت یا لوٹا نظر آ جاتا یہ لوگ اس پر ٹوٹ پڑتے اور اپنی خواہش نفسانی پوری کرنے کی غرض سے جبراً پکڑ لے جاتے تھے۔ لوگوں نے یہ رنگ ڈھنگ دیکھ کر ایک جلسہ کیا اور محمد بن جعفر الصادق کے معزول کرنے اور قاضی مکہ کے لڑکے کو واپس لینے پر متفق ہو گئے۔ قاضی مکہ کا لڑکا محمد بن جعفر الصادق کے بیٹے علی کے مکان میں مقید تھا۔ چنانچہ جب اہل مکہ نے محمد بن جعفر الصادق کے مکان کو شور و غل مچائے ہوئے جا کر گھیر لیا تو آپ ان لوگوں سے امان حاصل کر کے اپنے بیٹے کے مکان پر گئے اور اس لڑکے کو اپنے بیٹے سے لے کر ان لوگوں کے حوالہ کر دیا۔

عباسیوں کی فتح: اس واقعہ کے چند دنوں بعد اسحاق بن موسیٰ بن عیسیٰ ایک لشکر لے ہوئے یمن سے آ پہنچا۔ طالبیوں نے جمع ہو کر مکہ معظمہ کے ارد گرد خندقیں کھودیں۔ اطراف و جوانب کے بدویوں کو یکجا کر کے مقابلہ پر آئے۔ اسحاق نے بھی صف آرائی کی مگر پھر کچھ سوچ سمجھ کر جنگ سے دست کش ہو کر عراق کی جانب کوچ کر دیا۔ اثناء راہ میں اس لشکر سے ملاقات ہو گئی جس کو ہرثمہ نے جلودی اور رجاہ بن جمیل کے ہمراہ مکہ معظمہ کی طرف روانہ کیا تھا (یہ حسین بن سہل کا پچازاد بھائی تھا) چنانچہ اسحاق ان لوگوں کے ہمراہ پھر مکہ معظمہ واپس آیا۔ طالبیوں نے جی توڑ کر مقابلہ کیا۔ چونکہ عباسیوں کا ستارہ اقبال عروج پر تھا طالبیوں کو شکست ہوئی۔ محمد بن جعفر الصادق نے امان کی درخواست پیش کی امان دے دی گئی۔ عباسیوں نے مکہ معظمہ پر کامیابی سے قبضہ کر لیا اور محمد بن جعفر الصادق مکہ معظمہ سے حنفہ کی جانب اور پھر حنفہ سے بلاد جندیہ چلے گئے۔ بلاد جندیہ میں پہنچ کر اطمینان کے ساتھ پھر لشکر مرتب کرنے لگے۔ رفتہ رفتہ جب خاطر خواہ لشکر جمع و مرتب ہو گیا تو ہارون بن میثب والی مدینہ سے جنگ کرنے کے لئے نکلے۔ متعدد لڑائیاں ہوئیں آخر الامم محمد بن جعفر الصادق کو شکست فاش ہوئی شکست کھا کر اپنی قیام گاہ پر واپس آئے انہیں واقعات میں ایک آنکھ جاتی رہی۔ ایک گروہ کثیران کے ہمراہیوں کا کام آ گیا۔

محمد بن جعفر الصادق کی دست برداری: اگلے سال موسم حج میں جلودی اور رجاہ بن جمیل سے امان حاصل کر کے مکہ معظمہ میں آئے اور لوگوں کو جمع کر کے خطبہ دیا اور ان امور و افعال کی جو اس سے پیشتر آپ سے سرزد ہوئے تھے یہ معذرت کی کہ ”چونکہ مجھے یہ خبر ملی تھی کہ مامون کا انتقال ہو گیا ہے اور اس وقت تمام عالم میں فتنہ و فساد پھیل چکا ہے اس وجہ سے میں نے لوگوں سے بیعت لے لی تھی اور اس بیعت کا ایفا کر رہا تھا۔ بعد ازاں اب مجھے یہ خبر پہنچی کہ مامون زندہ ہے۔ لہذا میں خود کو معزول کر کے تم لوگوں کو اپنی بیعت سے سبکدوش کرتا ہوں“۔ اس قدر معذرت کر کے منبر سے اتر آئے اور بعد اداے حج ۲۰ھ میں عراق چلے گئے۔ حسن بن سہل نے خلیفہ مامون کے پاس پہنچ دیا۔ چنانچہ اس یہ زمانہ سے خلیفہ مامون کی خدمت میں رہے۔ تا آنکہ جب خلیفہ مامون عراق کو روانہ ہوا تو انہوں نے اثناء راہ مقام جرجان میں پہنچ کر وفات پائی۔

ہرثمہ کی روانگی: جس وقت ہرثمہ ہم ابوالسرایا سے فارغ واپس ہوا اس وقت حسن بن سہل مدائن میں تھا اس سے بغیر ملے ہوئے براہ عقرب تو بائبر وان کی جانب بہ قصد خراسان روانہ ہوا۔ اثناء راہ میں خلیفہ مامون کا فرمان مشربائیں مضمون صادر ہوا

۱۔ لڑکے کا نام اسحاق اور قاضی مکہ کا نام محمد تھا۔ اسحاق ایک نو عمر حسین لڑکا تھا۔ ایک روز بازار مکہ میں جا رہا تھا۔ اتفاق سے علی بن محمد بن جعفر الصادق کی نظر پڑ گئی۔ دیکھتے ہی رال ٹپک پڑی۔ جھٹ پٹ اپنے دو چار ہم خیالوں کو بلا کر اسحاق کو پکڑ لیا اور اپنا منہ کالا کرنے کو اپنے مکان میں پادست دگرے دست بدست دگرے اٹھالے گیا۔ نعوذ باللہ (تاریخ کامل ابن اثیر جلد ۶ صفحہ ۱۲۸)

کہ ”تم بجائے خراسان آنے کے شام و حجاز کی طرف واپس جاؤ“ مگر ہرثمہ اس پر ملتفت نہ ہوا۔ خلیفہ مامون سے ملنے کے شوق میں اور نیز اس خیال سے کہ میرے آباؤ اجداد ہمیشہ دولت عباسیہ کے ہوا خواہ تھے اور میں بھی اب اور اس سے پیشتر برابر ہی خواہ دولت عباسیہ رہا ہوں خراسان جانے کا ارادہ ترک نہ کیا اور فضل بن سہل کے ان حالات سے خلیفہ کو مطلع کرنے کی غرض سے کہ وہ خلافت پناہی سے ملکی حالات چھپاتا ہے اور لوگوں کو ہر طرح سے مجبور اور ان پر طرح طرح کے ظلم و ستم کرتا ہے۔ خراسان کی طرف بڑھتا چلا گیا۔

ہرثمہ کے خلاف شکایت: اتفاق یہ کہ ہرثمہ کے ان خیالات سے فضل بن سہل مطلع ہو گیا۔ موقع پا کر خلیفہ مامون سے کہہ دیا کہ ابوالسرایا کا فتنہ درحقیقت اسی کا اٹھایا ہوا تھا۔ اس کی جسارت اور عدول حکمی کی کوئی انتہا نہیں رہ گئی خلافت پناہی کے قانون کی تعمیل اس نے مطلق نہیں کی۔ جان پناہ نے تو شام و حجاز کی طرف واپس جانے کا حکم صادر فرمایا تھا مگر ہرثمہ خراسان چلا آ رہا ہے۔ اس معاملہ میں اگر چشم پوشی کی جائے گی تو اوروں کو عدول حکمی اور خلاف ورزی کی جرأت پیدا ہوگی۔ خلیفہ مامون کے خیالات ان فقروں سے تبدیل ہو گئے اپنے غصہ کو ضبط کرتے ہوئے ہرثمہ کے آنے کا انتظار کرنے لگا۔ تا آنکہ ہرثمہ مرو میں وارد ہوا اور اس خیال سے کہ خلیفہ مامون سے اس کے آنے کی خبر چھپی نہ رہے نفاہہ بجائے کا حکم دے دیا۔

ہرثمہ کا قتل: خلیفہ مامون کے کانوں تک طبلوں کی آواز پہنچی تو دریافت کیا ”کون آتا ہے؟“ گزارش کی گئی ”ہرثمہ آ پہنچا وہی گرجتا اور ترپتا ہے“۔ خلیفہ مامون نے اسی وقت ہرثمہ کو بلا بھیجا اور معترضانہ استفسار کیا ”تو نے کوفہ کے علویوں اور ابوالسرایا کو مقرر کر کے کیوں تباہ و ہلاک کیا۔ اگر تو بدینتی کو دخل نہ دیتا تو ان لوگوں کو زندہ گرفتار کر سکتا تھا“۔ ہرثمہ معذرت کرنے لگا۔ خلیفہ مامون نے اس کی ایک بھی نہ سنی۔ پیٹ پر ایک لات رسید کی۔ ناک توڑ ڈالی اور کشاکش کشاکش جیل بھیج دیا۔ اس پر بھی صبر نہ آیا تو ایک شخص کو اس کے قتل پر مامور کر دیا۔ جس نے اس کو جیل کی تکلیف سے ابدی نجات دے دی۔

بغداد میں شورش: جب ہرثمہ کی یہ خبر عراق میں مشہور ہوئی تو حسن بن سہل نے علی بن ہشام والی بغداد کو اپنی طرف سے لکھ بھیجا کہ جند حریہ کو ایک حبہ نہ دو حیلہ حوالہ سے ٹالتے رہو۔ حسن نے یہ حکم اس وجہ سے دیا تھا کہ انہوں نے قبل روانگی ہرثمہ اس کے معزول کرنے اور اس کے عمال کے نکال دینے کا قصد کر لیا تھا۔ چنانچہ اس کے مقرر کئے ہوئے عامل کو بغداد سے نکال کر اسحاق بن ہادی خلیفہ مامون کے نائب کو اپنا امیر بنا لیا تھا۔ حسن بن سہل ان کی ان زیادتیوں کو برداشت کرتا اور بہانے کر کے ٹالتا جاتا تھا۔ تا آنکہ اس نے اپنی عاملانہ تدابیر سے ان لوگوں میں اختلاف ڈال دیا اور اسی کے اشارہ سے علی بن ہشام اور محمد بن ابی خالد ایک جانب سے اور زہیر بن میتب دوسری طرف سے رات کے وقت بغداد میں گھس آئے۔ تین روز تک جند حریہ سے جنگ ہوتی رہی۔ بالآخر وظائف اور روزینہ دینے پر مصالحت ہو گئی۔ ابھی لشکریوں کے وظائف اور روزینے تقسیم نہ ہونے پائے تھے کہ زید بن موسیٰ بن جعفر الصادق معہ ابوالسرایا کے بھائی کے جس کو علی بن سعید نے بصرہ میں گرفتار کر کے نظر بند کر دیا تھا جیسا کہ ہم اوپر بیان کر آئے ہیں۔ قید خانہ سے بھاگ گیا اور اطراف انبار میں خروج کر دیا اور اراکین

دولت عباسیہ نے زید بن موسیٰ کی گرفتاری پر فوجیں متعین کر دیں جنہوں نے نہایت کم مدت میں اس کو گرفتار کر کے علی بن ہشام کے پاس لا کر حاضر کر دیا۔ اس واقعہ کے بعد ہرثمہ کی خیر بختی۔

محمد بن ابی خالد: اسی اثناء میں محمد بن ابی خالد نے علی بن ہشام سے مخالفت کا اعلان کر دیا کیونکہ علی بن ہشام اکثر بلکہ ہمیشہ محمد بن ابی خالد کو حقارت کی نگاہوں سے دیکھا کرتا تھا۔ اسی وجہ سے محمد بن ابی خالد اس سے بگڑ کر چند حربیہ سے جا ملا اور لڑائی شروع کر دی۔ علی بن ہشام شکست کھا کر صصر کی جانب بھاگ گیا اور بعض کا خیال ہے کہ علی بن ہشام نے عبداللہ بن علی بن عیسیٰ پر حد جاری کی تھی اس وجہ سے حربیہ کو اشتعال پیدا ہوا اور ان لوگوں نے جمع ہو کر اس کو نکال دیا۔ اس واقعہ کی اطلاع حسن بن سہل کو مدائن میں ہوئی جیسا کہ ہم اوپر بیان کر آئے ہیں تو وہ شروع ۲۶ھ میں مدائن سے واسط کی جانب بھاگ گیا۔ فضل بن ربیع جو زمانہ خلیفہ امین سے خلیفہ مامون کی مخالفت کی وجہ سے روپوش تھا بدستور روپوش رہا۔ اس عرصہ میں عیسیٰ بن محمد بن ابی خالد رقبہ سے طاہر کے پاس سے آ پہنچا۔ اس نے اور اس کے باپ نے مشورہ کر کے جنگ حسن پر کرہمت باندھ لی اور لشکر مرتب کر کے واسط کے ارادہ سے نکل کھڑے ہوئے۔ اثناء راہ میں حسن کے ہمراہیوں میں سے جو مقابلہ پر آتا اس کو نیچا دکھاتے گئے۔ زہیر بن میثب جو جو حسن کی جانب سے خوخی (اطراف سواد) کا عامل تھا اور سپہ سالار ان بغداد سے خط و کتابت کیا کرتا تھا۔ محمد بن ابی خالد نے جا کر گرفتار کر لیا۔ مال و اسباب جو کچھ پایالوٹ کر اپنے بیٹے جعفر کے پاس بغداد میں قید کر دیا۔ بعد ازاں واسط کی طرف بڑھا اور اپنے لڑکے ہارون کو نیل کی جانب روانہ کیا حسن کا نائب یہ خبر پا کر کوفہ کی طرف بھاگ آیا اور کوفہ سے واسط چلا گیا۔

فضل بن ربیع کو امان: ہارون نے میدان خالی پا کر نیل پر قبضہ کر کے اپنے باپ کی جانب مراجعت کر دی۔ محمد و ہارون نے واسط کا قصد کیا۔ حسن بن سہل نے اس خبر سے مطلع ہو کر واسط سے کوچ کر دیا مگر فضل بن ربیع جو ایک زمانہ دراز سے واسط میں روپوش تھا ٹھہرا ہا محمد و ہارون کے داخل ہونے کے بعد محمد سے امان کا خواستگار ہوا۔ محمد نے نہایت خوشی سے فضل کو امان دے کر بغداد کی جانب روانہ کر دیا اور خود بقیہ لشکر کو اپنے ہمراہ لئے ہوئے حسن بن سہل کے تعاقب میں نکل کھڑا ہوا۔ چنانچہ حسن کے عسا کر اور سپہ سالاروں سے مڈ بھیز ہوئی۔ متعدد لڑائیوں کے بعد محمد اور اس کے ہمراہیوں کو شکست ہوئی میدان جنگ سے بھاگ کھڑے ہوئے حسن نے تعاقب کر لیا۔ محمد نے جرجریا میں پہنچ کر قیام کیا اور اپنے لڑکے ہارون کو غرمایا کی جانب بھیج دیا۔

عیسیٰ بن محمد کی تقرری: چونکہ محمد ان لڑائیوں میں زخمی ہو گیا تھا۔ بہتری کی صورت نظر نہ آئی تو ابو زنبیل (محمد کا دوسرا لڑکا) محمد کو بغداد اٹھالایا۔ بغداد پہنچ کر محمد نے دم توڑ دیا۔ شب کے وقت خفیہ طور سے اپنے ہی مکان میں دفن کر دیا گیا۔ اسی شب میں ابو زنبیل نے زہیر بن میثب کو قتل کر ڈالا۔ خزیمہ بن خازم نے بغداد کی زمام حکومت اپنے ہاتھ میں لے لی اور عیسیٰ بن محمد کے پاس یہ حکم بھیج دیا کہ تم بجائے اپنے باپ کے جنگ حسن کے کمانڈر انچیف مقرر کئے گئے۔ حسن بن سہل کو محمد کے مرنے کی خبر معلوم ہوئی تو اس نے اپنے لشکر کو ہارون کی جانب نیل کی طرف بڑھنے کا حکم دیا۔ اس لشکر نے نیل پر پہنچ کر ہارون کے مال و اسباب کو لوٹ لیا اور نیل پر قبضہ کر لیا۔ ہارون نیل سے مدائن بھاگ گیا۔

حسن بن سہل کی پسپائی: اس واقعہ کے بعد اہل بغداد نے ایک جلسہ کر کے منصور بن مہدی کو مسند خلافت پر بٹھانے کا قصد کیا۔ منصور بن مہدی نے اس سے انکار کر دیا۔ تب ان لوگوں نے حسن بن سہل سے خائف ہو کر اس کو خلیفہ مامون کا نائب بغداد و عراق مقرر کیا اور بعض یہ کہتے ہیں کہ اہل بغداد نے عیسیٰ بن محمد بن ابی خالد سے حسن سے جنگ کرنے پر موافقت اور سازش کر لی تو حسن یہ خیال کر کے کہ مجھ میں اہل بغداد کی مقاومت و مخالفت کرنے کی طاقت نہیں ہے عیسیٰ بن محمد کو چاچلو سی کی باتیں کرنے لگا رشتہ داری و قربت کا وعدہ کیا۔ علاوہ ازیں ایک لاکھ دینار اور اس کو مع اس کے خاندان اور اہل بغداد کے امان دینے اور صوبجات کی گورنریوں پر متعین کرنے کا اقرار کیا۔ عیسیٰ نے ادھر ان سب امور کو منظور کر کے خلیفہ مامون کا دستخطی فرمان طلب کیا اور اہل بغداد کو لکھ بھیجا کہ ”تم لوگ نہ گھبرانا میں خراج کی کمی کی وجہ سے لڑ رہا ہوں۔ تم لوگ کسی شخص کو بنو ہاشم میں سے اپنا سردار بنا لو“۔

منصور بن مہدی: چنانچہ اہل بغداد نے منصور بن مہدی کو اپنا والی مقرر کر لیا اس کے بعد عیسیٰ نے اپنے لشکر کا جائزہ لیا تو تعداد میں ایک لاکھ پچیس ہزار نکلا۔ منصور بن مہدی نے حسان بن عباد بن ابی الفرج کو اطراف کوفہ کی طرف مامور کیا۔ اس نے حمید طوسی سے جو حسن بن سہل کی طرف سے کوفہ پر مامور تھا لڑائی کی۔ حمید نے اس کو شکست دے کر گرفتار کر لیا۔ یہ واقعہ ۲۰۱ھ رجب ۲۰۱ھ کا ہے اور کامیابی کے بعد نیش میں پڑاؤ ڈال دیا۔ منصور کو اس کی خبر گیری تو اس نے محمد بن یقظین کو ایک کثیر التعداد فوج کے ساتھ حمید کی سرکوبی کے لئے روانہ کیا۔ مقام کوٹی میں حمید سے مدد بھیڑ ہو گئی۔ حمید نے اس کو بھی نچا دکھایا اور اس کے قیام کیا۔

رضاکار: جس وقت بغداد میں اوباش مزاجوں کی کثرت ہو گئی اور چاروں طرف سے بد معاشوں نے ظلم و ستم کے ہاتھ لوگوں پر بڑھانے شروع کر دیئے اور دن دہاڑے دکانداروں اور مسافروں کو لوٹنے لگے۔ اعلانیہ اور فخریہ طور پر گناہوں کا ارتکاب کرنے لگے اور حکومت اندرونی جھگڑوں اور اعیان دولت کی کمزوری کی وجہ سے ان کے افساد سے معذور ہو گئی تو اوباش مزاجوں اور بد معاشوں نے اطراف و جوانب کے قصبات اور دیہات پر ہاتھ بڑھائے جو سامنے آیا مار ڈالا۔ جو پایا لوٹ لیا۔ رعایا ان کے ظلم سے پریشان ہو ہو کر حکام کے پاس آتی مگر یہ ان کی چارہ جوئی نہ کر سکتے تھے۔ وہ اس وقت مصلحین قوم و ملت اس کی مدافعت کے خیال سے ایک دوسرے سے ملنے لگے اور آپس میں ان منکرات کے قلع و قمع کے تذکرے کرنے لگے اور یہ خیال کر کے ہر حلقہ اور محلہ میں بہ نسبت اوباشوں اور وارفتہ مزاجوں کے نیکوں کی تعداد زیادہ ہے۔ اصلاح قوم و ملک اور منکرات شرعیہ کی مدافعت کرنے کا قصد کر لیا۔

سب سے پہلے خالد مد ایش نامی ایک شخص نے جو بغداد کے ممتاز باشندوں میں سے تھا اپنے ہمسایہ اور محلہ والوں کو امر بالمعروف اور نہی عن المنکر کی ترغیب دی۔ اس طرح کہ شاہی جبروت و سطوت سے کسی قسم کا تعارض نہ ہونے پائے۔ اہل محلہ نے آمادگی ظاہر کی۔ چنانچہ اس کے محلہ میں جس قدر اوباش مزاج اور جرائم پیشہ لوگ تھے سب کو گرفتار کر کے قید کر کے حکام وقت کو اس سے مطلع کیا۔ اس کے بعد دوسرے محلوں کی طرف توجہ کیا۔ اس کی دیکھا دیکھی چند حریہ سے سہل بن سلامہ انصاری نے بھی جو اہل خراسان میں سے تھا اور اس کی کنیت ابو حاتم تھا۔ لوگوں کو امر بالمعروف نہی عن المنکر اور عمل

۱۔ ۲۰۱ھ میں اس نے اپنے دعاوی کا اظہار کیا تھا اور اس سے دو روز پیشتر خالد مد ایش نے لوگوں کو ترغیب دی تھی۔ تاریخ کامل جلد ۶ صفحہ ۱۳۳

خلافت بنو عباس (حصہ اول)

میں مصروف ہو اور بغداد کی جانب غربی پر عباس بن موسیٰ ہادی کو اور جانب شرقی پر اسحاق بن موسیٰ ہادی کو متعین کیا۔

قصر ابن ہبیرہ پر قبضہ: ان دنوں قصر ابن ہبیرہ میں حسن بن ہبل کی طرف سے حمید بن عبد الحمید نامی ایک شخص رہتا تھا۔ اس کے ہمراہ سپہ سالاروں میں سعید بن ساجور ابوالیط غسان بن ابی الفرج اور محمد بن ابراہیم بن اغلب افریقی وغیرہ تھے۔ اتفاق یہ کہ ان لوگوں کی حمید سے کسی وجہ سے کشیدگی تھی۔ ان لوگوں نے حمید کی عداوت کے پیش نظر ابراہیم بن مہدی سے سازش کرنی اور یہ اقرار کر لیا کہ ہم لوگ حمید کو قصر ابن ہبیرہ سے باہر قدم نہ رکھنے دیں گے۔ تم آ کر کمپ پر قبضہ کر لو۔ بلکہ اسکو احتیاط کے طور پر مار ڈالیں گے۔ حسن بن ہبل کو کسی ذریعہ سے اس کی خبر لگ گئی۔ فوراً دربار خلافت میں حمید کو طلب کر لیا اور ان لوگوں کو قصر ابن ہبیرہ ہی میں رہنے دیا۔ چنانچہ ابراہیم نے ان لوگوں کے لکھنے کے مطابق عیسیٰ بن محمد بن ابی خالد کو قصر ابن ہبیرہ پر قبضہ کر لیا۔ حمید کی لشکر گاہ میں جو کچھ تھا لوٹ لیا اور ابن حمید اپنے باپ کے حرنوں کو لے کر اپنے باپ کے پاس چلا گیا۔

کوفہ میں شورش: اس واقعہ کے بعد پھر حسن بن ہبل نے کوفہ کی جانب توجہ کی۔ عباس بن موسیٰ کاظم کو اس صوبہ کی سند گورنری مرحمت کر کے یہ ہدایت کی کہ منبر پر کھڑے ہو کر یہ کہہ دینا کہ خلیفہ مامون کے بعد میرا بھائی علی بن موسیٰ کاظم مسند خلافت کا وارث ہوگا۔ تم لوگ علم بغاوت بلند نہ کرو۔ مگر غالی شیعوں نے اس امر کو بھی منظور نہ کیا اور یہ کہہ کر کہ ”ہم کو مامون سے کچھ سروکار نہیں ہے ہم تو تمہارے بھائی علی بن موسیٰ کاظم کے ساتھی ہیں“ گھر بیٹھے رہے۔ ابراہیم بن مہدی نے عباس سے جنگ کرنے کے لئے اپنے سپہ سالاروں میں سے سعید اور ابوالہبط کو مامور کیا۔ عباس نے اپنے چچا زاد بھائی علی بن محمد بن جعفر عرفہ دیباچہ کو مقابلہ پر بھیجا۔ لڑائی ہوئی علی بن محمد کو شکست ہوئی۔ سعید اور ابوالہبط نے بڑھ کر حیرہ میں قیام کر دیا۔ بعد ازاں اہل کوفہ پر حملہ کرنے کو نکلے۔ اہل کوفہ اور ہوا خواہان دولت عباسیہ بھی مستعد ہو کر میدان جنگ میں آئے متعدد لڑائیاں ہوئیں بالآخر اہل کوفہ امان حاصل کر کے عباس کو مکان سے باہر لے آئے۔ لڑائی کا زور و شور فرو ہو گیا۔ فتح مند گروہ جوش کامیابی میں فرحاں و شاداں کوفہ میں داخل ہونے لگے۔ عباس کے ہمراہیوں میں سے چند لوگوں کو یہ امر شاق گزرا پھر دوبارہ بھڑ پڑے۔ تلواریں نیام سے نکل آئیں۔ کشت و خون کا بازار گرم ہو گیا۔ سعید کے ہمراہیوں نے عباس کے ساتھیوں کو لڑ کر پسپا کر دیا اور عیسیٰ بن موسیٰ کے مکانات میں آگ لگا دی وہ جل کر خاک و سیاہ ہو گیا۔

اہل کوفہ کو امان: اس اثناء میں سعید تک حیرہ میں یہ خبر پہنچ گئی کہ عباس نے بد عہدی کی اور حاصل کی ہوئی امان کی پرواہ نہ کی سن کر آگ بگولا ہو گیا۔ جھٹ پٹ سوار ہو کوفہ آیا اور جس جس کو پایا قتل کرنا شروع کر دیا۔ رؤسا کو قہر گھبرائے ہوئے سعید کی خدمت میں حاضر ہوئے معذرت کی اور قسمیں کھا کر یہ ظاہر کیا کہ فعل تو بازار یوں کا تھا۔ عباس کا اس قہر و فساد سے کوئی تعلق نہیں ہے۔ وہ تو اپنے عہد و اقرار پر قائم ہے۔ سعید نے یہ سن کر لشکریوں کو قتل و غارت سے روک دیا۔ اگلے دن سعید اور ابوالہبط نے بازار کوفہ میں امان کی عام منادی کرادی۔ کسی شخص سے کسی قسم کا تعرض نہ کیا اور اپنی طرف سے فضل بن محمد بن صباح کنڈی کو والی مقرر کیا۔ کچھ عرصہ بعد اس کو معزول کر کے غسان بن ابی الفرج کو سند گورنری دی۔ پھر اس نے ابوالسرایا کے بھائی کو مار ڈالا تو اس کو سند گورنری دی۔ پھر اس کو معزول کر کے ہول برادر زادہ سعید سپہ سالار کو متعین کیا۔ اس کے بعد

تاریخ ابن خلدون

حید بن عبد الحمید لشکر آراستہ کر کے ان لوگوں سے لڑنے کے لئے کوفہ کی طرف آیا۔

ہول پر حید کا ایسا خوف غالب ہوا کہ کوفہ چھوڑ کر بھاگ گیا اور ابراہیم بن مہدی کے حکم سے عیسیٰ بن محمد بن ابی خالد حسن کا محاصرہ کرنے کے لئے نیل کے راستے واسط کی جانب روانہ ہوا۔ حسن نے ان دنوں شہر واسط میں ٹھہر کر قلعہ بندی کر لی تھی مگر عیسیٰ کی آمد سن کر باہر نکل کر لڑنے پر تیار ہو گیا۔ چنانچہ اپنے ہمراہیوں میں سے چند آزمودہ و تجربہ کار سپہ سالاروں کو عیسیٰ سے جنگ کرنے کو روانہ کیا۔ جنہوں نے کمال مردانگی سے عیسیٰ کو شکست فاش دے کر اس کے لشکر گاہ کو لوٹ لیا۔ عیسیٰ اپنا سامنہ لے کر بغداد لوٹ آیا اور شہر واسط کی نجالت دور کرنے کے خیال سے سہل بن سلامہ متطوع سے بھڑ گیا اور اس کے ہمراہیوں سے سازش کر کے اس پر فتح یابی حاصل کر لی۔

سہل بن سلامہ: سہل بن سلامہ اپنے مکان کے کسی گوشہ میں چھپ گیا۔ چند راتوں کے بعد گرفتار ہو کر اسحاق کے روبرو پیش کیا گیا۔ باہم گفتگو ہونے لگی۔ اسحاق نے کہا: "اچھا تم مجمع عام میں کہہ دو کہ میں تم لوگوں کو راہ باطل کی طرف بلاتا تھا میں تم کو رہا کر دوں گا"۔ سہل بن سلامہ نے اس کا کچھ جواب نہ دیا۔ اسحاق یہ سمجھ کر کہ سہل نے میری بات منظور کر لی ہے سہل کو مجمع عام میں لایا۔ سہل نے لوگوں کو مخاطب کر کے کہا: "بھائیو! میں تم کو کتاب اللہ اور سنت پر عمل کرنے کی دعوت دیتا تھا اور اسی امر کی اب بھی ہدایت کرتا ہوں"۔ اس فقرہ کے تمام ہوتے ہی اسحاق کے ہمراہی سہل بن سلامہ پر ٹوٹ پڑے خوب جی کھول کر مارا اور قید کر دیا اور دو چار روز کے بعد پابند زنجیر ابراہیم کی خدمت میں روانہ کر دیا۔ ابراہیم نے بھی اس کو پٹوا کر جیل میں بھجوا دیا اور پھر اس خیال سے کہ مبادا لوگوں میں اشتعال پیدا ہوا یہ ظاہر کر دیا کہ سہل بن سلامہ جیل میں مر گیا۔ مگر درحقیقت اس کو رہا کر دیا اور وہ جان کے خوف سے روپوش ہو گیا تھا۔ تا آنکہ ابراہیم کا دور دورہ تمام ہو گیا۔

۳۰۳ھ میں حید بن عبد الحمید نے بہ قصد جنگ ابراہیم بن مہدی بغداد کا قصد کیا۔ عیسیٰ بن محمد بن ابی خالد ابراہیم بن مہدی کی جانب سے سپہ سالار جنگ تھا۔ حید نے اس سے سازش کر لی اور انعامات اور صلے دینے کا وعدہ کیا۔ جس کی وجہ سے عیسیٰ نے حید کی مدافعت نہ کی اور مقابلہ میں پہلو تہی کرتا تھا۔ ادھر ہارون بن محمد نے (یہ عیسیٰ کا بھائی تھا) ابراہیم بن مہدی کو اس کی اطلاع کر دی۔ ابراہیم کو یہ خبر سن کر سخت برہمی پیدا ہوئی۔ ادھر عیسیٰ نے اپنی فوج میں یہ منادی کرادی کہ حید کی ہم سے مصالحت ہو گئی ہے۔ اس پر ابراہیم نے عیسیٰ کو طلب کر کے سخت و ست کلمات کہے۔ عیسیٰ نے اس سے انکار کیا، معذرت کی ابراہیم نے اس کی ایک بھی نہ سنی اور پٹوا کر اس اور اس کے چند اور سپہ سالاروں کو قید کر دیا مگر اس کا نائب عباس نامی اس موقع پر بچ کر بھاگ گیا۔

بغداد پر قبضہ: اس واقعہ سے لوگوں کے خیالات تبدیل ہو گئے اور ایک دوسرے سے ملنے جلنے لگے اور عیسیٰ کی گرفتاری سے ناراضگی ظاہر کرنے لگے۔ بالآخر سب نے عباس کے پاس جمع ہو کر ابراہیم بن مہدی کے معزول کرنے پر اتفاق کر لیا۔ پھر کیا تھا طوفان بے تیزی کی طرح اٹھ کھڑے ہوئے۔ ابراہیم کے گورنر کو جس اور کرخ سے نکال دیا عباس نے حید کو لکھ بھجوا کہ تحریر ہذا دیکھتے ہی تم چلے آؤ میں بغداد تمہارے حوالہ کر دوں گا۔ حید یہ خبر پا کر صرصر میں آترا۔ عباس اور سپہ سالار ابن بغداد اس سے ملنے کو آئے اور اس شرط پر ابراہیم کو معزول کرنے کا اقرار کیا ہر سپاہی کو پچاس پچاس درہم دیئے جائیں۔ ابراہیم کو اس کی خبر لگی تو اس نے عیسیٰ اور اس کے بھائیوں کو جیل سے نکلوا کر حید سے جنگ کرنے کی درخواست کی۔ ان لوگوں

تاریخ ابن خلدون _____ خلافت بنو عباس (حصہ اول)
 نے انکار کر دیا۔ جمعہ کے روز حمید بغداد میں داخل ہوا نماز ادا کی۔ خلیفہ مامون کے نام کا خطبہ پڑھا اور اس سے فارغ ہو کر
 حسب اقرار انعام دینے میں مصروف ہوا۔ حمید کے ہمراہیوں میں سے کوئی بولا ”ان لوگوں کے انعام میں سے دس دس درہم
 وضع کر لینا چاہئے۔ کیونکہ انہوں نے علی بن ہشام کے مقابلہ پر پہلو تہی کی تھی“۔ لشکریوں کو اس سے برا فرد خنگی ہوئی۔ حمید نے
 کہا ”تم لوگ نہ گھبراؤ میں تم کو دس دس اور زیادہ دوں گا“۔

ابراہیم بن مہدی کی شکست: ابراہیم نے اس داد و دہش کو سن کر عیسیٰ اور اس کے بھائیوں سے جنگ حمید کی پھر
 درخواست کی اور نہ کرنے کی صورت میں قتل کی دھمکی دی۔ عیسیٰ اور اس کے بھائیوں نے جان کے خوف سے منظور و قبول کر
 لیا۔ فوجیں آراستہ کر کے میدان جنگ میں آئے تھوڑی دیر تک بے دلی سے لڑتے رہے۔ بعد ازاں اپنے آپ کو حمید کے
 آدمیوں کے حوالہ کر دیا۔ لشکر شکست کھا کر ابراہیم کے پاس واپس آیا اور حمید نے جا کر وسط شہر میں اپنا خیمہ نصب کر دیا۔
 ابراہیم کے اکثر ہمراہی بھاگ کر مدائن پہنچے اور اس پر قابض ہو گئے اور بقیہ حمید سے لڑتے رہے۔

ابراہیم کی روپوشی: فضل بن ربیع ابراہیم کے ساتھ تھا۔ اس واقعہ کے بعد حمید سے آلا اور مطلب بن عبد اللہ بن مالک
 نے حمید کو لکھ بھیجا کہ اس سمت کو میرے حوالہ کر دوں۔ میں ابراہیم کو اس طرف سے نہ نکلنے دوں گا۔ سعید بن ساجور اور ابوالبیط
 وغیرہ سپہ سالاران لشکر نے بھی علی بن ہشام کو اسی مضمون کا خط تحریر کیا۔ جب ابراہیم کو ان لوگوں کی اس سازش کا حال معلوم
 ہوا تب ان کی دل جوئی کرنے لگا۔ یہاں تک کہ رات آگئی اور نصف ذی الحجہ ۲۰۳ھ کو اپنی تمناؤں کا خون کر کے روپوش ہو
 گیا۔ اس واقعہ کے بعد چاروں طرف سے تاکہ بندی کر کے حمید و علی بن ہشام ابراہیم کے مکان پر آئے۔ ایک ایک گوشہ کو
 ڈھونڈا مگر اسے نہ پایا۔ یہ واقعہ ابراہیم کی بیعت کے دو برس بعد کا ہے۔ علی بن ہشام نے بغداد کی شرقی جانب اور حمید نے
 غربی بغداد میں قیام کیا اور سہل بن سلامہ جیسا کہ اس سے پیشتر لوگوں کو ترغیب دیتا تھا دینے لگا۔ حمید نے اس کو اپنے تقرب کا
 اعزاز دیا اور جائزے و انعامات مرحمت فرمائے۔

الممامون کی بے خبری: آئے دن عراق میں حسن بن سہل کی وجہ سے فتنہ و فساد برپا ہونے لگا اور لوگوں کی نفرت یومانیو ما
 اس وجہ سے اور بڑھنے لگی اور یہ اور اس کا بھائی خلیفہ مامون کے مزاج میں بے حد خیل ہو گیا تھا جس کام کو یہ دونوں چاہتے بلا
 اجازت خلیفہ کو گزرتے تھے اور جس امر کو چھپانا چاہتے تھے خلیفہ کے کان تک اس کی آواز نہ پہنچتی تھی۔ اراکین دولت میں کسی
 کو یہ مجال نہ تھی کہ اشارہ و کنایہ اس کا تذکرہ لب تک لا سکتا۔ طرہ اس پر یہ ہوا کہ خلیفہ مامون نے علی رضا بن موسیٰ کاظم کو اپنا
 ولی عہد بنایا اور اس پیرایہ سے اقتدار خلافت کو بنو عباس سے آل علی میں منتقل کرنے کا قصد کیا۔ اس سے عوام و خواص میں سخت
 برا فرد خنگی پیدا ہو گئی اور فضل بن سہل ان واقعات کو خلیفہ مامون سے ظاہر نہ کرنا تھا اور اس کے احتیاء میں حد درجہ کی احتیاط کرنا
 تھا اس خیال سے کہ مبادا خلیفہ مامون کے خیالات میرے اور میرے بھائی کی طرف سے متبدل و متغیر ہو جائیں اور جب
 ہرثمہ دربار خلافت میں حاضر ہونے اور یہ واقعات عرض کرنے آیا تو فضل بن سہل نے اس سے مطلع ہو کر اور اس امر کا یقین کر
 کے کہ خلیفہ مامون اس کے کہنے کو بچ سمجھے گا خلیفہ کے کان بھر دیئے اور اس درجہ مشتعل کر دیا کہ خلیفہ نے ہرثمہ کی ایک بھی نہ سنی
 اور قتل ہی کر کے دم لیا۔ ان وجوہات و اسباب سے ہوا خواہان دولت اور اہل بغداد کی نفرت ترقی پذیر ہو گئی اور آئے دن فتنہ و

فساد برپا ہونے لگے۔ سپہ سالاران و سرداران لشکر اپنی اپنی فوجوں میں سرگوشیاں کرنے لگے۔ مگر اس کے ساتھ ساتھ فضل بن سہل کا وہ رعب و داب تھا کہ کسی کو مجال نہ تھی کہ ان واقعات کو خلیفہ مامون کے کانوں تک پہنچا سکتا۔

علی رضا کا انکشاف: چند لوگ اپنی جان پر کھیل کر علی رضا کی خدمت میں حاضر ہوئے اور یہ درخواست کی کہ آپ ان واقعات کو خلافت پناہی کے گوش گزار کر دیجئے۔ آپ ان لوگوں کے کہنے کے مطابق دربار خلافت میں تشریف لے گئے اور ان فتنہ و فسادات سے جو آئے دن عراق میں ہو رہے تھے اور فضل بن سہل ان کو چھپا رہا تھا اور نیز اس امر سے کہ اہل بغداد نے ابراہیم بن مہدی کی بیعت کر لی ہے خلیفہ مامون کو آگاہ کر دیا۔ خلیفہ مامون بولا ”اس کی خلافت کی بیعت نہیں کی گئی بلکہ اہل بغداد نے اس کو اپنا امیر بنا لیا ہے جو ان کے امور دینی اور دنیاوی کو انجام دیتا رہے گا۔“ آپ نے جواب دیا ”آپ سے جس نے یہ بیان کیا ہے غلط اور سراسر جھوٹ ہے۔ اس وقت تک ابراہیم اور فضل ابن سہل میں جنگ ہو رہی ہے اور خواص و عوام آپ سے اس وجہ سے کشیدہ و متنفر ہو رہے کہ فضل و حسن اور میں آپ کے ہر کام میں پیش پیش ہو رہے ہیں اور آپ نے میری ولی عہدی کی بیعت بھی لے لی ہے۔“ خلیفہ مامون کہا ”آپ کے علاوہ ان امور سے اور کوئی شخص بھی آگاہ ہے۔“ جواب دیا ”یحییٰ بن معاذ۔ عبد العزیز بن عمران اور ان کے علاوہ اور سرداران لشکر۔“

خلیفہ مامون نے اسی وقت ان لوگوں کو طلب کر کے ان واقعات کے متعلق دریافت کیا۔ ان لوگوں نے فضل بن سہل کے خوف سے لاعلمی ظاہر کی مگر جب خلیفہ مامون نے اصرار کے ساتھ پھر دریافت کیا اور ان لوگوں کے جان اور مال کی امان دی اور حفاظت کی ذمہ داری لی تب انہوں نے ویسے ہی واقعات اور حالات بیان کئے جیسے کہ علی رضا نے کہے تھے اور یہ بھی گوش گزار کیا کہ ”اہل عراق آپ کو بوجہ ولی عہدی علی رضا رضی اللہ عنہ سے متم کرتے ہیں اور فضل بن سہل نے طاہر بن حسین جیسے کارگزار شخص کو جس کی جاں نثاری اور ہوا خواہی سے امیر المؤمنین بھی واقف ہیں۔ رقبہ میں بھیج دیا ہے۔ جہاں پر اس کے قوائے حکمرانی کمزور اور ضعیف ہو گئے ہیں۔ حالانکہ ممالک محروسہ میں چاروں طرف بغاوت و فساد کی آگ بھڑک رہی ہے۔ اگر اس کا تدارک نہ کیا جائے گا تو تھوڑے ہی دنوں بعد یہ مرض لا علاج ہو جائے گا اور نتیجتاً زمام خلافت ہاتھ سے نکل جائے گی۔“ خلیفہ مامون کو ان اراکین سلطنت کے کہنے سے یقین ہو گیا فوراً آخر اسان پر غسان بن عباد کو (جو فضل بن سہل کا چچا زاد بھائی تھا) اپنا نائب مقرر کر کے کوچ کر دیا۔ فضل بن سہل کو اس کی اطلاع ہوئی تو اس نے ان اراکین سلطنت کو جنہوں نے یہ واقعات خلیفہ مامون کے گوش گزار کئے تھے ستانا شروع کر دیا مگر کچھ حاصل نہ تھا۔

فضل بن سہل کا قتل: جو ہی خلیفہ مامون مقام سرخس میں وارد ہوا۔ چار شخصوں نے حمام میں فضل بن سہل پر حملہ کر کے اسے مار ڈالا اور بھاگ گئے۔ خلیفہ مامون نے اعلان کر دیا کہ جو شخص فضل بن سہل کے قاتلوں کو گرفتار کر کے لائے گا اسکو (دس ہزار دینار) انعام دیا جائے گا۔ چنانچہ عباس بن ہشام دینوری نے قاتلوں کو حاضر کیا۔ بوقت پیشی قاتلوں نے مقدمہ میں یہ بیان کیا کہ آپ ہی نے تو ہم کو اس کے قتل پر مامور فرمایا تھا اور بعض کہتے ہیں کہ ملزموں کے بیانات مختلف ہو گئے تھے۔ بعض نے تو یہ بیان کیا کہ ہم کو فضل بن سہل کے برادر زادہ نے اس کے قتل پر مقرر کیا تھا اور کسی نے کہا ”عبد العزیز بن عمران سپہ

تاریخ ابن خلدون
سالار اور علی موسیٰ وغیرہ نے۔“ خلیفہ مامون نے ان لوگوں کو طلب کر کے دریافت کیا ان لوگوں نے لاعلمی ظاہر کی خلیفہ مامون ان کے انکار پر ملتفت نہ ہوا سب کے قتل کا حکم دیا اور ان کے سروں کو حسن بن ہبل کے پاس بھیج کر عراق کی جانب روانہ ہو گیا۔

اس کے بعد ہی خلیفہ مامون تک یہ خبر پہنچی کہ حسن بن ہبل کو مایخو لیا ہو گیا ہے اور اس کا دماغ بے کار ہو گیا ہے۔ خلیفہ مامون نے اپنے خادم دینار کو حسن بن ہبل کے پاس بھیج دیا اور تمام لشکر کا انتظام اس کے سپرد کر دیا۔ اس وقت ابراہیم بن مہدی اور عیسیٰ مدائن میں تھے۔ ابوالبط اور سعید نیل میں اور ان لوگوں کے مابین لڑائی برابر ہو رہی تھی اور مطلب بن عبد اللہ بن مالک حیلہ کے مدائن سے بغداد واپس آیا تھا۔ وہ درپردہ لوگوں کو سمجھاتا سمجھاتا رہا کہ تم لوگ مامون کی خلافت تسلیم کر لو۔ ابراہیم بن مہدی کو معزول کر دو خلیفہ مامون کے بعد تخت خلافت کا منصور بن مہدی وارث ہوگا اس کے کہنے سننے سے خزیمہ بن خازم وغیرہ سپہ سالار ان لشکر نے مطلب بن عبد اللہ سے سازش کر لی۔ تب مطلب نے علی بن ہشام اور حمید کو بغداد کی جانب بڑھنے کے لئے لکھ بھیجا۔ حمید نے آگے بڑھ کر نہر صرصر پر پڑاؤ کر دیا اور علی نے نہر وان پر۔ ابراہیم بن مہدی نے خبر پا کر نصف صفر ۲۰۲ھ کو مدائن سے بغداد کی جانب مراجعت کی۔ زعفران و دینار بھیج کر منصور خزیمہ اور مطلب کو بلا بھیجا۔ ان لوگوں نے حیلہ حوالہ کر کے ٹال دیا۔ ابراہیم نے ان لوگوں کی گرفتاری پر عیسیٰ کو مامور کیا۔ منصور و خزیمہ تو گرفتار کر لئے گئے اور مطلب کے خدام نے مطلب کو گرفتار نہ ہونے دیا۔ ابراہیم نے جھلا کر مطلب کے مکان کو لوٹنے کا حکم دے دیا۔ مگر پھر بھی مطلب بر نہ آیا۔ حیدر علی بن ہشام مدائن کو اس کے مددگاروں سے خالی پا کر مدائن پہنچے اور قبضہ کر لیا اور وہیں قیام پذیر ہو گئے۔

علی رضا کا عقد: ۲۰۲ھ میں سفر مدائن کے دوران اور اثناء راہ میں خلیفہ مامون نے اپنی بیٹی لکھ کا عقد علی رضا سے کر دیا تھا اور ان کے بھائی ابراہیم بن موسیٰ کاظم کو امیر الحجاج مقرر کر کے حج کرنے کو بھیجا تھا اور یمن کی سند گورنری مرحمت فرمائی تھی۔ ان دنوں یمن پر جو دیہ بن علی بن عیسیٰ بن ماہان متصرف و متولی تھا۔

علی رضا کا انتقال: جس وقت خلیفہ طوس میں پہنچا وہی عہد خلافت علی رضا کا انتقال ۲۰۳ھ میں انکو رکھالینے سے ہو گیا۔ خلیفہ مامون نے حسن بن ہبل کو اس قیامت خیز سانحہ سے مطلع کیا اور نیز اہل بغداد اور اپنے گروہ والوں سے علی رضا کی ولی عہدی کی معذرت کی اور یہ بھی تحریر کیا کہ آپ نے وفات پائی۔ اب تم لوگ بدستور سابق ہمارے دائرہ اطاعت میں آ جاؤ۔

مامون کا دار الخلافت میں ورود: اس کے بعد خلیفہ مامون طوس سے روانہ ہو کر جرجان پہنچا۔ تقریباً ایک ماہ مقیم رہا اور زمانہ قیام میں رجا بن ابی الشحاک کو جرجان اور باوراء الثہر کی سپہ سالاری عطا کی۔ پھر ۲۰۴ھ میں معزول کر دیا اور

۱ خلیفہ مامون نے اپنی ایک لڑکی ام حبیب کا عقد علی رضا سے اور دوسری بیٹی کا ام الفضل کا عقد محمد بن رضا سے کیا تھا۔ تاریخ کامل ابن اثیر جلد ۶ صفحہ ۴۳۱

۲ بعض کہتے ہیں کہ خلیفہ مامون نے علی رضا کو انگوڑوں میں زہر ملا کر کھلا دیا تھا جس سے ان کی موت وقوع میں آئی اور یہ روایت میرے نزدیک دو دراز قتل و خلاف قیاس ہے۔ تاریخ کامل ابن اثیر جلد ۶ صفحہ ۱۳۲

غسان بن عباد کو بوجہ قرابت فضل بن سہل کے خراسان، جرجان، طبرستان، جستان، کرمان اور دہاریر کی گورنری مرحمت فرمائی۔ کچھ عرصہ بعد اس کو معزول کر کے طاہر کو مقرر کیا۔ جیسا کہ آئندہ ہم بیان کریں گے۔ الغرض جرجان سے روانہ ہو کر نہروان میں وارد ہوا۔ اس کے اعزہ واقارب ہوا خواہان دولت سپہ سالاران لشکر اور رؤسا و عمائدین ملنے کو آئے چونکہ طاہر کو اس سے پیشتر نہروان میں ملنے کو لکھ بھیجا تھا۔ لہذا وہ بھی رتہ سے نہروان چلا آیا تھا۔ آٹھ روز قیام کرنے کے بعد بغداد کی طرف کوچ کیا۔

در باری لباس میں تبدیلی پندرہ صفر ۲۰۴ھ میں بغداد پہنچ کر رضافہ میں قیام کیا۔ پھر رضافہ سے نکل کر اپنے شاہی محل میں جو کنارہ دجلہ پر تھا آترا اور سپہ سالاران لشکر لشکر گاہ میں ٹھہرے رہے فتنہ و فساد فرو ہو گیا۔ بغاوت کی آگ اس کے آتے ہی سرد ہو گئی۔ مگر ہوا خواہان دولت عباسیہ بزرگ لباس کے پہننے کے بارے میں برابر معترض رہے تا آنکہ خلیفہ مامون نے ایک موقع خاص پر طاہر سے خوش ہو کر فرمایا ”طاہر جو تیری تمنا ہو اس کو ظاہر کر میں اس کو ضرور پوری کروں گا“۔ طاہر نے عرض کیا ”در بار خلافت میں سیاہ کپڑے پہن کر آنے کا حکم دیجئے“۔ خلیفہ مامون نے اسی وقت یہ درخواست منظور کر لی اور ایک دربار عام میں اس کو اور کلی سپہ سالاران لشکر اور اعیان سلطنت کو سیاہ رنگ کی خلعتیں مرحمت فرمائیں۔ اس سے اہل بغداد اور کل اراکین دولت کو بے حد مسرت ہوئی اور بدستور قدیم سب نے اطاعت و فرمانبرداری قبول کر لی۔

فتنہ موصل ان واقعات سے پیشتر ۲۰۰ھ میں بنو اسامہ اور بنو ثعلبہ کے مابین مقام موصل میں چل گئی۔ بنو ثعلبہ نے محمد بن حسن ہمدانی برادر علی بن حسن ہمدانی والی شہر کے دامان عاقبت میں جا کر پناہ لی۔ علی بن حسن ہمدانی نے اپنے بھائی کے پناہ دینے کے لحاظ سے بنو ثعلبہ کو شہر سے نکل کر لشکر آرائی کا حکم دیا۔ بنو اسامہ نے یہ خبر پا کر ایک ہزار پیادوں کی جمعیت کے ساتھ بنو ثعلبہ کا تعاقب کیا اور مقام عوجاء میں پہنچ کر بنو ثعلبہ کا محاصرہ کر لیا علی و محمد پسران حسن ہمدانی کو یہ خبر لگی تو انہوں نے بنو ثعلبہ کی کمک پر ایک فوج بھیج دی لڑائی ہوئی ایک گروہ کثیر بنو اسامہ کا اور کچھ آدمی بنو ثعلبہ کے اس واقعہ میں کام آگئے اور بعض بنو اسامہ گرفتار کر لئے گئے۔ اس واقعہ کے بعد احمد بن عمر بن خطاب ثعلبی علی بن حسن بن ہمدانی کے پاس گیا اور آئندہ جنگ خونریزی نہ ہونے کی ذمہ داری لی۔ علی نے شاہی فوج کو واپس بلا لیا اور فتنہ و فساد فرو ہو گیا۔

پھر ۲۰۲ھ میں علی بن حسن ہمدانی نے ازد پر جو اس وقت موصل میں تھے ظلم و ستم کرنا شروع کر دیا اس وجہ سے کہ انہوں نے علی بن حسن کے اس راز کو افشا کر دیا تھا کہ اس نے اپنی قوم کو عمان پر جا کر متصرف ہونے کی ہدایت کی تھی۔ ازد اس ظلم و تعدی سے پریشان ہو کر اپنے سردار قوم سید بن انس کے پاس جا کر جمع ہوئے اور اس کے ناقابل برداشت ظلم کی شکایت کی۔ سید بن انس نے کوتلی و تشفی دے کر مسلح ہونے کا حکم دیا اور نہایت مردانگی سے علی بن حسن سے جا بھڑا۔ علی بن حسن نے شکست کھا کر مہدی بن طلحان خارجی کے پاس جا کر پناہ لی اور اس کی بیعت کر کے اس کو شہر میں لایا اور اس کے ساتھ نماز ادا کی پھر اس کی پشت گری و امداد سے لڑنے کو نکلا۔ ازد سینہ سپر ہو کر مقابلہ پر آئے۔ کمال شدت و تیزی سے لڑائی جاری رہی بالآخر ازد نے علی بن حسن اور اس کے کل ہمراہیوں کو شہر سے نکال باہر کیا اور ان کا تعاقب کرتے ہوئے شہر سے باہر آئے۔ اس واقعہ میں علی اور اس کا بھائی احمد اور ایک گروہ اس کے خاندان کا مارا گیا۔ محمد بن حسن بھاگ کر بغداد پہنچا۔ ازد

اور سید بن انس نے مؤصل پر قبضہ کر لیا۔ خلیفہ مامون کے نام کا خطبہ پڑھا اور جب خلیفہ مامون وارد بغداد ہوا تو سید بن انس ایک وفد کے ساتھ دربار خلافت میں حاضر ہوا۔ محمد بن حسن بن صالح ہمدانی نے اس کی اور اس کی قوم ازد کی شکایت کی اور اپنے بھائیوں اور اہل بیت کے مارے جانے کا استغاثہ پیش کیا۔ خلیفہ مامون نے جواب لینے کی غرض سے سید بن انس کی طرف رخ کیا اس نے دست بستہ عرض کیا ”ہاں اے امیر المؤمنین! میں نے اور میری قوم نے ایسا ہی کیا ہے کیونکہ ان لوگوں نے آپ کے ممالک محروسہ میں خارجی کو بلا لیا تھا اور آپ کے منبر پر اس کو کھڑا کیا تھا اور آپ کی خلافت کی توہین کی تھی۔“

خلیفہ مامون نے یہ سن کر ان کی خوزری کی معاف کر دیا اور اس کو مؤصل کی سند گورنری عطا فرمائی۔

طاہر بن حسین کی گورنری۔ خلیفہ مامون نے عراق میں پہنچنے کے بعد طاہر بن حسین کو جزیرہ بغداد شرقی و غربی اور سواد کی حکومت عطا کی۔ کچھ عرصہ بعد ایک روز طاہر بن حسین مامون کی خدمت میں حاضر ہوا۔ خلیفہ نے بیٹھنے کی اجازت دی اور رو پڑا طاہر نے دست بستہ گزارش کیا ”اللہ تعالیٰ امیر المؤمنین کی آنکھیں ہمیشہ ٹھنڈی رکھے آپ کے رونے کا سبب مجھے نہیں معلوم ہوا۔“ خلیفہ مامون نے جواب دیا ”میں ایک ایسی وجہ سے روتا ہوں کہ جس کا ذکر کرنا ذلت ہے اور چھپانا باعث رنج و ملال ہے اور حقیقت تو یہ ہے کہ کوئی شخص دکھ تکلیف سے خالی نہیں ہے۔“ طاہر کو جو کچھ عرض معروض کرنا تھا عرض و معروض کر کے واپس آیا۔ اس وقت حسین خادم بھی حاضر تھا۔ طاہر نے اپنے مکان پر پہنچ کر حسین کے سیکرٹری محمد بن ہارون سے سازش کی اور ایک لاکھ درہم اس کو اور اتنے ہی حسین خادم کو نذر کرنے کا وعدہ کیا۔ اس معاوضہ میں کہ خلیفہ سے رونے کا سبب دریافت کر دے۔

اگلے دن خلوت خاص میں حسین خادم نے دست بستہ کھڑے ہو کر عرض کیا ”امیر المؤمنین! آپ پر میرے ماں باپ قربان ہوں کل بہ وقت حاضری طاہر دشمنان خلافت کی آنکھیں کیوں پُر آب ہو گئیں تھیں؟“ خلیفہ مامون نے کہا ”تجھے یہ خیال کیونکر پیدا ہوا۔“ عرض کیا ”شب بھرا سی فکر و اندیشہ سے مجھے نیند نہیں آئی۔“ ارشاد کیا ”اس وقت میرے دل میں کچھ ایسے ہی خیالات آگئے تھے جس سے میرے آنسو ٹپک پڑے۔ دیکھ خرد دار اگر سہواً بھی تیری زبان پر وہ آگے تو تیری خیر نہ ہو گی۔“ حسین خادم نے دست بوسی کر کے عرض کیا ”کیا مجال! بھلا میں نے کبھی حضور کے راز کو افشا کیا ہے۔“ خلیفہ مامون نے کہا ”اس وقت اپنے بھائی محمد امین کا خیال آ گیا تھا کہ کل اس کو اسی طاہر نے کیا کیا تذلیل و تحقیر کی تھی اور یہی طاہر آج میرے روبرو کسی ایسے فعل کا ارتکاب نہیں کرنا چاہتا جو شان خلافت کے خلاف ہو مجھے عبرت ہوئی اور میں رو پڑا۔“ حسین نے طاہر سے یہ واقعہ بیان کیا۔ طاہر نے احمد بن ابی خالد سے کہا کہ ”اب میری خیر نہیں ہے۔ جس قدر جلد ممکن ہو مجھے خلیفہ کی آنکھوں سے دور بھیجئے!“

احمد بن ابی خالد کی ضمانت۔ احمد بن ابی خالد اسی وقت خلیفہ مامون کی خدمت میں حاضر ہوا۔ خلیفہ مامون نے اس کو گھبرایا ہوا دیکھ کر بے وقت حاضر ہونے کا سبب دریافت کیا۔ عرض کیا ”تمام رات میری اسی تشویش میں گزر گئی کہ خراسان کا تختہ تباہ ہوا چاہتا ہے۔ کیونکہ امیر المؤمنین نے غسان بن عماد کو والی مقرر کیا ہے اور وہ اس قابلیت کا حامل نہیں ہے۔ ایسا نہ ہو کہ اترک، علم بغاوت پھر بلند کریں اور ولایت خراسان معرض زوال میں پڑ جائے۔“ خلیفہ مامون نے کہا ”تمہاری یہ تشویش بجا ہے اچھا بتلاؤ کہ خراسان کے والی ہونے کی قابلیت کس میں ہے؟“ عرض کیا ”طاہر بن حسین میں“ ارشاد ہوا

”اس پر بھروسہ نہیں ہو سکتا۔ وہ بہت جلد بغاوت پر کمر بستہ ہو جاتا ہے۔“ عرض کیا ”میں اس کا ضامن ہوں وہ ہرگز سرتابی نہ کرنے کا۔“ خلیفہ مامون نے طاہر کو طلب کر کے مدینہ السلام (بغداد سے) اقصائے مشرق تک حلوان سے خراسان تک کی سند گورنری مرحمت فرمائی۔ طاہر اسی روز بغداد سے نکل کر ایک میدان میں لشکر اور سامان سفر مرتب کرنے میں مصروف ہوا۔ تقریباً ایک ماہ ٹھہرا رہا اور آخری ذی قعدہ ۲۰۵ھ میں بغداد سے خراسان کی جانب روانہ ہوا۔ روانگی کے وقت خلیفہ مامون نے دس لاکھ درہم جو والی خراسان کی تنخواہ تھی مرحمت فرمائی اور بجائے اس کے جزیرہ میں اس کے لڑکے عبداللہ کو متعین فرمایا۔ جو سررشتہ پولیس میں اپنے باپ کا نائب تھا۔ مگر طاہر نے اس کو اپنے چچا زاد بھائی اسحاق بن ابراہیم بن مصعب کے پاس نصر بن شیبہ سے جنگ کرنے کے لئے رقبہ بھیج دیا تھا۔

بعض نے طاہر کے گورنر خراسان ہونے کا سبب یہ بھی بیان کیا ہے کہ عبدالرحمن مقصومی نے نیشاپور میں ایک عظیم الشان فوج خروریوں سے جنگ کرنے کے لئے بغیر اجازت والی خراسان غسان بن عبدالمجتم کی تھی لیکن اس خیال سے کہ یہ کام مبادا خلیفہ مامون کی مرضی کے خلاف ہوڑک رہے اور حسن بن بہل سے ان کو ایک خصومت سی پیدا ہوگئی۔ خلیفہ مامون نے اہل خراسان کا بدلہ لارنگ دیکھ کر طاہر کو سند گورنری مرحمت فرمائی۔ چنانچہ طاہر خراسان گیا اور ۲۰۹ھ ہجری تک ٹھہرا رہا بعد ازاں خلافت ہندیہ کی مخالفت کی ہوا ذمارغ میں آئی۔ چنانچہ ایک روز خطبہ دینے کو کھڑا ہوا تو خلیفہ کے لئے دعائے کی۔ منبر سے نیچے اتر آیا۔ پرچہ نویس نے خلیفہ مامون کو اس واقعہ سے مطلع کیا۔

طاہر بن حسین کی وفات: خلیفہ مامون نے احمد بن ابی خالد کو طلب کر کے فرمایا ”چونکہ تم ہی اس کے ضامن ہوئے تھے اب جاؤ اور اس کو میرے پاس لاؤ۔“ ہنوز احمد بن ابی خالد کی روانگی کی نوبت نہ آئی تھی کہ اس کے اگلے دن طاہر کی موت کی خبر آگئی۔ خلیفہ مامون نے یہ خبر سن کر ارشاد کیا ((الحمد لله الذی قدمه و اخرنا)) اور بجائے اس کے اُس کے بیٹے طلحہ کو مامور فرمایا اور احمد بن ابی خالد کو اس کے پاس اُس کے کاموں کے انتظام و انصرام کی غرض روانہ کیا چنانچہ احمد بن ابی خالد نے ماوراء النہر کی جانب عبور کیا۔ اشروسنہ کو فتح کر کے کاؤس بن خالد اور اس کے بیٹے فضل کو قید کر لیا اور دونوں کو مقید کر کے دربار خلافت میں بھیج دیا۔ طلحہ نے تیس لاکھ درہم نقد اور تقریباً ایک لاکھ کا اسباب احمد بن ابی خالد کی نذر کیا اور اس کے سیکرٹری کو پانچ لاکھ درہم دیئے۔ اس کے بعد حسین بن حسین بن مصعب نے کرمان میں علم بغاوت بلند کیا۔ احمد بن ابی خالد اس کی سرکوبی کے لئے گیا اور اس کو گرفتار کر کے خلیفہ مامون کی خدمت میں پیش کیا۔ خلیفہ مامون نے اس کی خطا معاف کر دی۔

عبداللہ بن طاہر کی گورنری: ۲۰۶ھ میں یحییٰ بن معاذ عامل جزیرہ کے مرنے کی خبر آئی اور یہ کہ اس نے بوقت وفات اپنے بیٹے احمد کو اپنا جانشین مقرر کیا ہے۔ چنانچہ خلیفہ مامون نے عبداللہ بن طاہر کو مامور فرمایا اور رقبہ و مہر کے مابین قیام کر کے نصر بن شیبہ سے جنگ کرنے کا حکم دیا اور بوقت روانگی عبداللہ بن طاہر بغداد میں سررشتہ پولیس پر اسحاق بن ابراہیم بن حسین بن مصعب (عبداللہ بن طاہر کے چچا زاد بھائی) کو مقرر کیا۔ بعض کہتے ہیں کہ خلیفہ مامون نے عبداللہ بن طاہر کو ۲۰۵ھ میں مامور کیا تھا اور بعض کی روایت ہے کہ ۲۰۶ھ میں۔ بہر کیف طاہر کو یہ خبر لگی تو ایک خط اپنے بیٹے عبداللہ کے نام لکھا جس میں محاسن آداب و سیاست مکارم اخلاق اور آئین ملک داری تحریر کئے تھے جس کو ہم نے مقدمہ کتاب میں ذکر کیا ہے۔

نصر بن شیبہ کی بغاوت: الغرض عبداللہ بن طاہر نے رقبہ و مہر کے مابین بھیج کر نصر بن شیبہ پر محاصرہ ڈالنے کی غرض

سے چاروں طرف اپنی فوج کو پھیلا دیا اور ۲۰۹ھ میں مقام کیسوم میں خود جا کر اس کو گھیر لیا۔ خلیفہ مامون کو اس کی اطلاع ہوئی تو اس نے محمد بن جعفر عامری کو نصر بن شیبہ کے پاس بہ شرط اطاعت امان دینے کا پیام دے کر بھیجا۔ نصر نے اس شرط کو منظور کیا کہ میں حاضر دربار نہ ہوں گا۔ خلیفہ مامون اس شرط کو سن کر تھوڑی دیر تک خاموش رہا پھر مہر سکوت توڑ کر بولا "اللہ اکبر! نصر کی یہ شان کہ وہ میری صورت دیکھنے کا روادار نہیں ہے"۔

محمد بن جعفر نے دست بوسی کر کے عرض کیا "اس وجہ سے کہ وہ حاضری سے قاصر ہوتا ہے کہ اس نے بہت بڑی خطا کی ہے"۔ خلیفہ مامون نے جواب دیا "کیا تو اس کی خطا کو فضل بن ربیع کی خطاؤں سے زیادہ سمجھتا ہے؟ اس نے تو میرے ان مال و اسباب اور آلات حرب کو ضبط کر لیا تھا جس کو خلیفہ رشید نے میرے حق میں وصیت کی تھی اور سپہ سالاران لشکر کو اس کا میرے بھائی سے جاملتا تھا اور مجھے تن تہامرو میں چھوڑ کر دشمنوں کے حوالہ کر کے چلا گیا تھا اور خوب خوب فتنہ و فساد برپا کئے تھے۔ تم نے بھی وہ حالات و واقعات دیکھے اور سنے ہیں جو اس نے میرے ساتھ کئے اور کیا عیسیٰ بن ابی خالد سے اس کی لغزش بڑھی ہوئی ہے؟ اس حق ناشناسی نے میرے ہی شہر میں آتش بغاوت مشتعل کی تھی اور میرے دارالحکومت کو زیروزبر کیا تھا۔ طرہ اس پر یہ ہوا کہ میری بیعت توڑ کر ابراہیم کی خلافت تسلیم کر لی تھی"۔ محمد بن جعفر نے عرض کیا "امیر المؤمنین! دولت علیہ پر ان لوگوں کے حقوق سابقہ تھے۔ جس کی وجہ سے ان لوگوں کے دلوں میں کسی قسم کا خطرہ پیدا نہیں ہوا اور نصر کا کوئی حق اس دولت علیہ پر نہیں ہے۔ یہ تو بنو امیہ کے لشکر کا آدمی ہے"۔ خلیفہ مامون نے کہا "جو کچھ ہو میں نصر کی اس شرط کو منظور کروں گا"۔

نصر تک اس مباحثہ کی خبر پہنچی تو اس نے بھی اپنی پیش کردہ شرط پر اصرار کیا۔ عبداللہ بن طاہر نے حصار میں سختی شروع کر دی۔ مجبور ہو کر امان کی درخواست پیش کی۔ عبداللہ بن طاہر نے منظور کر لیا۔ چنانچہ ۲۱۰ھ میں نصر نے قلعہ کے دروازے کھول دیئے اور عبداللہ بن طاہر کے پاس چلا آیا۔ عبداللہ بن طاہر نے اس کو دربار خلافت میں بھیج دیا اور قلعہ کیسوم پر قبضہ حاصل کر کے پانچ برس کے محاصرہ و جنگ کے بعد اس کو ایران و سمار کر دیا۔

اس واقعہ کے بعد عبداللہ بن طاہر رقہ کی جانب واپس آیا اور ۲۱۱ھ میں بغداد پہنچا۔ عباس بن مامون، مقتضی اور اراکین دولت سے ملاقات کی۔

ابن عائشہ کا قتل: ابراہیم بن محمد بن عبدالوہاب بن ابراہیم امام معروف بہ ابن عائشہ ان لوگوں میں سے تھا جنہوں نے بڑی شد و مد سے ابراہیم بن مہدی کی بیعت کی تھی۔ اس کے ساتھ ابراہیم بن اغلب اور مالک بن شاہین بھی تھا۔ بہ وقت ورود خلیفہ مامون یہ لوگ اطراف بغداد میں روپوش ہو گئے تھے۔ چنانچہ جس وقت نصر بن شیبہ بغداد کے قریب پہنچا جو سوسوں نے یہ خبر پہنچا دی کہ ابن عائشہ وغیرہ اپنے چند ہمراہیوں کے جس دن نصر بغداد میں داخل ہوگا بلوہ کرنے والے ہیں۔ پولیس بغداد نے ان لوگوں کو صفر ۲۱۰ھ میں گرفتار کر لیا اور زد و کوب کر کے ان لوگوں سے ان کے ہمراہیوں کو دریافت کر لیا مگر خلیفہ مامون نے ان لوگوں سے تعرض نہ کیا اور ان لوگوں کو جیل بھیج دیا۔ جیل میں ان لوگوں سے نہایت سختی سے برتاؤ کیا گیا۔ ان لوگوں نے جیل میں نقب زنی کر کے بھاگ جانے کا مشورہ کیا۔ خلیفہ مامون تک یہ خبر پہنچی۔ خود سوار ہو کر جیل میں گیا اور ان لوگوں کو قتل کر کے ابن عائشہ کو صلیب دے دی بعد ازاں صلیب سے اتروا کر نماز جنازہ پڑھی اور دفن کر دیا۔

ابراہیم بن مہدی کی گرفتاری: اسی سنہ میں ابراہیم بن مہدی کو بھی گرفتار کر لیا گیا۔ یہ عورت کا لباس پہنے ہوئے عورتوں میں ملا جلا ہوا جا رہا تھا کسی پولیس افسر کی نظر پڑ گئی چال ڈھال سے تاڑ گیا لپک کر دریافت کیا ”ایسے وقت میں کہاں جا رہی ہو؟“ ابراہیم یہ سن کر سہم گیا فوراً گٹھلی یا قوت کی ہاتھ سے اُتار کر پیش کر دی افسر پولیس کا شبہ اس سے قوی ہو گیا۔ گرفتار کر کے کو قوال شہر کے پاس لایا۔ کو قوال شہر نے پابہ زنجیر دربار خلافت میں بھیج دیا۔ خلیفہ مامون نے بنو ہاشم اور اراکین سلطنت کو دکھلانے کی غرض سے ابراہیم کو اسی صورت و حالت میں دربار میں پیش کئے جانے کا حکم دیا۔ بعد ازاں نگرانی احمد بن ابی خالد قید کر دیا۔ کچھ عرصہ بعد جس وقت حسن بن بہل بہ غرض مصالحت روانہ ہوا۔ اس وقت خلیفہ مامون نے حسن کی سفارش سے اس کو بھی رہا کر دیا۔ اتفاق سے معصم اس وقت دربار خلافت میں خلیفہ مامون کی خدمت میں تھا یہ خبر معلوم ہوئی تو بلا بھیجا اور جو جو خطائیں اس سے سرزد ہوئی تھیں ایک ایک کر کے اس کو یاد دلائیں۔

ابراہیم نے اپنے کلام منظوم و منثور سے معذرت کی جو فصیح و بلیغ تھا اور وہ کتب تواریخ میں مذکور ہے ہم اس کو نقل کر کے طول کلام نہیں کرنا چاہتے۔

بغاوت مصر و اسکندریہ: سری محمد بن حکم صوبہ مصر کا والی تھا ۳۵۵ھ میں جب یہ مر گیا تو اس کا لڑکا عبید اللہ جانشین ہوا۔ کچھ عرصہ بعد اس نے علم بغاوت بلند کر دیا اور خلافت مآب کی اطاعت سے منحرف ہو گیا۔ ان ہی دنوں اندلس سے ایک گروہ اسکندریہ میں آئرا۔ جس کو خلیفہ حکم بن ہشام نے اطراف قرطبہ سے ممالک مشرقیہ کی جانب جلا وطن کر دیا تھا۔ جب یہ گروہ وارد اسکندریہ ہوا تو اس نے دفعۃً بحالت غفلت والی اسکندریہ پر حملہ کر کے نکال دیا اور خود اسکندریہ پر قابض ہو کر ابو حفص عمر بلوطی کو اپنا امیر بنا لیا۔ یہ وہ زمانہ تھا کہ عبداللہ بن طاہر جنگ نصر بن شیبہ میں مصروف تھا۔ اس مہم سے فارغ ہو کر مصر کی طرف بڑھا اور قریب مصر پہنچ کر اپنے ایک سپہ سالار کو بڑھنے کا حکم دیا۔ عبداللہ بن سری نے مصر سے نکل کر مقابلہ کیا۔ جنوز لڑائی کا کوئی آخری فیصلہ نہ ہونے پایا تھا کہ عبداللہ بن طاہر نہایت تیزی سے مسافت طے کر کے آ پہنچا اور عبداللہ بن سری کے لشکر پر دوسری جانب سے حملہ کر دیا۔ عبداللہ بن سری کو شکست ہوئی۔ مصر میں جا کر پناہ گزیں ہوا۔ عبداللہ بن طاہر نے اس پر محاصرہ ڈال دیا۔ بالآخر عبداللہ بن سری نے شدت حصار سے تنگ آ کر امان طلب کی۔ فریقین میں مصالحت ہو گئی۔ یہ واقعہ ۲۱۰ھ کا ہے۔ اس کے بعد عبداللہ بن طاہر نے اس گروہ کی سرکوبی کی طرف رُخ کیا جنہوں نے اسکندریہ پر قبضہ کر لیا تھا۔ ان لوگوں نے اس کی آمد کی خبر پا کر امان کی درخواست پیش کی۔ عبداللہ بن طاہر نے اس شرط سے منظور کیا کہ اسکندر چھوڑ کر بحر روم کے کسی جزیرے میں جو اسکندریہ سے متصل ہو چلے جائیں۔ چنانچہ ان لوگوں نے اس شرط کے مطابق اسکندریہ خالی کر دیا اور یہ جزیرہ افریطس پر جا کر قبضہ کر لیا اور وہیں مکانات بنا لیے اسی زمانہ سے یہ جزیرہ مسلمانوں کے قبضہ میں آ گیا اور اسی گروہ کے لوگ اس پر متصرف و قابض رہے۔ تا آنکہ (فرانس) نے اس کو ان کے قبضہ سے نکال لیا۔

عمّال: جس وقت ۲۰۴ھ میں خلیفہ مامون وارد بغداد ہوا اور رفتہ رفتہ بغاوت کی مشتمل آگ خاموش ہو گئی۔ اس وقت خلیفہ مامون نے انتظاماً عمال کا ردو بدل شروع کیا۔ کوفہ پر اپنے بھائی ابو عبید کو۔ بصرہ پر اپنے دوسرے بھائی صالح کو، حرین پر عبداللہ بن حسین بن عبداللہ بن عباس بن علی بن ابی طالب کو موصل پر سید بن انس ازدی کو اور بغداد کے سررشتہ پولیس پر طاہر بن حسین کو مامور فرمایا۔ یہ ان دنوں رقبہ میں تھا۔ حسن بن بہل نے اُس کو یہاں کا والی مقرر کیا تھا مگر خلیفہ مامون نے اس کو رقبہ

میں طلب کر کے بغداد کے سررشتہ پولیس کی افسری مرحمت فرمائی تھی۔ چنانچہ طاہر بن حسین رقبہ میں اپنے بیٹے عبداللہ کو اپنا جانشین بنا کر بغداد چلا آیا۔ کچھ عرصہ بعد خلیفہ مامون نے اُس کو خراسان اور کل صوبہ جات شرقیہ کی گورنری عنایت کی اور اس کے بیٹے عبداللہ کو طلب کر کے بجائے اس کے سررشتہ پولیس پر متعین کیا اور یحییٰ بن معاذ کو جزیرہ کی حکومت دی۔ عیسیٰ بن محمد بن ابی خالد کو ارمینیا، آذربائیجان کی گورنری اور جنگ بابک کا انتظام سپرد کیا۔ اس اثناء میں سری بن محمد بن حکیم والی مصر نے وفات پائی۔ اس کے بیٹے عبداللہ کو جانشین مقرر کیا اور داؤد بن یزید گورنر سندھ کا بھی انتقال ہو گیا۔ اس کی جگہ بشیر بن داؤد مقرر کیا گیا۔ اس شرط پر کہ دس ہزار درہم سالانہ دار الخلافت میں بھیجا کرے۔ اس کے بعد یحییٰ بن معاذ ۲۰۶ھ میں اپنے بیٹے احمد کو اپنا جانشین بنا کر مر گیا۔ خلیفہ مامون نے اس کو معزول کر کے عبداللہ بن طاہر کو جزیرہ کی سند گورنری مرحمت فرمائی ساتھ ہی اس کے مصر کو بھی اسی کی گورنری سے ملحق کر کے جنگ نصر شبت پر جانے کا حکم دے دیا۔ عیسیٰ بن یزید جلودی کو ۲۰۵ھ میں مہم زط پر مامور فرمایا۔ بعد ازاں ۲۰۶ھ میں معزول کر کے داؤد بن منخور کو متعین کیا اور مضافات بصرہ، دجلہ، یمامہ اور بحرین کو اس کی گورنری میں شامل کر دیا۔ ۲۰۶ھ میں محمد بن حفص کو طبرستان، ودیان و نہاند کی گورنری دی گئی۔ اسی سنہ میں سید بن انس نے عرب کے ایک گروہ بنوشیبان نامی پر خلیفہ مامون کے حکم کے مطابق حملہ کیا۔ اس وجہ سے کہ بنوشیبان آئے دن فتنہ و فساد برپا کرتے تھے۔ مقام و سکرہ میں بنوشیبان سے معرکہ آرائی ہوئی اور نہایت بے رحمی سے پامال کئے گئے۔ ۲۰۹ھ میں علی بن صدقہ معروف بہ زریق کو ارمینیا اور آذربائیجان کی گورنری دی گئی اور جنگ بابک کا حکم دیا گیا۔ اس نے اپنی طرف سے احمد بن جنید اسکانی کو مامور کیا جس کو بابک نے قید کر لیا اور ابراہیم بن لیث بن فضل آذربائیجان کی گورنری پر بھیجا گیا۔ ان دنوں جبال طبرستان میں شہزیار بن شروین تھا جس کا ۲۱۰ھ میں انتقال ہوا اور اس کا بیٹا ساہور جانشین مقرر کیا گیا۔ مازیار بن قارن نے اس پر فوج کشی کی۔ لڑائی ہوئی ساہور گرفتار ہو کر قتل کر ڈالا گیا اور طبرستان وغیرہ پامازیار بن قارن کا قبضہ ہو گیا۔ ۲۱۱ھ میں زریق نے سید بن انس والی موصل پر چڑھائی کی۔ زریق وہ شخص ہے جس نے جبال پر مابین موصل و آذربائیجان قبضہ کر لیا تھا اور جس کو خلیفہ مامون نے ۲۰۹ھ میں ارمینیا وغیرہ کی گورنری مرحمت فرمائی تھی۔ چونکہ اس سے اور سید بن انس سے متعدد لڑائیاں ہوئیں تھیں۔ موقع پا کر ایک فوج کثیر مجتمع کر کے بہ قصد جنگ سید بن انس موصل پر چڑھائی کر دی۔ سید بن انس نے چار ہزار کی جمعیت سے مقابلہ کیا۔ نہایت شدت سے لڑائی ہوئی۔ اثناء معرکہ میں سید بن انس کام آ گیا۔ خلیفہ مامون کو اس کی خبر وحشت اثر کے سننے سے سخت برہمی پیدا ہوئی۔ اوائل ۲۱۳ھ میں محمد بن حمید طوسی کو موصل کی سند گورنری مرحمت فرما کر جنگ زریق و بابک خرمی کا حکم صادر فرمایا۔ چنانچہ محمد بن حمید طوسی نے موصل پہنچ کر زریق کو شکست دی۔ موصل پر کمال خوش اسلوبی سے قبضہ کر لیا۔ انہیں ایام میں موسیٰ بن حفص گورنر طبرستان نے وفات پائی خلیفہ مامون نے اس کے بیٹے کو بجائے اس کے مقرر کیا اور حاجب بن صالح کو سندھ کی حکومت عنایت کی۔ بشیر بن داؤد سابق والی سندھ نے اس کو چارج دینے سے انکار کر دیا۔ دونوں میں معرکہ آرائی ہوئی۔ آخر لامل بشیر بن داؤد شکست کھا کر کرمان بھاگ گیا۔ ۲۱۴ھ کے دور میں محمد بن حمید طوسی بابک خرمی کی لڑائی میں مارا گیا۔ اس کا واقعہ قتل یوں بیان کیا جاتا ہے کہ اس نے مہم موصل سے فارغ ہو کر اپنے عظیم الشان لشکر کے ساتھ بابک خرمی پر چڑھائی کی اور نہایت مستعدی و ہوشیاری سے اس کو شکست دیتا ہوا اور مضافات مقبوضہ کا انتظام

کرتا ہوا ایک پہاڑ کے دامن تک پہنچا۔ بابک خرمی دامن کوہ میں تھوڑی دیر تک لڑ کر پہاڑ پر چڑھ گیا۔ محمد بن حمید نے جوش کامیابی میں تعاقب کیا۔ جب تقریباً تین کوس چڑھ گیا تب بابک کے ہمراہیوں نے کین گاہ سے نکل کر محمد بن حمید پر دفعۃً حملہ کیا ان لوگوں کے حملہ کرتے ہی بابک بھی ٹوٹ پڑا۔ محمد بن حمید کے ہمراہی گھبرا کر بھاگ کھڑے ہوئے مگر محمد بن حمید کے قدم کو جنبش نہ ہوئی اس کے ہمراہ صرف ایک شخص باقی رہ گیا تھا وہ نہایت ثابت قدمی و استقلال سے لڑتا ہوا پیچھے کو ہٹا۔ اتفاق سے بابک کے ہمراہیوں میں سے ایک گروہ نے محمد بن حمید کو چاروں طرف سے گھیر لیا جو منہزم گروہ کی ایک جماعت کو خاک و خون میں ملا رہا تھا۔ محمد بن حمید زخمی ہو کر گرا اور بات ہی بات میں تڑپ کر دم توڑ دیا۔ خلیفہ مامون کو اس کے قتل سے سخت صدمہ ہوا۔

دیگر بغاوتیں۔ اسی سنہ میں عبداللہ بن طاہر کو خراسان کی گورنری عنایت فرمائی گئی۔ اس کا بھائی طلحہ بن طاہر اپنے بھائی کی طرف سے خراسان کی حکومت پر متمکن تھا۔ عبداللہ بن طاہر مقام دینور میں بقصد جنگ بابک لشکر کی درستی و آراستگی میں مصروف تھا اور خوارج نے میدان خالی دیکھ کر قریہ ہمزاء مضافات نیشاپور میں بلوہ کر دیا تھا۔ خلیفہ مامون نے یہ خبر پا کر عبداللہ بن طاہر کو خراسان کی سند گورنری مرحمت فرما کر فوراً روانہ ہو جانے کا حکم دے دیا۔ چنانچہ عبداللہ بن طاہر دینور سے روانہ ہو کر نیشاپور پہنچا اور اہل نیشاپور سے والی نیشاپور کے خصائل و عادات دریافت کئے۔ کسی نے کچھ جواب نہ دیا۔ عبداللہ بن طاہر نے اس کو معزول کر دیا بلوہ فرو ہو گیا۔ ۲۱۲ھ میں احمد بن عمری معروف بہ احمد العین نے یمن میں برخلاف خلافت سیدہ علم بغاوت بلند کیا۔ خلیفہ مامون نے انتظاماً محمد بن عبد الحمید معروف بہ ابوالرازی کو یمن پر مامور فرمایا اور ۲۱۳ھ میں اپنے بیٹے عباس کو جزیرہ تغور اور عواصم پر اور اپنے بھائی ابواسحاق معتمد کو شام و مصر پر مقرر کیا۔ عبداللہ بن طاہر کو خراسان کی جانب روانہ کیا اور ہر ایک کو پانچ پانچ لاکھ درہم بطور انعام مرحمت فرمائے۔

بلا و مصر میں فساد۔ ابواسحاق معتمد نے اپنی جانب سے ابن عمیرہ باذغیسی کو مصر کا والی مقرر کر کے روانہ کیا۔ قیسیہ اور یمانیہ کے ایک گروہ نے ہنگامہ کر کے ۲۱۴ھ میں ابن عمیرہ کو مار ڈالا۔ چاروں چار ابواسحاق معتمد خود مصر گیا اور بزور تیغ ان لوگوں کو زیر کیا اور وہیں قیام کر کے بلا و مصریہ پر اپنی جانب سے عمال مقرر کئے۔ تھوڑے ہی دنوں میں فتنہ و فساد فرو ہو کر امن و امان قائم ہو گیا۔ ۲۱۳ھ میں چونکہ بشیر بن داؤد نے دار الخلافہ میں خراج بھیجتا بند کر دیا تھا اور اپنی خود مختاری کا اعلان کر دیا تھا۔ اس وجہ سے خلافت پناہی نے غسان بن عباس کو سندھ کی گورنری پر مامور فرمایا۔

ابودلف۔ ۲۱۴ھ میں خلیفہ مامون نے ابودلف کو دربار خلافت میں طلب کیا۔ ابودلف خلیفہ محمد امین کے ہمراہیوں میں سے تھا جو علی بن عیسیٰ بن ماہان کے ہمراہ طاہر بن حسین سے جنگ کرنے کے لئے آیا تھا۔ وہ علی بن عیسیٰ کے مارے جانے کے بعد ہمدان واپس آیا۔ طاہر بن حسین نے اس سے خط و کتابت شروع کی اور خلیفہ مامون کی بیعت کرنے کے لئے کہا۔ ابودلف نے جواب دیا کہ میں سردست خلیفہ مامون کی بیعت نہیں کروں گا۔ ساتھ ہی اس کے فریقین میں سے کسی کا ساتھ بھی نہ دوں گا۔ طاہر نے اس کو غنیمت جان کر منظور کر لیا اور ابودلف نے کرخ مضافات ہمدان میں پہنچ کر قیام کیا۔ اس زمانہ سے یہ کرخ ہی میں رہا۔ تا آنکہ خلیفہ مامون نے بقصد رے کوچ کیا اور اس کو بلا بھیجا۔ چنانچہ ابودلف باوجودیکہ اس کے ہمراہیوں اور

اعزہ و اقارب نے منع کیا ترساں و خانف دربار خلافت کو روانہ ہوا۔ خلیفہ مامون نے خلاف توقع اس کی عزت افزائی کی اور کمال توقیر سے اپنا مہمان بنایا۔ اسی سنہ میں ابوالرازی والی یمن کو مارڈالا اور خلیفہ مامون نے علی بن ہشام کو جیل ' قم ' اصفہان اور آذربائیجان کی گورنری مرحمت فرمائی۔

اہل قم کی بغاوت: اسی اثناء میں اہل قم میں بغاوت پھوٹ نکلی۔ اس وجہ سے کہ اہل قم نے خراج میں ایک لاکھ درہم کم کرنے کی درخواست دی تھی اس امید پر کہ خلیفہ مامون نے قیام عراق کے زمانہ میں اہل عراق کا خراج کم کر دیا تھا۔ مگر ان کی درخواست منظور نہ ہوئی تب ان لوگوں نے ادائے خراج سے انکار کر دیا۔ خلیفہ مامون نے ان کی سرکوبی پر علی بن ہشام اور عجیف بن عنبہ کو مامور فرمایا متعدد لڑائیاں ہوئیں بالآخر ان لوگوں نے بلوئیوں کو منتشر کر دیا۔ یحییٰ بن عمران مارا گیا۔ شہر پناہ کی فصیلیں منہدم کر دی گئیں اور سات لاکھ تاوان جنگ قم والوں سے وصول کیا گیا۔

عبدوس کا قتل: ۲۱۶ھ میں عبدوس فہری ایک شخص نے مصر میں سر اٹھایا اور مقتدم کے بعض عمال کو قتل کر ڈالا خلیفہ مامون یہ خبر پا کر دمشق سے مصر آیا اس کے آتے ہی بلوہ فرو ہو گیا۔ لوگوں نے عبدوس کو گرفتار کر کے خلیفہ مامون کے رو برو حاضر کیا۔ خلیفہ مامون نے اس کے گردن زدنی کا حکم صادر کر دیا۔

علی بن ہشام کا قتل: اسی سنہ میں خلیفہ مامون کو علی بن ہشام سے ناراضگی پیدا ہوئی اور یہ ناراضگی اس حد تک بڑھی کہ عجیف اور احمد بن ہشام کو اس کے مال و اسباب اور اسلحہ کے ضبط کر لینے پر مامور کیا۔ علی بن ہشام نے یہ خبر پا کر عجیف کو قتل کر کے بابک کے پاس چلے جانے کا قصد کیا۔ مگر اس میں کامیاب نہ ہونے پایا۔ عجیف نے اس کو گرفتار کر کے دربار خلافت میں پیش کر دیا۔ خلیفہ مامون نے اس کے قتل کا حکم صادر فرمایا اور اس کا سر شام، عراق، خراسان اور مصر میں نیزہ پر رکھ کر پھرا کر دریا میں ڈال دیا۔ اسی سنہ میں غسان بن عباد سندھ سے مع بشیر بن داؤد کے وار و بغداد ہوا اور خلیفہ مامون نے عمران بن موسیٰ علی کو سندھ کی گورنری مرحمت فرمائی۔

جعفر بن داؤد کی گرفتاری و قتل: جعفر بن داؤد قتی جیل مصر سے قم کی جانب بھاگ گیا اور قم پہنچ کر علم بغاوت بلند کر دیا۔ یہ اس زمانہ سے جیل مصر میں مقید تھا۔ جب کہ خلیفہ مامون نے اس کو حکومت قم سے معزول کیا تھا مگر علی بن عیسیٰ قتی کی حسن تدبیر سے بہت جلد گرفتار ہو کر دار الخلافت میں بھیج دیا گیا۔ خلیفہ مامون نے اس کے قتل کا حکم دے دیا۔

بیرونی مہمات: ۲۰۰ھ میں رومیوں نے اپنے بادشاہ الیون کو جبکہ وہ سات برس چھ مہینے حکومت کر چکا تھا قتل کر ڈالا اور میخائیل بن جرمین معزول بادشاہ کو دوبارہ تخت سلطنت پر بٹھایا۔ نو برس تک اس نے ان پر حکومت کر کے ۲۱۵ھ میں انتقال کیا۔ اس کے مرنے پر اس کا لڑکا نونل تخت نشین ہوا۔ ۲۰۱ھ میں عبداللہ بن خرواز بہ والی طبرستان نے بلا زور اور شہر ز بلا د ویلم سے اور جبال طبرستان کو فتح کیا اور شہر یاز بن شروین جبال طبرستان سے باہر کر دیا گیا اور مازیار بن قارن بقصد حاضر دربار خلافت بغداد کی طرف روانہ ہوا اور ابولیل نے والی ویلم کو گرفتار کر لیا۔

خلافت بنو عباس (حصہ اول)

بابک خرمی کا ظہور: اسی سنہ میں بابک خرمی جاویدانیہ میں ظاہر ہوا۔ یہ جاویدان بن کھل کے ہمراہیوں میں سے تھا۔ اس نے یہ دعویٰ کیا تھا کہ جاویدان کی روح مجھ میں حلول کر گئی ہے۔ جاویدان کے معنی دائم و باقی کے اور خرم کے معنی شادمانی کے ہیں۔ یہ فرقہ معتقدات انجوس کا معتقد تھا۔

ابو بلال کا خروج: ۲۱۴ھ میں ابو بلال صادق شاری نے خروج کیا۔ خلیفہ مامون نے اپنے بیٹے عباس کو معہ ایک گروہ سپہ سالاران کا راز مودہ کے اس کی سرکوبی پر متعین فرمایا لڑائیاں ہوئیں۔ ابو بلال انہیں لڑائیوں میں مارا گیا۔ محرم ۲۱۵ھ میں خلیفہ مامون نے اسحاق بن ابراہیم بن مصعب (طاہر کے چچا زاد بھائی) کو اپنا قائم مقام بنا کر لشکر صائفہ کے ساتھ بغرض جہاد بلاد روم میں داخل ہوا۔ ساتھ ہی اس کے اس کو سواذ حلوان اور دجلہ کی گورنری بھی مرحمت فرمائی۔

محمد بن علی رضا کی آمد: جس وقت خلیفہ مامون مقام نکریت میں پہنچا محمد بن علی رضا ملنے کو آئے۔ خلیفہ مامون نے خوشنودی مزاج کی خلعت مرحمت فرمائی اور اپنی بیٹی ام فضل سے (نکاح کے تیرہویں برس) خلوت صحیحہ کرا دی۔ اس کے بعد محمد بن علی رضامعہ اپنے اہل و عیال کے مدینہ منورہ چلے گئے اور وہیں مقیم ہوئے۔

بازنطینی جنگیں: خلیفہ مامون موصل کے راستے حنج گیا اور حنج سے رابن پھر انطاکیہ بعد ازاں مصیصہ و طرسوس ہوتا ہوا بلاد روم میں داخل ہوا اور قلعہ قرہ کو بہ زور فتح کر کے اس کے شہر پناہ کو منہدم کرا دیا۔ بعض کا بیان ہے کہ یہ قلعہ بہ صلح و امان فتح کیا گیا۔ بہر کیف اس سے پیشتر اسی طرح قلعہ ماجد پر اپنی کامیابی کا پھر برا اڑایا اور انہیں دنوں اشناس کو قلعہ سندس کی جانب اور عجیف و جعفر کو قلعہ سنان کی طرف تھوڑی تھوڑی فوجوں کے ساتھ روانہ کیا۔ چنانچہ والیان قلعہ سندس و سنان نے اطاعت قبول کر لی اور اس کا بیٹا عباس شہر مطلیہ میں بقصد جہاد داخل ہوا اور معتمم مصر سے مراجعت کر کے موصل پہنچنے سے پہلے مامون کی خدمت میں حاضر ہوا اور اس میں اس کا بیٹا عباس آ ملا۔ خلیفہ مامون نے بلاد روم سے واپس ہو کر دمشق کی جانب کوچ کیا۔

فتوحات: پھر رومیوں نے خلیفہ مامون کے مراجعت کرنے کے بعد اپنی قوت کو سنبھالا اور اطراف و جوانب سے فوجیں مرتب و مہیا کر کے طرسوس و مصیصہ پر حملہ کر دیا اہل طرسوس و مصیصہ مصالحت کے خیال میں بے خبر بیٹھے ہوئے تھے۔ نہایت بے رحمی سے قتل کئے گئے۔ طرہ اس پر یہ ہوا کہ والی روم نے اس جوش کامیابی میں خلیفہ مامون کی خدمت میں جو خط لکھا تو اس کے سرنامہ پر اپنا نام لکھ دیا۔ خلیفہ مامون اس خط کو دیکھ کر آگ بگولا ہو گیا اور غصہ سے آنکھیں سرخ ہو گئیں۔ پورا خط بھی نہ پڑھا اور بجائے جواب لکھنے کے خود ہی لوٹ پڑا بلاد روم میں اس کی مراجعت سے ایک بل چل سی پڑ گئی۔ متعدد قلعہ جو نہایت مستحکم اور مضبوط بنے ہوئے تھے۔ بہ زور فتح کرتا ہوا ہر قلعہ پر پہنچ کر جنگ کا نیرہ گاڑ دیا اہل قلعہ مقابلہ پر آئے لڑائیاں ہوئیں لیکن آخر میں مجبور ہو کر انان کے خواست گار ہوئے اور مصالحت کے ساتھ قلعہ سپرد کر دیا۔ اسی زمانہ میں معتمم نے بھی جو بلاد روم میں دوسری جانب جنگ کر رہا تھا تیس قلععات فتح کئے ازاں حملہ ایک مظمورہ ہے تیسری طرف یحییٰ بن اشم مصروف جدال و قتال تھا اس نے بھی اس جہاد میں بہت بڑا حصہ نیک نامی اور کامیابی کا حاصل کیا ملک روم کے بہت سے شہروں کو

اس فرقہ کا یہ اعتقاد بھی تھا کہ روح قالب غصری چھوڑنے کے بعد دوسرے قالب میں چلی جاتی ہے اور ماں بہن اور بیٹی کے ساتھ نکاح درست ہے۔ اسی اعتبار سے اس مذہب کو دین فرح کے نام سے موسوم کرتے تھے۔ تاریخ کامل ابن اثیر جلد ۶ صفحہ ۱۳۲۔

دیراں اور ہزاروں گھروں کو بے چراغ کر کے سینکڑوں قیدی پکڑ لایا۔ والی روم نے تنگ آ کر اپنی گستاخی کی معافی مانگی۔ خلیفہ مامون نے اپنی فوج کو مراجعت کا حکم دے دیا۔ واپس ہو کر کیسوم آیا اور دو روز قیام کر کے دمشق کی جانب کوچ کیا۔ (یہ واقعات ۲۱۶ھ کے ہیں)

رومیوں کی بد عہدی: اس کے بعد ۲۱۶ھ میں رومیوں کی بد عہدی اور نازیبا حرکات سے خلیفہ مامون نے بلا دروم کی طرف بقصد جہاد قدم بڑھائے اور قلعہ لولوہ پر پہنچ کر محاصرہ کر لیا۔ تین مہینے دس دن کے محاصرہ کے بعد عجیف کو حصار پر چھوڑ کر واپس آیا۔ نوفل والی روم نے یہ خبر پا کر عجیف کو جا کر گھیر لیا۔ خلیفہ کو اس کی خبر گئی تو اس نے ایک عظیم الشان لشکر عجیف کی کمک کو روانہ کیا۔ نوفل یہ سن کر کوچ کر گیا اہل قلعہ لولوہ نے امان کی اور نوفل نے مصالحت کی درخواست کی جو منظور نہ کی گئی اور یہ سنہ انہیں لڑائیوں میں تمام ہو گیا۔ خلیفہ مامون ان دنوں سلوین میں تھا۔

طوانہ کی تعمیر: شروع ۲۱۸ھ میں پھر بلا دروم کی جانب جہاد کرتا ہوا لوٹا اور اپنے بیٹے عباس کو تعمیر طوانہ پر مامور کیا چنانچہ عباس نے طوانہ کو ایک مربع میل میں آباد کیا۔ چار کوس کی شہر چناہ بنوائی۔ چاروں سمت ایک ایک دروازہ رکھا اور تکمیل تعمیر کے بعد لوگوں کو مختلف شہروں سے لا کر آباد کیا۔

وفات: ۲۱۸ھ میں خلیفہ مامون لشہر بربروں پر پہنچ کر علیل ہوا۔ یوما فیوما مرض بڑھتا گیا۔ اسی حالت میں عراق چلا گیا اور مقام طرسوس میں جاں بحق تسلیم کر دی یہ واقعہ اس کی خلافت کے بیسویں برس کا ہے۔

مامون اور مسئلہ خلق قرآن: خلیفہ مامون کی کنیت ابو العباس اور نام عبداللہ تھا۔ پندرہ ربیع الاول ۱۷۱ھ شب جمعہ کو جس رات خلیفہ ہادی کا انتقال اور اس کا باپ ہارون الرشید تخت نشین ہوا بطن مراجل (ام ولد) سے پیدا ہوا۔ عالم طفلی ہی میں کل علوم کی تکمیل کر لی تھی۔ اس نے ہشیم، عباد بن عوام، یوسف بن عطیہ، ابو معاویہ، یزید بن اسماعیل بن علیہ اور حجاج عمور سے حدیث کی سماعت کی اور اس سے قاضی القضاة یحییٰ بن اسحاق، جعفر بن ابی عثمان طیارسی اور امیر عبداللہ بن طاہر نے روایت کی ہے۔ فقہ و علوم عربیہ اور امام الناس کا بہت بڑا عالم تھا۔ بڑے ہونے پر علوم فلسفہ کی جانب متوجہ ہوا اور تھوڑے ہی دنوں میں ان علوم میں بھی بہت بڑی درست گاہ حاصل کر لی آخر اسی کم بخت فلسفہ کی بدولت قرآن کریم کے مخلوق ہونے کا قائل ہو گیا۔ ۲۱۸ھ میں اسحاق بن ابراہیم کو بغداد میں قاضی القضاة علماء اور محدثین کے امتحان پر مقرر کیا جو شخص قرآن کریم کے مخلوق ہونے سے انکار کرتے اس کو سزا دی جاتی۔ جیل کی مصیبتیں جھیلنا، ڈرے لگتے، شہر بدر کیا جاتا۔ غرض اس کی بے عزتی اور بے توقیری کا کوئی دقیقہ فرو گزاشت نہ کیا جاتا امام احمد بن حنبل اسی کے عہد خلافت میں تھے انہوں نے بھی قرآن کے مخلوق ہونے سے انکار کیا۔ خلیفہ مقتسم نے اس قدر ڈرے لگوائے کہ ہوش و حواس جاتے رہے۔ تمام بدن زمنوں سے چور چور ہو گیا۔ اس پر بھی نیشی نہ ہوئی تو جیل بھیج دیا۔ اڑتالیس برس کی عمر پائی۔ بیس برس پانچ مہینے تیس یوم خلافت کی باشاہہ اس دور برس کے جب کہ کہ معظمہ میں اس کی بیعت کی گئی تھی اور اس کا بھائی خلیفہ امین بغداد میں محصور تھا۔

خلیفہ مامون اکثر کہا کرتا تھا کہ معاویہ، عمر بن العاص کی وجہ سے عبدالملک حجاج کی وجہ سے اور میں بذاتہ مشہور ہوا ہوں۔ بیان کیا جاتا ہے کہ خلافت عباسیہ میں ایک فاتح ایک درمیانی ایک خاتم ہوا ہے۔ فاتح تو سفاح خلیفہ اول کہلاتا ہے اور مامون درمیانی خلیفہ تھا۔ اس کے زمانہ میں خلافت عباسیہ کا زمانہ شباب تھا اور خاتم خلافت معتقد ہے۔ خلفاء عباسیہ میں یہ خلیفہ بہت بڑے جاہ و جلال کا تھا۔ جواذ کریم، عالم، علم دوست اور شجاع تھا۔ خاندان براء کو اس نے اپنے عہد خلافت میں ذلت و رسوائی سے نجات دی اور عزت افزائی کی۔ مگر فضل و جعفر کے نہ ہونے سے ناموری پیدا نہ ہوئی۔

(مخلص از تاریخ کامل جلد ۶ صفحہ ۷۶، ۷۷ و تاریخ الخلفاء صفحہ ۲۰۸، نوٹ الوفیات جلد اول صفحہ ۲۳۹)

باب: ۹

ابو اسحاق محمد معتمد باللہ ۲۱۸ھ تا ۲۲۷ھ

معتمد باللہ کی بیعت مامون کا ولی عہد اس کا بھائی معتمد تھا۔ کنیت اس کی ابو اسحاق تھی اور نام محمد تھا۔ خلیفہ مامون کے مرنے پر معتمد کی خلافت کی بیعت کی گئی۔ یہ واقعہ پندرہ رجب ۲۱۸ھ کا ہے۔ لشکریوں نے شور و غل مچایا کہ عباس بن مامون کو مسند خلافت پر متمکن کیا جائے خلیفہ معتمد نے عباس مامون کو دربار خلافت میں طلب کیا۔ عباس نے حاضر ہو کر بطیب خاطر بیعت کر لی۔ شور و غل فرو ہو گیا۔ خلیفہ معتمد نے اسی وقت طوانہ کے سمارو ویرانہ کرنے کا حکم صادر کیا۔ سامان و اسباب جس قدر اٹھا سکے اٹھا لائے۔ باقی کو جلا دیا اور لوگ اپنے اپنے گھروں کو واپس آئے۔

محمد بن قاسم کا خروج: محمد بن قاسم بن علی بن عمر بن علی زید العابد بن حسین مدینہ منورہ کی مسجد میں رہا کرتا تھا۔ عابد زہد اور نیک سیرت تھے۔ خراسان کا ایک شیطان بصورت انسان ان کے پاس آ کر رہنے لگا اس نے یہ خیال مستحکم کر دیا کہ ”آپ مستحق امامت ہیں“ اور جو لوگ خراسان سے حج کرنے کے لئے آتے وہ اس کی تحریک و ترغیب سے آپ کی بیعت کر لیتے تھے ایک مدت اسی حالت میں گزری۔ جب خراسان کے معتقدین کی کثرت ہوئی تو محمد بن قاسم مع اس خراسانی شیطان کے جور جان گئے اور مصلحتاً چند روز دونوں روپوش رہے مگر یہ درپردہ لوگوں کو آپ کی بیعت کرنے کی ترغیب دیتا اور رؤسا اور امراء کو آپ سے ملاتا رہتا۔ تھوڑے دنوں بعد اس خراسانی شیطان نے محمد بن قاسم کو خروج کرنے کی رائے دی اور لوگوں کو علائقہ رضامن آل محمد کی شیعوں کی طرح دعوت دینے لگا۔

محمد بن قاسم کی گرفتاری و فرار: جیسا کہ ہم اوپر بیان کر آئے ہیں خراسان کے نامی سپہ سالار عبداللہ بن طاہر نے اس طوفان کو روکنے کی طرف توجہ کی۔ اطراف طالقان میں متعدد لڑائیاں ہوئی اور ہر لڑائی میں محمد بن قاسم کو شکست ہی اٹھانا پڑی۔ آخر کار تنہا میدان جنگ سے جان بچا کر بھاگے۔ نسا پہنچے تو کسی نے والی نسا سے آپ کے آنے کی خبر کر دی۔ والی نسا نے گرفتار کر کے عبداللہ بن طاہر کے پاس اور عبداللہ بن طاہر نے پندرہ ربیع الاول ۲۱۹ھ کو ”دار خلافت“ میں بغداد خلیفہ معتمد کے پاس بھیج دیا۔ خلیفہ معتمد نے مسرور الکبیر خادم کے زیر نگرانی قید کر دیا۔ سال پورا نہ ہونے پایا تھا کہ اسی سنہ کے شب عید الفطر میں جیل سے نکل کر بھاگ گئے اور کسی کو کانوں کان خبر نہ ہوئی۔

زط کی شورش: زط ایک گروہ عوام الناس کا تھا جنہوں نے بصرہ پر قبضہ کر لیا اور دن دہاڑے مسافروں اور تجارت کو لوٹ

خلافت بنو عباس (حصہ اول)

لیتے تھے اور قرب و جوار کے قصبات و دیہات کو ویران کر دیتے تھے۔ محمد بن عثمان ان کا سردار اور اسحاق نامی ایک شخص ان کے کاموں کا منتظم تھا۔ خلیفہ متعمم نے اسی ۲۱۹ھ میں ماہ جمادی الآخر میں عجیف بن عنینہ کو اس ناخبرگار گروہ سے جنگ پر مامور کیا۔ چنانچہ عجیف واسط سے ایک لشکر عظیم الشان مرتب کر کے زط کے مقابلہ پر پہنچا۔ پہلے ہی معرکہ میں تین سو آدمیوں کو قتل اور پانچ سو کو گرفتار کیا اور مقتولوں کے سروں کو دار الخلافت بغداد پہنچا دیا۔ اس کے بعد سات مہینے تک مسلسل زط کے ساتھ معرکہ آرائیوں میں مصروف رہا۔ زط نے مجبور ہو کر ماہ ذی الحجہ سنہ مذکور میں امان کی درخواست کی اور سب کے سب جو بغداد میں معورتوں اور بچوں کے سترہ ہزار تھے جن میں بارہ ہزار جنگ آور تھے حاضر ہو گئے۔ عجیف ان سب کو اسی ہیئت و صورت سے جس طرح کہ وہ میدان جنگ میں آتے تھے۔ کشتیوں پر سوار کرا کے یوم عاشورہ ۲۲ھ میں داخل بغداد ہوا۔ خلیفہ متعمم ان کو دیکھنے ایک کشتی پر سوار ہو کر شامہ کی جانب آیا اور معانہ کے بعد عین زربہ کی طرف جلا وطن کر دیا۔ رومیوں نے موقع پا کر ان پر شب خون مارا ایک بھی ان میں سے جانبر نہ ہوا۔

تعمیر سامرا: خلیفہ متعمم نے اپنے عہد خلافت میں مصر کے ایک گروہ کو جمع کر کے مطاربہ کے نام سے موسوم کیا تھا اور سمرقند، اشروسنہ اور فرغانہ سے ایک گروہ کو منتخب کر کے فراغتہ کا لقب دیا تھا۔ یہ لوگ گھوڑوں پر سوار ہو کر بازار اور عام گزرگاہوں میں گھوڑے دوڑاتے ہوئے نکلتے تھے۔ اکثر بچے بوڑھے اور عورتیں ان سے چوٹ کھا جاتی تھیں۔ عام باشندگان بغداد کو اس سے تکلیف ہونے لگی۔ جس وقت ان سے میں کوئی تہامل جاتا تو اہل بغداد کو مار دیتے مگر اس پر بھی ان کی تشفی نہ ہوئی۔ واویلا کا شور مچانے لگے۔ وقت بے وقت متعمم کے کانوں تک یہ آواز پہنچنے لگی اس نے رفاہ عام کے طور پر قاطون تعمیر کرنے اور ان لوگوں کو وہاں لے جا کر آباد کرنے کا قصد کر لیا تھا۔ یہ وہ شہر ہے جس کی خلیفہ رشید نے بنا ڈالی تھی لیکن اتفاق سے اس کی تعمیر تکمیل کو نہ پہنچی۔ فصیلیں اور شہر پناہ کی دیواریں مسمار و خراب ہو گئیں۔ خلیفہ متعمم نے اپنے بیٹے واثق کو بغداد میں اپنا جانشین بنا کر قاطون آیا اور دوبارہ تعمیر کی بنا ڈالی۔ چنانچہ ۲۲۰ھ میں سلسلہ تعمیر تکمیل کو پہنچا کر سرمن رائے کے نام سے موسوم کیا۔ عوام الناس اسے کثرت استعمال سے سامرا کہنے لگے۔ اسی زمانہ سے سامرا ان لوگوں کا دار الحکومت قرار پایا۔

فضل بن مروان کا زوال: یحییٰ جرمقانی خلیفہ متعمم کا زمانہ ولی عہدی میں سیکرٹری تھا۔ اس کے پاس ایک شخص فضل بن مروان بردانی رہتا تھا۔ چونکہ اس کا خط صاف تھا یحییٰ جرمقانی اسی سے خطوط لکھوایا کرتا تھا اور پیشی کا کام لیتا تھا۔ اتفاق سے یحییٰ جرمقانی مر گیا تو متعمم نے فضل بن مروان کو اپنے سیکرٹری کا عہد عنایت کیا اور اپنے ہمراہ شام اور مصر لے گیا اس کے کچھ عرصہ بعد جب متعمم تخت نشین ہوا تو فضل بن مروان کے اختیارات بہت وسیع ہو گئے۔ ہر کام میں یہی پیش پیش رہنے لگا۔ قلم دان وزارت کا تو مالک تھا ہی محکمہ دیوان و خزانہ کا بھی افسر ہو گیا۔ شامت آئی تو اس خیال سے کہ میں خلیفہ متعمم کی ناک کا بال ہو گیا ہوں اکثر انعامات و صلے دینے میں خلیفہ متعمم کے حکم کی تعمیل سے گریز کرنے لگا۔ حاضرین دربار نے خلیفہ متعمم کے کان بھرنا شروع کر دیئے۔ وقت بے وقت جب موقع مل جاتا فضل کے حق میں دو چار کلمے برائی کے کہہ گزرتے اور اس امر کو بھی مناسب موقع پر ظاہر کر دینے لگے کہ فضل آپ کے حکم کی تعمیل نہیں کرتا۔ متعمم کو اس سے ایک خاص خیال پیدا ہوا جس کا نتیجہ یہ ہوا کہ ۲۲۰ھ میں حساب نہی کے بعد اس کو مع اس کے اہل و عیال کے خراست میں لے لیا اور بجائے اس کے محمد بن عبدالملک بن الزبایا کو مقرر فرمایا۔ پھر تھوڑے دنوں بعد فضل کو جیل سے نکلوا کر موصل کے

کسی گاؤں کی جانب جلا وطن کر دیا۔

بابک خرمی کا استیصال بابک خرمی کے حالات اور ۲۰۴ھ میں اس کے خروج و ظہور کے واقعات اور یہ کہ یہ جاویدان بن سہل کا پیرو ہے۔ ہم اوپر بیان کر آئے ہیں اس نے شہر بڈ کو اپنا جلاء و مسکن بنا رکھا تھا۔ خلیفہ مامون نے اپنے عہد خلافت میں جس قدر فوجیں اس کے مقابلہ پر بھیجیں سب کو اس نے نیچا دکھایا۔ بہت سے سپہ سالاران لشکر کو قتل کر ڈالا اور اکثر قلععات کو جو اردبیل اور آذربائیجان کے مابین تھے ویران و مسمار کر دیا۔ جب خلیفہ معتمد تحت خلافت پر متمکن ہوا تو اس مہم پر ابو سعید محمد بن یوسف کو مامور کیا۔ چنانچہ ابو سعید حسب حکم خلیفہ معتمد ان قلععات کو جن کو بابک خرمی نے ویران و مسمار کر دیا تھا از سر نو تعمیر کر لیا۔ فوج آلات حرب اور غلہ کی کافی مقدار ذخیرہ کر کے قلعہ کو مضبوط و مستحکم کیا۔ اس اثناء میں بابک خرمی کے کسی دستے نے ان بلاد پر شب خون مارا ابو سعید نے اس کا تعاقب کیا اور نہایت مستعدی سے جو کچھ وہ لوٹ کر لے گیا تھا اس سے چھین لیا۔ بہت سے آدمیوں کو قتل کر ڈالا اور اکثر گورگزار کر لیا۔ مقتولوں کے سروں اور قیدیوں کو ایک عرضداشت کے ساتھ دربار خلافت میں خلیفہ معتمد کی خدمت میں بھیج دیا۔ (یہ پہلی شکست تھی جو کہ بابک خرمی کے ہمراہیوں کو نصیب ہوئی)۔

بابکی سالار کی گرفتاری: دوسری شکست محمد بن بیث کے ذریعہ سے ہوئی۔ یہ آذربائیجان کے ایک قلعہ میں جس کو اس نے ابن داؤد سے لے لیا تھا اور بابک خرمی کا معین و مددگار تھا اور اس کی فوجوں کے لئے رسد رسانی کا کام دیتا تھا اتفاق سے واقعہ مذکورہ کے بعد بابک خرمی کا ایک سپہ سالار عصمت نامی اس قلعہ کی طرف سے ہو کر گزرا۔ حسب عادت قدیمہ محمد بن بیث نے دعوت کی اور عزت و احترام سے ٹھہرایا۔ رات کے وقت حالت غفلت میں عصمت کو گرفتار کر کے خلیفہ معتمد کی خدمت میں بھیج دیا اور اس کے ہمراہیوں کو قتل کر ڈالا۔ خلیفہ معتمد نے عصمت سے بابک کے بلاد اور قلععات کے اسرار دریافت کئے۔ عصمت نے رہائی کی امید پر عرض کر دیئے۔ خلیفہ معتمد نے عصمت کو قید کر دیا اور افسشین حیدر بن کاؤس کو جبال کی گورنری مرحمت فرما کر جنگ بابک پر روانہ کر دیا۔

افششین کی سالاری: افسشین نے میدان کارزار میں پہنچ کر پہلے رسد رسانی کا انتظام کیا اور راستوں کو خطرات سے پاک و صاف کرنے کی غرض سے تھوڑی تھوڑی دور چوکیاں بٹھایاں اور کارآزمودہ تجربہ کار سپہ سالاروں کو پتروں پر متعین کیا جو شب و روز اردبیل سے اس کے لشکر گاہ تک گشت کیا کرتے اور رسد و غلہ اور کل سامان کو بحفاظت تمام لشکر گاہ تک پہنچایا کرتے اور جب بابک خرمی کا کوئی جاسوس مل جاتا تو افسشین اس سے بابک کے اخلاق برتاؤ اور احسانات کے بارے میں دریافت کرتا اور اس سے دو چندان لوگوں کو مرحمت کر کے رہا کر دیتا۔

بغا الکتبیر کی کمک: اس کے بعد خلیفہ معتمد نے بغا الکتبیر کو مع کثیر التعداد فوج اور مال و اسباب کے افسشین کی کمک پر روانہ کیا۔ بابک یہ سن کر بغا الکتبیر پر شب خون مارنے کے لئے تیار ہو گیا۔ جاسوسوں نے افسشین تک یہ خبر پہنچا دی۔ افسشین نے بغا الکتبیر کو لکھ بھیجا کہ تم قافلہ کے ساتھ قلعہ نہر تک آؤ اور قافلہ کے روانہ ہو جانے کے بعد مع اپنے ہمراہیوں کے پھر اردبیل واپس چلے جاؤ بغا الکتبیر نے ایسا ہی کیا۔ بابک یہ خبر پا کر بغا الکتبیر کا قافلہ قلعہ نہر کی طرف روانہ ہو گیا ہے۔ شیخون مارنے کے قصد سے اپنے پتے ہوئے ہمراہیوں کے ہمراہ نکل کھڑا ہوا۔ افسشین چپکے سے جس دن بغا سے ملنے کا وعدہ تھا نکل کر اردبیل کی طرف چلا

گیا اور بحفاظت تمام بغا کو مع مال و اسباب کے ابو سعید کے مورچہ میں لاکر ٹھہرایا۔

افشین کا حملہ: اس اثناء میں بابک قافلہ تک پہنچ گیا۔ قافلہ کے ہمراہ والی قلعہ نہر بھی تھا۔ بغا الکتیر سے توڑ بھینٹ نہ ہوئی والی قلعہ نہر کے سامنے پڑ گیا لڑائی ہونے لگی۔ بابک کے ہمراہیوں نے ان لشکریوں کو جو قافلہ کے ہمراہ تھے تہ تیغ کر کے جو کچھ مال و اسباب تھا لوٹ لیا۔ اتفاق یہ کہ اس اثناء راہ میں افشین کے سپہ سالاروں میں سے شہیم نامی ایک سپہ سالار سے دو چار ہو گیا۔ بابک نے اس کو بھی شکست دے دی۔ شہیم ایک قلعہ میں جا کر چھپ رہا بابک نے پہنچ کر محاصرہ کر لیا۔ اس عرصہ میں افشین بھی اپنا لشکر لئے ہوئے آپہنچا اور دفعۃً بابک کے لشکر پر حملہ کر دیا۔ بابک کا لشکر اس ناگہانی حملہ سے گھبرا گیا۔ کمال بے سرو سامانی سے بھاگ کھڑا ہوا۔ لشکر کا زیادہ حصہ اس معرکہ میں کام آ گیا۔ بابک معدودے چند آدمیوں کے ہمراہ بھاگ کر موقان پہنچا اور اپنے بقیہ لشکر کو موقان میں طلب کر لیا۔

بذ کا معرکہ: دو چار روز قیام کر کے موقان سے روانہ ہو کر مقام بذ میں آ اترے۔ افشین اس کامیابی کے بعد اپنے لشکر گاہ برزند میں آیا۔ لشکریوں کا انعامات اور صلے مرحمت کئے اور بابک کو شکست دینے کی تدبیریں سوچنے لگا۔ یہ اسی خیال میں تھا کہ بابک نے اپنی حکمت عملی سے افشین کے لشکر کا راستہ کاٹ دیا۔ رسد و غلہ کا آنا موقوف ہو گیا۔ افشین کا لشکر رسد کے نہ آنے سے بھوکوں مرنے لگا۔ افشین نے والی صرائفہ سے رسد طلب کی۔ لیکن بد قسمتی سے اثناء راہ میں بابک کے لشکریوں نے لوٹ لیا۔ بغا الکتیر یہ خبر پا کر مع اس سامان و مال کے جو اس کے پاس تھا بابک کے ہاتھوں سے بچا کر افشین کے لشکر گاہ میں آیا اور لشکریوں میں تقسیم کر دیا۔ اس کے بعد افشین نے اپنے سپہ سالاروں کو بابک کا محاصرہ کرنے کی غرض سے بڑھنے کا حکم دیا۔ چنانچہ قلعہ بذ سے چھ میل کے فاصلہ پر پہنچ کر مورچے قائم کئے اور بغا الکتیر نے قریہ بذ میں داخل ہو کر لڑائی چھیڑ دی اور ایک خون ریز جنگ کے بعد اپنے ہمراہیوں میں سے ایک جماعت کو اس معرکہ کی نذر کر کے محمد بن حمید سپہ سالار کے مورچہ میں واپس آ گیا۔ افشین نے اس کے امداد طلب کرنے پر اپنے بھائی فضل اور احمد بن خلیل بن ہشام اور ابو جوشن اور جناح الاعور کو (جو حسن بن سہل کے باڈی گارڈ کا افسر تھا) بغا کی کمک پر روانہ کیا اور یہ حکم دیا کہ فلاں روز فلاں وقت بابک کے لشکر پر تم لوگ حملہ کرنا میں بھی اسی دن اور اسی وقت مقررہ پر اس سمت سے حملہ آور ہوں گا۔ اتفاق یہ کہ بغا وغیرہ نے شدت سرا اور بارش کی وجہ سے وقت اور یوم مقررہ پر حملہ نہ کیا اور افشین نے تیاری کر کے حملہ کر دیا۔ بابک کا لشکر جو اس کے مقابلہ پر تھا تاب نہ لاسکا پیچھے ہٹ گیا۔ افشین نے بڑھ کر اس کے مورچہ پر قبضہ کر لیا۔

شبخون: اگلے دن بغا وغیرہ شدت سرا و بارش سے تنگ آ کر کسی رہبر کے رہبری کے ذریعہ سے ایک پہاڑی پر چڑھ گئے جو افشین کی لشکر گاہ کے قریب تھی۔ یہاں پر بھی ان کو اسی سرا اور بارش سے سابقہ پڑا۔ مزید برآں یہ ہوا کہ برف بھی پڑ گئی۔ ہاتھ پاؤں نے کام دینے سے جواب دے دیا۔ دور و زنگ اسی حالت میں بتلا رہے۔ ادھر بابک نے موقع پا کر افشین کے لشکر پر شبخون مارا اور لڑ کر پیچھے ہٹا دیا۔ ادھر بغا کے رکاب کی فوج نے رسد و غلہ ختم ہونے کی وجہ سے شور و غوغا مچایا۔ بغا نے مجبور ہو کر بھد قلعہ بذ و نیز افشین کا حال دریافت کرنے کی غرض سے کوچ کر دیا۔ کچھ دور نکل آنے پر افشین کا حال معلوم ہوا۔ بابک کے خوف سے پھر اسی پہاڑی کی جانب لوٹا اور بوجنگی راہ و کثرت فوج دوسری راہ اختیار کی بابک کے پیروں نے

تغالب کیا۔ بغا کے ہمراہیوں نے ان کی جانب مڑ کر بھی نہ دیکھا۔ نہایت تیزی سے اس تنگ و دشوار گزار راستہ کو طے کر گئے۔ اس اثناء میں رات آگئی۔ بغا نے مال و اسباب کی حفاظت کے خیال سے دامن کوہ میں پڑاؤ کیا اور چاروں طرف لوگوں کو پہروں پر مقرر کیا۔ سب کے سب تھکے تو تھے ہی سو گئے۔ بابک نے موقع پا کر چھاپہ مارا اور جو کچھ ان کے پاس مال و اسباب تھا لوٹ لیا۔ بغام اپنے ہمراہیوں کے خندق اول میں چلا آیا جو اسفل کوہ میں تھا۔

طرہ خان کا قتل: طرہ خان بابک خرمی کا ایک نامور سپہ سالار تھا۔ بابک کی اجازت سے مراغہ کے ایک قریہ میں ایام شاکر گزار کرنے کو چلا آیا تھا۔ افشین نے اپنے سپہ سالار کو جو مراغہ میں تھا۔ طرہ خان کی گرفتاری کو لکھ بھیجا۔ سپہ سالار مراغہ نے شب کے وقت طرہ خان کے مکان کو جا کر گھیر لیا اور قتل کر کے اس کا سر افشین کے پاس بھیج دیا۔

جعفر خیاط کی کمک: انہیں واقعات پر ۲۲۱ھ رخصت ہو جاتا ہے اور ۲۲۲ھ کا دور شروع ہوتا ہے۔ خلیفہ معتصم نے جعفر خیاط کو بسرا فرسی ایک عظیم الشان فوج کے افشین کی کمک پر روانہ کیا اور ایاتخ کی معرفت تیس لاکھ درہم فوج کے مصارف کے لئے بھیجے۔ اس مالی اور فوجی امداد سے افشین کی قوت بڑھ گئی۔ اوائل فصل ربیع میں بقصد جنگ بابک کوچ کر دیا۔ رودکلاں پر پہنچ کر خندق کھودی مورچے قائم کئے اس اثناء میں یہ خبر لگی کہ بابک کا ایک سپہ سالار جس کا نام اذین ہے اسی مورچہ کے مقابلہ پر صرف آرائی کر رہا ہے اور اپنے اہل و عیال کو اس نے کسی پہاڑی قلعہ پر بھیج دیا ہے۔

اذین کی پسپائی: افشین نے اپنے سپہ سالار کو مع ایک دستہ فوج کے اذین کے اہل و عیال کو گرفتار کر لانے کو بھیج دیا۔ چنانچہ اس سپہ سالار نے نہایت مستعدی اور ہوشیاری سے اس حکم کی تعمیل کی۔ اذین کو اس کی اطلاع ہوئی تو وہ بھی ان کی روک ٹوک کرنے کے لئے سوار ہو کر نکلا اثناء راہ میں ملاقات ہو گئی۔ فریقین ایک دوسرے سے بھڑ گئے۔ اذین نے کچھ عورتوں کو چھین لیا۔ افشین کے آدمیوں نے سیاہ جھنڈیوں کے ذریعہ سے اس واقعہ سے افشین کو آگاہ کر دیا جو پہلے سے مختلف بلند مقامات پر سیاہ جھنڈیاں لئے ہوئے بیٹھے تھے اور ان کو ہدایت کر دی گئی تھی کہ اگر کوئی حادثہ یا فریق مخالف کو حملہ آور دیکھو تو انہیں سیاہ جھنڈیوں کے ذریعہ سے اطلاع دینا۔ افشین نے فوراً ایک گروہ کو ان کی کمک کے لئے روانہ کیا۔ اس گروہ کے آنے سے اذین کے ہوش و حواس جاتے رہے گھبرا کر بھاگا اور افشین کے ہمراہی مع اذین کی بقیہ عورتوں کے واپس آئے۔

افشین کی مشکلات: اس واقعہ کے بعد افشین آہستہ آہستہ قلعہ بڈ کی طرف بڑھنے لگا۔ رات کے وقت لوگوں کو پہرہ پر مقرر کرتا اور خود بھی شب کے وقت بابک کے خوف سے پتروں کے ساتھ گشت کرنے کو نکلتا اگرچہ لشکری شب کی بیداری اور دن کے سفر سے تھک گئے۔ مگر امیر لشکر کے حکم کی تعمیل نہایت خوش دلی سے کر رہے تھے۔ رفتہ رفتہ قلعہ بڈ کے روپروائے مقام پر پہنچے جہاں کہ قدرتی طور سے تین پہاڑیوں ایک دوسرے سے متصل واقع تھیں اور ان تین پہاڑیوں کے درمیان میں ایک وسیع میدان تھا۔ افشین نے اپنے لشکر کو اسی میدان میں مع غلہ اور جملہ اسباب ضروری کے ٹھہرایا اور تمام راستوں کو ایک راستہ کے سوا پتھروں سے چن دیا۔ انہیں پہاڑیوں کے قریب بابک کا لشکر بھی پڑا ہوا تھا۔ افشین روزانہ غیس میں نماز صبح ادا کر کے نقارہ بجواتا۔ لشکری اسی نقارہ کی آوازیں کرتا رہتا۔ افشین جب تک مصروف جدال و قتال رہتا نقارہ بجاتا رہتا اور جب جنگ کو روکنا مقصود ہوتا تو نقارہ کا بجانا بند کر دیتا۔ غرض لشکر نقارہ کی آواز پر کام کرتے اور جب اس کا ارادہ آگے بڑھنے کا ہوتا

تو درہ کوہ پر ایک لشکر متعین کر جاتا جو اس قدر قلعہ کی محافظت کرتا جس کو اس نے اپنی ضرورت کے لئے بنا لیا تھا اور بابک یہ انتظام کرتا کہ جس وقت افشین حملہ آور ہوتا وہ چند آدمیوں کو اسی گھاٹی کے نیچے کمین گاہ میں بٹھا دیتا۔ افشین نے ہر چند اس کی تلاش کی لیکن کامیاب نہ ہوا۔

اکثر اوقات ابو سعید، جعفر خیاط اور احمد بن غلیل بن ہشام تین تین دستوں فوج کے ساتھ جنگ کرنے کے لئے روانہ کرتا تا کہ یکے بعد دیگرے میدان کارزار میں جائیں اور خود ایک بلند مقام پر بیٹھا ہوا لڑائی کا منظر دیکھتا رہتا۔ اس مقام سے بابک کا قلعہ اور محل سرانے بھی دکھائی دیتا تھا۔ ہمیشہ بابک ان کے مقدمہ میں محدودے چند آدمیوں کو لے کر آتا اور باقی فوج کمین گاہ میں رہتی۔ ہر وقت اس کے لشکر کی شراب پیتے گلگچہرے اڑاتے، گاتے اور بانسری بجاتے۔ ظہر تک افشین یہ منظر دیکھتا رہتا بعد ازاں ظہر اپنی خندق میں واپس آتا اس کے واپس ہوتے ہی یکے بعد دیگرے اس کی فوجیں بھی میدان جنگ سے ترتیب وار واپس آ جاتی تھیں۔

جعفر خیاط کا حملہ بابک کا گروہ اس طویل جنگ سے گھبرا گیا۔ ایک روز حسب دستور افشین کا لشکر واپس ہوا۔ اتفاق سے جعفر پیچھے رہ گیا۔ بابک کا لشکر میدان خالی سمجھ کر بڑے نکل پڑا جعفر نے بڑھ کر حملہ کیا اور بلند آواز سے اپنے ہمراہیوں کو پکارا۔ افشین کا لشکر لوٹ پڑا۔ لڑائی پھر دوبارہ چھڑ گئی۔ جعفر کے ہمراہیوں میں سے ابو دلف کے ساتھ ایک گروہ رضا کار (والعیز) کا تھا ان لوگوں نے بلا حکم افشین بابک پر اس زور شور سے حملہ کیا کہ دیکھنے والے یہ سمجھتے تھے کہ یہ لوگ کندیں ڈال کر قلعہ پر چڑھ جائیں گے۔ جعفر نے میدان کارزار میں افشین سے پانچ ہزار تیر اندازوں کی امداد طلب کی۔ افشین نے کہلا بھیجا کہ تم امدادی فوج کا انتظار نہ کرو جہاں تک ممکن ہو آہستہ آہستہ بہ حکمت عملی واپس چلے جاؤ۔ جنگ کا نقشہ خطرناک ہو رہا ہے۔ اس عرصہ میں رضا کار حملہ کرتے ہوئے بذاتک پہنچ گئے۔ فریقین کے شور و غل سے میدان گونج رہا تھا۔ بابک کے ان لشکریوں نے جو کمین گاہ میں تھے یہ سمجھ کر کہ قلعہ تک فریق مخالف پہنچ گیا ہے۔ کمین گاہ سے نکل آئے۔ افشین پر اس قلعہ کارزار و کمین گاہ کا حال منکشف ہو گیا لڑائی طویل ہو گئی تھی۔ فریقین لڑتے لڑتے تھک گئے تھے اور آفتاب بھی گوشہ مغرب میں پہنچ گیا تھا۔ جعفر لڑتے لڑتے آہستہ آہستہ اپنے مورچے کی طرف واپس ہوا۔ مغرب کے وقت تک لڑائی بند ہو گئی اور دونوں حریف اپنی اپنی قیام گاہ پر آئے کمریں کھولیں جعفر ہاتھ منہ دھو کر افشین کے پاس گیا۔ افشین نے عدول حکمی اور خلاف مرضی جنگ کرنے پر ناراضگی ظاہر کی۔ جعفر نے افشین کے امداد نہ بھیجنے پر اظہار ملال کیا۔ غرض دونوں نے معقول وجوہات بتائیں تو صفائی ہو گئی۔

افشین اور رضا کاروں میں مصالحت: اس کے بعد رضا کاروں نے خرچ کی کمی و رسد کی حکایت کی۔ افشین نے جواب دیا ”جو شخص اس کی مصارف اور گرگی کی تکالیف برداشت کر سکے وہ ہمارے ہاتھ دشمنوں کے مقابلہ پر رہے ورنہ اپنا راستہ لے۔ امیر المؤمنین کے لشکر میں بفضلہ تعالیٰ جنگ آوروں کی کمی نہیں ہے۔“ رضا کار یہ کہتے ہوئے کہ واپس ہوئے کہ ”ہم تو قلعہ بذکو بات ہی بات میں فتح کر لیتے مگر امیر لشکر ناحق ہم لوگوں کو ثواب جہاد سے محروم کرتا ہے۔ اب بھی اگر ہم کو حملہ کرنے کا حکم دے تو ہم اپنی قوت کا نتیجہ دکھلا دیں افشین کے کان تک یہ باتیں پہنچ گئیں۔“ رضا کاروں کو طلب کر کے تسلی دی۔ جنگ کا حکم دیا اور جس وقت ان لوگوں نے حملہ کرنے کا ارادہ کیا تھا اسی وقت خود بھی حملہ کرنے کا وعدہ و اقرار کیا۔ مال

اسباب، خوراک، پانی اور آلات حرب خاطر خواہ ان لوگوں کو دیا۔ زخمیوں کو میدان جنگ سے اٹھانے کے لئے خچروں پر محلیں رکھوادیں اور جعفر کو اسی مورچہ کی طرف بڑھنے کا کہا جہاں تک کل بڑھ گیا تھا۔

جعفر و بابک خرمی میں معرکہ: اگلے دن جعفر نے تیر اندازوں، لقا طون اور نامی نامی جنگ آوروں کو منتخب کر کے ایک لشکر مرتب کیا اور رضا کاروں کو اپنے ہمراہ لئے ہوئے میدان جنگ میں آیا۔ بابک کے لشکر نے قلعہ سے تیر باری شروع کر دی۔ جعفر کے رکاب کی فوج خود کو بابک کے حملوں سے بچاتی ہوئی قلعہ بذ کی فصیلوں تک پہنچ گئی اور جعفر کمال مردانگی و استقلال سے دروازہ بذ پر پہنچ کر لڑنے لگا۔ لڑتے لڑتے دو پہر ڈھل گئی۔ افشین نے حسب ضرورت ان لوگوں کے لئے کھانا اور پانی روانہ کیا اور قلعہ بذ کی فصیلوں کو توڑنے کی غرض سے مزدوروں کو مع پھاؤ ڈوں اور کدالوں کے جعفر کے پاس بھیجا۔ اس اثناء میں بابک کا لشکر قلعہ کا دروازہ کھول کر نکل آیا اور رضا کاروں کو اپنے پر زور حملہ سے قلعہ بذ کی فصیل سے پیچھے ہٹا دیا۔ لشکر جنگ نہایت خطرناک تھا کبھی بابک کا لشکر رضا کاروں کو قلعہ کی فصیل سے پسپا کر دیتا تھا اور کسی وقت رضا کار بابک کے لشکر کو قلعہ کے اندر داخل دیتے۔ غرض فریقین اسی حالت میں تھے کہ شام ہو گئی اور رات نے اپنے سیاہ دامان میں آفتاب عالم تاب کو چھپا لیا۔ افشین نے اپنے لشکر کو میدان جنگ سے مراجعت کا حکم دیا۔ آخر دونوں حریف اپنی اپنی قیام گاہ میں آئے۔ لطف یہ ہے کہ ہر فریق کو اس جنگ کے بعد اپنی کامیابی سے نا اُمیدی ہو گئی اکثر رضا کار اپنے شہروں کو لوٹ گئے۔

آذین کی پسپائی: دو ہفتہ بعد افشین نے پھر جنگ کی تیاری کی۔ لشکر کو چار حصوں میں تقسیم کیا۔ ایک حصہ کو جس میں ایک ہزار تیر انداز تھے آدھی رات کے وقت اس پہاڑی کی جانب روانہ کیا جو قلعہ بذ کے قریب تھی اور جس کے دامن میں بابک کا نامی سپہ سالار آذین صف آرائی کرتا تھا اور ان کو یہ ہدایت کر دی کہ جس وقت جعفر کو بذ کی جانب بڑھتے ہوئے دیکھنا، تیر باری کرتے ہوئے بابک کے لشکر پر حملہ کر دینا۔ دوسرے حصہ کو اس ٹیلہ کے نیچے کمین گاہ میں چھپا دیا جس کی چوٹی پر بابک کے آدمی کمین گاہ میں بیٹھے تھے۔ تیسرے حصہ کو محافظت کی غرض سے لشکر گاہ میں چھوڑا اور چوتھے حصہ کو مسلح و مرتب کر کے صبح ہوتے ہی سوار ہو کر اس مورچہ کی طرف آیا جہاں پر حسب عادت گزشتہ لڑائیوں میں ٹھہرتا تھا۔ جعفر خیاط چند نامی سپہ سالاروں کے ہمراہ اس پہاڑی کی طرف بڑھا جس کے دامن میں آذین سپہ سالار بابک نے صف آرائی کی تھی۔ آذین نے جعفر کو بڑھتے ہوئے دیکھ کر تیر باری شروع کی۔ ادھر سے جعفر کے ہمراہیوں نے بھی ترکی بہ ترکی جواب دیا۔ ادھر سے ان تیر اندازوں نے تیروں کا مینہ آذین پر برسانا شروع کر دیا جو نصف شب سے اس پہاڑی کی چوٹی پر بیٹھے ہوئے تھے۔ آذین کے ہمراہی اس دو طرفہ حملہ سے گھبرا گئے اور وادی کی طرف بڑھے تو ٹیلہ کے نیچے سے دوسری کمین گاہ والوں نے حارہ اشکاف تیروں سے استقبال کیا۔

قلعہ بذ پر قبضہ: بابک نے عنوان جنگ بگڑتا ہوا دیکھ کر افشین سے یہ درخواست کی کہ مجھے اس قدر جنگ سے مہلت دیجئے کہ میں اپنے اہل و عیال کو کسی دوسرے مقام پر منتقل کر لوں۔ بعد ازاں قلعہ بذ کی گنجیاں میں آپ کے حوالہ کر دوں گا جو یہ مرحلہ طے نہ ہونے پایا تھا کہ کسی نے افشین تک یہ خبر پہنچادی کہ عسا کر اسلامیہ نے قلعہ بذ پر قبضہ کر لیا ہے اور بفضل تعالیٰ اس کے میناروں پر امیر کی کامیابی کا پھر برا اڑا دیا گیا۔ افشین سجدہ شکر ادا کر کے قلعہ بذ میں داخل ہوا اور بابک کے محل سراؤں

(حصہ اول) خلافت بنو عباس

میں آگ لگا دی۔ جس قدر اس کے لشکری سامنے آئے قتل کر ڈالے گئے، عورتیں اور بچے قید کر لئے گئے اور مال و اسباب جو کچھ پایا لوٹ کر قریب مغرب اپنی لشکر گاہ میں واپس آیا۔ اس کی مراجعت کے بعد بابک نے اپنے اہل و عیال کو دوسرے مقام پر منتقل کر دیا اور جس قدر مال و اسباب اٹھا کر اٹھالے گیا۔ اس کے دوسرے دن پھر افسین قلعہ بڈ کے ملاحظہ کے لئے آیا۔ پہلے روز کی آتشزدگی سے جو مکانات شاہی بچ گئے تھے ان کو بھی جلوا دیا اور ملوک ارمینہ اور ان کے بطریقوں کو بابک کے بھاگنے کا حال تحریر کر کے اس کی گرفتاری کی سخت تاکید کی۔ اس کے بعد کسی جاسوس نے آ کر یہ خبر دی کہ بابک اس وقت وادی میں ہے جس کا ایک کنارہ آذربائیجان سے ملحق ہے اور دوسرا کنارہ ارمینہ تک پھیلا ہوا ہے۔ افسین نے اسی وقت چند آدمیوں کو اس کی گرفتاری پر متعین کیا مگر گنجان درختوں اور جھاڑیوں نے ان لوگوں کی نظروں سے بابک کو چھپایا۔

بابک کا فرار: اس اثناء میں خلیفہ معتمد نے بابک کو امان دینے کا حکم بھیج دیا۔ افسین نے اس فرمان کو بابک کے ہمراہیوں میں سے ایک شخص کو جو اس کی امان کا مدعی تھا حوالہ کر کے بابک کے پاس بھیجا۔ بابک نے اس امان ہی کو منظور نہ کیا بلکہ طیش میں آ کر دو ایک آدمیوں کو جو افسین کے لشکر کے تھے قتل کر ڈالا اور اس وادی سے معاہدے بھائی عبداللہ و معاویہ اور اپنی ماں کے بقصد ارمینہ نکل کھڑا ہوا۔ اتفاق سے محافظین میں سے کسی کی نظر پڑ گئی جو اس کی گرفتاری پر متعین کئے گئے تھے اس نے اپنے سردار ابوالسفاح سے جا کر کہہ دیا۔ ابوالسفاح نے تعاقب کا حکم دے دیا۔ ایک چشمہ پر جا کر ان لوگوں نے گھیر لیا۔ بابک سوار ہو کر بھاگ گیا مگر اس کی ماں اور اس کا بھائی معاویہ گرفتار ہو کر افسین کے پاس بھیج دیئے گئے۔

بابک کی گرفتاری: اس واقعہ کے بعد بابک جبال ارمینہ میں جا کر روپوش ہوا۔ جاسوس اس کے پیچھے پیچھے تھے زاہرہ ختم ہو گیا تھا۔ ایک شخص کو اپنے ہمراہیوں میں سے کچھ روپیہ دے کر کھانا خریدنے کو بھیجا۔ کسی افسر پولیس کی اس شخص پر نظر پڑ گئی وہ چال ڈھال سے تاز گیا۔ سہل بن سابط کے پاس کہلا بھیجا کہ ایک شخص اس شکل و صورت کا آیا ہے مجھے اس پر شبہ ہوتا ہے کہ وہ بابک کے ہمراہیوں میں سے ہے سہل بن سابط نے یہ سن کر دوڑ آیا اور اس شخص کے ساتھ ساتھ بابک کے پاس گیا۔ بابک کا چہرہ اس کو دیکھتے ہی فق ہو گیا۔ سہل بن سابط بابک کو چالپوسی سے دم پٹی دے کر اپنے قلعہ میں لایا اور چپکے سے افسین کو اطلاع کر دی۔ افسین نے دو سپہ سالاروں کو بابک کے گرفتار کر لانے پر مامور کیا اور روانگی کے وقت یہ ہدایت کر دی کہ ابن سابط کی رائے پر چلنا ذرہ بھرا اس کی مخالفت نہ کرنا۔ ابن سابط نے ان لوگوں کو قلعہ کی ایک جانب چھپا دیا اور بابک کو شکار کھیلنے کے حیلہ سے میدان کی طرف لے چلا۔ ان دونوں سپہ سالاروں نے موقع پا کر حالت غفلت میں بابک کو گرفتار کر لیا۔ افسین کے پاس لائے ان لوگوں کے ہمراہ معاویہ بن سہل بن سابط بھی تھا۔ افسین نے بابک کو قید کر دیا اور اس حسن خدمت کے صلے میں معاویہ بن سہل کو ایک ہزار درہم اور سہل کو ایک لاکھ درہم اور ایک بیٹی جو ابہرنگا مرحمت فرمائی۔ اس کے بعد افسین کی جلی پر عیسیٰ بن یوسف بن اسطقانوس والی بلقان نے عبداللہ برادر بابک کو جو ایک مدت سے اس کے پاس پناہ گزین تھا افسین کے پاس بھیج دیا۔ افسین نے بابک کے ساتھ اس کو بھی قید کر دیا اور ایک اطلاعی عرضداشت خلیفہ معتمد کی خدمت میں روانہ کر دی۔

افسین کی واپسی: خلیفہ معتمد نے مع ان دونوں کے سامرہ تک ہر منزل پر خلیفہ معتمد کے حکم کے مطابق افسین کی کمال

عزت و احترام سے استقبال و خاطر مدارات کی اور ایک قاصد خاص خلیفہ کا مع خلعت فاخرہ اور ایک راس عربی گھوڑے کے افشین سے ملتا تھا جس وقت سامرہ کے قریب پہنچا خلیفہ معتمم کا بیٹا واثق معہ سرداران و اراکین سلطنت کے استقبال کی غرض سے سامرہ سے باہر آیا اور کمال توقیر سے قصر مطیرہ میں ٹھہرایا۔ افشین نے اسی قصر میں بابک کو بھی اپنے زیر حراست رکھا۔ خلیفہ معتمم کے حکم سے افشین کے سر پر تاج رکھا گیا قیمتی خلعت پہنائی گئی۔ بیس لاکھ درہم بطور صلے کے مرحمت فرمائے اور دس لاکھ درہم اس کے لشکریوں میں تقسیم کئے گئے۔ یہ واقعہ ماہ صفر ۲۲۳ھ کا ہے۔

بابک کا قتل اسی زمانہ میں جبکہ بابک قصر مطیرہ میں مقید تھا احمد بن ابی داؤد بابک کو دیکھنے کے لئے آیا۔ تھوڑی دیر تک بہ نظر غور دیکھتا رہا بعد ازاں چند باتیں کر کے واپس گیا۔ اس کے بعد ایک روز خلیفہ معتمم خود تشریف لایا اور سر سے پاؤں تک دیکھ کر لوٹ گیا۔ اگلے روز خلیفہ معتمم دربار عام میں رونق افروز ہوا اور لوگوں کو حسب مراتب دربار عام سے قصر مطیرہ تک بٹھایا اور بابک کو ہاتھی پر سوار کرا کے دربار میں حاضر کرنے کا حکم دیا۔ جس وقت بابک دربار شاہی میں پہنچا خلیفہ معتمم نے حکم دیا کہ ہاتھ پاؤں کاٹ کر اس کو ذبح کر ڈالو۔ اس حکم کی ان لوگوں نے کمال تیزی سے تعمیل کی جو اس کام پر پہلے سے مامور تھے۔ سر کو خراسان بھیج دیا۔ لاش کو سامرہ میں صلیب پر چڑھا دیا اور اس کے بھائی عبداللہ کو بغداد میں اسحاق بن ابراہیم کے پاس روانہ کر دیا تاکہ اس کے ساتھ بھی اسی قسم کا برتاؤ کیا جائے۔

افشین اس مہم میں بابک کے محاصرہ کے زمانہ میں علاوہ غلہ اور مصارف سفر و قیام کے جس روز میدان جنگ میں جاتا تھا دس ہزار یومیہ خرچ کرتا تھا اور جس دن اپنے مورچے میں رہتا تھا پانچ ہزار۔ بابک نے اس بیس برس کی مدت میں ایک لاکھ پچاس ہزار آدمیوں کو قتل کیا۔ سپہ سالاروں میں سے یحییٰ بن معاذ، عیسیٰ بن محمد بن ابی خالد، احمد بن جبیز، زریق بن علی بن صدقہ، محمد بن حمید طوسی اور ابراہیم بن لیث کو شکست دی۔ تین ہزار تین سو آدمی اس کے ہمراہ قید کئے گئے اور سات ہزار چھ سو نفر مسلمان عورتیں اور ان کے بچے اس کے بیچہ غضب سے چھڑائے گئے۔ یہ لوگ ایک احاطہ میں ٹھہرا دیئے گئے۔ جو شخص ان لوگوں میں کسی کا والی وارث آتا اس سے شہادت لی جاتی اور ثبوت کے بعد ولایت و وراثت حوالہ کر دیا جاتا۔ اس معرکہ میں افشین نے بابک کے اہل و عیال سے سترہ مردوں اور تیس عورتوں کو گرفتار کیا تھا۔

بازنطینیوں سے جنگ ۲۲۳ھ میں نوفل بن میخائیل وانی روم نے بلاد اسلامیہ کی طرف قدم بڑھائے اور غفلت میں اہل زبطہ پر پہنچ کر حملہ کر دیا۔ اس جرات و جسارت کی یہ وجہ ہوئی کہ بابک خرمی جس وقت اپنی کامیابی سے ناامید ہو کر بدنصیبی اور بدبختی کے میدان میں چاروں طرف سے گھر گیا اس وقت اس نے اس خیال سے کہ خلیفہ معتمم کی جنگی قوت دو لڑائیوں کی طرف منتہم ہو جائے اور عجب نہیں یہی حیلہ میری جان بری کا ہو، نوفل بن میخائیل وانی روم کو لکھ بیجا کہ خلیفہ معتمم نے میرے مقابلہ پر اپنا تمام لشکر بھیج دیا ہے امراء و افسران فوج کا کیا ذکر کرے اپنے خیاط جعفر بن دینار اور طباطبائی ایٹاخ کو بھی میری مہم پر روانہ کر دیا ہے۔ یہ موقعہ اچھا ہے تم اس کو غنیمت شمار کر کے بلاد اسلامیہ پر چڑھائی کر دو اب کوئی شخص دار الخلافہ میں ایسا نہیں باقی رہا جو تمہارے مقابلہ کا قصد بھی کر سکے۔

نوفل کا شب خون نوفل اس امر سے مطلع ہو کر جامہ سے باہر ہو گیا ایک لاکھ کی جمعیت کے ساتھ بلاد اسلامیہ پر حملہ کر دیا اس لشکر میں وہ لوگ بھی تھے جن کو اسحاق بن ابراہیم بن مصعب نے اس سے پیشتر شکست دی تھی اور وہ اپنی جائیں بچا کر بلاد

روم چلے گئے تھے نوفل نے زبطرہ پر پہنچ کر شب خون مارا مردوں میں سے جو مقابلہ پر آیا حالت غفلت میں ان کو گرفتار کر لیا قتل کر ڈالا عورتوں اور بچوں کو قید کر لیا۔ بعد ازاں ملتویہ کی جانب لوٹا اور اہل ملتویہ کے ساتھ بھی اسی طرح پیش آیا۔

ایک ہاشمی خاتون کی فریاد رفتہ رفتہ خلیفہ معتمد تک یہ خبر پہنچی بہت شاق گزرا کسی نے حاضرین میں سے واقعات زبطرہ و ملتویہ بیان کرتے ہوئے یہ بیان کیا کہ ایک ہاشمیہ عورت کو رومی کشاں کشاں لئے جاتے تھے اور وہ ((وامعتصماہ و امعتصماہ)) کہتی جاتی تھی۔ خلیفہ معتمد اس پر دردِ قصہ کوٹن کر بے قرار ہو گیا۔ لہیک لہیک کہہ کر مسندِ خلافت سے اٹھ کھڑا ہوا۔ قصرِ خلافت میں کوچ کی منادی کرادی۔ گھوڑے پر سوار ہو کر دارالعوام کی جانب آیا امراء لشکر کو جمع کر کے قاضی بغداد عبدالرحمن بن اسحاق اور شعبہ بن اہل کو معہ تین سو تین معززین علماء و صلحاء کے طلب کیا اور اپنے تمام مال و اسباب کی ایک فہرست مکمل تیاری کی ایک حصہ اپنے لڑکوں کو اور ایک حصہ خادموں کو دیا اور ایک حصہ وقف بوجہ اللہ کیا۔ دستاویز تقسیم کی تکمیل کر کے ان لوگوں سے لکھوائی اور لشکر آراستہ و مرتب کرنے کی غرض سے دوسری جمادی الاول ۲۲۳ھ کو غزنی و جلہ کی طرف کوچ کر دیا۔ نہایت تھوڑی مدت میں مجاہدین اور شاہی لشکریوں کا ایک جم غفیر جمع ہو گیا۔ عجیب بن جنسہ اور عمر فرغانی کو مع ایک گروہ سپہ سالاران لشکر کے اپنی روانگی سے پیشتر اہل زبطرہ کی امداد کو روانہ کیا۔

فتح عمور یہ کا قصد: اتفاق سے یہ لوگ زبطرہ میں اس وقت داخل ہوئے جبکہ رومی اس کو دیران و غارت کر کے کوچ کر گئے تھے چاروٹا چار خلیفہ کے حکم غانی کے انتظار میں قیام کر دیا۔ اہل زبطرہ رومیوں کے طوفان بے تمیزی فرو ہونے اور عساکر اسلامیہ کے آنے کے بعد رفتہ رفتہ زبطرہ میں آ کر آباد ہونے لگے۔ اس اثناء میں عساکر اسلامی کو بمقابلہ بابک فتح یابی حاصل ہو گئی۔ خلیفہ معتمد نے اپنے مصاحبین سے دریافت کیا ”رومیوں کے نزدیک کون سا شہر عمدہ اور عالی شان ہے“۔ عرض کیا ”عمور یہ“۔ خلیفہ معتمد نے یہ سنتے ہی تیاری کا حکم صادر فرمایا اور کمال تیزی و عجلت سے اس قدر ساز و سامان جنگ اور آلات حرب مہیا کئے کہ اس سے پیشتر کسی جہاد میں نہیں مہیا کئے تھے۔ مقدمہ الجیش پر اشناس کو اور اس کے بعد محمد بن ابراہیم بن مصعب کو، مہمنہ پر ایٹاخ کو، میسرہ پر جعفر بن دینار خیاط کو اور قلب میں عجیب بن عبسہ کو مامور کر کے کوچ کر دیا بلا دروم میں داخل ہو کر مقام سلوقیہ میں پہنچ کر نہر بن پردریا کے قریب ڈیرے ڈال دیئے۔ یہ مقام طرطوس سے ایک یوم کی مسافت پر واقع تھا۔ نہر بن پردریا کے دوسرے دن انشین کو سرحدِ حث سے سروج کی طرف اور اشناس کو درہ طرطوس کی جانب روانہ کیا اور حملہ کرنے کا دن اور وقت مقرر کر دیا اور اشناس کو یہ ہدایت کر دی کہ صفصاف میں پہنچ کر لشکر ہماہوں کے آنے کا انتظار کرنا۔ اشناس کی روانگی کے بعد وصیف کو روانہ کیا اور جب کہ چھ راتیں ماہِ رجب کی باقی رہ گئی تھیں خود بھی کوچ کیا۔

انقرہ کی فتح: اس اثناء میں جاسوسوں کے ذریعہ سے یہ خبر پہنچی کہ بادشاہ روم اسلامی مقدمہ الجیش پر شب خون مارنے والا ہے۔ خلیفہ معتمد نے اشناس کو لکھ بھیجا کہ ”تم کو جس مقام پر فرمان ہڈا ملے اسی مقام پر تین یوم کے لئے قیام کر دینا۔ اس عرصہ میں آپہنچوں گا۔ اس کے بعد ایک دوسرا فرمان اس مضمون کا دارد ہوا کہ تم اپنے لشکر کے سپہ سالاروں میں سے کسی ہوشیار سپہ سالار کو ایک دستہ فوج کے ساتھ والی روم اور رومی لشکر کے حالات دریافت کرنے پر مامور کر دو“۔ اشناس نے عمر فرغانی کو دو سو سواروں کی جمعیت کے ساتھ اس حکیم کی تعمیل پر متعین کیا۔ عمر فرغانی نے انقرہ میں نے پہنچ کر اپنے ہمراہیوں کو رومیوں کی

خلافت بنوعباس (حصہ اول)

جب تو میں پھیلادیا۔ تھوڑی دیر کے بعد ایک جماعت رومیوں کی عمر فرغانی کی خدمت میں حاضر کی گئی جن میں سے بعض لشکر روم کے ملازم تھے اور بعض انقرہ کے قرب و جوار کے رہنے والے تھے ان لوگوں نے بیان کیا کہ والی روم ایک مہینہ سے مقدمتہ اچیش کے انتظار میں پڑاؤ کئے ہوئے تھا۔ تیسرے دن کا ذکر ہے کہ رومی بادشاہ یہ خبر پرا کر کہ عسا کر اسلامیہ (یعنی افشین کا لشکر) بلاد ارمینیا کی جانب سے ممالک محروسہ روم میں داخل ہو گیا ہے اپنے ماموں زاد بھائی کو اپنے لشکر پر مقرر کر کے ارمینیا کی جانب کوچ کر گیا۔ عمر فرغانی ان لوگوں کو اشناس کے پاس لے آیا اور اشناس نے براہ راست خلیفہ معتمد کی خدمت میں روانہ کر دیا۔ خلیفہ معتمد نے ایک خط افشین کے نام اس مضمون کا لکھا:

”تم حکم ثانی ملنے تک قیام کرو بادشاہ روم تم پر حملہ کرنے کی غرض سے تمہاری طرف بڑھ رہا ہے۔ اور افشین تک اس خط کے پہنچا دینے کا دس ہزار صلہ مقرر کیا۔

رومیوں کی گرفتاری: اتفاق یہ کہ افشین تک یہ خط نہ پہنچ سکا۔ اس وجہ سے کہ اقصائے بلاد روم میں افشین داخل ہو گیا تھا دوسرا فرمان خلیفہ معتمد نے اشناس کے نام حملہ کرنے کی ہدایت کے لئے روانہ کیا۔ اشناس نے اس حکیم کی فوراً تعمیل کی خلیفہ معتمد نے اپنا لشکر ظفر پیکر لئے ہوئے اس کے پیچھے پیچھے تھا جس وقت انقرہ کو تین منزل باقی رہ گئیں اشناس نے رومیوں کی ایک جماعت کو گرفتار کر کے قتل کرنا شروع کر دیا ان میں سے ایک بوڑھے عیسائی نے دست بستہ عرض کیا ”تم میرے قتل سے کیا فائدہ اٹھاؤ گے؟ اس وقت تم اور تمہارا لشکر رسد و غلہ کے نہ پہنچنے سے ایک مصیبت میں گرفتار ہے تم مجھے رہا کر دو تو میں تم کو ایک ایسے گروہ کا پتہ بتلا دوں جو کہ انقرہ سے بہ خوف جنگ بھاگ گیا ہے اور اُس کے پاس غلہ کی کافی مقدار ہے۔“ اشناس نے مالک بن کرد کو پانچ سو سواروں کی جمعیت کے ساتھ اُس بوڑھے عیسائی کے ہمراہ کر دیا اور یہ ہدایت کر دی کہ جب یہ بوڑھا عیسائی اہل انقرہ کا پتہ صحیح صحیح بتا دے تو رہا کر دینا۔ بوڑھے عیسائی نے بہ امید رہائی اہل انقرہ کے سر پر لے جا کر مالک بن کرد کو کھڑا کر دیا۔ مالک بن کرد نے حملہ کر کے ان لوگوں کو گرفتار کر لیا غلہ و اسباب جو کچھ اُن کے پاس تھا لوٹ لیا۔

رومیوں کا بیان: ان لوگوں کے ساتھ وہ مجروحین بھی تھے جو بادشاہ روم کے ہمراہ جنگ افشین میں شریک تھے۔ ان مجروحوں نے پوچھنے پر بیان کیا کہ ہم لوگ بادشاہ روم کی رکاب میں تھے جس وقت یہ خبر پہنچی کہ عسا کر اسلامیہ اطراف ارمینیا نے بلاد روم میں داخل ہو گیا ہے بادشاہ روم نے اپنے اعزہ میں سے ایک شخص کو اپنے لشکر کا سردار بنا کر ارمینیا کی طرف کوچ کر دیا۔ ہم لوگ بھی بادشاہ کے رکاب میں تھے۔ اتفاق سے ہم لوگوں نے مسلمانوں کو اس وقت جا کر گھیر لیا جب کہ وہ نماز صبح ادا کرنے میں مشغول تھے ہم لوگوں نے اُن کو لڑ کر پسا کر دیا اُن کے جنگ آوروں کو قتل کر ڈالا اور باقی ماندہ کے تعاقب میں ہماری فوج پھیل گئی، ظہر کے وقت وہ لوگ پھر واپس آئے۔ لڑائی ہوئی وہ لوگ ہم پر غالب آئے ہمارے مورچہ کو ہمارے قبضہ سے نکال کر خیموں کو جلا دیا۔ ہمارا بادشاہ ہم سے جدا ہو گیا۔ ہم لوگ میدان جنگ سے شکست کھا کر بھاگ کھڑے ہوئے اور ٹھوکریں کھاتے ہوئے اس کیمپ کی طرف آئے جس پر بادشاہ روم نے اپنے ایک عزیز کو مقرر کیا تھا۔

یہاں یہ گل کھلا ہوا تھا کہ کل لشکر اپنے سردار سے بگڑ گیا تھا کیمپ میں چاروں طرف ایک طوفان بے تیزی برپا تھا اگلے دن ہمارا بادشاہ بھی آپہنچا اور ہنگامہ فرو ہو گیا بادشاہ نے بائرام بغاوت اپنے نائب کو سزائے قتل دی اور اپنے تمام ممالک محروسہ میں ایک گشتی فرمان اس مضمون کا بھیج دیا کہ جس طرف منہز مین جائیں اُن کو مار پیٹ کے فلاں مقام پر مسلمانوں سے

لڑنے کی غرض سے جمع کرو اور اختتاماً اپنے ایک سردار کو مسلمانوں کے ہاتھوں سے انقرہ کو بچانے پر مامور کیا یہ سردار انقرہ میں اُس وقت پہنچا جبکہ اہل انقرہ مسلمانوں کے خوف سے جلاء وطن ہو گئے تھے بادشاہ روم نے اس سردار کو عموریہ کی طرف چلے جانے کا حکم دے دیا۔ مالک بن کردیہ حالات سن کر باغ باغ ہو گیا اور مال غنیمت اور قیدیوں کو لئے ہوئے اشناش کے پاس آیا اشناش نے اس بوڑھے عیسائی کو زہا کر دیا اور خلیفہ معتمد میں خدمت میں ان واقعات کی اطلاع کر دی۔ اس کے بعد افشین کی عرضداشت سلامتی و عافیت آئی۔

معتمد کی روانگی: یہ واقعہ جس کا تذکرہ اوپر کیا گیا ماہ شعبان کی پچیسویں تاریخ کا ہے، عرضداشت پہنچنے کے دوسرے دن افشین مقام انقرہ میں خلیفہ معتمد کی خدمت میں حاضر ہوا تیسرے دن خلیفہ معتمد نے بقصد جنگ کوچ کیا۔ مینہ پر افشین میسرہ پر اشناش کو مقرر کیا اور خود یہ نفس نفس قلب میں رہا۔ ہر لشکر کو دوسرے لشکر سے دو دو کوس کے فاصلہ پر رکھا گیا اور مختلف راستوں سے عموریہ کی طرف بڑھنے کا حکم دیا گیا۔ ساتھ اس کے یہ بھی ہدایت کر دی گئی کہ مابین انقرہ و عموریہ جس قدر قصبات و دیہاتی ملیں ان کو ویران و سمار کر دینا۔

عموریہ کا محاصرہ: چنانچہ سب سے پہلے عموریہ پر افشین پہنچا۔ بعد ازاں خلیفہ معتمد بعد ازاں اشناش خلیفہ معتمد نے عموریہ کو غور و تعمق کی نظروں سے دیکھ کر ہر ایک سمت کو اپنے سپہ سالاروں میں تقسیم کر دیا۔

ہنوز لڑائی نہیں شروع ہوئی تھی کہ ایک شخص نے جس کو عیسائیوں نے عیسائی بنا ڈالا تھا۔ خلیفہ معتمد کی خدمت میں حاضر ہو کر ایک خفیہ راستہ کا پتہ بتایا جس پر بظاہر پتھر کی دیوار بنی ہوئی تھی اور درحقیقت وہ دیوار خالی تھی۔ خلیفہ معتمد نے اسی سمت میں اپنا مورچہ قائم کیا۔ منجبتیں نصب کر آئیں دو ہی چار پتھر دیوار پر پڑنے پائے تھے کہ دیوار میں ایک بڑا ساروزن ہو گیا۔

سنگ باری: بطریق باطیس اور والی قلعہ عموریہ نے ایک عرضی بادشاہ روم کی خدمت میں روانہ کی اتفاق سے یہ عرضی مسلمانوں کے ہاتھ پڑ گئی، عرضی میں لکھا ہوا تھا کہ ”چونکہ شہر پناہ کی دیوار شمالی گر گئی ہے اور عساکر اسلامیہ عنقریب عموریہ میں داخل ہوا چاہتا ہے اس وجہ سے بطریق باطیس اور والی قلعہ آج شب کے وقت نکل کر مسلمانوں کے لشکر سے لڑتے بھڑتے ہوئے آپ کی خدمت میں حاضر ہوں گے“۔ خلیفہ معتمد نے سردار ان لشکر کو اس سے مطلع کر کے محافظت کی سخت تاکید کی بعد ازاں دونوں بروجوں کی درمیانی دیوار پر اس قدر سنگ باری کی گئی کہ دیوار ٹوٹ کر زمین پر آ رہی شہر پناہ کی دیوار کی بنیاد میں جو خندق تھی اس کو عساکر اسلامیہ نے جانوروں کی کھالوں سے جس میں مٹی بھری ہوئی تھی پات دیا اور بڑے بڑے متعدد بابہ تیار کر کے ہر میں دس دس آدمیوں کو ٹھہرایا اہل عموریہ نے دباؤں پر آتش بازی شروع کی اور اسلامی فوجیں بھی حملہ کرتیں ہوئیں قلعہ کی طرف بڑھیں۔ اہل دباہ بڑی جدوجہد سے خندق عبور کر کے دیوار تک پہنچ گئے۔ دونوں حریف جی توڑ کر لڑنے لگے تمام رات ایک دوسرے پر آگ اور پتھر برساتے رہے اگلے دن اسلامی لشکر نے منجبتوں کو آگے بڑھایا اور سڑھیاں لے کر لڑتا ہوا قلعہ کی طرف بڑھا راستہ تنگ ہونے کی وجہ سے باوجود دھوڑ ریز جنگ ہونے کے مسلمانوں کو کامیابی نہ ہوئی۔

بطریق داندوا کی امان طلبی: دوسرے دن پھر اشناش نے لڑائی شروع کی منجبتوں سے سنگ باری ہونے لگی افشین اور خلیفہ معتمد نے بھی دوسری طرف سے حملہ کیا تمام دن بڑے زور و شور سے جنگ ہوتی رہی تو اہل قلعہ عساکر اسلامیہ کو پیچھے

خلافت بنو عباس (حصہ اول)

ہٹا سکے اور نہ عسا کر اسلامیہ کا ہاتھ قلعہ تک پہنچ سکا تیسرے دن خلیفہ معتمد کی طرف سے لڑائی کا آغاز ہوا ایسا ہی نے دوسری جانب سے حملہ کیا افسین قلعہ کی طرف بڑھا رومیوں نے قلعہ کے دروازے بند کر لئے فیصلوں اور برجوں سے پتھروں اور تیروں کا مینہ برسوانے لگے مگر اسلامی لشکر کمال جوش مردانگی سے بڑھتا جاتا تھا لڑائی کا بازار گرم تھا اور رات تک لڑائی اسی زور و شور سے جاری رہی جس طرح سے شروع ہوئی تھی۔ اس معرکہ میں اہل عمور یہ زیادہ کام آئے زخمیوں کی تعداد تندرستوں کے مقابلہ میں دو چند ہو گئی۔ جو بطریق اس سمت کی حفاظت پر مامور تھا اُس نے اور بطریقوں اور سرداروں سے زخمیوں اور مقتولوں کی کثرت کی شکایت کی اور امداد کا خواستگار ہوا ان لوگوں نے انکار کر دیا تب اس نے خلیفہ معتمد سے امان کی درخواست کی خلیفہ معتمد نے امان دے دی۔

عمور یہ کی فتح۔ اگلے دن وہ صبح کو قلعہ کا دروازہ کھول کر خلیفہ معتمد کی خدمت میں چلا آیا اس بطریق کا نام ”دندوا“ تھا اس دوران میں دندوا خلیفہ معتمد سے بیٹھا ہوا باتیں کر رہا تھا عبد الوہاب بن علی نے مسلمانوں کو اشارہ کر دیا سب کے سب اسی راستہ سے جو سنگ باری کے صدمہ سے دیوار میں ہو گیا تھا شہر میں گھس پڑے دندوا چکا چوندا ہو کر دیکھنے لگا خلیفہ معتمد نے تسلی دے کر کہا ”گھبراؤ نہیں تمہاری خواہش کے مطابق کام کیا جائے گا“۔ دندوا خاموش ہو گیا اور اسلامی فوجیں جوق در جوق شہر میں داخل ہو گئیں رومیوں نے کلیہ میں جا کر پناہ لی مسلمانوں نے آگ لگا دی۔ باطیس بطریق قلعہ کے ایک برج میں چھپ گیا تا آنکہ خلیفہ معتمد کے امان دینے پر برج سے نکلا جس طرف نظر جاتی تھی ایک ایک مسلمان سپاہی پانچ پانچ دس دس قیدیوں کو بھیر بکریوں کی طرح ہانکتے ہوئے لاتا تھا۔ تھوڑی دیر میں ایک جم غیر قیدیوں کا جمع ہو گیا۔ خلیفہ معتمد نے شرفا اور روسا کو علیحدہ کر کے بقیہ لوگوں کے قتل کا حکم صادر فرمایا اور مال غنیمت کو پانچ دن میں جس قدر فروخت ہو سکا فروخت کیا اور باقی ماندہ کو جلا دیا اثناء رنج میں ایک روز بعض لشکریوں نے مال غنیمت کو لوٹنا شروع کیا خلیفہ معتمد تک یہ خبر پہنچی سوار ہو کر لشکریوں کی طرف آیا لشکری خلیفہ معتمد کی صورت دیکھتے ہی لوٹنے سے باز رہے اور اس کے حکم سے چند لہجوں میں عمور یہ کے مضبوط و مستحکم قلعہ کو منہدم کر کے جلا دیا۔ اس خداداد کامیابی کے بعد خلیفہ معتمد نے قیدیوں کو اپنے سپہ سالاروں میں تقسیم کر کے طرسوں کی جانب کوچ کیا۔

خلیفہ معتمد اس قلعہ کا پچیس دن ۶ رمضان سے آخر شوال تک محاصرہ کئے رہا اس زمانہ سے نوفل رومیوں پر حکومت کرنے لگا تا آنکہ ۲۲۹ھ میں عہد خلافت خلیفہ واثق میں انتقال کیا اس وقت رومیوں نے بجائے اس کے بیٹے میخائیل کو اس کی ماں ندورہ کی زیر سرپرستی تخت نشین کیا اس نے چھ برس حکومت کی بعد ازاں اس کے لڑکے میخائیل نے اسے کسی مصاحب سے مہم کر کے خانہ نشین کر دیا۔

عباس بن مامون کا انجام۔ چونکہ خلیفہ معتمد افسین کو عجیف بن عنیہ پر ہمیشہ تفصیل دیا کرتا تھا اسی وجہ سے جس وقت عجیف کو زبطہ کی طرف روانہ کیا خرچ کرنے کی آزادی نہ دی جیسے کہ افسین کو خود مختاری اور آزادی دی تھی علاوہ ازیں اکثر اوقات خلیفہ معتمد عجیف کے حرکات و سکنات اور افعال پر نکتہ چینی کیا کرتا تھا انہیں وجوہات سے عجیف کے خیالات میں تبدیلی واقعہ ہوئی بغاوت اور بد عہدی کی ہوا داغ میں سہائی عباس بن مامون سے ملاقات کی باتوں باتوں میں نصیحت کرنے لگا۔ ”آپ نے خلیفہ مامون کی وفات پر بڑی غلطی کی ناحق خاموشی اختیار فرمائی خلیفہ معتمد کے بہ نسبت آپ مستحق خلافت ہیں اگر آپ نے ذرا سا اشارہ کرتے ہوئے آئندہ اس غلطی کا ازالہ کا اقرار کیا اور عجیف کی اتفاق رائے سے اپنے رازداروں

میں سے ایک شخص سمرقندی نامی کو جو عبد اللہ بن وضاح کا قرابت دار تھا اس امر پر تقرر کیا کہ امراء و رؤسا لشکر کو درپردہ خلیفہ مقتصم سے بدظن اور عباس بن مامون کی طرف مائل کیا کرے تھوڑے دنوں میں سپہ سالاران لشکر اور مقررین بارگاہ خلافت کا ایک گروہ عباس بن مامون کی جانب مائل ہو گیا اور اس کی خلافت کی بیعت کر لی اور باہم یہ عہد و پیمان ہو گیا کہ ہر شخص اپنے ہمراہی سپہ سالار کو خواہ وہ خلیفہ مقتصم کے اسٹاف کا ہو یا افشین و اشناس کے ہمراہیوں میں سے ہو قتل کر ڈالے۔

عجیف کا مخالفانہ رویہ: عجیف نے حدود بلاد روم میں داخل ہوتے وقت عباس بن مامون سے کہا ”یہ موقع اچھا ہے آؤ ہم لوگ اپنے عہد و اقرار کو پورا کر کے بغداد کو واپس جائیں“۔ عباس بن مامون نے انکاری جواب دیا پھر جب عمور یہ مفتوح ہوا اُس وقت عجیف نے لوگوں کو مالِ غنیمت لوٹ لینے کا اشارہ کر دیا اور یہ ہدایت کر دی کہ جس وقت خلیفہ مقتصم سوار ہو کر تمہاری طرف آئے دفعۃً حملہ کر دینا چنانچہ لوگوں نے عجیف کی پہلی رائے پر عمل کیا مگر اس رائے کی دوسری شق پر عمل درآمد کرنے کی جرأت نہ ہوئی۔ فرغانی کا ایک نو عمر عزیز خلیفہ مقتصم کے خواصوں میں تھا۔ اتفاق سے اسی شب کو یہ لڑکا فرغانی کے ہم نشینوں کے ساتھ بیٹھا ہوا گپیں مار رہا تھا برسبیل تذکرہ لوگوں کے مالِ غنیمت کے لوٹنے اور خلیفہ مقتصم کے سوار ہو کر آنے کا مقصد بیان کرنے لگے فرغانی نے روک کر کہا ”صاحبزادہ تم اکثر اپنے خیمہ میں رہا کرو امیر المؤمنین کی خدمت میں کم حاضر ہوا کرو اگر کسی وقت شور و غوغا سننا تو دیکھو گھر اگر نکل نہ آنا کیونکہ تم ابھی صاحبزادہ اور سادہ لوح ہو“۔

سازش کا انکشاف: ان واقعات کے بعد خلیفہ مقتصم نے اپنے سرحدی بلاد کی جانب کوچ کیا اثناءِ راہ میں اشناس اور عمر فرغانی اور احمد بن غلیل سے ان بن ہو گئی اشناس نے ان دونوں کو سخت دست کلمات سے مخاطب کیا اور بارگاہ خلافت میں حاضر ہو کر ان دونوں کی شکایتیں جڑ دیں خلیفہ مقتصم نے عمر فرغانی اور احمد بن غلیل کو طلب کر کے بغرض تنبیہ اشناس کے حوالہ کر دیا اشناس نے ان دونوں کو گرفتار کر کے قید کر دیا جس وقت خلیفہ مقتصم صفصاف میں وارد ہوا اس لڑکے نے جو فرغانی کا عزیز تھا خلیفہ مقتصم سے اس شب کا قصہ بیان کیا خلیفہ مقتصم نے بغاوت اشناس کے پاس بھیجا کہ فرغانی کو گرفتار کر لاؤ تاکہ اس سے اُس شب کا واقعہ دریافت کیا جائے۔ فرغانی نے بے ہوشی کا بہانہ کر کے واقعہ بیان کرنے سے انکار کیا خلیفہ مقتصم نے فرغانی کو ایٹاخ کے اور احمد بن غلیل کو پھر اشناس کے حوالے کر دیا احمد بن غلیل نے اشناس سے عباس بن مامون کے حالات اور سپہ سالاروں کی بیعت کرنے اور حرث سمرقندی کے حالات بتلائے۔

عباس بن مامون کا خاتمہ: اشناس نے حرث کو گرفتار کر کے خلیفہ مقتصم کی خدمت میں بھیج دیا۔ (حرث اس وقت مقدمہ پیش میں تھا) حرث نے کل واقعات از اول تا آخر عرض کر دیئے۔ خلیفہ مقتصم نے خلعت و انعام دے کر رہا کر دیا اور اس وقت سپہ سالاران لشکر سے بوجہ کثرتِ جماعت معترض نہ ہوا البتہ عباس بن مامون کو طلب کر کے نفس واقعہ کو دریافت کیا۔ عباس بن مامون نے تمام حالات عرض کر دیئے۔ خلیفہ مقتصم نے افشین کے زیر نگرانی قید کر دیا۔ اس کے بعد پنجب جھاڑ کر سپہ سالاروں کے پیچھے پڑ گیا کسی کو قید کیا۔ کسی کو قتل کیا مثلاً ان لوگوں کے سب سے پہلے مشاء بن سمیل کو مزائے موت دی بیچ میں بھیج کر عباس بن مامون نے کھانا طلب کیا کھانا دیا گیا۔ مگر پانی سے ملاقات نہ ہونے پانی کھانا کھانے کے بعد ایک بورہ میں بھر کر سی دیا وہ دم گھٹ کر مر گیا۔ نصیبین میں بھیج کر خلیفہ مقتصم نے ایک گڑھا کھد کر عمر فرغانی کو زندہ دفن کر دیا۔ موصل پہنچا

توجیف کو اسی طرح مارا جس طرح عباس کی زندگی کا خاتمہ کیا تھا غرض تھوڑے ہی دنوں میں رفتہ رفتہ کل سپہ سالاروں کو جنہوں نے عباس بن مامون کی بیعت کی تھی قتل کر ڈالا اور عباس بن مامون کو عباس لعین کے لقب سے یاد کرنے لگا۔ سامرہ میں داخل ہوتے ہی خلیفہ مامون کی بقیہ اولاد کو گرفتار کر کے ایک مکان میں قید کر دیا یہاں تک کہ وہ سب مر گئے۔

مازیار کی بغاوت: مازیار بن قارن بن دنداہر مزوالی طبرستان اور عبد اللہ بن طاہر سے کسی معاملہ میں ان بن ہو گئی۔ مازیار نے کہا ابھیجا کہ میں تم کو خراج نہ دوں گا۔ تمہارے سوا بارگاہ خلافت سے جو کوئی آئے گا اس کو خراج دوں گا۔ عبد اللہ بن طاہر نے خراج وصول کرنے میں سختی کی تو مازیار بگڑ گیا فریقین کی کدورتوں سے جنگ و جدال کی صورت اختیار کر لی عبد اللہ بن طاہر نے مازیار کی شکایت لکھ لکھ کر خلیفہ معتمد کا مزاج مازیار کی جانب سے برہم کر دیا افسین کو جس وقت مہم باک میں کامیابی ہوئی اور خلیفہ معتمد کی نظروں میں اس کی توقیر بڑھ گئی اس وقت گورنری خراسان کی طمع دامن گیر ہوئی مازیار سے خط و کتابت شروع کر دی اور وقتاً فوقتاً وجہ عداوت عبد اللہ بن طاہر بغاوت و سرکشی پر ابھارنے لگا اس بدگمانی کے تحت عبد اللہ بن طاہر کو اس سے لڑنے کی جرات نہ ہوگی۔ خواہ مخواہ بارگاہ خلافت سے مجھے خراسان کی سند گورنری مرحمت ہوگی اور جنگ مازیار پر بھیجا جاؤں گا یہی ذریعہ خراسان پر میرے غالب اور متصرف ہونے کا ہوگا۔ مازیار اس دم پٹی میں آ کر باغی ہو گیا لوگوں سے بے جبر واکراہ اپنی بیعت لی۔ خراج جو ایک سال میں وصول ہوتا تھا ایک مہینہ کے اندر وصول کر لیا آمل اور ساریہ کے شہر پناہوں کو مسمار کر کے وہاں کے رہنے والوں کو ایک پہاڑ کی طرف جلاء وطن کر دیا جو ساریہ و آمل کے مابین واقع اور ہرمز آباد کے نام سے موسوم تھا ان شہروں کی شہر پناہوں کے توڑنے کے بعد مازیار کے نامی سپہ سالار سرخاستان نے طمیس سے دریا تک جو تین میل کے فاصلہ پر تھا اس شہر پناہ کو درست کر لیا جس کو شاپان فارس نے ترکوں کی دست برد سے طبرستان کے بچانے کو بنوایا تھا اور اس شہر پناہ کے چاروں طرف عمیق خندق کھدوائی اہل جرجان اس تیاری کو دیکھ کر گھبرا گئے اور جان کے خوف سے اپنے اپنے مکانات چھوڑ کر نیشاپور چلے گئے۔

حسن بن حسین کی لشکر کشی: عبد اللہ بن طاہر نے جرجان کی حفاظت کی غرض سے ایک عظیم الشان لشکر کے ساتھ اپنے چچا حسن بن حسین کو روانہ کیا اور یہ ہدایت کر دی کہ اسی خندق پر اپنا مورچہ قائم کرنا جس کو سرخاستان نے کھدوایا ہے۔ دوسرا لشکر بسراقرسی حیان بن جیلہ قومس کی جانب بھیجا حیان بن جیلہ نے حسب ہدایت عبد اللہ بن طاہر جبال شردین پر صف آرائی کی دربار خلافت تک یہ خبر پہنچی تو خلیفہ معتمد نے دارالخلافہ بغداد سے متعدد سپہ سالاروں کو اس شورا انگیز طوفان کے فرو کرنے کے لئے روانہ کیا محمد بن ابراہیم بن مصعب کو براہ راست سرخاستان کی جانب بھیجا اور منصور بن حسن والی نہاوند کو رے کی طرف سے طبرستان میں داخل ہونے کا حکم دیا اور ابوالساج کو دناوند کی حفاظت پر مامور کیا۔ غرض عسا کر شاہی نے چاروں طرف سے سرخاستان کو گھیر لیا۔

سرخاستان کی گرفتاری و قتل: حسن بن حسین اور سرخاستان کے لشکروں میں ایک خندق حد فاصل تھی۔ اکثر اوقات لشکریوں میں ہنسی مذاق ہوا کرتا تھا حسن بن حسین کے لشکری ایک روز اپنے سرداروں سے چھپ کر سرخاستان کے مورچہ میں گھس گئے، حسن بن حسین کو اطلاع ہو گئی تو اس خوف سے کہ مبادا میرے لشکری کسی ناگہانی مصیبت میں مبتلا نہ ہو جائیں سوار ہو کر چلاتا ہوا دوڑا اس کے لشکریوں نے جب یہ دیکھا کہ حسن بن حسین غصہ میں بھرا ہوا دوڑا آتا ہے اپنا پھریرہ سرخاستان کے

(حصہ اول) خلافت بنوعباس

مورچہ پرازا دیاسر خاستان اس وقت حمام میں تھا۔ یہ سن کر کہ حسن بن حسین کا لشکر خندق عبور کر کے لشکر گاہ میں گھس آیا ہے گھبرا کر بھاگ کھڑا ہوا حسن بن حسین کے لشکریوں نے سر خاستان کی لشکر گاہ براطمینان سے قبضہ کر لیا اور اس کے بھائی شہر یار کو گرفتار کر کے حسن بن حسین کے روبرو پیش کر دیا۔ حسن بن حسین نے اس کے قتل کا حکم دے دیا۔ اس کے بعد پانچ کوس کے فاصلہ پر سر خاستان کو لے جا کر گرفتار کیا اور پابہ زنجیر حسن بن حسین کے پاس لائے حسن بن حسین نے اس کی زندگی کا بھی خاتمہ کر دیا۔

مازیار کے رفقاء کی گرفتاری: اس واقعہ کے بعد حیان بن جبلة نے قارن بن شہر یار بردار زادہ مازیار کو خط و کتابت کر کے ملا لیا اور اس سے یہ وعدہ کر لیا کہ تم بلا جنگ و خون ریزی شہر ساریہ کو حدود جرجان تک ہمارے حوالے کر دو ہم تم کو اس کے معاوضہ میں وہ بلاد دیں گے جو تمہارے آباؤ اجداد کے ہیں۔ قارن اس پر راضی ہو گیا۔ حیان نے عبد اللہ بن طاہر کو اس سے مطلع کیا عبد اللہ بن طاہر نے منظور کر لیا۔ حیان نے قارن کو اس منظوری کی اطلاع دی چونکہ قارن تھا اس مصالحت کو خلاف مرضی اپنے سپہ سالاروں کے نہ کر سکتا تھا دعوت کے بہانہ سے سب کو اپنے خیمہ میں بلایا انہیں لوگوں میں قارن کا چچا عبد اللہ بن قارن بھی تھا جب سب نے اطمینان سے بے خوف و خطر اپنے اپنے ہتھیاروں کو کھول کر رکھ دیا اور کھانے میں مشغول ہو گئے تو قارن نے سب کو گرفتار کر کے حیان کے پاس بھیج دیا حیان نے ان لوگوں کی گرفتاری پر لشکر کو تیاری کا حکم دیا سوار ہو کر جبال قارن میں گیا اور بلا جنگ و جدال قبضہ کر لیا مازیار کو اس واقعہ سے سخت صدمہ ہوا جوش بغاوت فرو ہو گیا ہاتھوں کے طوطے اڑ گئے کچھ بن نہ پڑتا تھا اس کے بھائی توہیار نے رائے دی کہ تم اپنے ہمراہیوں کو رہا کر دو اپنے اپنے وطنوں کو چلے جائیں۔ لڑائی تو بگڑ ہی گئی ہے ایسا نہ ہو کہ ان کی جانب سے بھی کوئی حادثہ پیدا ہو جائے مازیار نے اس رائے کے مطابق سب کو اپنے اپنے وطن چلے جانے کا اختیار دے دیا۔ چنانچہ افسر پولیس افرمال اور سکرٹری مازیار کے لشکر گاہ سے اپنے اپنے شہر واپس آئے۔

ساریہ پر قبضہ: اہل ساریہ کو ان واقعات کی خبر لگی تو انہوں نے حاکم ساریہ مہرستان بن شہرین پر جو مازیار کی طرف سے مامور تھا حملہ کر دیا مہرستان شہر چھوڑ کر بھاگ گیا لوگوں نے جیل کے دروازے توڑ ڈالے جس قدر قیدی تھے نکل پڑے اس اثناء میں حیان شہر ساریہ میں پہنچ گیا تو ہیار برادر مازیار نے یہ واقعہ سن کر محمد بن موسیٰ بن حفص والی مہرستان کی معرفت جو ایک زمانہ سے اس کے پاس قید تھا حیان کی خدمت یہ پیام بھیجا کہ تم مجھے امان دے دو اور میرے آباؤ اجداد کے مقبوضہ جبال پر میری حکومت تسلیم کر لو میں مازیار کو تمہارے حوالہ کر دوں گا حیان نے اس درخواست کو منظور کر لیا۔ تو ہیار کے بعض ہمراہیوں نے تو ہیار کو اس سخافت رائے پر کہ وہ بجائے حسن کے حیان سے امان کا خواستگار ہوا نصیحت و ملامت کی تو ہیار ان لوگوں کے کہنے سننے میں آ گیا۔ پھر ان لوگوں نے حسن کو یہ پیام دیا کہ یہ خط دیکھتے ہی آپ چلے آئیے ہم تو ہیار کے بھائی مازیار کو آپ کے حوالے کر دیں گے چنانچہ حسن بھی لشکر گاہ خمیس سے روانہ ہو کر تین دن کی مسافت طے کر کے یوم مقررہ پر ساریہ کے قریب پہنچ گیا حیان نے حسن کا ایک کوس سے استقبال کیا۔ حسن نے حیان کو جبال شروین سے چلے آنے پر زبرد توخ کی اور اسی وقت جبال شروین کی طرف روانہ ہو جانے کا حکم دیا حیان نے جبال شروین کی جانب روانہ ہونے کی غرض سے ساریہ کی طرف مراجعت کی اتفاق سے قضا آ گئی مر گیا۔

عبد اللہ بن طاہر نے بجائے اس کے محمد بن حسین بن مصعب کو مامور کیا اور یہ ہدایت کر دی کہ قارن کے کسی کام میں دست اندازی نہ کرنا۔ الغرض حیان کی واپسی کے بعد حسن خوما بار وسط جبال مازیار میں پہنچا حسب وعدہ تو ہیار ملنے کو آیا

دونوں فریقوں نے ایک دوسرے سے بہ کمال توثیق عہد و پیمان کیا اور مزید اطمینان کے لئے خلیفہ معتصم کے نامور سپہ سالاروں میں سے محمد بن ابراہیم بن مصعب نے ایک عہد نامہ حسب قرارداد شرائط باہمی لکھ کر توہیار کے حوالے کر دیا تو ہیار لوٹ کر مازیار کے پاس آیا اور اس کو یہ اطمینان دلایا کہ میں نے بڑی احتیاط سے آپ کے لئے امان حاصل کر لی ہے۔ اگلے دن حسن مع اپنی فوج کے سوار ہو کر توہیار کی جانب روانہ ہوا اور محمد بن ابراہیم کو دوسری راہ سے روانہ کیا حسن اتفاق سے محمد بن ابراہیم توہیار کے پہنچنے سے پہلے جس مقام پر ملنے کا وعدہ تھا پہنچ گیا بعد ازاں توہیار اپنے بھائی مازیار کے ہمراہ آیا محمد بن ابراہیم نے مازیار کو گرفتار کر کے دو سپہ سالاروں کے ساتھ خرما باد اور خرما باد سے شہر ساریہ کی جانب لے جانے کا حکم دیا پھر ان لوگوں کی روانگی کے بعد خود سوار ہوا اس اثناء میں حسن آپہنچا محمد بن ابراہیم نے دریافت کیا ”یہ کہاں کا قصد ہے؟“ حسن نے جواب دیا ”مازیار کا“ محمد بن ابراہیم نے کہا ”وہ تو ساریہ پہنچ گیا ہوگا“ حسن یہ سن کر ہنس پڑا دوسری جانب نظر اٹھی تو مازیار کے بھائی کو دیکھ کر حکم دیا کہ اس کو بھی گرفتار کر کے ساریہ لے چلو اور خود بھی اسی وقت شہر ساریہ کی جانب مراجعت کر دی۔

مازیار کی گرفتاری: ساریہ پہنچ کر مازیار کو اسی طرح عقید و محبوس کیا گیا جس طرح اس نے محمد بن محمد بن موسیٰ بن حفص کو قید کیا تھا انہیں ایام میں عبد اللہ بن طاہر کا خط بایں مضمون صادر ہوا کہ مازیار کو اس بھائی اور اہل و عیال کے ساتھ محمد بن ابراہیم کے ساتھ بارگاہ خلافت میں روانہ کر دو۔ حسن نے مازیار سے چلتے وقت اس کے مال و اسباب کے متعلق دریافت کیا مازیار نے ساریہ کے چند رو سا کو نامزد کیا اور یہ بتلایا کہ میرا تمام مال و اسباب ان لوگوں کے پاس ہے۔ حسن نے توہیار کو مازیار کے مال و اسباب کے فراہم کرنے پر مامور کیا جس وقت توہیار مازیار کے مال و اسباب کے فراہم کرنے کو جبال کی طرف روانہ ہوا کچھ دور چل کر مازیار کے دیہی خادموں نے یورش کر کے گھیر لیا اور اپنے آقا کے معاوضہ میں توہیار کو قتل کر کے دیلم کی طرف بھاگ گئے۔ یہ لوگ تعداد میں تقریباً بارہ سو تھے اثناء راہ میں محمد بن ابراہیم کی فوج سے مدد بھیجی ہو گئی ان لوگوں نے ان کو گرفتار کر کے شہر ساریہ بھیج دیا۔

بعض کا یہ خیال ہے کہ جس نے مازیار کے ساتھ بے وفائی کی اور اس کو گرفتار کر لیا وہ مازیار کا چچا زاد بھائی تھا جو جبال طبرستان کا مالک و حکمران تھا اور مازیار طبرستان کے شہروں پر حکومت کر رہا تھا۔ جبال طبرستان تین تھے جبل دنداد ہر جزا، جبل دنداسنجان اور جبل شروین بن سرخاب۔ جس وقت جبال طبرستان میں ایک عام بغاوت پھیل گئی اور مازیار کے چچا زاد بھائی کو انتظام و امن قائم کرنے کی غرض سے فوج کی ضرورت ہوئی اس وقت اُس نے اپنے چچا زاد بھائی کو بلا طبرستان سے بلا کر ہتم بالشان مقامات کا والی بنا دیا۔ کچھ عرصہ بعد یہ شک دامن گیر ہوا کہ اس کو ایک گونہ استحکام ہو گیا ہے اس بناء پر اس نے حسن سے خط و کتابت شروع کی اور اٹشین و مازیار کے نامہ و پیام سے مطلع کر کے اس شرط پر سازش کر لی کہ میرا آباؤ اجداد کے مقبوضات پر میری حکومت تسلیم کر لینا۔ چنانچہ حسن نے بتوسط عبد اللہ بن طاہر بارگاہ خلافت سے ان شرائط کی منظوری حاصل کر لی اور جس روز اور جس وقت کا وعدہ ہوا تھا اسی دن اور اسی وقت سوار ہو کر جبال طبرستان کی طرف گیا اور مازیار کے چچا زاد بھائی کی اعانت و سازش سے مازیار کا محاصرہ کر لیا تا آنکہ مازیار نے حسن کے کہنے سے اپنے کو حسن کے لشکریوں کے سپرد کر دیا۔

اور یوں بھی بیان کیا جاتا ہے کہ مازیار کو شکار کھیلتے ہوئے حسن نے گرفتار کیا اور اس کی گرفتاری کے بعد دوسرے والی جبل سے لڑنے کو گیا اس کو اس واقعہ کی اطلاع نہ تھی وہ مقابلہ پر آیا لڑائی ہونے لگی سامنے تو نکشت و خون کا بازار گرم ہی ہو رہا تھا۔ پس عقب سے بھی اسلامی فوج نے پہنچ کر حملہ کر دیا گھبرا کر بلا دیلم کی جانب بھاگ کھڑا ہوا عسا کر اسلامیہ نے

تعاقب کیا اور گرفتار کر کے قتل کر ڈالا۔ اس کے بعد حسن نے مازیار سے افشین کے خطوط طلب کئے۔ مازیار نے پیش کر دیئے۔ عبداللہ بن طاہر نے اس کو ان خطوط کے ساتھ خلیفہ معتمد کے پاس بھیج دیا خلیفہ معتمد نے اس قدر درے لگوائے کہ مرگیا۔ بابک خرمی کے پہلو میں صلیب پر چڑھا دیا (یہ واقعہ ۲۲۲ھ کا ہے)۔

موصل میں بغاوت: ۲۲۸ھ میں سرداران اکراد سے ایک شخص جعفر بن فہر بن حسن نامی نے اطراف موصل میں برخلاف خلافت اسلامیہ علم بغاوت بلند کیا اکراد وغیرہ کا ایک گروہ کثیر اس کا مطیع ہو گیا پھر کیا تھا جعفر نے لوٹ مار شروع کر دی خلیفہ معتمد نے اس کی تشبیہ اور ہوش میں لانے کے لئے عبداللہ بن سید بن انس کو متعین فرمایا اور موصل کی سند گورنری مرحمت کی۔ چنانچہ عبداللہ بن سید نے اطراف موصل میں پہنچ کر جعفر سے صف آرائی کی اور کمال مردانگی سے لڑ کر ماتعین پر قبضہ کر لیا۔ جعفر ماتعین سے نکل کر کوہ دامن کی چوٹی پر چلا گیا کوہ دامن کے دشوار گزار گھاٹیاں تھیں اس کی بلندی آسمان سے باتیں کر رہی تھیں۔ راستہ نہایت تنگ تھا عبداللہ بن سید نے تعاقب کیا اور بہ ہزار دقت و خرابی بسیار اُن دشوار گزار گھاٹیوں کو عبور کر کے جعفر سے جا بھڑا دونوں حریف جی توڑ کر لڑنے لگے۔ جعفر کے بہت سے ہمراہی اس معرکہ میں کام آگئے لشکر اسلام کے سرداروں میں سے اسحاق بن انس (عبداللہ بن سید کا چچا) شہید ہوا انہیں واقعات پر ۲۲۳ھ کا خاتمہ ہو جاتا ہے مگر بنگامہ کا زار بدستور گرم رہتا ہے تمام نہیں ہوتا خلیفہ معتمد نے اپنے خادم خاص ایٹاخ کو ایک عظیم الشان لشکر کے ساتھ موصل کی جانب عبداللہ بن سید کی ملک کو روانہ فرمایا ایٹاخ سیدھا جبل دامن پر چڑھ گیا اور پہلے ہی معرکہ میں جعفر کو نیچا دکھا کر عین معرکہ میں قتل کر ڈالا۔ جعفر کے ہمراہی منتشر ہو کر تکریب کی جانب بھاگ گئے باقی جو سامنے بڑ گئے گرفتار کر گئے ان کا خون عام کر دیا گیا۔

افشین حیدر بن کاوس: افشین اشروسنہ میں پیدا ہوا اور بغداد میں زیر سایہ عاطفت خلیفہ معتمد نشوونما پائی خلیفہ معتمد کی نظروں میں اس کی بڑی عزت و توقیر تھی جن دنوں یہ بابک خرمی کا محاصرہ کئے ہوئے تھا جو مال و اسباب ان معرکوں میں لشکر اسلام کے ہاتھ آتا وہ سب کا سب اشروسنہ بھیج دیا جاتا تھا عبداللہ بن طاہر نے بارگاہ خلافت میں اس کی ایک خفیہ رپورٹ بھیج دی خلیفہ معتمد نے جا سوسوں اور مخبروں کے مقرر کرنے کا حکم صادر فرمایا ایک مرتبہ افشین نے بہت سا مال و اسباب میدان کارزار سے اشروسنہ روانہ کیا عبداللہ بن طاہر کو خبر ہوگی سب مال و اسباب چھین لیا مال و اسباب لانے والوں نے بیان کیا کہ مال افشین کا ہے عبداللہ بن طاہر نے بہتجاہل عارفانہ ڈانٹ کر کہا اگر یہ مال ہمارے بھائی افشین کا ہوتا تو وہ مجھے ضرور اس سے مطلع کرتے۔ یقیناً تم لوگ چور ہو وہ لوگ اس کا کچھ جواب نہ دے سکے عبداللہ بن طاہر نے ان لوگوں کو جیل بھیج دیا مال و اسباب کو لشکر اسلام میں تقسیم کر دیا اور افشین کو ایک خط اس مضمون کا لکھ بھیجا کہ ”اس قدر مال و اسباب فلاں فلاں اشخاص لائے تھے اور وہ یہ ظاہر کرتے تھے کہ یہ مال و اسباب آپ کا ہے۔ مجھے ان کے کہنے کا یقین نہیں ہوا میں نے وہ مال و اسباب ضبط کر کے لشکر اسلام میں تقسیم کر دیا کیونکہ میں اُس کو ترکوں کے مقابلہ پر بھیجنے والا ہوں اور ان کو چور سمجھ کر میں نے جیل میں ڈال دیا ہے۔“ افشین نے رفع ندامت کی غرض سے تحریر کیا ”بھائی جان! میرا مال اور امیر المؤمنین کا مال ایک ہے وہ لوگ چور نہیں ہیں آپ اُن کو رہا کر دیجئے والسلام۔“

عبداللہ نے افشین کے لکھے پر ان لوگوں کو رہا تو کر دیا مگر دونوں ولوں کی کدورتیں مزید مستحکم ہو گئیں۔

افشین کے زوال کے اسباب: ادھر عبداللہ بن طاہر نے بارگاہ خلافت میں اس کی بھی اطلاع بھیج دی ادھر افشین اس

امید پر کہ خراسان کی گورنری مجھے مل جائے۔ مازیا کو آئے دن بغاوت و مخالفت پر ابھار رہا تھا تا کہ خلیفہ معتمد مجھے سند گورنری خراسان اور جنگ مازیا پر متعین فرمائے مگر افشین کی یہ رائے غلط فہمی پر مبنی تھی۔ مازیا کی مخالفت و بغاوت کا جو کچھ نتیجہ ہوا وہ آپ اوپر پڑھ آئے ہیں کہ وہ گرفتار ہو کر بغداد بھیج دیا گیا اور جنگ بابک کے خاتمہ پر خلیفہ معتمد نے افشین کو آذربائیجان کا والی مقرر فرمایا افشین نے اپنے اعزہ و اقارب سے منگجور نامی ایک شخص کو آذربائیجان میں اپنا قائم مقام بنایا اتفاق سے آذربائیجان کے کسی قصبہ میں بابک کا بہت سا مال و اسباب منگجور کے ہتھے چڑھ گیا جس کی نہ خلیفہ معتمد کو اطلاع تھی اور نہ افشین کو۔ پرچہ نویسوں کے افسر نے دربار خلافت میں اس کی خبر کردی منگجور سے کیفیت طلب ہوئی۔ منگجور نے اس واقعہ کی تکذیب کی اور پرچہ نویسوں کے افسر کے قتل کے درپے ہو گیا۔

اہل اردبیل نے منگجور کو اس ارادہ سے روکا۔ منگجور اہل اردبیل سے متصادم ہو گیا رفتہ رفتہ خلیفہ معتمد تک اسکی خبر پہنچی۔ خلیفہ معتمد نے افشین کے پاس منگجور کی معزولی کا فرمان بھیج دیا اور ایک سپہ سالار کو بجائے منگجور کے روانہ کیا۔ منگجور اپنی معزولی کی خبر پا کر باغی ہو گیا۔ اردبیل سے نکل کر صرف آرائی کی دارو گیر اور قتل و غارت کا ہنگامہ برپا ہو گیا شام ہوتے ہی منگجور کو شکست ہوئی وہ بھاگ کر آذربائیجان کے ایک قلعہ میں پناہ گزین ہوا جس کو بابک نے ویران و خراب کر دیا تھا اور اس کو درست کر کے باطمینان تمام رہنے لگا۔ تقریباً ایک ماہ تک قلعہ بند رہا۔ بعد ازاں اس کے ہمراہیوں میں سے ایک شخص نے اسکو بحالت غفلت گرفتار کر کے اُس سپہ سالار کے پاس لایا جو بجائے اس کے بارگاہ خلافت سے مقرر ہو کر آیا تھا اور وہ سپہ سالار اس کو لئے ہوئے سامرا پہنچا۔ خلیفہ معتمد نے اسکو جیل میں ڈال دیا۔ غرض ان معاملات سے خلیفہ معتمد کے نزدیک افشین مشتبه اور مشکوک ہو گیا وہ عزت و توقیر جو اس سے پیشتر اس کی آنکھوں میں تھی جاتی رہی یہ واقعات ۲۲۵ھ کے ہیں۔ بیان کیا جاتا ہے کہ جو سپہ سالار بجائے منگجور کے بھیجا گیا تھا وہ بغاوت کا کبیر تھا اور منگجور اس کے پاس امان حاصل کر کے حاضر ہو گیا تھا۔

افشین کی گرفتاری: جس وقت افشین کو خلیفہ معتمد کی سوء مزاجی کا احساس ہوا بدحواسی ہی چھا گئی کچھ بن نہ پڑتا تھا کبھی یہ خیال کرتا کہ ”خفیہ طور سے بھاگ کر ارمینہ چلا جاؤں اور ارمینہ سے بلا دتزر کی طرف نکل جاؤں اور وہاں سے اشہرہ مند آ رہوں مگر پھر یہ سوچ کر چونکہ خلیفہ معتمد خود بہ نفس نفیس اس معاملہ کو اپنے ہاتھ میں لئے ہوئے ہے اس ارادہ میں مجھے کامیابی نہ ہوگی“۔ رک جاتا تھا اور کبھی یہ قصد کرتا کہ ایک روز خلیفہ معتمد کی مع کل سرداران و اراکین سلطنت کے دعوت کر دوں تمام دن وہ لوگ کھانے پینے میں مشغول رہیں گے شام ہوتے ہی سب کے سب تھک کر سو جائیں گے اور میں موقع پا کر سرشام سے نکل جاؤں گا۔ افشین انہیں خیالات میں ڈوبا ہوا تھا کوئی رائے مستقل نہیں قائم کرنے پایا تھا کہ اس کو اپنے ایک خادم پر غصہ آ گیا جو اس کے ان مجنونانہ خیالات سے واقف تھا۔ خادم یہ سمجھ کر کہ افشین اب چند روزہ مہمان ہے۔ ایٹاخ کے پاس گیا ایٹاخ نے اس کو خلیفہ معتمد کی خدمت میں پیش کر دیا۔ خادم نے افشین کے تمام حالات اور خیالات کا خاکہ بھیج دیا۔ خلیفہ معتمد نے اسی وقت افشین کی حاضری کا حکم صادر فرمایا اور درباری لباس اترا کر جو سق میں قید کر دیا۔

حسن بن افشین کی گرفتاری: حسن بن افشین ماوراء النہر کے بعض شہروں کا والی تھا خلیفہ معتمد نے عبد اللہ بن طاہر کو لکھ بھیجا کہ کسی حیلہ سے اس کو گرفتار کر کے بارگاہ خلافت میں بھیج دو چونکہ حسن بن افشین اکثر نوح بن اسد والی بخارا کی شکایت کیا کرتا تھا۔ عبد اللہ بن طاہر نے حسن بن افشین کے پاس بخارا کی حکومت کی سند لکھ کر بھیج دیا اور درپردہ نوح کو لکھ بھیجا کہ جس

تاریخ ابن خلدون _____ خلافت بنوعباس (حصہ اول)
 وقت حسن بن افضین تمہارے پاس سند حکومت بخارا لے کر پہنچے گرفتار کر کے میرے پاس بھیج دینا، نوح بن اسد نے ایسا ہی کیا اور عبد اللہ بن طاہر نے حسن کو خلیفہ معتمد کی خدمت میں روانہ کر دیا۔ اس کے بعد خلیفہ معتمد نے افضین کے مقدمہ کی سماعت کے لئے ایک کمیشن مقرر کیا اور کمیشن کے روبرو افضین کے حاضر کئے جانے کا حکم صادر فرمایا۔

افشین کے خلاف الزامات: اس کمیشن میں وزیر السلطنت محمد بن عبد الملک بن الزیات، قاضی احمد بن ابی داؤد اسحاق بن ابراہیم اور اراکین دولت و سپہ سالاران لشکر کی ایک جماعت شریک تھی۔ علاوہ ان لوگوں کے مازیار قید خانہ سے طلب کیا گیا۔ موید و مرزبان میں برکش بادشاہ صفد اور صفد کے دو شخص جن کا یہ دعویٰ تھا کہ افضین نے ان کو مارا ہے اور یہ دونوں مسجد کے امام و مؤذن تھے بلائے گئے وزیر السلطنت کے روبرو مقدمہ پیش ہوا۔
 وزیر السلطنت: (صفد یوں سے مخاطب ہو کر) کیوں تمہارا کیا دعویٰ ہے؟
 دونوں صفدی: (کپڑے اتار کر اور زخم دکھلا کر) ملاحظہ فرمائیے۔ افضین نے ہم لوگوں کو بے جرم و گناہ کوڑوں سے اس قدر پٹوایا کہ ہمارے بدن میں گوشت باقی نہیں رہا۔

محمد بن عبد الملک: (افشین سے) کیوں افضین تم ان کو پچھتاتے ہو؟
 افضین: ہاں حضور میں ان کو جانتا ہوں (ایک کی طرف اشارہ کر کے) یہ اشر و سہ کا مؤذن ہے (دوسرے کی طرف اشارہ کر کے) یہ مسجد کا امام ہے۔

محمد بن عبد الملک: تم نے ان لوگوں کو اس قدر کیوں پٹوایا؟
 افضین: اس وجہ سے مجھ سے اور بادشاہ صفد سے یہ معاہدہ تھا کہ کسی قوم کے مذہب سے تعرض نہ کیا جائے ہر شخص اپنے مذہب و ملت پر چھوڑ دیا جائے چونکہ ان دونوں نے اس معاہدہ کے برخلاف اہل صفد کے بت خانہ میں گھس کر بتوں کو توڑ ڈالا اور بت خانہ کو مسجد بنا لیا لہذا میں نے ان کو اس جرم کی سزا دی۔

محمد بن عبد الملک: تم اپنے اس بیان کی تائیدی شہادت پیش کر سکتے ہو؟
 افضین نے اس کا جواب کچھ نہ دیا اور ندامت سے سز سچا کر لیا۔
 محمد بن عبد الملک: وہ کتاب کس سبب پر ہے جو مطلقاً و مذہب تمہارے پاس ہے اور اس میں جو اہر بھی لگے ہوئے ہیں میں نے سنا ہے کہ اس میں کلمات کفریہ بھی ہیں۔

افشین: وہ ایک کتاب ہے جو میرے آباؤ اجداد سے مجھ تک وراثتاً پہنچی ہے اس میں عجم کے آداب لکھے ہیں میرے بزرگ باپ نے اس کے آداب سیکھنے کی مجھے وصیت فرمائی تھی میں اس کے آداب سیکھ لیتا ہوں اور کفریات چھوڑ دیتا ہوں۔
 محمد بن عبد الملک: اس کتاب کی اس قدر عزت کیوں کرتے ہو؟

افشین: ہاں مجھے اس کتاب پر سے سونا چاندی اور جواہرات اتار لینے کی ضرورت نہیں پڑی اور میں یہ سمجھتا تھا کہ ان باتوں سے میرے اسلام میں کوئی نقصان نہ پیدا ہوگا، وزیر السلطنت افضین کے اس منطقی جواب کو سن کر نظر تعق سے دیکھنے لگا اس کے چہرہ سے یہ معلوم ہوتا تھا کہ اس کے دل میں اس جواب کی کچھ وقعت نہیں پیدا ہوئی تھوڑی دیر کے سکوت کے بعد موید کی طرف اشارہ کیا موید نے دست بستہ کھڑے ہو کر افضین کی طرف اشارہ کر کے عرض کیا یہ ”گردن مروڑے ہوئے جانوروں

کا گوشت کھاتا ہے اور مجھ کو بھی ایسے گوشت کے کھانے پر مجبور کرتا ہے اور کہتا ہے کہ گردن مروڑے ہوئے جانوروں کا گوشت مذبح جانوروں کے گوشت سے زیادہ لذیذ اور سزے دار ہوتا ہے۔ ایک روز کا ذکر ہے کہ اپنی مجلس میں بیٹھا ہوا اعلانیہ کہہ رہا کہ اس کم بخت قوم میں داخل ہو کر مجھے مکروہ اور نامطبوع چیز کا سامنا کرنا پڑا۔ زیتون میں نے کھایا اونٹ خچر پر سوار ہوا مگر بائیں ہمداس وقت تک میں نے نہ ختنہ کرایا ہے اور نہ ایک بال میں نے اپنے زیر ناف سے جدا کیا ہے؟

افشین: (طیش میں آ کر) کیا یہ مجوسی آپ کے نزدیک ثقہ ہے؟

محمد بن عبد الملک: نہیں۔

افشین: پھر میرے مقابلہ میں اس کی شہادت کیوں قبول کی جاتی ہے۔ (موبد کی طرف مخاطب ہو کر) کیوں موبد تو نے یہ بیان کیا ہے نا؟ کہ میں تجھ سے اپنے راز بیان کیا کرتا تھا اور جب تو نے میرے راز کو افشا کر دیا تو نہ تو اپنے دین کے اعتبار سے ثقہ رہا اور نہ صادق العہد والا قرار ہوا۔ پھر تیری شہادت میرے مقابلہ میں کیوں قبول کی جائے گی۔

محمد بن عبد الملک: بس بس تمہاری طاقت لسانی بہت بڑھی ہوئی ہے۔ خاموش ہو جاؤ۔ شہادت پیش ہو لینے دو۔ شہادت ختم ہونے کے بعد بحث و مباحثہ کرنا۔ (مرزبان سے مخاطب ہو کر) کیوں مرزبان! افشین کے معاملہ میں تم کیا جانتے ہو؟

مرزبان: کیوں افشین تم کو اہل اثر و سنہ اپنے خطوط میں کیا لکھتے ہیں؟

افشین: مجھے اس وقت خیال نہیں ہے۔

مرزبان: کیا تم کو وہ اپنی تحریروں میں ایسے القاب سے مخاطب نہیں کرتے جس کے معنی عربی میں الی اللہ الا لہ من عبده فلاں (بخدمت خدائے خدایگان از بندہ فلاں) ہے۔

افشین: ہاں اب خیال آیا ہے غالباً یہی لکھتے ہیں۔

محمد بن عبد الملک: پھر تجھ میں اور فرعون میں کیا فرق ہوا؟

افشین: حضور! وہ لوگ ہمیشہ سے میرے آباؤ اجداد کو اور اسلام لانے سے قبل مجھ کو بھی اسی القاب سے اپنی تحریروں میں مخاطب کیا کرتے تھے اگر اسلام لانے کے بعد میں ان کو ایسے القاب کی تجریر سے منہ کرنا تو وہ لوگ میری اطاعت سے منحرف اور مجھ سے باغی اور سرکش ہو جاتے۔

محمد بن عبد الملک: (مازیار کی طرف اشارہ کر کے) تم نے اس سے بھی کبھی خط و کتابت کی ہے؟

افشین: میں نے اس سے کبھی کوئی خط و کتابت نہیں کی۔

محمد بن عبد الملک: کیوں مازیار (افشین کی طرف اشارہ کر کے) اس نے تم کو خط لکھا تھا؟

مازیار: (ہاں حضور اس کے بھائی نے میرے بھائی کو ہمارا خط لکھا تھا جس کا مختصر مضمون یہ ہے کہ ”اس دین کا کوئی ناصر و مددگار میرے یا تمہارے اور بابک کے سوا نہیں ہے مگر بد نصیب بابک نے اپنی حماقت کی وجہ سے خود کو ہلاکت میں ڈال دیا“ میں چاہتا تھا کہ وہ اس مصیبت میں مبتلا نہ ہو، شدنی امر اپنی حماقت سے میرے کہنے پر خیال نہ کیا اس حالت میں اگر تم علم بغاوت بلند کر دو تو میں تمہارے مقابلہ پر یہ لوگ میرے سوا کسی دوسرے کو مامور نہ کریں گے اس وقت میرے رکاب میں کار آزمودہ فوجیں اور سپہ سالار ہیں میں تم سے سازش کر لوں گا تو یہ جان رکھو کہ ہمارے مقابلہ پر سوائے عربی یا مغربی اور ترکی

تاریخ ابن خلدون خلافت بنو عباس (حصہ اول)

لشکروں کے اور کوئی نہ آئے گا عربوں کی کیفیت ہے کہ وہ پیٹ کے بندے ہیں۔ کتوں کی طرح ایک لقمہ دے دو اور اطمینان سے ان کے سروں کو پتھروں سے پکڑو مغربی فوجیں ایک تو وہ خود قلیل ہیں جن کا شمار انگلیوں پر ہو سکتا ہے۔ دوسرے ان کی گوشائی کے لئے ہماری فوج کا ایک دستہ کافی ہے۔ باقی رہے ترکی ان کا جوش و دھک کا سا اہال ہے اٹھا اور فرد ہو گیا۔ تھوڑے سے استقلال سے ان کا قلع قمع ہو جائے گا اور دین و مذہب جیسا کہ ملوک عجم کے عہد حکومت میں تھا ویسا ہی پھر ہو جائے گا دیکھو اس موقع کو غنیمت جانو ہاتھ سے نہ دو۔

افشین: (قطع کلام کر کے) ما زیار کا تو یہ دعویٰ ہے کہ میرے بھائی کو اس مضمون کا خط لکھا تھا اس میں مجھ پر کیا الزام عائد ہوا بفرض تقدیر اگر میں اس قسم کا خط اس کو لکھتا تو ضرور اپنے کسی معتمد کی معرفت اس کے پاس روانہ کرتا اور یہ امر امیر المؤمنین سے پوشیدہ نہ رہا۔ عبد اللہ بن طاہر تو خراسان میں موجود ہی تھا قاضی احمد بن ابی نے اس کہنے پر افشین کو ایک ڈانٹ پلائی۔ وزیر السلطنت محمد بن عبد الملک نے غصہ کی تیز نگاہوں سے دیکھ کر اشارہ سے خاموشی کا حکم دیا۔ مگر افشین سے خاموش نہ رہا گیا۔ قاضی احمد بن داؤد سے مخاطب ہو کر بولا ”کیوں حضرت جب آپ عباد قباہین کر گھر سے برآمد ہوتے ہیں تو ایک جماعت کو بغیر قتل کئے ہوئے نہ گھر میں جاتے ہیں اور نہ عباد قباہتارتے ہیں۔ آپ بھی عجیب چیز ہیں۔“

محمد بن عبد الملک: بس بس بہت تیری اچھی نہیں ہوتی نمک حرام بد تمیز دائرہ تہذیب سے باہر قدم نہ رکھ یہ بتا کہ تیرے ختنے ہوئے ہیں یا نہیں؟

افشین نے انکاری جواب دیا۔ محمد بن عبد الملک نے چپیں یہ چپیں ہو کر کہا ”کیوں بے دین! تجھ کو کسی چیز نے ختنہ کرانے سے روکایا تو شعرا اسلام سے ہے۔“

افشین: (دھیمی آواز سے) میں نے جان کے خوف سے ختنہ نہیں کرایا۔

محمد بن عبد الملک: کیا خوب جواب بہت معقول ہے یہ قد و قامت اور یہ خوف۔ (طنز سے) کیوں افشین لڑائیوں میں تو نیزہ بازی کرتا ہے شیر بکف صف اعدا میں گھس جاتا ہے۔ اس وقت تجھے اپنی جان کا خطرہ نہیں پیدا ہوتا؟ تعجب ہے کہ ایک انگل کھال کے کٹانے سے اس قدر خائف ہوا۔

افشین: لڑائی میں ضرورت مجبور کرتی ہے اور میں بہ مجبوری اس کو برداشت کرتا ہوں۔ ختنہ کو اس پر قیاس نہ کیجئے اپنے ہاتھوں سے کوئی اپنے پاؤں پر کھناڑی نہیں مارتا۔

افشین کا قتل محمد بن عبد الملک نے با نظار صدور حکم قاضی احمد بن ابی داؤد کی طرف دیکھا۔ قاضی احمد بن ابی داؤد نے

کہا۔ اس پر جرم ثابت ہے۔ محمد بن عبد الملک نے بنا کبیر کو اشارہ کر دیا۔ بنا کبیر افشین کو مارتا ہوا جیل میں لے گیا۔ اس کے

بعد محمد بن عبد الملک نے ما زیار کو چار سو درے مارنے کا حکم دیا جس کے صدمہ سے ما زیار مر گیا۔ کچھ عرصہ بعد افشین نے خلیفہ

معتصم کی خدمت میں کہلا بھیجا کہ میرے پاس آپ اپنے کسی معتمد خاص کو بھیج دیجئے۔ میں کچھ گزارش کیا چاہتا ہوں۔ خلیفہ

معتصم نے حمدون بن اسماعیل کو افشین کے پاس بھیج دیا۔ افشین نے ان الزامات کی جو اس کے ذمہ عائد کئے گئے تھے

معدرت کی اور معافی کا خواستگار ہوا۔ حمدون بن اسماعیل نے ہنوز خلیفہ معتصم تک یہ پیام نہیں پہنچایا تھا کہ افشین کو ایٹاخ کے

مکان میں لے جانے کا حکم صادر ہوا۔ خدام دولت افشین کو ایٹاخ کے مکان میں لے گئے اور خلیفہ معتصم کے حکم کے مطابق قتل

کبر کے باب عامہ پر سولی دے دی جب کل آئندہ روندگان دکھ چکے تو لاشہ کو صلیب سے اتار کر جلا دیا۔ یہ واقعہ شعبان ۲۲۶ھ کا ہے کہا جاتا ہے کہ زمانہ قید میں انشین کا کھانا پانی بند کر دیا گیا تھا اس وجہ سے مر گیا۔

مبرقع کا خروج: مبرقع معروف بہ ابو حرب یرمینی فلسطین کا رہنے والا تھا اس کی عدم موجودگی کے زمانہ میں کسی لشکری نے اس کے مکان میں اترنے کا قصد کیا۔ عورتوں نے ممانعت کی لشکری نے ان کو مارا جب مبرقع آیا تو ان عورتوں نے اس لشکری کی شکایت کی مبرقع کو لشکری کے اس فعل ناروا سے اشتعال پیدا ہوا سیدھا لشکری کے پاس گیا اور اس کو قتل کر کے اردن کے پہاڑوں کی طرف بھاگ گیا اس غرض سے کہ کوئی پہچان نہ سکے۔ اپنے منہ پر برقع ڈال لیا جو اس سے ملنے آتا اس کو اوامر کے کرنے نواہی سے بچنے کی ہدایت و تعلیم دیتا اور خلیفہ کے عیوب بیان کرتا۔ یہ اپنے اموی ہونے کا بھی مدعی تھا اردن کے اطراف و جواتب سے کاشت کاروں اور زمین داروں کا ایک گروہ متبع و مطیع ہو گیا اور اس کو مغنیانی کے لقب سے وہ یاد کرنے لگا۔ کچھ عرصہ بعد سرداران یرمینی کی ایک جماعت بھی اس کے گروہ میں شامل ہو گئی جملہ ان کے ابن بھیس تھا جو اپنی قوم اور نیز دوسرے قبائل میں عزت کی نگاہوں سے دیکھا جاتا تھا اور خواص و عوام اس کی اطاعت کرتے تھے رفتہ رفتہ اس کی جماعت کی تعداد ایک لاکھ تک بڑھ گئی خلیفہ معتمد نے اس کی تنبیہ پر بسرا فرسی ایک ہزار فوج کے رجار بن ایوب کو متعین کیا رجار بن ایوب نے مبرقع کی کثرت جماعت سے ڈر کر معرکہ آرائی کی مقابلہ پر پڑاؤ کئے پڑا رہا تا آنکہ کاشت کاری و زراعت کا زمانہ آ گیا مبرقع کے ہمراہی جو اکثر و بیشتر زراعت پیشہ تھے۔ کاشت کاری کی غرض سے اپنے اپنے شہروں میں واپس آنے لگے اس اثناء میں خلیفہ معتمد نے وفات پائی اور خلیفہ واثق منہ خلافت پر رونق افروز ہوا اتفاق یہ کہ انہیں دنوں دمشق میں فتنہ و فساد برپا ہو گیا خلیفہ واثق نے بلوایوں اور فتنہ انگیزوں کو قتل کرنے کا حکم دے دیا اور مبرقع سے معرکہ آرائی کا اعلان کر دیا۔ چنانچہ رجار بن ایوب نے اس حکم کی نہایت مستعدی سے تعمیل کی اور مبرقع کو مع ابن بھیس کے گرفتار کر کے سامرا روانہ کر دیا اس معرکہ میں مبرقع کے ہمراہیوں میں سے تقریباً بیس ہزار آدمی کام آئے یہ واقعہ ۲۲۶ھ کا ہے۔

وفات: خلیفہ معتمد ابو اسحاق محمد بن ہارون الرشید نے ۱۵ ربیع الاول ۲۲۶ھ کو آٹھ برس آٹھ مہینے خلافت کر کے اس دار فانی سے انتقال کیا۔

۱۔ بروایت ذہبی خلیفہ معتمد ۱۸۰ھ میں پیدا ہوا اس کی ماں ام ولد سموات کوفہ سے تھی نام مردہ تھا صولی کہتا ہے کہ یہ نام مور خلیفہ ماہ شعبان ۸۷ھ میں پیدا ہوا اور علامہ ابو الحسن علی معروف بہ ابن اثیر صاحب تاریخ کامل تحریر کرتا ہے کہ ۹۷ھ میں عالم وجود میں آیا روایت اول کے مطابق سیٹائیس برس کی عمر پائی دوسری روایت کی رو سے انچاس مرتلے عمر کے طے کئے اور تیسری روایت کے اعتبار سے اترتالیس سال بقید حیات رہا۔ خلدقا و میں پیدا اور سامراہ میں مدفون ہوا اس کے بیٹے واثق باللہ نے نماز جنازہ پڑھائی۔ رنگ سفید سرخی مائل واڑھی گھنی متوسط القامت تھا اس کی طبیعت میں شجاعت بہت قوت خلق حسن اور استقلال کا مادہ کوٹ کوٹ کر بھرا ہوا تھا۔ یہ خلیفہ بنوعباس کا آٹھواں تاجدار اور عباس بن عبدالمطلب کے خاندان کا آٹھواں مجر اور خلیفہ رشیدی اولاد کا آٹھواں شخص تھا آٹھ برس اور آٹھ مہینے حکومت کی آٹھ لڑکے آٹھ لڑکیاں چھوڑ کر وفات پائی۔ آٹھ تو حات حاصل کیں آٹھ محل سرا کیں بوا کیں آٹھ و شمنوں بابک باطش مازیار انشین عجیف، قارن، قاندر افضہ اور رئیس زنادہ کو بیعت کیا (آٹھ لاکھ) دینار سرخ اسی قدر درہم سفید (آٹھ ہزار) گھوڑے آٹھ ہزار غلام اور آٹھ ہزار اونڈیاں متروکہ چھوڑا علم معمولی تھا۔ فتح عمورہ میں تیس ہزار عیسائیوں کو قتل اور اسی قدر گرفتار کیا۔ خلق قرآن کا یہ بھی قائل تھا اسی مسئلہ میں علما کا اس نے بھی امتحان لیا۔ کھنڈ اکمال ابن اثیر جلد ۶ صفحہ ۲۱۵

نوائے الوفیات جلد ۲ صفحہ ۲۷ تاریخ الخلفاء از سیوطی۔

باب : ۱۰

ابو جعفر واثق باللہ ۲۲۷ھ تا ۲۳۲ھ

صبح ہوتے ہی اس کا بیٹا واثق باللہ ہارون مسند خلافت پر رونق افروز ہوا اور اکیس دولت و سرداران لشکر نے بیعت کی اس کی کنیت ابو جعفر تھی۔

دمشق میں شورش: خلیفہ واثق کے تحت نشین ہوتے ہی اہل دمشق باغی ہو گئے اپنے امیر کو چاروں طرف سے گھیر لیا اور مرج واسط میں یہ قصد مقابلہ لشکر مرتب کیا۔ رجا بن ایوب ان دنوں رملہ میں مبرقع سے معرکہ آرائی کر رہا تھا مگر خلیفہ واثق کے حکم سے اپنے لشکر کا کچھ حصہ مبرقع کے مقابلہ پر چھوڑ کر بغاوت دمشق کے فرو کرنے کے لئے آیا متعدد لڑائیاں ہوئیں بالآخر رجا بن ایوب نے اہل دمشق کو شکست دی اور نہایت بے رحمی سے میدان جنگ میں پندرہ سو آدمیوں کو کاٹ ڈالا اس کے ہمراہیوں میں سے تین سو آدمی کام آئے۔ اس خون ریز جنگ کے بعد اہل دمشق کے دماغ کی گرمی فرو ہو گئی۔ آتس بغاوت خاموش ہو گئی چاروں طرف امن و امان قائم ہو گیا اور رجا مبرقع سے ہم نبرد ہونے کے لئے رملہ کی جانب لوٹ آیا اور اس کو بھی شکست دے کر گرفتار کر کے سامراج بھیج دیا جیسا کہ ہم اوپر لکھ آئے ہیں۔

ترک نوازی: ہنگامہ دمشق کے فرو ہونے پر خلیفہ واثق نے اشناس ترکی پر اپنی خاص عنایت مبذول کی اپنی سلطنت اور تمام ممالک محروسہ اسلامیہ کے سیاہ و سفید کرنے کا اختیار کامل دے دیا۔ شب کے وقت مصاحبین اور ہم نشین قصبے اور خلفاء و وزراء گزشتہ زمانہ کے واقعات بیان کیا کرتے تھے اتفاق سے ایک مرتبہ برا مکہ کا ذکر آ گیا۔ دیر تک ان کی فیاضی الوالعز می اور دولت مندی کا چرچا رہا خلیفہ رشید پر ان کے متولی ہو جانے اور کل امور سلطنت پر قابض و متصرف ہونے کے حالات بیان ہوتے رہے ان واقعات کے سنتے ہی خلیفہ واثق کے کان کھڑے ہو گئے اگلے دن ایک گشتی فرمان چاروں طرف روانہ کر دیا

اور ان سب کو گرفتار کر کے بجز تعدی مال و اسباب لینے لگا۔ احمد بن اسرائیل سے اسی ہزار دینار مار پیٹ کر وصول کئے۔ سلیمان بن ذہب سے (یہ ایبتاخ کا سیکرٹری تھا) چار لاکھ سن بن وہب سے چودہ ہزار ابراہیم بن رباح اور اس کے سیکرٹری سے ایک لاکھ اور ابو انور سے ایک لاکھ چالیس ہزار۔ ولایت یمن پر خلیفہ معتصم نے بعد معز ولی جعفر بن دینار ایبتاخ کو مقرر کیا تھا اور پھر اس کو معتب کر کے قید کر دیا مگر کچھ عرصہ بعد خوش ہو کر رہا کر دیا جب خلیفہ واثق تخت خلافت پر مستکن ہوا تو اس نے اپنی جانب سے ایبتاخ کو یمن کی گورنری مرحمت فرمائی۔ رسالہ باؤی گارڈ پر خلیفہ معتصم کے عہد خلافت میں بعد معز ولی آفشین اسحاق بن یحییٰ بن معاذ مقرر کیا گیا تھا۔ خلیفہ واثق نے اس کو بحال رکھا۔ ۲۳۱ھ میں محمد بن صالح بن عباس مدینہ منورہ پر متعین

کیا گیا اور محمد بن داؤد مکہ معظمہ کی حکومت پر بدستور قائم رکھا گیا۔ ۲۳۰ھ میں عبداللہ بن طاہر والی صوبجات خراسان، کرمان، طبرستان اور رے کے انتقال کر جانے سے بارگاہ خلافت کے حکم کے مطابق اس کے بیٹے طاہر کو صوبجات مذکورہ کی سند گورنری مرحمت کی گئی۔

حجازی کی شورش: بنو سلیم کا ایک بہت بڑا گروہ اطراف مدینہ منورہ میں رہتا تھا خلافت اور عمال کی تبدیلی سے ان لوگوں کے دل بڑھ گئے، جرات ہو گئی۔ دن دھاڑے مسافروں اور نیز اہل شہر کو لوٹ لینے لگے ایک مرتبہ بنو کنانہ کے ایک شخص پر بحالت غفلت چھاپہ مارا اور مال و اسباب جو کچھ پایا لوٹ لیا محمد بن صالح والی مدینہ نے ایک دستہ فوج جس میں قریش و انصار کے رضا کار بھی تھے۔ بنو سلیم کو ہوش میں لانے کے لئے روانہ کیا۔ بنو سلیم نے ان کو بے ڈھب شکست دی۔ بہت سے آدمیوں کو مار ڈالا۔ مال و اسباب کو لوٹ لیا، خیموں کو جلا دیا، آلات حرب چھین لئے مکہ معظمہ اور مدینہ منورہ کے مابین جس قدر قصبات اور دیہات تھے سب کو لوٹ لیا۔ آمدورفت قافلوں کی بند ہو گئی۔ خلیفہ واثق نے اس طوفان بے تیزی کے فرو کرنے پر بغا کبیر کو مامور فرمایا۔ بغا کبیر ماہ شعبان ۲۳۰ھ میں مدینہ منورہ پہنچا بنو سلیم مقابلہ پر آئے لڑائیاں ہوئیں بغا کبیر نے ان کو شکست دے دی اور ان میں سے تقریباً پچاس آدمیوں کو قتل کر ڈالا اور اسی قدر کو قید کر لیا۔ باقی مندگان بنو سلیم نے امان کی درخواست کی خلیفہ واثق کے حکم کے مطابق امان دے دی گئی۔ ہنگامہ فرو ہونے کے بعد ایک ہزار بلوایوں اور مفسدہ پردازوں کو بغاوت و فتنہ انگیزی کے جرم میں گرفتار کر کے مدینہ منورہ کے جیل میں قید کر دیا یہ واقعہ ۲۳۰ھ کا ہے۔

اس ہنگامہ و بغاوت کو فرو کر کے بغا کبیر نے فریضہ حج ادا کیا اور ذات عرق میں پہنچ کر بنو ہلال کے ساتھ بھی اسی طرح پیش آیا جیسا کہ بنو سلیم کے ساتھ پیش آیا تھا اور ان میں سے تین سو مفسدہ پردازوں کو گرفتار کر کے مدینہ منورہ کے جیل میں بھیج دیا اور پھر فوج مرتب کر کے بنو مرہ کی جانب چلا گیا۔ ان مفسدہ پرداز قیدیوں نے جیل میں نقب لگائی اور محافظین جیل کو قتل کر کے نکل گئے اہل مدینہ کو خبر ہوئی رات ہی کے وقت جمع ہو کر روک ٹوک کی قیدی بھڑپڑے صبح تک لڑائی ہوتی رہی۔ بالآخر اہل مدینہ غالب آئے اور قیدیوں کو قید حیات سے رہائی مل گئی۔ بغا کبیر کو اس خبر کے سننے سے سخت صدمہ ہوا۔

بنو مرہ کی طرف بغا کبیر کے جانے کی وجہ یہ تھی کہ فرارہ اور بنو مرہ نے فدک پر غاصبانہ قبضہ کر لیا تھا بغا کبیر نے یہ خبر پیا کر بنو مرہ پر حملہ کر دیا اور اپنے سپہ سالاروں میں سے ایک سپہ سالار کو بنو مرہ کے پاس سمجھانے کے لئے روانہ کیا بنو مرہ اس کی سطوت اور رعب داب سے خائف ہو کر شام کی طرف بھاگے بغا کبیر کے سپہ سالار نے سرزمین شام تک تعاقب کیا اور بغا کبیر چالیس روز تک فدک میں ٹھہرا رہا بعد ازاں مع ان لوگوں کے جن کو بنو مرہ اور فرارہ سے گرفتار کر لیا تھا مدینہ منورہ واپس آیا بلون غفار فرارہ، شمع اور ثقلبہ کے رؤسا اور سرداروں نے حاضر ہو کر اطاعت و فرماں برداری کی قسمیں کھائیں۔ بغا کبیر کو ان لوگوں کی جانب سے ایک گونہ اطمینان ہوا بنو کلاب کی طرف متوجہ ہوا تین ہزار نفر پیش کئے گئے۔ ان میں سے ایک ہزار آدمیوں کو الزام مفسدہ پروازی مدینہ منورہ کے جیل میں ڈال دیا اور باقی لوگوں کو رہا کر دیا۔

بیمامہ کی شورش: پھر ۲۳۲ھ میں خلیفہ واثق کے حکم کے مطابق بنو نمیر کی سرکوبی کے لئے بمامہ گیا۔ شرفاء بنو نمیر کے ایک گروہ سے مدد بھیڑ ہو گئی دونوں فریق نے ایک دوسرے پر حملہ کیا بغا کبیر نے ان میں سے پچاس آدمیوں کو قتل کر ڈالا اور چالیس کو گرفتار کر لیا۔ اس کے بعد اہل بیمامہ کا قصد کیا اور اطاعت قبول کر لینے کی شرط پر معافی دینے کا وعدہ کیا مگر ان لوگوں نے یہ

رعایت منظور نہ کی اور جہاں سندھ کی طرف روانہ ہو گئے۔ بغا کبیر نے یمامہ کا ایک چکر لگا کر اپنی فوج کو مختلف و متعدد حصوں میں تقسیم کیا اور لشکر کے ہر حصے کو بجائے خود ایک مستقل فوج قرار دے کر اطراف یمامہ میں پھیل جانے کا حکم دیا اس سے چاروں طرف قتل و غارت کا بازار گرم ہو گیا جس طرف نظر اٹھتی تھی سوائے کشت و خون اور مقتولوں کی لاشوں کے کچھ نظر نہ آتا تھا اضاخ کے قریب پھر اہل یمامہ سے بغا کبیر نے ایک ہزار کی جمعیت کے ساتھ مقابلہ کیا اتفاق سے اس معرکہ میں اس کے مقدمہ انجیش اور میرہ کو شکست ہوئی قتل و غارت کا قیامت خیز ہنگامہ اس کی لشکر گاہ میں برپا ہو گیا۔ شام تک اہل یمامہ غارت گری میں مصروف رہے۔ رات ہوتے ہی کامیابی کے باوجود بھاگ کھڑے ہوئے۔

یمامہ کی فتح: بغا کبیر نے ان کا تعاقب کیا مگر اطاعت قبول کرنے کی شرط پر امان دینے کا وعدہ کر رہا تھا۔ تھوڑی دور چل کر اپنے رکاب کی فوج سے ایک دستہ کو اہل یمامہ کے پاس سمجھانے کو بھیجا۔ اہل یمامہ نے اس کی فوج کا احساس کر کے صبح ہوتے ہی حملہ کر دیا۔ بغا کبیر شکست کھا کر اپنے لشکر گاہ میں واپس آیا۔ اس اثناء میں بغا کبیر کے لشکر کا وہ دستہ اہل یمامہ کے پیچھے سے آ گیا جو یمامہ کے اطراف و جوانب میں شب خون مارنے کے لئے گیا ہوا تھا۔ اہل یمامہ اس فوج کے دستہ کو اپنی پشت پر سے آتے ہوئے دیکھ کر گھبرا گئے قتل و خون ریزی سے خود بخود رک گئے۔ فوج سواران اہل یمامہ اپنے پیادوں کی پلٹنوں کو بغا کبیر کی فوج کے حوالے کر کے بھاگ گئی۔ بغا کبیر کی فوج نے اہل یمامہ کے پیادوں کی پلٹنوں کو بات ہی بات میں خیار و کدو کی طرح کاٹ کر رکھ دیا ان میں سے ایک بھی جاں بزنہ ہوا مقتولوں کی تعداد تقریباً ڈیڑھ ہزار تھی۔ جنگ کے خاتمہ کے بعد بغا کبیر ایک روز میدان کارزار میں ٹھہرا رہا اگلے دن مظفر و منصور یمامہ میں داخل ہو امراء یمامہ نے امان کی درخواست کی بغا کبیر نے ان لوگوں کو بہ حکمت عملی قید کر کے بھرہ جیل میں بھیج دیا اس کے بعد درجن اشروسی بسرا فسری سات سو فوج کے بغا کبیر کی ملک پر آیا۔ بغا کبیر نے اس تازہ دم فوج کو سواران اہل یمامہ کے تعاقب پر بھیج دیا۔ تبادلہ مضافات بہن تک اس نے ان کا تعاقب کیا۔ بغا کبیر نے مع ان قیدیوں کے جوان معرکوں میں گرفتار کئے گئے اور جن کی تعداد بائیس سو تھی بغداد کی جانب مراجعت کی اور محمد بن صالح والی مدینہ کو مع ان لوگوں کے جو اس کے زیر حراست قید تھے۔ بغداد میں ملنے کے لئے لکھ بھیجا۔ چنانچہ محمد بن صالح حسب تحریر بغا کبیر مع قیدیوں کی مدینہ بغداد میں آیا اور ان قیدیوں کو بغا کبیر کے حوالہ کر دیا۔

واقعہ قتل احمد بن نصر: احمد بن نصر بن مالک بن ہشام خزاعی کا دادا مالک بن ہشام خزاعی خلافت بنو عباسیہ کے نقیاری میں سے تھا جیسا کہ ہم اوپر بیان کر آئے ہیں احمد بن نصر کا شمار محدثین میں تھا۔ اس کی نشست و برخاست اصحاب حدیث کی صحبت میں اکثر رہا کرتی تھی ان میں سے ایک گروہ نے جس میں ابن عیینہ اور ابو زہیر وغیرہ تھے۔ احمد بن نصر کو ہمیرہ دے دیا آدمی سادہ لوح تھا خلیفہ واثق پر خلق قرآن کے قائل ہونے کی وجہ سے طعن و تشنیع کرنے لگا رفتہ رفتہ طعن و تشنیع نے سب و شتم کی صورت اختیار کر لی۔ خنزیر و کافر کہنے لگا۔ عوام الناس میں اس کی شہرت ہو گئی اس کے ہمراہیوں میں سے دو اشخاص ابو ہارون شدان اور طالب نے لوگوں کو اس کی بیعت کی ترغیب دی ایک خلق نے امر بالمعروف اور نہی عن المنکر پر اس کی بیعت کر لی ابو ہارون اور طالب نے ایک لشکر مرتب کر کے لشکریوں کو انعامات اور جائزے مرحمت کئے اور شب پنجشنبہ ۳ شعبان ۲۳۲ھ کو بغرض اظہار دعوت خروج کرنے کا باہم عہد و پیمانہ کیا۔ مجملہ ان لوگوں کے جنہوں نے احمد بن نصر کی بیعت

تاریخ ابن خلدون خلافت بنو عباس (حصہ اول)

کی تھی بنو انفس کا ایک شخص قبل وعدہ آپہنچا وہ حالت نشہ میں تھا فقارہ بجادیا اسحاق بن ابراہیم انفس پولیس اس وقت موجود نہ تھا اس کا قائم مقام اور بھائی محمد بن ابراہیم فقارے کی آواز سن کر گھبرا گیا۔ ایک آدمی کو دریافت حال کی غرض سے روانہ کیا کوئی شخص نظر نہ آیا اتفاق سے ایک اعمود (بھونگا) شخص عیسیٰ نامی حجام میں مل گیا اس نے بنو انفس احمد بن نصر ابو ہارون اور طالب کا پتہ بتلا دیا۔ اس کے بعد احمد بن نصر کا ایک خادم گرفتار کیا گیا۔ اس نے عیسیٰ اعمور کے بیان کی تائید کی محمد بن ابراہیم نے اسی وقت ایک دستہ فوج احمد بن نصر وغیرہ کی گرفتاری کے لئے بھیج دیا سب کے سب گرفتار ہو کر آئے محمد بن ابراہیم نے ان لوگوں کو سامرا بھیج دیا۔

خلیفہ واثق کے روبرو دربار عام میں پیش کئے گئے اس جلسہ میں قاضی احمد بن ابی داؤد بھی تھا۔ خلیفہ واثق نے احمد بن نصر سے بغاوت اور خروج کی وجہ دریافت نہ کی خلق قرآن کا مسئلہ چھیڑ دیا احمد بن نصر نے عرض کیا ”وہ کلام الہی ہے۔“ پھر خلیفہ واثق نے اللہ تعالیٰ کی رویت کا مسئلہ دریافت کیا احمد بن نصر نے کہا ”اللہ تعالیٰ کی رویت اخبار صحیحہ سے ثابت ہے اور میں آپ کو نصیحت کرتا ہوں کہ آپ حدیث شریف کی مخالفت نہ کیجئے۔“ خلیفہ واثق نے علماء کی طرف دیکھ کر احمد بن نصر کی بابت دریافت کیا ’عبدالرحمن بن اسحاق قاضی جانب غربی بغداد نے کھڑے ہو کر عرض کیا ’’امیر المؤمنین کو اس شخص کا خون مباح ہے۔‘‘ قاضی احمد بن ابی داؤد بولا ’’یہ شخص کافر ہو گیا اس کو توبہ کی ہدایت کی جائے۔‘‘ خلیفہ واثق نے حصصہ (یہ عمر بن معد یکرب زبیدی کی تلوار تھی) منگوائی اور نیام سے کھینچ کر احمد بن نصر کی طرف چلا احمد بن نصر نے گردن جھکائی خلیفہ واثق نے ایک تلوار کندھے پر ماری دوسری سر پر رسید کی پھر پیٹ پر اسی تلوار سے ناف سے سینہ تک چاک کر دیا۔ اس کے بعد سیالہ مشقی نے بڑھ کر سراتار کر بغداد بھیج دیا جو جسر بغداد پر آویزاں کر دیا گیا اور لاش کو در بغداد پر صلیب پر چڑھا دیا۔

مختلف واقعات: ۲۳۱ھ کے خاتمہ دور پر خلیفہ واثق نے سعید بن مسلم بن قتیبہ کو شہر اور عوام کی سند گورنری مرحمت فرمائی اور یہ ہدایت کی کہ عیسائی قیدیوں کو بعض مسلمان قیدیوں کے والی روم کو دے کر مصالحت کر لو مگر ساتھ ہی اس کے مسلمان قیدیوں سے قرآن کی مخلوق ہونے اور رویت اللہ کا مسئلہ دریافت کرتے جانا جو شخص خلق قرآن کا قائل ہو اور رویت اللہ کا منکر ہو اس کا معاوضہ دے کر عیسائیوں کی قید سے چھڑا لیتا اور ایک دینار علاوہ زاد سفر کے بطور انعام مرحمت کرنا اور جو شخص خلق قرآن کا منکر اور رویت اللہ کا قائل ہو نہ اس کے معاوضہ میں کسی عیسائی قیدی کو رہا کرنا اور نہ اس کی رہائی کی فکر کرنا چنانچہ رومی اور مسلمان اپنے اپنے قیدیوں کو لئے ہوئے نہر لاس پر آئے جو طرسوس سے ایک منزل پر تھی۔ مسلمانوں نے عیسائی قیدیوں کو رہا کر دیا اور عیسائیوں نے مسلمان قیدیوں کو۔ مسلمان قیدی جن کو عیسائیوں کے ہتھیار غضب سے نجات دلائی گئی تعداد میں چار ہزار چونتھمرد آٹھ سولہ کے اور عورتیں اور ایک سواہل ذمہ تھے۔

احمد بن سعید بن مسلم نے اس سے فارغ ہو کر ایام سرما کے آتے ہی ایک لشکر مرتب کر کے سرحد کی بلاد پر جہاد کر دیا اثناء راہ میں روم کے ایک بطریق سے ملاقات ہو گئی۔ بطریق نے موسم سرما میں سفر و جہاد کرنے سے بوجہ صعوبت راہ منع کیا احمد بن سعید نے اس کے کہنے پر التفات نہ کی۔ نتیجہ یہ ہوا کہ برف اور کثرت بارش سے بے حد نقصان کا سامنا کرنا پڑا تقریباً دو سو آدمی برف و بارش کی نذر ہو گئے اسی قدر کفار نے گرفتار کر لیا اور ایک گروہ کثیر بدندون میں ڈوب کر مر گیا۔ مجبوراً بے نیل و مرام واپس آیا۔ خلیفہ واثق نے احمد بن سعید کو اس ناواقبت اندیشی پر نصیحت و نصیحت کی اور معزول کر کے بجائے اس

رومی اور مسلمان اپنے اپنے قیدیوں کو لئے ہوئے نہر لاس پر آئے جو طرسوس سے ایک منزل پر تھی۔ مسلمانوں نے عیسائی قیدیوں کو رہا کر دیا اور عیسائیوں نے مسلمان قیدیوں کو۔ مسلمان قیدی جن کو عیسائیوں کے بیچہ غضب سے نجات دلائی گئی تعداد میں چار ہزار چونسٹھ مرد آٹھ سو لڑکے اور عورتیں اور ایک سواہل ذمہ تھے۔

احمد بن سعید بن مسلم نے اس سے فارغ ہو کر ایام سرما کے آتے ہی ایک لشکر مرتب کر کے سرحدی بلاد پر جہاد کر دیا اثناء راہ میں روم کے ایک بطریق سے ملاقات ہو گئی۔ بطریق نے موسم سرما میں سفر و جہاد کرنے سے بوجہ صعوبت راہ منع کیا احمد بن سعید نے اس کے کہنے پر التفات نہ کی۔ نتیجہ یہ ہوا کہ برف اور کثرت بارش سے بے حد نقصان کا سامنا کرنا پڑا تقریباً دو سو آدمی برف و بارش کی نذر ہو گئے، اسی قدر کفار نے گرفتار کر لیا اور ایک گروہ کثیر بدندوں میں ڈوب کر مر گیا۔ مجبوراً بے نیل و مرام واپس آیا۔ خلیفہ واثق نے احمد بن سعید کو اس ناعاقبت اندیشی پر نصیحت و فضیحت کی اور معزول کر کے بجائے اس کے نصر بن حمزہ خزاعی کو متعین فرمایا۔

وفات: خلیفہ واثق باللہ ابو جعفر ہارون بن معتمد نے پانچ برس نو مہینے خلافت کر کے بعارضہ استسقاء جبکہ چھ راتیں ماہ ذی الحجہ ۲۳۲ھ کی باقی رہ گئیں تھیں وفات پائی۔ علاج کی غرض سے موت سے ایک دن پہلے گرم تنور میں بٹھایا گیا اس سے مرض میں خفت محسوس ہو گئی۔ دوسرے دن تنور زیادہ گرم کیا گیا اور گزشتہ یوم کی نسبت زیادہ دیر تک تنور میں بیٹھا رہا بخار آ گیا۔ تنور سے نکال کر محفہ میں سوار کر لیا چند لمحوں کے بعد اتارنے کی غرض سے پرزہ اٹھایا تو مردہ تھا۔ بعض کہتے ہیں کہ قاضی ابن ابی داؤد نے خلیفہ واثق کی موت کے بعد اس کے بدن کو مس کیا تھا جس پر سب سے پہلے اُس کو اس کی موت کا احساس ہوا۔

۱۔ خلیفہ واثق کی ماں کا نام قراطیس تھا ام ولد (کثیرک) تھی مکہ کی راہ میں سیویس شعبان ۱۹۱ھ کو پیدا ہوا چھتیس برس چار مہینے کی عمر یابی احمد بن ابی داؤد اور بروایت بعض اس کے بھائی خلیفہ متوکل نے نماز جنازہ پڑھائی اور مکہ کی راہ مقام ہارونی میں دفن کیا گیا۔ یہ اپنے آباؤ اجداد کی طرح خلق قرآن کا قائل اور روایت باری کا منکر تھا۔ مدبہا اعتزال کی جانب مائل کیا بلکہ معزول تھا ۲۳۲ھ میں اس نے بھی ائمہ اور مؤذنین سے مسئلہ خلق قرآن اور روایت باری کا امتحان لیا جس نے خلق قرآن سے انکار کیا اور روایت باری کا اقرار کیا اس کو سزا دی۔ صولی کہتا ہے کہ خلیفہ واثق اوب و فضل کی وجہ سے مامون اصغر کہلاتا تھا خود شاعر نون شاعری اور غنا سے واقف تھا۔ خود اچھا بجاتا تھا۔ فضل بزیدی کا بیان ہے کہ خلفاء بنو عباس میں سے اس سے زیادہ کوئی راوی شعر کا نہ تھا کسی نے کہا: ”کیا مامون اعظم سے زیادہ یہ کثیر الروایت ہے“ فضل بزیدی نے جواب دیا ہاں مامون نے علم عرب میں نجوم طب، منطق اور فلاسفہ خلا ملط کر دیا تھا اور خلیفہ واثق علم عرب میں کسی چیز کو نہیں لاتا تھا۔ شخص از تاریخ کامل ابن اثیر جلد ۱ صفحہ ۱۳ تاریخ الخلفاء صفحہ ۲۳۲

۲۔ محفہ کبیریم و فتح دار و نهدید فارشل ہودج کے عورتوں کو سوار کرانے کی ایک سواری ہے زمانہ قدیم میں اس پر قبۃ نہیں بنایا تھا جیسا کہ ہودج پر قبۃ بنایا جاتا ہے۔ اترب الموار و جلد اول صفحہ ۲۱۲

باب : ۱۱

جعفر المتوکل علی اللہ ۲۳۲ھ تا ۲۴۷ھ

تحت نشینی: خلیفہ واثق باللہ کے مرنے پر قاضی احمد بن ابی داؤد ایتاخ، وصیف، عمر بن فرج اور ابن الزیات وغیرہ قصر خلافت میں جمع ہوئے اور محمد بن واثق باللہ کو جو ایک نو عمر لڑکا تھا تحت خلافت پر بٹھانے کی غرض سے سیاہ زرہ پہنائی، اتفاق سے بوجہ نو عمری چھوٹا نکلا وصیف نے حاضرین کو مخاطب کر کے کہا ”کیا تم لوگ اللہ تعالیٰ سے نہیں ڈرتے ہو جو ایسے کم عمر صاحبزادے کو مسند خلافت پر متمکن کرنا چاہتے ہو؟“ حاضرین یہ سن کر چونکے ہو گئے مستحقین خلافت کے متعلق آراء قائم کرنے لگے بالآخر جب نے اتفاق جعفر بن معتمد کو طلب کیا۔ احمد بن ابی داؤد نے لباس فاخرہ پہنایا، عمامہ باندھا، دست بوسہ کر کے کہا ”السلام علیک یا امیر المؤمنین ورحمۃ اللہ علیہ وبرکاتہ“ اور المتوکل علی اللہ کا لقب دیا۔

خلیفہ متوکل نے بیعت لینے کے بعد خلیفہ واثق کی نماز جنازہ پڑھائی اور دفن کرنے کا حکم دیا بعد ازاں شاہی لشکر کو آٹھ مہینے کی تنخواہ مرحمت فرمائی، بلاد فارس پر ابراہیم بن محمد بن مصعب کو متعین کیا، عالم بن محمد طوسی کو حکومت موصل پر بحال رکھا، ابن عباس محمد بن صول کو دیوان نفقات سے معزول کیا اور اپنے بیٹے منصور کو حرمین، یمن اور طائف کی حکومت عینیت کی۔

خلیفہ واثق نے اپنے عہد خلافت میں محمد بن عبد الملک ابن الزیات کو قلمدان وزارت سپرد کر کے امور سلطنت کے سیاہ و سفید کرنے کا اختیار دے دیا تھا اور محمد بن عبد الملک اپنی ذاتی قابلیت سے تمام اراکین دولت پر حاوی ہو رہا تھا متوکل اور نیز خاندان خلافت کے کسی ممبر کا کچھ پاس و لحاظ نہ کرتا تھا ایک مرتبہ خلیفہ واثق اپنے بھائی متوکل پر ناراض ہوا متوکل ابن الزیات کے پاس گیا، حالات بیان کئے اور خلیفہ واثق کو راضی کرنے کی التجا کی ابن الزیات نے نہ تو خندہ پیشانی سے سلام کا جواب دیا، نہ خوش اخلاقی سے ملاقات کی اور نہ متوکل کی باتیں توجہ سے سنی بلکہ نہایت بے رخی سے کہا ”آپ تشریف لے جائیے اگر آپ کے حالات اور اطوار درست ہو جائیں گے تو امیر المؤمنین بلا کسی سفارش کے آپ سے خوش ہو جائیں گے میری سفارش کی کوئی ضرورت نہیں ہے۔“ متوکل یہ سنا دیکھا جواب پا کر معصوم ورنجیدہ اٹھ کر قاضی احمد بن ابی داؤد کی خدمت میں گیا قاضی احمد بن ابی داؤد متوکل کی صورت دیکھتے ہی سروتد تعظیم کو اٹھ کھڑا ہوا، نہایت اخلاق سے پیش آیا، عزت و احترام سے صدر مقام پر بٹھایا اور آنے کا شکر یہ ادا کیا۔ متوکل نے کہا ”میں آپ کے پاس اس غرض سے آیا ہوں کہ بھائی جان مجھ سے ناراض ہو گئے ہیں بہت اچھا ہوتا اگر آپ ان کو راضی کر دیتے“ قاضی احمد نے بہ کمال مسرت اس امر کے انجام دینے کا اقرار کیا اور اسی روز سے وقفاً قفا خلیفہ واثق باللہ سے جب موقع مل جاتا تھا تو متوکل کی سفارش کر دیتا تھا۔ یہاں تک

کہ خلیفہ واثق باللہ کا دل متوکل کی طرف سے صاف ہو گیا۔

ابن الزیات کا خاتمہ ابن الزیات نے بوقت ملاقات متوکل سے جو بے رخی اور بد اخلاقی کا برتاؤ کیا تھا اس کا کیا ذکر طرہ اس پر یہ ہوا کہ خلیفہ واثق باللہ کی خدمت میں ایک رپورٹ اس مضمون کی بھیج دی کہ ”جعفر میرے پاس مختوش کے لباس میں آیا تھا اور مجھ سے امیر المؤمنین کو راضی کرنے کی التجا کی تھی“ خلیفہ واثق اس رپورٹ کو سن کر آگ بگولا ہو گیا۔ اسی وقت ابن الزیات کے پاس حکم بھیج دیا کہ ”جعفر کو بال پکڑ کر گھسیٹے ہوئے میرے پاس حاضر لاؤ“ ابن الزیات نے اس حکم کی پوری تعمیل تو نہ کی۔ مگر متوکل کو بلا بھیجا۔ متوکل اس خیال سے کہ امیر المؤمنین شاید مجھ سے راضی ہو گئے ہیں۔ دل ہی دل میں ہنستا ہوا دربار خلافت میں حاضر ہوا خلیفہ واثق نے ایک حجام کو اشارہ کیا۔ حجام نے لپک کر متوکل کے بال پکڑ لئے اور دو چار جھٹکے دے کر کاٹ ڈالے۔ متوکل کو ابن الزیات کے اس فعل سے بے حد ناراضگی پیدا ہوئی مگر اس وقت کیا کر سکتا تھا۔ خاموش رہا جس وقت مسند خلافت پر متمکن ہوا۔ ایک مہینہ کے بعد ایٹاخ کو حکم دیا کہ ابن الزیات کو گرفتار کر کے اپنے مکان میں قید کر دو اور ایک گشتی فرمان تمام ممالک محروسہ میں ابن الزیات کے مال و اسباب کو ضبط کر لینے کے لئے بھیج دو یہ واقعہ ماہ صفر ۲۳۳ھ کا ہے۔ ایٹاخ نے اس فرمان کے مطابق جہاں جہاں ابن الزیات کا مال و اسباب تھا ضبط کرا کے دار الخلافت میں منگوا لیا اور خلیفہ متوکل کے اشارہ سے ابن الزیات کو روز بروز طرح طرح کی تکالیف دینے لگا اور جب ان خدمات اور مصائب سے بھی ابن الزیات کا کام تمام نہ ہوا تو ایک تور میں جس میں چاروں طرف لوہے کی سلاخیں لگی ہوئی تھیں اور جو اس قدر تنگ تھا کہ آدمی پورے طور سے نہیں بیٹھ سکتا تھا اور نہ آسانی سے کھڑا ہو سکتا تھا بند کر دیا چند روز زندہ رہ کر نصف رجب الاول ۲۳۲ھ میں جاں بحق تسلیم ہوا۔ بیان کیا جاتا ہے کہ ابن الزیات کی گرفتاری کے بعد متوکل نے اس قدر پٹنویا تھا کہ وہ مر گیا ابن الزیات کی زبان سے اس وقت سوائے تشہد اور ذکر اللہ کے ایک بار بھی کلمہ لُف نہیں نکلا۔

عمر بن فرج کا ادا بار عمر بن فرج رچی نے بھی متوکل کے ساتھ خلیفہ واثق سے ناراضگی کے زمانہ میں ابن الزیات کا سا برتاؤ کیا تھا جس کی پاداش میں خلیفہ متوکل نے تخت نشین کے بعد ماہ رمضان میں گرفتار کر کے قید کر دیا تھا اور مال و اسباب ضبط کر لیا تھا مگر پھر گیارہ لاکھ زر جرمانہ وصول کر کے رہا کر دیا۔

ایٹاخ کی گستاخی ایٹاخ اسلام ابرص کا خادم اور اس کا باورچی تھا چونکہ قد و قامت کا بلند ہاتھ پاؤں کا سڈول اور شجاع تھا خلیفہ معتمد کی نظروں میں سا گیا ۱۹۹ھ میں خرید لیا۔ آدمی دانشمند مزاج شناس تھا خلیفہ معتمد اور واثق کے عہد خلافت میں اس کی بڑی عزت افزائی ہوئی۔ چاروں طرف اسی کا دور دورہ ہو گیا۔ بڑے بڑے صوبجات کا انتظام اسی کے سپرد ہوا سامرا میں یہ لحاظ دولت اسحاق بن ابراہیم بن مصعب کا بھی ہم پلہ تھا اراکین دولت کی بربادی اور تباہی اس کے ہاتھوں ہوا کرتی تھی۔ اسی کے مکان میں اور اسی کی نگرانی میں وہ لوگ مثل اولاد مامون، ابن الزیات، صالح، عجیف، عمر بن فرج اور ابن جنید وغیرہ قید کئے جاتے تھے۔ سفارت، نجابت اور حکمہ جنگ کا یہی مالک تھا ترکی، شامی اور خراسانی پلٹنیں اسی کے ماتحت تھیں غرض جس قدر اہم اور ذمہ داری کے کام تھے وہ سب اسی کے سپرد تھے۔

ایک روز شب کے وقت خلیفہ متوکل کے ساتھ بیٹھا ہوا بی رہا تھا۔ دونوں نشہ میں چور تھے لڑنے لگے خلیفہ متوکل نے کچھ سختی ایٹاخ نے نیام سے تلوار کھینچ لی خواصوں نے دوڑ کر ایک دوسرے سے علیحدہ کر دیا۔ صبح ہوتے ہی ایٹاخ دربار خلافت

تاریخ ابن خلدون _____ خلافت بنوعباس (حصہ اول)
میں حاضر ہو کر قدموں میں گر پڑا شب کی گستاخی کی معذرت کی نظاہر بات آئی گئی ہو گئی مگر خلیفہ متوکل کے دل میں گرہ پڑ گئی اور ایٹاخ کو اس کا احساس ہو گیا۔

ایٹاخ کا سفر حجاز: اس اثناء میں زمانہ حج آ گیا۔ ایٹاخ نے حج کی اجازت چاہی متوکل نے اجازت دے دی ساتھ ہی اس کے ایک خلعت گراں بہا عنایت فرمائی۔ ایک دستہ فوج ہمراہ کر دیا ان شہروں کی اس کو سند امارت عطا کی جو سفر حجاز میں اس کی راہ میں پڑتے تھے۔ چنانچہ ایٹاخ بہ قصد حج ماہ ذیقعد ۲۳۳ھ یا ۲۳۴ھ میں رخصت ہو کر روانہ ہو گیا اس کی روانگی کے بعد خلیفہ متوکل نے حجابت پر اپنے خادم وصیف کو مامور کیا اور جب ایٹاخ نے سفر حج سے مراجعت کی تو خلیفہ متوکل نے ایٹاخ کے پاس ہدایا اور تحائف روانہ کئے اور بغداد میں اسحاق بن ابراہیم کو لکھ بھیجا کہ ایٹاخ کو کسی حیلہ سے بغداد میں لے جا کر قید کر دو جو ہی ایٹاخ بغداد کے قریب پہنچا اسحاق بن ابراہیم نے ایٹاخ کے پاس ایک خط روانہ کیا جس کا مضمون یہ تھا ”امیر المؤمنین نے یہ حکم صادر فرمایا ہے کہ آپ پہلے بغداد تشریف لائے سرداران ہنو ہاشم واران گین سلطنت سے ملاقات کیجئے اور خزیمہ بن خازم کے مکان میں سب کو جمع کر کے حسب مراتب انعامات اور صلے مرحمت کیجئے۔“

ایٹاخ کا خاتمہ: ایٹاخ اس حکم کی تعمیل کرتے ہوئے بغداد میں داخل ہوا اسحاق بن ابراہیم دروازہ پر استقبال کے لئے کھڑا تھا جس وقت ایٹاخ مکان کے اندر چلا گیا۔ اسحاق نے اس کے ہمراہیوں کو اندر جانے سے روک دیا اور دروازہ پر پہرہ بٹھا دیا۔ اس کے بعد اس کے دونوں لڑکوں منصور و مظفر اور دونوں سیکرٹریوں سلمان بن وہب اور قدامہ بن زیا کو بھی گرفتار کر لیا ایٹاخ کو یہ خبر لگی تو اسحاق بن ابراہیم کے پاس یہ کہلا بھیجا کہ ”میرے دونوں لڑکوں کے ساتھ نرمی کا برتاؤ کیجئے اگر خطا وار ہوں تو میں ہوں۔“ اسحاق نے ایٹاخ کی یہ درخواست منظور کر لی۔ ایٹاخ اس زمانہ سے برابر قید ہی میں رہا تا آنکہ مر گیا بعض کا بیان ہے کہ ایٹاخ کا پانی بند کر دیا تھا اس وجہ سے مر گیا اور اس کے دونوں لڑکے جیل ہی میں رہے۔ یہاں تک کہ متوکل کے بعد مختصر مسند خلافت پر رونق افروز ہوا اور اس نے ان دونوں کو رہا کیا۔

محمد بن بعیث پر عتاب: محمد بن بعیث بن جلیس آذربائیجان کے مشہور و مضبوط ترین قلعہ مرند میں پناہ گزیں تھا زمانہ خلیفہ متوکل میں بہ حکمت عملی قلعہ مرند سے نکال کر سامرا میں قید کیا گیا مگر کچھ عرصہ بعد جیل سے بھاگ کر پھر مرند میں جا کر اپنی جان بچائی بیان کیا جاتا ہے کہ محمد بن بعیث جیل میں مقید نہ تھا بلکہ اسحاق بن ابراہیم بن مصعب کے زیر نگرانی قید تھا اور بغاالشرابی کی سفارش سے بہ ضمانت محمد بن خالد بن یزید بن مزید شیبائی رہا کیا گیا۔ رہائی کے کچھ عرصہ بعد سامرا میں ادھر ادھر پھرتا رہا تا آنکہ خلیفہ متوکل علیل ہوا محمد بن بعیث بھاگ کر مرند چلا گیا اور اس کو غلہ اور سامان جنگ سے خاطر خواہ مضبوط کیا اس اثناء میں قبیلہ ربیعہ وغیرہ کے قبضہ پردازوں اور باغیوں کا ایک گروہ جو بغداد میں بائیس سو کے قریب تھا۔ مرند میں جمع ہو گیا ان دنوں آذربائیجان کا والی محمد بن حاتم بن ہرثمہ تھا محمد بن بعیث کی کثرت جماعت سے ڈر کر دم بخود رہا کسی قسم کا تعرض نہ کیا۔ خلیفہ متوکل نے اس کو معزول کر کے حمدیہ بن علی بن فضل سعدی کو متعین فرمایا چنانچہ حمدیہ ایک مدت تک محمد بن بعیث کا مرند میں محاصرہ کئے رہا۔

محمد بن بعیث کا خاتمہ: خلیفہ متوکل نے امدادی فوجیں بھیجیں مگر کامیابی کی صورت نظر نہ آئی مجبور ہو کر بغاالشرابی کو دو ہزار سواروں کی جمیعت کے ساتھ مرند کی فوج کی کمک پر مامور کیا۔ بغاالشرابی نے میدان جنگ میں پہنچ کر قلعہ مرند کے ارد گرد ایک

چکر لگایا اور دل ہی دل میں رائے قائم کی کہ حکمت عملی اور دھوکے کے بغیر یہ قلعہ بہ زور و جنگ فتح نہیں ہو سکتا شام ہو گئی تھی محمد بن بعیث کے ہمراہی قلعہ میں اور محاصرہ اپنے مورچہ میں واپس آئے اگلے دن بغا الشرابی نے جنگ کے چھڑنے سے پہلے عیسیٰ بن شیخ بن شلیل کو محمد بن بعیث کے پاس یہ پیغام دے کر بھیجا کہ ”میں تم کو اور تمہارے کل سرداروں کو امان دیتا ہوں۔ تم لوگ خلیفہ متوکل کے حکم سے قلعہ کا دروازہ کھول دو۔“ محمد بن بعیث کچھ جواب نہ دینے پایا تھا کہ اس کے ہمراہیوں کا ایک گروہ کثیر قلعہ کا دروازہ کھول کر بغا الشرابی کے پاس چلا آیا محمد بن بعیث کے مکانات کو لوٹ لیا اس کی عورتیں اور لڑکیاں گرفتار کر لی گئیں۔ اس کے بعد وہ خود بھی معہ اپنے بھائیوں صقر و خالد اور بیٹوں جلیس، صفر اور بعیث کے اثناء راہ سے گرفتار ہو آیا بغا الشرابی ان قیدیوں کو لئے ہوئے بغداد کی طرف روانہ ہوا بغداد کے قریب پہنچ کر لوگوں کو دکھلانے کی غرض سے محمد بن بعیث کو معہ اس کے ہمراہیوں کے اونٹوں پر سوار کرایا۔ خلیفہ متوکل نے ان لوگوں کو تیل میں ڈال دیا۔ محمد بن بعیث بغداد میں پہنچ کر ایک ماہ بعد ۲۳۵ھ میں مر گیا۔ خلیفہ متوکل نے اس کے لڑکوں کو عبد اللہ بن یحییٰ بن خاقان کے ساتھ شاکریہ میں بھرتی کر دیا۔

ولی عہدی کی بیعت: ۲۳۵ھ میں خلیفہ متوکل نے اپنے تینوں بیٹوں محمد، طلحہ اور ابراہیم کی ولی عہدی کی بیعت لی۔ بعض مورخین نے بجائے طلحہ کے زبیر کا نام لکھا ہے۔ بیعت لینے کے وقت یہ قرار دیا کہ پہلے میرے بعد محمد تاج و تخت کا مالک ہوگا اور اس کو المنصر کا لقب دے کر افریقیہ، مغرب، قسطنطنیہ، جزیرہ، دیار مصر، دیار ربیعہ، بیت، موصل، عانہ، خابو، کور، دجلہ، سواد، بحرین، حضرموت، حرین، سندھ، مکران، قندابل، کوراہواز، بحر کوفہ، بحر بصرہ اور سامرا کے مستعلات کو جاگیر میں دیا اور بعد المنصر کے اپنے دوسرے بیٹے طلحہ کو مسند خلافت کا وارث ٹھہرایا اور اس کو المعزز کا لقب مرحمت فرما کر صوبجات خراسان، طبرستان، رے، ارمینیا، آذربائیجان اور صوبجات فارس کو عنایت کیا اور کچھ عرصہ بعد ۲۴۰ھ میں اپنے کل ممالک محروسہ کے خزانوں اور دارالضرب کو اس کی جاگیر میں اضافہ کیا اور یہ حکم صادر فرمایا کہ المعزز کا نام سکہ پر مسکوک کیا جائے۔ ان دونوں وارثان تاج و تخت کے بعد ابراہیم کی ولی عہدی کی بیعت لی اور اس کو حمص، دمشق، فلسطین اور صوبجات شامیہ عنایت کئے۔

اسی سنہ میں خلیفہ متوکل نے لشکریوں کو تبدیلی وضع و لباس کا حکم دیا چنانچہ لشکریوں نے کسبوں کے بچے پہنے بجائے پیٹی کے کمر ڈوریوں سے باندھی اور خدام کے لباس میں جھالیں لگوائیں۔ پیٹی باندھنے کی ممانعت کی اور ذرمیوں کی عبادت گاہوں کو جو جدید تعمیر ہوئی تھیں منہدم کر دیئے کا گشتی فرمان جاری فرمایا اور اس امر کی ممانعت کی کہ ممالک محروسہ میں کوئی شخص کسی حاکم کی دہائی نہ دے اور ذمی اپنے جلسوں میں صلیب نہ نکالیں اور ان کے دروازوں پر علامت کی غرض سے شیاطین کی صورتیں لکڑی کی بنا دی جائیں۔

محمد بن ابراہیم کی موت: محمد بن ابراہیم بن حسن بن مصعب برادر زادہ طاہر بلاد فارس کا والی تھا اور اس کا بھائی اسحاق بن ابراہیم بغداد کا افسر پولیس تھا عہد خلافت مامون اعظم، معتصم، واثق اور متوکل میں تھا اور اس کا بھتیجا محمد بن اسحاق سامرہ میں دار الخلافہ کے دروازہ پر اس کی نیابت کرتا تھا۔ ۳۳۵ھ میں اسحاق بن ابراہیم کی وفات پر خلیفہ متوکل نے اس کو (یعنی محمد بن اسحاق کو) محکمہ پولیس پر متعین کیا اور تمام صوبجات جو امین کے باپ کے تھے اسے مرحمت فرمائے اور معتز نے اپنی جانب سے یمامہ، بحرین اور سر کی نیابت عطا کی محمد بن اسحاق نے تمام قیمتی قیمتی اسباب اور جواہرات جو اس کے باپ کے تھے خلیفہ متوکل اور اس کی اولاد کی خدمت میں بھیج دیئے محمد بن ابراہیم تک یہ خبر پہنچی۔ خلیفہ متوکل اور نیز اپنے بھتیجے سے سخت ناراض ہوا

محمد بن اسحاق نے خلیفہ متوکل سے جڑ دیا خلیفہ متوکل نے محمد بن اسحاق کو فارس کی سند گورنری عنایت فرما کر بجائے محمد بن ابراہیم کے فارس بھیج دیا محمد بن اسحاق نے فارس میں پہنچ کر اپنے چچا محمد بن ابراہیم کو معزول کر کے اپنے چچا زاد بھائی حسین بن اسماعیل بن مصعب کو مامور کیا اور ساتھ ہی اس کے محمد بن ابراہیم کے قتل کا بھی اشارہ کر دیا حسین بن اسماعیل نے اس کے قتل کی یہ تدبیر نکالی کہ پانی بند کر دیا جس کی وجہ سے محمد بن ابراہیم کا انتقال ہو گیا۔

آرمینیا کی بغاوت صوبہ آرمینیا کی گورنری پر یوسف بن محمد مامور تھا بطریق بقرط بن اسواط جو بطریقوں کا سردار تھا۔ امان کا خواستگار ہو کر دارالامارت میں حاضر ہوا یوسف بن محمد نے اس کو معاہدے کے بیٹے کے گرفتار کر کے خلیفہ متوکل کی خدمت میں بھیج دیا۔ یوسف کے اس فعل سے آرمینیا کے بطریقوں کو سخت اشتعال پیدا ہوا بقرط بن اسواط کے چچا زاد بھائی اور اس کے داماد موسیٰ بن زرارہ کے پاس جمع ہوئے اور با اتفاق رائے سب کے یوسف بن محمد کو مار ڈالنے کی قسمیں کھائیں چنانچہ رمضان ۲۳ھ کے مقام میں یوسف بن محمد کو چاروں طرف سے گھیر لیا۔ یوسف بن محمد یہ خبر پا کر اہل آرمینیا سے جنگ کرنے کو نکلا اہل آرمینیا نے پہلے ہی معرکہ میں یوسف بن محمد کو شکست دے کر اس کو مع اس کے ہمراہیوں کے قتل کر ڈالا بارگاہِ خلافت سے حسب حکم خلیفہ متوکل بغا کبیر اس ہنگامہ کے فرو کرنے کو روانہ ہوا موصل اور جزیرہ ہوتا ہوا اردن پر جا ترا اور بزور تیغ اس پر قبضہ حاصل کر کے موسیٰ بن زرارہ اور اس کے بھائیوں کو قید کر کے خلیفہ متوکل کی خدمت میں روانہ کر دیا۔

تقلیس کا محاصرہ اس معرکہ میں موسیٰ بن زرارہ کے ہمراہیوں میں سے تقریباً تیس ہزار آدمی مارے گئے اور ایک گروہ کثیر گرفتار کر لیا گیا۔ اس کے بعد بغا کبیر نے شہر دیبل میں جا کر پڑاؤ کیا ایک مہینہ تک ٹھہرا رہا پھر شہر دیبل سے روانہ ہوا تقلیس پر پہنچ کر محاصرہ ڈال دیا اور زیرک ترکی کو ایک دستہ فوج کے ساتھ بطور مقدمہ کچیش کے تقلیس پر حملہ کرنے کا حکم دیا اسحاق بن اسماعیل بن اسحاق نے (یہ ہوامیہ کا خادم تھا) تقلیس سے نکل کر زیرک کا مقابلہ کیا قتل و خون ریزی کا بازار گرم ہو گیا شہر تقلیس کے مقامات اور نیز دارالامارت لکڑی کی بنی ہوئی تھی بغا کبیر کے حکم سے نفاطیق نے شہر پر آتش باری شروع کر دی قصر امارت میں آگ لگ گئی وہ جل گیا علاوہ اس کے ہزار ہا مکانات جل کر خاک و سیاہ اور پچاس ہزار آدمی اس آتش زنی کی نذر ہو گئے۔ باقی جو رہے وہ گرفتار کر لئے گئے۔ ترکی اور مغربی پلٹنوں نے اسحاق بن اسماعیل کو گھیر کر گرفتار کر لیا بغا کبیر نے اسی وقت اسحاق کو قتل کر ڈالا۔

بغا کبیر کی مزید فتوحات اسحاق کے اہل و عیال معا اپنے مال و اسباب کے شہر صفد نیل چلے گئے جو شہر تقلیس کے برابر ہرکومن کے شرقی جانب تھا جس کو نوشیروان نے آباد کیا تھا اور اسحاق نے انہیں ضرورتوں کو پیش نظر کر کے پہلے ہی رسد و غلہ جمع کر کے اس کو مضبوط کر رکھا تھا مگر ان اہل رسیدوں نے اس قلعہ نے بھی بغا کبیر کے بیچہ ظلم سے نہ بچایا۔ اس کے بعد بغا کبیر نے ایک لشکر دوسرے قلعہ کی جانب جو مابین بروہ اور تقلیس کے واقع تھا روانہ کیا۔ اہل قلعہ نے مقابلہ کیا لڑائی ہوئی بالآخر بغا کبیر کے لشکریوں نے بزور تیغ فتح کر لیا اور اس کے بطریق کو گرفتار کر لیا۔ اس مہم سے فارغ ہو کر قلعہ کیس پر حملہ کیا جو بلقان کی سرزمین میں تھا اور جس کا والی سیسی بن یوسف تھا سیسی بن یوسف نے بہت کچھ ہاتھ پاؤں مارے لیکن بغا کبیر کے لشکریوں نے اس کو گرفتار کر لیا اور بغا کبیر نے اس کو معاہدہ چند بطریقوں کے بغداد کی طرف روانہ کر دیا یہ واقعہ ۲۳۸ھ کا ہے۔

قضاة پر عتاب ۲۳۳ھ میں خلیفہ متوکل کو قاضی احمد بن ابی داؤد سے ناراضگی پیدا ہوئی اور یہ کشیدگی و ناراضگی اس حد تک

تاریخ ابن خلدون _____ خلافت بنوعباس (حصہ اول)

بڑھی کہ خلیفہ متوکل نے قاضی احمد کا کل مال و اسباب اور جاگیریں ضبط کر کے اس کے لڑکوں کو قید کر دیا۔ قاضی احمد کے لڑکوں میں سے ابوالولید نے ایک لاکھ بیس ہزار دینار اور بیس ہزار کی مالیت کے جواہرات پیش کئے۔ اس پر بھی خلیفہ متوکل کا غیظ و غضب فرو نہ ہوا تو ایک لاکھ ساٹھ ہزار دینار اور پیش کئے امراء و رؤسا شہر نے شہادت دی کہ ابوالولید نے اپنا مال و اسباب فروخت کر کے یہ رقم حاضر کی ہے۔ قاضی احمد ان دنوں عارضہ فالج میں مبتلا تھا۔ خلیفہ متوکل نے یحییٰ بن ائیم کو طلب کر کے قاضی القضاة کا عہدہ عنایت فرمایا اور ابوالولید بن ابی داؤد کو صیغہ فوج داری کے اختیارات دیئے۔ کچھ عرصہ بعد اس کو معزول کر کے ابوالریح محمد بن یعقوب کو مامور کیا پھر اس کو بھی معزول کر کے اس صیغہ کے بھی اختیارات قاضی القضاة یحییٰ بن ائیم کو دے دیئے پھر ۲۳ھ میں یحییٰ بن ائیم بھی خلافت پناہی کا مودعنا ہو کر معزول کیا گیا۔ پچھتر ہزار دینار اور چار ہزار جریب زمین جو بصرہ میں قاضی یحییٰ بن ائیم کی مملوک تھی ضبط کر لی گئی۔ بجائے اس کے جعفر بن عبدالواحد بن جعفر بن سلیمان بن علی مامور ہوا۔

اسی سنہ میں قاضی احمد بن ابی داؤد نے اپنے بیٹے ابوالولید کے مرنے کے بیس دن بعد وفات پائی مذہباً معتزلی تھا اس نے بشرمریسی سے اس مذہب کی تعلیم پائی تھی اور بشرمریسی نے مہم بن صفوان سے اور جہنم بن صفوان نے جعفر بن ادہم معلم مروان سے ان خیالات اور عقائد کو حاصل کیا۔

حمص کی بغاوت چونکہ ابوالمغیث موسیٰ رافعی والی حمص نے بعض رؤسا حمص کو بلا کسی جرم کو خطا کے قتل کر ڈالا تھا۔ اس وجہ سے ۲۳ھ میں اہل حمص نے جمع ہو کر بلوہ کر دیا اور اس کو دارالامارت سے نکال کر اس کے ہمراہوں میں سے چند آدمیوں کو قتل کر ڈالا خلیفہ متوکل نے بجائے اس کے محمد بن عبدویہ انباری کو متعین فرمایا اس نے بھی اہل حمص کے ساتھ ظالمانہ برتاؤ کئے اور سختی سے پیش آیا اہل حمص اس سے بھی منحرف اور باغی ہو گئے۔ دارالخلافہ سے دمشق اور رملہ کی فوجیں اسی ہنگامہ کے فرو کرنے پر متعین کی گئیں۔ چنانچہ اہل حمص پر ان کو فتح یابی حاصل ہوئی ایک گروہ کثیر بلوہیوں کا اس معرکہ میں کام آ گیا۔ عیسائی شہر بدر کر دیئے گئے کنائش (گر بے) گرا دیئے گئے اور ان میں سے جو جامع مسجد کے قرب و اتصال میں تھے جامع مسجد میں شامل کر لئے گئے۔

بجاء کی بدعہدی: جن دنوں اسلامی فتوحات کا سیلاب مصر کی دیواروں تک پہنچ گیا تھا اسی زمانے سے اہل مصر اور بجاء کے مابین مصالحت ہو گئی تھی اسی عہد نامہ کے لحاظ سے بجاء کے بلاد میں جس قدر سونے کی کانیں تھیں وہ ان کا شمس والی مصر کو دیا کرتا تھا مگر عہد خلافت متوکل میں شمس کا دینا بند کر دیا اور ان مسلمانوں کو جو معاون میں کام کرتے تھے اپنی سفاہت اور بزدلی سے قتل کر ڈالا پرچہ نویسوں کے افسروں نے دربار خلافت میں اس کی خبر کر دی خلیفہ متوکل نے اراکین سلطنت سے بجاء پر جہاد کرنے کے متعلق مشورہ کیا اراکین سلطنت نے عرض کیا ”وہ اقوام بادیہ نشین ہیں ان کے پاس اونٹ اور بکریوں کا ایک بہت بڑا ذخیرہ ہے ان کے شہروں تک پہنچنا آسان نہیں ہے کیونکہ ان کے شہروں اور بلاد اسلامیہ کے مابین ایک ماہ کی مسافت ہے اور راستہ نہایت دشوار گزار ہے۔ ایسی حالت میں رسد و غلہ کا انتظام کافی ہونا چاہئے ورنہ اسلامی لشکر بلا جدال و قتال واقعہ

۱ اور جعفر بن ادہم نے ابان بن سہمان سے اور ابان سمعان نے طالوت سے اور طالوت نے بعید بن اعلم یہودی سے جس نے آنحضرت صلی اللہ علیہ وسلم پر سحر کیا تھا مذہب معتزلی کی تعلیم پائی تھی بعید بن اعلم تورات مقدس کا قائل تھا جس کے پہلے طالوت نے ہی اس مضمون پر کتاب تصنیف کی تھی۔

تاریخ کامل جلد ۷ صفحہ ۲۵

ہو جائے گا۔“ خلیفہ متوکل یہ سن کر ہمت ہار گیا اس سے بجاۃ کا حوصلہ بڑھ گیا اور اہل صعید کو بجاۃ کی شرارت اور آئے دن کے فساد سے خوف پیدا ہوا بارگاہِ خلافت میں ایک درخواست پہنچ دی۔

محمد بن عبداللہ قنبر کا تقرر: خلیفہ متوکل نے محمد بن عبداللہ قنبر کو اسوان، قنطر، اقصر، اسفا اور ارمینت کی سند گورنری مرحمت فرما کر بجاۃ سے جنگ کرنے کا حکم صادر کیا اور عقبہ بن اسحاق صبی والی مصر کے نام محمد بن عبداللہ قنبر کی مالی اور فوجی امداد کرنے کا فرمان بھیج دیا چنانچہ محمد بن عبداللہ قنبر بیس ہزار فوج کے ساتھ جس میں شاہی پلینین اور رضا کار کی فوج بھی شامل تھی۔ بلاد بجاۃ کی طرف خشکی کی راہ سے روانہ ہوا اور براہِ قلم متعدد کشتیاں آٹا، ستو، کھجور اور روغن زیتون سے بار کرا کے بلاد بجاۃ کی جانب روانہ کر دیں رفتہ رفتہ محمد بن عبداللہ قنبر ان کے قلعوں تک پہنچ گیا۔ بادشاہ بجاۃ علی بابا نامی محمد بن عبداللہ قنبر سے دو چند لشکر مرتب کر کے مقابلہ پر آیا اور نہایت دھیمی رفتار سے لڑائی شروع کی اس امید پر کہ تھوڑے دنوں میں ان کا رسد و غلہ ختم ہو جائے گا اس وقت ہم ان کو بغیر جدال و قتال کے گرفتار کر لیں گے اس اثناء میں وہ کشتیاں ساحل پر پہنچ گئیں جن کو اس نے اپنی روانگی کے وقت مصر سے براہِ قلم روانہ کیا تھا تو محمد بن عبداللہ قنبر نے اپنے لشکریوں کو حسب ضرورت اور خاطر خواہ اشیاء خوردنی تقسیم کر دیں۔

علی بابا کی اطاعت: علی بابا اس انتظام اور دور اندیشی کو دیکھ کر دنگ ہو گیا۔ اگلے دن خم ٹونک کر میدان میں آیا اور نہایت سختی سے لڑائی شروع کی چونکہ اس کے اونٹوں میں وحشت زیادہ تھی ہر چیز کو دیکھ کر بدک اٹھتے تھے خلاف توقع کامیابی نہ ہوئی۔ دوسرے دن محمد بن عبداللہ قنبر نے گھوڑوں کی گردنوں میں گھنٹیاں بندھوا کر حملہ کرنے کا حکم دیا علی بابا کی فوج کے اونٹ گھنٹیوں کی آواز سن کر بدک کر بھاگے شتر سواروں نے ہر چند سنبھالا نہ سنبھلے۔ مجبور ہو کر علی بابا بھی میدان جنگ سے بھاگ کھڑا ہوا محمد بن عبداللہ قنبر نے تعاقب اور قتل و غارت کا حکم دے دیا ہزار ہا آدمی مارے گئے اور قید کئے گئے تا آنکہ علی بابا نے امان و مصالحت کی درخواست کی محمد بن عبداللہ قنبر نے یہ شرط کی کہ تم بقایا اور حال خراج ادا کرو ہم تم کو تمہارا ملک جس کو ہم فتح کر چکے ہیں واپس دے دیں گے۔ علی بابا نے بطیب خاطر ان شرائط کو منظور کر لیا اور بعد تحریر و تکمیل عہد نامہ محمد بن عبداللہ قنبر کے ہمراہ بہ قصد حاضری دربار خلافت کو روانہ ہوا اور بجائے اپنے اپنے لڑکے (فعیس) کو مقرر کر گیا۔ خلیفہ متوکل نے علی بابا کو کمال احترام و عزت سے ٹھہرایا خلعت فاخرہ سے سرفرازہ کیا اس کے اونٹوں کو دیا اور قیمتی قیمتی کپڑوں کی جھولیاں ڈالیں اور بہ نظر عزت افزائی مصر سے مکہ تک کی راہ کی حکومت عنایت کی اور اس کے بلاد پر سعد ایٹانی خادم کو بطور ریڈنٹ کے مقرر فرمایا سعد نے اپنی طرف سے محمد قنبر کو مامور کیا چنانچہ محمد قنبر اس کے ساتھ واپس آیا اور چاروں طرف بلاد بجاۃ میں امن و امان قائم ہو گیا۔

بیرونی مہمات: ۲۳۸ھ میں رومیوں کا ایک بیڑہ جس میں سو کشتیاں تھیں۔ ساحل و میاط پر پہنچا۔ اتفاق یہ کہ اس وقت سرحدی فوج کو عقبہ بن اسحاق صبی والی مصر نے کسی ضرورت سے مصر طلب کر لیا تھا محدودے چند سپاہی ساحل و میاط پر موجود تھے۔ رومیوں نے موقع مناسب پا کر خاطر خواہ و میاط کو لوٹا۔ جامع مسجد کو جلایا اور کشتیوں کو مال و اسباب اور قیدیوں سے بھر کر تینس کی طرف کوچ کر دیا تینس میں پہنچ کر رومیوں نے یہی برتاؤ کئے اور کسی کے کان پر جوں تک نہ رہی۔

رومیوں کی مدد عہدی: اسی سنہ میں علی بن یحییٰ ارمینی افر صوائف نے لشکر صائفہ کے ساتھ جہاد کیا اور ۲۴۲ھ میں ندورہ ملکہ روم نے مسلمان قیدیوں کو جبر و تعدی سے عیسائی بنایا جس نے کچھ بھی چوں و چرا کیا اس کو قتل کیا ایک گروہ کثیر نے عیسائیت

قبول کر لی مگر پھر کچھ سوچ سمجھ کر خود ہی مفاہمت کی خواستگار ہوئی خلیفہ متوکل نے سیف خادم کو بہ ہر اسی قاضی بغداد جعفر بن عبد الواحد مفادات کی غرض سے روانہ کیا اور بغداد میں عہدہ قضاء پر ابن ابی الشوارب کو مامور فرمایا چنانچہ نچر لاس پر رومیوں اور مسلمانوں نے اپنے اپنے قیدیوں کو فدیہ دے کر ایک دوسرے کی قید سے رہا کرایا بعد اس کے پھر رومیوں نے بد عہدی کی عین زلط پر شب خون مارا جس قدر وہاں زلط تھے سب کو مع عورتوں اور لڑکوں کے گرفتار کر لیا اور صائفہ سے علی بن یحییٰ ارمنی کی واپسی کے سمیسا ط کی جانب قدم بڑھائے آئندہ تک قتل و غارت کرتے ہوئے چلے گئے۔ سینکڑوں مسلمانوں کو مار ڈالا ہزار ہا مکانات لوٹ لئے۔ سرحدی اور جزیرہ بلاد کو تاخت و تاراج کر دیا اور تقریباً دس ہزار مسلمانوں کو گرفتار کر کے واپس گئے۔ قرشاس عمر بن عبد القحط اور ایک گروہ مجاہدین نے تعاقب کیا مگر بے نیل و مرام واپس آئے۔

بغا کبیر کا بلاد روم پر حملہ: اس کے بعد اسی سنہ میں خلیفہ متوکل نے علی بن یحییٰ کو صائفہ کے ساتھ بلاد روم میں جہاد کرنے کے لئے روانہ کیا اور ۲۳۴ھ میں بغداد سے دمشق چلا آیا۔ اس کے ساتھ کل اراکین دولت بھی دمشق میں آ گئے۔ شاہی دفاتر اور کل محکمہ جات جن کو خلافت پناہی سے تعلق تھا بغداد سے دمشق میں منتقل ہو آئے دو مہینے تک مقیم رہا۔ اس کے بعد اتفاق سے دمشق میں وبا پھوٹ گئی۔ اس وجہ سے پھر بغداد لوٹ گیا۔ روانگی سے پہلے بغا کبیر کو ایک عظیم الشان فوج کے ساتھ بلاد روم میں جہاد کرنے کے لئے بھیجا۔ چنانچہ اس نے بلاد روم میں داخل ہو کر جنگ و خون ریزی کا بازار گرم کر دیا۔ روم کے بڑے بڑے گردن کش اور سوراہا پہلوان لوگوں میں کام آ گئے۔ سینکڑوں دیہات قصبات اور شہر ویران کر دیئے گئے۔ جب ہر سمت سے الامان الامان کی پکار ہوئی تو بغا کبیر نے بلاد اسلامیہ کی طرف مراجعت کی۔

بطریق کی اسیری: پھر ۲۳۵ھ میں رومیوں نے سمیسا ط پر حملہ کیا جو کچھ پایا لوٹ لیا اور صائفہ نے ہر اس فری علی بن یحییٰ ارمنی کو کرہ پر جہاد کیا۔ اہل کو کرہ اپنے بطریق سے بگڑ گئے گرفتار کر کے خلیفہ متوکل کے خدام کے حوالے کر دیا۔ بادشاہ روم نے ایک ہزار مسلمان قیدیوں کو رہا کر کے بطریق کو چھڑایا۔ ۲۳۶ھ میں عمر بن عبد اللہ قلعہ نے صائفہ کے ساتھ بلاد روم پر چڑھائی کی چار ہزار رومی نویسان ہاتھ آئیں فرشاس پانچ ہزار اس گرفتار کر لیا، فضل بن قارن ایک بیڑہ جنگی جہازات کو لے کر جس میں بیس کشتیاں تھیں قلعہ انطاکیہ پر چڑھ گیا اور اس کو بہ زور فتح کر کے ملبرکا جو پر جا ترا بہت سامان غنیمت ہاتھ آیا ہزار ہا عیسائی گرفتار کر لئے گئے اور علی بن یحییٰ نے پانچ ہزار عیسائی، دس ہزار اس جانور گرفتار کئے اسی سنہ میں اسی کے ہاتھ عیسائی اور مسلمان قیدیوں کا تبادلہ کیا گیا۔ فریقین نے دو ہزار تین سو قیدی رہا کرائے۔

عمال کی تفصیل: ۲۳۲ھ میں خلیفہ متوکل نے بلاد فارس پر محمد بن ابراہیم بن مصعب کو مقرر کیا تھا ان دنوں موصل کی حکومت پر خاتم بن حمید طوسی فائز تھا۔ اس کے اوائل زمانہ خلافت میں محمد بن عبد اللہ بن الزیات قلمدان وزارت کا مالک تھا اور دیوان الخراج محکمہ مال یا بورڈ آف ریونیو کا یحییٰ بن خاقان خراسانی (ازاد کا غلام) افسر اعلیٰ تھا۔ اسی زمانہ میں فضل بن مردان معزول کیا گیا اور بجائے اس کے دیوان نفقات پر ابراہیم بن محمد بن حنول مامور ہوا۔ ۲۳۳ھ میں محمد بن عیسیٰ کو معزول کر کے حرمین، یمن، طائف کی گورنری اپنے بیٹے مقصر کو عنایت کی اور جب اتنا خج حج کو چلا گیا تو حجابت پر وصیفہ خادم کو مامور کیا۔ ۲۳۵ھ میں اپنے بیٹوں کی ولی عہدی کی بیعت لی جیسا کہ اوپر بیان کیا گیا اور اسحاق بن ابراہیم بن حسین بن مصعب کی وفات کے بعد اس کے بیٹے ابراہیم کو بغداد کی پولیس پر مامور کیا۔ اس کی (یعنی اسحاق بن ابراہیم کی) اور حسن بن سہل کی

وفات ایک ہی سنہ میں واقع ہوئی۔

۲۳۶ھ میں عبید اللہ بن یحییٰ بن خاقان عہدہ سیکرٹری سے اور بعد ازاں وزارت سے سرفراز کیا گیا اور صوبہ آرمینیا و آذربائیجان کے صیغہ جنگ و خراج پر یوسف بن ابی سعید محمد بن یوسف سروردزی کو اس کے باپ کی وفات کے بعد مقرر کیا چنانچہ اس نے آرمینیا و آذربائیجان میں پہنچ کر بطارقہ کے ساتھ کج ادائیگی کے برتاؤ کے اہل آرمینیا و آذربائیجان نے بغاوت کر دی اور اس کو مار ڈالا جیسا کہ آپ اوپر پڑھ آئے ہیں ان لوگوں کی سرکوبی پر خلیفہ متوکل نے ایک لشکر جرار کے ساتھ بغا کبیر کو مامور کیا چنانچہ اس نے ان لوگوں سے یوسف کے خون کا معاوضہ لیا اور معاون سواد پر عبداللہ بن اسحاق بن ابراہیم کو مامور کیا۔

قاضی ابی داؤد کی معزولی ۲۳۹ھ قاضی احمد بن ابی داؤد عہدہ قضاء سے معزول کیا گیا اور بجائے اس کے یحییٰ بن اشم قاضی القضاة کے عہدہ جلیلہ پر سرفراز ہوا۔ اسی سنہ میں محمد بن عبداللہ بن طاہر خراسان سے دارالخلافت بغداد میں آیا خلیفہ متوکل نے پولیس بغداد کی افسری اور جزیرہ و عمال مواد کی حکومت عنایت کی۔

علی بن عیسیٰ: ان دنوں مکہ معظمہ کی گورنری پر علی بن عیسیٰ بن جعفر بن منصور قہیبی امیر الحجاج تھا اس نے لوگوں کے ساتھ اس سال حج ادا کیا۔ بعد ازاں سال آئندہ میں بجائے اس کے عبداللہ بن محمد بن داؤد بن عیسیٰ بن موسیٰ مامور کیا گیا اس زمانہ میں جعفر بن دینار مکہ معظمہ اور کل بلاد حجاز کے راستوں کی محافظت پر متعین ہوا۔

موسیٰ بن ابراہیم: حمص میں ابوا تمیث موسیٰ بن ابراہیم رافقی مامور تھا۔ اسی ۲۳۶ھ میں اہل حمص نے اس سے سرکشی کی تب بجائے اس کے محمد بن عبدویہ کو حمص کی گورنری عطا کی گئی اور اسی سنہ میں یحییٰ بن اشم عہدہ قضاء سے معزول کیا گیا اور بجائے اس کے جعفر بن عبدالواحد بن جعفر بن سلیمان مقرر کیا گیا۔ ۲۳۲ھ میں مکہ معظمہ کی گورنری عبدالصمد بن موسیٰ بن محمد بن ابراہیم امام کو مرحمت ہوئی دیوان نفقات پر ابراہیم بن عباس صولی کی وفات کے بعد حسن بن مخلد جراح مامور ہوا اس سے پیشتر حسن اسی محکمہ میں ابراہیم کی نیابت میں تھا۔

جعفریہ کی تعمیر: ۲۲۵ھ میں خلیفہ متوکل نے ایک جدید شہر جو جعفریہ کے نام سے موسوم ہوا تعمیر کرایا یہ سالاران لشکر اور اراکین دولت کو اس میں آباد کیا دو لاکھ دینار اس کی تعمیر میں صرف ہوئے وسط شہر میں ایک بہت بڑا محل بنام نہاد لولہ بنوایا جس کی بلندی تمام شاہی محل سراؤں سے زیادہ تھی۔ اس محل میں صاف و شفاف پانی کی ایک نہر بھی جاری کی گئی جو پہاڑ سے کاٹ کر لائی گئی اس شہر کے متعدد نام تھے کوئی متوکل کہتا تھا کوئی جعفریہ اور کوئی ماخوہ۔

نجاح بن سلمہ کا انجام: اسی سنہ میں جعفر بن دینار کے مرنے پر مکہ معظمہ اور حجاز کے راستہ پر مابو الساج اور دیوان ضیاع و تویح پر نجاح بن سلمہ مامور ہوا۔ نجاح بن سلمہ بڑے رعب و داب کا آدمی تھا اراکین سلطنت اور وزراء اس کا پاس کرتے تھے۔ خلیفہ متوکل بھی اس کی عزت کرتا تھا حسن بن مخلد اس کے دیوان ضیاع میں تھا اور موسیٰ بن عقبہ دیوان الخراج کا افسر تھا نجاح بن سلمہ نے ان دونوں کی خلیفہ متوکل سے چغلی کر دی اور یہ جزدیا کہ یہ دونوں چالیس ہزار غنن کر گئے ہیں۔

خلیفہ متوکل یہ سن کر آپے سے باہر ہو گیا۔ نجاح کو حسن و موسیٰ کو سزا دینے کی اجازت دے دی حسن و موسیٰ کو اس کی خبر لگی تو وہ گھبرائے ہوئے عبید اللہ بن یحییٰ بن خاقان وزیر السلطنت کی خدمت میں گئے اور ان حالات سے مطلع کیا۔ وزیر

السلطنت نے نجاح سے ان لوگوں کی سفارش کی اور جب وہ کچھ نقد و جنس لے کر خطا معاف کرنے پر آمادہ ہوا تو ان لوگوں سے معذرت کا خط لکھوا کر نجاح کے پاس بھیج دیا۔ نجاح نے بے سوچے سمجھے خط کی پشت پر یہ لکھ کر واپس کر دیا کہ ایک لاکھ چالیس ہزار دینار علاوہ فروش و سامان آرائش اور اسباب کے حاضر کرو تو میں تمہاری نصیحت سے درگزر کروں وزیر السلطنت نے اس دستاویز کو جس سے نجاح کے کاموں کی قلعی کھلتی تھی خلیفہ متوکل کی خدمت میں پیش کر دیا خلیفہ متوکل نے اسی وقت نجاح کو بلوا کر اس قدر پٹوایا کہ وہ مر گیا اور اس کے لڑکوں اور وکلاء سے جو مختلف بلاد میں پھیلے ہوئے تھے بطور جرمانہ کے مال کثیر وصول کر لیا۔

متوکل اور منصر میں کشیدگی: اگرچہ خلیفہ متوکل نے اربکین سلطنت سے اپنے بیٹے منصر کی ولی عہدی کی بیعت لے لی تھی۔ مگر اس وجہ سے کہ منصر کی طرف سے اس کے دماغ میں یہ خیالات قائم ہو گئے تھے کہ یہ جلد باز ناعاقبت اندیش ہے خود کردہ پشیمان اور نادام تھا۔ خلیفہ متوکل اسی وجہ سے کہ منصر میں عجلت کا مادہ زیادہ تھا منصر کو مستعجل کے لقب سے اکثر یاد کرتا تھا اور منصر کو متوکل سے اس وجہ سے کشیدگی پیدا ہو رہی تھی کہ اس نے اپنے اسلاف کا مذہب (اعتزال اور تشیع) چھوڑ دیا تھا بسا اوقات مجلس میں اس کے مصاحبین علی بن ابی طالبؑ پر چوٹ کرتے تھے اور متوکل بیٹھا ہوا ہنستا رہتا منصر کو یہ حرکات ناگوار گزرتی تھیں، مصاحبین کو موقع محل دیکھ کر دھمکی دے دیتا تھا اور کبھی کبھی جب ضبط نہ کر سکتا تو خلیفہ متوکل سے یہ کہہ دیتا تھا ”یہ بات اچھی نہیں ہے علی ہم لوگوں کے بزرگ سردار اور بنو ہاشم کے شیخ ہیں اگر آپ کے نزدیک وہ (اعیاذ اباللہ) برے ہیں تو آپ جو چاہئے کہہ لیجئے مگر ان کہینوں اور ذیلیوں کو روک دیجئے۔“

منصر کی تذلیل: خلیفہ متوکل اس کے کہنے پر منصر کی تحقیر و تذلیل کرتا، گالیاں دیتا، معزولی و قتل کی دھمکی دیتا اور اکثر وزیر السلطنت عبید اللہ بن یحییٰ بن خاقان کو حکم دے دیتا کہ اس کو گردنی دے کر نکال دو۔ کبھی کبھی اپنے بیٹے منصر کو نماز و خطبہ پر مامور کرتا اور گاہے معزول کر دیتا۔ یہی وجوہات تھیں جن سے لوگوں کو اس سے ناراضگی اور کشیدگی پیدا ہوئی انہیں دنوں متوکل نے بغا و صیغہ کبیر و صیغہ صغیر اور دواجن کو بھی اپنی تلون مزاجی سے بددل کر دیا اور ان لوگوں نے موالی (آزاد غلاموں) کو خلافت چنا ہی کی مخالفت پر ابھار دیا۔ اسی زمانہ میں بغا کبیر حکم خلیفہ متوکل سمیسا ط کی طرف بہ انتظار صوائف کوچ کر گیا اور بجائے اس کے اس کا بیٹا موسیٰ جو خلیفہ متوکل کی خالہ کالڑ کا تھا محل سرائے شاہی کی حفاظت پر مامور ہوا اور سرپردہ خلافت پر بغا شرابی صغیر متعین کیا گیا۔ اس کے بعد خلیفہ متوکل نے صیغہ سے ناراض ہو کر مال و اسباب اور جاگیر جو اصفہان اور جبل وغیرہ میں بھی ضبط کر کے فتح بن خاقان کو دے دی صیغہ کو اس سے سخت برہمی پیدا ہوئی منصر سے جا ملتا تھوڑی دیر تک دونوں اپنے اپنے دل کا غبار نکالتے رہے۔ بالآخر یہ رائے قائم کی کہ خلیفہ متوکل کی زندگی کا خاتمہ کر دینا چاہئے۔

متوکل کے قتل کی سازش: چنانچہ اس مقصد کو حاصل کرنے کے لئے خدام کی ایک جماعت کو مامور کیا اور اپنے لڑکے صالح اور اشمد عبد اللہ اور نصر کو ان کے ہمراہ کر دیا جس رات کو خلیفہ متوکل کو قتل کرنے کا عہد و پیمان ہوا تھا اس رات کو یہ سب محل سرائے شاہی میں خفیہ طور سے داخل ہوئے حسب عادت منصر بھی حاضر ہوا۔ چند لمحے بیٹھ کر بدستور قدیم اپنے خادم زرافہ کو لئے ہوئے واپس آیا منصر کی واپسی کے بعد بغا شرابی نے دیگر مصاحبین اور حاضرین کو مراجعت کا اشارہ کیا۔ وہ

تاریخ ابن خلدون

ایک ایک دو دو کر کے رخصت ہو گئے خلیفہ متوکل اور فتح بن خاقان مع چار مخصوص مصاحبین کے باقی رہ گئے تمام دروازے بند تھے صرف بابِ دجلہ کھلا ہوا تھا اسی راستہ سے وہ لوگ دبے پاؤں اس کمرہ میں آئے جس میں خلیفہ متوکل رونق افروز تھا مگر خلیفہ متوکل اور اس کے مصاحبوں کو جو اس وقت موجود تھے ان لوگوں کے آنے کا احساس ہو گیا سر اٹھا کر دریا یافت کیا۔

”بغا شرابی یہ کیا معاملہ کیا ہے؟“

عرض کیا ”خداوند عالم آج انہیں لوگوں کے پہرہ کی باری ہے۔“ خلیفہ متوکل یہ سن کر خاموش ہو گیا۔

متوکل کا قتل: ان لوگوں نے یہ خیال کر کے خلیفہ متوکل ہمارے بے وقت آنے پر متعزض ہوا ہے صبح ہوتے ہی ہم میں سے ایک کو بھی زندہ نہ چھوڑے گا۔ مارنے اور مر جانے کی قسمیں کھائیں اور سب کے سب شمشیر بکف خلیفہ متوکل پر ٹوٹ پڑے۔ فتح بن خاقان بچانے کے قصد سے خلیفہ متوکل پر جا پڑا ان لوگوں نے اسے بھی قتل کر ڈالا اور خون آلود تلواریں لئے ہوئے متعز کے پاس آئے اس وقت منصرہ زار کے مکان میں سو رہا تھا ان لوگوں کے شور و غوغا سے جاگ کر باہر آیا ان لوگوں نے آدابِ خلافت کے مطابق متعز کو سلام کیا نہ زار نے ہاتھ بڑھا کر بیعت کر لی۔ اس کے بعد خلیفہ متعز سوار ہو کر محلِ سرائے شاہی میں داخل ہوا حاضرین نے بیعت کی اور یوسف کو لکھ بھیجا کہ میں نے فتح کو اس جرم میں کہ اس نے میرے باپ کو قتل کیا تھا۔ قتل کر ڈالا۔ وصیف اس خبر سے مطلع ہو کر حاضر ہوا اور بیعت کی۔

متعز باللہ کی بیعت: اسی وقت خلیفہ متعز نے اپنے دونوں بھائیوں معز اور موند کو بھی طلب کر کے اپنی خلافت کی ان سے بیعت لے لی رفتہ رفتہ یہ خبر عبید اللہ بن یحییٰ تک پہنچی وہ رات ہی کو سوار ہو کر معز کے مکان پر آیا مگر ملاقات نہ ہوئی بات بات ہی میں اس کے پاس دس ہزار آدمی جمع ہو گئے جس میں نزدیکی اور رنجی تھے ان لوگوں نے متعز کو عرض کیا ”آپ ہم کو اجازت دیجئے کہ ہم متعز کا مع اس کے ہمراہوں کے خاتمہ کر دیں عبید اللہ بن یحییٰ نے ان لوگوں کو اس فعل سے روکا اور خود بھی اپنے خیالات پریشان اور منتشر کو جمع کر کے جو قصد اس کا رہا ہو باز آیا۔ صبح ہوئی تو خلیفہ متعز نے خلیفہ متوکل اور فتح کے دفن کئے جانے کا حکم صادر فرمایا۔ یہ واقعہ ۲۳ شوال ۲۳۳ھ کا ہے۔

لشکر یوں میں شورش: خلیفہ متوکل کے مارے جانے کی خبر مشہور ہونے پر لشکر یوں میں ایک شورش ہی پیدا ہو گئی اور اوباش ان کے پیچھے شور و غوغا مچاتے ہوئے محلِ سرائے شاہی کے دروازہ پر پہنچے۔ اراکینِ سلطنت میں سے ایک شخص باہر آیا اور ان لوگوں کی گفتگو سن کر واپس گیا بعد ازاں خلیفہ متعز بہ نفس نفیس محلِ سرائے شاہی سے برآمد ہوا اس کے گرد و پیش فوج جان نثاران کا ایک دستہ تھا ان لوگوں نے ان کو مارنا شروع کر دیا۔ سب کے سب بھاگ کھڑے ہوئے۔ اس کے بعد ان میں سے چھ آدمی کام آگئے۔

۱۔ خلیفہ متوکل علی اللہ جعفر ابو الفضل بن معتم بن رشید کی ماں ام ولد (کنیز) تھی شجاع نام تھا۔ ۱۸۱ھ میں پیدا ہوا ماہ ذی الحجہ ۲۳۲ھ میں بعد خلیفہ واثق باللہ مسند خلافت پر متمکن ہوا تقریباً چالیس مرحلے عمر کے طے کئے۔ چودہ برس دس مہینے تین دن خلافت کی۔ اس کا میلان طرح اہل سنت و جماعت کی طرف تھا ۲۳۲ھ میں اس نے تمام ممالک محروسہ میں اعلانِ کردیا محمد شین کو گراں بہا عظمتیں مرحمت فرمائیں اور احادیثِ صفات و روایت کی روایت کا حکم دے دیا۔ چنانچہ ابو بکر بن ابی شیبہ نے جامع رصافہ میں اور ان کے بھائی عثمان نے جامع منصور میں بیٹھ کر حدیثوں کی روایت بیان کی جس کی سماعت تقریباً تیس ہزار آدمیوں نے کی۔ تاریخ جلد ۳۸ تاریخ الخلفاء۔

باب: ۱۲

زوال بنو عباس

اخبار خلفاء عباسیہ جنہوں نے عہد خلافت منصر سے زمانہ حکومت مستفہی تک خلافت و حکمرانی کی جبکہ آتشِ فتنہ ہر طرف بھڑک رہی تھی اور ارکینِ سلطنت ممالکِ محروسہ کو دبائے جاتے تھے اور بوجہ خود سری و خود مختاری گورنران صوبجات توائے دولت مضحل اور کمزور ہو رہے تھے

عبدالرحمن بن معاویہ کی اندلس میں حکومت جس وقت بنو عباس کرسی خلافت پر رونق افروز ہوئے تمام ممالک اسلامیہ میں ان کا سکہ چل گیا جیسا کہ اس سے پہلے بنو امیہ کی حکومت کا چراغ جل رہا تھا اسی زمانہ میں جب کہ بنو امیہ کا بچہ پچہ اس جرم میں کہ وہ خاندانِ خلافت کا آئندہ ایک رکن ہوگا قتل ہو رہا تھا۔ ہاشم بن عبدالملک کی اولاد سے عبدالرحمن بن معاویہ بن ہشام نامی ایک شخص اس عام خون ریزی سے بہ کمال بے کسی و بے سرو سامانی اپنی جان بچا کر بھاگا۔ دریا کو عبور کر کے اندلس پہنچا چونکہ حکمرانی کی بوداغ سے نہ گئی تھی۔ اندلس کو عبدالرحمن بن یوسف فہری کے قبضے سے نکال کر خود حکمرانی کرنے لگا۔ ایک برس تک خلیفہ سفاح کے نام کا خطبہ اندلس کی مساجد میں پڑھایا گیا اس کے بعد جب عبدالرحمن بن معاویہ کے خاندانِ مشرق سے اندلس آگئے تو ان لوگوں نے سفاح کے نام کا خطبہ پڑھنے پر غیرت و لائی اور نصیحت کی عبدالرحمن بن معاویہ کے دل میں اپنی اور اپنی قومی تباہی کی چوٹ موجود ہی تھی۔ سفاح کی دعوت پر اس کے نام کا خطبہ موقوف کر دیا جس سے اندلس کو دولتِ اسلامیہ سے جس کے مالک بنو عباس ہو گئے تھے۔

مغرب اقصیٰ میں اور یس بن عبداللہ کی حکومت پھر جب عہد خلافت خلیفہ ہادی ۱۹۲ھ میں علی بن حسن بن علی کا واقعہ پیش آیا اور ان کے سرگروہ حسین بن علی بن حسن ثنی معہ ایک گروہ کے جو ان کے خاندان میں سے تھے قتل کر ڈالے گئے۔ تو

تاریخ ابن خلدون _____ خلافت بنو عباس (حصہ اول)

کچھ لوگ اپنی جان بچا کر بھاگ گئے، ازاں جملہ ادریس بن عبد اللہ بن حسن مغرب اقصیٰ کی جانب چلے گئے اور بربر یوں میں اسی زمانہ سے اپنی دعوت کی بنیاد ڈالی۔ چنانچہ اس طرح سے مغرب بھی بنو عباس کے دائرہ حکومت سے باہر ہو گیا اور وہاں ان کی حکومت مستقل قائم ہو گئی۔

افریقہ میں عبید اللہ المہدی کی خلافت: کچھ عرصہ بعد جس وقت خلیفہ متوکل مارا گیا اس وقت سے خلافت عباسیہ اور ضعیف ہو گئی چاروں طرف سے گورزان صوبجات اسلامیہ کی خود مختاری کی صدائیں آنے لگیں حکمرانی کی مشین کے پرزے ایک دوسرے سے جدا ہو کر بجائے خود ایک مشین کے قائم ہو گئے۔ بغداد میں بغاوت پھوٹ نکلی۔ علویہ نے بلاد اسلامیہ میں نکل کر اپنی دعوت کا نفاذ بجا دیا۔ چنانچہ ابو عبد اللہ شیعہ نے ۲۸۶ھ میں افریقہ پہنچ کر طامہ میں عبید اللہ المہدی بن محمد بن جعفر محمد بن اسماعیل بن جعفر الصادق کی خلافت کی دعوت دی اور ان لوگوں سے عبید اللہ المہدی کی خلافت کی بیعت لے لی اور افریقہ کو بنو اغلب کے قبضہ سے نکال کر اس پر اور مغرب اقصیٰ مصر اور شام پر متصرف ہو گئے پس ان کل صوبجات نے خلفاء بنو عباسیہ کے قبضہ اقتدار سے نکل کر ایک جدید دولت کی صورت اختیار کر لی جو دو سو ستر برس تک قائم رہی جیسا کہ ان کے حالات اور اخبار میں بیان کیا جائے گا۔

طبرستان میں بنو حسین کی امارت: پھر کچھ عرصہ بعد ۲۵۰ھ میں خلافت مستعین میں علویہ سے حسن بن زید بن محمد بن اسماعیل بن حسن بن زید بن حسن سبط معروف بہ داعی نے طبرستان میں خروج کیا اور دیلم میں گئے وہ لوگ ان کے ہاتھ پر مشرف بہ اسلام ہوئے اور انہوں نے طبرستان اور اطراف طبرستان پر قبضہ حاصل کر لیا۔ اس کے بعد اسی مقام پر ایک اور دعوت و حکومت کا بنیادی پتھر ۳۰۳ھ میں بنو حسین سے اطروش کے ہاتھ رکھا گیا۔ پھر بنو علی سے عمر داعی طالقان کی حکومت زمانہ مقتدر میں قائم ہوئی جیسا کہ آپ آئندہ پڑھیں گے۔

بلاد یمن میں زید یہ حکومت: اس اطروش کا نام حسن بن حسین بن علی بن عمر تھا۔ پھر ان پر دیلم غالب آئے جس سے ایک دوسری ولایت کی بنا پڑی۔ یمن میں رئیس یعنی ابن طباطبائی بن اسماعیل بن ابراہیم بن حسن ثنی کا ظہور ہوا انہوں نے دعوت زید یہ کا آغاز کیا۔ سعدہ صنعاء اور بلاد یمن پر متصرف ہو گئے اور یہاں پر ان کی ایک علیحدہ حکومت قائم ہوئی جو ایک عرصہ تک قائم رہی۔

یحییٰ بن حسین کا خروج: سب سے پہلے ان میں سے جن کا ظہور ہوا وہ یحییٰ بن حسین بن قاسم تھے جنہوں نے ۲۹۰ھ میں خروج کیا بعد ازاں زمانہ فتنہ میں دعاۃ علویہ سے صاحب زنج اس دعویٰ سے کہ وہ احمد بن علی بن زید شہید ہے ۲۵۵ھ عہد خلافت مہدی میں ظاہر ہوا۔ لوگوں نے اس کے نسب میں طعن و جرح کی تو اس نے اپنے کو یحییٰ بن زید شہید بر جان کی طرف منسوب کر دیا۔ بیان کیا گیا ہے کہ اس نے خود کو طاہر بن حسین بن علی کی جانب منسوب کیا تھا مگر محققین کے نزدیک یہ علی بن عبد الرحیم بن عبد القیس ہے۔ چنانچہ اس کو اور اس کی اولاد کی ایک دولت اطراف بصرہ میں زمانہ فتنہ سے قائم ہوئی جس کا انقراض و خاتمہ خلیفہ معتضد کے ہاتھوں ہوا۔

بحرین و عمان میں قرظ کا ظہور: پھر اطراف بحرین اور عمان میں قرظ کا ظہور ہوا یہ کو فہ ۲۷۹ھ عہد خلافت معتضد

میں وارد بحرین ہوا اور اپنے کو بنو اسماعیل امام بن جعفر صادق کی طرف جھوٹے دعوے سے منسوب کیا۔ حسن جمالی اور زکرورنہ قاشانی اس کے ہمراہیوں اور مشیروں میں سے تھان لوگوں نے اس کے بعد بھی اس دعوت کو قائم رکھا اور عبد اللہ مہدی کی خلافت امارت کی دعوت دیتے رہے چنانچہ بصرہ اور کوفہ پر متصرف ہو گئے بعد ازاں اس سے منقطع ہو کر بحرین اور عمان کی طرف چلے گئے اور وہاں پر ایک علیحدہ سلطنت قائم کر لی جس کا انقراض و خاتمہ قبائل عرب کے بنو سلیم اور بنو عقیل کے ہاتھوں آخری چوتھی صدی میں ہوا۔

مصر و شام: انہیں واقعات کے اثناء میں بنو سامان نے اطراف ماوراء النہر میں خود سری کا آخری ۲۲۰ھ میں اعلان کیا مگر دعوت خلافت کو بدستور قائم رکھا بایں ہمہ خلفاء کے احکام کی تعمیل نہ کرتے تھے ان کی حکومت آخری چوتھی صدی ہجری تک قائم رہی۔ اس کے بعد ایک دوسری حکومت ان کے موالی (آزاد غلاموں) کی محزنہ میں چھٹی صدی تک ان سے ملحق و متصل رہی اور ابتدائے ۲۵۰ھ زمانہ فتنہ سے غالبہ قیروان و افریقیہ کی ایک دوسری سلطنت مصر و شام میں خود مختاری و خود سری کی وجہ سے آخری تیسری صدی ہجری تک قائم رہی پھر ان کے بعد ہی ایک جداگانہ حکومت ان کے موالی بنو طنج کی قائم ہوئی جس کا قیام ۳۶۰ھ تک رہا ان واقعات کے اثناء میں دولت عباسیہ کے قوائے حکمرانی مضحل و کمزور ہوتے گئے اور ان کی حکومت کا دائرہ تنگ ہوتا گیا۔ یہاں تک کہ ان کے قبضہ سے سواد و جزیرہ بھی نکل گیا صرف بغداد ان کے قبضہ و تصرف میں رہا۔

دولت و یلم: بعد ازاں ایک دوسری حکومت و یلم کی قائم ہوئی جس نے تمام صوبجات ممالک اسلامیہ پر قبضہ حاصل کر کے بغداد کا قصد کیا اور اس پر بھی قابض ہو گئے ۳۳۰ھ عہد خلافت مسکنی سے خلیفہ برائے نام مستد خلافت پر متمکن رہا درحقیقت دوسروں کے قبضہ اقتدار میں زمام خلافت رہی یہ دولت تمام سلطنتوں سے جو بحالت کمزوری دولت عباسیہ قائم ہوئی تھیں باعتبار اقتدار اور وسعت ملکی کے بڑی اور شان دار تھی۔ پھر ان کے ہاتھوں سے ملک و حکومت کو سلجوقیہ نے غز سے جو ترک کی ایک شاخ ہے لے لیا۔ چنانچہ ۴۴۰ھ سے لے کر آخری چھٹی صدی ہجری تک یہ حکومت قائم رہی ان کی حکومت و سلطنت بھی دنیا کی عظیم ترین سلطنتوں میں شمار کی جاتی ہے پھر اس سے چھوٹی چھوٹی سلطنتوں کی بنا پڑی جو اس وقت تک قائم ہیں۔

خلیفہ مستعصم کا قتل: اس کمزوری کی حالت میں خلفاء بنو عباس مابین دجلہ فرات صوبجات سواد اور بعض صوبہ فارس میں اپنا قدم استقلال کے ساتھ جمائے رہے تا آنکہ تاتاریوں نے چین کی جانب سے سر اٹھایا اور دولت سلجوقیہ پر ٹوٹ پڑے اس وقت تک وہ لوگ مذہب مجوسی کے پابن تھے بعد ازاں بغداد پر چڑھ آئے خلیفہ مستعصم کو قتل کر ڈالا اور خلافت اسلامیہ کے شیرازہ حکومت کو درہم برہم کر دیا۔ یہ واقعہ ۵۵۶ھ کا ہے۔ اس واقعہ کے بعد تاریخی دائرہ اسلام میں داخل ہوئے ان کی بہت بڑی دولت ہوئی بہت سی چھوٹی چھوٹی سلطنتیں اس سے نکلیں جو اس وقت تک اطراف و جوانب میں پائی ہیں جیسا کہ ہم ان کو ان کے مواقع پر بیان کریں گے۔ انشاء اللہ تعالیٰ۔

باب : ۱۳

مستنصر باللہ

معزز و موید کی معزولی: خلیفہ منصر نے جیسا کہ ہم اوپر بیان کر آئے ہیں بیعت خلافت لینے کے بعد دیوان مظالم پر ابو عمر اور احمد بن سعید کو دمشق پر بیسی بن محمد نوٹری کو مامور فرمایا قلمدان وزارت احمد بن حصب کے سپرد تھا ممالک محروسہ میں کسی قسم کی بد نظمی نہیں واقع ہوئی چونکہ وصیف، یغا اور احمد بن حصب کو خلیفہ متوکل کے قتل کی وجہ سے معزز اور موید کی سلطوت سے آئندہ خطرہ کا اندیشہ تھا خلیفہ منصر کو تخت نشینی کے چالیسویں روز ان دونوں کو معزول کرنے پر آمادہ کر دیا خلیفہ منصر نے ان دونوں کے پاس معزولی کا پیام کہلا بھیجا موید نے منظور کر لیا اور معزز نے انکار کر دیا وصیف وغیرہ کی بن آئی طرح طرح کی اس پر سختی کی اور قتل کی بھی دھمکی دی۔ موید یہ رنگ دیکھ کر معزز سے تہائی میں ملازمتی اور ملاطفت سے اونچ نیچ سمجھائی۔ یہاں تک کہ معزز بھی اس کی رائے سے متفق ہو گیا اور خود کو معزول کر دیا۔

معزولی کا محضر: اس کے بعد دونوں نے اپنے قلم خاص سے اپنی معزولی کا محضر لکھ کر دربار خلافت میں حاضر ہوئے خلیفہ منصر نے کمال احترام سے اپنے پاس بٹھالیا اور اطاعت شکاری کا نتیجہ دیکھ کر معذرت کرنے لگا کہ میں نے امراء دولت کے کہنے سننے سے تم لوگوں کو معزول کرنے کا اس وجہ سے قصد کیا تھا کہ مبادیہ لوگ تم کو کسی قسم کا صدمہ نہ پہنچائیں اب چونکہ تم لوگوں نے اپنی معزولی اپنے قلم خاص سے لکھی ہے وہ اندیشہ جاتا رہا۔ ان دونوں نے دست بوسی کی شکر یہ ادا کیا قضاہ سرداران بنو ہاشم سپہ سالاران لشکر ارضین دولت اور روسا شہر نے اس محضر پر اپنی اپنی گواہی لکھی۔ خلیفہ منصر نے اس مضمون کا ایک کئی فرمان اپنے تمام ممالک محروسہ اور بیابانوں میں محمد بن عبد اللہ بن طاہر کے پاس بھیج دیا۔

وصیف کی روانگی: احمد بن حصب کو جب ان دونوں ولی عہدوں کی طرف سے اطمینان ہو گیا اور ان کی معزولی میں اس کو پوری پوری کامیابی ہو گئی تو وصیف کے درپے ہو گیا کہ جس طرح ممکن ہو خلیفہ کی نظروں سے دور پھینک دینا چاہئے کیونکہ ان دونوں میں ایک مدت سے ان بن ہو رہی تھی۔ خلیفہ منصر نے احمد بن حصب کے اشارہ سے وصیف کو بلا بھیجا۔ تھوڑی دیر کے بعد وصیف نے حاضر ہو کر دست بوسی کی۔ خلیفہ منصر نے اس سے مخاطب ہو کر ارشاد کیا ”وصیف! ہم کو یہ خبر پہنچی ہے کہ رومی گمراہوں نے سرحدی ممالک میں داخل ہو کر بد نظمی پھیلا دی ہے۔ اس حالت میں ان کی سرکوبی کے لئے تم کو یا مجھ کو لشکر کے

ہمراہ ضرور جانا چاہئے۔“ وصیف نے عرض کیا ”خادم کے ہوتے ہوئے امیر المؤمنین کو تکلیف کرنے کی کوئی ضرورت نہیں ہے۔ خلیفہ مختصر نے احمد بن نصیب کو وصیف کی روانگی کا سامان مہیا کرنے کا حکم دیا لشکریوں کو حسب حالات آلات جنگ اور رسد و غلہ مرحمت فرما کر روانہ کیا اور وصیف کو یہ ہدایت کی کہ لشکر اسلام سے حدودِ ملتویہ میں جا ملنا۔ اس کے مقدمتہ اکمیش پر مزاحم بن خاقان (فتح کا بھائی) اور سردر سانی لشکر اور مال غنیمت کے فراہم و تقسیم کرنے پر ابوالولید قیروانی تاصدور حکم ثانی مقرر کیا گیا۔

وفات: پھر خلیفہ مختصر نے اپنی تخت نشینی کے چھ مہینے یا پنجویں ربیع الاول ۲۲۸ھ میں بعارضہ ذبح و قات پائی۔ بیان کیا جاتا ہے کہ کسی طبیب نے مجہ زہر آلودہ لگا دیا تھا جس سے اس کی موت وقوع میں آئی۔

مستعین باللہ کی خلافت: خلیفہ مختصر کے مرنے پر اربکین سلطنت اور خدام خلافت محل سرانے شاہی میں جمع ہوئے جس میں بقاصغیر، بقا کبیر اور اتامش وغیرہ تھے خلیفہ بنانے کی بابت رائے زنی کرنے لگے سپہ سالاران ترک اور سردارانِ مغار بہ اور فروشیہ نے حلف اٹھا کر بیان کیا کہ جس کو بقا کبیر اور بقا صغیر اتامش خلیفہ مقرر کریں گے اسی کو ہم لوگ بھی اپنا سردار اور امیر تسلیم کر لیں گے۔ چنانچہ یہ لوگ مشورہ کی غرض سے ایک علیحدہ کمرہ میں گئے اس کمیٹی میں احمد بن نصیب وزیر السلطنت بھی تھا یہ لوگ باتفاق رائے اس خیال سے کہ مبادا آئندہ کسی قسم کا صدمہ نہ اٹھانا پڑے خلیفہ متوکل کی اولاد سے اعراض کر کے اولادِ خلیفہ معتمد کی طرف نظر انتخاب سے دیکھنے لگے بالا خرا احمد بن محمد بن معتمد کو طلب کر کے اس کے ہاتھ پر خلافت کی بیعت اور مستعین باللہ کا خطاب دیا احمد بن نصیب کو بطور قائم مقامی عہدہ کتابت (یعنی بیکر ٹری شپ) اور اتامش کو عارضی طور پر عہدہ وزارت دیا گیا (یہ واقعہ ۲۲ ربيع الثانی ۲۲۸ھ شب دوشنبہ کا ہے)۔

محمد بن عبداللہ کی مخالفت: اگلے دن صبح ہوتے ہی خلیفہ مستعین خلافت کی شان سے دارالعوام میں آیا ابراہیم بن اسحاق شمشیر برہنہ لئے ہوئے آگے آگے تھا عسا کر اسلامیہ اور خدام دولت دورویہ صف بستہ کھڑے ہوئے تھے سردارانِ عباسیہ اور طالبیہ علی حسب مراتب موجود تھے یا یک شور و غل کی آواز آنے لگی۔ تھوڑی دیر کے بعد لشکریوں کی ایک جماعت نے دارالعوام کے دروازہ پر پہنچ کر ایک ہنگامہ برپا کر دیا۔ دریافت کیا گیا تو معلوم ہوا کہ یہ لوگ محمد بن عبداللہ بن طاہر کے ہمراہی ہیں اور معتز کو مسند خلافت پر بٹھانے کے خواہاں ہیں ان لوگوں کے ساتھ بازار یوں اور تماشاخیوں کا بھی ایک گروہ تھا۔ دو جن کے ہمراہیوں کے ہاتھ پاؤں ڈھیلے پڑ گئے نہ پائے رفتن نہ جائے ماندن کا مضمون ہو گیا۔ اس اثناء میں سفید پھریرے والے اور شا کر یہ آپہنچے دوسری جانب سے مغار بہ اور اشروشیہ نے حملہ کر دیا اور معرکہ کا رزار گرم ہو گیا زرہیں اور آلات جنگ خزانہ شاہی اور دارالعوام سے لوٹ لئے گئے۔ بقا صغیر نے پہنچ کر ان عوامیوں اور بلوایوں کو ہٹایا اور ان میں سے چند

۱۔ خلیفہ مختصر باللہ محمد بن متوکل بن معتمد بن رشید بن مہدی بن منصور کی ماں ام ولد رومیہ ہشبیہ نامی تھی ۲۲۳ھ مقام سامرہ میں پیدا ہوا چھ مہینے خلافت کی چھبیس برس چھ مہینے کی عمر پائی۔ سامرہ میں انتقال ہوا احمد بن محمد معتمد نے نمازہ جنازہ پڑھائی ملیح صورت گندم رنگ اور بارعب دواب تھا علویوں کے ساتھ خاص رعایتیں کرتا تھا۔ تاریخ کامل جلد ۲ صفحہ ۲۲۲۔

تاریخ اختلفاء از سیوطی نویت الوفيات جلد ۲ صفحہ ۱۸۴۔

۲۔ ابن اثیر جلد ۲ صفحہ ۲۲۲۔

تاریخ ابن خلدون خلافت بنو عباس (حصہ اول)
لوگوں کو قتل کر ڈالا اسی ہنگامہ کے اثناء میں قیدیوں نے جیل کا دروازہ توڑ ڈالا قیدی نکل آئے اس دوران میں ترکوں نے خلیفہ
مستعین کی بیعت کر لی۔ بیعت کرنے والوں کو انعامات اور جائزے ملنے لگے۔ اس کے بعد محمد بن عبداللہ بن طاہر کے پاس
بیعت کا پیام بھیجا۔ اس نے اور سب نے جو بغداد میں تھے خلیفہ مستعین کی بیعت کر لی۔

عمال کا تقرر: تکمیل بیعت کے بعد یہ خبر لگی کہ طاہر بن عبداللہ بن طاہر والی خراسان کا خراسان میں اور اس کے چچا حسین
بن طاہر کا مرو میں انتقال ہو گیا۔ خلیفہ مستعین نے ۲۴۸ھ میں محمد بن طاہر کو بجائے طاہر بن عبداللہ کے مرو پر اور محمد بن عبداللہ
بن طاہر کو خراسان پر مامور کیا اور اس کے چچا طلحہ کو نیشاپور کی اس کے بیٹے منصور بن طلحہ کو مرو، سرخس اور خوارزم کی اس کے چچا
حسین بن عبداللہ کو صوبجات ہرات کی۔ اس کے چچا سلیمان بن عبداللہ کو طبرستان کی اور اس کے برادر عم زاد عباس کو ہجران
اور طالقان کی حکومت عنایت فرمائی۔ بغا کیہر کے مرنے پر اس کے بیٹے موسیٰ کو اس کے تمام صوبجات پر متعین کیا۔

عبداللہ بن یحییٰ کی جلا وطنی: ترکی سپہ سالاروں میں سے ابو جور کو بسرا فرسی ایک لشکر کے عمود ثنابی کی جانب روانہ کیا۔
چنانچہ اس نے اس کو قتل کر ڈالا۔ اسی ۲۴۸ھ میں عبداللہ بن یحییٰ بن خاقان نے اداغے حج کی اجازت چاہی، خلیفہ مستعین نے
اجازت دے دی مگر اس کے روانہ ہونے کے بعد ہی ایک شخص کو اپنے سرداروں میں سے عبداللہ بن یحییٰ کو جلاء وطن کر دینے
پر مامور کیا چنانچہ اس نے اس کو حج سے روک کر رقدہ کی طرف جلاء وطن کر دیا انہیں دونوں ترکوں نے معتز اور موید کے قتل کا قصد
کیا۔ احمد بن حصب نے ان لوگوں کو اس فعل ناروا سے منع کیا۔ خلیفہ مستعین نے ان دونوں شہزادوں کو جوش میں نظر بند کر دیا۔
اس واقعہ کے بعد احمد بن حصب مورد عتاب خلافت پناہی ہوا خدام دولت نے اس کا اور اس کے لڑکوں کا مال و اسباب ضبط کر
کے قرطیس کی جانب جلاء وطن کر دیا۔

اتامش کا تقرر: اتامش کو عہدہ وزارت پر مستقل کیا۔ مصر اور مغرب کی سند حکومت عطا کی بغاشرانی کو حلوان، ماسدہ ان اور
ہر جانتقد پر شاہک خادم کو محل سرائے شاہی، فوج جان غار ان اور خاص خاص کاموں پر اور اشناس کو بقیہ ارضین سلطنت پر
مامور کر دیا۔ علی بن یحییٰ ارضی کو ثغور شامہ سے صوبجات ارمینہ اور آذربائیجان کی گورنری پر تبدیل کر دیا۔ صوبہ حمص پر کندر
نامی ایک شخص تھا۔ اہل حمص نے بلوہ کر کے اس کو نکال باہر کیا۔ دربار خلافت سے فضل بن قارن برادر مازیار مامور ہوا اس
نے اہل حمص کا خون مباح کر دیا اور ان کے سرداروں کو سامرہ میں گرفتار کر لایا۔ وصیف کو جو ثغر شامی میں تھا صایفہ کے
ساتھ جہاد کرنے کا حکم بھیجا گیا۔ چنانچہ وصیف نے اس حکم کے مطابق بلاد روم میں داخل ہو کر قلعہ فروریہ کو فتح کر لیا۔

عمر بن عبداللہ کی شہادت: پھر ۱۴۹ھ میں جعفر بن دینار بسرا فرسی لشکر صایفہ جہاد کرنے کو گیا اور مظالم کو فتح کر کے
واپس آیا۔ عمر بن عبداللہ صایفہ نے بلاد روم پر جہاد کرنے کی دربار خلافت سے اجازت حاصل کی مجاہدین اہل لخصیہ کی ایک
جماعت کے ساتھ بلاد روم پر فوج کشی کی بادشاہ روم پچاس ہزار فوج سے خرچ استھف میں مقابلہ پر آیا۔ عسا کر اسلامیہ کو
چاروں طرف سے گھیر لیا۔ عمر بن عبداللہ مع دو ہزار مسلمانوں کے شہید ہو گئے۔

علی بن یحییٰ کی شہادت: اس واقعہ سے رومیوں کے حوصلے بڑھ گئے ثغور جزیرہ پر چڑھائی کر دی علی بن یحییٰ کو جس
وقت کہ وہ ارمینہ سے میا قارقین کو جا رہا تھا یہ خبر لگی جوش حمیت قومی سے لوٹ پڑا ایک عظیم خونریزی کے بعد مع چار سو آدمیوں

تاریخ ابن خلدون خلافت ہونے سے پہلے (حصہ اول) کے شہید ہو گیا۔

بغداد و سامرا میں شورش: جس وقت ان دونوں نامی سپہ سالاروں کی شہادت کی خبر بغداد تک پہنچی اہل بغداد کی آنکھوں سے خون ٹپک پڑا اس وجہ سے کہ یہ دونوں شہید جہاد کے سخت حریف اور اسلام اور اسلامیوں کے دلی دوست تھے ملک و قوم کو ان کی ذات سے بڑی تقویت تھی ترکوں پر غفلت اور لاپرواہی کا الزام لگایا خلیفہ متوکل کے مارے جانے اور امور سلطنت پر ترکوں کے متصرف و غالب ہو جانے کا تذکرہ کرتے ہی سب جوش انتقام سے تھرا گئے۔ عوام الناس نے جمع ہو کر جہاد جہاد کا شور برپا کر دیا فوج شاکیہ اس منادی کو سن کر ان لوگوں سے جا ملی۔ دربار خلافت سے اپنی توجہ میں طلب کیس اور جیل کے دروازے توڑ کر قیدیوں کو نکال لیا۔ بغداد کا پل توڑ ڈالا۔ محمد بن عبد اللہ بن طاہر کے کاتبوں کے مکانات لوٹ لئے گئے۔

امراء بغداد نے بہت سامان و اسباب مجاہدین کو دیا جبال فارس اور اہواز سے مجاہدین کا گروہ دل بادل کی طرح امنڈ آیا۔ مرتب مسلح ہو کر جہاد کی غرض سے نکل کھڑے ہوئے خلیفہ مستعین اور اربابین دولت نے دم تک نہ مارا۔ اس کے بعد عوام الناس نے سامرا میں آتش فساد روشن کر دی جیل کے دروازے توڑ کر قیدیوں کو نکال لیا۔ خدام دولت کی ایک جماعت اس طوفان کی روک تھام کو آئی عوام الناس ان پر ٹوٹ پڑے خدام دولت کو شکست ہوئی۔ بغاوت و صیغہ اور آتاش سوار ہو کر ترکوں کی فوج لے کر آئی ایک گروہ کثیر عوام الناس کا مارا گیا اور ان کے مکانات لوٹ لئے گئے پھر فتنہ و فساد فرو ہو گیا۔

آتاش کا قتل: خلیفہ مستعین نے مسند خلافت پر جلوہ افروز ہونے کے بعد آتاش کی ماں اور شاہک خادم کو اس قدر آزادی دی کہ یہ لوگ بلا استفسار بیت المال اور خزانہ شاہی سے جس قدر چاہتے لے لیتے جو چاہتے کر گزرتے جو ہدایا اور تحائف اطراف و جوانب سے آتے بے تکلف تصرف کر ڈالتے اور جوان لوگوں کی دست برد سے بچتا اس کو آتاش عباس بن مستعین کے صرف کے بہانہ سے لے لیتا کیونکہ یہ اس کی گمرانی میں پرورش پاتا تھا اس سے بغاوت و صیغہ کو ناراضگی پیدا ہوئی اتراک اور فرغانہ کا حال پتلا ہو گیا بغاوت و صیغہ کو اس امر کا احساس ہو گیا اور انہوں نے ان لوگوں سے سازش کر کے ابھار دیا چنانچہ ان میں سے اہل شہر اور محل سرانے شاہی کے محافظین اٹھ کھڑے ہوئے جو سق کا قصد کیا جہاں پر آتاش نے خلیفہ مستعین کے پاس پناہ گزین ہونے کا ارادہ کیا خلیفہ مستعین نے پناہ نہ دی دو روز تک محاصرہ میں رہا تیسرے روز بلوایوں نے جو سق کا دروازہ توڑ ڈالا ہلچل مچا کر گھس پڑے اس کو اور اس کے کاتب شجاع بن قاسم کو قتل کر کے مال و اسباب کو لوٹ لیا۔

خلیفہ مستعین نے اس کے بجائے ابوصالح عبد اللہ بن محمد بن علی کو عہدہ وزارت سے ممتاز کیا و صیغہ کو اہواز کی اور بغاوت صغیر کو فلسطین کی سند حکومت عطا کی کچھ عرصہ بعد بغاوت صغیر اور وزیر السلطنت ابوصالح سے ان بن ہو گئی ابوصالح بخوف بغاوت صغیر بغداد بھاگ گیا تب مستعین نے قلعہ ان وزارت محمد بن فضل جرجانی کے سپرد کر دیا اور دیوان رسائل پر سعید بن حمید کو مامور فرمایا۔

ابوالحسین کا ظہور: یحییٰ بن عمر بن یحییٰ بن حسن بن زید شہید کوفہ میں رہتے تھے کنیت ابوالحسین تھی ان کی ماں عبد اللہ بن جعفر کی نسل میں سے تھیں یہ بنو طالب کے مشاہیر بزرگوں میں سے تھے غربت اور کس پرسی کی وجہ سے افلاس اور تنگ دستی

تاریخ ابن خلدون خلافت بنو عباس (حصہ اول) نے گھیر لیا تھا نان شبینہ کو محتاج ہو رہے تھے انہیں دنوں عمر بن فرج کوفہ میں عہد حکومت متوکل میں بنو طالب کا سردار مقرر ہو کر خراسان لے آیا ابوالحسین اس سے ملنے کو گئے۔ اپنی مقروضی، افلاس، تہی دستی اور کثرت عیال کا حال بیان کر کے ہمدردی اور صلہ رحم کے خواستگار ہوئے عمر بن فرج نے سخت درشت الفاظ سے مخاطب کر کے قید کر دیا جب لوگوں نے ہمت کی تو رہا کیا گیا۔

ابوالحسین قید سے رہا ہو کر بغداد پہنچے پھر بغداد سے سامرا آئے وصیف سے ملاقات کی اپنی بے کسی اور محتاجی کو بیان کر کے کچھ وظیفہ مقرر کئے جانے کی بابت عرض و معروض کی۔ وصیف بھی بدمزاجی سے پیش آیا۔ سخت و ناملائم الفاظ کہہ کر نکلوا دیا۔ مجبوراً بحال پریشان کوفہ واپس آئے ان دنوں محمد بن عبد اللہ بن طاہر کی جانب سے ایوب بن حسین بن موسیٰ بن جعفر بن سلیمان بن علی والی کوفہ تھا۔ ابوالحسین نے کوفہ میں پہنچ کر بادیہ نشینان عرب اور اہل کوفہ کو یہ قصد خرد ج جمع کیا اور آل محمد کی حمایت اور ان سے راضی ہونے کی دعوت دی۔ سب نے بطیب خاطر اس دعوت کو منظور قبول کیا جیل کے دروازے توڑ کر قیدیوں کو نکال لیا۔ عمال شاہی کو شہر سے نکال باہر کیا۔ شاہی دفاتر کو جلا دیا بیت المال کے دروازے توڑ ڈالے دو ہزار دینار سرخ اور ستر ہزار درہم لوٹ لئے۔

ابوالحسین کی فتوحات: چنانچہ پولیس نے محمد بن عبد اللہ بن طاہر کو اس سے مطلع کیا محمد بن عبد اللہ نے عبد اللہ بن محمود فرجی گورنر سواد کو لکھ بھیجا کہ ایوب بن حسین کے ساتھ جنگ یحییٰ بن عمر پر چلے جاؤ۔ چنانچہ عبد اللہ بن محمود اور ایوب نے ابوالحسین سے صف آرائی کی ابوالحسین نے پہلے معرکہ میں ہی ان کو شکست دے دی جو کچھ ان کے ساتھ تھا لوٹ کر جواد کوفہ کی جانب قدم بڑھائے زیدیہ اور اطراف و جوانب کے رہنے والوں کا ایک گروہ ساتھ ہو گیا سردین واسط پہنچتے پہنچتے تک عظیم الشان لشکر جمع ہو گیا۔ محمد بن عبد اللہ نے گھبرا کر حسین بن اسماعیل بن ابراہیم بن حسین بن مصعب کو اس بڑھتے ہوئے طوفان کی روک تھام پر مامور کیا اس حکم کے مطابق حسین بن اسماعیل اپنا لشکر مرتب کر کے ابوالحسین کی طرف روانہ ہوا اور ابوالحسین نے کوفہ کی طرف مراجعت کی عبد الرحمن بن خطاب معروف بوجہ اتقلس سے بڑھ بھیر ہو گئی ابوالحسین اس کو شکست دے کر کوفہ چلا گیا اور عبد الرحمن بن خطاب نے میدان جنگ سے بھاگ کر محل شاہی میں دم لیا۔

ابوالحسین کا قتل: اہل بغداد اور کوفہ کے عوام و خواص نے زیدیہ کی امداد پر کمریں باندھ لیں ابوالحسین کے پاس جو قی در جو قی آ کر جمع ہونے لگے اس اثناء میں حسین بن اسماعیل کوفہ کے قریب آ پہنچا عبد الرحمن بن خطاب بھی یہ خبر پا کر اس سے آ ملا ابوالحسین نے کوفہ سے نکل کر صف آرائی کی تمام رات ترتیب لشکر میں مصروف رہا صبح ہوتے ہی حملہ کر دیا۔ حسین بن اسماعیل کے ہمراہیوں نے سنبھل کر ایسا بزدل حملہ کیا کہ ابوالحسین کے رکاب کی فوج میدان جنگ سے بھاگ گئی، ہنگامہ دارو گیر قتل برپا ہو گیا۔ سینکڑوں آدمی کام آ گئے۔ ایک گروہ کثیر ابوالحسین کے متبعین کا گرفتار کر لیا گیا آڑا جملہ ہیکم بجلی تھا بالآخر یحییٰ بن عمر (یعنی ابوالحسین) کے مارے جانے پر لڑائی کا خاتمہ ہوا سراتار کر نامہ بشارت فتح کے ساتھ محمد بن عبد اللہ بن طاہر کے پاس بھیج دیا گیا اور محمد بن عبد اللہ بن طاہر نے اس کو وظیفہ مستعین کی خدمت میں روانہ کر دیا۔ خلیفہ مستعین نے ایک صندوق میں بند کر کے سلاح خانہ میں رکھوا دیا اور قیدیوں کو جیل میں ڈال دیا (یہ واقعہ پندرہویں رجب ۲۵۰ھ کا ہے)

طبرستان میں حکومت علویہ کا قیام جس وقت محمد بن عبداللہ بن طاہر کو یحییٰ بن عمر پر فتح یابی حاصل ہوئی جیسا کہ آپ اوپر پڑھ آئے ہیں۔ خلیفہ مستعین نے اس حسن خدمت کے صلہ میں طبرستان میں جاگیریں مرحمت فرمائیں از انجملہ ایک جاگیر حدود دہلیم کے قریب اوسالوس نامی تھی۔ اس جاگیر کے متعلق ایک قطعہ زمین تھی جس میں کثرت سبزہ زار اور چراگا ہیں تھیں جس سے قرب و جوار والے فائدہ اٹھاتے تھے۔ ان دنوں محمد بن عبداللہ بن طاہر کی جانب سے اس کا چچا سلیمان بن عبداللہ بن طاہر (محمد بن عبداللہ بن طاہر جاگیردار کا بھائی، عامل طبرستان تھا) محمد بن اوس بنی نامی ایک شخص سلیمان عامل طبرستان کی ناک کا بال بنا ہوا تھا۔ جو چاہتا تھا کر گزرتا تھا۔ سلیمان دم تک نہ مارتا اس نے اپنی اولاد کو طبرستان کے شہروں میں مختلف عہدوں پر مقرر کر دیا رعایا کو ان لوگوں کی عادات و ذیلیہ خصائل خسیہ سے شکایتیں پیدا ہوئیں طرہ اس پر یہ ہوا کہ محمد بن اوس بلاد دہلیم میں داخل ہو کر ایک گروہ کو گرفتار کر لایا۔ حالانکہ اہل دہلیم اور طبرستان والوں سے مصالحت تھی اس سے ان لوگوں کو بھی برہمی پیدا ہوئی منحرف ہو گئے۔

اہل طبرستان کی مزاحمت: اس اثناء میں محمد بن عبداللہ کا نائب ان جاگیرات پر قبضہ کرنے کو دار طبرستان ہوا اور اس قطعہ زمین پر قابض و متصرف ہونے کا قصد کیا جس سے وہاں کے رہنے والے مستفید ہوتے تھے محمد و جعفر پسران رستم نے مزاحمت کی اور ان لوگوں کو لے کر اٹھ کھڑے ہوئے جو اس بلاد میں ان کے مطیع و فرمان بردار تھے۔ محمد بن عبداللہ کا نائب ان لوگوں سے خائف ہو کر سلیمان عامل طبرستان کے پاس چلا آیا۔ رستم نے اپنے دونوں بیٹوں کو دہلیم کے پاس بھیجا کہ سلیمان والی طبرستان کا مقابلہ پر ہماری مدد کرو اس کے بعد طبرستان میں علویوں سے محمد بن ابراہیم کی خدمت میں کہلا بھیجا کہ آپ امارت کا دعویٰ کیجئے۔ ہم آپ کے احکام اور اوامر کی تعمیل کریں گے۔ محمد بن ابراہیم نے اس سے خود تو انکار کر دیا مگر یہ ہدایت کردی کہ تم رے میں جا کر حسن بن زید بن محمد بن اسماعیل بن حسن بن زید بن حسن سبط کی خدمت میں یہ درخواست پیش کرو وہ ہم لوگوں کے سردار اور مقتدا ہیں۔

حسن بن زید کی بیعت: رستم نے اپنے ایک خاص آدمی کو محمد بن ابراہیم کے خط کے حسن بن زید کی خدمت میں روانہ کیا۔ حسن بن زید اس درخواست اور محمد بن ابراہیم کے خط کو دیکھ کر پھولے نہ سمائے رے سے طبرستان آئے اپنے اس عرصہ میں اہل کلار و سالوس دریاں اور دہلیم کا ایک جم غفیر جمع ہو گیا۔ پسران رستم ان کے سردار و پیشوا تھے ان سب لوگوں نے بالاتفاق حسن بن زید کی امارت کی بیعت کی اور سلیمان و محمد بن اوس کے عمال کو طبرستان سے نکال باہر کیا۔ سلیمان و محمد بن اوس کے عمال کے نکال دینے کے بعد جبال طبرستان والے بھی اس گروہ میں آئے اور ایک خاص لشکر مرتب ہو گیا۔

آمد پر چڑھائی: حسن نے میدان خالی دیکھ کر آمد پر چڑھائی کر دی۔ محمد بن اوس ساریہ سے آمد کے بچانے کو آیا۔ لیکن پہلے ہی حملہ میں شکست کھا کر ساریہ میں سلیمان سے جا ملا۔ حسن نے آمد پر قبضہ حاصل کر کے ساریہ کا رخ کیا۔ سلیمان نے اپنا لشکر مرتب کر کے میدان کا راستہ لیا غلطی یہ ہوئی کہ شہر کی حفاظت کا کچھ انتظام نہ کیا اور اس کا احساس حسن بن زید کے سپہ سالاروں کو ہو گیا۔ چنانچہ جس وقت شہر کے باہر ایک میدان میں صف آرائی ہوئی اور دونوں حریف باہم متصادم ہو گئے۔ حسن بن زید کے دو ایک سپہ سالار میدان جنگ کا راستہ کاٹ کر شہر میں گھس گئے سلیمان یہ خبر پا کر حواس باختہ بھاگ کھڑا

ہوا۔ حسن بن زید نے کامیابی کے ساتھ ساریہ پر قبضہ کر لیا اور سلیمان کے اہل و عیال کو ایک کشتی پر سوار کر کے سلیمان کے پاس جرجان بھیج دیا۔

بیان کیا گیا ہے کہ سلیمان نے اراداً ٹھکست اٹھائی تھی اس وجہ سے کہ کل بنی طاہر کا میلان تشیع کی جانب تھا۔

رے پر قبضہ: ساریہ پر قبضہ حاصل کرنے کے بعد حسن بن زید نے اپنے چچا زاد بھائی قاسم بن علی بن اسماعیل یا بہ روایت بعض مورخین محمد بن جعفر بن عبداللہ عقیلی بن حسین بن علی بن زین العابدین کو بسرا فری ایک فوج کے رے کی جانب روانہ کیا۔ چنانچہ انہوں نے رے پر بھی قبضہ کر لیا۔ رفتہ رفتہ اس کی خبر دربار خلافت تک پہنچی۔ خلیفہ مستعین نے ایک لشکر ہمدان کی جانب حسن بن زید کے قبضہ و تصرف سے بچانے کو روانہ کیا۔

محمد بن جعفر کی گرفتاری: محمد بن جعفر (حسن بن زید کا سپہ سالار) رے پر قابض ہونے کے بعد اہل رے سے بد سلوکی کرنے لگا۔ اہل رے کو کشیدگی پیدا ہوئی۔ محمد بن عبداللہ بن طاہر نے اپنے ایک سپہ سالار محمد بن میکال برادر شاہ بن میکال کو بسرا گروہی ایک فوج رے کی جانب روانہ کیا۔ محمد بن میکال نے بچتے ہی رے پر قبضہ کر کے محمد بن جعفر کو گرفتار کر لیا۔ حسن بن زید نے واجن نامی ایک سپہ سالار کو ما مور کیا ابن میکال مقابلہ پر آیا لڑائی ہوئی ابن میکال کو ٹھکست ہوئی اثناء دار و گیر میں مارا گیا اور رے پر دوبارہ حسن بن زید کا قبضہ ہوا۔ کچھ عرصہ بعد سلیمان بن طاہر نے جرجان سے طبرستان کی جانب مراجعت کی اور اس کو حسن بن زید کے قبضہ سے نکال لیا۔ حسن بن زید طبرستان کو خیر آباد کہہ کر دہلیم چلے گئے اور سلیمان نے ساریہ و آمد کی طرف کوچ کر دیا اور اس کے ہمراہ قارن بن شہزاد کے لڑکے بھی تھے۔ سلیمان نے ان کی خطا معاف کر دی اور اپنے ہمراہیوں کو انہیں تکلیف دینے سے روک دیا۔

موسیٰ بن بغا کبیر کی آمد: اس واقعہ کے بعد موسیٰ بن بغا کبیر بسرا فری ایک لشکر جرجاں اور رے ہوا اور اس کو ابو ولف کے قبضہ سے نکال لیا۔ اس کے بعد ایک لشکر صوجات طبرستان کی طرف روانہ کیا حسن بن زید سے لڑائی ہوئی آخر الامر حسن بن زید صوجات طبرستان سے ہجاگ کر دہلیم چلے گئے۔ موسیٰ بن بغا کبیر نے صوجات طبرستان پر کامیابی کے ساتھ قبضہ کر لیا اور حسن بن زید کے مکان اور فوجی کیمپ کو ویران کر کے رے کی طرف لوٹ آیا۔

باغر کے وکیل کی گرفتاری: باغر ترکی ترکوں میں ایک نامور سپہ سالار اور بغاصغیر کے مصاحبوں میں تھا خلیفہ متوکل کے قتل کئے جانے کے بعد اس کا وظیفہ بڑھا دیا گیا کئی گاؤں سواد کو فہ میں بطور جاگیر مرحمت کئے گئے۔ ایک شخص نے اہل باروسا سے ان دیہاتوں کو دو ہزار دینار پر ٹھیکہ لے لیا اتفاق وقت سے ابن ماریہ نامی ایک شخص باغر کے وکیل سے الجھ گیا اور اس کو گرفتار کر کے قید کر دیا۔ کچھ عرصہ بعد باغر کا وکیل رہا ہو کر سامرا آ پہنچا۔ دلیل بن یعقوب نصرانی سے ملا جس کے قبضہ میں ان دنوں زمام حکومت تھی اور یہ ابن ماریہ کا دوست تھا اس نے باغر کے وکیل کی کچھ سماعت نہ کی۔ باغر کا وکیل باغر کے پاس گیا تمام واقعات بیان کئے۔ باغر کو اس سے برہمی پیدا ہوئی اسی وقت بغاصغیر کے پاس گیا دلیل نصرانی کی شکایت سخت دست الفاظ سے اس کو یاد کیا۔ بغاصغیر نے تفسی و تفسی آمیز کلمات میں کہا ”گھبراؤ نہیں“ میں بہت جلد اس نصرانی سے بدلہ لوں گا چونکہ امور خلافت اس کے ہاتھ میں ہیں عجلت اچھی نہیں ہے میں ذرا اس کے کاموں کا انتظام کر لوں تو تم جو اس کے ساتھ چاہو

خلافت بنوعباس (حصہ اول)

کرنا، باغ کا جوش اس فقرہ کے سنتے ہی قدرے فرو ہو گیا۔ لوٹ آیا بغا صغیر نے دلیل نصرانی کو ان تمام واقعات سے مطلع کر دیا اور نیز یہ کہلا بھیجا کہ باغ کے تیور اچھے نظر نہیں آتے۔ ذرا ہوشیار رہنا اور باغ سے یہ ظاہر کیا کہ میں نے دلیل کو معزول کر دیا ہے مگر پھر بھی باغ کا غصہ کم نہ ہوا دربار خلافت کی آمد و رفت بند کر دی۔

باغ کے خلاف شکایات: ایک روز بغا صغیر حسب عادت قدیمہ اپنا منصبی فرض ادا کرنے کو خلیفہ مستعین کی خدمت میں حاضر ہوا خلیفہ مستعین نے وصیف سے ایساخ کے اعمال اور باغ کی کیفیت دریافت کیا وصیف نے عرض کیا ”امیر المؤمنین اس معاملہ کو مجھ سے زیادہ اچھا جانتے ہیں۔ لیکن میرے نزدیک باغ اچھا آدمی نہیں ہے۔“ خلیفہ مستعین یہ سن کر بغا صغیر کی طرف رائے طلب کرنے کی غرض سے متوجہ ہوا اس نے صاف انکار کر دیا۔ باغ کو اس کی اطلاع ہوئی تو اس نے اپنے ان ہمراہوں کو جمع کیا جنہوں نے خلیفہ متوکل کے قتل کا اس سے عہد بیان کیا تھا اور ان لوگوں سے دوبارہ خلیفہ مستعین اور وصیف کو مار ڈالنے اور خلیفہ معتمد یا اوثق کی اولاد کو مسند خلافت پر بٹھانے کا اقرار لیا۔ اس شرط سے کہ زمام حکومت اس کا روائی کرنے کے بعد انہیں کے ہاتھ میں ہوگی۔

سماز ش کا انکشاف: رفتہ رفتہ یہ خبر خلیفہ مستعین کے کانوں تک پہنچ گئی۔ بغا صغیر اور وصیف کو بلا بھیجا تھوڑی دیر کے بعد دونوں حاضر ہوئے خلیفہ مستعین نے ان سے یہ واقعات بیان کئے۔ بغا اور وصیف نے قسم کھا کر اس سے اپنی لاعلمی ظاہر کی خلیفہ مستعین نے باہق رائے بغا اور وصیف باغ کو مع ان دو ترکوں کے جو اس کے ہم راز تھے گرفتار کر کے قید کر دینے کا حکم دیا۔ جس کی تعمیل حکم کے صادر ہوتے ہی نہایت مستعدی سے کی گئی۔

باغ کا قتل: ترکوں تک اس خبر کا پہنچنا تھا کہ آگ بگولہ ہو گئے اور مسلح ہو کر نکل کھڑے ہوئے شاعی اصطبل کو لوٹ لیا خاصے کے گھوڑوں پر سوار ہو کر محل سرانے شاہی کی طرف آئے اور اس کو چاروں طرف سے گھیر لیا۔ وصیف نے ترکوں کی یہ حالت دیکھ کر باغ کے قتل پر ایک سردار کو متعین کیا تھوڑی دیر بعد باغ کا سر بغا اور وصیف کے روبرو آ گیا۔

ترکوں میں ہیجان: باغ کے قتل ہونے پر جیسا کہ بغا اور وصیف کا خیال تھا ترکوں کا جوش فرو نہ ہوا بلکہ اور استقلال کے ساتھ ترقی پذیر ہوا سامرا میں جس طرف نظر اٹھتی تھی بلوایوں کا جھنڈا نظر آتا تھا ہر کوچہ بازار میں ترکوں نے طوفان بے تمیزی برپا کر رکھا تھا۔ مجبوراً بغا، وصیف، شاہک خادم، احمد بن صالح شیرزاد اور خلیفہ مستعین سامرا سے نکل کر بغداد چلے آئے اور محرم ۲۵ھ میں محمد بن عبد اللہ بن طاہر کے مکان پر قیام پذیر ہوئے۔ ان لوگوں کے چلے آنے کے بعد بقیہ سپہ سالاران لشکر کتاب، محال اور کل بنو ہاشم باستان، جعفر خیاط اور سلیمان بن یحییٰ بن معاذ سامرا سے بغداد میں آ گئے۔

سامرا سے ان لوگوں کی روانگی کے بعد ترکوں کو خود کردہ پشیمانی ہوئی۔ چھ سرداران لشکر سوار ہو کر خلیفہ مستعین اور اس کے ہمراہوں کو واپس لانے کی غرض سے روانہ ہوئے مگر ان لوگوں نے ان کے عرض و معروض کرنے پر خیال نہ کیا نا امید ہو کر واپس آئے اور معزز کو خلیفہ بنانے کے متعلق غور و فکر کرنے لگے۔

مستعین کا بغداد میں قیام: جس وقت خلیفہ مستعین نے دارالخلافت بغداد میں بظاہر مستقل سکونت اختیار کر لی ترکوں کو اس سے ایک گونہ تشویش پیدا ہوئی چند سرداران لشکر عذر خواہی کے لئے بغداد میں خلیفہ مستعین کے پاس آئے اپنے کئے پر

تاریخ ابن خلدون

پشیمانی ظاہر کی اور مراجعت کے لئے مت و خوشامد کے ساتھ اصرار کرنے لگے خلیفہ مستعین اپنے احسانات اور ان کی بے وفائیوں اور بدعہدیوں کا اظہار کرا کے بات بات پر چھڑک دیتا تھا بالآخر خلیفہ مستعین نے تنگ آ کر صریح الفاظ میں اپنی خوشنودی مزاج ظاہر کر دی، ترکوں میں سے کسی نے کہا ”اچھا اگر امیر المؤمنین ہم سے راضی ہو گئے ہیں تو بسم اللہ اٹھو اور ہمارے ساتھ سوار ہو کر سامرا کا راستہ لو“۔ محمد بن عبد اللہ بن طاہر نے اس بے باکانہ اور غیر مہذب گفتگو کرنے پر رینارک کیا خلیفہ مستعین نے سن کر ارشاد کیا ”یہ لوگ جاہل ہیں عجمی ہیں۔ ان کو آداب شاہی کی خبر نہیں ہے“۔ محمد بن عبد اللہ یہ سن کر خاموش ہو گیا۔ خلیفہ مستعین نے ترکوں سے مخاطب ہو کر فرمایا ”فی الحال تم لوگ واپس سامرا جاؤ تمہارا وظیفہ بحال رہے گا اور عقریب میں بھی آؤں گا“ چنانچہ ترکوں نے مراجعت کی۔

معتر کی بیعت: خلیفہ مستعین کے نہ آنے اور محمد بن عبد اللہ کے اعتراض کرنے سے کشیدہ خاطر ہو گئے نتیجہ یہ ہوا کہ معتر کو جیل سے باہر نکالا اور اس کی خلافت کی بیعت کر لی ملازمین کو دو دو ماہ کی تنخواہیں تقسیم کیں۔ بیعت عامہ کے وقت ابو احمد بن الرشید بھی بلائے گئے تھے۔ انہوں نے بیعت کرنے سے انکار کر کے معتر سے مخاطب ہو کر تعریفاً کہا ”تم نے تو اپنے آپ کو معزول کر دیا تھا؟“ معتر نے جواب دیا ”ہاں! مگر بہ اکراہ و جبر“۔ ابو احمد بولے ”مجھے اس کی کیا خبر میں تو اس کی (یعنی مستعین کی) بیعت کر چکا ہوں اب میں تمہارے ہاتھ پر کس طرح بیعت کروں“۔ معتر نے قائل ہو کر چھوڑ دیا۔

تعمیل بیعت کے بعد حکمہ پولیس پر ابراہیم ویرج کو مامور کیا گیا کتابت دوا دین اور بیت المال کا انتظام بھی اس کے سپرد ہوا۔ سپہ سالاروں میں سے جنہوں نے معتر کی بیعت کی تھی عتاب بن عتاب بغداد بھاگ کر چلا گیا۔

بغداد کی قلعہ بندی: محمد بن عبد اللہ کو معتر کی بیعت کی خبر گئی تو اس نے انتظامی نقطہ نظر سے سلیمان بن عمران والی موصل کو لکھ بھیجا سامرا کا رسد و غلہ بند کر دو اس اثناء مالک بن طوق مع اپنے اہل و عیال اور لشکر کے آپہنچا۔ حو بہ بن قیس والی انبار کے نام فراہمی لشکر کا فرمان روانہ کیا۔ بیرونی انتظام کرنے کے بعد بغداد کی قلعہ بندی شروع کر دی شہر پناہ کو درست کر دیا۔ ہر دروازے پر منجلیقیں نصب کرائیں اور کارآزمودہ سپہ سالار مقرر کئے۔ فیصلوں پر نامی گرامی قدر اندازوں اور جنگ آوروں کو مامور کیا اور شہر کے دونوں جانب عمیق خندقیں کھدوائیں۔ اس انتظام و درستی میں تین لاکھ تیس ہزار دینار صرف ہوئے۔ وظائف اور روزیے واقف کاروں کو سپرد کر دیئے گئے تاکہ عند الضرورت لوگوں کو دیا کریں۔

مستعین کا ترکوں کو انتباہ: خلیفہ مستعین نے بھی گورنران صوبجات ممالک محروسہ کے نام فراہمیں جاری کئے کہ خراج وغیرہ تا صدور حکم ثانی بجائے سامرا کے بغداد روانہ کرو۔ ترکوں کے سرداروں کو لکھا کہ اس وقت تک جو کچھ تم نے کیا تم نے اس سے درگزر کیا اب بھی اپنے باغیانہ خیالات اور ناشائستہ افعال سے باز آؤ اور خلافت پناہی کی اطاعت قبول کرو۔ معتر اور محمد بن عبد اللہ میں خط و کتابت شروع ہوئی معتر محمد سے اپنی بیعت کرنے کو کہتا تھا خلیفہ متوکل کی بیعت کی یاد دہانی کراتا تھا جو اس سے لی گئی تھی کہ مختصر کے بعد معتر کو مسند خلافت کا مالک سمجھنا اور محمد معتر کو مستعین کی اطاعت قبول کرنے اور باغیانہ خیالات کے باز آنے کی ترغیب دیتا تھا۔ ایک مدت تک دونوں میں خط و کتابت جاری رہی مگر کوئی نتیجہ پیدا نہ ہوا۔

موسیٰ بن بغا کبیر کی واپسی: موسیٰ بن بغا کبیر ان دنوں بہ قصد جنگ اہل محض شام گیا ہوا تھا خلیفہ مستعین اور معتر اس

سے خط و کتابت کر رہے تھے اور ہر ایک اس کو اپنی طرف بلاتا تھا آخر الامام موسیٰ بن بعا کبیر معتز کی جانب مائل ہو گیا خلیفہ مستعین کی بیعت خلافت توڑ کر معتز کے پاس چلا گیا۔ عبداللہ بن بعا کبیر سامرا سے بغداد آیا خلیفہ مستعین کی دست بوسی کی اور یہ ظاہر کیا کہ میں آپ کے قدموں پر جان نثاری کو آیا ہوں کچھ عرصہ بعد جب موسیٰ بن بعا کبیر معتز سے جاملاتو یہ بھی بغداد سے بھاگ کر سامرا پہنچا اور معتز سے یوں بیان کیا کہ میں مستعین کے حالات دریافت کرنے کے لئے بغداد گیا تھا۔ معتز نے اس معذرت کو قبول کر لیا اور اس کے عہدہ پر اس کو بحال رکھا۔ اس کے بعد حسن بن انشین سامرا سے بغداد آیا گیا۔ خلیفہ مستعین نے خلعت فاخرہ سے سرفراز فرما کر اشرافیہ کی سرداری عنایت کی۔

بغداد کی طرف پیش قدمی: جس وقت امراء شہر دارکین دولت جس کو جس طرف ملنا تھا مل گئے اور ایک سکون کا عالم جانشین پر طاری ہوا اس وقت معتز نے اپنے بھائی احمد بن متوکل ملقب بہ موفیٰ کو جنگ بغداد کا لواء عنایت کیا اور ایک بہت بڑا لشکر مرتب کر کے بسرا فری نامی سپہ سالار کلبا تکین ترکی موفیٰ کی ماتحتی میں دیا۔ چنانچہ موفیٰ پچاس ہزار کی جمیعت کے ساتھ جس میں اتراک، فرغانہ اور مغار بہ تھے بغداد کی جانب سیلاب کی طرح بڑھا۔ مابین عکبر اور بغداد کے جس قدر قصبات اور دیہات تھے سب کو لوٹ لیا، بعا صغیر کے ہمراہیوں کی ایک جماعت موفیٰ کے پاس چلی آئی موفیٰ کا لشکر بڑھتے بڑھتے باب شامیہ، لبیک پہنچا۔ خلیفہ مستعین نے حسین بن اسماعیل بن ابراہیم بن حسن بن مصعب کو باب شامیہ پر مامور کیا اور چند نامی نامی سپہ سالاروں کو اس کی ماتحتی میں کام کرنے کا حکم دیا۔ ۹ صفر ۲۵ھ کو ترکوں کا پترو ل آہستہ آہستہ باب شامیہ کے قریب پہنچا محمد بن عبداللہ بن طاہر نے شاہ بن میکال اور بیدار طبری کو حسین بن اسماعیل کی کمک پر روانہ کیا اور اگلے دن کہ ماہ صفر ۲۵ھ کی دس تاریخ تھی محمد بن عبداللہ بن طاہر معہ بعا و صیف اور فقہاء قضاة کے سوار ہو کر موفیٰ کے لشکر کے قریب آئے اور یہ کہلا بھیجا کہ ”تم لوگ خلیفہ وقت سے بغاوت نہ کرو جس طرح اس کے پیشتر تم لوگ اس کی اطاعت میں تھے اسی طرح اب بھی دائرہ اطاعت میں آ جاؤ ہم یہ وعدہ کرتے ہیں کہ معتزلہ کو خلیفہ مستعین کے بعد مندر خلافت کا وارث بنائیں گے۔“ موفیٰ کے لشکریوں نے منظور نہ کیا لوٹ آئے۔

معمر کہ شامیہ: دوسرے دن ان سپہ سالاروں کی جو باب شامیہ پر متعین تھے بغرض صدور حکم جنگ یہ رپورٹ آئی کہ ترکوں کا آج جنگ کرنے کا ارادہ ہے۔ باب شامیہ سے وہ لوگ بہت قریب آ گئے ہیں۔ محمد بن عبداللہ بن طاہر نے پشت رپورٹ پر لکھ بھیجا کہ فی الحال تم لوگ ان پر حملہ نہ کرو جہاں تک ممکن ہو جنگ کو آئندہ دنوں پر ٹالو اگر وہ حملہ کریں تو تم مدافعت کے علاوہ جنگ نہ کرو اسی روز عبداللہ بن سلیمان نائب بعا صغیر مکہ معظمہ سے تین سو آدمیوں کی جمیعت کے ساتھ آ پہنچا محمد بن عبداللہ بن طاہر نے انعام اور جائزے مرحمت کئے اس کے دوسرے دن ترکوں نے باب شامیہ کی طرف پھر پیش قدمی کی حسین بن اسماعیل معہ اپنے لشکر کے مقابلہ پر آیا لڑائی چھڑ گئی دونوں طرف کے بہت سے آدمی کام آئے سینکڑوں زخمی ہوئے۔ بالآخر حسین بن اسماعیل کے لشکر کو شکست ہوئی ترکوں میں سے ایک گروہ نے نہروان کا رخ کیا۔

خراسان پر قبضہ: محمد بن عبداللہ بن طاہر نے اس سے مطلع ہو کر اپنے ایک سپہ سالار کو تھوڑی سی فوج کے ساتھ ترکوں کی

روک تھام کے لئے روانہ کیا۔ ترکوں نے اس سپہ سالار کو شکست دے کر خراسان کے راستے پر قبضہ کر لیا اور بغداد کو خراسان سے بے تعلق کر دیا۔ اس کے بعد معتز نے ایک دوسرا لشکر بغداد کی جانب روانہ کیا جس کی تعداد چار ہزار تھی اس لشکر نے بغداد کی جانب غربی مورچہ قائم کیا۔

شاہ ابن میکال کی فتح ابن طاہر نے اس کے مقابلہ پر شاہ ابن میکال کو متعین کیا فریقین خم ٹھوک کر میدان میں آئے لڑائی ہوئی شاہ ابن میکال نے معتز کے لشکر کو سخت شکست دی مظفر منصور میدان جنگ سے واپس ہو کر بغداد آیا ابن طاہر نے اس کو اور ان کل سپہ سالاران کو جو اس معرکہ میں اس کے ہمراہ تھے ہر ایک کو چار چار خلعتیں طوق اور سونے کے نگین مرحمت کئے جنگی ضرورتوں کے خیال اور میدان جنگ کے وسیع ہونے کے لحاظ سے باب شامیہ تک جس قدر مکانات باغات اور دوکانیں تھیں منہدم کرادیں۔

اہواز کا خراج اس اثناء میں فارس اور اہواز کا خراج منگجو اور اشروسی کے ساتھ آپہنچا ترکوں نے لوٹ لینے کا قصد کیا ابن طاہر کو اس کا خطرہ پہلے ہی سے پیدا ہو گیا تھا ایک جماعت کو اس کی حفاظت پر مامور کر دیا ترکوں کی ایک بھی پیش نہ گئی منگجو رعدہ خراج فارس و اہواز بغداد میں داخل ہو گیا۔

جب ترکوں کو اس غارت گری میں کامیابی نہ ہوئی تو کھسیانے ہوئے اور شہر وان کی طرف گئے اور بل کی کشتیوں کو جلا دیا۔

محمد بن خالد کی شکست: اس سے پیشتر خلیفہ مستعین نے محمد بن خالد بن یزید بن مزید کو ثغور ہزریہ کا والی مقرر کیا تھا چنانچہ محمد بن خالد لشکر کے انتظار و فراہمی مال و اسباب وہاں ٹھہرا ہوا تھا اتفاقاً ترکوں کی بغاوت اور خلیفہ مستعین کے محصور ہو جانے کی خبر لگ گئی جھٹ پٹ کوچ کر دیا اور براہ رقبہ بغداد آپہنچا ابن طاہر نے اسکو بھی خلعت فاخرہ سے سرفراز فرمایا اور ایک عظیم الشان لشکر کا فرما اعلیٰ بنا کر ترکوں سے جنگ کرنے کیلئے روانہ کیا ترکوں نے اسکو بھی شکست دے دی۔ بھاگ کر سواد چلا گیا اور وہیں مقیم رہا۔ ابن طاہر کو اس واقعہ کی خبر ہوئی بے ساختہ بول بیٹھا۔ لا یفلح احد من العرب الا ان یکون معد بنی بنصرہ اللہ بہ

ترکوں کی لوٹ مار: ان واقعات سے ترکوں کی جرأت بڑھ گئی کمال تیزی سے شہر کی طرف بڑھے نہایت شدت سے لڑائی شروع کر دی۔ لڑتے لڑتے شہر پناہ کی دیوار تک پہنچ گئے گرد و نواح کے بازاروں کو لوٹ لیا۔ اس روزانہ جنگ و خون ریزی سے اہل بغداد پر تو عرصہ جہاں تنگ تو ہو ہی رہا تھا۔ ناگاہ ثغور سے یہ خبر وحشت اثر پہنچی کہ بلا جور لوگوں سے معتز کی بیعت خلافت لے رہا ہے ارکین سلطنت یہ سن کر گھبرا اٹھے ابن طاہر بولا 'وہ ایسا نہیں ہے۔ غالباً اس کو خلیفہ مستعین کے مرنے کا گمان پیدا ہو گیا ہے'۔ ابن طاہر کا یہ خیال درحقیقت نہایت صحیح تھا چنانچہ جس وقت بلا جور کو یہ معلوم ہوا کہ خلیفہ مستعین صحیح و سلامت مسند خلافت پر رونق افروز ہے اسی وقت معتز کی فتح بیعت کر کے خلیفہ مستعین کی تجدید بیعت کی اور ایک اطلاعی عرضداشت مشرطاعت و فرماں برداری دربار خلافت میں بھیج دی۔

موسیٰ بن بغا کا اختلاف: موسیٰ بن بغا جیسا کہ ہم اوپر بیان کر آئے ہیں ترکوں کے ہمراہ تھا۔ لیکن کچھ سوچ سمجھ کر خلیفہ مستعین سے ملنے کا قصد کیا ہمراہیوں نے اس رائے سے مخالفت کی مکالمہ سے مباحثہ شروع ہو گیا اور پھر مباحثہ سے جنگ کی نوبت پہنچ گئی۔ چند آدمی کام آگئے۔ موسیٰ بن بغا مجبور ہو کر اپنے ارادہ سے باز آیا۔

اس واقعہ کے بعد بصرہ سے دس کشتیاں آگئیں ہر کشتی میں تقریباً پینتالیس پینتالیس آدمی تھے جن میں اکثر نفاظ تھے باب شامیہ کی جانب جاتے ہوئے دیکھ کر ترکوں نے حملہ کرنے کا قصد کیا ان لوگوں نے ترکوں پر گرم تیل کی پچھکاریاں خالی کرنی شروع کر دیں۔ ترکوں کو نقصان اٹھا کر پیچھے ہٹنا پڑا۔

بلا و اسلامیہ کا تحفظ: محمد بن عبداللہ بن ظاہر کو ترکوں کا جوش جنگ آئے دن ترقی پذیر دیکھ کر اور بلا و اسلامیہ کی حفاظت کا انتظام کرنا پڑا۔ اپنے سپہ سالاروں میں سے ایک کار آزمودہ سپہ سالار کو مدائن کی جانب روانہ ہونے کا حکم دیا اور تین ہزار سواروں کو اس کی کمک پر متعین کیا۔ حویہ بن قیس کو انبار بھیجا۔ ڈیڑھ ہزار فوج اس کی امداد پر روانہ کی گئی۔ حویہ نے انبار میں پہنچ کر فرات کو انبار کی خندق سے نہر کاٹ کر ملاد یا ساری خندق پر آب ہو گئی۔

معرکہ انبار: معتر کی طرف سے اسحاقی انبار پر قبضہ کرنے کو آیا ہوا تھا لیکن اس کے پہنچنے سے پہلے ابن ظاہر کی فوج پہنچ گئی تھی انبار کے باہر دونوں فوجیں لڑ گئیں ایک سخت خون ریز جنگ کے بعد ابن ظاہر کی امدادی فوج میدان جنگ سے بھاگ گئی۔ اسحاقی انبار کی جانب بڑھا حویہ نے ان واقعات کو سن کر بغداد کی طرف مراجعت کر دی۔ ابن ظاہر نے حسین بن اسماعیل کو ترکوں کی دست برد سے انبار کے بچانے پر مامور کیا اور سپہ سالاروں کی ایک جماعت کو مع ایک بہت بڑے لشکر کے اس کی ماتحتی میں دیا ترکوں کے پتروں سے مقام و مہم پر مقابلہ ہو گیا۔ حسین بن اسماعیل کا لشکر زیادہ تھا ترکوں کو شکست ہوئی بھاگ کر انبار پہنچے حسین بن اسماعیل نے آگے بڑھ کر قریب انبار قیام کرنے کا قصد کیا۔

آغاز جنگ: اس اثناء میں اس کے لشکر کی اسباب وغیرہ اتارنے اور رکھنے میں مشغول تھے ترکوں کی فوج آہنچی لڑائی ہونے لگی حسین کے ہمراہیوں نے ترکوں کو سخت شکست دے کر پیچھے ہٹا دیا اور جوش کامیابی میں بڑھتے چلے گئے ترکوں نے اس سے پہلے سے چند دستہ فوج کو کہیں گاہ پر بٹھا دیا جس وقت حسین کی فوج اس کہیں گاہ سے آگے بڑھی ترکوں نے کہیں گاہ سے نکل کر پیچھے سے حملہ کر دیا اور آگے سے ترکوں نے سنبھل کر حملہ کیا اس اچانک حملہ سے حسین کے ہمراہیوں کے ہوش و حواس جاتے رہے گھبرا کر میدان جنگ سے بھاگ کھڑے ہوئے ایک گروہ کثیر اس کے ہمراہیوں کا فرات میں ڈوب گیا۔ ایک جماعت کو ترکوں نے گرفتار کر لیا۔ کچھ لوگ بھاگ کر اواخر ماہ جمادی الثانی میں یاسریہ پہنچے۔ ابن ظاہر نے ان لوگوں کو بغداد میں داخل ہونے سے روک کر انبار کی طرف واپس جانے کا حکم دیا اور ایک دوسری تازہ دم فوج کو مرتب کر کے یاسریہ سے انبار کی طرف کوچ کیا (آٹھ رجب (۲) ۲۵ھ یوں شنبہ کو) ایک جاسوس نے آ کر یہ خبر دی کہ ترکوں کا لشکر فرات کے چند پایاب مقامات سے دریا عبور کر کے شہر پر حملہ کرنے والا ہے۔ حسین نے اسی وقت حسین بن علی بن یحییٰ ازمنی کو بسرا فسری دوسو قدر اندازوں کے ان پایاب مقامات پر متعین کیا جہاں سے ترکوں کا لشکر عبور کرنے والا تھا۔

حسین بن اسماعیل کی شکست: چنانچہ ترکوں کا لشکر عبور کرنے کو آیا۔ حسین بن اسماعیل نے مراجعت کی فریقین ایک دوسرے سے متصادم ہو گئے آخر الامر حسین کو شکست ہوئی ایک کشتی پر سوار ہو کر بھاگ کھڑا ہوا ترکوں نے اس

حسین بن اسماعیل حسب محم ابن ظاہر بغداد سے ۲۳ جمادی الاول ۲۵ھ یوم پنج شنبہ کو انبار کی طرف روانہ ہوا۔ دس ہزار فوج اس کے رکاب میں تھی۔ تاریخ کامل جلد ۷ صفحہ ۵۹

تاریخ ابن خلدون _____ خلافت بنو عباس (ھذہ اول)
 کے لشکر گاہ اور کل مال و اسباب پر قبضہ کر لیا۔ منہزموں کا ایک گروہ اسی شب کو بھاگ کر بغداد پہنچا اور سپہ سالاروں کی
 ایک جماعت اس کے لشکر سے جدا ہو کر معتز سے مل گئی جس میں علی و محمد پسران خلیفہ واثق بھی تھے یہ واقعہ اوائل رجب
 ۲۵۱ھ کا ہے۔

اہل بغداد اور ترکوں میں جھڑپیں اس واقعہ کے بعد فریقین میں متعدد لڑائیاں ہوئیں جاتین سے ہزار ہا آدمی
 کام آئے انہیں لڑائیوں کے اثناء میں ایک مرتبہ ترکوں کا لشکر بغداد میں داخل ہو گیا اور پھر اہل بغداد نے ان کو مار کر نکال
 باہر کیا۔ بعد ازاں ترکوں نے مدائن کی طرف کوچ کر دیا۔ ابوالساج والی مدائن سے متعدد لڑائیاں ہوئیں بالآخر ابوالساج
 ترکوں کی مدافعت نہ کر سکا ترکوں نے مدائن پر قبضہ کر لیا اس اثناء میں وہ ترکی لشکر جو انبار میں تھا سواد بغداد میں غریب
 جانب سے قتل و غارت کرتا ہوا آ پہنچا صرصر اور قصر ابن ہبیرہ تک لوٹتے ہوئے بڑھ آئے ماہ ذیقعدہ ۲۵۱ھ تک سلسلہ
 محاصرہ برابر قائم رہا۔

ماہ ذیقعدہ کی کسی تاریخ میں بہت بڑی خون ریز لڑائی ہوئی جس کی نظیر پیشتر کی لڑائیوں میں نظر نہیں آتی۔ ایک
 روز ابن طاہر نے ماہ مذکورہ میں طویل محاصرہ سے گھبرا کر اپنے نامی نامی سپہ سالاروں اور سرداران لشکر کو جمع کیا۔ دیر تک
 اپنی پرورد تفریر سے ان کو ابھارتا رہا جب ان لوگوں کے چہرے سرخ ہو گئے اور سرخ سرخ آنکھوں سے جوش انتقام جنگ
 کا خون چکنے لگا تو ابن طاہر نے نصر من اللہ فتح قریب کہہ کر حملہ کا حکم دیا لشکری اس حکم کے صادر ہوتے ہی غراتے
 ہوئے شیروں کی طرح ڈکارتے ہوئے ترکوں کے لشکر پر جا پڑے ہنگامہ قتل و خون ریزی گرم ہو گیا اس واقعہ میں ترکوں کو
 شکست ہوئی ایک حصہ کثیر ان کی فوج کا کام آ گیا۔ بغا اور وصیف کی رکاب میں جو ترکی دستہ تھا وہ اپنی قوم کو تباہ ہوتے
 ہوئے دیکھ کر ترکوں سے جا ملا جس سے ترکوں کو ایک گونہ قوت ہو گئی مرتب ہو کر پھر لوٹ پڑے اہل بغداد شکست کھا کر
 بھاگ کھڑے ہوئے۔

مصالحات کی کوشش ماہ ذی جہ ۲۵۱ھ میں رشید بن کا دوس برادر انشین فریقین میں صلح کرانے کی غرض سے ترکوں
 کے لشکر میں امان حاصل کر کے گیا لوگوں نے ابن طاہر پر خلیفہ مستعین کے معزول کرنے کی تہمت لگائی جب رشید ترکوں کے
 لشکر سے واپس آیا اور اہل بغداد کو معتز اور اس کے بھائی ابو احمد کا سلام پہنچایا اہل بغداد نے اس کو اور ابن طاہر کو گالیاں
 دیں اور سخت دست کلمات سے مخاطب کیا اور منہدم کر دینے کے قصد سے رشید کے مکان کی طرف لپکے۔ ابن طاہر خلیفہ
 مستعین سے اس ہنگامہ کے فرو کرنے کی اجازت حاصل کر کے ان لوگوں کے پاس آیا۔ اس فعل سے جس کو وہ کرنا چاہتے
 تھے روکا۔ الزامات سے خود کو بری الذمہ ظاہر کیا۔ اہل بغداد کے خیالات اس کے سمجھنے سے درست ہو گئے فتنہ فرو ہو گیا اور
 اپنے اپنے مکانات پر واپس آئے۔

بدظنی کی فضا پھر ابن طاہر اور ابو احمد میں خط و کتابت شروع ہوئی عوام الناس اور لشکریوں کو بدظنی کا موقع مل گیا خیالات
 فاسدہ جو اس کے طرف سے قبل اس کے پیدا ہو گئے تھے پھر دوبارہ تازہ ہو گئے۔ لشکریوں نے اپنی تنخواہیں اور روزیے
 طلب کئے ابن طاہر نے ان لوگوں کو فتنہ فرو کرنے کا حکم دیا اور دو مہینے کی تنخواہ دینے کا وعدہ کیا لشکریوں نے یک زبان ہو کر

کہا ”ہم اس وقت تک اس فعل سے باز نہیں آئیں گے جب تک ہم کو خلیفہ مستعین کی صحیح صحیح رائے معلوم نہ ہوگی کہ وہ کیا چاہتے ہیں ہم کو یہ خطرہ پیدا ہو رہا ہے کہ میاذا ترکی لشکر بغداد پر متصرف و قابض نہ ہو جائے اور ہمارے ساتھ بھی وہی برتاؤ نہ کرے جیسا کہ اہل مدائن اور انبار کے ساتھ کر چکا ہے۔“ ابن طاہر نے یہ تمام واقعات خلیفہ مستعین سے حاضر ہو کر بیان کئے خلیفہ مستعین نے لوگوں کو دکھلانے کی غرض سے دارالعوام کی چھت پر آیا ایک ہاتھ میں زوائد خلافت تھی دوسرے میں عصا تھا قسم شرعی کھا کر بیان کیا ”تم لوگ کسی قسم کا اندیشہ نہ کرو محمد بن عبداللہ بن طاہر نے جو بیان کیا ہے وہ صحیح ہے اور درست ہے۔“ اہل بغداد کو خلیفہ مستعین کی قسم کھانے سے اعتبار ہو گیا۔ خیالات فاسدہ دور ہو گئے سب کے سب لوٹ کھڑے ہوئے اور فتنہ و فساد کا ہنگامہ فرو ہو گیا۔

ابن طاہر کا قصد مدائن ابن طاہر نے اہل بغداد کا آئے دن یہ رنگ ڈھنگ دیکھ کر بغداد سے مدائن چلے جانے کا قصد کیا رو سا شہر نے حاضر ہو کر معذرت کی کہ یہ فعل بازاریوں کا ہے ہم لوگ اس سے بڑی ہیں اور اگر ہم ہی قصور وار سمجھے جاتے ہیں تو معاف فرمائیے ابن طاہر نے ان لوگوں کو کمال شاکشی سے نہایت معقول جواب دے کر واپس کیا، انہیں دنوں خلیفہ مستعین مصلحتاً ابن طاہر کے مکان سے اٹھ کر رصافہ میں رزق خادم کے مکان پر چلا آیا۔ مگر سہ سالہ ران لشکر اور سردار ابن بنی ہاشم کو ابن طاہر کے ہمراہ رہنے اور اس کے ساتھ ہو کر جنگ کرنے کی ہدایت دتا کیدی۔

ابن طاہر کا نعرہ خیر خواہی: ایک روز ابن طاہر بہ قصد جنگ مسلح ہو کر مکان سے باہر آیا سوار ہو کر لشکریوں کی طرف گیا اور سردار ابن لشکر کو جمع کر کے کہنا لگا ”واللہ میں خلیفہ مستعین کے سوا اور کسی کا خیر خواہ نہیں ہوں جب تک میرے دم میں دم ہے اس وقت تک خلافت پناہی کی بہتری اور بہبودی کا خواہاں رہوں گا۔“ لوگوں کے دل اس فقرے کے سننے سے بھر آئے، مرجامر جہا جزاک اللہ جزاک اللہ چلا اٹھے۔ ابن طاہر ان لوگوں سے رخصت ہو کر خلیفہ مستعین کی طرف چلا۔

مستعین کے خلاف سازش: راہ میں کسی فتنہ پرداز نے یہ پٹی دی کہ ”تم کس خیال میں ہو جس کی ہمدردی اور خیر خواہی میں خود کو ہلاک کر رہے ہو اس نے تو بغاوت اور وصیف کو تمہارے قتل پر مامور کیا تھا۔ مگر ان لوگوں نے اس حکم کی تعمیل نہ کی۔“ یہ خبر سننے سے ابن طاہر کے چہرہ کا رنگ اڑ گیا۔ اسی تردد و انتشار کی حالت میں اپنے مکان پر واپس آیا اس اثناء میں احمد بن اسرائیل اور حسین بن ابی خالد آ گئے۔ ان دونوں نے بھی خلیفہ مستعین کی طرف سے اسی قسم کی خبر بدستانی تب تو ابن طاہر کے ہوش اڑ گئے۔ طرح طرح کے خیالات اُس کے دل میں آنے لگے مگر کمال استقلال سے ان کو ضبط کیا اور کسی پر ظاہر نہ ہونے دیا تا آنکہ عید الاضحیٰ کا دن آ گیا۔

صلح نامہ: نماز عید الاضحیٰ کے بعد ابن طاہر خلیفہ مستعین کی خدمت میں سلام کرنے کو حاضر ہوا اس وقت فقہاء و قضاة اور ارکین دولت بھی موجود تھے۔ ابن طاہر نے عرض کی ”امیر المؤمنین کی اگر مرضی و حکم ہو تو ابوالاحمد سے مصالحت کر لی جائے اور صلح نامہ بھی لکھ دیا جائے۔“ خلیفہ مستعین نے کہا ”بہتر“ ابن طاہر رخصت ہو کر باب شامیہ کی جانب آیا اور تھوڑی دیر ٹھہر کر خلیفہ مستعین کی خدمت میں پھر واپس گیا اور یہ عرض کی کہ صلح نامہ مکمل طور پر مرتب ہو گیا ہے اور شرائط صلح یہ ہیں (۱) آپ خود کو

خلافت بنوعباس (حصہ اول)

خلافت سے معزول کیجئے۔ (۲) پچاس ہزار دینار نقد لشکریوں کو مرحمت کیجئے تیس ہزار کی جاگیر دیجئے۔ (۳) دار الخلافہ چھوڑ کر حجاز میں مابین حرمین قیام فرمائیے (۴) بغا کو گورنری حجاز اور وصیف کو حکومت جبل دی جائے (۵) خراج کا تیسرا حصہ ابن طاہر اور لشکر بغداد کو دیا جائے اور باقی دو حصہ موالی اور انزاک کو۔ خلیفہ مستعین نے اولاً اس زعم فاسد سے کہ وصیف اور بغا میرے ہوا خواہ ہیں ان شرائط کو منظور نہ کیا۔ لیکن جب یہ راز سر بستہ کھل گیا کہ یہ دونوں بھی ابن طاہر کے ہم صغیر ہیں راضی ہو گیا۔ علاوہ ازیں جن شرائط کو اس نے پسند کیا لکھا اور فقہا و قضاة کو طلب کر کے اس امر کا اُن کو شاہد کیا کہ میں نے اپنے تمام امور کو ابن طاہر کے سپرد کر دیا ہے۔ اس کے بعد سپہ سالاران کو بلا بھیجا جب وہ سب حاضر آئے تو یہ بیان کیا کہ اس سے میرا مقصود ہے کہ خوں ریزی نہ ہو تم لوگوں کی جانیں ناحق معرض زوال میں نہ پڑیں۔ لہذا تم لوگ میری اس تحریر کے ساتھ بہ ہر اہی ابن طاہر معتر کے پاس جاؤ اور میرے اقرار کی شہادت دو چنانچہ یہ لوگ مع ابن طاہر کے جب کہ محرم ۲۵۲ھ کی چھ راتیں گزر چکی تھیں معتر کے پاس آئے۔

باب : ۱۷

مستعین کی خلافت سے دستبرداری ۲۲۸ھ تا ۲۵۵ھ

جس وقت وہ صلح نامہ جس کو ابن طاہر نے مرتب کیا تھا سپہ سالاران لشکر اور معزز کے دستخطوں کے ساتھ مکمل ہو گیا اہل بغداد سے معزز کی خلافت کی بیعت لی گئی جامع مسجد بغداد میں اس کے نام کا خطبہ پڑھا گیا خلیفہ مستعین نے بھی بیعت کی اور اپنی معزولی کا اعلان کیا خلیفہ معزز نے اس کو رضامند سے قصر حسن بن ہبل میں لاکر ٹھہرایا اور اس کے ہمراہ اس کے اہل و عیال بھی تھے۔ چادر عصا اور خاتمہ خلافت لے لی مکہ معظمہ جانے کی ممانعت کر دی۔ بصرہ جانے کی درخواست پیش کی یہ بھی نامنظور کی گئی مزید برآں یہ ہوا کہ قصر حسن بن ہبل سے کشتی پر سوار کرا کر واسط بھیج دیا۔

امور سلطنت میں تبدیلیاں : ان واقعات کے بعد امور سلطنت میں بہت سی تبدیلیاں واقع ہوئیں خلیفہ معزز نے احمد بن ابی اسرائیل کو قلدان وزارت سپرد کیا۔ ابو احمد (خلیفہ معزز کا بھائی) بغداد سے ساحرہ واپس آیا۔ آخر محرم ۲۵۲ھ میں ابو الساج دیوداد بن دیودست مراجعت کر کے وارد بغداد ہوا ابن طاہر نے معاون حواد کا انتظام اس کے سپرد کیا چنانچہ اس نے اترک اور مغارہ کی مدافعت پر اپنے نائب کو مقرر کیا اور خود کوفہ کی جانب روانہ ہو گیا۔ اس کے بعد خلیفہ معزز نے ابن طاہر کو لکھ بھیجا کہ بغاوت و صیغ اور ان لوگوں کے نام جو ان کے ہم آہنگ ہیں دیوان سے خارج کر دیئے جائیں۔

بغا اور وصیف کے خلاف سازش : اس اثناء میں محمد بن ابی عون نامی ایک شخص نے جو ابن طاہر کے سپہ سالاروں میں تھا ابو اسحاق کی سازش سے بغا اور وصیف کے قتل کا بیڑہ اٹھایا اور بارگاہ خلافت سے اس حسن خدمت کے صلہ میں یمامہ بحرین اور بصرہ کی سند گورنری مرحمت کی گئی اتفاق سے بغا اور وصیف تک یہ خبر پہنچ گئی سوار ہو کر ابن طاہر کی خدمت میں آئے تمام حالات سے مطلع کیا لوگوں کی بد عہدی اور بیان شکنی کی شکایت کی۔ ابن طاہر نے ان کو تسلی دے کر واپس کر دیا۔ اس کے بعد وصیف نے اپنی بہن سعاد کو موید کے پاس بھیجا۔ موید نے اس کی آنکھوں تربیت میں پرورش پائی تھی اس کے کہنے سے خلیفہ معزز کی خدمت میں حاضر ہوا اور وصیف کی سفارش کر کے خطا معاف کرائی۔

ایسی ہی ابو احمد بن متوکل نے بغا کے ساتھ ہمدردی کی خلیفہ معزز نے عفو تقصیر کر کے ایک فرمان مشعر خوشنودی مزاج ان دونوں کے نام بھیج دیا۔ اس کے بعد پھر ترکوں نے ادھر خلیفہ معزز سے کہہ سن کر بغا اور وصیف کے نام سامرا میں حاضری کا فرمان بھیجوایا اور ادھر ابن طاہر کو لکھ بھیجا کہ بغا اور وصیف اگر سامرا آنے کا قصد کریں گے تو ہرگز نہ آنے دینا۔ بغا اور وصیف نے خلافت پناہی کا فرمان پاتے ہی سامرا کی تیاری کر دی۔ ابن طاہر نے روکنا چاہا۔ لیکن وہ نذر کے بغداد سے روانہ ہو کر

سامرا پہنچے خلیفہ معتز نے ان دونوں کو خلعت فاخرہ سے سرفراز فرما کر ان کی گورنریوں پر ان کو بحال رکھا اور موسیٰ بن بغا کبیر کے پاس کے وکیل کو واپس کر دیا۔

لشکر بغداد کی سرکشی ماہ رمضان ۲۵۲ھ میں مابین لشکر بغداد اور ابن طاہر کے ایک فتنہ برپا ہو گیا۔ یہ لوگ اپنے وظائف اور روزیے طلب کرنے کے لئے ابن طاہر کے پاس آئے تھے ابن طاہر نے جواب دیا ”میں نے بارگاہ خلافت میں تمہارے وظائف اور روزیے کے متعلق ایک عرضداشت بھیجی تھی خلافت پناہی نے تحریر فرمایا ہے کہ اگر تم نے لشکر بغداد کو اپنے لئے رکھا ہے تو اس کے مصارف تم برداشت کرو اور اگر ہمارے لئے رکھا ہے تو ہم کو اس کی حاجت نہیں ہے موقوف کر دو“۔ بغداد لشکر یہ سن کر شور و غل مچانے لگا ابن طاہر نے مجبور ہو کر دو ہزار دینا دیے۔ ہنگامہ فرو ہو گیا۔ اپنی فرد گاہ پر واپس آیا۔ اس کے بعد پھر دوبارہ لشکر بغداد نے یورش کی اس مرتبہ اس کے ساتھ پھریرے اور طبل بھی تھے۔ سردار ان لشکر کے لئے شامہ پر خیمے نصب کئے اور عمام سپاہیوں کے لئے سرکنڈے اور کڑیوں کے مکانات بنائے۔ محمد بن ابراہیم نے بھی اپنے ہمراہیوں کو جمع کیا اور محکم مکان کو جنگ آوروں سے پُر کر لیا۔ ان غوغائیوں کا یہ ارادہ ہوا کہ جمعہ کے روز خطیب کو معتز کے حق میں دعا کرنے سے روک دیں۔ خطیب یہ خبر پا کر گھر بیٹھ رہا اور علالت طبیعت کا بہانہ کر دیا۔ لشکر بغداد بل توڑنے کی غرض سے پل کی طرف بڑھا۔ ابن طاہر کی فوج نے مدافعت کے خیال سے مقابلہ کیا لڑائی ہوئی بالآخر ابن طاہر کی فوج کو اپنے ارادہ میں کامیابی ہوئی۔

بعد ازاں لشکر بغداد نے جانب شرقی لشکر کی مدد سے ابن طاہر کی فوج کو شکست فاش دی۔ غوغائیوں نے پولیس کمپ کو لوٹ لیا۔ ابن طاہر نے اس ہنگامہ ہوش ربا کو دیکھ کر ان دوکانوں کے جلا دینے کا حکم دیا جو دروازہ پل پر تھیں ان دکانوں میں آگ کا لگنا تھا کہ لشکر بغداد کا آگے بڑھنا موقوف ہو گیا۔ فریقین میں آگ حائل ہو گئی۔ ابن طاہر کی فوج نے پائمال ہونے سے نجات پائی اور فتح مند گروہ اپنے کمپ میں واپس آیا۔ ابن طاہر نے پھر اسی وقت سے فراہمی لشکر کی طرف توجہ کی اپنے نامی نامی سپہ سالاروں اور جنگ آوروں کو جمع کیا۔ کارآزمودہ سپاہیوں سے ایک تازہ دم فوج مرتب کی۔ اس اثناء میں لشکر بغداد سے دو شخص ابن طاہر کے پاس آئے اور لشکر بغداد کا ایک پوشیدہ راستہ بتلا دیا۔ ابن طاہر نے شاہ بن میکال کو چند سپہ سالاروں اور تھوڑی سی فوج کے ساتھ اُس راستہ کی طرف سے حملہ کرنے کی غرض سے روانہ کیا۔ یہ معرکہ بہت جاں گداز اور روح فرسا تھا۔ لشکر بغداد کا نامی سپہ سالار ابن خلیل اس لڑائی میں مارا گیا۔ اس کے دوسرے سردار ابو القاسم عبدون بن موفق نے ابن طاہر پر حملہ کیا۔ مگر کامیابی نہ ہوئی یہ بھی انہیں لڑائیوں کے اثناء میں مر گیا۔

موید کی معزولی کا محضر ماہ رجب ۲۵۲ھ میں خلیفہ معتز نے اپنے بھائی موید کو ولی عہدی سے معزول کیا اس وجہ سے کہ علاء بن احمد عامل ارمینہ نے موید کے پاس پانچ ہزار دینار کسی ضرورت کے لئے بھیجے۔ عیسیٰ بن فرخان شاہ کو خیر لگ گئی۔ اثناء راہ سے لے لئے موید نے اتراک اور مغار بہ کو عیسیٰ بن فرخان شاہ کی مخالفت پر ابھار دیا۔ عیسیٰ نے بارگاہ خلافت میں حاضر ہو کر موید کی شکایت چڑھی معتز نے موید اور ابو احمد کو اسی وقت گرفتار کر کے قید کر دیا اسی زمانہ میں موید سے اس کی معزولی کا حکم نامہ لکھوایا۔

موید کا قتل اس کے بعد خلیفہ معتز تک کسی نے یہ خبر پہنچا دی کہ اتراک موید کو جیل سے نکال لانے کا ارادہ رکھتے ہیں خلیفہ معتز نے موسیٰ بن بغا سے استفسار کیا موسیٰ بن بغا نے لاطمی ظاہر کی خلیفہ معتز نے اگلے دن موید کو جیل سے باہر لانے کا حکم

تاریخ ابن خلدون۔ چنانچہ موید کو باہر نکالا گیا تو مرادہ تھا اس کی ماں نے اس کی تجہیز و تکفین کرائی۔ کہا جاتا ہے کہ اس کی ناک اور منہ بند کر دیا گیا تھا جس کی وجہ سے دم گھٹ کر مر گیا۔ بعض کا بیان ہے کہ برف میں بٹھا دیا گیا تھا اور ایک بہت بڑا ٹکڑا سر پر رکھ دیا تھا اس سبب سے اس کی موت وقوع میں آئی۔ غرض موید کے مرجانے کے بعد اس کا بھائی ابو احمد پھر جیل میں بیڑیاں کھڑکھڑانے کے لئے بھیج دیا گیا۔

سابقہ خلیفہ مستعین کا خاتمہ۔ خلیفہ معزز نے موید کے قتل کے بعد معزول خلیفہ مستعین کے قتل کا ارادہ کیا۔ محمد بن عبد اللہ بن طاہر کو لکھ بھیجا کہ ”بد نصیب معزول خلیفہ مستعین کو سیما خادم کے حوالہ کر دو“۔ ابن طاہر نے سیما خادم کی معرفت ایک خط حسب مضمون مندرجہ بالا ان دو شخصوں کے نام لکھ بھیجا کہ جو مستعین کی نگرانی پر واسطہ میں مامور تھے بیان کیا جاتا ہے کہ بلکہ احمد بن طولون کی معرفت یہ خط روانہ کیا گیا تھا۔ چنانچہ احمد بن طولون معزول خلیفہ کو واسطہ سے لے کر قاتول آیا اور سعید بن صالح کے حوالہ کر دیا سعید بن صالح نے اس قدر مارا کہ معزول خلیفہ مستعین لھر گیا۔ بعض کہتے ہیں کہ مستعین کے باؤں میں پتھر باندھ کر دجلہ میں ڈال دیا۔ بہر کیف مستعین کے مرجانے کے بعد اس کی سواری کا جانور بھی سرٹیک کر مر گیا۔ مستعین کا سر اتار کر بارگاہ خلافت میں بھیج دیا گیا خلیفہ معزز نے حکم دیا کہ سر دفن کر دیا جائے اور اس حسن خدمت کے صلہ میں سعید بن صالح کو پچاس ہزار درہم اور بصرہ کی سند گورنری مرحمت کی جائے۔

مغارہ اور ترکوں میں جنگ۔ عزمہ ماہ رجب ۲۵۲ھ میں اتراک اور مغارہ کے درمیان چل گئی اور خوب چلی ترکوں نے موید کے اشارہ سے ایک روز سیسی بن فرخان شاہ کو گرفتار کر کے مارا گھوڑا چھین لیا۔ مغارہ کو اس سے اشتعال پیدا ہوا جمع ہو کر باہم مشورہ کیا اور موقع پا کر جوق پر حملہ کر دیا ترکوں کو اس کی خبر نہ تھی مغلوب ہو گئے ان کے گھوڑوں کو لے لیا اور اس پر سوار ہو کر بیت المال کی طرف آئے قبضہ کر لیا۔ ترکوں نے اس شکست کے بعد ان لوگوں کو اپنی جماعت میں ملا کر صرف آرائی کی جوان میں سے کرخ اور شاہی مکانات میں تھے بازاری اور شاہی یہ مغارہ سے مل گئے اس سے ترکوں کی قوت گھٹ گئی اور انہیں ہنگامہ کارزار گرم کرنے کی جرأت نہ ہوئی جعفر بن عبد الواحد دونوں فریقوں میں مصالحت کی کوشش کرنے لگا۔ فریقین نے چند روز جیل و حوالہ میں رکھا۔ بعد ازاں جس وقت مغارہ منتشر ہو گئے۔ ترکوں نے پھر مجمع کیا۔ محمد بن ارشد اور نصر بن سعید یہ خبر پا کر محمد بن عون کے مکان میں جا چھپے۔ ترکوں کو یہ خبر لگ گئی شروع چلتے ہوئے محمد بن عون کے مکان پر چڑھ گئے اور ان دونوں کو گرفتار کر کے اسی مکان میں مار ڈالا۔ خلیفہ معزز نے یہ سن کر محمد بن عون کو اس جرم میں کہ اس نے دونوں کی جان بچانے میں غفلت کی قتل کرنے کا ارادہ کیا مگر لوگوں کی سعی و سفارش سے قتل تو نہ کیا مگر جلاوطن کر دیا۔

مساور خاربجی۔ موصل کی گورنری پر عقبہ بن محمد بن جعفر بن محمد بن اشعث بن ہانی خزاعی تھا اور حدیثہ موصل کی پولیس حسین بن بکیر کی ماتحتی میں تھی مساور بن عبد اللہ بن مساور بکلی خاربجی بوارح میں رہتا تھا ایک روز حسین بن بکیر افسر پولیس نے مساور کے حوثرہ نامی لڑکے کو حدیثہ موصل میں گرفتار کر لیا حوثرہ ایک حسین نو عمر لڑکا تھا حوثرہ نے اپنے باپ مساور کو لکھ بھیجا کہ حسین

خلیفہ مستعین باللہ ابو العباس احمد بن معتمد بن رشید برادر خلیفہ متوکل ۲۲۱ھ میں پیدا ہوا اس کی ماں ام ولد (کنیز) خاربجی نامی تھی۔ تلخ صورت سفید رنگ چہرہ پر چمک کے داغ تھے زبان میں تلخ یعنی تنگسگی تھی حروف راز لام عین اور سین کو ادا نہ کر سکتا تھا تقریباً اکیس برس کی عمر یابی سب کے پہلے اس نے چھوٹی ٹوپیاں اور جوڑی آستینوں کو پہننا شروع کیا اس کی آستینیں میں بالشت چوزی ہوتی تھیں۔ واللہ اعلم۔ تاریخ الخلفاء ازیسیوطی۔

تاریخ ابن خلدون _____ خلافت بنو عباس (حصہ اول)
 بن بکیر افسر پولیس نے مجھے جبراً گرفتار کر لیا ہے۔ دن کو قید و تنہائی کی مصیبت جھیلتا ہوں اور شب کے وقت وہ مجھ سے عروس کا کام لیتا ہے۔ مساور کو اس خط کے دیکھنے سے سخت اشتعال پیدا ہوا۔ قرب و جوار کے لوگوں کو جمع کر کے حدیثہ موصل کا ارادہ کیا۔ حسین بن بکیر یہ خبر پا کر روپوش ہو گیا۔ مساور نے اپنے بیٹے حوشہ کو جبل سے نکال لیا۔ رفتہ رفتہ اگر اذرا اعراب کے کانوں تک یہ خبر پہنچی ان میں بھی فوری جوش پیدا ہو گیا اور مستعد و آمادہ ہو کر مساور کے پاس آ گئے۔

مساور کی موصل کی جانب پیش قدمی: ان لوگوں کے آنے سے مساور کی جمعیت بڑھ گئی فوجی صورت میں مرتب کر کے موصل کا رخ کیا اور جانب شرقی میں پہنچ کر لڑائی کا نیزہ گاڑ دیا چند دنوں تک عقبہ بن محمد والی موصل سے لڑتا رہا پھر وہاں سے مراجعت کر کے خراسان کے راستہ پر آ ٹھہرا۔ خراسان کی راہ کی محافظت پر بندار اور مظفر بن مشک مامور تھے۔ بندار یہ خبر پا کر تین سو کی جمعیت کے ساتھ مقابلہ پر آیا مساور کے ہمراہ سات سو خوارج تھے لڑائی ہوئی مساور نے بندار کے ہمراہیوں کو شکست دے کر سب کو مار ڈالا از انجملہ بندار بھی تھا۔ صرف پچاس آدمی جاں بر ہوئے مظفر بن مشک بھاگ کر بغداد آ پہنچا۔

اہل جلولہ سے لڑائیاں: خوارج جلولاء کی جانب چلے آئے اہل جلولہ اور مساور سے متعدد لڑائیاں ہوئیں جن میں فریقین کے سینکڑوں آدمی کام آ گئے بعد ازاں بارگاہ خلافت سے خطر مش مامور کیا گیا ایک عظیم الشان لشکر لے کر مقابلہ پر آیا مساور نے اس کو بھی شکست دے دی اور اکثر اعمال موصل پر قابض ہو گیا۔

حسن بن ایوب کی شکست: پھر ۲۵۴ھ میں ایوب بن عمر بن خطاب تغلبی کو موصل کی حکومت دی گئی اس نے اپنی طرف سے اپنے بیٹے حسن کو بطور نائب کے موصل پر متعین کیا۔ اس نے ایک بہت بڑا لشکر فراہم کیا جس میں حمون بن حرث بن لقمان (امراء بنی حمدان کا دادا) اور محمد بن عبد اللہ بن سید بن انس بھی تھا حسن نے لشکر مرتب کرنے کے بعد جنگ مساور کو چ کر دیا اور نہر زاب کو عبور کر کے مساور کے سر پر جا پہنچا۔ مساور اپنا نیک چھوڑ کر پیچھے ہٹ گیا۔ حسن نے بڑھ کر وادی ریات میں ٹہل جنگ بجوادی لڑائی کا بازار گرم ہو گیا لشکر موصل کو شکست ہوئی محمد بن سید ازدی مارا گیا حسن بن ایوب مضافات اہل کی جانب بھاگ گیا۔

مساور کا موصل پر قبضہ: اس واقعہ کے بعد ۲۵۵ھ میں ایک خلیفہ (معتز) کی معزولی اور دوسرے خلیفہ (مہندی) کی خلافت اور گورنر موصل کی تبدیلی سے خوارج نے فائدہ حاصل کرنے کی کوشش کی۔ عبد اللہ بن سلیمان ایک نا تجربہ کار شخص موصل کی گورنری پر مقرر کیا گیا۔ مساور نے موقع پا کر موصل پر چڑھائی کر دی۔ عبد اللہ بن سلیمان والی موصل خوف جنگ سے چھپ رہا۔ مساور نے شہر میں پہنچ کر بلا عراضت و جنگ قبضہ کر لیا اہل موصل میں سے کسی کے کان پر جوں تک نہ رہ سکی اس اثناء میں جمعہ کا دن آ گیا جامع مسجد میں اپنے ہمراہیوں کے نماز ادا کرنے کو گیا خطبہ دیا نماز پڑھی اور بعد ادا کے نماز جمعہ حدیثہ موصل کی طرف چلا گیا جو اس کا دارالجمرات تھا۔

مساور اور عبیدہ میں جنگ: ۲۵۶ھ میں خوارج میں سے ایک شخص عبیدہ بن زہیر عمری نامی نے مساور کی مخالفت کا علم

۱۔ یہ لڑائی موصل کے قریب اطراف مہینہ میں ہوئی تھی مخالفت ۲۵۰ھ میں پیدا ہوئی اور جنگ ماہ جمادی الاول ۲۵۷ھ میں ہوئی۔

(تاریخ کمال ابن اثیر جلد ۷ صفحہ ۸۹)

بلند کیا عبیدہ اور مساور سے تو یہ خاٹن (گنہگار) کے بابت بہت بڑا مباحثہ ہوا عبیدہ کہتا تھا کہ خاٹن کی توبہ قبول ہی نہ کی جائے گی اور مساور اس کے خلاف تھا خوارج کا ایک گروہ عبیدہ کے ساتھ ہو گیا۔ مساور نے حدیثہ موصل سے عبیدہ کی طرف جنگ کے ارادہ سے خروج کیا۔ بہت سخت لڑائی ہوئی عبیدہ مارا گیا اور اس کے ہمراہی میدان جنگ سے بھاگ کھڑے ہوئے۔

بلاد عراق پر قبضہ: تھوڑے دنوں بعد بنی زہیر سے ایک دوسرا شخص طوق نامی مساور کی مخالفت پر اٹھا حسن بن ایوب بن احمد عدوی نے اس کے لئے ایک عظیم الشان لشکر فراہم کیا طوق نے ۲۵۵ھ یا ۲۵۶ھ میں مساور سے صف آرائی کی لیکن ناکامی کے ساتھ پسپا ہو گیا۔ مساور نے عراق کے اکثر بلاد پر قبضہ کر لیا اور خراج بھیجا بند کر دیا۔ موسیٰ بن بغا اور باکیال نے بسرا فری ایک عظیم الشان لشکر کے مساور پر فوج کشی کی سن ۲۵۶ھ تک بڑھ آئے۔ ابھی لڑائی نہ چھڑنے پائی تھی کہ یہ خبر پا کر کہ ترکوں نے خلیفہ مہمدی کے خلاف علم بغاوت بلند کیا ہے اور مسند خلافت سے اس کو تارنے کی کوشش کر رہے ہیں سامرا واپس چلے آئے۔

مصلح کا تقرر: چنانچہ جس وقت خلیفہ معتمد رونق افروزی مسند خلافت ہوا تو اس نے ایک بہت بڑے لشکر کے ساتھ مصلح کو جنگ مساور پر روانہ کیا مساور نے حدیثہ سے نکل کر ان دو پہاڑوں کا ارادہ کیا جو اس کے مقابل میں تھے۔ مصلح یہ خبر پا کر مساور کے لشکر کے پچھلے حصہ پر جا پڑا اور نہایت تیزی سے معرکہ کارزار گرم کر دیا۔ مساور پہاڑ کی چوٹی پر چڑھ گیا اور مصلح اس کا محاصرہ کئے ہوئے دامن کوہ میں ٹھہر گیا اور ایک مدت تک دونوں فریقوں میں متعدد لڑائیاں ہوتی رہیں چونکہ مساور کے ہمراہیوں میں زمانہ جنگ عبیدہ سے اس لڑائی تک زخمیوں کی تعداد بہت زیادہ ہو گئی تھی اس وجہ سے موقع پا کر قلعہ کوہ سے اتر آیا صبح ہوئی تو میدان جنگ میں صرف مصلح کا لشکر نظر آیا مصلح نے اپنے حریف سے میدان کو خالی دیکھ کر موصل کا رخ کیا۔ پھر موصل سے روانہ ہو کر دیار ربیعہ پہنچا اور دیار ربیعہ سے سنجار نصیبین ہوتا ہوا خابور پہنچا اور اس کا انتظام کر کے موصل واپس آیا دو ایک روز قیام کر کے حدیثہ کی طرف کوچ کر دیا۔

مصلح کی مراجعت بغداد: جون ہی مصلح نے موصل کو چھوڑا مساور لوٹ پڑا اور اس کے لشکر کے پچھلے حصہ پر قتل و غارت کا ہاتھ صاف کرتا ہوا حدیثہ تک پہنچا۔ مصلح کے ہمراہی روزانہ جنگ اور سفر سے تھک گئے تھے اور لڑائی سے جان چرانے لگے تھے مصلح نے چند روز حدیثہ میں قیام کر کے رمضان ۲۵۶ھ میں بغداد کی جانب مراجعت کر دی اور مساور نے دوبارہ ان شہروں پر قبضہ کر لیا ان واقعات سے اس کا رعب و داب بڑھ گیا۔ اس کے بعد ۲۵۸ھ میں مساور نے حدیثہ پر چڑھائی کی اور سپہ سالاران ترک میں سے جعلان نامی سپہ سالار کو ایک فوج کثیر کے ساتھ حدیثہ پر حملہ کرنے کا حکم دیا۔ پھر ۲۶۱ھ میں حکمرانان خراسان سے یحییٰ بن جعفر مساور کی خون ریز لڑائی کے نذر ہو گیا۔ مساور نے اس کا تعاقب کیا۔ موثق نے بھی اس تعاقب میں مساور کا ساتھ دیا مگر ان دونوں نے اس کو نہ پایا۔

وصیف کا قتل: ۲۵۳ھ عہد خلافت معتز میں ترک، فراعنہ اور اشروسینہ کی فوجیں جمع ہو کر چار چار مہینے کے روزینے کی

۱۔ یہ نام میں نے تاریخ کامل ابن اثیر جلد ۷ صفحہ ۹۰ سے لکھا ہے اصل کتاب میں خالی جگہ ہے۔ (مترجم)

خواست گار ہوئیں اور شور و غوغا مچاتی ہوئیں ذرا بار خلافت تک پہنچیں۔ بعا و صیف اور سیمنا طویل آن لوگوں کو سمجھانے کے لئے آئے۔ و صیف نے آگے بڑھ کر کہا ”فی الحال خزانہ خالی ہے چار چار مہینے کی تنخواہیں کہاں سے دی جائیں؟“ لشکریوں نے جواب دیا ”ہم اس کے ذمہ دار نہیں ہیں جہاں سے پاؤ دو“ و صیف بولا ”یہ لو یہ مٹی حاضر ہے تنخواہ کے عوض لے جاؤ“ لشکریوں کو اس جواب سے برہمی پیدا ہوئی۔ بعا نے کہا ”ذرا صبر کرو میں امیر المؤمنین سے استفسار کر کے آتا ہوں تم لوگ اشناس کے مکان میں چلو وہیں یہ معاملہ طے کیا جائے گا۔“ لشکری اس فقرہ کے تمام ہوتے ہی اشناس کے مکان کی طرف دوڑ پڑے اور وہیں بحث مباحثہ کرنے لگے۔ بعا اور سیمنا خلیفہ معزز کی خدمت میں حاضر ہو کر ان لشکریوں کے معاملہ میں عرض و معروض کرنے لگے اور و صیف انہیں لشکریوں کے پاس رہا۔ لشکریوں نے یورش کر کے اس کو مار ڈالا اور سرتار کر نیزہ پر نصب کر دیا۔

بعا کا قتل و صیف کے مارے جانے کے بعد ہی لشکریوں کا جوش خود بخود فرو ہو گیا۔ خلیفہ معزز نے بعا شرابی کا وہی عہدہ عنایت کیا جو و صیف کا تھا۔ تاج پہنایا خلعت فاخرہ سے سرفراز کیا لیکن کچھ عرصہ بعد اس خیال سے کہ بعا شرابی کو امور سلطنت میں دخل حاصل ہو گیا ہے۔ مبادا کسی وقت قتلہ بغاوت کا بانی ہو جائے خفیہ طور سے باکیاں کی طرف مائل ہو گیا اور آہستہ آہستہ اس کو انتظامی امور میں دخل دیتا گیا۔ آخر میں یہ بھی وعدہ کر لیا کہ بعد بعا شرابی میں تم کو اس کی جگہ پر مامور کروں گا۔ ہنوز کوئی امر ظہور پذیر نہ ہوا تھا کہ بعا شرابی نے اپنی بیٹی آمنہ کا عقد صالح بن و صیف سے کر دیا اور اس کی رخصتی کے سامان میں مصروف ہوا اس اثناء میں خلیفہ معزز معتمد بن حماد بن اسرائیل کے سوار ہو کر باکیاں کے پاس کو شک سامرا میں گیا چونکہ اس سے اور بعا سے دلی رنجش تھی یہ خبر پا کر پانچ سو آدمیوں کی جمعیت کے ساتھ سوار ہوا جس میں اکثر اس کے خدام لڑکے اور سپہ سالار تھے مگر ان ہمراہیوں کا زیادہ حصہ اس سے منحرف و کشیدہ خاطر تھا۔ سن میں پہنچ کر قیام کر دیا۔ خلیفہ معزز کو اس سے خطرہ پیدا ہوا اور جان کے خوف سے مسلح ہونے لگا۔ بعا کے ہمراہیوں نے شدت سرما کی شکایت کی بیماری کا حیلہ کیا۔ بعا نے براہ دریا بغداد کی طرف مراجعت کی۔ رات کے وقت پل پر پہنچا اس غرض سے کہ ملازموں کو میرے عبور کرنے کی اطلاع نہ ہو۔ اتفاق سے ملازموں کو اس کے آنے کی خبر ہو گئی۔ خلیفہ معزز سے اس کے آنے کی اطلاع کی خلیفہ معزز نے اس کے قتل کا حکم دے دیا۔ ملازمین نے اس کا سرتار کر دربار خلافت میں بھیج دیا جو دروازہ سامرا پر نصب کر دیا گیا اور مٹا رہنے اس کی لاش کو جلا دیا۔

بعا کا اس پوشیدہ طور سے آنے کا مقصود یہ تھا کہ صالح بن و صیف کے مکان میں جا کر چھپ رہوں گا اور حالت غفلت میں خلیفہ معزز پر حملہ کر کے اس کی زندگی کا خاتمہ کر دوں گا۔ لیکن اپنے ارادہ میں کامیاب نہ ہوا پل کے ملازموں کے ہاتھ مارا گیا۔

باب: ۱۵

صفاریہ سلطنت کا قیام ۲۵۱ھ تا ۲۵۵ھ

یعقوب بن لیث اور اس کا بھائی عمرو بختگان میں تانبے پتیل کی دکان رکھے ہوئے تھا انہیں کے زمانہ میں ایک شخص ہوا خواہان اہل بیعت سے صالح بن نصر کفانی نامی اس اطراف میں ظاہر ہوا اور خوارج سے معرکہ آرائی میں مصروف ہو گیا چونکہ اس کے ہمراہی رضا کار کے نام سے موسوم ہوئے اس وجہ سے لوگ اس کو صالح مطوی کہنے لگے امراء و رؤسا شہر اور عوام الناس کا ایک گروہ اس کے معتقدوں میں داخل ہو گیا از انجملہ درہم بن حسن اور یحییٰ بختگان پر قبضہ کر کے ظاہر بن عبداللہ والی خراسان کو نکال دیا اتفاق یہ کہ اس کے بعد ہی صالح کی با حوصلہ زندگی کا خاتمہ ہو گیا درہم بن حسن کے بجائے اس کے رضا کاروں پر حکومت کرنے لگا اس کے زمانہ میں معتقدین کی بہت کثرت ہوئی مگر یہ حد درجہ کا بزدل اور سادہ لوح تھا والی خراسان نے بحیلہ و کمر اس کو گرفتار کر کے بغداد بھیج دیا۔ رضا کاروں نے جمع ہو کر یعقوب بن لیث کو اپنا امیر بنا لیا۔

یعقوب بن لیث کی فتوحات۔ یعقوب بن لیث ایک شجاع و باتدبیر شخص تھا اس نے شرقات سے جنگ چھیڑ دی اور کمال مردانگی سے لڑ کر ان کو زیر کیا ان کے قصبات اور گاؤں کو ویران کر دیا۔ آدمی ہوشیار اور چالاک تھا۔ دربار خلافت میں ایک عرضی اس مضمون کی بھیج دی کہ ”میں نے خلافت پناہی کے مخالفین (شرقات) کو لڑ کے زیر کر دیا ہے اور میں ہر طرح خلیفہ المسلمین کے مطیع و فرمان بردار ہوں“۔ ادھر آہستہ آہستہ حکمت عملی بختگان پر قبضہ کر کے اس کے راستوں کی حفاظت کا انتظام کر لیا۔ لوگوں کو امر بالمعروف نہی عن المنکر کا وعظ و چند کرنے لگا۔ اس سے اس کی وجاہت ظاہر میں ترقی ہوئی اراکین دولت بھی اس کی عزت کرنے لگے۔

ہرات پر قبضہ۔ کچھ عرصہ بعد یعقوب بن لیث نے بختگان سے اطراف خراسان کی جانب کوچ کیا ان دنوں خراسان کی حکومت پر محمد بن عبداللہ بن ظاہر تھا اور اس کی جانب سے ہر اہل محمد بن اوس انباری محمد بن اوس یعقوب کی خبر سن کر ایک لشکر مرتب کر کے مقابلہ پر آیا۔ یعقوب سے لڑائی ہوئی میدان جنگ یعقوب کے ہاتھ رہا۔ محمد بن اوس بھاگ کھڑا ہوا۔ یعقوب نے ہر اہل اور بونج پر اپنی کامیابی کا جھنڈا گاڑ دیا اس واقعہ سے والی خراسان اور اطراف و جوانب کے امراء کے ہوش و حواس جاتے رہے ان کے دلوں پر اس کی ہیبت اور رعب کا سکہ بیٹھ گیا۔

خراسان پر قبضہ۔ اسی زمانہ میں علی بن حسین بن شبلی نامی ایک شخص فارس کی گورنری پر فائز تھا باوجودیکہ اس نے خراج

تاریخ ابن خلدون خلافت بنو عباس (حصہ اول)
 دربار خلافت میں ایک مدت سے نہ بھیجا تھا۔ لیکن بھستان پر یعقوب کے تصرف و قبضہ کو گوارا نہ کر کے کرمان کی گورنری کی درخواست خلیفہ معتز کی خدمت میں بھیج دی۔ چونکہ خلیفہ معتز ان دنوں علی بن حسین اور یعقوب بن لیث کی حقیقت حال سے بخوبی واقف تھا دونوں کے پاس سند گورنری کرمان بھیج دی تاکہ دونوں لڑ بھڑ کے ختم ہو جائیں اور کم از کم یہ کہ ان دو میں سے ایک ضرور فنا ہو جائے۔ ادھر علی بن حسین نے فارس سے طوق بن غلس کو اپنا نائب مقرر کر کے کرمان بھیج دیا ادھر بھستان سے خلافت پناہی کا فرمان پاتے ہی یعقوب صفار بھی کرمان کی طرف روانہ ہو گیا مگر اس کے پہنچنے سے پہلے طوق نے کرمان میں پہنچ کر قبضہ کر لیا۔

یعقوب نے قریب کرمان پہنچ کر قیام کیا پھر دو مہینے تک طوق کے انتظار میں ٹھہرا رہا۔ جب طوق نے کرمان سے قدم باہر نہ نکالا تو یعقوب نے بھستان کی طرف کوچ کر دیا طوق نے اس کی مراجعت کے بعد بجائے آرائگی لشکر اور تیاری جنگ کے لہو و لعب کی مجلس منعقد کر دی۔ ابھی یعقوب بھستان ہی کے راستہ میں تھا کہ جاسوسوں نے اس کی اطلاع کر دی لوٹ پڑا دو دن کی مسافت کو ایک دن میں طے کر کے طوق کے سر پر آپہنچا اور چاروں طرف سے گھیر کر قتل و غارت کا بازار گرم کر دیا۔ طوق اور اس کے مصاحبین کا نشہ ہرن ہو گیا۔ جو اس باختہ ہو کر بھاگ کھڑے ہوئے۔ یعقوب نے کرمان پر قبضہ حاصل کر لیا اور طوق کو پابہ زنجیر جیل میں ڈال دیا۔

شیراز پر قبضہ: علی بن حسین کو اس کی خبر لگی جس وقت کہ یہ شیراز میں تھا سننے کے ساتھ بدن میں آگ سی لگ گئی۔ یہ سمجھ کر کہ اب شیراز کی بھی خبر نہیں ہے۔ یعقوب اس طرف ضرور آئے گا۔ فوراً ایک لشکر مرتب کر کے شیراز کے باہر ایک ایسے مقام پر اتر پڑا جس کے ایک جانب تو سربہ فلک پہاڑوں کا سلسلہ تھا اور دوسری طرف نہر تھی۔ راستہ ایسا تنگ تھا کہ دو آدمی ایک ساتھ نہ چل سکتے تھے۔ یعقوب بھی انتظام کرمان سے فارغ ہو کر شیراز کی طرف بڑھا اور علی بن حسین کے مقابلہ پر پہنچ کر پڑاؤ کر دیا۔ راستہ تنگ ہونے کی وجہ سے آگے بڑھنے کی ہمت نہ پڑی۔ دوسرے دن یعقوب نے اپنے رکاب کی فوج کے سواروں کو مرتب کر کے ایک پر جوش خطبہ دیا اور گھوڑے کو مہینز لگا کر نہر میں ڈال دیا اس کے پیچھے پیچھے فوج کے سواروں نے بھی نیزے آڑے کر کے گھوڑوں کو نہر میں ڈال دیا رکاب سے رکاب ملائے باتیں کرتے ہوئے بات ہی بات میں نہر عبور کر کے علی بن حسین سے جا بھڑے گھسان کی لڑائی ہونے لگی۔ بالآخر علی بن حسین کا لشکر میدان جنگ سے بھاگ کھڑا ہوا اور علی بن حسین گرفتار کر لیا گیا۔ یعقوب نے اس کی لشکر گاہ کو لوٹ کر شہر کا رخ کیا اور شیراز پر کامیابی کے ساتھ قبضہ حاصل کر کے بھستان کی طرف واپس آیا (یہ واقعہ ۲۵۵ھ کا ہے)

فارس پر قبضہ: بیان کیا جاتا ہے کہ نہر عبور کرنے کے بعد علی بن حسین اور یعقوب سے سخت لڑائی ہوئی جس کا آخری نتیجہ یہ ہوا کہ علی بن حسین کو شکست ہوئی اس کا لشکر تقریباً پندرہ ہزار تھا جس میں موالی (آزاد غلام) اور اکراد تھے۔ علی بن حسین کا لشکر شکست کھا کر غروب آفتاب کے وقت شیراز کی طرف لوٹا شہر پناہ کے دروازہ پر منہزموں کا ایک جھگھکا تھا ہر شخص یہ چاہتا تھا کہ جس طرح ممکن ہو سب سے پہلے میں شیراز میں داخل ہو جاؤں کچھ لوگ اطراف فارس میں منتشر ہو کر اہواز تک پہنچ گئے۔ اس معرکہ میں علی بن حسین کے ہمراہیوں میں سے پانچ ہزار آدمی کام آئے۔ یعقوب نے فارس پر قبضہ حاصل کرنے کے بعد علی بن حسین کو طرح طرح کی ایذائیں دیں اور جبر و ظلم سے ایک ہزار تھان جو اہرات، گھوڑے، آلات حرب اور عمدہ عمدہ قیمتی

قیمتی اسباب جس کی کوئی انتہا نہ تھی وصول کئے۔

یعقوب کا اظہارِ اطاعت: دربارِ خلافت میں اپنی اطاعت و فرماں برداری کی ایک عرض داشت بھیج دی اور اس کے ساتھ ہی نفیس تحائف اور قیمتی قیمتی تحائف بھی بھیجے از انجملہ دس باز سفید ایک باز ابلق چینی اور سونا نے مشک کے تھے روانگی تحائف اور عرض داشت کے بعد یعقوب نے بختیان کی جانب کوچ کر دیا اس کے ساتھ علی بن حسین اور طوق بھی تھا۔ خلیفہ معزز نے اس کے بعد ہی فارس کو اپنے ممالک محروسہ میں شامل کرنے کی غرض سے اپنے گورنروں کو روانہ کر دیا۔

مصر میں ابن طولون کی حکومت کی ابتداء: چونکہ با بکیال منجملہ ان سربرآوردہ اراکینِ دولت کے تھا جو بغاوتِ صیغہ اور سیماطویل کے ساتھ رہتے تھے جس وقت اندرونی فتنے برپا ہونے لگے اور گورنران صوبجات کی سرتابی اور خود مختاری سے قوائے حکومت مضطرب ہو چلے اس وقت اطراف و جوانب کے عمال نے دست درازی شروع کر دی جو جہاں تھا اس کو اپنا موروثی ملک سمجھ کر دبا بیٹھا انہیں دنوں خلیفہ معزز نے با بکیال کو بجائے ابن مدبر کے صوبہ مصر کی گورنری عنایت کی اس وقت با بکیال ہشیدہ میں مقیم تھا اس نے اپنی طرف سے احمد بن طولون کو بطور نائب کے مامور کیا۔

طولون ترکی النسل ہے اس کا باپ فرغانہ کی لڑائی میں قید ہو کر آیا تھا۔ اس نے خاندانِ خلافت میں پرورش پائی اس کے بیٹے احمد نے بھی وہیں پرورش پائی۔ ہوش سنبھالا حکمرانی اور انتظام کے طریقے سیکھے۔

با بکیال کو سند حکومت مصر ملنے کے بعد ایک یہ بڑی فکر دامن گیر ہوئی کہ کس کو نیابت دی جائے اور کس کو حکومت مصر پر میری جانب سے بھیجا جائے۔ مشیروں نے احمد بن طولون کی طرف اشارہ کیا۔ چنانچہ با بکیال نے اس کو اپنا نائب بنا کر مصر بھیج دیا۔ اس نے مصر پر یہ اشتناء مضافات مصر اور اسکندریہ پر قبضہ حاصل کر لیا پھر جب خلیفہ مہندی نے با بکیال کو قتل کر کے یار کوچ ترکی کو مصر کی گورنری مرحمت فرمائی یار کوچ نے احمد بن طولون کو چونکہ اس سے اس کے مراسمِ قدیمہ تھے۔ اس کے عہدہ پر بحال رکھا بلکہ کل بلادِ مصریہ کا اپنی جانب سے نائب مقرر کیا۔ اس سے حکومت مصر پر اس کے قدم مضبوطی سے جم گئے اور اس کے بعد اس کے بیٹے وراثتاً ملک مصر کے حکمران ہوئے اور خوب زور و شور سے ان کی حکومت و دولت کا سکھ چلا۔

عبید اللہ بن طاہر کی گورنری و معزولی: ہم اوپر بیان کر آئے ہیں کہ محمد بن عبد اللہ بن طاہر بن حسین عراق و سوادی کی گورنری پر تھا اس کے اعزہ و اقارب محکمہ پولیس وغیرہ کی افسری کر رہے تھے مگر یہ خود بذاتہ بغداد میں مقیم اور خلیفہ مستعین کے ساتھ سرفروشی کر رہا تھا بالآخر مستعین اور معزز سے مصالحت ہو گئی اور خلیفہ معزز نے مستقل طور سے زمامِ خلافت اپنے ہاتھ میں لے لی۔ ۲۵۳ھ میں عہدِ خلافت خلیفہ معزز میں محمد بن عبد اللہ بن طاہر کا انتقال ہو گیا۔ وفات کے وقت اس نے حکومت و دولت اور مال جو کچھ اس کے قبضہ میں تھا اپنے بھائی عبید اللہ بن عبد اللہ کے سپرد کیا۔ محمد بن عبد اللہ کے مرنے پر اس کے بیٹے طاہر اور عبید اللہ میں نمازِ جنازہ پڑھانے کی بابت کشیدگی ہوئی عوام الناس کا میلان طبع طاہر کی طرف تھا اور سپہ سالاران لشکر و وصیت کے خیال سے عبید اللہ کا ساتھ دے رہے تھے۔ دربارِ خلافت سے بوجہ وصیت خلعت فاخرہ سے عبید اللہ سرفراز فرمایا گیا اور خلعت کے ساتھ پچاس ہزار درہم عنایت کئے گئے۔

سلیمان ابن طاہر کی گورنری: اس کے بعد خلیفہ معزز نے سلیمان بن عبد اللہ بن طاہر کو خراسان سے طلب کر کے عراق اور سوادی کی حکومت اس کے بھائی محمد بن عبد اللہ کو مرحمت کی اور عبید اللہ کو معزول کر دیا۔ عبید اللہ یہ خبر پا کر بیت المال میں جو

کچھ تھا اس کو لے کر براہ غزنی و جلع چلتا پھرتا نظر آیا۔ سلیمان معہ اپنے نامی سپہ سالار محمد اوس بن بغداد میں داخل ہوا اس کے ہمراہ خراسان کا ایک عظیم الشان لشکر بھی تھا۔ ان لوگوں نے اہل بغداد کے ساتھ ظالمانہ برتاؤ کئے کج ادائیگی سے پیش آئے۔ باشندگان بغداد کو اس سے ناراضگی اور بے دلی پیدا ہوئی۔ باقی رہا بغداد کا لشکر اس کو اس سے برہمی پیدا ہوئی کہ سلیمان بن طاہر نے بیت المال میں جو کچھ باقی رہ گیا تھا اس کو لشکر بغداد اور شاکریہ کی حق تلفی کر کے اپنے لشکریوں میں تقسیم کر دیا۔ لشکریوں نے متفق ہو کر بلوا کر دیا۔ جیل کے دروازے توڑ ڈالے محمد بن اوس و جلع عبور کر کے جزیرہ کی طرف بھاگا۔ عوام الناس اور لشکریوں نے تعاقب کیا۔ لڑائی ہوئی آخر الامر محمد بن اوس کو شکست فاش ہوئی۔ لشکر بغداد نے باب شامیہ سے اس کو نکال باہر کیا اور اس کے مکان سے دولاکھ درہم کے قیمتی اسباب کو لوٹ کر لشکر گاہ کی جانب گئے اور اس کو بھی لوٹ لیا۔ سلیمان نے مجبور ہو کر بغاوت و ہنگامہ کو فرو کرنے کی غرض سے لشکر خراسان کو خراسان کی جانب واپس کر دیا۔

ابو احمد بن متوکل کی حفاظت۔ پھر زمانہ معز ولی خلیفہ معتز اور خلافت مہندی میں ایک قیامت خیز ہنگامہ برپا ہوا جیسا کہ آئندہ بیان کیا جائے گا مہندی نے آخری ماہ رجب ۲۵۵ھ میں سلیمان بن عبد اللہ کے پاس بغداد میں اپنی خلافت کی بیعت لینے کا پیام بھیجا۔ اتفاق یہ کہ ان دنوں ابو احمد بن متوکل بھی بغداد میں موجود تھا۔ جس کو خلیفہ معتز نے اس شورا گنیز طوفان کی روک تھام کو بغداد روانہ کیا تھا۔ سلیمان نے حکمت عملی سے اس کو چھپا دیا۔ لشکریوں اور عوام الناس نے اسی وجہ سے بلوہ کر دیا اور جمع ہو کر سلیمان کے مکان پر آئے سلیمان کے ہمراہیوں نے مقابلہ کیا۔ شام تک لڑائی ہوتی رہی اگلے دن جامع مسجد میں خلیفہ معتز کے نام کا خطبہ پڑھا گیا۔ بلوہ فرو ہو گیا۔ پھر ان لوگوں نے جمع ہو کر ابو احمد کی بیعت کرنے کی عوام الناس کو ترغیب دی اور اس کے دیکھنے کی خواہش کی۔ سلیمان نے ابو احمد کو باہر نکال کر ان لوگوں کو دکھلایا اور جس چیز کے وہ خواہاں تھے اس کے دینے کا وعدہ کیا بلوائیاں کا مجمع منتشر ہو گیا۔ سلیمان نے ابو احمد کی حفاظت پر چند لوگوں کو متعین کر دیا اس کے بعد اسی ۲۵۵ھ کے شعبان میں مہندی کی خلافت کی بیعت لی گئی۔

عبد العزیز بن ولف کی گورنری۔ ہم اوپر ابو ولف کے حالات عہد خلافت خلیفہ مامون میں بیان کر آئے ہیں اور یہ کہ ابو ولف کرخ میں مقیم تھا اور خلیفہ مامون نے اس سے اس تقصیر کو کہ اس نے اس کی امداد سے خاموشی اختیار کر لی تھی معاف کر دیا تھا اور اس نے اس کی مرضی کے مطابق اس اطراف میں قیام کیا تھا۔ اس کے مرجانے پر اس کا بیٹا عبد العزیز جانشین ہوا۔ جن دنوں خلیفہ مستعین اور معتز میں چل رہی تھی اس وقت مصلحتاً اس نے خلیفہ مستعین کی اطاعت قبول کر لی۔ خلیفہ مستعین نے و صیف کو جبل اور اصفہان کی گورنری مرحمت فرمائی۔ و صیف نے عبد العزیز کو بلاؤ مذکورہ کی نیابت کے لئے لکھا اور خلعت نیابت روانہ کی۔ اس کے بعد خلیفہ مستعین کی خلافت کا شیرازہ درہم درہم برہم ہو گیا۔ خلیفہ معتز مستد خلافت پر رونق افروز ہوا۔

معرکہ ہمدان۔ اس نے موسیٰ بن یحییٰ کو ماہ رجب ۲۵۵ھ میں جبل و اصفہان کے فتح کرنے کا حکم دیا اس کے مقدمتہ اجماع پر مطلق تھا عبد العزیز بن ابی ولف نے بیس ہزار کی جمیعت کے ساتھ ہمدان کے باہر صف آرائی کی اور ایک نہایت سخت اور خون ریز جنگ کے بعد عبد العزیز کی فوج میدان جنگ سے بھاگ گئی۔ اس کے اکثر ہمراہی اس معرکہ میں کام آئے۔

مصلح کا کرخ پر قبضہ۔ مصلح نے کامیابی کے جوش میں کرخ کا قصد کیا۔ عبد العزیز اپنی فوج کو از سر نو مرتب کر کے دوبارہ میدان جنگ میں آیا مگر بد قسمتی سے اس مرتبہ بھی شکست کھا کر بھاگ کھڑا ہوا اور مصلح نے اپنی فتح مندی کا جھنڈا کرخ

میں گاڑ دیا اور بد نصیب عبدالعزیز بھاگ کر قلعہ نہاوند پہنچا اور وہیں قلعہ بند ہو گیا۔ ^{مفلح} نے اس کے اہل و عیال اور اس کی ماں کو گرفتار کر لیا۔

ولف بن عبدالعزیز کا قتل: اس واقعہ کے بعد عبدالعزیز کا انتقال ہو گیا۔ ولف بن عبدالعزیز اس کا بیٹا جانشین ہوا قاسم بن مہابہ نامی ایک شخص نے والی اصفہان سے ولف سے معرکہ آرائی کی۔ ولف کو شکست ہوئی قاسم نے اثناء وادار گیر میں ولف اور اس کے چند ہمراہیوں کی زندگی کا خاتمہ کر دیا۔ اس سے ولف کی فوج پر بہت برا اثر پڑا۔ چند سپاہی قاسم پر ٹوٹ پڑے اور اس کا بھی کام تمام کر دیا۔ قاسم کے مارے جانے سے فتح مند لشکر کا بھی حوصلہ پست ہو گیا۔ شکست خوردہ گروہ کی طرح حسرت اور مایوسی کے ساتھ اپنی قیام گاہ پر واپس آئے۔

احمد بن عبدالعزیز کا تقرر: ولف کے ہمراہیوں نے متفق ہو کر اس کے بھائی احمد بن عبدالعزیز کو ۲۶۶ھ میں اپنا امیر بنا لیا۔ ۲۶۶ھ میں عمر صفار نے جب کہ خلیفہ معتمد نے اس کو اصفہان کی حکومت عنایت کی اپنی طرف سے احمد کو اصفہان پر مامور کیا۔ ۲۶۹ھ میں کبلخ ترک کی اس سے برسر مقابلہ آیا۔ احمد نے اس کو شکست فاش دے کر صمیرہ کی جانب نکال دیا۔ اس سے پیشتر ۲۶۸ھ میں عمر صفار نے احمد کے پاس خراج کا تقاضا بھیجا تھا۔ چنانچہ احمد نے روانہ کر دیا۔ اس کے بعد ۲۷۱ھ میں خلیفہ موفق نے بقصد احمد اصفہان کی جانب کوچ کیا۔ احمد خلیفہ موفق کے قیام کے لئے شہر اور اپنا آراستہ مکان چھوڑ کر چلا گیا۔ ۲۸۰ھ میں اس کی وفات ہوئی عمرو بن عبدالعزیز (اس کا بھائی) جانشین ہوا۔ کبیر (اپنے بھائی) کے مشورہ سے کام کرنے لگا۔ خلیفہ معتضد کے حکم سے رافع بن لیث سے برسر مقابلہ آیا رافع بن لیث نے ان کو شکست دے دی جیسا کہ آئندہ ہم بیان کریں گے۔ بعد ازاں ۲۸۱ھ میں خلیفہ معتضد نے اصفہان نہاوند اور کرخ کی حکومت پر عمرو بن عبدالعزیز کو مامور کیا اور عمرو بن عبدالعزیز اظہار اطاعت کے خیال سے دربار خلافت میں حاضر ہوا۔

معتر کی معزولی: صالح بن وصیف بن بغا خلیفہ معتر کی ناک کا بال بنا ہوا تھا۔ جو چاہتا دعویٰ سے کر گزرتا خلیفہ معتر دم تک نہ مارتا۔ احمد بن اسرائیل اس کا کاتب (سیکرٹری) اور حسن بن مخلد عہدہ وزارت پر تھا۔ کتاب میں ابونوح عیسیٰ بن ابراہیم کو ایک خاص اعزاز حاصل تھا جو اور سیکرٹریوں کو نصیب نہ تھا۔ ترکوں نے حج ہو کر ایوان خلافت کو گھیر لیا اپنی تنخواہیں روزینے اور وظائف طلب کرنے لگے۔ صالح نے خلیفہ معتر سے عرض کی ”بیت المال میں اب ایک حصہ بھی باقی نہیں ہے جو کچھ تھا وزراء اور کتاب نے لے لیا۔“ احمد بن اسرائیل نے مخالفت کی۔ صالح نے پھر اس کی تردید کی۔ احمد بن اسرائیل نے سختی سے جواب دیا۔ دونوں میں نوک جھونک سی ہونے لگی۔ صالح بات کرتے کرتے طیش میں آ کر احمد بن اسرائیل پر کمر پڑا۔ اس کا گرنا تھا کہ اس کے ہمراہی جو قصر خلافت کے دروازہ پر تھے۔ برہنہ شمشیر لئے ہوئے گھس آئے۔ صالح نے حسن احمد اور ابونوح کی طرف اشارہ کر کے حکم دیا ”ان تینوں کم بختوں کو قید کر لو“۔ سر ہنگوں میں سے دو چہرے خصوصاً نے بڑھ کے حسن احمد اور ابونوح کو گرفتار کر لیا۔ خلیفہ معتر نے ان لوگوں کی سفارش کی۔ مگر منظور نہ ہوئی۔ بالآخر بہت سامال لے کر ان لوگوں کو رہا کیا۔

جب لشکریوں کو اس فعل قبیح کے ارتکاب کرنے سے کچھ فائدہ نہ ہوا اور کل مال جو معاوضہ میں ملا تھا۔ صالح نے ہڑپ کر لیا نہ تو ان کو اس مال سے کچھ ملا اور نہ ان کی تنخواہیں ملیں۔ طرہ اس پر یہ ہوا کہ لشکریوں پر تہمت لگائی جانے لگی کہ

انہوں نے رشوت اور سازش سے یہ حرکت کی ہے حالانکہ یہ امر ایسا نہ تھا۔ وہ صالح سے برہم ہو گئے۔ جمع ہو کر اپنی تنخواہیں پھر مانگنے لگے اور خلیفہ معزز کی خدمت میں حاضر ہو کر یہ درخواست پیش کی کہ ”کم بخت صالح نے ہم کو بہت بڑی زک دی ہے آپ ہم کو پچاس ہزار دینار مرحمت فرمائیے ہم اس کا کام تمام کر دیں گے تاکہ ہم کو اور نیز آپ کو آئندہ راحت ملے۔“

بے چارہ خلیفہ معزز کے پاس کیا تھا بیت المال کو امراء اور اراکین سلطنت نے پہلے ہی سے خالی کر دیا تھا۔ شاہ شطرنج کی طرح نام کا خلیفہ تھا۔ اپنی ماں کی طرف دوڑا گیا۔ تمام حالات عرض کئے۔ پچاس ہزار کی درخواست کی ماں نے انکار کیا۔ لشکری جاہل مزاج تو ہوتے ہی ہیں۔ یہ خبر پا کر کہ امیر المؤمنین کی پیش گاہ سے درخواست نامنظور ہوئی ہے۔ بگڑ گئے اور اس کی معزولی پر متفق ہو کر ہلچلتے ہوئے نکل کھڑے ہوئے۔

معزولی کا محضر نامہ: صالح بن وصیف، محمد بن بناعرف ابونصر اور بابکیال سلخ قصر خلافت کے دروازہ پر آئے۔ خلیفہ معزز کو بلا بھیجا خلیفہ معزز نے معذرت کی اور ان میں سے بعض کو حاضری کی اجازت دے دی۔ سب کے سب گھس گئے۔ خلیفہ معزز کے پاؤں پکڑ کر دروازہ تک کھینچے ہوئے لائے مارا، گالیاں دیں، صحن مکان میں برہنہ سر دھوپ میں کھڑا کیا اور جو شخص گزرتا تھا طنجانچہ مارتا تھا۔ الغرض جب کوئی دقیقہ بے توقیری اور زد و کوب کا باقی نہ رہا۔ اس وقت قاضی ابن ابی الشوارب کو اہل جلسہ میں بلوایا قاضی ابن ابی الشوارب مع چند اراکین دولت کے آئے پچارے معزز کی معزولی کا محضر لکھا گیا۔ قاضی ابن ابی الشوارب اور حاضرین جلسہ نے گواہی لکھی۔ صالح بن وصیف اس کی ماں، بہن، لڑکوں اور خود اس کی ماں کو گواہ بنایا گیا۔ مگر اس کی ماں فقیمہ بذریعہ سُرنگ جو اس کے مکان میں تھی بھاگ گئی اور غریب معزز کو اس کے دشمنوں کے حوالے کر گئی ان لوگوں نے اس کو ایک تہ خانہ میں بے آب و دانہ بند کیا یا یوں سمجھئے کہ زندہ درگور کر دیا سرداران بنی ہاشم اور اراکین دولت نے اس کے مرجانے کی شہادت دی یہ واقعہ آخری ماہ رجب ۲۵۵ھ کا ہے۔

جس وقت خلیفہ معزز نے ترکوں کے دباؤ سے خود کو معزول کیا اور اس امر کا اقرار کر لیا کہ میں خلافت کرنے کی قابلیت نہیں رکھتا ہوں اور بخوشی و رغبت تمام امور خلافت کو مہندی کے سپرد کرتا ہوں اس وقت تمام اراکین دولت، امراء لشکر رؤسا شہر اور عوام الناس نے خلیفہ معزز کے پچازاد بھائی محمد بن واثق کو مسند خلافت پر بٹھایا اور اس کے ہاتھ پر اطاعت و خلافت کی بیعت کی اور مہندی باللہ کا لقب دیا۔

آپ اوپر ابھی پڑھ آئے ہیں کہ نتیجہ اپنے بیٹے خلیفہ معزز کو دشمنوں کے حوالہ کر کے براہ سرنگ بھاگ گئی۔ خلیفہ معزز کے بعد لوگوں نے اس کو ڈھونڈنا نہ پایا۔ بھاگنے کا یہ سبب تھا کہ جس وقت صالح نے وزراء کے ساتھ بے عنوانی کی، بے توقیری سے پیش آیا، ان کی آبروریزی کی اور ان لوگوں سے جبراً روپیہ وصول کر کے رہا کیا اس وقت بہت تحریک نتیجہ انہیں وزراء میں سے دو ایک شخص صالح سے بدلہ لینے پر تل گئے۔ اتفاق سے صالح کو اس کی اطلاع ہو گئی صالح نے ترکوں کو جمع کر کے بغاوت پر ابھار دیا نتیجہ یہ سمجھ کر کہ اب میرا زفاش ہو جائے گا اور میں کسی طرح زندہ نہ بچوں گی چپکے چپکے اپنے محل سرا سے

۱۔ خلیفہ معزز باللہ محمد ابو عبد اللہ خلیفہ متوکل بن معتمد بن رشید کا بیٹا تھا۔ ۲۳۲ھ مقام سرمن رائے میں پیدا ہوا اس کی ماں ام ولد (کنیزک) رومیہ فقیمہ نامی تھی۔ چار برس چھ ماہ اور چند یوم خلافت کر کے چوبیس برس کی عمر پائی۔ تاریخ کامل جلد صفحہ ۷۰ و تاریخ الخلفاء از سید صوفی ۲۳۵۔

۲۔ مہندی کی خلافت کی بیعت یوم چہار شنبہ کو لی گئی جبکہ وہ ماہ رجب ۲۵۵ھ کی ایک رات باقی رہ گئی تھی۔ تاریخ کامل جلد ۷ صفحہ ۷۰

خلافت بنوعباس (حصہ اول)

ایک سرنگ کھدوائی اور خزان شاہی میں جو کچھ مال و اسباب اور جو اہرات تھے اس کو برآمد کر کے بطور امانت کسی کے پاس رکھ دیا۔ چنانچہ جب لوگوں نے خلیفہ معز کو آ کر گھیر لیا تب قتیبہ بنوف جان براہ سرنگ بھاگ گئی۔

اب ظاہر ہونے کا واقعہ سنئے کہ ہنگامہ فرو ہونے کے بعد صالح کے پاس امان کا پیام بھیجا صالح نے ماہ رمضان ۲۵۵ھ میں قتیبہ کو بلا بھیجا۔ قتیبہ نقاب ڈال کر حاضر ہوئی پانچ لاکھ دینار کی تھیلی پیش کی۔ صالح نے دم پٹی اور نیزہ دھمکی دے کر اس خزانہ کا پتہ دریافت کیا جو زمین کے نیچے تھا۔

اس خزانہ میں ایک کروڑ تین لاکھ دینار ایک ملوک زبرد اس قدر بڑے موتی اور ایک کیلچہ یا قوت سرخ تھا جس کی نظیر ملنا مشکل تھی۔ صالح نے ان سب مال و اسباب کو برآمد کر کے اپنے قبضہ میں کیا لوگوں نے قتیبہ کو برا بھلا کہنا شروع کیا کہ ”اس کم بخت نے پچاس ہزار دینار کے لئے اپنے بیٹے کو قتل کر دیا باوجودیکہ اس کے پاس اس قدر مال تھا“۔ قتیبہ نقصان مایہ اور ہمسایہ کے طعنے نہ برداشت کر سکی تو مکہ معظمہ چلی آئی اور زید بن معز کو گرفتار کر کے تکلیفیں دینے لگا بالآخر ان کا مال و اسباب بھی ضبط کر لیا اور مارتے مارتے ان کی زندگی کا بھی خاتمہ کر دیا۔ اس کے بعد ابونوح کو گرفتار کر لیا اور اس کے ساتھ بھی یہی برتاؤ کیا۔ پھر حسن بن مخلد کی گرفتار کرائی۔ یہی برتاؤ اس کے ساتھ بھی کیا گیا۔ حیات مستعار کا کچھ حصہ باقی تھا نہ مرا۔

خلیفہ مہمدی تک ان واقعات کی خبر پہنچی تو وہ ناراض ہوا اور چیلں بچیلں ہو کر بولا ”ان لوگوں کی سزا دہی کے لئے قید کی مصیبت کیا کم تھی ناحق قتل کئے گئے“۔ انا للہ و انا الیہ راجعون

۱۔ ملوک ایک پیمانہ ہے جس میں تین کیلچہ ساتے ہیں اور ایک کیلچہ ۸۱۷ من کا اور من دو رطل کا اور ایک رطل بارہ اوقیہ کا اور بحساب شمال توبے خصال کا ہوتا ہے اور بحساب وزن راج الوقت ایک رطل ڈیڑھ پاؤ ۴۳ تولہ کے برابر ہے۔ (مترجم)

باب : ۱۶

خلیفہ مہدی ۲۵۵ھ تا ۲۵۶ھ

خلیفہ مہدی نے مسند خلافت پر متمکن ہونے کے بعد ہی لونڈیوں اور مغنیوں کو سامرا سے نکلوا دیا۔ عمل سرائے شامی میں جس قدر درندے تھے ان کے مار ڈالنے اور کتوں کو نکال دینے کا حکم صادر فرمایا۔ عدل و انصاف کرنے کی غرض سے دربار عام کیا۔ حالانکہ ان دنوں چاروں طرف فتنہ و فساد کا ہوش رُبا طوفان اٹھ رہا تھا اور دولت عباسیہ اس کے انتظام اور فرو کرنے میں مضطرب تھی خلیفہ مہدی نے اصلاح و انتظام پر کمر ہمت باندھ لی۔ قلدان وزارت سلیمان بن حرب کے سپرد کیا مگر صالح بن وصیف نے اپنی حکمت عملی یا خوش انتظامی سے اس کو بھی اپنے قبضہ میں کر لیا اور رعب و داب کے ساتھ حکومت و سلطنت کرنے لگا۔

موسیٰ بن بغا عہد خلافت معتز ۲۵۳ھ سے اطراف رے اور اصفہان میں غائب تھا اس کے ساتھ مفلح و ابوالساج کا غلام بھی تھا۔ فتنہ اور معتز نے جس وقت خلیفہ معتز کے قوائے حکمرانی کمزور اور اس کے امور سلطنت میں اضطراب و اختلال واقع ہو رہا تھا قبل اس واقعہ کے کہ خلیفہ معتز کے ہاتھ سے زمام حکومت چھین لی جائے، موسیٰ بن بغا کو یہ حالات لکھ بھیجے تھے۔ فتنہ کا یہ خط موسیٰ کے پاس اس وقت پہنچا جب کہ اس نے مفلح کو حسن بن زید علوی کے مقابلہ پر بھیج دیا تھا۔ چنانچہ مفلح نے طبرستان میں حسن بن زید سے معرکہ آرائی کی۔ حسن بن زید کو شکست ہوئی مفلح نے اس کی لشکر گاہ پر قبضہ کر کے اس کے محلات کو جو آمد میں تھے جلوادیا اور اس کے تعاقب میں ذیلیم تک چلا گیا موسیٰ بن بغا نے مفلح کی درخواست کے مطابق مراجعت کا حکم دے دیا اس اثناء میں کہ موسیٰ بن بغا مفلح کے آنے کا انتظار کر رہا تھا۔ خلیفہ معتز کی معزولی و قتل اور مہدی کی بیعت و تخت نشینی کا واقعہ پیش آ گیا۔ رفتہ رفتہ ان واقعات کی اور نیز اس امر کی بھی خبر پہنچ گئی کہ صالح نے نمک حرامی کر کے خلیفہ معتز کا مال و اسباب لے لیا اور اس کے وزراء اور امراء کی توہین کی ہے اور امیر المؤمنین کی ماں فتنہ کا مال و اسباب چھین کر نکال دیا ہے۔ موسیٰ بن بغا کے ہمراہیوں کو اس سے اشتعال پیدا ہوا جمع ہو کر موسیٰ بن بغا کے پاس گئے۔ کہہ سن کر سامرا چلنے پر تیار کر لیا۔ اس عرصہ میں مفلح بھی بلا ذیلیم سے واپس آ گیا ان دنوں موسیٰ بن بغا نے موسیٰ بن بغا نے سامرا کی طرف کوچ کیا۔

موسیٰ بن بغا کی مراجعت۔ خلیفہ مہدی نے موسیٰ بن بغا کی آمد کی خبر سن کر رے میں قیام کرنے کا اعلان بھیج دیا اور آئے دن علویوں کی بغاوت اور شورش سے ڈرایا مگر موسیٰ بن بغا نے کچھ سماعت نہ کی اس کے ہمراہی نامہ بروں کے ساتھ جو خلیفہ مہدی کا خط لائے تھے سختی سے پیش آئے۔ موسیٰ نے دربار خلافت میں معذرت لکھ بھیجی۔ نامہ بروں نے اس کی تصدیق

کی کہ اگر موسیٰ بن بغا بموجب حکم والا رے کی طرف مراجعت کرتا تو اس کے ہمراہی اس کو زندہ نہ چھوڑتے۔ ان لوگوں میں حد درجہ کا اشتعال پیدا ہو رہا ہے۔ خلیفہ مہندی یہ سن کر خاموش ہو گیا اور صالح بن وصیف کو موسیٰ کی جانب سے خلیفہ مہندی کو برہم کرنے کا موقع مل گیا وہ وقت بے وقت جب خلیفہ مہندی کا مزاج کسی قدر کسی طرف سے برافروختہ پاتا تو موسیٰ کی شکایت کا دفتر کھول دیتا اور بغاوت اور سرکشی کے الزامات اس کے سر تھوپتا۔

مہندی کی نظر بندی: تا آنکہ ماہ محرم ۲۵۶ھ میں موسیٰ بن بغا مع اپنے ہمراہیوں کے سامرا آ پہنچا۔ صالح بن وصیف یہ سن کر چھپ رہا موسیٰ بن بغا سیدھا دربار خلافت کی طرف چلا گیا اور حاضری کی اجازت طلب کی اس وقت خلیفہ مہندی دربار خاص میں خلافت پر بیٹھا ہوا لوگوں کی داد فریاد سن رہا تھا چند لمحہ تک سکوت کے عالم میں حاضری کی اجازت دینے کے مسئلہ پر غور کرتا رہا اس کے مصاحبین بھی سکتے کے عالم میں سر جھکائے ہوئے بیٹھے تھے جس سے یہ معلوم ہوتا تھا کہ صالح بن وصیف کے معہ لشکر کے آنے کا انتظار کر رہے ہیں تھوڑی دیر کے بعد خلیفہ مہندی مہر سکوت توڑ کر بولا ”اچھا موسیٰ بن بغا کو حاضری کی اجازت دی جائے“۔ اجازت کا ملنا تھا کہ موسیٰ مع اپنے مصاحبین کے پہنچ گیا اور خلیفہ مہندی کو گرفتار کر کے باجورہ کے محل میں نظر بند کر دیا۔ ایوان خلافت میں جو کچھ تھا لوٹ لیا۔

تجدید بیعت: مہندی نے موسیٰ بن بغا سے معذرت کی لطف و عنایت کا خواستگار ہوا موسیٰ بن بغا نے خلیفہ مہندی سے پہلے اس امر کا عہد و پیمان لیا کہ آئندہ صالح کو کسی قسم کا اختیار امور سلطنت میں نہ دیا جائے اور ظاہر و باطن مجھ سے رسم دوستانہ یکساں رکھی جائے۔ بعد ازاں تجدید بیعت کی اور ہر کام میں یہی پیش رہنے لگا۔ اگلے دن صالح کو ایوان خلافت میں بلا بھیجا۔ وزراء کے قتل اور خلیفہ معزز کے مال و اسباب چھین لینے کا جواب طلب کیا۔ صالح نے دوسرے دن آنے کا وعدہ کیا جو ہی رات ہوئی سب ہمراہی ایک ایک دودو کر کے منتشر ہو گئے۔ معدودے چند کے سوا کوئی باقی نہ رہا چارو ناچار بخوف جان چھپ رہا اور موسیٰ بن بغا کے آدمی اس کو تلاش کرنے لگے۔

صالح بن وصیف کا خط: آخری محرم ۲۵۶ھ میں خلیفہ مہندی نے ایک خط دکھلایا جس کو سیما شرابی نے اس کی خدمت میں پیش کیا تھا اور یہ ظاہر کیا تھا کہ ایک انجمنی عورت مجھے یہ خط دے کر غائب ہو گئی ہے۔ اراکین دولت اور سپہ سالاران لشکر جمع کئے گئے۔ سلیمان بن وہب نے خط کھولا۔ خط کے مضمون سے یہ ثابت ہوا کہ صالح بن وصیف کے ہاتھ کا یہ خط لکھا ہوا ہے۔ اس خط میں وزراء کے قتل کی وجوہات اور خلیفہ معزز اور اس کی ماں کا مال و اسباب لینے کے واقعات تحریر کئے تھے اور یہ بھی لکھا تھا کہ ”میں بہ خوف جان اور فتنہ و فساد کے فرو کرنے کے خیال سے سامرا میں چھپا ہوں“ خط کا مضمون سن کر خلیفہ مہندی کا دل بھر آیا اراکین دولت سے مخاطب ہو کر بولا ”صالح سے اب تو صلح اور اتفاق کر لو تمہارا وہ سردار ہے۔ اگر اس سے کسی قسم کی لغزش ہو گئی ہے تو اس سے درگزر کرو تمہارے ساتھ اس نے کبھی بداندیشی نہیں کی“۔ اس پر ترک یہ کہہ کر کہ ”خلیفہ کا میلان پھر صالح کی طرف ہو گیا ہے اور اس نے اس سے سازش کر لی ہے اور یہ اس کا پیہ جانتا ہے“۔ دربار سے اٹھ کر چلے گئے۔

ترکوں میں اختلاف: اس کے دوسرے دن ایوان شاہی کے اندر موسیٰ بن بغا کے مکان پر ترکوں نے جمع ہو کر یہ رائے قائم کی کہ خلیفہ مہندی کو مسجد خلافت سے اتار دہا بکمال نے اس رائے کی مخالفت کی اور ان لوگوں کو اس امر کی دھمکی دی کہ

تاریخ ابن خلدون خلافت بنوعباس (حصہ اول)
اگر تم لوگ ایسے شیخ امر کے مرتکب ہوئے تو یہ یاد رکھنا کہ میں تم لوگوں سے علیحدہ ہو کر خراسان چلا جاؤں گا۔ اتفاق یہ کہ خلیفہ مہدی کو اس کی خبر لگ گئی اس وقت مجلس کارنگ بدل گیا عمدہ نقیس کپڑے پہنے خوشبو لگائی تلوار حائل کر کے غصہ کی صورت بنا کر مسند خلافت پر بیٹھا اور با بکیال وغیرہ کو بلا بھیجا تھوڑی دیر کے بعد با بکیال مع چند اراکین دولت کے حاضر ہوا۔

خلیفہ مہدی کی سرزنش: خلیفہ مہدی نے غضب آلودہ نگاہوں سے دیکھ کر غیظ آواز سے ڈانٹ کر کہا ”کیوں ناعاقبت اندیشو! تم میں کل کیا مشورہ ہو رہا تھا مجھے تمہارا تمام حال معلوم ہو گیا ہے۔ میں ان لوگوں کی طرح نہیں ہوں جو مجھ سے پہلے گزر چکے ہیں میں مرنے اور مارنے کو کھیل سمجھتا ہوں ورنہ جب تک یہ تلوار میرے قبضہ میں ہے اس وقت تک تم میں سے کوئی شخص بھی میرا بال بکا نہیں کر سکے گا۔ خدا کی قسم مجھے صالح کا پتہ نہیں معلوم ہے تم لوگ خلفاء اسلام کو قتل کر کے بے حد جری ہو گئے ہو۔ کیوں با بکیال اور محمد بن بغاتم دونوں تو صالح کے شریک حال تھے جب اس نے مادر معزز کے اسباب اور مال کو ضبط کیا تھا کیا تم لوگوں نے اس میں شرکت نہیں کی۔ تمہا اسی کو ہڑپ کر جانے دیا؟ دیکھو یاد رکھو کہ مجھے ان سب واقعات کی اطلاع ہے؟“

حاضرین نے اس تقریر کا کچھ جواب نہ دیا۔ عوام میں یہ خبر مشہور ہوتے ہی کہ ترکوں نے امیر المؤمنین کی معزولی پر اتفاق کر لیا تھا اور اس امر کے درپے تھے مگر ناکام رہے۔ مساجد میں جمع ہو کر امیر المؤمنین کے حق میں دعا کرنے میں مصروف ہوئے اراکین سلطنت کی فتنہ پردازی اور خلیفہ وقت سے سپہ سالاران لشکر کی بغاوت کرنے پر راستوں میں رقتے لکھ لکھ کر پھینکے اور ان کو اعلانیہ سخت و ناملائم خطاب سے یاد کرنے لگے۔

کرخ اور شاہی محلات کے خدام کی عرضداشت: اس کے بعد (یوم چہار شنبہ ۳ صفر ۲۵۶ھ) میں ان خدام نے جو کرخ اور شاہی محلات میں تھے خلیفہ مہدی کی خدمت میں حاضر ہو کر یہ درخواست کی کہ ”امیر المؤمنین اپنے بھائی ابوالقاسم عبداللہ کو ہم لوگوں کے پاس روانہ فرمائیں۔ جان نثاران خلافت پناہی کچھ عرض و معروض کیا چاہتے ہیں۔“ خلیفہ نے یہ درخواست منظور فرمائی اور اپنے بھائی ابوالقاسم کو ان لوگوں کے پاس بھیج دیا ان لوگوں نے متفق لفظ ہو کر کہا ”ہم لوگوں پر موسیٰ با بکیال اور ان کے ہمراہیوں کے حالات روز روشن کی طرح ظاہر ہیں ہم لوگ خلافت پناہی کے جان نثاروں اور تابعداروں میں سے ہیں ادنیٰ سا اشارہ پر ہم سرکٹانے اور کانٹے پر تیار ہیں ان کم بخت سپہ سالاران لشکر اور نمک حرام اراکین دولت نے ہماری تنخواہیں بند کر دی ہیں روزینے دیر میں دیتے ہیں بڑی بڑی جاگیرات کے مالک ہیں ہماری بے کسی اور بے چارگی سے غافل اور بے پرواہ ہیں جو خراج آتا ہے اس کو اپنے تصرف میں لاتے ہیں تحائف پر بھی ہاتھ مارتے ہیں ابوالقاسم نے اس کا کچھ جواب نہ دیا ان لوگوں نے اسی مضمون کی ایک عرضداشت لکھی اور ابوالقاسم کی معرفت دربار خلافت میں بھیج دی۔ خلیفہ مہدی نے اس عرضداشت کو غور سے پڑھ کر قلم خاص سے تحریر کیا ”تمہاری عرضداشت ملاحظہ سے گزری اللہ تعالیٰ تم کو جزائے خیر اور خلیفہ وقت کی اطاعت کی توفیق عطا فرمائے میں تمہاری اطاعت اور ہوا خواہی سے بہت خوش ہوا ہوں میں عنقریب تمہارے روزینے اور تنخواہوں کا معقول بندوبست کرتا ہوں۔ جاگیرات اور ممالک محروسہ کا بھی انتظام کرنے والا ہوں والسلام۔“

فرمان خلافت: ابوالقاسم اس فرمان کو لئے ہوئے شاہی محلات اور کرخ کے خدام کے پاس آیا وہ لوگ اس کو پڑھ کر خوش

ہو گئے دعائیں دینے لگے اور متفق ہو کر یہ رائے قائم کی کہ ”آج سے کوئی کام بلا حکم امیر المؤمنین کے نہ کیا جائے اور نہ کوئی خلافت پناہی کے کاموں میں دخل ہونے پائے اور جیسا کہ خلیفہ مستعین کے عہد خلافت کا دستور تھا ویسا ہی پھر جاری ہو کہ ہر دس پر ایک عریف ہر پچاس پر ایک خلیفہ اور ہر سو پر ایک افسر مقرر کیا جائے۔ عورتوں کی جاگیریں یک قلم ضبط کر لی جائیں۔ ہر دوسرے مہینے وظائف اور تنخواہیں تقسیم کی جائیں۔ ہم لوگ اپنی حاجت روائی اور عرض و معروض کرنے کے لئے امیر المؤمنین کے باب عالی میں حاضر ہوا کریں جو شخص ذرا بھی چون و چرا کرے فوراً اس کا سزا تارلیا جائے اور اگر امیر المؤمنین کا ایک بھی بال بیکا ہو تو اس کے عوض میں موسیٰ بن بغا، بایکمال اور باجور کا کام فوراً تمام کر دیا جائے۔“ جلسہ برخاست ہونے پر اسی مضمون کی عرضداشت ابوالقاسم کی معرفت دربار خلافت میں ارسال کی گئی۔

عرضداشت کی منظوری: یہ عرضداشت خلیفہ مہندی کے پاس اس وقت پہنچی جب کہ وہ دربار عام میں انفصال قضایا اور خصومات کی غرض سے رونق افروز تھا فقہاء، قضاة، سپہ سالاران لشکر اور اراکین دولت حسب مراتب کھڑے ہوئے تھے لفظ کھولا گیا اور عرضداشت ان لوگوں کی موجودگی میں پڑھی گئی سب کے چہروں پر ہوا سی سی اڑنے لگی۔ کچھ بن نہ پڑا جن جن امور کو ان لوگوں نے پیش کیا تھا از اول تا آخر سب کی منظوری کا جواب لکھا۔ ابوالقاسم نے سپہ سالاران لشکر اور اراکین دولت کو عذرت و معذرت کرنے کے لئے چند سفیروں کے بھیجے کی رائے دی۔

کرخ اور شاہی محلات کے خدام کے مطالبات: چنانچہ سپہ سالاران لشکر اور اراکین دولت نے اس رائے پر عمل درآمد کیا اور ابوالقاسم مع فرمان خلافت اور ان لوگوں کے سفیروں کے کرخ اور شاہی محلات کے خدام کے پاس گیا انہوں نے ان کے عذرات کو گوش التفات سے سنا۔ فرمان خلافت کو سر اور آنکھوں سے لگا کر پڑھا اور ذیل کی پانچ توجیحات کے صدور کی درخواست کی۔

- (۱) زیادات کی ضبطی فرمائی جائے۔
- (۲) جاگیرات واپس کر دی جائیں۔
- (۳) بیرونی خدام خاصہ سے نکال دیئے جائیں۔
- (۴) طریقہ سیاست و ملک داری جیسا کہ خلیفہ مستعین کے عہد خلافت میں تھا ویسا ہی اب اختیار کیا جائے۔
- (۵) موسیٰ بن بغا اور صالح بن وصیف سے حساب نہی کی جائے۔ ہر دوسرے مہینے تنخواہ تقسیم ہو عسا کر اسلامی کی افسری پر امیر المؤمنین کا کوئی بھائی یا عزیز و قریب مقرر فرمایا جائے آزاد غلاموں کے قبضہ سے یہ معزز عہدہ نکال لیا جائے۔

مطالبات کی منظوری: اسی مضمون کا ایک خط سپہ سالاران لشکر اور اراکین دولت کے نام بھی لکھ کر روانہ کیا خلیفہ مہندی نے درخواست پڑھ کر توجیحات متذکرہ بالا کے لکھنے اور صادر کئے جانے کا حکم دیا اور سپہ سالاران لشکر و اراکین دولت نے بھی ان تمام باتوں کو منظور کر لیا جس کے وہ خواست گار تھے۔ علاوہ اس کے موسیٰ بن بغا نے ایک علیحدہ خط مشعر صالح بن وصیف کے ظاہر ہونے اور اس سے حساب سمجھنے کا لکھ بھیجا۔ ان لوگوں نے ان خطوط کو پڑھ کر جواب دینے کا وعدہ کر کے جلسہ برخاست کیا۔

صالح بن وصیف کو امان اگلے دن ابوالقاسم سوار ہو کر ان لوگوں کی طرف جواب لینے کی غرض سے روانہ ہوا۔ موسیٰ بن بغا بھی ڈیڑھ ہزار آدمیوں کی جمعیت کے ساتھ اس کے پیچھے پیچھے چلا انشاء راہ میں ایک مقام پر پہنچ کر جس طرف سے ان لوگوں کا راستہ تھا کھڑا ہو گیا۔ ابوالقاسم بھی دوسری طرف سے آ گیا اس عرصہ میں جوق جوق وہ لوگ بھی آ گئے ہر شخص اپنے فہم و ادراک کے مطابق رائے زنی کرنے لگا۔ شور و غل سے کان کے پردے پھینے لگے۔ جب وہ لوگ کسی امر پر متفق نہ ہوئے تو ابوالقاسم نے ایوان خلافت کی طرف سے مراجعت کی اور اپنے ساتھ موسیٰ بن بغا کو بھی لونا لایا تب خلیفہ مہندی نے محمد بن بغا کو ابوالقاسم کے ساتھ جانے کا حکم دیا اور ایک فرمان لکھ کر ان کو مرحمت کیا جس میں نہایت تاکید سے صالح بن وصیف کو امان دی گئی تھی ان لوگوں نے یہ درخواست پیش کی کہ موسیٰ اپنے باپ کا قائم مقام کیا جائے اور صالح کو اس کے باپ کا عہدہ عنایت ہو اور لشکر بدستور سابق اس کے قبضہ میں رہے اور امان دینے پر دربار خلافت میں حاضر ہو۔ اراکین دولت نے بھی اس کی منظوری دے دی۔ مگر پھر وہ لوگ متفق اللفظ نہ ہوئے کرخ، سامرا اور شاہی محلات میں منتشر ہو گئے۔

اس کے دوسرے دن بنو وصیف نے اپنے ہمراہیوں کو جمع کیا آلات جنگ سے مسلح ہوئے اہل شہر کے جانوروں کو لوٹ لیا اور سامرا میں ان کو فوج کی طرح مرتب کر کے ابوالقاسم کے مکان کو جا گھیرا صالح کو لاؤ صالح کو لاؤ چلانے لگے۔ خلیفہ مہندی نے اپنی لاعلمی ظاہر کی اور یہ کہا کہ ”اگر ان کے پاس صالح ہو تو اس کو حاضر کریں اس شور و غوغا کا کیا فائدہ ہے۔“ موسیٰ بن بغا نے یہ حالت دیکھ کر سپہ سالاران لشکر کو تیار کیا حکم دیا۔ چند لمحہ میں سپہ سالاران لشکر جمع اپنی رکاب کی فوج کے تیار ہو گئے۔ موسیٰ مع ان لوگوں کے سوار ہو کر بلوایوں کی طرف چلا اب اس وقت اس کے ہمراہ چار ہزار فوج بھی بلوایوں نے موسیٰ کو اس تیاری سے آتے ہوئے دیکھ کر دم نہ مارا کمال خاموشی کے ساتھ نظر بجا بجا کر چلتے پھرتے نظر آئے اور یہ دن بخیر و خوبی تمام ہو گیا نہ تو کرخیوں نے موسیٰ بن بغا کے خلاف کوئی حرکت کی اور نہ شاہی محلات اور سامرا والوں نے چوں و چرا کیا۔

صالح بن وصیف کا قتل: موسیٰ بن بغا نے صالح کی جستجو میں بے حد کوشش کی شہر میں چاروں طرف منادی کرا دی۔ غوغائیوں میں سے کسی نے اس کو کسی صورت سے گرفتار کر لیا۔ ایوان خلافت کی طرف لے کر چلا عوام الناس کا ایک جم غفیر پیچھے پیچھے تھا۔ موسیٰ بن بغا کے ہمراہیوں میں سے ایک شخص نے لپک کر صالح پر تلوار چلائی سیدھا ہاتھ موٹا دھسے سے اتر گیا بے ہوش ہو کر گرا اور دوسرے نے دوڑ کر سزا تار لیا اور تشہیر کی غرض سے نیزہ پر نصب کر کے شہر میں پھرایا۔ اس ہنگامہ کے فرو ہونے پر موسیٰ بن بغا شہر سے جنگ کرنے کو سن کی طرف روانہ ہوا۔

عہد منقصر سے ایام مہندی تک کی بیرونی مہمات: ۲۳۸ھ عہد خلافت منقصر میں ایک شخص محمد بن عمر شازلی نے اطراف موصل میں دولت عباسیہ کے خلاف علم مخالفت بلند کیا دربار خلافت سے اسحاق بن ثابت فرغانی اس کی سرکوبی پر متعین ہوا چنانچہ اس نے اس کو مع اس کے چند ہمراہیوں کے گرفتار کر کے قتل کر ڈالا اور صلیب پر چڑھا دیا۔ اسی سنہ میں وصیف بسراقرسی لشکر صائفہ جہاد کرنے کو گیا خلیفہ منقصر نے حکم دیا کہ حکم ثانی صادر ہونے تک چار برس ملتویہ میں قیام پذیر رہو اور موسم جہاد میں کفار کو آرام و چین سے نہ بیٹھنے دو یہ ان دنوں بلا مدسحدی شام میں مقیم تھا۔ چنانچہ اس حکم کے مطابق وصیف نے بلا دروم پر فوج کشی کی اور قلعہ فروریہ کو کامیابی کے ساتھ فتح کیا۔

۲۳۹ھ میں جعفر بن دینار نے لشکر صائفہ کے ساتھ جہاد کیا اور قلعہ مظاہر پر بزور تیغ قبضہ کر لیا۔ اس کے بعد عمر بن عبد اللہ قطع نے بلاد روم پر فوج کشی کرنے کی اس سے اجازت طلب کی اس نے اہل ملتہ سے ایک لشکر مرتب کر کے بلاد روم پر حملہ کرنے کی اجازت دے دی۔ بادشاہ روم سے مروج اسقف میں مذاہم بھیڑ ہو گئی پچاس ہزار لشکر اس کے ہمراہ تھا اس نے مسلمانوں کو جن کی تعداد دو ہزار تھی گھیر لیا۔ عساکر اسلامیہ نے محاصرہ توڑنے کی ہر چند کوشش کی مگر کامیابی نہ ہوئی پھر ایک بہت بڑی لڑائی کے بعد عمر بن عبد اللہ قطع مع اپنے ہمراہوں کے شہید ہو گیا۔ اس واقعہ سے رومیوں کے دل بڑھ گئے اور وہ جوش و خروش میں حدود جزیرہ کی طرف بڑھے اور حالت غفلت میں پہنچ کر مسلمانوں کو خوب پامال کیا علی بن یحییٰ ارمی کو اس کی خبر لگی اس وقت یہ ارمینیا سے میا فارقین کی طرف جا رہا تھا اس متوحش خبر کو سن کر لوٹ پڑا اور رومیوں سے دست بردست لڑ کر مچ چار سو مسلمانوں کے شہید ہو گیا (یہ واقعہ ۲۳۹ھ کا ہے)

۲۵۳ھ میں عمر خلافت معتز باللہ میں محمد بن معاذ نے اطراف ملتہ سے جہاد شروع کیا۔ لیکن اتفاق سے شکست کھا کر بھاگا گرفتار کر لیا گیا۔

احمد بن حصبہ کی وزارت خلیفہ مستعین نے سرفراز فرمایا اور ابو عمر احمد بن سعید (بنی ہاشم کے آزاد غلام) کو صیغہ فوج داری کی حکومت عنایت کی بعد ازاں (۲۳۹ھ میں) خلیفہ مستعین تحت خلافت پر جلوه افروز ہوا اس اثناء میں طاہر بن عبد اللہ والی خراسان کا انتقال ہو گیا۔ دربار خلافت سے بجائے اس کے اس کے بیٹے محمد کو خراسان کی اور محمد بن عبد اللہ کو عراق کی گورنری مرحمت فرمائی گئی حرمین، معاون سواد اور مرزشتہ پولیس کی افسری بھی اسی کو دی گئی اس نے اپنی طرف سے اپنے بھائی سلیمان بن عبد اللہ کو بطور نائب طبرستان پر مامور کیا۔ بغا بکیر کی وفات پانے پر اس کا بیٹا موسیٰ مامور ہوا۔ ساتھ ہی اس کے محکمہ خبر رسائی کی افسری بھی اس کو عنایت کی گئی۔ اہل حمص کی سرکشی اور عامل حمص سے بغاوت کرنے پر فضل بن قارن (مازیار کا بھائی) متعین کیا گیا اس نے حمص میں پہنچ کر قتل عام کا حکم دے دیا ایک گروہ کثیر مار ڈال گیا اور سرداران حمص میں سے سوا آدمی گرفتار کر کے سامرا بھیج دیئے گئے۔

اتامش کی وزارت اس کے بعد خلیفہ مستعین نے احمد بن حصبہ کو عہدہ وزارت سے معزول کر کے قلمدان وزارت اتامش کے سپرد کیا مصر و مغرب کی حکومت عنایت کی اور معزول وزیر احمد بن حصبہ کو بعد معزولی اور ضابطی مال و اسباب جزیرہ اقریطش کی طرف جلاء وطن کر دیا۔ انہیں دنوں بغا شراہی کو حلوان، ماسبدان اور مہر جانقدق کی گورنری مرحمت ہوئی (یہ واقعات ۲۳۸ھ کے ہیں) اس کے بعد اتامش کو لوگوں نے مار ڈالا اتاب خلیفہ مستعین نے بجائے اس کے ابوصالح عبد اللہ بن محمد بن داؤد کو عہدہ وزارت سے سرفراز فرمایا اور فضل بن مروان کو دیوان الخراج (یعنی محکمہ مال) سے معزول کر کے عیسیٰ بن فرحان شاہ کو وصیف کو ابو ابرار بن یحییٰ کو فلسطین پر مامور کیا۔ اس کے بعد بغا صغیر اور ابوصالح مین ان بن ہو گئی ابوصالح بخوف بغا صغیر بھاگ گیا خلیفہ مستعین نے بجائے اس کے عہدہ وزارت پر محمد بن فضل جرجانی کو اور دیوان الرسائل پر سعید بن حمید کو متعین فرمایا۔ جعفر بن عبد الواحد کو عہدہ قضا سے معزول کر کے جعفر بن محمد بن عثمان بزحیٰ کو مقرر کیا اور معزول قاضی کو بصرہ کی جانب جلاء وطن کر دیا۔ (یہ واقعات ۲۳۹ھ کے ہیں)

جعفر بن فضل محاسب والی مکہ ۲۵۰ھ میں دربار خلافت سے جعفر بن فضل بن عیسیٰ بن موسیٰ معروف بہ بشاشات کو مکہ

تاریخ ابن خلدون _____ خلافت بنوعباس (حصہ اول)
 کی حکومت دی گئی۔ اہل حمص میں بغاوت پھوٹ نکلی بلوہ کر کے اپنے گورنر فضل بن قارن کو مارڈ الا خلیفہ متعین نے ان کی سرکوبی اور گوثالی پر موسیٰ بن بغا کو مامور فرمایا اہل حمص برسر مقابلہ پر آئے۔ متعدد لڑائیاں ہوئیں بالآخر اہل حمص کو شکست ہوئی اور موسیٰ بن بغا نے حمص کو جلا کر خاک سیاہ کر دیا اسی سنہ میں شا کر یہ اور لشکریوں نے فارس میں عبداللہ بن اسحاق بن ابراہیم والی فارس پر دفعۃً حملہ کر دیا اور اس کے مکان کو تاخت و تاراج کر کے محمد بن حسن بن قارن کو مارڈ الا۔ عبداللہ بن اسحاق کسی طرح اپنی جان بچا کر بھاگ گیا۔ اطراف طبرستان میں علویہ کا ظہور بھی اسی ۲۵۰ھ میں ہوا۔

بغا اور وصیف کی بحالی: ۲۵۱ھ میں خلیفہ معزز نے بغا اور وصیف کو ان کے عہدوں پر بحال کیا اور محکمہ خبر رسانی کی افسری پر موسیٰ بن بغا کبیر کو واپس فرمایا۔ اسی سنہ میں محمد بن طاہر نے ابوالساج کو کوفہ کی حکومت پر مامور کیا چنانچہ یہ عبدالرحمن کے پاس گیا جیسا کہ ہم اوپر بیان کر آئے ہیں اور یہ ظاہر کیا کہ میں اعراب سے جنگ کرنے کے لئے آیا ہوں۔ ابواحمد سے میل جول پیدا کر کے بہ حکمت عملی قید کر کے بغداد بھیج دیا یہ واقعہ ۲۵۲ھ کا ہے۔ اسی ۲۵۲ھ میں خلیفہ معزز نے حسین بن ابی الشوارب کو قاضی القضاۃ کا معزز عہدہ عنایت فرمایا اور محمد بن عبداللہ بن طاہر نے ابوالساج کو راہ مکہ پر متعین کیا۔ دربار خلافت سے عیسیٰ بن شیخ بن سلیل شیبانی (یہ حساس بن مرہ بن ذہل بن شیمان کی اولاد سے تھا) رملہ کی گورنری پر بھیجا گیا اس نے قسطنطین اور دمشق کو مع اس کے مضامفات کے دبا لیا۔ شام کا خراج جو ہمیشہ دار الخلافہ کو روانہ کیا جاتا تھا بند کر دیا۔

باجور بحیثیت والی دمشق و شام: انہیں دنوں ابراہیم بن مدیر مصر کی گورنری پر تھا اس نے سات لاکھ دینار مصر سے دار الخلافہ بغداد روانہ کیا اتفاق سے عیسیٰ کو اس کی خبر لگ گئی اثناء راہ میں قافلہ کو روک کر لوٹ لیا دار الخلافہ سے جواب طلب کیا گیا تو اس نے یہ الزام لشکریوں کے سر تھوپ دیا خلیفہ محمد نے اس کو انتظام مملکت کے پیش نظر ارمینہ کی گورنری پر تبدیل کر دیا اور ماجور کو دمشق کی گورنری عنایت فرمائی جس وقت باجور دمشق کے قریب پہنچا عیسیٰ نے اپنے بیٹے منصور کو بیس ہزار جنگ آوروں کی جمیعت سے باجور کو روکنے کی غرض سے روانہ کیا باجور منصور میں جنگ ہوئی۔ منصور شکست کھا کر بھاگا اور مارا گیا اس واقعہ سے عیسیٰ کے ہاتھ پاؤں ڈھیلے پڑ گئے مجبوراً یہ تعمیل فرمان خلافت پناہی براہ ساحل ارمینہ کی طرف روانہ ہو گیا۔ یہ واقعہ ۲۵۶ھ کا ہے۔ اسی سنہ میں وصیف نے عبدالعزیز بن ابی ولف عملی کو صوبجات جبل پر اپنی طرف سے متعین کیا۔

موسیٰ بن بغا کی گورنری: ۲۵۳ھ میں موسیٰ بن بغا جبل کی گورنری پر مامور کیا گیا۔ چنانچہ موسیٰ معہ اپنی رکاب کی فوج کے جبل کی طرف روانہ ہوا اس کے مقدمہ کچیش پر سق موالی ابوالساج تھا۔ عبدالعزیز بن ابی ولف نے صف آرائی کی مگر شکست کھا کر اپنے قلعہ میں جا کر پناہ گزیں ہو گیا سق نے کرخ پر قبضہ کر کے اس کے اہل و عیال کو گرفتار کر لیا۔ اسی سنہ میں محمد بن عبداللہ بن طاہر نے بغداد میں وفات پائی اس کی وصیت کے مطابق اس کا بھائی عبید اللہ مامور ہوا اس کے بعد خلیفہ معزز نے اس کے دوسرے بھائی سلیمان کو طبرستان سے طلب کر کے بجائے اس کے متعین فرمایا ان دنوں سلیمان بن عمران ازدی موصل کی گورنری پر تھا اس سے اور ازد سے اطراف موصل میں متعدد لڑائیاں ہوئیں اسی سنہ میں مزاحم بن خاقان کا مصر میں انتقال ہو گیا۔

صغار یہ حکومت کا قیام: یعقوب صغار نے اسی سنہ میں سجستان فارس اور ہراہہ پر قبضہ حاصل کر کے اپنی دولت و حکومت کی بنا قائم کی اور باکیال نے اپنی جانب سے احمد بن طولون کو حکومت مصر پر متعین کیا اسی زمانہ میں بنو طولون کی حکومت کا

تاریخ ابن خلدون _____ خلافت بنو عباس (حصہ اول)
 بنیادی پتھر رکھا گیا بعد ازاں خلیفہ معتمد نے ۲۵۷ھ میں یار جوج کو مصر کی گورنری مرحمت فرمائی۔ اس سے اس کی حکومت کو
 ایک گونہ استقلال اور مضبوطی ہو گئی اور ۲۵۷ھ عہد خلافت مہندی میں مساور خارجی موصل پر قابض ہو گیا تھا اور اسی سنہ میں
 زنگیوں کے سردار کاظموں و خروج ہوا اور یہی زمانہ اس کے فتنہ کے آغاز کا ہے۔

زنگیوں کے حالات: اکثر دعاۃ علویہ جنہوں نے عہد خلافت معتمد یا اس کے بعد عراق میں خروج کیا زید یہ ہیں۔ انہیں
 کے ائمہ میں سے علی بن محمد بن احمد بن عیسیٰ بن زید شہید ہیں جو بصرہ میں رہتے تھے۔ چنانچہ جس وقت ان لوگوں نے خلفاء
 وقت سے تنازع شروع کیا اور انہوں نے ان کی جستجو کی جانب توجہ فرمائی اور ان کے ابن عم علی بن محمد بن حسین کا مقام فدک
 میں کام تمام کیا گیا۔

بصرہ پر قبضہ: اسی زمانہ میں ایک شخص نے رے میں خروج کیا اس دعویٰ سے کہ میں علی بن محمد بن عیسیٰ ہوں یہ واقعہ عہد
 خلافت مہندی ۲۵۷ھ کا ہے اور جب ابن علی نے بصرہ پر قبضہ حاصل کیا تو عمائدین اور مشہور خاندان والوں نے اس پر
 جرح و قدح شروع کیا اس وقت اس نے اپنے اس قول سے رجوع کر کے نجفی شہید جرجان برادر عیسیٰ مذکور کی طرف خود کو
 منسوب کر دیا۔

علی بن عبدالرحیم: مسعودی نے اس کو طاہر بن حسین کی جانب منسوب کیا ہے۔ میرا گمان یہ ہے کہ یہ حسین بن طاہر بن
 یحییٰ محدث بن حسین بن جعفر بن عبداللہ بن حسین بن علی کا بیٹا ہے۔ لیکن ابن حزم نے حسین سبط کی نسبت یہ لکھا ہے کہ ان کا
 سلسلہ نسب سوائے علی بن حسین کے اور کسی سے نہیں چلا۔ طبری اور حزم وغیرہ محققین کی یہ رائے ہے کہ یہ شخص عبدالقیس کے
 قبیلہ سے ہے اور اس کا نام علی بن عبدالرحیم ہے اور شہر رے کے کسی گاؤں کا رہنے والا ہے۔ زید یہ کے متواتر خروج کرنے
 سے اس کے دل میں خروج کا ایک ولولہ اور جوش پیدا ہوا اور اسی وجہ سے اس نے خود کو اس خاندان سے منسوب کر دیا۔
 اس دعویٰ کی اس امر سے پوری پوری تائید ہوتی ہے کہ یہ خوارج ازارقہ کے عقائد کا پابند تھا اور ان عقائد سے اہل بیت
 منزلوں دور ہیں۔

معرکہ بحرین: بہر کیف اس کے یہ حالات ہیں کہ یہ خلیفہ مختصر کے حاشیہ نشینوں کے ایک گروہ سے ملا اور ان کی تعریف اور
 مدح میں قصائد لکھے جس سے اس کا سوخ ان لوگوں کی مجلسوں میں بڑھ گیا بعد ازاں ۲۴۹ھ میں سامرا سے بحرین چلا آیا اور
 یہ دعویٰ کیا کہ میں عبداللہ بن محمد بن فضل بن حسن بن عبید اللہ بن عباس بن علی بن ابی طالب کی نسل میں سے ہوں اور لوگوں کو
 اپنی اطاعت و فرمان برداری کی دعوت دی یا اکثر اہل حجر وغیرہ نے اس کی اتباع کی اور اسی وجہ سے بادشاہ وقت کے لشکر سے
 لڑے اور بہت بڑے فتنہ و فساد کے بانی مہمانی ہوئے کچھ عرصہ بعد علی ان لوگوں سے جدا ہو کر احسا چلا آیا اور قبیلہ سعد بن تمیم
 میں بنی شامش کے ہاں قیام پزیر ہوا۔ بحرین سے چند عمائدین بھی اس کے ساتھ چلے آئے تھے از انجملہ یحییٰ بن محمد ازارقہ بحرانی
 اور سلیمان بن جامع تھا یہی دونوں اس کے لشکر کے سپہ سالار تھے۔ اس سے اور اہل بحرین سے لڑائی ہوئی میدان جنگ اہل
 بحرین کے ہاتھ رہا اور علی شکست کھا کر بھاگا۔

علی کا بغداد میں قیام: اس شکست سے عرب کا گروہ اس سے جدا ہو گیا مگر علی بن ابان کا ساتھ نہ چھوڑا بصرہ پہنچا اور بنی

تاریخ ابن خلدون _____ خلافت بنو عباس (حصہ اول)

ضبیہ کے ہاں مقیم ہوا ان دنوں محمد بن رجاء عامل بصرہ تھا۔ بلالیہ اور سعدیہ میں آتش فتنہ مشتعل ہو رہی تھی اس نے فریقین میں سے ایک کے ملانے کی کوشش کی۔ راز افشا ہو گیا۔ محمد بن رجاء نے اس کی گرفتاری پر چند سپاہیوں کو متعین کر دیا علی یہ خبر یا کر بھاگ گیا اس کا بیٹا اس کی بیوی اور اس کے ہمراہیوں کا ایک گروہ گرفتار کر لیا گیا۔ علی بہر از خرابی بغداد پہنچا ایک برس تک مقیم رہا اور یہیں اس نے خود کو محمد بن احمد بن عیسیٰ کی جانب منسوب کیا جیسا کہ ہم اوپر لکھ آئے ہیں کہ ایک گروہ اس کی جانب مائل ہو گیا۔ از انجملہ جعفر بن محمد صوحانی (یہ یزید بن صوحان کی اولاد سے تھا) مسروق اور رفیق تھا (یہ دونوں یحییٰ بن عبدالرحمن کے غلام تھے) علی کے مصاحبین میں داخل ہونے کے بعد مسروق و رفیق کے نام بدل دیئے گئے مسروق کو حمزہ کے نام سے موسوم کیا اور کینیت ابو احمد رکھی اور رفیق کو جعفر کے نام سے نام زد کر کے کینیت ابو الفضل رکھی بعد اس کے رؤسا بلا کیہ و سعدیہ نے متفق ہو کر محمد بن رجاء عامل بصرہ کو نکال دیا اور جیل کا دروازہ توڑ کر قیدیوں کو رہا کر دیا۔

علی کی مراجعت: رفتہ رفتہ ان واقعات کی خبر بغداد میں علی تک پہنچی ماہ رمضان ۲۵۵ھ میں بصرہ کی جانب مراجعت کی یحییٰ بن محمد سلیمان بن جامع مسروق اور رفیق اس کے ہمراہ تھے بصرہ پہنچ کر قصر قرشی میں اترا اور زنگی غلاموں کو آزاد کرنے کے وعدہ پر بلایا بات ہی بات میں ایک جم غفیر جمع ہو گیا۔ ایک پُر جوش تقریر کے بعد ملک و مال دینے کا وعدہ کیا احسان اور اور حسن سلوک کی قسم کھائی اور حریر کے ایک کلاہ پر پھان اللہ اشتری من المؤمنین انفسہم و امر الہم بان لہم الجنة تاکر آیت لکھ کر آیت بنایا اور ایک بلند مقام پر نصب کر دیا۔ زنگی غلاموں کے آقاؤں کا رنگ پیلا پڑ گیا۔ ایک ایک دو دو کر کے علی کے پاس اپنے غلاموں کی بابت کہنے سننے کو آئے علی نے اشارہ کر دیا۔ زنگی غلاموں نے اپنے آقاؤں کو مارنا اور قید کرنا شروع کر دیا۔ شرفا بصرہ یہ رنگ دیکھ کر دم بخود ہو گئے اور علی نے ان لوگوں کو رہا کر دیا جن کو زنگی غلاموں نے قید کر لیا تھا۔

زنگی غلاموں کی آزادی: الغرض یہ ریت کامیابی کی ہوا میں برابر یوں ہی لہرا رہا تھا اور چاروں طرف سے زنگی غلام جوق در جوق اس کے نیچے آ کر غلامی سے خود کو رہا کراتے جاتے تھے اور علی ان لوگوں کو ہر وقت اپنی پُر جوش تقریر سے ابھار رہا تھا اور ملک و مال کو حاصل کرنے کو رغبت دلارہا تھا۔

دجلہ و قادیسیہ پر قبضہ: جس وقت ان لوگوں کا ایک خاصا گروہ جمع ہو گیا اور جبل کو نہر میمون کی طرف عبور کیا اور حیرا کو دجلہ سے نکال کر قبضہ کر لیا بعد ازاں ایلہ کی طرف بڑھا ان دنوں ایلہ کا والی ابن ابی عون تھا۔ چار ہزار فوج لے کر مقابلہ پر آیا لڑائی ہوئی بالآخر ابن عون کو شکست ہوئی۔ علی کے ہمراہیوں نے بہت سامان و اسباب لوٹ لیا۔ پھر قادیسیہ کا رخ کیا۔ ہمراہیوں نے اس کے اشارہ سے قادیسیہ کو بھی تاخت و تاراج کیا۔

اہل بصرہ کی مزاحمت: ان واقعات سے اس کی قوت بڑھ گئی آلات حرب کی بھی ضرورت باقی نہ رہی۔ اہل بصرہ کا ایک گروہ آئندہ خطرہ کا خیال کر کے اس سے لڑنے کے لئے آیا۔ اس نے یحییٰ بن محمد کو بسرا فصری پانچ سو لشکر کے مقابلہ پر بھیجا۔ یحییٰ نے پہلے ہی حملہ میں اہل بصرہ کو شکست دے کر ان کے سامان جنگ اور آلات حرب کو چھین لیا۔ اس کے بعد دوہرا پھر تیسرا گروہ اہل بصرہ کا آیا اور وہ بھی نیچا دیکھ کر واپس آ گیا۔ بعد ازاں بصرہ کے دو نامی سپہ سالار رحم ٹھوک کر میدان جنگ میں آئے اور شومی بخت سے شکست کھا کر بھاگ کھڑے ہوئے سینکڑوں آدمی کام آ گئے۔ ان کے ہمراہ رسد و غلہ اور سامان

جنگ کی کشتیاں تھیں۔ ہوائے مخالف نے کنارہ پر پہنچا دیا علی کے ہمراہیوں نے جی کھول کر لوٹ لیا اور جن لوگوں کو اس پر پایا ان کو مار ڈالا۔

ابو ہلال ترکی کی شکست: ان واقعات سے زنگی غلاموں کی جرأت بڑھ گئی۔ بات بات پر فتنہ و فساد برپا کرنے لگے اس اثناء میں ان کے شراکیز طوفان کے فرو کرنے کو دربار خلافت سے ابو ہلال ترکی چار ہزاری جمعیت کے ساتھ مامور کیا گیا نہریان پر صف آرائی ہوئی۔ زنگی غلاموں نے اس کو بھی شکست دے دی اس کی لشکر گاہ کو لوٹ لیا اور سینکڑوں آدمی پامال ہو گئے۔

ابو منصور کی شکست: اس کے بعد ابو منصور (یہ بنو ہاشم کا آزاد غلام تھا) ایک لشکر عظیم الشان لے کر زنگیوں کی گوشمالی کو چلا۔ اس لشکر میں رضا کاروں کی بہت بڑی جماعت تھی۔ بلالیہ اور سعدیہ کی فوجیں بھی اس میں شریک تھیں۔ علی نے اس کے مقابلہ پر علی بن ابان کو متعین کیا۔ ابو منصور کے ایک دستہ فوج سے ٹکھڑ ہوئی علی ابن ابان نے اس کو شکست فاش دی اور ایک گروہ کو گھاٹ پر بھیج دیا جہاں کہ تقریباً ایک ہزار کشتیاں لنگر انداز تھیں۔ اہل کشتی زنگیوں کو آتے ہوئے دیکھ کر بھاگ گئے زنگیوں نے بلاخلاصت و مزاحمت ان کو لوٹ لیا اس واقعہ سے ابو منصور کو طیش آ گیا وہ مسلح ہو کر خود میدان جنگ میں آیا۔ زنگیوں نے نخلستان میں پہرہ جمایا ان کے لشکر کے دو ٹکڑے کئے گئے ایک علی ابن ابان کی ماتحتی میں اور دوسرا محمد بن مسلم کی ماتحتی میں جنگ کرنے کو بڑھا۔ اتفاق یہ کہ پہلے ہی حملہ میں ابو منصور کو شکست ہوئی ایک گروہ کثیر معرکہ کارزار میں کام آ گیا۔ زنگیوں نے ان کے مال و اسباب اور آلات حرب کو لے لیا۔ اطراف و جوانب کے دیہات اور قصبات پر قتل و غارت کا ہاتھ بڑھایا جس سے زنگیوں کو بہت بڑا تمول ہو گیا مال و اسباب سے بالامال ہو گئے۔ بعد ازاں علی نے بصرہ کا رخ کیا اثناء راہ میں لشکر بصرہ مقابلہ پر آیا اور زنگیوں سے شکست کھا کر بھاگ گیا۔ اگلے دن بصرہ کے قریب پہنچ کر پڑاؤ کیا۔ اہل بصرہ جمع ہو میدان جنگ میں آئے خشکی اور دریا سے حملہ کیا۔ زنگیوں نے اس معرکہ میں بھی ان کو شکست دی اور بہت بڑی شکست دی ہزار ہا آدمی کام آ گئے۔

جھلان ترکی کی پسپائی: اہل بصرہ نے ان واقعات سے خلیفہ کو مطلع کیا دربار خلافت سے جھلان ترکی اہل بصرہ کی کمک پر بھیجا گیا۔ ایلہ پر ابوالاخص باہلی متعین کیا گیا اور ترکوں کے ایک عظیم الشان لشکر کو اس کے ہمراہ کیا گیا یہ وہ زمانہ تھا کہ زنگیوں کے سردار نے اپنے ہمراہیوں کو دائیں بائیں قتل و غارت کے لئے پھیلا دیا تھا۔ جھلان نے بصرہ کے قریب پہنچ کر زنگیوں کے لشکر سے ایک کوس کے فاصلہ پر مورچہ قائم کیا اور گردن خندق کھدوائی۔ چھ ماہ تک ٹھہرا ہوا زینبی اور بنو ہاشم زنگیوں سے جنگ کرنے کو بھیجتا رہا ان لڑائیوں سے کوئی نتیجہ فریقین کے نفع و نقصان کا نہ پیدا ہوا۔ ایک روز زنگیوں نے جھلان کے لشکر پر شب خون مارا اور حالت غفلت میں پہنچ کر ایک گروہ کثیر کو کاٹ ڈالا۔ مجبور ہو کر جھلان نے مورچہ چھوڑ دیا اور جنگ سے دست کش ہو کر بصرہ واپس آیا۔ زنگیوں نے کامیابی کے ساتھ لشکر گاہ کو لوٹا کشتیوں کو تاخت و تاراج کیا اور کشتی والوں کو قتل کر ڈالا بے حد مال و اسباب ہاتھ آیا اس کے بعد قتل و غارت کرتے ہوئے ایلہ کی طرف گئے اور آخری رجب ۲۵۲ھ میں بے زور رخ ایلہ میں ٹھس کر اس کے گورنر ابوالاخص عبید اللہ بن حمید کو مع ایک گروہ کثیر کے مار ڈالا آگ لگا دی ایلہ جل کر خاک سیاہ ہو گیا۔

زنگیوں کا ہواز پر قبضہ: اس واقعہ قیامت خیز کی خبر اہل عیاذ ان کو پہنچی تو ان لوگوں نے بے خوف قتل و غارت امان کی

درخواست کی زنگیوں نے ان کو امان دے دی۔ عیاذ ان اور جو کچھ وہاں مال و اسباب آلات حرب اور لوٹنی غلام تھے۔ غرض سب پر اہواز تک قبضہ کر لیا ان دنوں اہواز میں دیوان الخراج (محکمہ مال) کا افسر علیٰ ابراہیم ابن مدبر تھا اہل اہواز زنگیوں کے خوف سے بھاگ گئے زنگیوں نے اہواز میں گھس کر خاطر خواہ لوٹا اور ابراہیم بن مدبر کو گرفتار کر لیا۔ زنگیوں کو ہزیمت: اہل بصرہ زنگیوں کے خوف سے شہر چھوڑ کر اطراف و جوانب میں چلے گئے۔ خلیفہ معتمد نے سعید بن صالح حاجب (لارڈ چیئیر مین) کو ۲۵ھ میں زنگیوں سے جنگ کرنے کے لئے بھیجا چنانچہ اس نے سیاہ بخت زنگیوں کو شکست دی اور جو کچھ ان کے پاس تھا لوٹ لیا۔ انہیں سیاہ بختوں کے پیچھے غضب میں ابراہیم ابن مدبر گرفتار تھا۔ یحییٰ بن محمد بحرانی کا مکان اس کے لئے جیل بنایا گیا تھا دو سیاہ دیو اس کی محافظت و نگہبانی پر مامور تھے ابن مدبر نے ان سے سازش کر کے ایک سرنگ کھدوائی اور اس کی راہ سے نکل کر اپنے اہل و عیال سے جا ملا۔

محمد بن بغا کا قتل: اوائل ۲۵۶ھ میں ان ترکوں نے جن کا ذکر اوپر آچکا ہے اور جو کرخ اور شاہی مکانات کی محافظت پر مامور تھے تنخواہ اور روزینے مانگنے کا بہانہ کر کے پھر ایک ہنگامہ برپا کیا خلیفہ مہندی نے اپنے بھائی ابوالقاسم اور کیفلیخ ترکی وغیرہ کو جب ترکوں کے پاس بھیجا ابوالقاسم اور کیفلیخ کے سمجھانے سے شورش فرو ہو گئی اپنے اپنے مکانات اور قیام گاہ پر واپس آئے کسی نے ابوبصر محمد بن بغا تک یہ خبر پہنچا دی کہ خلیفہ مہندی نے ترکوں سے یہ کہہ دیا ہے کہ کل مال و خزانہ محمد و موسیٰ پسران بغا کے قبضہ میں ہے۔ محمد بن بغا اپنے بھائی کے پاس سن بھاگ گیا اور اس کا بھائی سن میں مساور خارجی سے لڑ رہا تھا خلیفہ مہندی نے محمد بن بغا کو طبلے کے متعدد خطوط لکھے امان دی محمد بن بغا مع اپنے بھائی حشون اور کیفلیخ کے واپس آیا خلیفہ مہندی نے اس کو گرفتار کر کے قید کر دیا اور پندرہ ہزار دینار اس کے وکیل سے وصول کر کے اس کو قتل کر ڈالا۔

بابکیال کی گرفتاری: جن دنوں محمد بن بغا قید میں تھا انہیں ایام میں خلیفہ مہندی نے ایک فرمان بنام موسیٰ بن بغا بابکیال کی معرفت روانہ کیا اس مضمون کا کہ لشکر اسلام کا چارج بابکیال کو دے کر تم دار الخلافہ میں چلے آؤ اور روانگی کے وقت بابکیال کو یہ ہدایت کر دی کہ لشکر اسلام کا چارج لینے کے بعد مساور خارجی سے جنگ کرنے میں کوتاہی نہ کرنا اور موسیٰ بن بغا اور صلح کو کسی بہانہ سے موقع پا کر قتل کر ڈالنا۔ بابکیال نے موسیٰ کے پاس پہنچ کر خلیفہ مہندی کا فرمان پڑھا خود موسیٰ کچھ جواب نہ دینے پایا تھا کہ بابکیال نے اپنی روانگی اور محمد بن بغا کی گرفتاری و قید اور خلیفہ مہندی کی خفیہ ہدایت کا حال لفظ بلفظ کہہ دیا موسیٰ اور صلح کے ہوش یہ سن کر اڑ گئے آپس میں مشورہ کرنے لگے بالآخر یہ رائے قرار پائی کہ بابکیال دار الخلافہ واپس جائے اور خلیفہ مہندی کے قتل کرنے کی صورتیں اور تدابیر پیدا کرے چنانچہ بابکیال مع یار جوج، اساتلین اور سہا طویل کے نصف رجب سنہ مذکور میں دار الخلافہ واپس آیا۔ خلیفہ مہندی نے بابکیال کو گرفتار کر کے قید کر دیا بابکیال کے ہمراہیوں اور ترکوں نے جمع ہو کر اسی بناء پر بلوہ کر دیا۔

مہندی کی ترکوں کے خلاف رائے: خلیفہ مہندی کے پاس اس وقت صالح بن علی بن یعقوب بن منصور بیٹھا ہوا تھا خلیفہ مہندی نے صالح سے رائے طلب کی صالح نے ترکوں کے قتل اور پاناہل کرنے کی رائے دی خلیفہ مہندی جوش شجاعت میں آ کر اٹھ کھڑا ہوا ترکوں، فراغنا اور مغاریہ فوجوں کو تیاری کا حکم دیا اور جنگ کے ارادہ سے مسلح ہو کر نکلا۔ مہینہ میں مسرور

تاریخ ابن خلدون اور خود بدولت اما تکلیف وغیرہ سپہ سالاران لشکر کے قلب میں تھا۔ رعب و داب دکھانے کی غرض سے با بکیال کے قتل کا حکم صادر کیا عتاب بن عتاب نے اس کا سرتار کر ترکوں کے رو برو پھینک دیا۔ بجائے مرعوب ہونے کے ترکوں کو اس سے حد درجہ اشتعال پیدا ہوا طرہ اس پر یہ ہوا کہ جس قدر ترکی فوجیں اس کے میمنہ و میسرہ میں تھیں وہ با بکیال کے قتل سے بگڑ کر بلوائیوں سے جا ملیں باقی لشکر وقت مقابلہ شکست کھا کر بھاگ کھڑا ہوا۔

مہندی کی گرفتاری۔ تنہا خلیفہ مہندی کیا کر تا شمشیر بکف لڑتا ہوا بھاگا جاتا تھا اور چیخ چیخ کر پکار رہا تھا یا معشر المسلمین انا امیر المؤمنین قاتلوا من خلیفتکم ”اے گروہ مسلمانان میں امیر المؤمنین ہوں کہاں بھاگے جاتے ہو اپنے خلیفہ کی طرف سے لڑو“ مگر کوئی جواب نہ دیتا تھا جیل پر پہنچا اس خیال سے کہ شاید رہائی پانے کے بعد قیدی میری طرف سے لڑیں، جیل کا دروازہ کھول دیا اور ان کی ہتھکڑیاں اور بیڑیاں کاٹ دیں قیدیوں میں سے کسی نے اس کے خیال کی تائید نہ کی۔ رہائی پاتے ہی بھڑکے۔ مجبور ہو کر احمد بن جمیل افسر پولیس کے مکان میں جا چھپا بلوائیوں نے پہنچ کر دروازے توڑ ڈالے نکال لائے ایک خچر پر سوار کرا کر جو قس میں لائے اور احمد بن خاقان کے پاس نظر بند کر دیا۔

مہندی کا قتل۔ اس کے بعد بلوائیوں میں خلیفہ مہندی کے معزول کرنے کا مشورہ ہونے لگا خلیفہ مہندی نے اس سے انکار کیا بلکہ بجائے معزولی کے سر جانے پر آمادگی ظاہر کی بلوائیوں نے ایک خط جو موسیٰ بن بغا با بکیال اور دیگر سپہ سالاران لشکر کے نام تھا دکھلایا یہ خط خاص اس کے ہاتھ سے لکھا ہوا تھا مضمون خط کا یہ تھا:

”کہ نام بردگان کے ساتھ کبھی بد عہدی نہ کی جائے گی اور نہ کبھی ان لوگوں کو دھوکہ دیا جائے گا۔ نہ ان لوگوں کے ساتھ کسی قسم کی چال چلی جائے گی اور نہ ان لوگوں کے قتل کا بہانہ ڈھونڈا جائے گا اور جب کوئی فعل اس قسم کا کیا جائے تو یہ لوگ جس کو چاہیں خلیفہ بنائیں، میری بیعت کی پابندی ان پر ضروری نہیں ہے“۔ خلیفہ مہندی یہ خط دیکھ کر خاموش ہو رہا اور ان لوگوں نے غریب خلیفہ مہندی کے قتل کو مباح تصور کر کے خلیفہ مہندی کا کام تمام کر دیا۔

زوال مہندی کی دوسری روایت۔ روایت مذکورہ بالا کے علاوہ مورخین نے خلیفہ مہندی کے معزول ہونے کی یہ روایت بھی کی ہے کہ کرخ اور مکانات شاہی کے ترکوں نے خلیفہ مہندی کی خدمت میں حاضر ہو کر عرض و معروض کرنے کی اجازت چاہی۔ خلیفہ مہندی نے حاضری کی اجازت دے دی محمد بن بغا دربار خلافت سے اٹھ کر محمد یہ کی طرف چلا گیا۔ ترک چار ہزار کی جمعیت کے ساتھ دربار خلافت میں حاضر ہوئے اور یہ درخواست کی کہ موجودہ سپہ سالاران لشکر معزول کر دیئے جائیں اور ان سے حساب نہی کی جائے اور عہدہ ہائے جلیلہ پر خاندان خلافت کے افراد مقرر کئے جائیں۔ خلیفہ مہندی نے اس درخواست کی منظوری کا وعدہ کر لیا تو اپنی اپنی قیام گاہ پر واپس آئے۔ صبح ہوئی تو یہ لوگ ایفاء وعدہ کے خواست گار ہوئے۔ خلیفہ مہندی نے معذرت کی کہ فی الحال چند وجوہ کی بنا پر ان وعدوں کا ایفاء نہیں ہو سکتا۔ ہاں آہستہ آہستہ تمہاری خواہش کے مطابق تمام کام انجام دیئے جائیں گے ترکوں نے نہ مانا خلیفہ مہندی نے ارشاد کیا ”اچھا تم لوگ بہ حلف اقرار کرو

۱۔ خلیفہ مہندی باللہ خلفاء عباسیہ میں نہایت دین دار، منصف مزاج اور لباس ورع و تقویٰ سے آراستہ تھا اس نے لہو و لب، ناچ رنگ، گانا بجانا اور شراب کی ممانعت کر دی تھی اراکین سلطنت کو ظلم کرنے سے روکتا تھا گیارہ مہینے پندرہ دن خلافت کی اڑتیس مرتلے عمر کے طے کئے۔

(تاریخ کامل ابن اثیر جلد ۷ صفحہ ۹۳)

کہ ہمیشہ تم اپنے اس قول پر قائم رہو گے کہ جس سے امیر المؤمنین لڑیں گے اس سے لڑو گے، ترکوں نے قسمیں کھا کر اس امر کا عہد و پیمانہ کیا۔

اس کے بعد اپنے اور خلیفہ مہندی کی جانب سے محمد بن بغا کو خط لکھا جس میں اس کو دربار خلافت سے چلے جانے پر ملامت کی اور یہ بھی لکھا کہ ہم لوگ اپنا حال عرض کرنے کے لئے آئے تھے مکان خالی یا کر قیام کر دیا۔ محمد بن بغا اس خط کو دیکھ کر واپس آیا۔ ان لوگوں نے محمد کو گرفتار کر کے قید کر دیا۔ اس کے بعد موسیٰ بن بغا اور سح کو طلی کا خط لکھا اور یہ بھی تحریر کیا کہ لشکر اسلام کا فلاں شخص کو (جس کا ذکر اوپر ہو چکا ہے) چارج دے دو اور خفیہ طور سے چند لوگوں کو جب کہ وہ لوگ اس حکم کی تعمیل نہ کریں ان کو گرفتار کر لانے کی ہدایت کر دی۔ جس وقت یہ خط موسیٰ اور اس کے ہمراہیوں کے روبرو پڑھا گیا۔ سب نے اس کی تعمیل سے انکار کر کے بالاتفاق سامرا کی جانب کوچ کر دیا، خلیفہ مہندی نے بقصد جنگ لشکر مرتب کیا، فریقین میں کاغذی گھوڑے دوڑنے لگے۔ موسیٰ کے ہمراہی اس امر کے خواست گار تھے کہ موسیٰ کو کسی صوبہ کی گورنری دے دی جائے تاکہ موسیٰ اس صوبہ کی طرف واپس جائے اور خلیفہ مہندی کے مصاحبوں کا یہ منشاء تھا کہ موسیٰ دربار خلافت میں حاضر ہو کر مال و خزانہ کا حساب سمجھائے۔ دونوں فریق کسی امر پر متفق نہ ہوئے یہاں تک کہ موسیٰ کے بہت سے ہمراہی موسیٰ سے علیحدہ ہو گئے مجبوراً موسیٰ اور سح نے خراسان کا قصد کیا اور باکیمال معہ ایک گروہ سپہ سالاران لشکر کے خلیفہ مہندی سے آ ملا۔ خلیفہ مہندی نے چونکہ پہلے یہ مخالف تھا اسے قتل کر ڈالا۔ ترکوں میں اس سے ایک خفیف سی حرکت پیدا ہوئی مگر کسی نے چون چرانہ کی بعد ازاں ترکوں کو فراغۃ اور مغار بہ کا ہم پلہ سمجھا جانا ناگوار گزارا مکانات شاہی سے ان لوگوں کو نکال دینے کا ارادہ کیا۔ خلیفہ مہندی نے ممانعت کی ترکوں کو ایک خاصا بہانہ ہاتھ آ گیا۔ باکیمال کے معاوضہ خون کے بہانہ سے نکل کھڑے ہوئے خلیفہ مہندی اس طوفان بے تمیزی کو فرو کرنے کے لئے سوار ہوا۔ اس کی رکاب میں چھ ہزار فوج فراغۃ اور مغار بہ کی تھی اور تقریباً ایک ہزار ترک بھی تھے جو صالح بن وصیف کے ہمراہیوں میں سے تھے۔ یہ خبر پا کر ترکوں نے بھی لشکر جمع کیا اور دس ہزار کی جمعیت کے ساتھ مقابلہ پر آئے۔ خلیفہ مہندی کو شکست ہوئی اور وہی واقعات پیش آئے جو آپ ابھی اوپر پڑھا آئے ہیں۔

باب: ۱۷

احمد بن متوکل معتمد علی اللہ ۲۵۶ھ تا ۲۷۹ھ

تخت نشینی: شکست ہندی کے بعد ابو العباس احمد بن متوکل جو کہ جوسق میں قید تھا حاضر کیا گیا۔ حاضرین نے خلافت کی بیعت کی ترکوں نے موسیٰ بن یغا کو یہ واقعات لکھ بھیجے یہ اس وقت خاقانین میں تھا۔ چنانچہ اس نے بھی حاضر ہو کر بیعت کی۔ الغرض تکمیل بیعت اور تخت نشینی کے بعد احمد بن متوکل کو معتمد علی اللہ کا مبارک لقب دیا گیا۔

وزراء کی تبدیلیاں: خلیفہ معتمد نے مسند خلافت پر رونق افروز ہونے کے بعد عبید اللہ بن یحییٰ بن خاقان کو عہدہ وزارت دیا گیا۔ بیعت کے دوسرے دن نصف رجب ۲۵۶ھ کی صبح کو خلیفہ ہندی کو مردہ پایا گیا جب کہ اپنی خلافت کا پہلا سال تمام کر رہا تھا۔ ۲۶۲ھ میں عبید اللہ بن یحییٰ میدان میں گھوڑے سے گر کر مر گیا سر میں سخت چوٹ آئی اور سارا دماغ تھنوں سے بہ گیا خلیفہ معتمد نے قلمدان وزارت محمد بن مخلد کے سپرد کیا۔ کچھ عرصہ بعد اس میں اور موسیٰ بن یغا میں ان بن ہو گئی خلیفہ معتمد نے موسیٰ بن یغا کی ناراضگی کی وجہ سے اس کو معزول کر کے سلیمان بن وہب کو عہدہ وزارت سے ممتاز فرمایا۔ پھر اس کو بھی معزول کر کے قید کر دیا حسن بن مخلد کو وزارت دی گئی۔ موفق کو سلیمان بن وہب کے قید کر دینے سے برہمی پیدا ہوئی تو اس نے بغداد کی غریب جانب صف آرائی کی فریقین میں خط و کتابت شروع ہوئی آخر الامر دونوں میں مصالحت ہو گئی اور ابن وہب کو رہا کر دیا گیا۔ یہ واقعہ ۲۶۳ھ کا ہے۔

مصر و کوفہ میں علویہ کا ظہور: ۲۵۶ھ میں ابراہیم بن محمد بن یحییٰ بن عبد اللہ بن محمد بن معروف ابن صوفی مصر میں ظاہر ہوا اور آل محمد کی حمایت کی لوگوں کو دعوت دینے لگا۔ بلاد سعید کے چند قصابات پر قابض و متصرف ہو گیا۔ احمد بن طولون نے ایک لشکر مصر سے روانہ کیا۔ ابن صوفی نے اس کو شکست دے کر اس کے سپہ سالار کو قتل کر ڈالا۔ دوسرا لشکر بمقام انیم میں صف آرائی ہوئی ابن صوفی کو اس معرکہ میں شکست ہوئی بھاگ کر الواجات میں دم لیا اور لشکر کی فراہمی کی کوشش کرنے لگا تھوڑے دنوں میں ایک لشکر فراہم ہو گیا مرتب و مصلح ہو کر اشمونین کی جانب کوچ کیا اور ابو عبد الرحمن عمری (یعنی عبد الحمید بن عبد اللہ بن عمر) سے مدد بھیڑ ہو گئی۔

ابو عبد الرحمن عمری: چونکہ بجا آئے دن بلاد اسلامیہ پر چڑھائی کرتے تھے اور سرحدی مسلمانوں کو چین سے نہیں رہنے دیتے تھے اس وجہ سے ابو عبد الرحمن عمری نے خود کو جنگ بجا اور ان کے ملک پر جہاد کرنے کے لئے وقف کر دیا تھا۔ اسی

ہمدردی اور حمیت اسلامی کی وجہ سے ان کی شان و شوکت بڑھ گئی اس اطراف میں اس کے متبعین کثرت سے تھے۔ احمد بن طولون نے یہ خبر پا کر ایک لشکر ابو عبد الرحمن کی طرف روانہ کیا۔ ابو عبد الرحمن نے امیر لشکر سے معذرت کی کہ میں نے قتل و فساد برپا کرنے کی غرض سے خروج نہیں کیا، بلکہ مسلمانوں کی اذیت اور تکلیف رفع کرنے کے ارادے سے کمر ہمت باندھی ہے ابن طولون میری حالت سے واقف نہیں ہے تم جا کر اُس سے میری حالت بیان کرو اگر وہ تم کو واپس بلا لے تو فیہما! ورنہ تم لوگ معذور سمجھے جاؤ گے۔ امیر لشکر نے اس معذرت پر توجہ نہ کی صف آرائی کر کے بھڑ گیا۔ ابو عبد الرحمن نے اس کو شکست دے دی وہ بھاگ کر اسوان پہنچا۔ احمد ابن طولون کو جب ان واقعات کی اطلاع ہوئی تو امیر لشکر سے سخت ناراض ہوا اور ابو عبد الرحمن کو اس کی حالت پر چھوڑ دیا چنانچہ ابو عبد الرحمن نے بزور تیغ بجاۃ کو جزیہ ادا کرنے پر مجبور کر دیا۔

مصر کہ اشمونین: مقام اشمونین میں جہاں کہ آپ ابھی سیر کر رہے تھے علوی اور عمری سپہ سالاروں سے جنگ ہونے والی تھی۔ اپنے اپنے لشکروں کو لئے ہوئے ایک دوسرے کے مقابلہ پر پڑا ہوا تھا۔ دونوں حریف جنگ کرنے پر تلے ہوئے تھے مگر تم عمری کی سوانح سننے میں ایک مصروف ہوئے کہ تم کو خبر تک نہ ہوئی عمری نے متعدد دلائلیوں کے بعد علوی دلاور (ابن صوفی) کو شکست دے دی جس سے لڑائی کا خاتمہ ہو گیا۔

ابن صوفی بھاگ کر اسوان پر پہنچا اطراف و جوانب پر قتل و غارت کا ہاتھ بڑھایا۔ احمد ابن طولون نے مصر سے ایک لشکر جزار روانہ کیا۔ ابن صوفی اس سے مطلع ہو کر عیذاب کی جانب بھاگا اور دریا عبور کر کے مکہ معظمہ پہنچا۔ ہمراہی تتر چتر ہو گئے۔ والی مکہ نے ابن صوفی کو گرفتار کر کے احمد ابن طولون کے پاس بھیج دیا۔ ایک مدت تک جیل میں رہا بعد ازاں رہا کر دیا گیا۔ مدینہ منورہ چلا آیا اور اسی سرزمین پاک میں جان بحق تسلیم کر دی۔

علی بن زید کی بغاوت: اسی ۲۵۶ھ میں علی بن زید علوی نے کوفہ میں دولت عباسیہ کے خلاف علم و امارت بلند کیا اور کوفہ پر قبضہ حاصل کر کے گورنر کوفہ کو نکال دیا خلیفہ معتمد نے شاہ بن میکال کو روانہ کیا علی بن زید نے پہلے ہی مصر میں شاہ بن میکال کو شکست دے کر اس کے بہت سے ہمراہیوں کو مار ڈالا تب خلیفہ معتمد نے کچھ رتر کی کوجنگ علی بن زید پر متعین فرمایا علی بن زید نے خبر پا کر کوفہ سے قادیہ چلا آیا۔ کچھ روزوں میں کوفہ پر قبضہ کر لیا اور علی بن زید بلا دینی اسد میں مقیم رہا کچھ عرصہ بعد آخردیہ سہ مذکور میں کچھ رتر کی نے دوبارہ علی بن زید پر چڑھائی کی لڑائی ہوئی۔ علی بن زید کے بہت سے ہمراہی مارے گئے اور قید کر لئے گئے۔ چنانچہ جنگ کے بعد کچھ رکو فلوٹ آیا۔ پھر کوفہ سے بلا اجازت خلیفہ سرمن رائے چلا گیا اور وہیں ٹھہرا رہا تا آنکہ خلیفہ معتمد نے ۲۵۶ھ میں ایک لشکر مع چند سپہ سالاروں کے روانہ کیا مقام عکبر امین ان لوگوں نے اس کو مار ڈالا جس سے اس کی ساری امیدوں کا خاتمہ ہو گیا۔

بعض کا بیان ہے کہ زنگیوں کے سردار کے پاس چلا گیا تھا اور اس نے اس کو ۲۶۰ھ میں قتل کر ڈالا۔ اسی سنہ میں حسین بن زید طالبی نے رے پر قبضہ کر لیا تھا اور موسیٰ بن بعا کو اس سے جنگ کرنے کے لئے روانہ کیا گیا تھا۔

زنگیوں کے بقیہ حالات: ہم اوپر لکھ آئے ہیں کہ خلیفہ معتمد نے سعید بن صالح حاجب کو زنگیوں کی گوشمالی پر متعین کیا تھا۔ چنانچہ سعید نے میدان جنگ میں پہنچ کر زنگیوں پر حملہ کیا اور پہلے ہی حملہ میں ان کو میدان جنگ سے بھاگ دیا۔ پھر دوبارہ وہ

اپنی حالت کو درست کر کے اور جمع ہو کر لڑنے کو آئے سعید کو اس معرکہ میں ناکامی ہوئی۔ اس کے اکثر ہمراہی کام آئے۔ لشکر گاہ جلا دیا گیا۔ خائب و خاسر لوٹ کر سہارا آیا خلیفہ معتمد نے جعفر بن منصور خلیط کو متعین فرمایا۔ جعفر نے پہلے کشتیوں کی آمد و رفت بند کر دی، جس سے زنگیوں کی رسد بند ہو گئی۔ بعد ازاں دریا کے راستے زنگیوں سے جنگ کرنے کو روانہ ہوا مگر ان سے شکست کھا کر بحرین چلا آیا زنگیوں کے سردار نے اپنے سپہ سالاروں میں سے علی ابن ابان کو ایک کاہل توڑنے کے لئے روانہ کیا۔ ابراہیم بن سیماء سے جب کہ وہ فارس سے واپس آ رہا تھا مقابلہ ہو گیا۔ ابراہیم نے علی ابن ابان کے لشکر پر حملہ کر دیا۔ علی ابن ابان زخمی ہوا اور بہت سے اس کے ہمراہی مارے گئے۔

علی ابن ابان کی فتوحات: اختتام جنگ پر ابراہیم نہرجی کی طرف روانہ ہوا اور اپنے کاتب (سیکرٹری) شاہین بن بسطام کو علی ابن ابان کے تعاقب پر مامور کیا اور یہ ہدایت کر دی کہ تھوڑی دور تعاقب کر کے دوسری راہ سے نہرجی پر آ کر مل جانا۔ علی ابن ابان کو اس کی خبر لگ گئی۔ تیار ہو کر حالت غفلت میں عصر کے وقت شاہین کے لشکر پر جا پڑا ایک گروہ کثیر کام آ گیا۔ شاہین اور اس کا بیچا زاد بھائی کام آ گیا۔ جوں ہی علی بن ابان جنگ شاہین سے فارغ ہوا۔ ایک مخر نے ابراہیم بن سیماء کے قریب آ جانے کی خبر کر دی اسی وقت علی ابن ابان نے اپنے ہمراہیوں کو مرتب کر لیا۔ عشاء کے وقت بڑے بھیڑ ہو گئی۔ ایک سخت اور بڑی خون ریزی کے بعد علی ابن ابان نہرجی کی جانب واپس آیا۔

بصرہ پر قبضہ: جس وقت سے منصور بن جعفر دریا میں زنگیوں سے شکست کھا کر واپس آیا تھا زنگیوں کے مقابلہ پر جانے سے جی چراتا تھا۔ کشتیوں کی اصلاح خندق کے کھودنے اور مورچے کے قائم کرنے پر اکتفا کر رہا تھا اس اثناء میں علی ابن ابان کو اس کا محاصرہ کرنے کی غرض سے بصرہ پر چڑھائی کر دی اور اہل شہر کو اپنی روزانہ لڑائیوں اور چیخ چھاڑ سے تنگ کرنے لگا۔ گردو نواح کے بادیہ نشینان عرب کو سمجھا بچھا کر اپنا ہم صغیر بنا لیا ان کا ایک گروہ کثیر اس سے آ ملا اس نے ان لوگوں کو بصرہ کے چاروں طرف پھیلا دیا اور دور و نزدیک برابر لڑتا رہا۔

بصرہ میں قتل عام: بالآخر نصف شوال ۲۵ھ میں بصرہ کو بزدور فتح کر لیا نہایت بے رحمی سے اہل بصرہ کو قتل و غارت کر کے واپس آیا۔ اس پر بھی اس کے بے رحم دل کو تسکین نہ ہوئی دوبارہ سے بارہ قتل و غارت کرتا ہوا بصرہ میں گیا۔ تا آنکہ اہل بصرہ نے امان طلب کی علی ابن ابان نے امان دے کر ان لوگوں کو دارالامارت کے ایک مکان میں جمع ہونے کا حکم دیا جب وہ جمع ہو گئے تو اس نے ان سب کو قتل کر ڈالا جامع مسجد اور اکثر محلات بصرہ میں آگ لگا دی۔ آتش زنی کو اس قدر وسعت دی کہ بصرہ میں اس سرے سے اس سرے تک آگ ہی کے شعلے دکھائی دیتے تھے لوٹ و مار کی کوئی حد نہ تھی۔ اہل بصرہ جہاں نظر آتے مار ڈالے جاتے تھے چند دنوں تک یہی حالت قائم رہی۔ بالآخر الامان الامان کی منادی کرادی۔ چونکہ اہل بصرہ اس سے پیشتر ایک بار دھوکھا چکے تھے اس لئے کوئی فرد باہر نہ نکلا۔ رفتہ رفتہ اس کی خبر خبیث (زنگیوں کے سردار) تک پہنچی۔ اس نے علی ابن ابان کو معزول کر کے یحییٰ بن محمد بجرانی کو مامور کیا۔

مولد کی زنگیوں کے خلاف لشکر کشی: جس وقت زنگیوں نے بصرہ میں داخل ہو کر اسے ویران و خراب کر دیا۔ خلیفہ معتمد نے محمد معروف بہ مولد کو ایک عظیم الشان لشکر کے ساتھ بصرہ کی جانب روانہ ہونے کا حکم دیا۔ چنانچہ مولد روانہ

تاریخ ابن خلدون _____ خلافت بنو عباس (حصہ اول)
 ہو کر ایلہ پہنچا اور پھر ایلہ سے کوچ کر کے بصرہ میں جا اترا اہل بصرہ اس کے پاس آ کر جمع ہوئے زنگیوں کے ظلم و جور کی شکایت کی مولد نے ان کو اور نیز اپنے لشکر کو مرتب کر کے زنگیوں پر حملہ کر دیا۔ زنگی بصرہ سے نکل کر نہر معطل کی طرف چلے آئے۔ خیت (زنگیوں کے سردار) نے اپنے سپہ سالار یحییٰ ابن محمد کو جنگ مولد پر روانہ کیا دس روز تک لڑائی ہوتی رہی۔ کوئی نتیجہ برآمد نہ ہوا۔ تب خیت نے ابولیت اصفہانی کو یحییٰ بن محمد کی کمک پر بھیجا اور حالت غفلت میں شب خون مارنے کی ہدایت کی۔

مولد کی شکست: چنانچہ ابولیت اور یحییٰ بن محمد نے مولد کے لشکر پر شب خون مارا تمام رات اور پھر صبح سے شام تک لڑائی ہوتی رہی۔ مغرب کے وقت مولد کی فوج میدان جنگ سے بھاگ گئی۔ زنگیوں نے اس کے لشکر گاہ کو لوٹ لیا۔ یحییٰ نے جامدہ تک منہزم گروہ کا تعاقب کیا۔ اثناء تعاقب میں جس کو پایا گرفتار کر لیا جو کچھ مال لوٹ لیا۔ قرب و جوار کے قصبات اور دیہات کو تاخت و تاراج کر دیا۔ غرض جہاں تک ان کی قوت تھی اس کو ان لوگوں نے قتل و خون ریزی میں صرف کیا اور خاتمہ جنگ کے بعد نہر معطل کی جانب واپس آئے۔

نہر جی کا معرکہ: جس وقت زنگیوں کو مہم بصرہ سے فراغت حاصل ہوئی علی ابن ابان نے نہر جی کا رخ کیا۔ اہواز میں ان دنوں منصور بن جعفر خیاط گورنر تھا۔ خلیفہ معتمد نے اس کو زنگیوں کی لڑائی کے بعد جو بحرین میں ہوئی تھی اہواز کی گورنری پر مامور کیا تھا۔ چنانچہ منصور نے اہواز میں پہنچ کر نہر جی پر قیام کیا اس عرصہ میں زنگیوں کا نامی سپہ سالار علی ابن ابان آ پہنچا۔ اس کے بعد ہی ابولیت اصفہانی براہ دریا اس کی کمک پر آ گیا اور بلا حکم و اجازت علی۔ منصور کے لشکر پر حملہ کر دیا۔ اتفاق یہ کہ منصور کے لشکر کو فتح یابی حاصل ہو گئی۔ ابولیت کے ہمراہیوں کا اکثر حصہ اس معرکہ میں کام آ گیا۔

منصور کا خاتمہ: محدودے چند بھاگ کر خیت کے پاس پہنچے۔ اس کے بعد علی ابن ابان اور منصور سے معرکہ آرائی ہوئی ظہر کے وقت سے مغرب تک لڑائی ہوتی رہی۔ بالآخر منصور کے لشکر کو شکست ہوئی۔ زنگیوں نے تعاقب کیا۔ منصور نے اس خیال سے کہ میں گرفتار نہ ہو جاؤں نہر میں کود پڑا تیر نہ سکا ڈوب گیا۔

بعض کا بیان ہے کہ ایک زنگی سپاہی نے جب کہ منصور نہر میں کود پڑا تھا پانی میں کود کر منصور کا کام تمام کر دیا۔ اس کے مارے جانے کے بعد اس کے بھائی خلف بن جعفر کو بھی مار ڈالا گیا۔ یار جوج نے سپہ سالاران ترک میں سے بجائے منصور کے اصطفیٰ کو متعین کیا۔

موفق کی تقرری: ابو احمد موفق (خلیفہ معتمد علی اللہ کا بھائی) مکہ معظمہ کی گورنری پر تھا۔ جس وقت زنگیوں نے آتش فساد روشن کی خلیفہ معتمد نے مکہ معظمہ سے طلب فرما کر کوفہ، حرمین، راہ مکہ اور یمن کی حکومت عنایت کی۔ کچھ عرصہ بعد بغداد سواد واسط، کوء و جلد اور بصرہ اور اہواز کی سند گورنری بھی دے دی اور یہ ہدایت کر دی کہ اپنی جانب سے یار جوج بصرہ، کوء و جلد، یمامہ اور بحرین پر مقرر کر دو چنانچہ یار جوج نے اپنی تقرری کے بعد ان بلاد پر سعید بن صالح کو بطور اچانا نائب مقرر کیا۔ جب صالح کو زنگیوں کے مقابلہ پر شکست ہوئی تو یار جوج نے بصرہ، کوء و جلد اور اہواز پر بجائے اس کے منصور کو متعین کیا اور جب منصور انہیں لڑائیوں میں مارا گیا۔

موفق اور فتح کی پیش قدمی: جیسا کہ آپ اوپر پڑھ آئے ہیں کہ خلیفہ معتمد نے اپنے بھائی ابو احمد موفق کو مصر، قسطنطنیہ اور عوام کی گورنری عینایت فرمائی۔ مفتح کو خلعت فاخرہ دی گئی۔ یہ واقعہ ۲۵۸ھ کا ہے اور ان دونوں کو زنگیوں کے مقابلہ پر جانے کا حکم دیا۔ ایک عظیم الشان لشکر کے ساتھ یہ دونوں نامور روانہ ہوئے۔ خلیفہ معتمد نے اپنے بھائی کی مشایعت کی۔

علی بن ابان کی فتح: اس وقت علی ابن ابان نہر یحییٰ پر پڑاؤ ڈالے ہوئے تھا یحییٰ بن محمد بحرانی نہر عباس پر پڑا تھا اور خصیت (زنگیوں کا سردار) مع اپنے چند ہمراہوں اور معدودے چند سپاہیوں کے لوٹ کا مال و اسباب لانے کی غرض سے بصرہ تک آ جا رہا تھا۔ چنانچہ جس وقت موفق نے نہر موصل پر پہنچ کر پڑاؤ کیا زنگیوں کا لشکر مرحوب ہو کر اپنے سردار کے پاس چلا گیا۔ زنگیوں کے سردار نے علی ابن ابان کو موفق کی طرف بڑھنے کا حکم دیا۔ مفتح سے ڈبھیل ہو گئی جو موفق کے مقدمہ الجیش پر تھا گھسان کی لڑائی ہونے لگی۔ اثناء جنگ میں مفتح کو ایک تیرا لگا جس کے صدمہ سے اسی وقت وہ تڑپ کر مر گیا۔ اس کا مارا جانا تھا کہ لشکر بھاگ کھڑا ہوا بہت سے ہمراہی گرفتار کر لئے گئے۔

معمر کہ نہر ابو نصیب: اس واقعہ سے موفق کو فراہمی اور ترتیب لشکر کی ضرورت محسوس ہوئی، مفتح کے مارے جانے سے مجبوراً میدان جنگ سے ایلہ کی جانب چلا آیا نہر اسد پر قیام کر کے درستی فوج میں مصروف ہوا۔ اتفاق سے لشکر میں دبا پھوٹ نکلی اور اس کے اکثر ہمراہی بیمار ہو گئے اور بعض مر بھی گئے تو نہر اسد سے کوچ کر کے باورد چلا آیا آلات حرب سامان جنگ و درستی بیڑا جہازات اور ترتیب لشکر میں مشغول ہو گیا۔ جب اس طرف سے ایک گونہ اطمینان اس کو ہو گیا تو خصیت کے لشکر پر جا پڑا یہ لڑائی نہر ابو نصیب پر ہوئی۔ عنوان جنگ نہایت خطرناک اور خون ریز تھا۔ اس معرکہ میں زنگیوں کا ایک گروہ کثیر مارڈالا بہت سی عورتیں جن کو ان سیاہ بختوں نے گرفتار کر لیا تھا چھڑالی گئیں۔

انتقام جنگ پر ابو احمد اپنے لشکر گاہ باورد میں واپس آیا۔ باورد میں آنے کے ساتھ ہی لشکر گاہ میں آگ لگ گئی فوراً واسط کی جانب کوچ کر دیا۔ واسط پہنچ کر آرام و آسائش کی غرض سے اس کے اکثر ہمراہی اس سے جدا ہو گئے۔ اس نے بھی واسط میں محمد بن مولد کو بجائے اپنے چھوڑ کر سامرا کی جانب مراجعت کر دی۔

یحییٰ بن محمد بحرانی کا قتل: جس وقت اصطخوڑ بعد منصور خلیفہ گورنر اہواز ہو کر آیا اور جب کہ موفق زنگیوں کی طرف جنگ کے ارادہ سے جا رہا تھا یہ خبر لگی کہ یحییٰ بن محمد زنگیوں کا نامور سپہ سالار نہر عباس کی جانب روانہ ہوا ہے۔ اسی وقت اصطخوڑ نے اپنی فوج کو آراستہ کر کے کوچ کر دیا۔ نہر عباس پر یحییٰ بن محمد سے ڈبھیل ہو گئی۔ یحییٰ نے اپنے لشکر کو دو حصوں میں تقسیم کیا ایک حصہ کو اصطخوڑ کے مقابلہ پر چھوڑا دوسرے حصہ کے ساتھ نہر عبور کر کے ان کشتیوں پر جا پڑا جو اصطخوڑ کے ساتھ رسد لے کر آئی تھیں اور ان کو لوٹ لیا۔ شام کے وقت اپنے پتروں کو دجلہ کی جانب روانہ کیا۔ موفق کے لشکر سے جو نہر اسد کی طرف بڑھ رہا تھا۔ دو چار ہو گیا۔ دو دو ہاتھ لڑ کر بھاگ کھڑا ہوا موفق کے مقدمہ الجیش نے تعاقب کیا۔ شکست خوردہ گروہ نے بھاگ دوڑ کی۔ گھبراہٹ میں جس طرف یحییٰ تھا عبور نہ کیا۔ بلکہ دوسری جانب عبور کر گیا اور فتح مند گروہ جو اس کے تعاقب میں تھا یحییٰ سے آ کر بھڑ گیا۔ اس وقت یحییٰ کے ساتھ معدودے چند آدمی تھے تھوڑی دیر کے بعد شکست کھا کر بھاگے۔ یحییٰ زخمی ہو کر ایک

تاریخ ابن خلدون خلافت بنو عباس (حصہ اول)
کشتی میں جا چھپا۔ موفق کے مقدمہ الجیش نے زنگیوں کے مال غنیمت اور کشتیوں کو لوٹ لیا اور بعض کو جلا کر خاک و سیاہ کر دیا۔ اہل کشتی نے شاہی سلطوت سے خوف کھا کر یچی کو ایک گھاٹ پر جا کر اتار دیا گھاٹ کے قریب ایک چھوٹا سا گاؤں تھا۔ یچی بحال پریشان اس گاؤں میں پہنچا زخموں کی تکلیف حد سے بڑھ گئی تھی یہ یہ غرض علاج ایک طبیب سے رجوع کیا۔ طبیب کو اس کے رنگ ڈھنگ سے شبہ پیدا ہوا۔ ابواحمد کے ہمراہیوں سے جا کر اس کی خبر کر دی ابواحمد نے اس کو گرفتار کر کے سامرا بھیج دیا۔ پہلے اس کے ہاتھ پاؤں کاٹے گئے۔ بعد ازاں مار ڈالا گیا۔

زنگیوں کا اہواز پر قبضہ: زنگیوں کو اس سانحہ قیامت خیز سے سخت صدمہ ہوا۔ ۲۵۹ھ میں خیمیت نے اپنے نامی سپہ سالاروں سے علی ابن ابان اور سلیمان بن موسیٰ ثرانی کو اہواز کی جانب روانہ کیا اور اس لشکر کو بھی ان کی فوج میں شامل کر دیا جو یچی بن محمد بحرانی کی رکاب میں تھا۔ مقام وشمیان میں اصطخو سے مقابلہ ہوا زنگیوں نے جی توڑ کر حملہ کیا اصطخو کو شکست ہوئی۔ بھاگ دوڑ میں اصطخو مارا گیا۔ ایک گروہ کثیر اس کے ہمراہیوں کا اس واقعہ کی نذر ہو گیا۔ حسن بن ہرثمہ، حسن بن جعفر وغیرہ گرفتار کر لئے گئے اور فتح مند گروہ کامیابی کے ساتھ اہواز میں داخل ہوا ایک مدت تک اطراف جو اہواز میں لوٹ بار کرتا رہا دن دہاڑے جس کو پایا لوٹ لیا تا آنکہ موسیٰ بن بغاان کے مقابلہ پر آیا۔

موسیٰ بن بغا کا قتل: جب زنگیوں نے ۲۷۹ھ میں اہواز پر قبضہ کر لیا اس وقت خلیفہ معتد نے ان سے جنگ کرنے کے لئے موسیٰ بن بغا کو لواء جنگ عنایت فرما کر متعین کیا۔ موسیٰ بن بغا نے اہواز پر عبدالرحمن بن مفلح کو بصرہ پر اسحاق بن کنداہج کو اور بادروہ پر ابراہیم بن سیمہ کو مقرر کر کے چاروں طرف سے زنگیوں پر حملہ کرنے کا حکم دیا۔

علی بن ابان کو شکست: چنانچہ سب سے پہلے عبدالرحمن بن مفلح نے میدان جنگ میں پہنچ کر علی ابن ابان پر حملہ کیا علی ابن ابان کا لشکر اس مستعدی سے مقابلہ پر آیا کہ عبدالرحمن بن مفلح کی رکاب کی فوج کے دانت کھٹے ہو گئے اور بے ترتیبی کے ساتھ بھاگ کھڑی ہوئی شام تک فتح مند گروہ اپنے فریق منہزم کو قتل و قید کرتا رہا۔ جون ہی تاریک شب نے اپنے سیاہ دامن پھیلا دیئے لڑائی خود بخود رک گئی دوسرے دن عبدالرحمن بن مفلح نے پھر اپنے لشکر کو مرتب و آراستہ کیا اور کمال مستعدی سے صبح ہوتے ہی زنگیوں پر حملہ کر دیا۔ یہ حملہ اس شدت کا تھا کہ علی بن ابان کا لشکر بے قابو ہو کر میدان جنگ سے بھاگ نکلا علی ابن ابان نے ہر چند اس کو روکنے کی کوشش کی مگر کارگر نہ ہوئی زنگیوں کی ایک تعداد کثیر اس معرکہ میں کام آگئی اور بہت سے سیاہ بخت قید کر لئے گئے۔ علی ابن ابان خیمیت کے پاس لوٹ آیا اور عبدالرحمن بن مفلح درستی و تیاری لشکر کے خیال سے قلعہ مہدی میں چلا آیا۔

علی ابن ابان کا قلعہ مہدی پر حملہ: علی بن ابان نے خیمیت (اپنے سردار) کے پاس پہنچ کر پھر اپنے لشکر کو مرتب و آراستہ کیا اور خیمیت سے اجازت حاصل کر کے قلعہ مہدی پر جہاں کہ عبدالرحمن بن مفلح اپنی فوج کی درستی میں مصروف تھا حملہ کر دیا۔ چونکہ عبدالرحمن نے نہایت ہوشیاری سے قلعہ بندی کی تھی علی بن ابان کو کسی قسم کی کامیابی نہ ہوئی بے نیل مرام ابراہیم بن سیمہ کی طرف لوٹ پڑا۔

بادروہ پر حملہ: ابراہیم بن سیمہ اس وقت بادروہ میں تھا پہلے واقعہ میں تو ابراہیم کو شکست ہوئی مگر دوبارہ ابراہیم نے سنبھل

کر اس سختی کا حملہ کیا کہ علی ابن ابان کے لشکریوں پر عرصہ کارزار تنگ ہو گیا۔ میدان جنگ سے منہ موڑ کر بھاگ کھڑے ہوئے علی بن ابان نے عیاض کا راستہ اختیار کیا اثناء راہ میں نئے اور بید کا جنگل تھا اس وجہ سے عیاض تک ہنوز نہ پہنچے پایا تھا کہ ابراہیم کے ہمراہیوں نے آگ لگا دی علی ابن ابان اپنے ہمراہیوں کے ہمراہ جنگل سے نکل کر بھاگا ایک جماعت کثیر گرفتار کر لی گئی۔ اس کے بعد عبدالرحمن نے یہ خبر پا کر علی بن ابان پر حملہ کر دیا۔

عبدالرحمن اور علی ابن ابان میں جنگ۔ اس عرصہ میں ضیبت کی طرف سے براہ دریا علی بن ابان کی کمک پر آ پہنچی فریقین نے ہنگامہ کارزار گرم کر دیا۔ علی بن ابان نے اپنے ایک حصہ فوج کو عبدالرحمن پر پیچھے سے حملہ کرنے کو بھیج دیا۔ عبدالرحمن کو اس کی اطلاع ہو گئی ایک حصہ فوج کو مقابلہ پر چھوڑ کر فوراً دوسرے حصہ کو لے کر لوٹ پڑا علی بن ابان کے ہمراہیوں کو علاوہ دو ایک چھوٹی کشتیوں کے اور کچھ ہاتھ نہ لگا۔ دوسرے دن عبدالرحمن نے علی بن ابان پر حملہ کیا اس کے مقدمہ کجیش پر طاشر تھا۔ علی بن ابان نے کمال مردانگی سے مقابلہ کیا مگر پہلے ہی حملہ میں طاشر سے شکست کھا کر بھاگا اور ضیبت (زگیوں کے سردار) کے پاس جا کر دم لیا۔ عبدالرحمن بن سح اور ابراہیم بن سیمانے دو مختلف راستوں سے ضیبت پر چڑھائی کی بدلتوں دونوں میں معرکہ آرائی ہوتی رہی اسحاق بن کندا بمصنق والی بصرہ نے زگیوں کی رسد بند کر دی جس وقت تک ضیبت ابراہیم اور عبدالرحمن سے مصروف جدال و قتال رہا اس وقت تک اس نے اسحاق سے کچھ تعرض نہ کیا۔ لیکن جوں ہی ان لڑائیوں کا خاتمہ ہو گیا اپنے ایک دستہ فوج کو بصرہ کی طرف روانہ کیا جو سترہ ماہ تک اہل بصرہ سے لڑتا رہا تا آنکہ موسیٰ بن بغانے زگیوں کی لڑائی سے مراجعت کی اور بجائے اس کے مسرور پلخی کو اس مہم کی سرداری دی گئی۔

صغار کو بلخ و طخارستان کی سند گورنری۔ اس سے پیشتر عہد خلافت خلیفہ معتر میں یعقوب بن لیث صغار کے فارس پر قابض و متصرف ہو جانے پر علی بن حسین ابن نیل کے قبضہ سے نکل جانے کے واقعات لکھے جا چکے ہیں۔ کچھ عرصہ بعد پھر فارس پر خلفاء عباسیہ کی حکومت کے پھریرے کامیابی کی ہوا میں لہرانے لگے۔ حرث بن سیمانے اس کی گورنری دی گئی۔ ان دنوں فارس میں ایک شخص عراق عرب کا رہنے والا محمد بن محمد اصل بن ابراہیم تمیمی مقیم تھا اس نے احمد بن لیث سے راہ و رسم پیدا کر کے ان کردوں سے میل و جول پیدا کیا جو ان اطراف میں رہتے تھے اور موقع پا کر حرث بن سیمانے پر حالت غفلت میں حملہ کر دیا۔ حرث بن سیمانے اس واقعہ میں مارا گیا۔ محمد بن واصل نے ۲۵۶ھ میں فارس پر قبضہ کر لیا۔ اس عرصہ میں خلیفہ معتمد کی خلافت کا دور آ گیا۔ اس نے حسن بن فیاض کو والی فارس مقرر کر کے روانہ کیا محمد بن یعقوب بن لیث نے یہ خبر پا کر ۲۵۶ھ میں فارس کا رخ کیا۔ خلیفہ معتمد کو اس کی خبر گئی۔ سخت برہم ہوا موثق نے مصیبتاً نظر اطفاء آتش فساد بلخ اور طخارستان کی سند گورنری لکھ کر یعقوب بن لیث کے پاس بھیج دی۔ چنانچہ یعقوب بن لیث نے فارس سے اعراض کر کے بلخ و طخارستان پر پہنچ کر قبضہ کر لیا۔

کابل پر قبضہ۔ پھر بلخ سے روانہ ہو کر کابل پہنچا اور زمیل کو گرفتار کر لیا۔ اس کے بعد ایک قاصد خلیفہ معتمد کی خدمت میں معہ

طاشر ایک ترکی سپہ سالار تھا عبدالرحمن نے اس کو علی بن ابان کے مقابلہ پر روانہ کیا تھا۔ مترجم۔

تخائف کے روانہ کیا اور مراجعت کر کے بست میں آ کر اتر پڑا بھستان کی جانب واپس آنے کا قصد تھا مگر بعض سپہ سالاروں کی بجلت سے جھلا کر ایک برس تک ٹھہرا رہا۔ ایک سال کے قیام کے بعد بھستان واپس آیا۔

کردخ، ہرات اور باذغیس پر قبضہ: پھر بھستان سے ہرات چلا آیا اور شہر کردخ کا محاصرہ کر لیا۔ ایک مدت کے محاصرہ کے بعد اہل شہر نے شہر پناہ کے دروازے کھول دیئے یعقوب بن لیث نے اس پر قبضہ حاصل کر کے پوشش پر حملہ کر دیا اور حسین بن علی بن طاہر بن حسین کو گرفتار کر لیا محمد بن طاہر بن عبد اللہ نے سفارش کی مگر یعقوب بن لیث نے اس کو رہا نہ کیا۔ اس کے بعد ہرات اور باذغیس پر بھی قبضہ حاصل کر کے بھستان کی جانب لوٹا ان دنوں بھستان کی گورنری پر عبد اللہ بن سنجری مامور تھا۔

صغار اور عبد اللہ بن سنجری: ایک زمانہ دراز سے یعقوب بن لیث سے اس کی چل رہی تھی جس وقت یعقوب کی مالی اور فوجی قوت بڑھ گئی اور اس نے عبد اللہ بن سنجری کو اپنی حکمت عملیوں سے ضعیف و کمزور کر دیا۔ اس وقت عبد اللہ بن سنجری بھستان چھوڑ کر خراسان کی طرف چلا گیا اور محمد بن طاہر والی خراسان کے پاس جا کر پناہ گزین ہو گیا۔ یعقوب نے محمد بن طاہر سے اپنے شکست خوردہ حریف (عبد اللہ بن سنجری) کو طلب کیا۔ محمد بن عبد اللہ نے عبد اللہ بن سنجری کے دینے سے انکار کیا۔

صغار کا نیشاپور پر قبضہ: اس بناء پر یعقوب نے خراسان پر چڑھائی کر دی اور نیشاپور کو جا کر گھیر لیا۔ محمد بن طاہر نے ملاقات کی خواہش کی یعقوب نے انکار کر دیا تب محمد بن طاہر نے اپنے اعزاء اور خاندان کے معزز ممبروں کو یعقوب سے ملنے کو روانہ کیا چنانچہ یعقوب ان لوگوں سے بہ احترام و عزت ملا مگر اس کے بعد ہی ماہ شوال ۲۵۹ھ میں بزور و جبر نیشاپور میں گھس کر محمد بن طاہر کو مع اس کے خاندان والوں کے گرفتار کر لیا اور اپنی جانب سے ایک شخص کو نیشاپور پر مامور کر کے دربار خلافت میں ایک اطلاعی عرضداشت اس مضمون کی بھیج دی کہ اہل خراسان نے اس وجہ سے کہ محمد بن طاہر اپنے فرائض منصبی کے ادا کرنے میں کوتاہی اور پہلو تپی کرتا تھا اور طبرستان میں علویوں کے غالب و متصرف ہو جانے کا قوی اندیشہ تھا مجھے بلا بھیجا اس وجہ سے میں نے نیشاپور میں داخل ہو کر قبضہ کر لیا ہے اور محمد بن طاہر کو مع اس کے اہل و عیال کے گرفتار کر لیا ہے۔ خلیفہ معتز نے یعقوب کی توقع کے خلاف تہدیداً لکھ بھیجا کہ مابدولت و اقبال کو تمہارا یہ فعل سخت ناگوار گزرا ہے بہتر یہ ہے کہ جس قدر بلاد تمہارے قبضہ و تصرف میں ہیں اسی پر اکتفا کرو ورنہ تمہارے ساتھ مخالفانہ برتاؤ کیا جائے گا اور تم دولت عباسیہ کے مخالفین میں شمار کئے جاؤ گے۔ یہ واقعہ ۲۵۹ھ کا ہے۔

نیشاپور پر قبضہ کی دوسری روایت: بعض نے یعقوب کے نیشاپور پر قابض و متصرف ہونے کا واقعہ یہ بیان کیا ہے کہ محمد بن طاہر والی خراسان کے قوائے حکومت مستحل اور کمزور ہو جانے کی وجہ سے اس کے بعض اعزاء و اقارب نے یعقوب بن لیث صغار کو لکھ بھیجا کہ ”موقع مناسب ہے محمد بن طاہر کی قوت مدافعت بالکل سلب ہو گئی ہے نیشاپور پر آ کر قبضہ کر لو“۔ یعقوب نے پہلے اس امر کی تحقیق کی بعد ازاں محمد بن طاہر کو لکھ بھیجا ”چونکہ حسن بن زید علوی طبرستان کو یونما فیو بادبائے جاتا ہے اس وجہ سے مجھے دربار خلافت سے اس کی روک تھام کا حکم آیا ہے تم سے کسی قسم کا مجھے سروکار نہیں ہے میں خلافت پناہی کے حکم کی تعمیل کرنے کو موریہ کی جانب جانا چاہتا ہوں تم اپنے دل میں کسی طرح کا خطرہ نہ پیدا کرو“۔

مزید احتیاط کے خیال سے اپنے دو ایک سپہ سالاروں کو جاسوسی کی غرض سے نیشاپور بھیج دیا تاکہ دم پٹی میں محمد بن طاہر کے خیالات تبدیل کرتے رہیں مقابلہ و جنگ کا انتظام نہ کرنے دیں اس کے بعد خود بھی کوچ کر کے نیشاپور کے قریب پہنچ گیا۔ عمر بن لیث نیشاپور میں داخل ہو کر محمد بن طاہر کو یعقوب بن لیث کے پاس گرفتار کر لیا یا یعقوب نے اس کو فرائض منصبی کے ادا کرنے میں کوتاہی کرنے پر سخت دست کلمات سے مخاطب کیا اور اس کے تمام خاندان کو جو تعداد میں ایک سو ساٹھ آدمی تھے گرفتار کر کے جستان کی جانب روانہ کر دیا محمد بن طاہر کے گرفتار ہوتے ہی اس کے توابعین گل صوبجات خراسان میں پھیل گئے اور بات ہی بات میں محمد بن طاہر کے عمال کو نکال کر قبضہ کر لیا۔ یہ واقعات محمد بن طاہر کی حکومت کے گیارہ برس دو مہینے بعد وقوع میں آئے۔

صغار کا ساریہ اور آمل پر قبضہ۔ الغرض جب یعقوب نے محمد بن طاہر کو گرفتار کر لیا اور خراسان کے تمام صوبجات پر اس کے توابعین مقرر ہو گئے اس وقت اس کے حریف عبداللہ سنجری نے حسن بن زید والی طبرستان کے پاس جا کر پناہ لی۔ یعقوب نے حسن بن زید سے عبداللہ سنجری کے پناہ گزین ہونے کے متعلق خط و کتابت کی حسن بن زید نے لکھ بھیجا ”میں نے اس کو پناہ دے دی تم کو اگر دعوائے مردانگی ہو تو تیار ہو جاؤ میں عنقریب تمہارے سر پر پہنچا چاہتا ہوں“۔ اس خط کے بعد ہی ۲۶۰ھ میں حسن بن زید یعقوب کے سر پر پہنچ گیا۔ یعقوب نے لشکر مرتب کر کے مقابلہ کیا مقام ساریہ میں صف آرائی کی نوبت آئی دونوں فریق حریف جی توڑ کر لڑنے لگے بالآخر حسن بن زید شکست کھا کر سرزمین دلیم کی جانب بھاگ گیا اور یعقوب نے کامیابی کے ساتھ ساریہ اور آمل پر قبضہ کر لیا۔

حسن بن زید کا تعاقب۔ خاتمہ جنگ اور ساریہ و آمل پر قبضہ حاصل کرنے کے بعد یعقوب نے چالیس ہزار کی جمعیت کے ساتھ حسن بن زید کا تعاقب کیا اتفاق سے طبرستان کے پہاڑوں میں جا پہنچا چالیس روز تک مینہ برستا رہا یہ ہزار خرابی و دقت اپنی فوج کی ایک تعداد کثیر کو ضائع کر کے واپس آیا اور ان واقعات کی ایک اطلاعی عرضداشت دربار خلافت میں بھیج دی۔

عبداللہ سنجری کی گرفتاری و قتل۔ عبداللہ سنجری شکست کے بعد حسن بن زید کے پاس رے کی جانب چلا گیا تھا یعقوب نے یہ خبر پا کر حاکم رے کو اس مضمون کا خط لکھ بھیجا ”بہتر یہ ہے کہ میرے حریف کو میرے حوالے کر دو ورنہ میں تمہارے سر پر پہنچا چاہتا ہوں لڑائی کے لئے تیار ہو جاؤ“ حاکم رے نے عبداللہ سنجری کو گرفتار کر کے یعقوب کے پاس بھیج دیا یعقوب نے اس کو قتل کر کے جستان کی جانب مراجعت کی۔

خراسان پر تسلط۔ جس وقت حسن بن زید کو طبرستان میں بمقابلہ عبدالرحمن بن مفلح شکست ہوئی اور ابن مفلح نے میدان جنگ سے مراجعت کی حسن بن زید نے اسی وقت جرجان پر قبضہ کر لینے کے ارادہ سے جرجان کی جانب کوچ کر دیا۔ محمد بن طاہر وانی خراسان نے یہ خبر پا کر ایک لشکر جرجان کی حفاظت کی غرض سے روانہ کیا۔ مگر یہ لشکر اس کو حسن بن زید کے تصرف و غلبہ سے نہ بچا سکا۔ حسن بن زید نے جرجان پر پہنچ کر قبضہ کر ہی لیا اور یہ لشکر دور سے متہمکنارہ گیا۔ اس واقعہ سے محمد بن طاہر کی حکومت کو لغزش ہو گئی اکثر صوبجات خراسان میں بد امنی پھیل گئی۔ اطراف و جوانب کے امراء اس کی کمزوری سے فائدہ

اٹھانے لگے جن لوگوں کو اس سے کچھ بھی برہمی تھی یا برائے نام پیدا ہوگی۔ انہوں نے جس طرف سے موقع پایا خروج کر دیا اور محمد بن طاہران کی مدافعت نہ کر سکا جس کا آخری نتیجہ یہ ہوا کہ محمد بن طاہر کے قبضہ سے خراسان نکل گیا اور آل صفار کی کامیابی کے پھریرے ہوا میں اڑنے لگے جیسا کہ ابھی ہم اوپر لکھ آئے ہیں۔

اذکر تکین کی بد اعمالیاں۔ خلیفہ معتمد نے صوبہ موصل کی گورنری پر سپہ سالاران ترک سے اساتکین نامی ایک نامور سپہ سالار کو متعین فرمایا تھا۔ اس نے اپنی جانب سے اپنے لڑکے اذکر تکین کو ماہ جمادی الاول ۲۵۹ھ میں روانہ کیا۔ اذکر تکین نے موصل میں پہنچ کر ادھم مچا دیا، فسق فجور، شراب نوشی، زنا، ظلم اور سفاکی کا دروازہ کھول دیا ایک روز ایک لشکری نے بدستی کی حالت میں ایک عورت پر اثناء راہ دست درازی کی، عورت چلائی۔ ادریس حمیری نامی ایک بزرگ سیرت نے پہنچ کر اس عورت کی عزت بچائی۔ لشکر نے اذکر تکین سے ادریس کی شکایت جڑدی اذکر تکین نے ادریس کو گرفتار کر کے خوب پٹوایا۔

یجی بن سلیمان کا تقرر۔ اہل شہر کو اس سے اشتعال پیدا ہوا جمع ہو کر مشورہ کرنے لگے رائے یہ قرار پائی کہ خلیفہ معتمد کو اس کی اطلاع کرنی چاہئے۔ اذکر تکین کو اس مشورہ کی خبر لگ گئی۔ لشکر مرتب کر کے چڑھ آیا اور بلا امتفسار لڑائی شروع کر دی۔ اہل شہر بھی جمع ہو کر لڑنے لگے۔ آخر الامر اہل شہر نے اذکر تکین کو شہر سے مار کر نکال دیا اور متفق ہو کر یجی بن سلیمان کو حکومت موصل کی کرسی پر بٹھا دیا۔

یشیم بن عبداللہ کا موصل پر حملہ۔ اس اثناء میں ۲۶۱ھ کا دور آ گیا۔ اساتکین نے یشیم بن عبداللہ بن معمر تغلیسی عدوی کو صوبہ موصل کی نیابت عطا کی اور اہل موصل کی گوشمالی کی تاکید کی چنانچہ یشیم نے موصل پہنچ کر لڑائی چھیڑ دی۔ ایک مدت تک اہل موصل سے لڑتے رہے۔ طرفین کے ہزار ہا آدمی کام آگئے۔ یشیم مجبور ہو کر واپس آیا اساتکین نے بجائے اس کے اسحاق بن ایوب تغلیسی (نوحمان کے دادا) کو متعین کیا۔ ایک مدت تک اسحاق بھی محاصرہ کئے رہا۔ اثناء محاصرہ میں یجی بن سلیمان علیلی ہو گیا۔

اسحاق و یجی میں جنگ۔ اسحاق نے اس کی علالت کا فائدہ اٹھانے کی کوشش کی محاصرہ میں سختی اور مستعدی سے کام لینے لگا شہر پناہ کی بعض سمت کی دیواریں بھی زمین دوز کر دیں۔ اہل شہر نے یجی بن سلیمان کو اسی حالت میں لا کر صف لشکر کے آگے ڈال دیا۔ اہل شہر کو اس سے بے حد جوش پیدا ہوا۔ نہایت مردانگی سے حملہ آور ہوئے اسحاق کو مجبوراً پیچھے ہٹنا پڑا۔ دوسرے دن پھر لڑائی شروع ہوئی اور اسی جوش سے شروع ہوئی۔ اسحاق اہل شہر سے برابر خط و کتابت کر رہا تھا اور ان کو طرح طرح کی امیدیں دلاتا تھا تا آنکہ اہل شہر نے اس امر پر مصالحت کر لی کہ اسحاق شہر میں داخل ہو کر رخص میں قیام پذیر ہو چنانچہ اسحاق ایک ہفتہ تک رخص میں ٹھہرا رہا۔ اس کے بعد کسی شہری اور اس کے لشکری سے باتوں باتوں (لڑائی) میں چلی جس سے آتش جنگ پھر بھڑک اٹھی۔ اہل شہر نے جمع ہو کر اسحاق کو مار کر شہر سے نکال دیا اور یجی بن سلیمان مستقل طور سے موصل پر حکومت کرنے لگا۔

جنگ ابن سرح و ابن واصل۔ اس سے پیشتر ہم حرث بن سیمہ گورنر فارس پر محمد بن واصل بن ابراہیم تہمی کے حملہ کرنے

اور ۲۵۶ھ میں فارس پر اس کے متصرف و قابض ہونے کے واقعات بیان کر آئے ہیں چنانچہ جس وقت خلیفہ معتمد کو اس کی خبر لگی فارس کی حکومت بھی عبدالرحمن مفلح کو عنایت فرمائی اور جنگ کے ارادہ سے ابن واصل کو اہواز کی طرف بڑھنے کا حکم دیا اور طاشر کو امدادی فوج کا افسر مقرر کر کے ابن مفلح کی کمک پر متعین کیا چنانچہ ۲۵۶ھ میں ابن مفلح اہواز کی جانب سے ابن واصل پر حملہ آور ہوا اس کے ہمراہ ابو داؤد غلبوس بھی تھا۔ مقام رام ہرمز میں صف آرائی کی نوبت آئی۔ ابن واصل نے پہلے ہی حملہ میں ابن مفلح کو شکست دے کر گرفتار کر لیا اور طاشر میدان جنگ میں مارا گیا نیز ہزار ہا آدمی مارے اور قید کر لئے گئے۔ ابن مفلح کا لشکر گاہ لوٹ لیا۔ اس کے بعد خلیفہ معتمد نے ابن واصل سے ابن مفلح کی رہائی کے متعلق خط و کتابت شروع کی۔ ابن واصل نے ایک خط کا بھی جواب نہ دیا اور بجائے رہا کرنے کے ابن مفلح کو خفیہ طور سے مار کر یہ مشہور کر دیا کہ وہ اپنی موت سے مر گیا۔

موسیٰ بن ہنغا کا استعفیٰ: اس واقعہ کے بعد ابن واصل نے جنگ کے ارادہ سے موسیٰ بن ہنغا سے واسطہ کا رخ کیا۔ رفتہ رفتہ اہواز تک پہنچا ان دنوں اہواز میں ابراہیم بن سیمہ ایک فوج کثیر لئے ہوئے مقیم تھا۔ اس سے پیشتر موسیٰ بن ہنغا نے یہ خبر پا کر اور نیز اس وجہ سے کہ فارس میں آئے دن فتنہ و فساد برپا ہو رہا ہے گھبرا کر گورنری سے دربار خلافت میں استعفاء پیش کیا جس کو خلافت پناہی نے منظور فرمایا۔

ابو الساج کی معزولی: جن دنوں ابن مفلح اہواز سے فارس کی طرف واپس آ رہا تھا اسی زمانہ میں بجائے اس کے ابو الساج مقرر کیا گیا تھا اور اس کو زنگیوں سے جنگ کی ہدایت کی گئی تھی چنانچہ اس نے اپنے داماد عبدالرحمن کو اس ہم پر روانہ کیا۔ علی بن ابان سپہ سالار زنگیان سے ڈبھیڑ ہوئی۔ علی بن ابان نے اسے شکست دے کر مار ڈالا۔ ابو الساج اس وحشت اثر خبر کو سن کر لشکر گاہ مکرم کی جانب لوٹ آیا۔

علی بن ابان نے اہواز پر قبضہ حاصل کر کے اہواز اور اہل اہواز کو جی کھول کر پائمال کیا بازاروں میں آگ لگا دی شاہی مکانات منہدم کر دیئے۔ اس جاں گداز واقعہ کے بعد ابو الساج گورنری اہواز سے معزول کر دیا گیا۔ بجائے اس کے ابراہیم بن سیمہ متعین ہوا اس زمانہ سے یہ اہواز ہی میں رہتا آ نکہ موسیٰ بن ہنغا فارس کی گورنری سے استعفاء دے کر واپس آیا۔

فارس پر صفار کا قبضہ: عبدالرحمن بن مفلح جنگ ابن واصل میں مارا گیا جس کو ہم ابھی اوپر بیان کر آئے ہیں اور اس واقعہ کی خبر یعقوب بن لیث صفار تک پہنچی۔ حکومت فارس کی طبع و اسن گیر ہو گئی فوراً لشکر مرتب کر کے سجستان سے کوچ کر دیا۔ ابن واصل کو اس کی خبر لگ گئی۔ ابراہیم بن سیمہ کی لڑائی چھوڑ کر صفار کی جانب لوٹ پڑا اور صفار کے لشکر گاہ کے قریب پہنچ کر اپنے ماموں ابو بلال مرداس کو خط لے کر روانہ کیا۔ صفار نے اس کے جواب میں اپنے قاصد کی معرفت خط بھیجا۔ ابن واصل نے قاصد کو گرفتار کر کے دفعۃً حملہ کرنے کی تیاری کر دی۔ اتفاق یہ کہ صفار کو اس کی اطلاع ہو گئی۔ صفار نے ابو بلال سے مخاطب ہو کر کہا ”دیکھو تمہارے دوست نے ہمارے ساتھ بد عہدی کی۔ ہمارے قاصد کو گرفتار کر کے حملہ کرنے کی تیاری کر دی ہے۔ مگر ہم کو اس کی مطلق پروا نہیں ہے۔ اللہ تعالیٰ ہمارا کفیل و حامی ہے۔“ ابو بلال یہ سن کر خاموش ہو گیا۔ کچھ جواب نہ بن پڑا صفار نے اسی وقت لشکر کو تیار کر کے ابن واصل کی طرف کوچ کر دیا۔ ابن واصل کے ہمراہی روزانہ سفر سے

تاریخ ابن خلدون خلافت بنوعباس (حصہ اول)
 تھک گئے تھے اور بہت سے کثرت تشنگی سے مرچکے تھے باقی ماندہ جو تھے وہ حواس باختہ بے حس و حرکت پڑے تھے لڑائی اور
 مقابلہ کی طاقت ان میں کہاں تھی ابن واصل اپنے ہمراہیوں کا یہ رنگ دیکھ کر بلا جدال و قتال بھاگ کھڑا ہوا صفار نے اس
 کے لشکر گاہ میں گھس کر جو کچھ پایا معہ اس مال و اسباب کے جو ابن مفلح کی حکمت سے ابن واصل کے ہاتھ آیا تھا لوٹ لیا۔
 اس واقعہ سے صفار کے رعب و داب کا سکہ بیٹھ گیا اور کل بلاد فارس پر اس کا قبضہ ہو گیا۔ صوبجات فارس پر اپنی طرف سے
 اعمال مقرر کئے۔

اس مہم سے فارغ ہو کر اہل زم پر اس وجہ سے کہ انہوں نے اس واصل کی حمایت کی تھی صفار نے چڑھائی کر دی اور
 جوش کامیابی میں ابواز پر قبضہ کر لینے کی بھی طمع دامن گیر ہو گئی۔

باب : ۱۸

سامانی حکومت کا قیام ۲۷۹ھ تا ۲۸۹ھ

اسد بن سامان خراسانی: بنو سامان کا مورث اسد بن سامان خراسان کے مشہور خاندان کا ایک معزز فرد تھا کبھی یہ اپنے آپ کو اہل فارس کی طرف منسوب کرتے ہیں اور گا ہے سامہ بن لوئی بن غالب کی جانب اسد کے چار بیٹے تھے نوح، احمد، یحییٰ اور الیاس۔ جن دنوں مامون خراسان کی گورنری پر تھا انہیں ایام میں ان لوگوں نے مامون کی خدمت میں شرفِ حضور کی حاصل کی۔ مامون نے ان لوگوں کو عہدہ ہائے جلیلہ سے سرفراز فرمایا۔ چنانچہ جب مامون نے عراق کی جانب مراجعت کی اور خراسان میں اپنی نیابت پر عثمان بن عباد کو (یہ فضل بن سہیل کا عزیز تھا) مامور کیا تو اس نے نوح کو سمرقند کی احمد کو فرغانہ یحییٰ کو شال و اشروسند وغیرہ کی اور الیاس کو ہرات کی حکومت دی۔

طاہر بن حسین: کچھ عرصہ بعد بجائے عثمان کے طاہر بن حسین کو خراسان کی حکومت عطا ہوئی اس نے ان لوگوں کو ان کے عہدوں پر بحال رکھا۔ اس کے بعد نوح بن اسد کا انتقال ہو گیا۔ تب طاہر بن حسین نے اس کے صوبہ کو اس کے دو بھائی یحییٰ اور احمد کے صوبجات سے ملحق کر دیا۔ احمد نہایت خوش خلق اور خصائل پسندیدہ سے متصف تھا۔ اس کے تھوڑے دنوں بعد الیاس نے ہرات میں وفات پائی۔

عبداللہ بن طاہر: عبداللہ بن طاہر نے اس کے بیٹے ابواسحاق محمد بن الیاس کو اس کی جگہ پر مقرر کیا۔ احمد بن اسد کے سات بیٹے تھے۔ نصر، یعقوب، یحییٰ، اسماعیل، اسحاق، ابوالاحصف، اسد اور ابو قائم حمید احمد کے انتقال کرنے پر صوبہ سمرقند میں اس کا بڑا بیٹا نصر اس کا قائم مقام بنایا گیا چنانچہ اس وقت سے تا زمان انفراس حکومت بنی طاہر اور اس کے بعد بھی سمرقند کی حکومت اس کے قبضہ میں رہی۔ سمرقند کی سند حکومت اس کو گورنر خراسان کی جانب سے ملتی رہی۔ یہاں تک کہ بنی طاہر کی حکومت درہم درہم ہو گئی۔

یعقوب صفار: دولت صفار کا پھریرہ خراسان میں کامیابی کی ہوا میں اڑنے لگا۔ چنانچہ خلیفہ معتد نے اپنی جانب سے نصر کو اس صوبہ کی سند گورنری ۲۷۹ھ میں مرحمت فرمائی۔ جب کہ یعقوب صفار نے خراسان پر قبضہ حاصل کر لیا جیسا کہ آپ اوپر پڑھ آئے ہیں تو نصر نے اپنی فوجوں کو شطرنجوں کی طرف صفار کے بڑھتے ہوئے سیلاب کی روک تھام کرنے کو روانہ کیا اتفاق سے اس لشکر کا سردار جنگ صفار کی نذر ہو گیا۔ نصر کا لشکر بخارا لوٹ آیا (احمد بن عمر) دالی بخارا جان کے خوف سے شہر چھوڑ کر

بھاگ گیا۔

آل لیث بن نصر: اہل بخارا نے ابو ہاشم محمد بن مبشر بن رافع بن لیث بن نصر بن سیار کو امارت کی کرسی پر بٹھایا پھر کچھ عرصہ بعد اس کو معزول کر کے احمد بن لیث کو امیر بنایا تھوڑے دنوں بعد اس کو بھی معزول کر کے حسن بن محمد کو شہر کی حکومت سپرد کی پھر جب اس کو بھی معزول کر دیا تو نصر نے اپنے بھائی اسماعیل کو بخارا کی زمام حکومت عنایت کی۔ اس اثناء میں رافع بن ہرثمہ (یہ بنو طاہر کا داعی تھا) خراسان کا گورنر ہوا اور صفار اس ملک پر غالب و متصرف ہوئے۔

اسماعیل اس وقت اسماعیل والی بخارا نے اس سے خط و کتابت شروع کی اور باہم معاونت و اتحاد کا عہد و پیمانہ کر کے صوبہ خوارزم کی حکومت حاصل کر لی۔ لوگوں نے اسماعیل و نصر میں کہہ سن کر چچ چلوادی۔ چنانچہ نصر نے ۲۷۲ھ میں اسماعیل پر چڑھائی کر دی۔ اسماعیل نے رافع ہرثمہ سے مدد طلب کی رافع بن ہرثمہ ایک کثیر التعداد فوج لے کر خود اس کی کمک کو بخارا پہنچا لڑائی کی نوبت نہ آئی۔ دونوں بھائیوں میں مصالحت ہو گئی رافع خراسان کو لوٹ آیا۔ اس کے بعد پھر ان دونوں بھائیوں میں برہمی پیدا ہوئی جو رفتہ رفتہ لڑائی کی حد تک پہنچ گئی۔ ۲۷۵ھ میں ایک سخت و خون ریز جنگ کے بعد اسماعیل کو نصر پر فتح نصیب ہوئی جس وقت نصر اسماعیل کے روبرو حاضر ہوا۔ اسماعیل نے دوڑ کر دست بوسی کی اور بدستور کرسی امارت سرفرد پر اس کو جلوہ افروز رکھا۔ خود اس کی نیابت میں بخارا کی امارت کرتا رہا۔ اسماعیل نہایت منکسر مزاج، سخی اور اہل علم و دین کا قدر دان تھا۔

ولی عہدی کی بیعت: جس وقت موسیٰ بن بقا گورنری ولایت شرقیہ سے مستعفی ہوا خلیفہ معتمد نے اپنے بھائی احمد موفق کے بھیجنے کا قصد کر لیا تھا چنانچہ اس غرض کے حاصل کرنے کے لئے شوال ۲۷۱ھ میں دربار عام منعقد کیا امراء وزراء اور اراکین سلطنت حسب مدارج حاضر ہوئے۔ خلیفہ معتمد نے ایک مختصر تقریر کے بعد اپنے بیٹے جعفر کو اپنا ولی عہد بنایا اور مقروض الی اللہ کا مبارک لقب مرحمت فرما کر موسیٰ بن بقا کو اس کی نیابت عنایت کی۔ افریقیہ، مصر، شام، جزیرہ، موصل، ارمینیا، طریق، خراسان اور مہر جاتقدق کی سند گورنری عطا فرمائی۔ اس جلسہ میں یہ بھی قرار دیا کہ میرا دوسرا ولی عہد میرا بھائی ابو احمد ہوگا۔ اس کو الناصر الدین اللہ الموفق کا لقب دے کر بلا شرقیہ بغداد، کوفہ، طریق، مکہ، یمن، کسکر، کوردجلہ، اہواز، فارس، اصفہان، کرخ، دیور، رنے، زنجان اور سندھ کی حکومت عنایت کی۔ دونوں ولی عہدوں کے لئے دونوں سفید و سیاہ بنائے اور یہ شرط کی کہ اگر میں مر جاؤں اور اس وقت تک جعفر بالغ نہ ہو تو پہلے موفق مسند خلافت پر متمکن ہو بعد ازاں جعفر۔ اسی شرط کے ساتھ حاضرین سے بیعت لی گئی۔ جعفر کی جانب سے صوبجات مغرب پر موسیٰ بن بقا مامور کیا گیا۔ قلمدان وزارت صاعد بن مخلد کے سپرد ہوا بعد ازاں ۲۷۲ھ میں اس کی بدانتہالی کی گھٹا اس کے سر پر چھا گئی معافی کا خواست گار ہوا۔ بجائے اس کے اسماعیل بن بابل کو یہ معزز عہدہ عنایت ہوا۔

تقریر ولی عہد کے بعد خلیفہ معتمد نے اپنے بھائی موفق کو زنگیوں سے جنگ کرنے کا حکم دیا موفق نے اپنی جانب سے اہواز، بصرہ اور کوردجلہ پر مسرور پٹی کو مقرر کر کے بطور مقدمتہ الجیش کے آگے بڑھنے کی ہدایت کی اور اس کے بعد اپنی رواں گئی کا عزم کیا۔

خلافت بنو عباس (حصہ اول)

یعقوب صفار سے جواب طلبی: جس وقت یعقوب صفار نے فارس کو ابن واصل کے اور خراسان کو ابن طاہر کے قبضہ سے نکال کر اپنے ممالک مقبوضہ میں شامل کر لیا اور اس کی خبر دربار خلافت تک پہنچی تو خلیفہ معتمد نے سردر بار کہہ دیا ”حاشا وگلا میں نے یعقوب صفار کو فارس و خراسان پر قبضہ لینے کی اجازت نہیں دی اور نہ میں نے اس کو ان افعال کے کرنے کی ہدایت کی جس کا وہ مرتکب ہوا ہے۔ مجھ کو اس کے اس فعل سے سخت ناراضگی پیدا ہوئی ہے۔“ موفق نے گزارش کی ”امیر المؤمنین! ایسے خود سر شخص کی سرکوبی کرنا ضروری ہے۔ لیکن مناسب یہ ہے کہ پہلے اس سے جواب طلب کیا جائے۔“

خلیفہ معتمد نے اس رائے کو تحسین کی نگاہ سے دیکھ کر اسماعیل بن اسحاق اور فواج نامی ایک نامور سپہ سالار ترک کو صفار کے پاس یہ پیام دے کر بھیجا کہ مابدولت و اقبال کو تمہارا یہ دست درازی مطبوع خاطر اقدس نہیں ہوئی۔ بہتر یہ ہے کہ تم انہیں بلاد کی حکومت پر اکتفا کرو جو تم کو دربار خلافت سے مرحمت ہوئے ہیں اور میں ان لوگوں کو جو تمہارے ہمراہیوں میں سے ہیں اور جن کو میں نے محمد بن طاہر کے ساتھ گرفتار کر لیا تھا رہا کر کے تمہارے پاس بھیجتا ہوں۔“ اسماعیل تھوڑے دنوں بعد صفار کے پاس سے واپس آیا اور یہ ظاہر کیا کہ صفار کا قصد موصل کی طرف بڑھنے کا ہے۔ موفق ان واقعات سے مطلع ہو کر زنگیوں کی مہم پر جانے سے رک رہا۔ ہاں اسماعیل کے ساتھ صفار کا حاجب ذرہم نامی بھی حکومت طبرستان، خراسان، جرجان، رے، فارس اور افسری پولیس بغداد کی سند حاصل کرنے کو دربار خلافت میں آیا تھا چنانچہ خلیفہ معتمد نے علاوہ صوبجات بستان اور کرمان کے جو کہ پہلے سے اس کے قبضہ میں تھے۔

یعقوب صفار کی روانگی: ان صوبجات کی سند گورنری بھی عنایت جن کی حکومت کی صفار نے استدعا کی تھی۔ ذرہم مع عمر بن سیما کے صوبجات مذکورہ الصدر کی گورنری کی سند لئے ہوئے صفار کے پاس واپس آیا۔ صفار نے یہ لکھ کر کہ ”میں شکر و احسان کی غرض سے امیر المؤمنین کے در دولت پر حاضر ہوا چاہتا ہوں۔“ اپنے لشکر گاہ مکرم سے کوچ کر دیا ابوالساج والی ابوزوار چونکہ صفار کے ماتحت تھا یہ خبر پا کر استقبال کی غرض سے شہر سے باہر آیا عزت و احترام سے صفار کو شہر میں لے گیا۔ بڑی دھوم کی دعوت کی۔ صفار ایک دو روز قیام کر کے بغداد کی جانب روانہ ہوا۔ یہ حالات تو صفار کے تھے۔

جنگ صفار و موفق: اب دربار خلافت کا رنگ ڈھنگ ملاحظہ کیجئے کہ جس وقت قاصدوں نے واپس ہو کر صفار کی عرضی پیش کی اہل دربار کے چہروں پر ہوائیاں اڑنے لگیں۔ سکتے کے عالم میں ایک دوسرے کا منہ تکتے لگا۔ کسی نے کہا ”اس کی نیت اچھی نہیں ہے۔“ کوئی بولا ”بڑا نمک حرام ہے۔“ غرض ہر شخص اپنی فہم کے مطابق رائے زنی کر رہا تھا۔ اتنے میں خلافت پناہی اٹھ کھڑے ہوئے اور بغداد سے نکل کر زعفرانیہ میں پہنچ کر لشکر آرائی کی اور اپنے بھائی موفق کو بہ قصد جنگ صفار کے آگے بڑھنے کا حکم دیا۔ چنانچہ رجب ۲۶۲ھ میں صفار کی فوج سے مقابلہ ہوا۔ موفق کے میمنہ پر موسیٰ بن بقا تھا۔ میسرہ میں مسرور بنی اور قلب لشکر میں خود موفق پہلے صفار کے میمنہ اور موفق کے میسرہ سے مذبحیڑ ہوئی۔ موفق کا میسرہ پہلے ہی حملہ میں بھاگ کھڑا ہوا ابراہیم بن سیما وغیرہ نامی نامی سپہ سالار اس معرکہ میں کام آئے۔ موفق نے ایک بلند مقام پر کھڑے ہو کر منہزمنوں کو آواز دی اور ان کو حکمت عملی سے واپس لا کر دوبار صفار کے لشکر پر حملہ کیا۔ صفار کی فوج نے بھی جی توڑ کر مقابلہ کیا جنگ و خون ریزی کی گرم بازاری ہو گئی لاشوں کے انبار لگ گئے۔ آخر وقت عصر تک نہایت شدت سے لڑائی جاری رہی۔

یعقوب صفار کی شکست اس اثناء میں خلیفہ معتمد کی جانب سے محمد بن اوس اور ویرانی ایک تازہ دم فوج لئے ہوئے موفق کی کمک پر آ گیا۔ دونوں فوجیں مجموعی قوت سے صفار کے لشکر پر دو طرف سے حملہ آور ہوئیں۔ صفار کی فوج اس ناقابل برداشت حملہ سے گھبرا گئی۔ اکثر ہراہی اس گھبراہٹ میں مارے گئے۔ خلیفہ کی امدادی فوج دیکھ کر صفار کا لشکر بے قابو ہو کر بھاگ کھڑا ہوا صفار بھی مجبوراً اپنے مورچہ سے پیچھے ہٹا موفق کی فوج نے تعاقب کیا اور لشکر گاہ کو لوٹ لیا۔ تقریباً دس ہزار گھوڑے، خچر اور چوپائے ہاتھ آئے مال و اسباب کی کوئی انتہا نہ رہی۔ بار برداری کو جانور نہ ملتے تھے۔ محمد بن طاہر والی خراسان بھی پابہ زنجیر اسی لشکر گاہ میں تھا۔ صفار کی شکست سے اس کی قسمت کھل گئی۔ قید کی تکلیف سے رہائی ملی شکر یہ ادا کرنے کے لئے موفق کی خدمت میں حاضر ہوا موفق نے اس کو خلعت فاخرہ سے سرفراز فرما کر محکمہ پولیس بغداد کی افسری عنایت کی۔

صفار میدان جنگ سے شکست کھا کر خوزستان کی طرف روانہ ہوا اور جند ساہور میں پہنچ کر قیام کیا۔ زنگیوں کے سردار نے خط و کتابت شروع کی دوبارہ جنگ کرنے پر ابھارنے لگا اور امداد و اعانت کا وعدہ کیا۔ صفار نے جواب میں سورہ کافرون یعنی **يَا أَيُّهَا الْكَافِرُونَ لَا أَعْبُدُ مَا تَعْبُدُونَ تَأْخُذُكُمْ سَوْرَةُ الْكَهْفِ** لکھ بھیجی۔

ابن واصل کو فارس کی سند گورنری ان واقعات کے اثناء میں ابن واصل نے صفار کو مصروف جنگ دیکھ کر فارس پر قبضہ کر لیا اور خلافت میں اطلاعی عرضداشت روانہ کی خلیفہ معتمد نے خوش ہو کر فارس کی سند گورنری مرحمت فرمائی۔ صفار نے یہ خبر پا کر ایک لشکر بسر افسری عمر بن السری فارس پر بھیج دیا جس نے پہنچنے کے ساتھ ہی ابن واصل کو نکال باہر کر کے قبضہ کر لیا انہیں دونوں صفار نے محمد بن عبد اللہ بن ہزار مرد کردی کو ابھارنے کی حکومت پر مامور کیا۔

خلیفہ معتمد و موفق کی مراجعت: مہم صفار کے خاتمہ پر خلیفہ معتمد نے سامرا کی طرف مراجعت کی اور موفق واسط کی جانب لوٹ آیا۔ قصد مصم صفار کے تعاقب کرنے کا تھا لیکن علالت طبیعت کی وجہ سے بغداد واپس آیا اس کے ساتھ مسرور بلخی بھی تھا بعد موسیٰ بن بغا کے زنگیوں کے مقابلہ پر بھیجا گیا چونکہ ابوالساج نے صفار کی مہمان داری اور مدارت کی تھی اس رو سے اس کی جاگیر ات اور مال و اسباب ضبط کر کے مسرور بلخی کو مرحمت ہوا اور محمد بن طاہر محکمہ پولیس بغداد کی افسری کرنے لگا۔

زنگیوں کے حالات: او پر بیان کیا گیا ہے کہ مسرور بلخی موسیٰ بن بغا کے بعد زنگیوں سے جنگ کرنے کے لئے روانہ کیا گیا اس کے بعد موفق کا قصد روانگی تھا۔ لیکن صفار کے واقعات پیش آ جانے کی وجہ سے روانہ نہ ہو سکا۔ صفار کی معرکہ آرائی میں مصروف ہو گیا۔ طرہ اس پر یہ ہوا کہ مسرور بلخی خلیفہ معتمد کے حکم کے مطابق دربار خلافت کو واپس آیا زنگیوں کے سردار نے عساکر سلطانیہ سے میدان خالی دیکھ کر اپنی فوج کو چاروں طرف قتل و غارت کرنے کو پھیلا دیا۔ چنانچہ سلیمان بن جامع کو چند دستہ فوج کے ساتھ بلخی کی جانب روانہ کیا اور سلیمان بن موسیٰ کو قادیسیہ کی طرف شب خون مارنے کے لئے بھیجا اس اثناء میں ابن ترکی سپہ سالار دواہ کے ایک راستہ شاہی لشکر لئے ہوئے زنگیوں کی فوج سے جنگ کرنے کو آ پہنچا۔ سلیمان بن موسیٰ سے مقابلہ ہو گیا تقریباً ایک ماہ تک لڑائی ہوتی رہی بالآخر سلیمان بن موسیٰ میدان جنگ سے شکست کھا کر سلیمان بن جامع کی جانب مائل ہوا خیمت (زنگیوں کے سردار) نے اپنے سپہ سالاروں اغر شمش اور حشیش کو براہ دریا اور خشکی حملہ آور ہونے کا حکم

دیا سلیمان نے یہ خبر پا کر اپنے ہمراہیوں کے حصہ کثیر کو جنگل میں چھپا دیا اور یہ ہدایت کر دی کہ جب تک طبلوں کی آواز نہ سننا اس وقت تک حملہ آور نہ ہونا۔ جون ہی انگریزوں نے لشکر گاہ سے نکل کر صف آرائی کی اور شاہی لشکر کو اپنے مقابلہ میں مصروف و مشغول کر لیا۔ سلیمان نے اپنی فوج کی ایک دوسری کھڑی کو لے کر شاہی لشکر کے پیچھے سے حملہ کیا۔ قریب پہنچ کر طبلوں کو بجوایا تقارون پر جو بکا پڑنا تھا کہ جنگل سے غول بیابانی کا جھنڈ نکل پڑا انگریزوں کی رکاب کی فوج اس اچانک حملہ سے گھبرا کر بھاگ کھڑی ہوئی۔ حشیش مارا گیا زنگی فوجیں لشکر گاہ تک تعاقب میں بڑھ گئی جو کچھ پایالوٹ لیا اور چار کشتیاں پکڑ لیں۔ لیکن انگریزوں نے اپنی شکست خوردہ فوج کو پھر جمع کر کے دوبارہ حملہ کیا۔ جو کچھ زنگی شاہی لشکر گاہ سے لوٹ لے گئے تھے ان کو واپس بلا لیا۔

سلیمان مظفر و منصور حشیش کا سر لے ہوئے غصیت (اپنے سردار) کے پاس واپس آیا غصیت نے حشیش کے سر کو علی بن ابان کے پاس اطراف اہواز میں بھیج دیا۔

محمد بن عبید اللہ اور غصیت میں معاہدہ: دوسری لڑائی زنگیوں کی احمد بن کیتونہ سے ہوئی اور اس میں ان کو بہت بری طرح سے شکست اٹھانی پڑی۔ سرور پٹی نے اہواز کی جانب احمد بن کیتونہ کو روانہ کیا تھا۔ چنانچہ مقام سوس کے قریب پہنچ کر جند ساہور میں قیام کیا اور صفار کی طرف سے محمد بن عبید اللہ ابن ہزار مر و کردی والی اہواز تھا اس نے شاہی سطوت سے خائف ہو کر غصیت سے خط و کتابت کی یہ طے پایا کہ علی بن ابان کو اہواز کی گورنری دی جائے اور محمد کو اس کی نیابت۔ بروقت مقابلہ ایک دوسرے کا معاون و مددگار ہوگا۔ اس عہد و پیمان کی توثیق کی غرض سے دونوں فوجیں جمع ہوئے۔ احمد نے ان کی سازش سے مطلع ہو کر جند ساہور سے سوس کی طرف کوچ کر دیا۔

احمد اور زنگیوں میں جنگ: اس عہد نامہ کا ایک یہ پیمان بھی ہوا تھا کہ اہواز کے منابر پر غصیت کے نام کا خطبہ پڑھا جائے گا۔ لیکن جمعہ کے روز تشر میں محمد نے معتضد اور صفار کے نام کا خطبہ پڑھ دیا غصیت کا ذکر تک نہ آیا علی بن ابان کو اس سے سخت برہمی پیدا ہوئی فوراً اہواز کی جانب مراجعت کی۔ احمد بن کیتونہ بھی یہ خبر پا کر تشر سے اہواز کی طرف روانہ ہوا اثناء راہ میں دونوں بھڑ گئے۔ احمد کی فوج میدان جنگ سے بھاگ گئی وہ تشر میں آ کر قلعہ نشین ہو گیا۔ علی بن ابان نے تعاقب کیا تشر پہنچ کر محاصرہ کر لیا۔ دونوں حریف جی توڑ کر خوب لڑے۔ فریقین کے ہزار ہا آدمی مارے گئے آخر الامر علی کو شکست ہوئی ایک گروہ کثیر اس کے ہمراہیوں کا اس معرکہ میں کام آ گیا تنہا جان بچا کر بھاگا اہواز پہنچا۔ اہواز میں اپنے لشکر پر ایک شخص کو اپنا نائب بنا کر زنگیوں سے چور چور تھا علاج کرنے کو غصیت کے لشکر گاہ میں چلا آیا اور اپنے بھائی غلیل کو ایک عظیم الشان فوج کے ساتھ احمد کی طرف روانہ کیا احمد ان دنوں لشکر گاہ حکرم میں تھا غلیل کی آمد کی خبر پا کر چند دستہ فوج کو کہیں گاہ میں بٹھا دیا اور خود پانچ سو سواروں کی جمعیت کے ساتھ مقابلہ پر آیا اور آہستہ آہستہ لڑتے ہوئے پیچھے ہٹا زنگی فوجیں جوش کامیابی میں بڑھتی گئیں تا آنکہ اس مقام سے گزر گئیں جہاں کہ احمد کی فوج چھپی ہوئی تھی زنگیوں کا آگے بڑھنا تھا کہ احمد کی فوج نے کہیں گاہ سے نکل کر دفعتاً حملہ کر دیا۔ زنگیوں کا لشکر میدان جنگ سے بھاگ کھڑا ہوا اور ایک بہت بڑی جماعت اس معرکہ میں کام آ گئی منہزموں نے علی بن ابان کے پاس جا کر دم لیا۔ علی بن ابان نے اسی وقت اپنی فوج کے ایک حصہ کو بقیہ منہزموں کے روکنے کو سرقان کی جانب روانہ کیا۔ احمد نے یہ سن کر اپنے لشکر کے چند کارآمد سواروں کو ان کی روک تھام کے لئے بھیج دیا جن کو

زنگیوں نے پہلے ہی حملہ میں پامال کر کے صفحہ دنیا سے نیست و نابود کر دیا۔

ابراہیم کا قتل: اس واقعہ کے بعد ہی صفار نے چند آدمیوں کو ابراہیم کے پیچھے سرخس کی جانب روانہ کیا ان لوگوں نے سرخس میں پہنچ کر ابراہیم کا کام تمام کر دیا۔ ابراہیم کے مارے جانے پر صفار نے ۱۱۷ھ میں بختان کی جانب مراجعت کی بوقت روانگی نیشاپور پر عزیز بن مصری کو اور ہرات پر اپنے بھائی عمر بن لیث کو متعین کیا اور عمر بن لیث نے ہرات کی نیابت طاہر بن حفص باذنیسی کو مرحمت کی۔

بختانی بختانی میں فتنہ و فساد کا مادہ کوٹ کوٹ کر بھرا ہوا تھا ہر وقت اس کی رگوں میں شرارت اور بد معاشی کا خون دورہ کر رہا تھا صفار سے تو کچھ پیش نہ کی گئی بڑے غور و فکر سے ایک یہ بہانہ نکالا کہ اس کے بھائی علی بن لیث کے پاس جا کر ادھر ادھر کی باتیں کر کے کہنے لگا ”تم نے یہ دیکھا ہے کہ تمہارے دونوں بھائیوں یعقوب صفار اور عمر بن لیث نے خراسان کو باہم تقسیم کر لیا اور تم کو ایک باشت زمین بھی نہ دی جس سے تم کو بھی کچھ دلچسپی ہوتی۔ مزہ یہ ہے کہ خراسان میں تمہارے قابو کا ایک شخص بھی نہیں جو تمہارے حقوق کی نگہداشت کرے اگر تم مناسب سمجھو تو مجھے خراسان بھیج دو میں تمہارے کاموں کو نہایت مستعدی سے انجام دوں گا اور تمہارے حقوق کی بخوبی نگہداشت کروں گا“۔ علی بن لیث اس دم پنی میں آ گیا اپنے بھائی یعقوب صفار سے اس امر کی اجازت طلب کی صفار نے اجازت دے دی۔ غرض کہ اس معقول بہانہ سے صفار کے ساتھ نہ گیا۔

نیشاپور اور بسطام پر قبضہ: جوں ہی صفار نے مع اپنے بھائی اور ہمراہیوں کے کوچ کیا۔ بختانی آدمیوں کو جمع کرنے میں مصروف ہوا تھوڑے دنوں میں ایک گروہ جمع کر کے صوبہ نیشاپور کے ایک شہر پر چڑھائی کر دی اور غفلت کی حالت میں حملہ کر کے اس کے عامل کو نکال دیا بعد ازاں قوس کی طرف بڑھا بسطام میں ایک خوں ریز جنگ کے بعد اس پر بھی قبضہ حاصل کر لیا۔ یہ واقعات ۱۱۶ھ کے ہیں۔ اس کے بعد ادا اہل ۱۱۶ھ میں لشکر مرتب کر کے نیشاپور پر حملہ کیا۔ نیشاپور کی گورنری پر عزیز بن سری تھا بختانی کی آمد کی خبر پا کر بھاگ گیا۔ بختانی نے نیشاپور پر بھی بلا جہاد و قتال اپنی کامیابی کا جھنڈا گاڑ دیا اور بنو طاہر کی حکومت کی لوگوں کو ترغیب دینے لگا۔ تسلط و تصرف کے بعد رافع بن ہرثمہ کو بلا بھیجا جب یہ آ گیا تو اس کو اپنے

تفصیل اس واقعہ کی یہ ہے کہ احمد بن عبد اللہ بختانی جبال ہرات صوبہ باذنیس کا رہنے والا۔ محمد بن طاہر کے ہوا خواہوں سے تھا جس وقت صفار نے نیشاپور پر قبضہ حاصل کر لیا اس وقت احمد بن عبد اللہ بختانی نے صفار کے دربار میں حاضر ہو کر ایک قسم کا رسوخ پیدا کیا۔ ابراہیم کے دو بھائی اور تھے ابو حفص یعز ابو طلحہ منصور۔ ان میں سے ابراہیم عمرو سن تھا چونکہ زمانہ جنگ حسن بن زید میں جرجان میں اس نے یعقوب صفار کے ساتھ ہتھیاری کے ساتھ کار نمایاں کئے تھے۔ اس وجہ سے جب یہ نیشاپور میں صفار کی خدمت میں حاضر ہوا تو صفار نے اس کو نکال کر اسے اس کے گھر لے آیا۔ خلعت کا خرہ سے سرفراز کیا بختانی کی آتش حسد اس سے بھڑک اٹھی سادہ لوح ابراہیم کو یہ پئی دی کہ صفار تمہارے ساتھ عذر کیا چاہتا ہے قرینہ یہ ہے کہ اس نے تم کو خلعت سے سرفراز فرمایا کیونکہ جس کو وہ خلعت دیتا ہے اس کے ساتھ ضرور کچھ نہ کچھ بدسلوکی اور عذر کرتا ہے۔ ابراہیم نے گھبرا کر دریافت کیا ”اچھا تپا ہے اس سے اب نجات کس طرح ملے گی“۔ بختانی نے جواب دیا ”بہتر یہ ہے کہ ہم اور تم تمہارے بھائی بھڑکے پاس بھاگ چلیں مجھے خود بھی اس سے خطرہ پیدا ہو رہا ہے“۔ پھر ان دنوں بخ میں ابو داؤد نا بجوزی کا محاصرہ کئے ہوئے تھا۔ ابراہیم نے اس رائے سے اتفاق کیا اور اسی شب کو وقت اور مقام مقرر کر کے نکل کھڑا ہوا۔ مقام موعود پر ابراہیم پہلے پہنچا۔ تھوڑی دیر تک انتظار کر کے سرخس کی جانب چل کھڑا ہوا۔ بختانی بعد روانگی ابراہیم۔ دربار صفار میں حاضر ہوا اور یہ فقرہ دیا کہ ”جس کو آپ نے خلعت سے سرفراز فرمایا تھا وہ تو جاسوس تھا۔ آپ کے حالات دریافت کر کے سرخس چلا گیا“۔ صفار نے اسی وقت چند آدمیوں کو ابراہیم کے تعاقب پر روانہ کیا۔ چنانچہ سرخس میں پہنچ کر ان لوگوں نے اس کو مار ڈالا۔ کمال ابن اشیر جلد نے صفحہ ۱۱۸۱۔

تاریخ ابن خلدون خلافت بنو عباس (حصہ اول)

لشکر کی سپہ سالاری عنایت کی۔

ابو حمص یحییٰ کی گرفتاری: ابو حمص یحییٰ نے جبکہ وہ بلخ کا محاصرہ کئے ہوئے تھا۔ یہ تحریک کی کہ آئیے ہم اور آپ متفق ہو کر انہی مخالفتوں کو اس ملک سے نکال دیں۔ یحییٰ نے اس کے قول و فعل پر اعتماد نہ کیا اور بلخ کے محاصرہ سے دست کش ہو کر ہرات کی طرف چلا گیا اور طاہر بن حفص (عمر بن لیث کے نائب) کے ہاتھ سے نکال کر اس پر قبضہ کر لیا۔ طاہر بن حفص انہیں واقعات میں یحییٰ کے ہاتھ سے مارا گیا۔ نجستانی کو اس کی خبر گئی۔ تیار ہو کر فوراً یحییٰ پر فوج کشی کر دی جس وقت مقابلہ پر پہنچا بجائے جنگ کے حکمت عملی سے کام لینے لگا۔ یحییٰ کے سپہ سالار سے جو کہ ابو طلحہ منصور کے ساتھ مانوس و مایوف تھا اس شرط سے سازش کر لی کہ تم یحییٰ کو گرفتار کر کے میرے حوالہ کر دو میں ابو طلحہ کو تمہارے سپرد کر دوں گا۔ چنانچہ اس نمک حرام سپہ سالار نے یحییٰ کو دعوت کے بہانہ اپنے گھر میں بلایا۔ نجستانی نے اسی وقت حملہ کر کے یحییٰ کو گرفتار کر لیا اور پابہ زنجیر نیشاپور میں اپنے نائب کے پاس بھیج دیا۔ نائب نے یحییٰ کو بار حیات سے سبک دوش کر دیا۔

نجستانی عامل کونیشاپور سے اخراج: یحییٰ کے ہمراہیوں نے جمع ہو کر ابو طلحہ کو امیر لشکر بنایا ابو طلحہ نے اس نمک حرام سپہ سالار کو جس نے اپنے آقائے نعمت کے ساتھ دعا بازی کی تھی۔ قتل کر ڈالا اور سامان سفر درست کر کے نیشاپور کی جانب کوچ کر دیا۔ نیشاپور پہنچ کر حسین بن طاہر سے ملاقات ہوئی۔ یہ اصفہان سے اس امید پر آیا تھا کہ چونکہ نجستانی بنو طاہر کی حکومت کا خواہاں ہے اس وجہ سے میرے نام کا خطبہ پڑھے گا۔ لیکن نجستانی کے نائب نے حسین بن طاہر کا نام خطبہ میں نہ پڑھا۔ اگلے جمعہ کو ابو طلحہ نے نماز پڑھائی اور اس نے اس کے نام کا خطبہ پڑھا دونوں نے جمع ہو کر نجستانی کے عامل کونیشاپور سے نکال کر قیام کر دیا۔

نجستانی کی مراجعت: نجستانی یہ خبر پا کر ہرات سے نیشاپور پر چڑھ آیا اسکے رکاب میں بارہ ہزار فوج تھی۔ جب نیشاپور کی تین منزلیں باقی رہیں اپنے بھائی عباس کو حملہ کے ارادے سے بڑھنے کا حکم دیا۔ ابو طلحہ نے نیشاپور سے نکل کر مقابلہ کیا عباس شکست کھا کر بھاگا۔ نجستانی شکست کی خبر سن کر ایسے اضطراب میں ہرات کی جانب لوٹا کہ اسکو اپنے شکست خوردہ بھائی کی بھی خبر نہ رہی۔ ہرات پہنچ کر ہوش و حواس درست ہوئے تو عباس کی فکر ہوئی اعلان کر دیا کہ جو شخص عباس کا پتہ لگا دے گا اسکو اس قدر انعام پا جائے گا۔ کسی نے پتہ لگانے کا اقرار نہ کیا۔ مگر رافع بن ہرثمہ نے عباس کی سراغ رسانی کا بیڑا اٹھالیا۔

رافع بن ہرثمہ کا فریب: ابو طلحہ کی طرف آیا امان کی درخواست کی ابو طلحہ نے امان دے دی۔ رافع نے ابو طلحہ کے پاس جا کر اپنا اعتبار ایسا بڑھایا کہ ابو طلحہ ہر کام میں اس سے مشورہ لینے لگا کچھ عرصہ بعد خفیہ طور سے عباس کے حالات نجستانی کو لکھ بھیجے۔ بعد ازاں ابو طلحہ نے رافع کو معہ دو سپہ سالاروں سے بیہق کی جانب خراج وصول کرنے کو بھیجا۔ رافع نے بیہق پہنچ کر باطمینان تمام خراج وصول کیا اور دونوں سپہ سالاروں کو حالت غفلت میں گرفتار کر کے نجستانی کی جانب کوچ کر دیا۔ اثناء راہ میں تھک کر ایک گاؤں کے کنارہ قیام پذیر ہوا اس گاؤں میں پہلے سے علی بن یحییٰ خارجی مقیم تھا۔ ابن طاہر اور ابو طلحہ نے رافع کی اس بے عنوانی اور بد عہدی سے مطلع ہو کر اسی وقت حملہ کر دیا رات کے وقت اس گاؤں میں پہنچے۔ جہاں کہ علی بن یحییٰ

اس سپہ سالار کا نام عبداللہ بن ہلال تھا۔ کامل ابن اثیر جلد ۷ صفحہ ۱۱۸۔

تاریخ ابن خلدون _____ خلافت بنوعمان (حصہ اول)
خارجی مقیم تھا۔ ابوطلحہ نے یہ خیال کر کے یہ رافع ہے چھاپہ مارا رافع موقع پا کر نودو گیارہ ہو گیا صبح ہوئی تو معلوم ہوا کہ یہ رافع نہیں ہے۔ غلطی سے علی بن یحییٰ پر ہاتھ صاف کیا گیا۔

محاصرہ نیشاپور: رجب ۲۶۲ھ میں ابن طاہر نے اسحاق شاری کو بسرا فری ایک عظیم الشان فوج کے جرجان کی جانب حسن بن زید اور دہلم سے جنگ کرنے کو روانہ کیا۔ چنانچہ اسحاق نے دہلم کو تختی کے ساتھ پانچ لاکھ عرصہ بعد فتح مندی کے غرور میں ابن طاہر سے باغی ہو گیا۔ ابن طاہر اس واقعہ سے مطلع ہو کر اسحاق کی سرکوبی کو گیا۔ اسحاق نے اثناء راہ میں موقع مناسب دیکھ کر حملہ کر دیا۔ ابن طاہر کے اکثر ہمراہی مارے گئے۔ مجبوراً ابن طاہر بھاگ کر نیشاپور آیا۔ اہل نیشاپور نے اس کو کمزور تصور کر کے شہر سے نکال باہر کیا۔ ابن طاہر نے نیشاپور سے نکل کر ڈیڑھ کوس کے فاصلہ پر قیام کیا۔ لشکر کے فراہم کرنے اور ترتیب دینے میں مصروف ہوا جب ایک گروہ کثیر جمع ہو گیا تو اہل نیشاپور سے لڑائی چھیڑ دی اور اثناء جنگ میں اہل نیشاپور کی جانب سے ایک خط اسحاق کے نام لکھ بھیجا اس مضمون کا کہ ”چونکہ ابن طاہر اور ابوطلحہ نے ہم کو گھیر لیا ہے تم یہ خط دیکھتے ہی چلے آؤ تاکہ ہم تم کو اپنے شہر پر قبضہ دے کر تمہارے ساتھ ہو کر ان دونوں سے مقابلہ کریں۔“ دوسرا خط اسحاق کی طرف سے اہل نیشاپور کے نام اس مضمون کا تحریر کیا ”میرے پیارے ہوا خواہو! میں تمہارے لکھنے کے مطابق تمہاری امداد کرنے کو حاضر ہوں ذرا تم مستعدی سے کام لو خود نیشاپور کی کامل طور سے محافظت کرو عنقریب تمہاری مدد کو پہنچا چاہتا ہوں۔“ اس خط کے روانہ کرنے کے بعد تھوڑے سے لشکر کے ساتھ خود بھی نیشاپور کو روانہ ہو گیا جوں ہی نیشاپور کے قریب پہنچا ابوطلحہ سے ملے بھیڑ ہو گئی۔ اسحاق گنتی کے چند آدمیوں کے ساتھ تو آیا ہی تھا مع اپنے ہمراہیوں کے مارا گیا۔ ابوطلحہ نے اس کے بعد نہایت شدت سے نیشاپور کا محاصرہ کیا۔

نیشاپور پر جغتانی کا قبضہ: اہل نیشاپور نے مجبور ہو کر جغتانی سے خط و کتابت شروع کی اور اس کو اپنی حمایت کے لئے بلا بھیجا چنانچہ جغتانی ہرات سے متواتر دو شانہ روز سفر کر کے نیشاپور آ پہنچا۔ رات کا وقت تھا اہل نیشاپور نے شہر پناہ کا دروازہ کھول دیا۔ جغتانی شہر میں داخل ہو کر لشکر کی فراہمی اور محاصرہ کے توڑنے کا انتظام کرنے لگا۔ ابوطلحہ نے یہ سن کر حسن بن زید سے امداد طلب کی حسن بن زید نے پوری مدد دی مگر کچھ کامیابی نہ ہوئی۔ محاصرہ سے دست کش ہو کر بلخ کی جانب واپس آیا اور ابوداؤد ناہجوزی پر محاصرہ ڈال دیا۔ یہ واقعہ ۲۶۵ھ کا ہے۔

حسن بن زید سے جنگ: نیشاپور سے حسن بن زید پر چڑھائی کر دی اس وجہ سے کہ اس نے اس کے مقابلہ پر ابوطلحہ کو مدد دی تھی۔ اہل جرجان جمع ہو کر حسن بن زید کی کمک پر آئے لیکن جغتانی نے ان کو بھی نیچا دکھا کر چالیس لاکھ درہم تاوان جنگ وصول کئے (یہ واقعہ ماہ رمضان ۲۶۵ھ کا ہے)

جغتانی اور عمرو بن لیث: انہیں ایام میں یعقوب صفار نے وفات پائی بجائے اس کے عمرو بن لیث حکومت کی کرسی پر جلوہ افروز ہوا اور جغتانی نے جرجان سے نیشاپور کی جانب مراجعت کی عمرو بن لیث نے یہ خبر پا کر ہرات سے حملہ کر دیا۔ ایک نہایت سخت و خوں ریز جنگ کے بعد عمرو بن لیث کو شکست اٹھا کر نقصان کے ساتھ ہرات واپس آنا پڑا اور جغتانی نیشاپور میں ٹھہرا رہا۔

چونکہ عمرو بن لیث کو سلطان وقت کی طرف سے سرداری کی سند حاصل ہوئی تھی۔ اس وجہ سے فقہاء اور امراء نیشاپور کا میلان طبع اس کی جانب تھا۔ جغتانی کی آنکھوں میں یہ میلان کا ناسا کھلتا تھا موقع پا کر اپنے اطمینان قلب کی غرض سے ایک دوسرے سے لڑا دیا۔ بعد ازاں ۲۶۷ھ میں ہرات پر فوج کشی کی عمرو بن لیث کا ایک مدت تک حصار کئے رہا مگر فتح یابی حاصل نہ ہوئی تو اپنے نائب کو نیشاپور میں چھوڑ کر جغتان چلا آیا۔

عمرو بن لیث کا نیشاپور پر قبضہ: جغتانی کے نائب نے نیشاپور میں خود مختاری حاصل ہوتے ہی ایک ہنگامہ برپا کر دیا۔ اہل شہر کے ساتھ ظلم و سفاکی سے پیش آنے لگا۔ اوباش مزاجوں اور باختر اور مفندہ پر دازوں کو اس سے بہت بڑی مدد ملی۔ دن دہاڑے لوگوں کو لوٹنے لگے۔ امراء و روساء نیشاپور نے جمع ہو کر جغتانی کے نائب پر حملہ کر دیا ساتھ ہی اس کے عمرو بن لیث سے امداد طلب کی چنانچہ عمرو بن لیث نے ایک لشکر اہل نیشاپور کی کمک پر بھیج دیا جغتانی کا نائب گرفتار کر لیا گیا اور عمرو بن لیث کی فتح یابی کے پھریرے کامیابی کی ہوا کے ساتھ شوخیاں کرنے لگے۔ رفتہ رفتہ اس کی خبر جغتانی تک پہنچی آگ بگولہ ہو گیا۔ لشکر مرتب کر کے نیشاپور آپہنچا اور بزور تیغ عمرو بن لیث کے لشکر کو نکال کر دوبارہ قبضہ کر کے اختتام ۲۶۷ھ تک ٹھہرا رہا۔ عمرو بن لیث نے جغتانی سے تنگ آ کر ابوظلمہ کو جب کہ وہ بلخ کا محاصرہ کئے ہوئے تھا اپنی کمک پر بلا بھیجا۔ چنانچہ ابوظلمہ ایک عظیم الشانی فوج لے کر آیا عمرو بن لیث نے بڑی خاطر و مدارات کی بہت سامان نذر کیا اور خراسان میں اس کو چھوڑ کر جغتان کی طرف کوچ کر دیا۔ جغتانی نے بھی یہ سن کر سرخس کا رخ کیا۔ کیونکہ اس وقت تک سرخس عمرو بن لیث کے قبضہ میں تھا ایک گورنر یہاں موجود تھا۔ ابوظلمہ نے آگے بڑھ کر مزاحمت کی لڑائی ہوئی۔ ابوظلمہ میدان جنگ سے بھاگ کھڑا ہوا۔ ظلم پہنچا۔ جغتانی نے تعاقب کیا اور ظلم میں پہنچ کر دوبارہ شکست دی ابوظلمہ جغتان کی طرف بھاگا اور جغتانی نے طخارستان میں قیام کر دیا۔ اس کے بعد ابوظلمہ نے اپنی منتشر قوت کو پھر جمع کیا اور چاروں طرف سے لشکر فراہم کر کے نیشاپور پر چڑھ آیا۔ جغتانی کے اہل و عیال کو گرفتار کر لیا۔ جس وقت جغتانی کو اس واقعہ کی اطلاع ہوئی اسی وقت طخارستان سے نیشاپور کی جانب روانہ ہو گیا۔

ابوالعباس نوفلی کی شکست و قتل: واقعات متذکرہ بالا سے جب ابن طاہر اور اس کے ہوا خواہوں کے دلوں پر یہ امر مرتسم ہو گیا کہ جغتانی کی یہ ساری کوششیں اپنے ذاتی نفع کے لئے ہیں اور اس پردہ میں کہ وہ ابن طاہر کی حکومت کا داعی ہے اپنی امارت حاصل کرنے کی فکر میں ہے۔ اس وقت سے جغتانی کی بیخ کنی کا خیال استحکام کے ساتھ دماغ میں جاگزیں ہو گیا۔ اتفاق سے ان دنوں احمد بن محمد بن طاہر صوبہ خوارزم کی گورنری پر فائز تھا اس نے اپنے ایک نامور سپہ سالار ابوالعباس نوفلی کو پانچ ہزار جنگ آوروں کی جمعیت کے ساتھ جغتانی کے استقبال کی غرض سے نیشاپور کی جانب روانہ کیا۔ جغتانی یہ خبر پا کر شہر سے باہر آیا اور چند لوگوں کو بطور سفیر کے نوفلی کے پاس یہ پیام دے کر بھیجا کہ ”قتل و خون ریزی سے اللہ تعالیٰ ناراض ہوتا ہے۔ بے وجہ تم مجھ سے جنگ نہ کرو“ نوفلی نے ان لوگوں کو گرفتار کر لیا اور پٹوایا اہل نیشاپور کو اس سے حد درجہ کا اشتعال پیدا ہوا کہ دمہ جمع ہو کر جغتانی کے پاس آئے اور صرف آرائی کی ٹھہرائی۔ نوفلی نے بھی اس خبر سے مطلع ہو کر اپنے لشکر کو مرتب کیا۔ لڑائی ہوئی۔ بالآخر جغتانی نے نوفلی کو گرفتار کر کے مار ڈالا۔ اس کے بعد یہ خبر پا کر کہ ابراہیم بن محمد بن طلحہ بن عبد اللہ بن طاہر نے مرو میں وہاں کے رہنے والوں سے جبر و ظلم سے دو سال کا خراج پیشگی وصول کر لیا ہے براہ ایور دیک شبانہ روز میں مسافت طے کر کے مرو میں پہنچ کر ابراہیم بن محمد کو گرفتار کر لیا اور بجائے اس کے مرو کی حکومت پر موسیٰ بلخی کو مامور کیا۔

تاریخ ابن خلدون خلافت بنوعباس (حصہ اول)
اس کے بعد حسین بن طاہر وارد ہوا اور اہل مرو کے ساتھ بہ حسن و سلوک پیش آیا جس سے تھوڑے دنوں میں میں ہزار درہم فراہم ہو گئے۔

بخستانی کا قتل: جس وقت بخستانی کے اہل و عیال اور والدہ نیشاپور میں گرفتار کر لئے گئے اور اس کو طخارستان میں اس کی خبر لگی اور خبر سننے کے ساتھ ہی نیشاپور کی طرف روانہ ہوا اثناء راہ مقام ہرات میں ابوطلحہ کے ایک غلام نے حاضر ہو کر امان کی درخواست کی بخستانی نے امان دے دی اور اپنی خدمت خاص میں رکھ لیا یہ امر بخستانی کے اس غلام (رام جور نامی) کو جو پہلے سے خدمت میں رہتا تھا اس درجہ شاق گزرا کہ وہ بخستانی کے قتل کے درپے ہو گیا اور وقت کا انتظار کرنے لگا اتفاق یہ کہ بخستانی کا ایک دوسرا غلام قتلغ نامی بھی اس سے ساز کر گیا وجہ یہ تھی کہ بخستانی نے ایک روز غصہ میں آ کر اس کی ایک آنکھ نکلوا لی تھی۔ چنانچہ ان دونوں غلاموں نے متفق ہو کر ۲۶۸ھ میں بخستانی کے شیرازہ حیات کو درہم برہم کر ڈالا۔ بخستانی کو قتل کر کے راجمور نے اس کی انگلی سے انگشتی نکال لی اور مع چند لوگوں کے اصطبل کی طرف گیا۔ داروغہ اصطبل کو انگشتی دکھا کر گھوڑے تیار کرائے اور ان پر سوار ہو کر ابوطلحہ کو اس واقعہ سے مطلع کرنے کے لئے روانہ ہو گئے۔

جب بخستانی حسب معمولی دربار عام میں نہ آیا اور اراکین دولت سپہ سالاران انتظار کرتے کرتے اکتا گئے تو سب کے سب باتفاق رائے دریافت حال کی غرض سے بخستانی کے خیمہ میں گئے دیکھا کہ مردہ پڑا ہوا ہے سب کے ہوش و حواس جاتے رہے ایک دوسرے کا حیرت سے منہ تکنے لگے داروغہ اصطبل نے راجمور کے جانے اور انگشتی دکھا کر گھوڑے تیار کرانے اور پھر اس پر سوار ہو کر جانے کا حال بتلایا سب دیوانہ وار اس کی تلاش کرنے لگے لیکن اس وقت نہ پایا۔ چند دنوں بعد اتفاق سے ہاتھ آ گیا مار ڈالا۔ پھر سب نے متفق ہو کر رافع بن ہرثمہ کے سر پر امارت کی ٹوپی رکھ دی اس کے حالات ہم آئندہ بیان کریں گے۔

اہواز پر صفار کا قبضہ: ۲۶۳ھ میں صفار نے اہواز کا رخ کیا ان دنوں احمد بن کیتوندہ والی اہواز جو مسرور مٹی کا سپہ سالار تھا اشتر میں مقیم تھا۔ صفار کی آمد کی خبر پا کر اشتر سے کوچ کر گیا۔ صفار نے چند ساہواریں بھیج کر پڑاؤ کر دیا۔ سلطانی فوجیں جو اس کے قرب و جوار میں تھیں صفار کے خوف سے بھاگ گئیں۔ صفار نے بلا مزاحمت غیرے چند ساہواریں اور اس کے مضائقہ پر قبضہ کر کے اپنے ہمراہوں میں سے حضرت بن عمر نامی ایک سپہ سالار کو اہواز کی جانب روانہ کیا جو ہی حضرت اہواز کے قریب پہنچا علی بن ابان مع اپنے کالی پلٹوں کے اہواز چھوڑ کر نہر سدرہ میں جا کر قیام پذیر ہوا اور حضرت نے اطمینان کے ساتھ اہواز میں داخل ہو کر اپنی فتح یابی کا جھنڈا گاڑ دیا۔

چند دنوں تک حضرت اور علی بن ابان کے ہمراہوں سے جنگ کی چھیڑ چھاڑ چلتی رہی۔ تا آنکہ علی بن ابان اپنی فوج کو مرتب کر کے اہواز پر چڑھ آیا۔ حضرت کے ہمراہوں کی ایک تعداد کثیر اس واقعہ میں کام آگئی۔ بہت سا مال و اسباب لوٹ لیا گیا۔ حضرت پسپا ہو کر لشکر گاہ مکرم پہنچا۔ علی بن ابان نے اہواز میں داخل ہو کر جس قدر حضرت کا اسباب و مال تھا سب پر قبضہ کر لیا اور جس جس پر حضرت کی ہمدردی یا ہمراہی کا اشتباہ ہوا ان سب کو گرفتار کر کے اہواز کے باہر ایک مکان میں قید کر دیا۔ بعد ازاں اہواز سے واپس ہو کر نہر سدرہ پر قیام کر دیا اس اثناء میں صفار نے حضرت کی کمک پر فوجیں روانہ کیں مگر ساتھ ہی اس کے زنگیوں سے جنگ کرنے کی ممانعت کی اور اہواز میں محض قیام کرنے کی ہدایت کی۔ علی بن ابان نے اس شرط کو منظور نہ کیا جو

کچھ اہواز میں از قسرم رسد وغلہ تھا سب کو اٹھالایا۔ فریقین میں مصالحت ہو گئی۔

زنگیوں کا واسطہ پر قبضہ۔ اغرتمش اور سلیمان بن جامع کی لڑائی اور سلیمان بن جامع کی فتح یابی کے حالات آپ اوپر پڑھ آئے ہیں۔ پس جب سلیمان بن جامع اپنا دلی مقصود حاصل کر چکا تو چند امور میں مشورہ کرنے کی غرض سے خبیث کی جانب کوچ کیا۔ اتفاق سے تلکین بخاری کے لشکر کی طرف ہو کر گزارا تلکین ان دنوں بیزدود میں مقیم تھا۔ سلیمان جس وقت بیزدود کے قریب پہنچا جنانی نے رائے دی کہ چونکہ لشکر روزانہ جنگ سے پریشان اور تھک گیا ہے بہتر ہے کہ تم اس مقام پر سامنے کے ٹیلے کے پیچھے چھپ رہو میں تھوڑی سی فوج لے کر نہر کی طرف سے لشکر مخالف پر حملہ آور ہوتا ہوں اور لڑتا ہوا پیچھے ہٹوں گا جس وقت اس ٹیلے سے لشکر مخالف جوش مندی میں آگے بڑھے۔ عقب سے تم حملہ کر کے اپنا مطلب حاصل کر لینا سلیمان نے اس رائے کو استحسان کی نظر سے دیکھ کر اسی پر عمل درآمد کیا تلکین کا لشکر شکست کھا کر اپنے لشکر کو مرتب کر کے تلکین کے لشکر پر شب خون مارا تلکین کے تمام دن کے تھکے ہوئے سپاہی مقابلہ نہ کر سکے زنگیوں نے جی کھول کر تلکین کے لشکرہ گاہ کو تخت و تاراج کرنا شروع کیا۔

تلکین اپنا لشکر گاہ چھوڑ کر دو روز جا کھڑا ہوا پھر اطمینان کمال سے اپنے خاص خاص سپہ سالاروں اور خادموں کو جمع کر کے سلیمان پر حملہ کر دیا۔ سلیمان کے ہمراہی جو چند گھنٹہ پیشتر سے لوٹنے میں مصروف تھے اپنے کو سنبھال نہ سکے پسپا ہوئے سلیمان کو ان کے ساتھ پیچھے ہٹنا پڑا۔ اب اس وقت تلکین کو ایک گونہ اطمینان ہو چلا تھا۔ سلیمان کے ہمراہی لوٹے ہوئے مال و اسباب کو چھوڑ کر بھاگ گئے تھے جس کو تلکین کے لشکر کی دلجمعی کے ساتھ فراہم کر رہے تھے۔ اس اثناء میں سلیمان نے اپنے لشکر کو پھر مرتب کیا اور متعدد وجوہ سے براہ دریا و خشکی حملہ آور ہوا۔ تلکین کے قدم اس حملہ میں اُکھڑ گئے اور شکست کھا کر ایسا بھاگا کہ پھر دوبارہ لوٹ کر حملہ کرنے کی جرأت نہ ہوئی۔ زنگیوں نے خاطر خواہ اس کے لشکر گاہ کو لوٹا۔ ہزاروں کا مال و اسباب ہاتھ دیا۔ سلیمان نے خاتمہ جنگ کے بعد اپنے لشکر کا چارج جنانی کو دیا اور خود اپنے سردار خبیث کی طرف روانہ ہو گیا (یہ واقعات ۲۶۳ھ کے ہیں)

بعد روانگی سلیمان جنانی نے فراہمی رسد وغلہ کی جانب توجہ کی قرب و جوار کے دیہات میں لشکر لئے ہوئے گیا۔ اتفاق سے جعلان نامی ایک سپہ سالار شاہی اس طرف آیا ہوا تھا ان واقعات کی خبر پرا کر جنانی سے بھڑ گیا۔ جنانی جو اب ترکی بہ ترکی دینے پر مستعد ہوا لڑائی ہوئی مگر جنانی کو نقصان اٹھا کر میدان جنگ سے واپس آنا پڑا۔ جعلان نے اثناء دارو گیر میں جنانی کی تلوار چھین لی۔ اس کے بعد شاہی لشکر کے نامور سپہ سالاروں مجورا اور محمد بن علی بن حبیب نے زنگیوں پر حملہ کیا اور حجابیہ تک بڑھ آئے حجابیہ نے خبیث کو ان واقعات سے مطلع کیا خبیث نے سلیمان کو اس مہم پر روانہ کیا۔ چنانچہ سلیمان بہر اطمینان جنگ جعلان مقام طہٹا میں وارد ہوا۔ جنانی نے حاضر ہو کر کل حالات سے مطلع کیا۔ سلیمان نے اسی وقت جنانی کو مقدمتہً اکتیوش پر متعین کر کے جعلان کے مقابلہ پر بلا چھیڑ چھاڑ ٹھہرے رہنے کی ہدایت کی اور خود بقیہ فوج لے کر محمد بن علی پر حملہ آور ہوا ایک خون ریز جنگ کے بعد محمد بن علی شکست کھا کر بھاگ کھڑا ہوا اس کا بھائی اس معرکہ میں کام آ گیا۔ سلیمان نے محمد بن علی کے لشکر گاہ کو لوٹ لیا۔ سینکڑوں ہزاروں کا مال ہاتھ آیا (یہ واقعہ ماہ رجب ۲۶۳ھ کا ہے)

بعد ازاں ماہ شعبان سنہ مذکور میں قصبہ حسان پر چڑھائی کی یہاں پر ایک سپہ سالار حسن بن شمار تلکین رہتا تھا۔ تھوڑی

سی فوج بھی محافظت کے خیال سے اس کے ساتھ رہتی تھی۔ سلیمان نے اس کو بھی شکست دے کر حسان کو لوٹ لیا اور مکانات کو جلا کر خاک و سیاہ کر دیا۔ اس واقعہ سے سلیمان کی جرأت بڑھ گئی۔ قتل و غارت کی غرض سے اپنے لشکر کو چاروں طرف دریا اور خشکی میں پھیلا دیا۔ بعض دستہ فوج سے جعلان نے تعرض کیا اور بزور تیغ ان کی کامیابی کا سدراہ ہوا۔ اس کے بعد سلیمان نے رصافہ کا رخ کیا اور اس سپہ سالار پر جو رصافہ میں رہتا تھا۔ غفلت کی حالت میں حملہ کر دیا۔ رصافہ کا سپہ سالار اس غیر متوقع حملہ سے گھبرا کر بھاگ گیا۔ سلیمان اور اس کے ہمراہوں نے رصافہ میں داخل ہو کر جس قدر مال و اسباب لوٹ سکے لوٹ لیا۔ باقی میں آگ لگا دی۔ قتل و خون ریزی کو عام طور سے مباح کر دیا۔ جب اس کے اور اس کے لشکریوں کے ہاتھ قتل و غارت سے تھک گئے اس وقت شہر ضحیت کی جانب مراجعت کی۔

سلیمان کی مراجعت پر مطر بن جامع نے زنگیوں سے میدان خالی دیکھ کر حجابیہ پر چڑھائی کر دی۔ چونکہ حجابیہ میں اس وقت کوئی شخص ایسا نہ تھا جو مطر سے مزاحم ہوتا اس وجہ سے مطر نے حجابیہ کو لوٹ کر اپنے جلعے ہوئے دل کے آبلے توڑے ایک گروہ کثیر کو قید کر لیا۔ ان میں قاضی سلیمان بھی تھا اس کو گرفتار کر کے واسط بھیج دیا۔ اس کے بعد طہشا کی جانب بڑھا۔ جنانی نے سلیمان بن جامع کو یہ حالات لکھ بھیجے۔ چنانچہ ۲۳۲ھ کو سلیمان اپنا لشکر لئے ہوئے آ پہنچا اس اثناء میں احمد بن کیتونہ کو بھی کوفہ اور جلیلا ہوتا ہوا یزید پہنچ گیا۔ جعلان نے نہایت تیزی اور عجلت سے اس صوبہ کی حفاظت کا انتظام کر لیا۔ جا بجا سرحد پر فوجیں متعین کر دیں۔ تکلیف نے سلیمان کے لشکر سے لڑائی چھیڑ دی اور اس کے سپہ سالاروں کے ایک گروہ کو شریعت مرگ چکھا کر روزانہ جنگ سے ہمیشہ کے لئے نجات دے دی۔ انہیں ذنوں مؤفق نے شہر واسط کی سند امارت محمد بن مولد کو مرحمت فرمائی ایک عظیم الشان کثیر التعداد لشکر لئے ہوئے وارد واسط ہوا۔ سلیمان بن جامع نے اپنے سردار ضحیت سے امداد طلب کی ضحیت نے خلیل بن ابان کو ڈیڑھ ہزار سواروں کی جمعیت کے ساتھ سلیمان کی کمک پر روانہ کیا سلیمان کے قوائے مضحل جس میں جنگ کرنے کی صلاحیت نہ تھی۔ اس تازہ دم فوج کے آجانے سے مضبوط و توانا ہو گئے۔ لشکر مرتب کر کے ابن مولد پر فوج کشی کر دی۔ ابن مولد کو شکست ہوئی سلیمان نے واسط میں گھس کر قتل عام کا دروازہ کھول دیا ہزار ہا آدمی مارے گئے بازار لوٹ لئے گئے مکانات جلا دیئے گئے۔ منگجو بخاری اس وقت واسط ہی میں تھا۔ اس قتل و خون ریزی کا خوفناک منظر اس سے نہ دیکھا گیا۔ اہل واسط کو بچانے کی غرض سے صبح سے شام تک لڑتا رہا بالآخر مغرب کے قریب مارا گیا۔ پھر کیا تھا ربا سہا جو کچھ تھا وہ بھی فتح مند گروہ کی نذر ہو گیا۔

واسط کے ویران کرنے کے بعد ابراہیم و اشناس کے خیال سے سلیمان نے حملاء کی جانب مراجعت کی اور نوے

راتیں یہاں مقیم رہا۔

ابن طولون کا شام پر قبضہ دمشق کی گورنری پر ترکی سپہ سالاروں میں سے ماجور نامی ایک سپہ سالار عہد خلافت معتمد میں مامور تھا۔ ۳۱۲ھ کے دور میں اس نے وفات پائی۔ تب اس کے بیٹے نے بجائے اپنے باپ کے زمام حکومت اپنے ہاتھ میں لے لی۔ احمد بن طولون نے یہ خبر پا کر مصر کی نیابت اپنے بیٹے عباس کو دی اور بقصد توسیع دائرہ حکومت و قبضہ دمشق۔ مصر سے روانہ ہوا اور دمشق کے قریب پہنچ کر ابن ماجور کو لکھا ”مجھے بارگاہ خلافت سے شام کا صوبہ عنایت ہوا ہے۔ تم کو کیا عذر

۱۔ یہ وہی شخص ہے جو رصافہ کا سپہ سالار تھا جس پر سلیمان نے اس سے پیشتر حملہ کیا تھا۔ ماخوذ از کامل ابن اثیر جلد ۷ صفحہ ۱۲۵۔

ہے؟“ ابن ماجور نے بے عذری کے ساتھ اطاعت قبول کر لی اور رملہ میں آ کر ابن طولون سے نیاز حاصل کیا۔ ابن طولون اس کو رملہ پر مامور کر کے دمشق پہنچا اور اس پر کامیابی کے ساتھ قبضہ حاصل کر کے سپہ سالاران دمشق کو ان کے عہدوں پر بحال و قائم رکھا دو چار روز قیام کر کے حمص، حماة اور حلب کی طرف گیا اور ان پر بھی اپنی کامیابی کے جھنڈے گاڑ دیئے۔ اس کے بعد انطاکیہ اور طرسوس کی طح دامن گیر ہوئی۔

انطاکیہ اور طرسوس پر قبضہ: ان دنوں ان دنوں صوبوں پر سیماطویل نامی ایک ترکی سپہ سالار مامور تھا ابن طولون نے بہ شرط اطاعت بحال رکھنے کا پیام بھیجا۔ سیماطویل نے انکاری جواب دیا۔ ابن طولون نے چڑھائی کر دی۔ چونکہ اہل انطاکیہ کے ساتھ سیماطویل کے برتاؤ اچھے نہ تھے۔ ان لوگوں میں سے کسی نے ابن طولون کو شہر پناہ کے حالات خفیہ سے آگاہ کر دیا۔ ابن طولون نے شہر کا محاصرہ کر کے چاروں طرف تختیاں نصب کرائیں۔ سیماطویل بھی فوجیں آراستہ کر کے شہر پناہ کی فضیلوں سے جواب ترکی بہ ترکی دینے لگا۔ بالآخر ابن طولون نے شہر پناہ کے ایک خفیہ راستے سے گھس کر قلعہ عام شروع کر دیا سیماطویل اسی عام خون ریزی میں مارا گیا۔ پھر کیا تھا اہل شہر نے اطاعت کی گردنیں جھکا دیں۔ بعد ازاں طرسوس کا رخ کیا اور اس پر بھی قبضہ حاصل کر کے جہاد کے ارادہ سے قیام کیا۔ ابن طولون کے قیام کرنے کی وجہ سے گرانی شروع ہو گئی۔ اہل شہر نے حاضر ہو کر عرض کیا ”آپ کے لشکر کے قیام کرنے کی وجہ سے شہر میں تمام چیزیں گراں ہو گئی ہیں۔ ہم لوگوں کو اس سے بے حد تکلیف ہو رہی ہے بڑی عنایت ہوگی اگر آپ کا لشکر یہاں سے کوچ کر جاتا اور اگر یہاں کی آب و ہوا مرغوب خاطر ہے تو فیہا تھوڑے سے آدمیوں کو ہمراہ رکاب رکھنے باقی کو رخصت فرما دیجئے۔“

حران پر قبضہ: ابن طولون نے اس درخواست کو منظور کر لیا۔ اگلے دن شام کے ارادہ سے کوچ کر دیا۔ حران پہنچا۔ حران کی زمام حکومت محمد بن اتامش کے قبضہ میں تھی۔ محمد بن اتامش برسر مقابلہ آیا۔ ابن طولون نے اس کو بھی شکست دے کر حران پر قبضہ حاصل کر لیا۔ اس اثناء میں یہ خبر لگی کہ اس کے بیٹے عباس نے مصر میں اس کے خلاف آتش بغاوت مشتعل کر دی ہے اور خزانہ میں جو کچھ تھا اس کو لے کر برقہ کی جانب روانہ ہو گیا ہے۔ ابن طولون کے کان پر اس خبر سے جوں تک نہ رہی۔ کمال اطمینان سے بلاوشامیہ کا انتظام کرتا رہا۔ سرحدی مقامات کی حفاظت پر فوجیں متعین کیں۔ حران میں ایک چھاؤنی قائم کی۔ برقہ کی محافظت پر اپنے غلام لولو کو معہ ایک لشکر کے مامور کیا۔ رفتہ رفتہ محمد بن اتامش کی خبر موسیٰ بن اتامش تک پہنچی ہمدردی اخوت کا خون جوش میں آ گیا ایک لشکر مرتب کر کے حران پر حملہ کر دیا۔

محمد بن اتامش کی گرفتاری: ان دنوں حران میں ابن طولون کی طرف سے احمد بن جیفو نہ مامور تھا۔ موسیٰ کی خبر پا کر مترددہوا ابوالاغر نامی (یہ اعرابی تھا) ایک شخص نے گزارش کی ”امیر کو موسیٰ کے آنے سے فضول تردد ہو رہا ہے وہ ایک جلد باز شخص ہے ارشاد ہو تو میں اس کو زندہ گرفتار کر لاؤں مگر شرط یہ ہے کہ مجھے بیس آدمی مرحمت فرمائیے۔“

احمد نے خوشی کے لہجہ میں کہا ”تم بشوق تمام میرے لشکر سے بیس آدمی چن لو میں تمہیں خوشی سے اجازت دیتا ہوں۔“ ابوالاغر نے اسی وقت بیس آدمی لشکر سے منتخب کئے اور ان کو اپنے ہمراہ لئے ہوئے موسیٰ کے لشکر گاہ کی طرف روانہ ہوا اور موسیٰ کے لشکر قریب پہنچ کر انہیں بیس آدمیوں میں سے چند کو کہیں گاہ میں بٹھا دیا اور خود مع بقیہ آدمیوں کے بلباس

خلافت بنوعباس (حصہ اول)

اعراب۔ موسیٰ کے لشکر گاہ میں داخل ہوا۔ موسیٰ کے خیمہ کے پاس چند گھوڑے بندھے ہوئے تھے۔ پہنچتے ہی ان کو کھول دیا شور و غل مچا چاروں طرف سے سپاہی دوڑ پڑے۔ موسیٰ بھی شور و غوغا سن کر نکل آیا اور معہ چند سپاہیوں کے ابوالاغر پر حملہ آور ہوا ابوالاغر معہ اپنے ہمراہیوں کے حملوں سے اپنے کو بچاتا ہوا بھاگتا آ نکھ اس مقام سے گزر گیا جہاں کہ اس کے ہمراہی کہیں گاہ میں بیٹھے تھے۔ موسیٰ تعاقب کرنے والوں کے آگے آگے گھوڑا بدھائے ہوئے دوڑا آ رہا تھا۔ جوں ہی اس کا گزر کہیں گاہ سے ہوا ابوالاغر کے ہمراہی نکل پڑے ادھر موسیٰ کے ہمراہی ان معدودے چند کے اچانک نکل آنے سے بھاگ کھڑے ہوئے جو پہلے سے کہیں گاہ میں چھپے ہوئے تھے۔ ادھر ابوالاغر بھی معہ اپنے ہمراہیوں کے لوٹ پڑا اور موسیٰ کو گرفتار کر کے احمد بن جیفونہ کے روپر و حاضر کیا۔ احمد نے اس کو ابن طولون کے پاس بھیج دیا۔ ابن طولون نے اس کو رہا کر دیا اور مع اپنی رکاب کی فوج کے مصر کی جانب مراجعت کر دی (یہ واقعات ۲۶۶ھ کے ہیں)

زنگیوں کا پھر سر اٹھانا: ۲۶۵ھ میں سلیمان بن جامع نے ایک نہر سواد کو ذنک کھدوائی تاکہ آسانی و سہولت کے ساتھ اس اطراف میں قتل و غارت سے اپنے مقاصد حاصل کر سکے احمد بن کیتونہ (مؤفق کا گورنر) حلا میں رہتا تھا اس نے اس سے مطلع ہو کر ایک روز سلیمان کے لشکر پر شب خون مارا تقریباً چالیس سرداروں کو تہ تیغ کیا۔ متعدد کشتیوں کو جلا دیا۔ عام سپاہی اکثر قتل یا گرفتار ہوئے سلیمان شکست کھا کر طہشا پہنچا اور اپنی شکستہ حالی کو درست کر کے اس شب خون کے بدلہ لینے کو نعمانیہ پر چڑھائی کر دی اہل نعمانیہ کو اس کی اطلاع نہ تھی جو نہایت بے رحمی کے ساتھ قتل کئے گئے۔ باقی ماندہ جان بچا کر جزیرا پچلے گئے۔ اہل سواد نے یہ سن کر بخوف جان و آبرو بغداد کی جانب کوچ کر دیا۔

تشر پر فوج کشی: انہیں دنوں علی بن ابان نے تشر پر فوج کشی کی اور اس کو جا گھیرا۔ مؤفق نے اپنی جانب سے صوبہ ابواز پر بروز پچی کو حکومت عنایت کی تھی اور اس نے اپنی طرف سے تکین بخاری کو مقرر کیا۔ تکین نے یہ خبر پا کر تشر کی حمایت پر فوجیں مرتب کیں اور ایسی حالت میں تشر جا پہنچا جبکہ اہل تشر نے علی بن ابان کے حملوں سے تنگ آ کر شہر سپرد کر دینے کا ارادہ کر لیا تھا۔ مگر تکین کے آجانے سے حوصلہ مند ہو گئے اور شہر کی فیصلوں سے ان لوگوں نے اور باہر سے تکین کے لشکر نے زنگیوں کے لشکر پر حملہ کیا زنگیوں کا لشکر اس دو طرفہ حملہ سے گھبرا کر بھاگ کھڑا ہوا اور ایک گروہ کثیر انکا اس معرکہ میں کام آ گیا۔

تشر پر تکین کا قبضہ: تکین کے خاتمہ جنگ کے بعد تشر میں قیام کیا اور علی بن ابان نے اپنے سپہ سالاروں کی ایک جماعت کو پیل میں پڑاؤ کرنے کا حکم دیا۔ مخبروں نے تکین تک یہ خبر پہنچادی تکین نے ایک دستہ فوج مرتب کر کے اسی وقت حملہ کر دیا۔ رات کا وقت سپہ سالار ان علی بن ابان کی مجلس میں نیند کا دور چل رہا تھا۔ خوبصورت خوبصورت لونڈیاں گاجباری تھیں عیش و عشرت کا رنگ جما ہوا تھا اس اثناء میں تکین نے پہنچ کر چھاپہ مارا سپہ سالار علی بن ابان کا ایک گروہ مارا گیا۔ باقی ماندہ بھاگ کر علی بن ابان کے پاس پہنچے۔ تکین نے تعاقب کیا اور علی بن ابان یہ سن کر بلا جدال و قتال بھاگ گیا۔

اس واقعہ کے بعد علی بن ابان نے تکین سے مصالحت کے متعلق خط و کتابت شروع کی تکین نے قتل و خون ریزی کے خیال سے منظور کر لیا دونوں میں مصالحت ہو گئی۔ رفتہ رفتہ مسرور تک یہ خبر پہنچی طرح طرح کے خیالات تکین کی جانب سے قائم ہونے لگے۔ بالآخر خبر نہ ہونے کا ڈبل کوچ کرتا ہوا تکین تک پہنچ گیا اور اس کو اس الزام میں کہ زنگیوں سے سازش کر لی ہے

تاریخ ابن خلدون
گرفتار کر کے زرنگرانی ابراہیم بن جعلان کے قید کر دیا۔ تکلیف کے گرفتار ہوتے ہی تکلیف کے ہمراہی منتشر ہو گئے چند لوگ
زنگیوں سے جا ملے ایک گروہ محمد بن عبد اللہ کردی کے پاس چلا گیا مسرونے اس واقعہ سے مطلع ہو کر امان کا اعلان کر دیا تو اکثر
لوگ لوٹ آئے۔

یعقوب صفار کا انتقال، عمر و کی حکومت: ۹ شوال ۲۶۵ھ کو یعقوب صفار بانی دولت صفاریہ نے (مقام جندناہور
میں بخارہ قونج) وفات پائی اور قبل از وفات مقام رنج ذرا بلستان (یعنی غزنہ) کو بزور تیغ فتح کر لیا تھا اس کا دائرہ حکومت
بہت وسیع تھا اس کے آخری زمانہ میں خلیفہ معتد کا میلان اس کی جانب ہو گیا تھا حکومت فارس دیے کا وعدہ کیا تھا مگر یہ فرمان
اس وقت صفار کے پاس پہنچا جب کہ اپنے خالق اکبر سے لو لگائے ملک الموت سے باتیں کر رہا تھا۔

صفار کے مرنے کے بعد عمرو بن لیث اس کا جانشین ہوا دربار خلافت میں بغرض اظہار اطاعت و فرماں برداری عرضی
روانہ کی خلیفہ معتد نے خوش ہو کر خراسان کی سند گورنری، اصفہان، سندھ، جھتان، سرمن رائے اور پولیس بغداد کی افسری عنایت
کی اور سند گورنری کے ساتھ خلعت فاخرہ پولیس بغداد کی افسری عنایت کی سند گورنری کے ساتھ خلعت فاخرہ بھی روانہ فرمائی۔

اغرمش اور زنگیوں میں جنگ: سلیمان بن جامع اور اغرمش کی لڑائیوں کے حالات اور اس کے بعد تکلیف و جعلان
مطرب بن جامع و احمد بن کیتونہ کے واقعات اور شہر واسط پر اس کے متصرف ہو جانے کی کیفیت ہم اوپر لکھ آئے ہیں۔ تکلیف بخاری
کی گرفتاری کے بعد اغرمش ۲۶۶ھ میں وارد تشر ہوا۔ مطرب بن جامع بھی اس کے ہمراہ تھا تشر میں پہنچ کر علی بن ابان کے ان
سپہ سالاروں اور ہمراہیوں کو جو تشر میں محبوس تھے قید حیات سے آزاد کر کے لشکر گاہ مکرم کی جانب کوچ کر دیا علی بن ابان بھی یہ
خبر پا کر مکرم میں آ گیا دونوں حریف متصادم ہو گئے صبح سے دوپہر تک گھسان کی لڑائی ہوتی رہی بعد دوپہر اغرمش نے
زنگیوں کی کثرت اور اپنی ناکامی کی مجسم صورت دیکھ کر لڑائی موقوف کر دی علی بن ابان نے ابواز کی جانب مراجعت کی اور
اغرمش بہ قصد خلیل بن ابان اربل کا پل عبور کرنے کو بڑھا۔ خلیل نے اپنے بھائی علی کو اس سے مطلع کیا علی نے اپنے ہمراہیوں
کو دو حصوں میں تقسیم کر کے ایک حصہ کو ابواز میں چھوڑا اور دوسرے حصہ کے ساتھ اربل کی نہر کی طرف کوچ کیا۔ اس کے
روانہ ہوتے ہی اس کے بقیہ ہمراہی بھی اغرمش کے خوف سے ابواز چھوڑ کر سدہ چلے آئے علی اور اغرمش سے نہر اربل پر
تمام دن لڑائی ہوتی رہی۔ مگر کوئی نتیجہ جس سے دونوں حریف کے حوصلوں کا قطعی فیصلہ ہو جاتا پیدا نہ ہوا۔ لڑائی ختم ہونے پر علی
پھر ابواز کی جانب لوٹ آیا۔ ابواز اس کے آنے سے پیشتر اس کے ہمراہیوں سے خالی ہو چکا تھا ان لوگوں کو واپس لانے کی
غرض سے چند آدمیوں کو روانہ کیا۔ لیکن وہ لوگ واپس نہ ہوئے بدرجہ مجبوری خود بھی ان لوگوں سے جا ملا۔ اس اثناء میں
واقعات سے مطلع ہو کر اغرمش آ پہنچا لڑائی شروع ہوئی شام تک گھسان کی لڑائی ہوتی رہی اگلے دن اتفاق وقت سے ایک
تازہ دم فوج علی بن ابان کی کمک کو آگئی (اس فوج کو ضیبت کے لئے روانہ کیا تھا) اغرمش نے کثرت فوج سے خوف کھا کر
اپنے حریف کے لئے میدان جنگ کو برائے چندے خالی کر دیا۔

محمد بن عبید اللہ اور علی بن ابان میں جنگ: چونکہ ایک مدت سے محمد بن عبید اللہ (یہ راہب مزکا والی تھا) اور علی بن
ابان سے ان بن چلی آ رہی تھی اس وجہ سے آئندہ خطرات کے پیش نظر کر کے محمد نے انکا بنی بن ضیبت سے درخواست کی کہ

تاریخ ابن خلدون _____ خلافت بنو عباس (حصہ اول)

مجھے علی بن ابان کی ماتحتی سے نکال کر اپنے حاشیہ نشینوں کے زمرہ میں داخل کر لیجئے۔ مگر محمد یہ تدبیر برعکس ہو گئی انکوائی کو اس سے برہمی پیدا ہوئی۔ اپنے باپ (غیبت) سے محمد سے حساب فقہی اور خراج طلب کرنے کی اجازت حاصل کر کے علی بن ابان کو اس خدمت پر مامور کیا محمد بن عبید اللہ نے بحیلہ و حوالہ ٹالنے کی کوشش کی علی بن ابان زنگیوں کی فوج لئے ہوئے رامہرمز کے قریب پہنچ گیا محمد نے یہ خبر پا کر رامہرمز کو خالی کر دیا افضائے سرحد پا جا کر پناہ گزین ہو اعلیٰ اور اس کے لشکریوں نے رامہرمز میں داخل ہو کر خاطر خواہ لوٹا بعد ازاں محمد نے علی سے خط و کتابت کر کے دو لاکھ درہم پر مصالحت کر لی۔ علی نے رامہرمز کو واگزاشت کر دیا۔

اس مصالحت کے چند دنوں بعد محمد نے علی سے بمقابلہ اکرادہ اطلب کی اس شرط پر کہ کل مال غنیمت کا مالک علی ہوگا۔ علی کو طمع دامن گیر ہوئی۔ محمد بن عبید اللہ سے چند آدمیوں کو بطور ضمانت کے طلب کیا۔ محمد بن عبید اللہ نے اس کو بحیلہ و حوالہ ٹال کر ایک حلف نامہ تحریر کر کے بھیج دیا علی نے جگہ نامی ایک شخص کو اس مہم کا سردار بنا کر ایک لشکر کثیر التعداد کے ساتھ محمد بن عبید اللہ کے پاس بھیج دیا محمد بن عبید اللہ نے بہ ہمراہی اس لشکر کے اکراد پر حملہ کیا جس وقت دونوں فریقوں میں گھسان کی لڑائی ہونے لگی محمد کے ہمراہیوں نے قصد امور چہ خالی کر دیا اکراد نے سختی سے زنگیوں پر حملہ کیا ایک گروہ کثیر زنگیوں کا کام آ گیا بے حد نقصان اٹھا کر واپس ہوئے محمد نے چند دستہ فوج کو بظاہر ان لوگوں کے روکنے پر مامور کیا مگر خفیہ طور سے یہ ہدایت کر دی کہ موقع ملے تو تم بھی ان کم بخت سیاہ بختوں (زنگیوں) پر اپنا ہاتھ صاف کر لینا۔ چنانچہ ایسا ہی وقوع میں آیا اکراد کے لوٹنے سے جو کچھ باقی رہ گیا تھا اس کو محمد کے لشکریوں نے لوٹ لیا علی نے اس واقعہ سے محمد کو ایک ڈانٹ کا خط تحریر کیا۔ محمد نے براہ تہلوق و چالوسی معذرت کی۔ ساتھ ہی اس کے ان کے بہت سے ہتھیار اور جانور بھی واپس کر دیئے مگر بایں ہمہ محمد کے خائف دل کو تسلی نہ ہوئی غیبت کے بعض مصاحبوں سے اس معاملہ میں تحریک کی اور مصالحت کر دینے کے معاوضہ میں بہت سا مال و زر دینے کا وعدہ کیا۔ ان لوگوں نے غیبت اور علی کو کہہ سن کر راضی کر دیا۔ شرط یہ قرار پائی کہ محمد اپنے ممالک مقبوضہ میں غیبت کی حکومت و دولت کے قائم ہونے کی ترغیب دیتا ہے۔ محمد نے بلبیب خاطر اس شرط کو منظور کر لیا پھر باہم صفائی اور مصالحت ہو گئی۔

علی بن ابان اور مسرور بلخی میں جنگ: اس کے بعد جب علی بن ابان کو محمد کی جانب سے ایک اطمینانی صورت پیدا ہو گئی تو موت پر چڑھائی کر دی بے شمار آلات حصار اپنے ہمراہ لے گئے۔ مسرور بلخی ان دنوں صوبہ اہواز میں تھا۔ یہ خبر پا کر موت کی حمایت کو اپنا لشکر لئے ہوئے پہنچ گیا علی اور مسرور سے لڑائی ٹھن گئی۔ بالآخر علی شکست کھا کر جس قدر اسباب اپنے ہمراہ لایا تھا سب کو چھوڑ کر بھاگ کھڑا ہوا ایک گروہ کثیر زنگیوں کا کام آ گیا ہنوز اس شکست سے علی کی شکستگی خاطر رفع نہ ہوئی تھی کہ موثق کے آنے کی خبر گرم کانوں میں پہنچنے لگی۔

باب: ۱۹

ابوالعباس اور زنگیوں میں معرکہ

آئے دن زنگیوں کی کامیابی اور واسط میں غلبہ اور قتل و غارت سے متنبہ ہو کر موثق نے اپنے بیٹے ابوالعباس کو زنگیوں کی مہم پر روانہ کیا۔ (ابوالعباس وہ شخص ہے جو آئندہ خلیفہ معتمد کے بعد مسند خلافت پر متمکن ہوگا اور اسلامی دنیا میں الامجد باللہ کے لقب سے مخاطب کیا جائے گا)

ماہ ربیع الثانی ۲۶۶ھ میں دس ہزار فوج پیادہ و سوار کی جمعیت کے ساتھ زنگیوں کی طرف ابوالعباس نے رخ کیا دریا کے راستہ سے بھی جنگی کشتیوں کا ایک بیڑہ روانہ کیا جس کی افسری پر ابو حمزہ نصیر مامور تھا رفتہ رفتہ یہ لشکر دیر عاقول میں وارد ہوا ابوالعباس کو یہ اطلاع دی کہ زنگیوں کے مقدمہ انگیزش پر جنابی ہے۔ اسی وقت وہ جزیرہ میں قریب بروردیا کے قریب مقیم ہے اور سلیمان بن موسیٰ شمرانی ایک فوج لئے ہوئے ان کی کمک کو معرaban میں پڑا ہوا ہے ابوالعباس نے یہ خبر پا کر کوچ کر دیا۔ زنگیوں نے اس مہم کے لئے بے حد فوجیں فراہم کی تھیں سن رکھا تھا کہ ابوالعباس ایک نو عمر جوان ہے جس کو معرکہ آرائی میں مطلق دخل نہیں ہے اس سے یہ خیال قائم کر لیا تھا کہ اولاً کثرت فوج سے خائف ہو کر بڑس مقابلہ نہ آئے گا اور تانیا اگر آ بھی گیا تو پہلے ہی حملہ میں دانت ایسے کھٹے ہو جائیں گے کہ پھر کبھی لڑائی کا حوصلہ نہ ہوگا۔

ابوالعباس کی زنگیوں پر پہلی فتح: غرض ابوالعباس نے مقام صلح پر پہنچ کر جاسوسوں کو فریق مخالف کی خبر لانے پر مامور کیا۔ تھوڑی دیر کے بعد جاسوسوں نے حاضر ہو کر ظاہر کیا کہ زنگیوں کا لشکر بھی آ گیا ہے اول حصہ لشکر کا صلح کے اس کنارے پر ہے اور آخری حصہ لشکر نشیبی واسط تک پھیلا ہوا ہے۔ ابوالعباس معمولی راستہ چھوڑ کر غیر متعارف راہ سے نفر گیا ابوالعباس نے اپنے پُر زور حملہ سے زنگیوں کو پیچھے ہٹا دیا مگر پھر مصلحتاً خود پیچھے ہٹا۔ زنگیوں کے دل اس سے بڑھے اور وہ بڑھ بڑھ کر حملے کرنے لگے ابوالعباس نے لکار کر کہا ”نصرا! کیا دیکھتا ہے۔ ان کتوں کو لے اب آگے نہ بڑھنے پائیں۔“ نصرا اس آواز کو سن کر ایک دوسری جانب سے جس طرف زنگیوں کا خیال وہ ہم بھی نہ گیا تھا نڈی دل لشکر لئے ہوئے نکل پڑا زنگیوں کے ہوش و حواس گم ہو گئے کچھ بن نہ پڑا نہر کی طرف بھاگے ابوالعباس نے رومال کے اشارہ سے جنگی کشتیوں کی فوج کو بھی حملہ کرنے کا حکم دیا۔ پائے رفتن نہ جانے ماندن کا مضمون ہو گیا چاروں طرف سے حملہ سے گھبرا کر جس طرف راستہ پایا بھاگ کھڑے ہوئے۔ چھ کوس تک شاہی لشکر نے تعاقب کیا جو کچھ ان کے لشکر گاہ میں تھا لوٹ لیا یہ پہلی فتح تھی جو شاہی لشکر کو زنگیوں کے مقابلہ میں نصیب ہوئی۔

زنگیوں کو دوسری شکست اس جنگ کے بعد سلیمان بن جامع نہرا میں کی جانب سلیمان بن موسیٰ شعرانی بازار نمیس کی طرف بھاگ آیا اور ابو العباس نے واسط سے ایک کوس ہٹ کر پڑاؤ کیا۔ دونوں فریق اپنی فوج کی اصلاح اور درستی سامان جنگ میں مصروف ہوئے۔ ایک ہفتہ بعد سلیمان اپنے لشکر کو تین حصوں میں تقسیم کر کے تین طرف سے حملہ کرنے کی غرض سے ابو العباس کی جانب بڑھا اور چند دست فوج کو کشتیوں پر سوار کرا کے دریا کے راستہ سے حملہ کرنے کا حکم دیا۔ نصیر اور ابو العباس نے دریائی حملہ کی روک تھام پر اپنی ہمت کو مصروف کیا اور اس کے مقابلہ میں خشکی پر دست بدست لڑنے کا لشکریوں کو اشارہ کیا۔ ہنگامہ کارزار گرم ہو گیا دو پہر تک نہایت سختی سے لڑائی ہوتی رہی۔ ظہر کے قریب زنگیوں کی فوج ہمت ہار گئی۔ بے ترتیبی سے بخوف جان اس طرف اُس طرف چھپنے لگی اور ابو العباس کا لشکر جوش کامیابی میں قتل و قید کرنے لگا۔ ظہر کے بعد زنگیوں کے لشکر میں بھگدڑ مچ گئی۔ جنگی کشتیاں گرفتار کر لی گئیں۔ ہزاروں زنگی تلوار کے گھاٹ اتارے گئے۔ سلیمان اور جنابی ہزار وقت و خرابی بسیار اپنی جان بچا کر طشا پہنچا اور ابو العباس مظفر و منصور اپنے لشکر گاہ میں واپس آیا اور کشتیوں کی درستی اور اصلاح کا حکم صادر فرمایا جو حریف سے چھین لی گئی تھیں۔

زنگیوں کو جس وقت بمقابلہ شاہی عسا کر ناکامی ہوئی اور اپنی جان بچا کر بھاگے اس وقت بھی نقصان رسانی اور شیطنیت سے باز نہ آئے۔ راستوں سے تو واقف ہی تھے آئندہ جس طرف سے شاہی لشکر کا گزر ہونے والا تھا اس راستے میں بڑے بڑے کنوئیں اور گڑھے کھود کر گھاس پھوس اور مٹی سے پات دیا۔ غریب ابو العباس اور نصیر کو اس کی خبر نہ تھی اسی راستہ سے ہو کر گزرے دو چار سواران گڑھوں اور کنوئوں میں گر پڑے شاہی لشکر نے اس راستہ کو چھوڑ کر دوسری راہ اختیار کرنی۔

اس کے بعد خبیث نے اپنے مصاحبوں اور ہمراہیوں کو براہ وریا غفلت میں حملہ کرنے کی ہدایت کی۔ چنانچہ زنگیوں نے اسی پر عمل کیا اور ابو العباس کی چند کشتیوں کو گرفتار کر لائے۔ ابو العباس نے یہ خبر پا کر تعاقب کیا اور جنگ کے زور سے اپنی کشتیوں کو تو واپس ہی لایا ان کی کشتیوں میں سے بھی تقریباً تیس کشتیوں کو مع مال و اسباب کے گرفتار کر لیا ابو العباس کو زنگیوں کی اس حرکت ناشائستہ سے سخت طیش آیا اور نہایت ہوشیاری اور مستعدی سے کام لینے لگا۔ اس کے بعد سلیمان بن جامع ان پیہم شکستوں کے بعد طشا میں جا کر قلعہ نشین ہوا اس نے اپنے اس شہر کو منصورہ کے نام سے موسوم کیا تھا اور شعرانی بازار نمیس میں جا چھپا اس کے شہر کا نام مینعہ تھا۔ سلیمان اور شعرانی نے منصور اور مینعہ میں پہنچ کر محاصرہ کے خطرات کے خیال سے اطراف و جوانب سے فراہمی رسد و غلہ کی جانب توجہ کی اور ابو العباس ان دونوں کے رسد و غلہ کے چھیننے پر کمر ہمت باندھے تھا چند دنوں تک اسی قسم کی چھیڑ چھاڑ چلتی رہی ایک روز ابو العباس اپنے افسران فوج کو مشورہ کر کے خشکی کے راستہ مینعہ کی طرف بڑھا اور نصیر کو دریا کے راستہ سے روانہ کیا۔ ادھر اتفاق وقت سے زنگیوں کے مقدمہ آجیش سے ابو العباس دو چار ہو گیا ایک دوسرے سے متصادم ہو گیا تقریباً تمام دن لڑائی ہوتی رہی جس کا نتیجہ یہ ہوا کہ ابو العباس شہر مینعہ تک نہ پہنچ سکا ادھر نصیر نے مینعہ کے قریب پہنچ کر آتش باری شروع کر دی۔ اہل مینعہ گھبرا گھبرا کر جوں ہی باہر نکلے تیروں کا مینعہ برسنے لگا مجبور ہو کر پھر شہر کی طرف لوٹے۔ نصیر نے ان میں سے ایک گروہ کثیر کو گرفتار کر کے مراجعت کر دی۔ ابو العباس کو اس سے بہت بڑی مسرت ہوئی۔ مظفر و منصور اپنی لشکر گاہ میں آیا۔ خبیث نے ان واقعات سے مطلع ہو کر علی بن ابان اور سلیمان بن جامع کو منتشر ہو کر لڑنے پر ملامت کی اور دونوں کو بمقابلہ ابو العباس جمع ہو کر مجموعی قوت سے جنگ کرنے کا حکم دیا۔

موفق کی آمد: اس وقت تک تھا ابو العباس ہی زنگیوں کے مقابلہ پر لڑ رہا تھا اور بفضلہ تعالیٰ اپنی مردانگی سے باوجود نو عمری اور نا تجربہ کاری کے نمایاں کامیابی حاصل کرتا جاتا تھا۔ ہنوز موفق لشکر کی درستی اور فراہمی رسد وغیرہ سے فارغ نہیں ہوا تھا بلکہ سرحدی مقامات کی حفاظت پر فوجیں متعین کرنے میں مصروف اور قلععات کی درستی اور مرمت میں مشغول تھا اس اثناء میں اس کو علی بن ابان اور سلیمان بن جامع کے ایک جاہو نے کی خبر پہنچی کہ یہ دونوں اب مجموعی قوت سے ابو العباس کے مقابلہ پر آئیں گے۔ فوراً بقیہ امور کا انتظام کر کے ربیع الاول ۲۶ھ میں بغداد سے کوچ کر دیا۔ واسط پہنچا اپنے ہونہار بیٹے ابو العباس سے ملا ابو العباس نے تمام حالات از اول تا آخر عرض کر دیئے۔ موفق نے ابو العباس کے سردارن لشکر کو خلع تیں مرحمت فرمائیں۔ لشکریوں کو انعامات دیئے۔ اس کے بعد ابو العباس اپنے لشکر گاہ میں واپس آیا دوسرے دن موفق نے شہر شداد پر جا کر قیام کیا اور اس کا بیٹا شرقی دجلہ میں دہانہ برود پر جا رہا اور دو چار روز تک دونوں ٹھہرے رہے تیسرے روز ابو العباس نے بقصد محاصرہ مدینہ کوچ کیا۔ موفق بھی دریا کے راستہ مدینہ کی طرف بڑھا۔

مدینہ پر موفق کا قبضہ: یوم شنبہ آٹھ ربیع الثانی ۲۶ھ کو دونوں طرف سے باپ اور بیٹوں نے مدینہ پر حملہ کیا زنگیوں کو موفق کی خبر نہ تھی دریا کی حالت سے بے خبر و غافل ہو کر تھرمٹ باندھ کر ابو العباس کے مقابلہ پر آگئے لڑائی کا بازار گرم ہو گیا اس اثناء میں موفق نے پہنچ کر دریا کی طرف سے حملہ کر دیا۔ زنگی فوجیں اس اچانک اور غیر متوقع حملہ سے گھبرا کر جوں ہی شہر کی حفاظت کی طرف مائل ہوئیں ابو العباس کے ہمراہی بھی انہیں کے ہمراہ شہر میں گھس پڑے ایک گروہ کثیر قتل و قید کیا گیا۔ شعرانی مع بقیہ آدمیوں کے بھاگ کر جنگل میں جا چھپا۔ موفق اپنے لشکر گاہ میں واپس آیا۔ تقریباً پندرہ سو مسلمان عورتیں زنگیوں کے ہتھیار غصب سے رہا ہوئیں۔ اگلے دن پھر موفق سوار ہو کر مدینہ میں داخل ہوا اور لشکریوں کو اس کے لوٹ لینے کا اشارہ کر دیا۔ شہر پناہ کو منہدم کر کے خندقیں جو شہر پناہ کے ارد گرد تھیں ان کو پٹوادیا۔ کشتیوں میں آگ لگوا دی بے انتہا رسد و غلہ ہاتھ آیا۔ کچھ فروخت کر ڈالا باقی لشکر میں تقسیم کر دیا۔

خیمت کو اس روح فرسا واقعہ کی خبر لگی تو اس نے ابن جامع کو لکھ بھیجا ”دیکھو خبر دار غفلت سے کام نہ لینا ورنہ تمہاری بھی وہی گت ہوگی جو شعرانی کی ہوئی ہے۔ خلیفہ کا لشکر طوفان بے تمیزی کی طرح بڑھا آتا ہے“ اس اثناء میں جاسوسوں نے دربار موفق میں حاضر ہو کر گوش گزار کیا کہ سلیمان ابن جامع اس وقت حوانیت میں مقیم ہے موفق یہ سنتے ہی اٹھ کھڑا ہوا تیاری کا حکم دے دیا اور اپنے ہونہار بیٹے ابو العباس کو دریا کے راستہ جنگی کشتیوں کو لے کر بڑھنے کا اشارہ کیا اور خود خشکی راہ سے کوچ کر کے صیدیہ پہنچا۔ ابن جامع یہ خبر پا کر دو سو پندرہ سالاروں کو مع ایک دستہ فوج کے کسریت کی حفاظت پر مامور کر کے بھاگ گیا۔ ابو العباس نے پہنچ کر لڑائی کا نیزہ گاڑ دیا شام تک ہنگامہ کا زار گرم رہا۔ رات کے وقت انہیں دو سو پندرہ سالاروں کے ہمراہیوں میں سے ایک شخص نے ابو العباس کی خدمت میں حاضر ہو کر امان کی درخواست کی۔

شاہی لشکر کی منصورہ کی طرف پیش قدمی: ابو العباس نے امان دے کر سلیمان ابن جامع کا حال دریافت کیا اس شخص نے جواب دیا کہ ابن جامع اس وقت اپنے شہر منصورہ میں مقیم ہے۔ ابو العباس یہ سن کر اپنے باپ (موفق) کی خدمت میں واپس آیا اور ان واقعات سے مطلع کیا۔ موفق نے اسی وقت منصورہ کی طرف بڑھنے کا حکم صادر کیا اور خود بھی

تاریخ ابن خلدون _____ خلافت بنو عباس (حصہ اول)

اس کے بعد ہی کوچ کر دیا۔ طہشا (منصورہ) کے قریب پہنچ کر دو میل کے فاصلہ پر مورچہ قائم کیا۔ اگلے دن موقع جنگ اور شہر پناہ کی فسیلوں کے دیکھنے کو سوار ہوا زنگیوں کی فوج سے مقابلہ ہو گیا جو موفق کے آنے کی خبر پا کر کمین گاہ میں چھپی ہوئی تھیں۔ دیر تک لڑائی ہوتی رہی۔ موفق کے غلاموں کا ایک گروہ گرفتار ہو گیا۔ ابو العباس نے احمد بن مہدی جنائی کو ایک ایسا تیرا مارا کہ جس سے وہ جاں بر نہ ہوا گھوڑے سے گر کر فوراً مر گیا۔ اسکے مرنے سے خبیث کو سخت صدمہ ہوا مگر چارہ کار ہی کیا تھا۔ مغرب کا وقت آ گیا تاریکی چاروں طرف پھیلتی جاتی تھی۔ موفق نے اپنے لشکر گاہ کی جانب مراجعت کی زنگیوں کا لشکر منصورہ واپس گیا۔

شہر پر قبضہ: دوسرے دن کہ یوم شنبہ تھا اور ریح الثانی ۲۶ھ کی ستائیسویں رات تھی موفق نے آ خر شب میں اٹھ کر اپنے لشکر کو مرتب کیا جنگی کشتیوں کو دریا کے راستہ منصورہ کی جانب بڑھنے کا حکم دیا اس عرصہ میں سفیدی صبح نمودار ہو گئی۔ نماز فجر جماعت کے ساتھ ادا کی۔ دیر تک اللہ جل شانہ کے حضور میں بہ حضور قلب دعا کرتا رہا جوں ہی افق فلک پر سرخی نمایاں ہوئی حملہ کا حکم دے دیا۔ عسا کر شاہی کا ایک کالم شیرغراں کی طرح ڈکارتا ہوا شہر پناہ کے قریب پہنچ گیا۔ ابو العباس اس کالم کا سردار تھا زنگیوں نے سینہ سپر ہو کر مقابلہ کیا دو پہر تک بڑے زور و شور سے لڑائی ہوتی رہی بعد دو پہر زنگی پسا ہو کر اپنی خندق کی طرف لوٹے عسا کر شاہی نے تعاقب کیا۔ ادھر خندق پر کمال تیزی سے لڑائی شروع ہوئی ادھر جنگی کشتیاں براہ دریا شہر کے کنارہ پر پہنچ گئیں عسا کر شاہی نے خشکی پر اتر کر شہر کے ایک حصہ پر قبضہ کر لیا اس اثناء میں ابو العباس کے رکاب کی فوج خندق میں لکڑی کا مختصر سا پل بنا کر عبور کر گئی۔ زنگی فوجوں نے گھبرا گھبرا کر شہر میں داخل ہونے کا ارادہ کیا مگر شہر میں داخل نہ ہو سکیں کیونکہ ان کا حریف مقابل اس سے چند ہی گھنٹہ پیشتر شہر کے ایک حصہ پر قابض ہو چکا تھا اور لُحظہ بہ لُحظہ بقیہ حصہ شہر پر قبضہ کرتا چلا آتا تھا دونوں طرف کے حملہ سے جیسا کہ پانچواں ہونا تھا پانچواں ہونے ہزار قتل یا قید کئے گئے۔

منصورہ کی فتح: ابن جامع مع محدودے چند مصاحبوں کے بھاگ گیا فتح مند گروہ کے ایک دستہ فوج نے دجلہ تک تعاقب کیا مگر اپنی کوششوں میں کامیاب نہ ہوا اس معرکہ میں زنگیوں کی تعداد کثیر کام آگئی اور باقی ماندگان کا اکثر حصہ گرفتار کر لیا گیا۔ جاں بروں کی تعداد نہایت قلیل تھی۔ موفق نے کامیابی کے ساتھ شہر پر قبضہ کر لیا جس کا دور ایک کوس کا تھا۔ اہل کوفہ اور واسط کی دس ہزار عورتوں، لڑکوں کو زنگیوں کی غلامی سے نجات ابدی حاصل ہوئی مال و اسباب جو کچھ ہاتھ لگا اس کی کوئی حد و انتہا نہ تھی۔ سلیمان بن جامع کی عورتیں اور چند لڑکے بھی گرفتار ہو گئے۔ چند سہ سالہ لڑائیوں کو گرفتار کر لانے پر مامور کئے گئے جو جان بچا کر پہاڑوں اور جنگلوں میں چھپے تھے شہر پناہ کی فضیلتیں منہدم کر دی گئیں خندقیں پاٹ دی گئیں۔ سترہ دن تک موفق مع اپنے ہونہار بیٹے کے ٹھہرا ہوا انتظام کرتا رہا بعد ازاں واسط کی جانب مراجعت کر دی۔

مختارہ کا محاصرہ: موفق نے واسط میں پہنچ کر اپنے لشکر کا جائزہ لیا ان کی تکالیف کو دور اور ضرورتوں کو رفع کر کے لشکر کو دوبارہ مرتب کیا اور بقصد شہر خبیث جس کا نام اس نے مختارہ رکھا تھا کوچ کیا اس کے ہمراہ اس کا بیٹا ابو العباس بھی تھا۔ مختارہ کے قریب پہنچ کر دو میل کے فاصلہ پر قیام کیا۔ رات کے وقت موقع جنگ اور فسیلوں کی حالت و کیفیت دیکھنے کو گیا۔ شہر پناہ کی فضیلتیں نہایت مستحکم و مضبوط تھیں۔ چوڑی چوڑی خندقیں چاروں طرف سے اس کو اپنی آغوش حفاظت میں لئے ہوئے

تاریخ ابن خلدون خلافت نبوعباس (حصہ اول)
 تھیں۔ راستہ نہایت دشوار گزار تھا۔ فیصلوں پر جا بجا حصار کشی کے آلات اس کثرت سے رکھے ہوئے تھے کہ دیکھنے والوں کی آنکھیں خیرہ ہوتی تھیں بایں ہمہ فوج کی تعداد بھی کچھ کم نہ تھی۔ موفق شہر کی مضبوطی و استحکام کو دیکھ کر امید و بیم کی حالت میں واپس آیا۔

اسیر زنگیوں سے حسن سلوک: صبح ہوتے ہی براہ دریا جنگی کشتیوں کے ساتھ اپنے بیٹے ابو العباس کو بڑھنے کا حکم دیا اور خود فوج مرتب کر کے خشکی کے راستہ سے مختارہ پر حملہ کیا۔ ابو العباس نے کمال تیزی سے کشتیوں کو شہر پناہ کی دیوار سے ملا دیا قریب تھا کہ خشکی پر اتر پڑتا اتفاق وقت سے زنگیوں نے دیکھ لیا شور و غل مچاتے ہوئے دوڑ پڑے منجھنیقوں سے سنگ باری شروع کر دی۔ اوپر سے پتھروں کا مینہ برسائے لگے۔ ابو العباس نہایت استقلال و تحمل سے ان سب مصائب کو برداشت کرتا ہوا خشکی پر اترنے کی کوشش کر رہا تھا مگر کسی طرح کامیاب نہ ہوتا تھا موفق نے یہ رنگ دیکھ کر واپس آنے کا اشارہ کیا۔ ابو العباس کی کشتیوں کے ساتھ دو کشتیاں زنگیوں کی بھی چلی آئیں جس میں ملاح اور سپاہی تھے ان لوگوں نے موفق سے امان کی درخواست کی موفق نے ان لوگوں کو امان بھی دی خلعت بھی دی اور خاطر مدارت سے بھی پیش آیا۔ اس حسن سلوک سے امان کے چاہنے والوں کی آمد شروع ہو گئی۔ غیبت نے یہ رنگ دیکھ کر فوراً چند آدمیوں کو دہانہ دریا پر مامور کر دیا تاکہ جنگی کشتیوں کے بیڑے تتر بتر نہ ہونے پائیں اور حریف مقابل کے سایہ عاطفت میں جا کر پناہ گزین نہ ہوں۔

زنگیوں کا بحری حملہ: بعد ازاں بہبود امیر البحر کو براہ دریا حملہ کی تیاری کا حکم دیا۔ ابو العباس مقابلہ پر آیا نہایت سخت و خون ریز جنگ کے بعد بہبود کو شکست ہوئی ہزار ہا زنگی قتل یا غرق ہوئے مجبور ہو کر بہبود کو واپس آنا پڑا۔ اس لڑائی کے بعد بھی زنگیوں کی بعض جنگی کشتیوں نے ابو العباس سے امان کی درخواست کی علاوہ اس کے اکثر خشکی کی فوجیں بھی امان کی خواست گار ہوئیں جن کو ابو العباس اور موفق نے سرچشمی اور فیاضی سے امان دے دی اور ایک ماہ کا بل جلال و قتال مقیم رہا۔

موفق کا عام معافی کا اعلان: پندرہویں شعبان سنہ مذکور کو موفق نے بقصد حملہ اپنی فوج کو پھر درستی اور تیاری کا حکم دیا۔ پچاس ہزار فوج کی جمعیت کے ساتھ براہ دریا اور خشکی مختارہ کی طرف سیلاب کی طرح بڑھا زنگیوں کی تعداد اس معرکہ میں تین لاکھ تھی مگر باوجود اس کثرت کے اس خوبی سے محاصرہ کیا کہ حریف کے دانت کھٹے ہو گئے منادی کرادی کہ جس کو اپنی جان عزیز ہو وہ ہم سے امان کا خواستگار ہو اور جس کو اپنی جان دو بھر ہو اپنے مال و اسباب کو لاوارث اپنے بچوں کو یتیم کرنا ہو وہ ہمارے خارہ شکاف تلواروں اور نوک دار نیزوں کے مقابلہ پر آئے یہ رعایت خاص عام باشندگان مختارہ اور لشکریوں کے لئے ہے خواہ وہ سردار ہوں یا سپاہی۔ غیبت کو اس رعایت سے کوئی حصہ نہ ملے گا۔ اسی مضامین کے رقعہ بھی لکھ کر تیروں کے ذریعہ سے شہر میں پھکوائے اکثر باشندگان مختارہ اور لشکریوں نے حاضر ہو کر امان کی درخواست کی۔ جن کو موفق نے امان دینے کے ساتھ ہی خلعتیں اور انعامات بھی عطا کئے اس محاصرہ میں لڑائی کی نوبت نہیں آئی۔ بلا جلال و قتال غیبت کا جھٹھا ٹوٹ گیا۔ اس کے اکثر ہمراہی اس سے علیحدہ ہو کر موفق کے لشکر میں چلے آئے۔

موفق فقیر کی تعمیر: اگلے دن مصلح موفق اس مقام سے کوچ کر کے مختارہ کے قریب ایک مقام پر خیمہ زن ہوا۔ فوجی چھاؤنی اور جنگی کشتیاں بنانے کا حکم دیا شہر کے آباد کرنے کا بنیادی پتھر اپنے ہاتھ سے رکھا اور اس مقام کو موفق فقیر کے نام سے موسوم

خلافت بنو عباس (حصہ اول)

کیا۔ تھوڑے دنوں میں لشکریوں، سرداروں، شاگرد پیشوں کے مکانات بن گئے جامع مسجد تیار ہو گئی دارالامارت کی تعمیر بھی تکمیل کو پہنچ گئی۔ تمام ممالک محروسہ میں نجا کے نام گشتی فرمان بھیج دیئے بات ہی بات میں ہر قسم کے سامان اور اسباب کی متعدد دکانیں کھل گئیں۔ کھانے پینے اور ہر ضرورت کی چیزیں بکثرت مہیا ہو گئیں۔

ابو العباس کا حملہ: ایک مہینہ تک اسی انتظام میں مصروف رہا جب اس طرف سے اطمینان ہو گیا تو اپنے ہونہار بیٹے ابو العباس کو یہ حکم دیا ”کہ مختارہ کے باہر جس قدر زرنگی فوجیں پھیلی ہوئی ہیں ان پر حملہ کر دو اور اپنے پر زور حملوں سے ان کو ان کی سرکشی اور تمرد کا مزہ چکھا دو کہ آئندہ مقابلہ پر نہ آئیں یا زنج ہو کر امان کے خواستگار ہوں“۔ اس چھیڑ چھاڑ سے یہ نتیجہ پیدا ہوا کہ ان میں سے اکثر امان کی درخواست کر کے مؤفق کے لشکر میں چلے آئے باقی جو رہے وہ قتل یا قید کر لئے گئے۔ مختارہ والے بدستور محاصرہ میں رہ گئے۔ مگر مؤفق ان پر بھی اپنے حسن سلوک اور احسان کا جال پھیلا رہا تھا اس حکمت عملی سے بھی ہزار ہا زرنگی آئے دن گرویدہ احسان ہو کر مؤفق کے لشکر میں چلے آ رہے تھے۔

پچاس ہزار زرنگیوں کی اطاعت: انہیں دنوں اتفاق وقت سے زرنگیوں نے مؤفق کی ایک کشتی گرفتار کر لی جو سندو غلہ لئے ہوئے مؤفق یہ کو آ رہی تھی مؤفق کو اس سے سخت اشتعال پیدا ہوا جنگی کشتیوں کے بیڑہ کو تیار کر کے حکم دے دیا اور اپنے بیٹے ابو العباس کو اس کی حفاظت پر مامور فرمایا اس واقعہ کے بعد ہی زرنگیوں نے ایک حرکت یہ کی کہ ان میں سے ایک گروہ نے شب کے وقت نکل کر نصیر کی فوج پر حملہ کا ارادہ کیا جاسوسوں نے نصیر کو اس سے مطلع کر دیا نصیر نے قتل اس سے کہ وہ حملہ کریں اثناء راہ میں جا کر ان کو گھیر لیا دو ایک سپہ سالار گرفتار اور دو ایک قتل ہوئے۔ باقی ماندہ سپاہی اور سپہ سالاروں نے بھاگ کر مختارہ میں دم لیا۔ اس چھیڑ چھاڑ پر بھی پناہ گزین اور امان کے خواست گاروں کی تعداد میں کمی نہ ہوئی اخیر ماہ رمضان المبارک سنہ مذکور تک پچاس ہزار زرنگیوں نے عباسی علم کے نیچے آ کر اطاعت کی گردنیں جھکا دیں اور امان کے خواہاں ہوئے۔

خبیت کا شب خون کا منصوبہ: ماہ شوال میں خبیث نے مؤفق کے بلا جہال و قتال طول قیام سے گھبرا کر پانچ ہزار سواروں کی جمعیت کے ساتھ علی بن ابان کو مؤفق کے لشکر پر حملہ کرنے کو روانہ کیا اور ہدایت کر دی کہ رات کے وقت بغیر روشنی کے دریا عبور کرو اور کمال تیزی سے چار یا پانچ کوس کا چکر کاٹ کر سفیدی صبح نمودار ہونے سے پیشتر جس وقت مؤفق کے لشکر ادائے نماز قضائے حاجت میں مصروف ہوں عقب لشکر سے حملہ کر دو اور تم جس وقت حملہ کرو گے اسی وقت میں بھی مقابلہ پر آ جاؤں گا یقین ہے کہ اس حملہ میں ہم کو کامیابی ہو“۔ علی نے اس رائے کو استحسان کی آنکھوں سے دیکھ کر تیار کر دی اور اسی رائے کے مطابق نصف شب کے پہلے دریا عبور کر لیا۔

علی بن ابان کی شکست: جاسوسوں نے مؤفق تک یہ خبر پہنچا دی۔ مؤفق نے اسی وقت اپنے بیٹے ابو العباس کو علی بن ابان کے مقابلہ اور روک تھام پر روانہ کیا ابو العباس نے جنگی کشتیوں کے ایک بیڑہ کو جس میں تقریباً بیس کشتیاں بڑی اور پندرہ چھوٹی تھیں دریا کی حفاظت پر مامور کیا تا کہ علی بن ابان کے ہمراہی شکست کھا کر دریا عبور نہ کر سکیں اور خود ایک ہزار سواروں کی جمعیت سے اس راستہ پر جا کر چھپ رہا جس طرف سے علی بن ابان آنے والا تھا جوں ہی علی بن ابان اس راہ سے

گزر ابو العباس نے حملہ کر دیا زنگی اس غیر متوقع حملہ سے گھبرا کر بھاگے ابو العباس کے سواروں نے تلواریں نیام سے کھینچ لیں۔ نیزہ بازی کے جوہر دکھانے لگے زنگی گھبرا کر دریا کی طرف بھاگے بحری فوج نے عبور کرنے سے روکا۔ بہت بڑی خون ریزی ہوئی اکثر حصہ کام آ گیا۔ کچھ دریا میں ڈوب کر مر گئے کچھ قید کر لئے گئے۔ معدودے چند چھپ چھپا کر بچ گئے۔ صبح ہوتے ہی لڑائی کا خاتمہ ہو گیا تھا۔

زنگیوں کے سروں کی نمائش آفتاب کی سرخی کنارہ آسمان پر نمایاں ہو رہی تھی قریب طلوع آفتاب ابو العباس نے میدان جنگ ہی میں نماز ادا کی بعد ازاں قیدیوں اور مقتولوں کے سروں کو لئے ہوئے اپنے باپ کی خدمت میں حاضر ہوا موفق نے فرط محبت سے گلے لگا لیا دعائیں دیں۔ لڑائی کے حالات استفسار کئے۔ دوپہر کے قریب حکم دیا کہ قیدیوں اور مقتولوں کے سروں کو کشتیوں میں بار کر کے خیمت کے محل سرا کے سامنے دکھلانے کی غرض سے لے جاؤ۔ خیمت اور اس کے ہمراہیوں کو اس واقعہ کی اطلاع نہ تھی۔ تسخر سے کہنے لگے۔ ”موفق نے یہ رنگ اچھا جمایا ہے۔ ہم لوگوں کو دکھلانے اور زنگی دلاوروں کو ڈرانے کی غرض سے ان سیاہ بخت زنگیوں کو قیدی بنایا ہے جو شامت اعمال سے جا کر اس سے امان کے خواہاں ہوئے ہیں اور یہ سب مصنوعی ہیں آدمی کے سر نہیں ہیں مگر بہت اچھے بنائے ہیں“۔ جاسوسوں نے خیمت کی اس گفتگو اور خیال کی موفق کو خبر کر دی۔ موفق نے اس سروں کو نجفیتوں میں رکھ کر محصوروں کے پاس پھینکوا دیا ایک ہنگامہ شور قیامت برپا ہو گیا جو دیکھتا تھا چلا کر روٹھتا تھا خیمت بھی ان سروں کے دیکھنے کو آیا۔ صبر نہ ہو سکا۔ گلا پھاڑ کر رونے لگا۔

مختارہ کے محاصرہ میں سختی اس واقعہ کے بعد ابو العباس اور زنگیوں میں متعدد دریائی لڑائیاں ہوئیں اور سب میں ابو العباس فتح مند ہوتا رہا تا آنکہ زنگیوں کی رسد کی آمد بند ہو گئی۔ غلہ جو شہر کے اندر موجود تھا وہ بھی قریب اختتام پہنچ گیا۔ مگر فریق محاصرہ کی سختی کی وہی کیفیت تھی۔ بڑے بڑے سوراخ اور نامی نامی سردار فاقہ کشی اور شدت حصار سے تنگ آ کر شہر سے نکل آئے۔ امان کی درخواست کی۔ مثلاً محمد بن حرث تمیمی اور احمد یربوعی وغیرہ۔ محمد بن حرث بہت بڑا نامور سپہ سالار تھا شہر پناہ کی حفاظت اس کے سپرد تھی اور احمد یربوعی زنگیوں کے نامور جنگ آوروں سے تھا موفق نے ان دونوں کو امان دی انعام دیئے۔ صلے دیئے اور اپنے خاص مصاحبین کے زمرہ میں داخل کر لیا۔

زنگیوں کا نام کام حملہ۔ خیمت نے یو مانیو نام اپنے ہمراہیوں کی ایتری کا احساس کر کے دو سپہ سالاروں (ایک کا نام شبل^۱ دوسرے کا نام ابو البندی تھا) کو دس ہزار فوج کی جمعیت کے ساتھ شہر کے ایک غربی جانب سے نکل کر تین طرف سے موفق کے لشکر پر حملہ اور رسد و غلہ کی آمد بند کرنے کا حکم دیا۔ جاسوسوں نے موفق کے کان تک یہ خبر پہنچا دی۔ موفق نے ایک فوج بسرافسری اپنے آزاد غلام (اس کا نام تریک تھا) کے بھیج دی چنانچہ جس وقت زنگیوں نے دریا سے خشکی پر اترنے کا قصد کیا شاہی لشکر نے حملہ کر دیا زنگیوں کو اس کی خبر نہ تھی ہزاروں قتل ہو گئے۔ سینکڑوں دریا میں ڈوب کر مر گئے باقی ماندہ گرفتار ہو گئے یا کسی طرح اپنی جان بچا کر بھاگ گئے چار سو کشتیاں زنگیوں کی گرفتار کر لی گئیں۔ زنگیوں کو اس معرکہ میں سخت نقصان اٹھانا پڑا۔ یہی سب قوت جاتی رہی۔ طرہ اس پر یہ تھا کہ پناہ گزینوں کی تعداد بڑھتی جاتی تھی جس سے محاصرین کی قوت ترقی پذیر ہو

۱ تاریخ کامل ابن اثیر جلد ۷ صفحہ ۱۳۲۔

۲ تاریخ کامل ابن اثیر جلد ۷ صفحہ ۱۳۲۔

رہی تھی اور محصورین کی تعداد گھٹنے کے ساتھ مجموعی قوت بھی انحطاط کی جانب مائل ہوتی جاتی تھی۔

زنگیوں اور عباسیوں کی شہر میں جھڑپیں خبیث نے دوبارہ ناکہ بندی کا انتظام کیا معتبر معتبر نامی نامی سرداروں کو راستہ کی محافظت پر مامور کیا اور دو سپہ سالاروں کو یہ حکم دیا کہ موفق کے لشکر میں امان حاصل کر کے جاؤ اور اس سے یہ کہہ دو کہ طول حصار سے کوئی فائدہ نہ ہوگا آؤ کھلے میدان لڑ کر اپنی اپنی قسمت کا فیصلہ کر لیں۔ موفق نے اس پیام پر اپنے بیٹے ابو العباس کو نہر غربی کی جانب حملہ کرنے کو روانہ کیا۔ شہر کی یہ سمت علی بن ابان کے سپرد تھی۔ کمال شدت سے ہنگامہ کارزار گرم ہوا شور و غل سے کان کے پردے پھٹے جاتے تھے دو پہر ہوتے ہوتے ابو العباس کی فتح مندی اور علی بن ابان کی شکست کے آثار نمایاں ہو گئے۔ قریب ظہر علی بن ابان اپنے مورچہ سے بے ترتیبی کے ساتھ پیچھے کو ہٹا۔ خبیث نے اس امر کا احساس کر کے سلیمان بن جامع کو ایک تازہ دم فوج کے ساتھ علی ابن ابان کی کمک پر روانہ کیا جس سے علی بن ابان کے قدم میدان جنگ میں پھر جم گئے شام تک گھمسان کی لڑائی ہوتی رہی بالآخر ابو العباس کی فتح نصیب ہوئی اور سیاہ بخت زنگی لشکر شہر کی جانب بھاگا۔

اس اثناء میں ایک گروہ ان زنگیوں کا آگیا جنہوں نے امان حاصل کر لی تھی اور اپنی قوم کے مقابلہ میں جنگ کرنے کا وعدہ کیا تھا۔ ابو العباس اس کامیابی کے ساتھ واپس آ رہا تھا مگر ان لوگوں کی تحریک سے نہر اتراک کی طرف بڑھا۔ اس طرف محصور زنگیوں کی تعداد نہایت قلیل تھی ابو العباس نے اس کمی سے فائدہ حاصل کرنے کے قصد سے ان پر حملہ کر دیا۔ چند لوگ کندوں کے ذریعہ سے شہر پناہ کی فیصل پر چڑھ گئے اور گروہ محافظین کا وار اٹھایا کر دیا خبیث نے یہ خبر پا کر اپنے سرداروں کو لاکھ لاکھ فوج بھیج گئی جس سے شکست نے فوراً فتح کی صورت اختیار کر لی اور ابو العباس کو پھر اپنے حریف مقابل کے مقابلہ میں فتح مندی حاصل ہو گئی۔

ابو العباس کی ناکامی: مگر یہ کامیابی عارضی تھی تھوڑے ہی عرصہ کے بعد ناکامی سے بدل گئی۔ سلیمان ابن جامع ابو العباس کی پہلی کامیابی کا احساس کر کے فوج کثیر لے کر بالائے نہر چلا گیا تھا اور ایک میل کا چکر کاٹ کر ابو العباس کے لشکر پر عقب سے حملہ آور ہوا جبکہ وہ اپنے حریف مقابل سے مصروف جدال و قتال تھا ابو العباس کی رکاب کی فوج جو ہی سلیمان کے لشکر کی مدافعت کی جانب مائل ہوئی آگے سے زنگی فوجیں پلٹ پڑیں جو شکست کا لباس پہنے ہوئے فرار ہونے والی تھیں اس سے ابو العباس کو ایک دل شکن شکست اٹھانی پڑی موفق کے آزاد غلاموں کا ایک گروہ مارا گیا اور چند نامی سورا بھی کام آگئے۔ ابو العباس ناکامی کے ساتھ اپنے لشکر گاہ میں واپس آیا۔ یہ واقعہ اتفاق سے ایسا واقعہ ہوا کہ جس سے زنگیوں کے شکستہ قلوب مضبوط اور قوی ہو گئے اور ان کو ایک گونہ اپنی کامیابی کا یقین ہو گیا۔

موفق کا مختارہ پر حملہ: موفق کو یہ اتفاقی ناکامی بہت شاق گزری سردار ان لشکر کو جمع کر کے کہا "ان شاء اللہ تعالیٰ کل نہر اتراک کی جانب سے عام حملہ کیا جائے گا اور سامنے کے برج پر جس طرح ممکن ہوگا قبضہ کر لوں گا۔ نہر کے عبور کرنے کا پورا سامان رات ہی کے وقت سے مہیا رکھا جائے۔ دوسری جانب سے میرا ہونہار بیٹا ابو العباس حملہ کرے گا تم لوگ اس اتفاقی

ناکامی سے بددل نہ ہو اسلام کی عزت اللہ تعالیٰ کے ہاتھ ہے وہ ضرور ہم کو ہمارے ارادوں میں کامیاب کرے گا۔ سرداران لشکر اس عام حکم کو سن کر اپنے اپنے خیموں میں گئے۔ حملہ کی تیاری میں مصروف ہوئے صبح ہوتے ہی تیار ہو کر موفیق کے خیمہ کے پاس آئے سلامی دی موفیق نے لشکر مرتب کر کے نہر اتراک کے عبور کرنے کا حکم دیا اور خود بھی ”بسم اللہ بحر یہاں مر سہا پڑھتا ہوا لشکر کے ساتھ چلا۔ یہ دن چہار شنبہ کا تھا اور ماہ ذیحجہ ۲۶ھ کی چھبیسویں تاریخ تھی۔ شہر کا یہ حصہ جس طرف موفیق کا لشکر سیلاب کی طرح بڑھتا جاتا ہے۔ نہایت مضبوط و مستحکم ہے جا بجا موقع موقع پر تختیوں بھی نصب ہیں آلات قتال بھی کثرت سے موجود ہیں۔ الکلابی بن خنیث مع سلیمان ابن جامع اور علی بن ابان کے اسی حصہ میں ہے۔ غرض بظاہر اس کی کامیابی دشوار معلوم ہو رہی ہے۔

حانبین کی سنگباری: خنیث نے موفیق کے لشکر کو اس طرف بڑھتا ہوا دیکھ کر سنگ باری کا حکم دے دیا۔ نہایت تیزی سے تختیوں چلے لگیں تراتر پتھر کرنے لگے قدر اندازوں نے روح و تن کے فیصلہ کرنے کو تیر و کمانیں اٹھالیں پھر ایسی حالت میں نہر کا عبور کرنا اور عبور کے بعد شہر پناہ کی دیواروں کے قریب جانا کارے دار د تھا۔ نہر کے قریب پہنچ کر موفیق کا لشکر اس خوفناک و جانناں منظر کو دیکھ کر آگے بڑھنے سے رک گیا۔ موفیق نے لکار کر کہا ”میرے شیر و! کیا یہ تختیوں جن کو سیاہ بخت زنگی چلا رہے ہیں تمہاری مردانگی کی سدراہ ہوں گی۔ مجھے یقین ہے کہ تمہاری جوانمردی اور دلادوری کے مقابلہ میں ان کی کچھ بھی حیثیت نہیں ہے۔“ یہ آواز نہ تھی بلکہ ایک برقی قوت تھی جو چشم زدن میں لشکر کے اس سرے سے اس سرے تک پہنچ گئی جاں نثار دولت بلا تامل و غور بات ہی بات میں نہر عبور کر گئے نہ تیروں کی مینہ کی پروا کی اور نہ سنگ باری کا ان کو کچھ خوف ہوا۔

شہر فیصلہ پر قبضہ: شہر پناہ کی دیوار کے نیچے پہنچ کر منہدم کرنے اور سیڑھیاں لگا کر اس پر چڑھنے کی کوشش کرنے لگے۔ زنگیوں نے سنگ باری سے ان کو روکنا چاہا مگر اس میں کامیاب نہ ہوئے سیڑھیاں لگا کر فیصلہ شہر پر چڑھ گئے اور لڑ بھڑ کر اس پر قبضہ کر لیا ہی لیا۔ علم دولت عباسیہ نصب کر دیا گیا تختیوں اور آلات حصار شکنی میں آگ لگا دی۔ زنگیوں کا ایک جم غفیر مارا گیا۔ دوسری جانب ابو العباس لڑ رہا تھا۔ اس کے مقابلہ پر علی بن ابان گیا ہوا تھا ابو العباس نے اس کو پہلے ہی حملہ میں ہزاروں زنگیوں کو تہ تیغ کر کے شکست فاش دے دی علی بن ابان نے بھاگ کر شہر پناہ کا دروازہ بند کر لیا ابو العباس کا لشکر جوش کامیابی میں دیواروں تک پہنچ گیا اور اس میں ایک روزن کر کے بزور تیغ گھس پڑا۔ سلیمان بن جامع سینہ سپر ہو کر مقابلہ پر آ گیا شدت کے ساتھ دیر تک لڑائی ہوتی رہی تا آنکہ ابو العباس کے رکاب کی فوج اپنے مورچوں میں واپس آ گئی۔

معرکہ میدان خنیث: مزدوروں نے فوراً اس روزن کو بند کر دیا مگر دوسری طرف موفیق کی رکاب کی فوج نے شہر پناہ کی دیوار میں متعدد روزن کر لئے خندق پر ایک مختصر سا پل بنا لیا جس سے باسانی تمام شاہی لشکر عبور کر گیا۔ زنگیوں میں بھٹکڑ رنج گئی شاہی لشکر ان کو قتل و گرفتار کرتا ہوا ویرا بن شمعان تک چلا گیا اور اس پر قبضہ حاصل کر کے اسے آگ لگا دی۔ اس مقام پر زنگیوں سے بہت بڑی اور دیر تک لڑائی ہوتی رہی۔ بالآخر شکست کھا کر بھاگے میدان خنیث تک پہنچے خنیث خود سوار ہو کر میدان کارزار میں آیا۔ اپنے ہمراہیوں کو لکار لکار کر لڑوانے لگا مگر کسی کے قدم رکتے نہ تھے جو تھا وہ بھاگنے ہی پر تیار تھا۔ آخر

تاریخ ابن خلدون خلافت بنو عباس (حصہ اول)
کار خبیث کے خاص خاص ہمراہی بھی بھاگ کھڑے ہوئے اتنے میں رات کی تاریکی نے فتح مند گروہ کو حملہ سے روک دیا
چونکہ روشی کا کوئی انتظام اپنے ہمراہ نہیں لے گئے تھے موفق نے واپسی کا حکم دے دیا تھا۔

ابوالعباس کی فتح مند انہ مراجعت: ابوالعباس کو پناہ گزیں زنگیوں کی روانگی کی وجہ سے مراجعت میں تاخیر کرنی پڑی
چلتے چلتے رات ہو گئی زنگیوں کو موقع مل گیا یورش کر کے سب سے پچھلی کشتی پر حملہ آور ہوئے اور اس سے کسی قدر کامیابی حاصل
کر کے اپنے جہلے ہوئے دل کے آبلے توڑے۔ بہودر (زنگیوں کا امیر البحر) سرور بلخی کے مقابلہ پر تھا۔ واپسی کے وقت اس
نے بھی سرور کے ہمراہوں پر حملہ کیا جس سے سرور کی فوج کی ایک جماعت کام آگئی اور ایک گروہ گرفتار کر لیا گیا اس لڑائی
کے خاتمہ پر زنگیوں کے بعض منہز مین نے امان کی درخواست کی جس کو موفق نے بطیب خاطر منظور کر لیا۔ از انجملہ زنگیوں کا
نامور سپہ سالار ریحان بن صالح مغربی تھا۔ موفق نے امان دینے کے بعد اس کو ابوالعباس کے مصاحبین میں شامل کر دیا۔ (یہ
واقعہ انیسویں ماہ ذی الحجہ ۲۶۸ھ کا ہے)

زنگی سپہ سالار کی اطاعت: ماہ محرم ۲۶۸ھ میں زنگیوں کے ایک بہت بڑے معتمد علیہ اور نامور سپہ سالار جعفر بن
ابراہیم معروف بہ سحان نے موفق کے دربار میں حاضر ہو کر اطاعت کی گردن جھکا دی امان کا خواست گار ہوا موفق نے
خلعت فاخرہ سے سرفراز فرمایا انعام اور صلے مرحمت کئے۔ اگلے دن خبیث کو دکھانے کی غرض سے ایک چھوٹی سی کشتی پر سوار کرا
کر خبیث کے محل سرا کی طرف روانہ کیا۔ سپہ سالار ان خبیث اور اس کے ہمراہوں کے مصائب اور موفق اور اس کے لشکریوں
کے حسن اخلاق اور عادات کو بالتفصیل بیان کئے اور واپس آیا اس سے زنگیوں میں سرگوشیاں ہونے لگیں چھپ چھپ کر بہت
سے نامی نامی رؤسا اور سردار موفق کے پاس امان حاصل کر کے چلے آئے۔

مختارہ پر حملہ کی تیاریاں: ماہ ربیع الثانی تک موفق لشکریوں کو آرام دینے کے خیال سے بلا جدال و قتال محاصرہ
ڈالے ہوئے پڑا رہا۔ ۵ ربیع الاول کو بقصد حملہ لشکر کو پھر مرتب کیا سرداران لشکر کو شہر کی ایک ایک سمت پر مامور فرمایا۔ ہر
ایک کے ساتھ سرنگ لگانے والوں، دیواروں میں روزن بنانے والوں اور سیڑھی لگا کر فصیل پر چڑھ جانے والوں کا ایک
گروہ متعین کیا اور ان کے پیچھے حملہ مخالف کے بچانے کی غرض سے مشہور مشہور تیر اندازوں کی فوج کو رکھا کہ جو شخص اس
گروہ سے مزاحمت کرے اس کو فوراً نشانہ تیرا جل بنا دینا اور کل سپہ سالار ان فوج کو یہ ہدایت کر دی کہ زنگیوں کی شکست
کے بعد بلا اجازت میرے بقصد تعاقب ایک قدم بھی آگے نہ بڑھانا اور نہ روزنوں کی راہ سے بلا حکم میرے شہر میں داخل
ہونے کا قصد کرنا۔

مختارہ پر حملہ اور پسپائی: الغرض جب موفق نے حملہ کا پورا پورا انتظام کر لیا اس وقت سب کو حملہ کا حکم دیا۔ لشکر نہ تھا ایک
سیلاب تھا جس کے مقابلہ پر زنگیوں کی کاہ کے برابر بھی وقعت نہ تھی۔ زنگیوں نے روکنے کے قصد سے تیر باری شروع کی مگر
شہابی تیر اندازوں نے ان کے حوصلے پست کر دیئے۔ چاروں طرف سے تیروں کا مینہ برسنے لگا۔ زنگی گھبرا گھبرا کر چھتوں سے
اتر کر مکانوں میں چھپ گئے شہابی لشکر نے شہر پناہ کی دیوار میں متعدد روزن بنائے۔ زنگیوں کی فوجیں جھرمٹ باندھ کر
مقابلہ پر آئیں شہابی لشکر نے ان کو اپنے پر زور حملہ سے پیچھے ہٹا دیا اور جوش کامیابی میں قتل و غارت کرتا ہوا اس مقام سے بھی

آگے بڑھ گیا جہاں تک جنگ سابق میں پہنچا تھا حریف مقابل نے جو شکست پر شکست کھاتا ہوا بھاگا جاتا تھا مرکز حملہ کیا مختلف مقامات سے ان زنگیوں نے نکل کر حملہ کیا جو کمین گاہ میں چھپے ہوئے تھے۔ شاہی لشکر نقصان اٹھا کر دجلہ کی جانب لوٹا۔ زنگیوں نے ان لوگوں کو قید و قتل کرنا شروع کر دیا ہتھیاروں کا ایک ذخیرہ ہاتھ آیا موقوف نے اپنے شہر موقوف یہ کی طرف مراجعت کی سرداران لشکر کو بلا اجازت آگے بڑھنے پر ملامت کی اور جو لوگ اس معرکہ میں کام آگئے تھے ان کے اہل و عیال کی تنخواہیں مقرر کرویں اور درستی و ترتیب لشکر کا حکم صادر فرمایا۔

بنو تمیم کی سرکوبی: اس کے بعد موقوف تک یہ خبر پہنچی کہ بعض بادیہ نشینان بنو تمیم زنگیوں کو رسد و غلہ پہنچاتے ہیں سن کر آگ بگولہ ہو گیا اسی وقت ایک لشکر بنو تمیم کی سرکوبی کے لئے بھیج دیا جس نے پہنچنے کے ساتھ ہی قتل عام کا بازار گرم کر دیا اکثر قتل کئے گئے اور جو قید ہو کر آئے ان کے قتل کا موقوف نے حکم دے دیا۔ حدود بصرہ تک رسد و غلہ کی آمد روک دیا ادھر رسد کی آمد قطعاً موقوف ہو گئی ادھر موقوف حصار میں سختی سے کام لینے لگا۔ پناہ گزینوں کی تعداد بڑھ گئی۔ زنگیوں کی ایک جماعت شدت گرتگی سے تنگ آ کر تلاش اشیاء خوردنی کے لئے بلاد و قصبات بعیدہ میں پھیل گئی موقوف نے ان لوگوں کے سمجھانے اور بلانے پر آدمیوں کو متعین کیا اور یہ حکم دیا کہ جو شخص شاہی امان حاصل کرنے سے انکار کرے اس کو بے تامل مار ڈالنا۔ اس حسن تدبیر سے بھی ہزار ہا زنگی موقوف کے سایہ امان میں آگئے اور ہزاروں کا کام تمام کر دیا گیا۔

بہبود کا قتل: ضحیت اور اس کے ہمراہی جب اس حال بد تک پہنچ گئے تب موقوف اور اس کے لڑکے نے پھر ہنگامہ کارزار کو گرم کیا روزانہ جنگ و خون ریزی سے زنگیوں کی گرمی و داغ فرو کرنے لگے انہیں معرکوں میں زنگیوں کا نامور سپہ سالار بہبود بن عبد الواحد مارا گیا جیسا بہبود کا مارا جانا موقوف کے اعظم فتوحات کا مقدمہ تھا ویسا ہی زنگیوں کے ادبار کا یہ پیش خیمہ تھا۔ اس کے مارے جانے سے عساکر اسلامیہ کو بہت بڑی راحت نصیب ہوئی۔ یہ کم بخت ایک جنگی کشتی پر تھوڑی سی فوج لئے ہوئے دریا میں گشت کرتا رہتا تھا۔ کشتی پر عباسی پھریرا کی طرح پھریرا نصب کیا تھا۔ اسلامی جنگی کشتیوں کا یہ بیڑہ اس سے یہ خیال کر کے کہ یہ بھی ایک اسلامی جنگی کشتی ہے متعرض نہ ہوتا اور یہ موقع پا کر ان پر اپنا ہاتھ صاف کر دیتا تھا ایک بار اتفاق سے ابو العباس کے ہاتھ لگ گیا۔ قریب تھا کہ اس مکار کی زندگی کا خاتمہ ہو جاتا مگر خوش قسمتی سے بچ گیا دوبارہ ایک اسلامی کشتی پر حملہ کیا۔ اہل کشتی لڑنے لگے جس وقت دونوں کشتیاں ایک دوسرے کے مقابل ہوئیں۔ موقوف کے غلام نے لپک کر اس کے پیٹ پر ایسا نیزہ مارا کہ لگتے ہی جگر کے پار ہو گیا تڑپ کر دریا میں گرا ہوا ہوں نے اٹھا کر کشتی میں رکھا اور روانہ ہو گئے۔ ضحیت تک پہنچتے پہنچتے اس نے دم توڑ دیا۔ موقوف نے اہل کشتی اور نیز اس غلام کو انعامات دیئے اور گراں بہا خلعتیں عنایت کیں۔

شہر پناہ کی دیواروں کا انہدام: بہبود کے مارے جانے کے بعد ضحیت کو طبع دامن گیر ہوئی بہبود کے عزم و اقارب کو گرفتار کر کے مال و اسباب کو طلب کیا ان لوگوں نے دیئے سے انکار کیا۔ اس پر ضحیت نے بعض کو ان میں سے پٹوایا اور بہبود کے بعض مکانات کو خزانہ کی امید میں کھدوایا اس سے خواص اور عوام میں بڑھی پیدا ہوئی اکثر بھاگ کر موقوف کے پاس چلے آئے موقوف نے عہدہ ہائے جلیلہ اور انعامات عطا فرمائے اور بقیہ ہر ایمان بہبود کو امان دینے کی منادی کرادی چونکہ اکثر اوقات

خلافت بنوعباس (حصہ اول)

ہوائے مخالف کی وجہ سے دریا عبور کرنے میں دقتیں پیش آتی تھیں اس وجہ سے یہ نظر آسانی مختارہ کی جانب غربی کی صفائی کا حکم دیا اس سمت میں باغات اور جنگل کی کثرت تھی کام کرنے والوں اور فوج محافظ کی حفاظت کی غرض سے مورچے قائم کئے اردگرد عمیق عمیق خندقیں کھدوائیں مگر نادانستگی راہ اور پہاڑی دروں کے سبب سے بجائے کامیابی کے نقصان اٹھانا پڑا۔ زنگیوں کی یہ راہیں اچھی طرح معلوم تھیں وقت بے وقت دائیں بائیں آگے اور پیچھے سے دفعۃً حملہ کر دیتے تھے اور ان غریب لشکریوں کو نقصان کے ساتھ پسپا ہونا پڑتا تھا تم تو یہ تھا کہ زنگیوں کے خوف سے ان لوگوں تک امدادی فوج بھی نہ بھیج سکتی تھی۔

موفق نے مجبور ہو کر اپنے اس قصد سے رُک کر پھر انہدام شہر پناہ کی طرف توجہ منعطف کی اور راستہ کو فراخ کرنے میں جان توڑ کوشش کرنے لگا۔ اکثر خود بھی مزدوروں کے ساتھ شہر پناہ کی دیوار منہدم کرنے میں شریک ہو جاتا تھا اور کبھی جوش میں آ کر شمشیر بکف میدان جنگ میں جا پہنچتا۔ آخر کئی روز کی لڑائی اور شبانہ روز کی جانگاہ محنت کے بعد نہر سلمیٰ کی جانب شہر پناہ کا بہت بڑا حصہ منہدم ہو گیا۔ زنگیوں نے یورش کی۔ موفق بذات خاص لڑنے لگا ہر سردار اور سپاہی جاں فروشی پر تیار ہو گیا۔ عنوان جنگ نہایت خطرناک تھا۔ چنانچہ ہزار ہا آدمی مارے گئے۔ زنجیوں کا کوئی شائبہ نہ تھا۔ چار روز تک برابر یہ لڑائی صبح سے شام تک بڑے شور سے ہوتی رہی لیکن دونوں حربیوں میں سے ایک کی بھی قسمت کا آخری فیصلہ ظہور میں نہ آیا اور نہ کسی نے ہمت ہاری۔

زنگیوں کی مزاحمت شہر کے شمالی جانب دو پہل تھے جس پر اس وقت تک محاصرین کا قبضہ نہ ہوا تھا محصورین وقت جنگ اکثر انہیں پلوں سے عبور کر کے شاہی لشکر پر آ پڑتے تھے اور نقصان کثیر پہنچا کر واپس چلے جاتے تھے موفق نے ان پلوں کی حالت سے مطلع ہو کر کہ جب کہ زنگیوں سے گھسان کی لڑائی ہو رہی تھی ایک دستہ فوج معہ مزدوروں کے ان کے توڑنے کو بھیج دیا۔ زنگیوں نے توڑنے میں مزاحمت کی مگر کامیابی نہ ہوئی شاہی فوج نے دو پہر تک توڑ ڈالا۔ بعد اس کے موفق کی رکاب کی فوج ایک دوسری جانب سے شہر پناہ کی دیوار کو توڑ کر گھس پڑی اور قتل و غارت کرتی ہوئی ابن سمعان کے مکان تک بڑھ گئی جہاں کہ خبیثت کے خزانے اور دفاتر تھے پھر یہاں سے بڑھ کر جامع مسجد پہنچی اور اس کو دیران کر کے ایک بہت بڑی خوں ریز جنگ کے بعد اس کے ممبر کو موفق کے پاس اٹھالائے زنگیوں نے ہر چند کوشش کی مگر جانے پر تیار ہوئے لیکن اس سے ان کو کچھ فائدہ نہ پہنچا۔ اس واقعہ کے بعد شہر پناہ کی دیوار منہدم ہو گئی فتح مندی کے آثار نمایاں ہو چلے مگر ہنگامہ کارزار تیزی اور سختی سے گرم ہو رہا تھا جیسا کہ تھوڑی دیر پیشتر تھا۔

موفق کی زخمی حالت میں مراجعت: اس اثناء میں اتفاق سے جبکہ جمادی الاول ۲۶۹ھ کے پورا کرنے کو پانچ راتیں رہ گئی تھیں موفق کے سینہ پر ایک تیر آنگا اسی وقت لڑائی موقوف کر دی اپنے لشکر گاہ موفق یہ میں واپس آیا۔ زخم کے علاج میں مصروف ہوا اگلے دن لشکریوں کی تسلی خاطر کے خیال سے پھر میدان جنگ کا راستہ لیا تمام دن اسی مستعدی سے لڑتا رہا جیسا کہ زخمی ہونے سے پہلے لڑتا تھا اس سے موفق کی تکلیف اور زخم کی شکایت بڑھ گئی صاحب فراش ہو گیا۔ مصاحبوں نے بغداد کی طرف مراجعت کرنے کی رائے دی موفق نے اس رائے سے مخالفت کی اور کچھ وقت کے لئے جنگ موقوف کر کے لوگوں سے ملنا جلنا چھوڑ دیا تین ماہ تک علاج کرتا رہا تا آنکہ اللہ تعالیٰ کے فضل و کرم سے زخم مندمل ہو گیا۔ بڑی دھوم دھام سے غسل صحت کیا۔ عسا کر اسلامیہ میں پھر چہل پہل ہونے لگی۔ لشکریوں کے دل

خوش اور چہرے بشارت ہو گئے۔

مختارہ کے شہر پناہ کی دوبارہ تعمیر: زنگیوں نے اس موقع کو غنیمت شمار کر کے شہر پناہ کی منہدم دیواروں کو پھر درست کرا لیا اور حفاظت کی غرض سے جا بجا فوجیں متعین کیں موقوف نے صحت یابی کے بعد ہی پھر حملہ کیا اور شہر پناہ کے توڑنے کا حکم صادر فرمایا اسلامی فوجیں سیلاب کی طرح شہر پناہ کی دیواروں سے نہر سلمیٰ کے قریب جا کر ٹکڑے کھانے لگیں جنگ کا بازار گرم ہو گیا زنگیوں کا لشکر اسلامی فوج کی مدافعت پر کمر بستہ تھا اور یہ تھے کہ جان پر کھیل کر پلے پڑتے تھے۔

بحرین جھڑپیں: ایک روز جبکہ اس سمت میں نمونہ قیامت جنگ ہو رہی تھی۔ موقوف نے جنگی کشتیوں کے بیڑے کو نشیبی نہر ابن خصب کی جانب سے حملہ کرنے کا اشارہ کیا۔ اسلامی امیر البحر نے یہ حکم پاتے ہی جنگی کشتیوں کے بیڑے کو نشیبی نہر ابن خصب کے کنارہ پر اس تیزی سے پہنچا دیا کہ زنگیوں کو اس کی خبر تک نہ ہوئی وہ پورے زور و مجموعی قوت سے اس طرف نہر سلمیٰ کے قریب عساکر اسلامیہ سے لڑتے رہے اور اس طرف بحری فوج نے زنگیوں کے محل سرا کو جلا دیا جو کچھ پایا لوٹ لیا۔ رہنے والوں کو گرفتار و قید کر لیا۔ غروب آفتاب کے وقت اسلامی فوجیں مظفر و منصور میدان جنگ سے اپنی قیام گاہ پر آئیں۔

اگلے دن نماز فجر کے بعد پھر حملہ ہوا۔ اسلامی مقدمہ الجیش انکلایے بن خبیت کے محل تک قتل و غارت کرتا ہوا پہنچ گیا اس کا محل سرا اس کے باپ خبیت کے محل سے ملا ہوا تھا علی بن ابان نے نہروں میں جو محل سرا کے چاروں طرف تھیں پانی جاری کرنے اور عساکر اسلامیہ کے مقابل متعدد خندقیں کھودنے کا حکم دیا تاکہ اسلامی فوجیں انکلایے کے محل تک نہ پہنچنے پائیں زنگی فوج کا ایک حصہ اس کام میں مصروف ہوا دوسرا حصہ بدستور مصروف جدال و قتال رہا موقوف نے حریف کی ان حرکات سے مطلع ہو کر فوراً اپنی رکاب کی فوج کو چند ٹکڑیوں پر منقسم کر کے ایک کو خندق اور نہر کے پائے پر مامور کیا اور دوسری ٹکڑی کو دجلہ کی جانب سے قصر خبیت پر حملہ کا اشارہ کیا باقی رہی تیسری ٹکڑی۔ جس کو لاکر لاکر لڑا رہا تھا چونکہ زنگیوں نے دجلہ کی جانب حفاظت کا پورا پورا انتظام کر لیا تھا اس وجہ سے بیڑہ جنگی کو کامیابی نہ ہوتی تھی جو ہی جنگی کشتیاں دیوار شہر پناہ کے قریب پہنچتیں اوپر سے سنگ باری اور آتش باری ہونے لگتی تھی مجبوراً پیچھے ہٹ آنا پڑتا تھا ایک شبانہ روز اسی عنوان سے لڑائی ہوتی رہی۔

قصر خبیت پر حملہ: موقوف نے یہ رنگ دیکھ کر کشتیوں کی چھتوں کو ٹکڑی کے تختوں سے پائے اور ان کو ادویہ مانع احراق سے رکنے کا حکم دیا نفاطین اور نامی جنگ آوروں کے ایک گروہ کو اس پر متعین فرمایا تمام رات جنگ کے اہتمام سے نہ سویا۔ سرداران لشکر کو ہدایتیں لشکریوں کو بڑھاوے اور انعامات دینے کے وعدے کرتا رہا۔ اسی شب میں عشاء کے وقت محمد بن سمران (خبیت کے سیکرٹری) نے حاضر ہو کر امان کی درخواست کی موقوف نے خلعت عنایت کی امان دی اور عزت و احترام سے ٹھہرایا۔ اگلے دن صبح ہوتے ہی لڑائی چھڑ گئی اور موقوف نے زنگیوں کی قوت جنگ تقسیم کرنے کے خیال سے ابو العباس کو زنگی سپہ سالاروں کے مکانات کے جلا دینے کا حکم دیا جو کہ قصر خبیت کے قریب متصل واقع تھے ادھر ان کشتیوں کا بیڑہ جن کی چھتیں ایسی ادویہ سے رنگی ہوئی تھیں جس پر آگ کا اثر نہ پہنچ سکتا تھا روانہ ہوئیں۔

(حصہ اول) خلافت بنو عباس

قصر خمیت کی جانب دجلہ کی طرف سے بڑھا زنگیوں نے آتش باری شروع کی مگر بے سود تھا اسلامی کشتیوں کا بیڑہ نہایت تیزی سے آتش باری کرتا ہوا قصر خمیت کے نیچے جا لگا۔ نفاظوں نے گرم تیل کی پچکاریاں بھر بھر کر خالی کرنا شروع کر دی قصر خمیت کی بیرونی عمارت جلا کر خاک و سیاہ کر دی گئی زنگیوں کا لشکر مکمل سرانجامیت میں جا چھا عساکر اسلامیہ نے دجلہ کے کنارے پر جس قدر مکانات تھے سب میں آگ لگا دی بڑے بڑے عالی شان مکانات جل رہے تھے کوئی بچانے والا نہ تھا قیمتی قیمتی اسباب اور سامان کو آگ نے دم کی دم میں نیست و نابود کر دیا اور جو کچھ اس عام آتش زنی سے باقی رہ گیا اس کو عساکر اسلامیہ نے پہنچ کر لوٹ لیا اور غورتوں کی ایک جماعت کو ان کے پیچھے غضب سے چھڑا لیا زنگیوں کے نامی نامی سرداروں کے مکانات اور نیز انکوائے بن خمیت کا محل جل کر ایک تودہ خاک ہو گیا اس اثناء میں عشاء کا وقت آ گیا۔ موفق نے عساکر اسلامیہ کو واپسی کا حکم دیا۔

امیر البحر نصیر کا خاتمہ: اگلے دن صبح ہوتے ہی موفق نے نصیر امیر البحر کو اس پل پر قبضہ کرنے کو مامور کیا جس کو خمیت نے نہر ابی نصیب پر حال میں علاوہ ان دو پلوں کے تعمیر کرایا تھا جو مختارہ کے شرقی جانب تھے اور سرداران عساکر اسلامیہ کو تھوڑی تھوڑی فوجوں کے ساتھ مختارہ کے چاروں طرف پھیلا دیا۔ نصیر پہلے ہی حملہ میں متحہ اپنی جنگلی کشتیوں کے پل کے قریب پہنچ گیا اس کے بعد ہی چند اسلامی کشتیاں اور بلا اجازت نصیر کی کشتیوں کے قریب پہنچ گئیں زنگیوں نے پل سے تیر باری شروع کر دی نصیر نے اپنی کشتیوں کو پیچھے ہٹانے کا ارادہ کیا مگر اس پر قادر نہ ہوا کیونکہ کشتیوں کی کثرت نے دہانہ نہر بند کر رکھا تھا زنگیوں نے اس امر کا احساس کر کے اپنی کشتیوں کو بڑھایا اسلامی کشتیاں ایک دوسرے سے ٹکڑھا گئیں متعدد کشتیاں ٹوٹ گئیں۔ گرفتار ہو جانے کے خیال سے ملاح دریا میں کود پڑے نصیر نے بھی انہیں ملاحوں کے ساتھ اپنے کوریا میں ڈال دیا خود ڈوب گیا باقی کشتیاں صحیح سلامت واپس آئیں۔ تمام دن بڑے زور و شور سے لڑائی ہوتی رہی۔ سلیمان بن جامع (زنگیوں کے نامور سردار) نے اس لڑائی میں کمالی مردانگی سے کام لیا جس طرف جاتا تھا صفوف لشکر کالٹ پلٹ دیتا تھا مگر اختتام جنگ کے قریب شکست کھا کر بھاگا سوء اتفاق سے ان مقامات سے ہو کر گزرا جہاں پر آگ کے شعلے روغن نطف کی پچکاریوں کا کام دیتے رہتے یہ ہزار جہد و جہد اس سے نجات پائی لڑتے لڑتے شام ہو گئی تھی دونوں حریفوں نے اپنے اپنے لشکر کو واپسی کا حکم دیا۔ موفق بھی صحیح و سالم اپنی لشکر گاہ میں واپس آیا۔

شکستہ پلوں کی از سر نو تعمیر: اسی شب میں موفق بعارضہ وجع مفاصل گرفتار ہو گیا ماہ شعبان ۲۶۹ھ تک سلسلہ علالت قائم رہا کچھ بوری ہنگامہ کارزار بھی گرم نہ کیا گیا زنگیوں کو موقع مناسب مل گیا پلوں کو درست کر لیا۔ علی الخصوص اس پل کو از سر نو تعمیر کر لیا جہاں پر کہ نصیر امیر البحر ڈوب گیا تھا۔ مزید برآں پل کے آگے دونوں کناروں پر پتھروں کے بڑے بڑے ڈھس باندھ دیئے تاکہ کشتیوں کی آمد و رفت نہ ہو سکے۔

نہر ابی نصیب کا معرکہ: موفق نے صحت یابی کے بعد حملہ کا حکم صادر فرمایا جنگلی کشتیوں کے بیڑہ کو دو حصوں پر منقسم کر کے ایک کو نہر ابی نصیب کے شرقی جانب اور دوسرے کو غربی جانب سے بڑھنے کا اشارہ کیا ان دونوں حصوں کے ساتھ مزدوروں، نجاروں اور نفاظوں کی ایک ایک جماعت تھی ایک کشتی پر گھاس پھوس اور نے وغیرہ بار کرنا کر روانہ کیا تھا۔ غرض

پل کے جلانے اور دہسوں کے توڑنے کا سامان کثرت سے فراہم کر کے دس شوال ۲۱۹ھ کو عام حملہ کر دیا ہنگامہ کارزار گرم کرنے کو چاروں طرف اپنی فوج کو پھیلایا انکلانے بن خضیت ابن ابان اور ابن جامع پل کو بچانے کو بڑھے گھمسان کی لڑائی ہونے لگی دونوں طرف سے سینکڑوں آدمی غرق اور ہزاروں قتل ہوئے۔ عشاء کے وقت تک بڑے زور شور سے لڑائی جاری رہی بالآخر عساکر اسلامیہ کو فتح نصیب ہوئی مزدوروں نے دہسوں کو توڑ کر نہر میں بہا دیا نقاطوں نے روغن نطف کی چپکاریاں خالی کرنا شروع کر دیں نجاروں نے پہنچ کر پل کے پرزہ پرزہ کو ایک دوسرے سے علیحدہ کر دیا اور گھاس پھوس اور نئے کو ڈال کر روغن نطف کو چھڑ کر آگ لگا دی۔ نہر کا دہانہ صاف اور کشادہ کر دیا گیا کشتیوں کی آمد و رفت سہولت اور آسانی سے ہونے لگی۔ زنگیوں کا ایک گروہ کثیر اس معرکہ میں مارا گیا۔ کچھ لوگوں نے امان کی درخواست کی موفقی نے ان کو اپنے سایہ امن و عاطفت میں جگہ دی۔

موفقی کی نہرانی کے شرقی جانب پیش قدمی خضیت اپنے اور اپنے ہمراہوں کے مکانات محل جانے کے بعد نہر ابی حصب کے شرقی جانب چلا آیا تجارت پیشہ اور بازاری اس طرف اٹھ آئے ضعف اور مجبوری کے آثار پیدا ہو گئے رسد غلہ وغیرہ کی آمد تو بالکل بند ہو گئی تھی شہر میں جو ذخیرہ غلہ وغیرہ کا تھا وہ بھی تمام ہو گیا گرانی اور گرنگی کی یہ نوبت پہنچی کہ پہلے تو زنگیوں نے گھوڑوں اور گدھوں کو کھایا بعد ازاں جب اس نے بھی کفایت نہ کی تو آدمیوں نے آدمیوں کو کھانا شروع کر دیا مگر خضیت کا دم خم وہی رہا اور موفقی جانب شرق کے منہدم کرنے میں اسی سرگرمی سے مصروف رہا جیسا کہ جانب غربی کے توڑنے میں مشغول تھا اسی سمت میں ہمدانی کا مکان تھا یہ نہایت مضبوط و مستحکم بنا ہوا تھا بڑے بڑے دہس اور اونچی اونچی چوڑی چوڑی دیواریں چاروں طرف محافظت کی غرض سے بنی ہوئی تھیں جانباختہ تھیں نصب تھیں آلات حصار شکنی بھی کثرت سے رکھے ہوئے تھے اسلامی فوجیں اس کے قریب پہنچ کر رک گئی موفقی نے لکارا مگر بلندی کی وجہ سے چڑھ نہ سکیں۔ سیرھیاں لگائیں پھر بھی کامیابی نہ ہوئی تب کند ڈال کر خضیت کے پھریوں کو کھینچا ان کا گرنا تھا کہ زنگیوں کا لشکر بھاگ کھڑا ہوا نقاطوں نے روغن نطف کی ہزاروں چپکاریاں خالی کر دیں۔ سارا مکان ایک لمحہ میں جل کر خاک و شیاہ ہو گیا عساکر اسلامیہ نے داخل ہو کر جو کچھ پایا لوٹ لیا قرب و جوار کے مکانات میں آگ لگا دی۔

خضیت کے ہمراہیوں کو امان خضیت کے خاص خاص مصاحبین امان کے خواست گار ہوئے موفقی نے نہایت خوشی سے ان کو امان دی انعامات دیئے صلے دیئے۔ ان لوگوں نے ایک بہت بڑے بازار کا پتہ بتا دیا جو پہلے پل کے قریب بہار کے نام سے آباد تھا۔ اس بازار میں بڑے بڑے تاجر اور ساہوکار رہتے تھے زنگیوں کو اس سے بہت مدد ملتی تھی۔ موفقی نے اس پر حملہ کر دیا اور جلا دینے کے قصد سے نقاطوں کو لے کر قتل و غارت کرتا ہوا بڑھا زنگیوں نے جی توڑ کر مقابلہ کیا۔ موفقی کے لشکریوں نے آگ لگا دی تمام دن جنگ اور آتش زنی کا بازار گرم رہا شام کو خضیت اپنے لشکر گاہ میں لوٹ آیا تاجر اور ساہوکار موقوف پا کر بالائے شہر میں اٹھ گئے۔

قلعہ پر قبضہ: اس واقعہ کے بعد خضیت نے مختارہ کی جانب شرقی میں بھی خندقیں کھدوائیں اور دہسوں کا پابند ہنا شروع کر دیا جیسا کہ شہر کی جانب غربی میں حفاظت کے خیال سے خندقیں کھدوائیں اور دہسے بندھوائے تھے اس کے اہل و عیال غربی

جانب سے شرقی جانب چلے آئے باقی رہے اس کے ہمراہی وہ نہر غربی ہی پر مقیم رہے۔ موفق نے ان حالات سے مطلع ہو کر غربی جانب پر حملہ کیا۔ بہت بڑی لڑائی ہوئی۔ ہزار ہا آدمی دونوں فریق کے مارے گئے۔ بالآخر موفق نے مختارہ کے شہر پناہ کو نہر غربی تک جلا کر خاک و سیاہ کر دیا۔ اس سمت میں خبیث کے نامی نامی سپہ سالاروں کا ٹھکانہ تھا ایک چھوٹے سے قلعہ میں حفاظت کا سامان کئے ہوئے پناہ گزین تھے موقع جنگ پر جس وقت موفق کا لشکر مصروف جدال و قتال رہتا اس وقت لوگ دائیں بائیں سے نکل کر حملہ آور ہوتے تھے اس سے موفق کو سخت نقصان اٹھانا پڑتا تھا موفق نے اس قلعہ کے سر کرنے کے قصد سے سرداران لشکر کو جمع کیا اور دریا اور خشکی کے راستہ سے ایک عام حملہ کا حکم دیا۔ خبیث نے قلعہ کی حفاظت اور موفق کے حملہ سے بچانے کو پہلی اور ابن جامع کو نامور کیا مگر کامیابی نصیب نہ ہوئی خائب و خاسر مجبوراً موفق کے لشکر یوں کے حوالے کر کے بھاگ گئے زنگیوں کا ایک گروہ کثیر کھیت رہا۔ قلعہ کے مفتوح ہونے پر عورتوں اور لڑکوں کے جم غفیر نے قید کی مصیبت سے رہائی پائی اور موفق مظفر و منصور اپنی لشکر گاہ میں واپس آیا۔

غربی جانب موفق کا قبضہ: جس وقت موفق نے خبیث کے محل سرا کی فضیلوں کو منہدم کر دیا اس وقت جنگی ضرورت کے خیال سے راستوں کو وسیع کرنے کا حکم صادر فرمایا۔ اول پل کو جو نہر ابی حسیب پر تھا جلا دیا اس غرض سے زنگی فوجیں ایک دوسرے کی مدد کو نہ پہنچ سکیں اس پل کے توڑنے اور جلانے میں بہت بڑا معرکہ ہوا طرفین سے آتش باری ہوئی ہزار ہا پیکاری روغن نھط کی خالی کی گئیں زنگیوں نے موفق کی ایک کشتی غرق کر دی جس پر پل کے جلانے کا سامان تھا موفق عنوان جنگ بدلتا ہوا دیکھ کر خود سوار ہو کر دہانہ نہر ابی حسیب پر حملہ کرتا ہوا بڑھا اور لشکریوں کو نہر کے شرقی اور غربی جانب سے حملہ کرنے کا حکم دیا تا آنکہ موفق کے لشکر یوں تک غربی جانب سے لڑتے بھڑتے پہنچ گئے یہ سمت انکلائی بن خبیث اور ابن جامع کی سپردگی میں تھی ایک سخت و خوں ریز جنگ کے بعد موفق کے لشکر یوں نے پل کے جانب غربی میں آگ لگا دی اس اثناء میں موفق کے لشکر کا دوسرا کالم شرقی جانب سے پہنچ گیا اور اس نے بھی ہزاروں کا خون بہا کر پل کے اس جانب میں بھی آگ لگا دی۔ زنگی فوجیں بھاگ کھڑی ہوئیں پل گھاٹ جہاں پر خبیث کی کشتیاں کھڑی ہوتی تھیں وہ مکان جہاں پر کشتیوں کی مرمت ہوا کرتی تھی اور قید خانہ جلا دیا گیا تھا۔ خبیث مع اپنے ہمراہیوں کے اس سمت سے دوسری سمت شہر کے شرقی جانب چلا گیا اور موفق نے اپنی کامیابی کا جھنڈا غربی جانب پر گاڑ دیا۔ خبیث کے اکثر سپہ سالاروں نے امان حاصل کر لی اور جو بھاگ سکے بھاگ گئے انہیں فراریوں میں خبیث کا قاضی بھی تھا۔

اس پل کے جل جانے کے بعد ادھر خبیث نے دوسرے پل کی حفاظت پر نامی نامی سپہ سالاروں کو متعین کیا ادھر موفق نے اس پل کے جلانے کے ارادے سے اپنے ہونہار بیٹے ابو العباس کو بڑھنے کا حکم دیا مشہور مشہور تیر و آ زماؤں کی ایک فوج مرتب کی گئی۔ بڑے بڑے سوراخوں کو اس کی افسری دی گئی۔ پل توڑنے کے آلات گرم تیل کی پیکاریاں کارنگروں اور مزدوروں کی بہت بڑی جماعت اس فوج کے ہمراہ تھی۔ دونوں فوجیں رو در رو ہوتے ہی بھڑ گئیں غربی جانب میں ابو العباس کے مقابلہ پر انکلائے اور ابن جامع تھا اور شرقی جانب میں اسد (یہ موفق کا آزاد غلام تھا) کے مقابلہ پر خبیث اور پہلی لڑ رہا تھا۔ تین پہر کمال لڑائی ہوئی رہی آخر الامر انکلائے اور ابن جامع کو شکست ہوئی فتح مند گروہ نے پل پر پہنچ کر آگ لگا دی۔ بات ہی بات میں آگ کے شعلے آسمان سے باتیں کرنے لگے۔ پائے رفتن نہ جانے ماندن کا مضمون ہو گیا۔

خلافت بنو عباس (حصہ اول)

انگلے اور ابن جامع مع اپنے ہمراہیوں کے نہر میں کود پڑا اور مجبوراً ایک گروہ کثیر ڈوب کر مر گیا مگر یہ دونوں ہزار خرابی و دقت بچ گئے پل کے جلنے کی حالت میں جو شعلے حرارت فاعلی کی وجہ سے آسمان سے باتیں کرنے کو بلند ہو رہے تھے اور پھر اجزاء کثیفہ ارضیہ کے ٹل جانے سے اپنے مرکز ثقل کی طرف گر رہے تھے انہوں نے ان مکانات باغات اور بازاروں میں آتش زنی شروع کر دی جو کنارے نہر پر تھے موقوف کا لشکر دونوں جانب پھیل رہا تھا۔ خبیث کے اس مکان کو لوٹ لیا جس میں محل سرا کے جلنے کے بعد آٹھراٹھ عورتوں اور لڑکوں کو قید سے رہا کیا اور زنگیوں کی ہر قسم کی کشتیوں کو جو نہر ابی نصیب میں لنگر زن تھیں دجلہ کی جانب نکالا جو ابی دہانہ نہر سے نکلیں اپنے لشکریوں کو لوٹ لینے کا حکم دیا۔ انگلے بن خبیث نے بھی امان حاصل کر لی۔ خبیث کو معلوم ہوا تو سخت ناراض ہوا بعد اس کے سلیمان بن موسیٰ شعرانی (یہ زنگیوں کا بہت بڑا نامور سپہ سالار تھا) امان کا خواست گار ہوا تھوڑی دیر توقف کر کے اس کو بھی امان دے دی گئی۔

سلیمان بن موسیٰ کے آنے کے وقت عجب واقعہ پیش آیا زنگیوں کو اس کے نکلنے سے اشتعال پیدا ہوا جمع ہو کر لڑنے لگے سلیمان کسی طرح سے اُن سے اپنا پیچھا چھڑا کر موقوف کی خدمت میں آ کر حاضر ہو گیا موقوف نے نہایت احترام سے اس کو ٹھہرایا حسن سلوک سے پیش آیا۔ اس کے بعد ہی شہل بن سالم زنگیوں کا ایک دوسرا نامور سپہ سالار بھی امان حاصل کر کے موقوف کے لشکر میں چلا آیا خبیث اور اس کے اراکین دولت کو ان لوگوں کے امان حاصل کرنے سے سخت صدمہ ہوا مگر چارہ کار ہی کیا تھا شہل بن سالم کے چلے آنے سے خبیث کو زیادہ نقصان اس وجہ سے اٹھانا پڑا کہ یہ اکثر موقوف کے لشکر پر شب خون مارتا تھا جس سے اس کو بے حد نقصان پہنچا کرتا تھا۔

شرقی جانب موقوف کا قبضہ: انہیں لڑائیوں میں ایک روز موقوف نے دربار عام کیا سرداران لشکر اراکین دولت ارباب شوری اور وہ نامی نامی سپہ سالار بھی حسب مدارج حاضر ہوئے جو فریق مخالف سے علیحدہ ہو کر موقوف کے سایہ عاطفت میں آ کر پناہ گزیں ہوئے تھے موقوف نے حمد و نعت کے بعد پناہ گزیں سپہ سالار ان لشکر مخالف سے مخاطب ہو کر کہا ”میرے عزیزو دلاورد! تم لوگ جس مصیبت میں گرفتار تھے اس سے اللہ تعالیٰ نے تم کو ہماری کوششوں کے ذریعہ سے نجات دی اس کا شکریہ یہ ہے کہ مختارہ کی جانب شرقی پر قبضہ کرنے میں جان توڑ کر کوشش کرو تم لوگ اس کی راہوں اور ہر قسم کے حالات سے بخوبی آگاہ ہو میں نے جو کچھ تمہارے ساتھ کیا وہ محض اللہ تعالیٰ کی خوشنودی کے خیال سے کیا اب تم لوگ بھی اپنے محسن کے احسان کے بدلہ میں خالصتاً و مخلصاً للہ اس مہم کو سر کر دو میں علاوہ رین منت ہونے کے تم لوگوں کو خاطر خواہ انعام و دل گناہ گزیں سپہ سالاروں نے یک زبان ہو کر عرض کی ”خداوند نعمت! ہم لوگ دولت عباسیہ کے لئے اپنا خون بہانے کو تیار ہیں مگر گزارش یہ ہے کہ ہم لوگ کسی مخصوص سمت کی طرف متعین فرمائے جائیں تاکہ ہماری جان نثاری اور دشمنان دولت کے مقابلہ کرنے کی کیفیت آپ ملاحظہ فرمائیں“۔ بات معقول تھی موقوف نے منظور فرمائی اسی وقت دجلہ کے تمام گھاٹوں پر کشتی کی فراہمی کا کشتی فرمان بھیج دیا چاروں طرف سے کشتیوں کی آمد شروع ہو گئی دو ہی ایک روز میں بے شمار کشتیاں ہر قسم کی موجود ہو گئیں جن پر دس ہزار ملاح ملازم تھے۔

موقوف نے اپنے ہونہار بیٹے ابو العباس کو مختارہ کے شرقی جانب سے دریا کے راستہ حملہ کرنے کا اشارہ کیا اور یہ ہدایت کر دی کہ اگر خبیث کے محل سرا جلانے پر قادر نہ ہو سکا تو مہلسی کے مکان پر آ کر جمع ہونا ابو العباس کے ہمراہ ڈیڑھ سو جنگی

کشتیوں کا بیڑہ تھا جو شرقی جانب کی طرف سیلاب کی طرح بڑھا ان کشتیوں پر علاوہ اور مزدوروں کے دس ہزار فوج تھی۔ خشکی کی راہ سے دریا کے کنارہ کنارہ ایک فوج قدر اندازوں کی روانہ کی اور ان کو یہ سمجھا دیا کہ اگر سیاہ بخت زنگی شاہی بیڑہ جنگی سے مزاحمت کریں تو ان کو بے تامل نشانہ تیرا محل بنا دینا یہ دونوں فوجیں اول ہی شب میں ذی قعدہ کو روانہ کی گئیں صبح ہوتے ہی کہ ذی قعدہ ۲۶۹ھ کی آٹھویں تاریخ تھی خود بھی چیدہ چیدہ جنگ آوروں کو لئے ہوئے حملہ کے ارادہ سے بڑھا۔ ادھر زنگیوں نے تیروں کا مینہ برسانا شروع کیا۔ شاہی تیرا انداز جواب ترکی بہ ترکی دینے پر تل گئے۔ دوسری طرف سے موفق نے حملہ کر دیا۔ ابو العباس نہایت تیزی سے بڑھ رہا تھا اور زنگی اس کی مدافعت کی کوشش کر رہے تھے بالآخر زنگیوں کو شکست ہوئی ایک گروہ کثیر مارا گیا کچھ لوگ گرفتار کر لئے گئے جس کا خاتمہ جنگ پر وار انبار کیا گیا۔

موفق نے خیمت کے مکان پر حملہ کیا خیمت نے اپنے ہمراہیوں کو لاکار اچاروں طرف سے جھرمٹ باندھ کر لوٹ پڑے مگر فوراً منہ کی کھا کر بھاگ کھڑے ہوئے اور جس کو حریف مقابل کے تصرف سے بچانے کو آئے تھے اس کو بچواری اپنے مقابل حریف کے حوالہ کر گئے۔ فتح مند گروہ نے فرش اسباب سامان آرائش غرض اور جو کچھ پایا لوٹ لیا بیس نفر عورتیں اور لڑکے گرفتار کر لئے گئے۔ خیمت بھاگ کر ہلمسی کے مکان میں جا چھپا شاہی لشکر نے تعاقب کیا خیمت نے وہاں بھی پناہ کی صورت نہ دیکھی تو نکل بھاگا۔ ہلمسی کا مکان بھی لوٹ لیا گیا اس اثناء میں شام ہو گئی لشکر مال غنیمت فراہم کر کے کشتیوں پر بار کرنے میں مصروف ہوئے زنگیوں کی طبع دامن گیر ہوئی جمع ہو کر پھر مقابلہ پر آئے اور نچا دیکھ کر واپس گئے۔ موفق نے بعد اپنے لشکر کے مظفر و منصور موفق یہ کی جانب مراجعت کی۔

اس واقعہ کے بعد لولوء ابن طولون کے غلام کی عرضی آئی جس میں حاضری کی اجازت طلب کی تھی۔ موفق نے مصلحتاً لولوء کے آنے تک لڑائی موقوف کر دی۔

بمذہبہ ابی حصیب پر قبضہ: ۳ محرم ۴۲۷ھ کو لولوء ایک عظیم الشان لشکر کے ساتھ موفق یہ میں وارد ہوا۔ موفق نے حسب مدارج اس کے لشکریوں کو انعامات اور صلے مرحمت فرمائے اور زنگیوں سے جنگ کرنے کی تیاری کا حکم دیا۔

چونکہ خیمت نے زمانہ قبضہ نہ ابی حصیب میں پلوں کو تڑوا کر ایک جدید باندھ دہانہ نہر پر دونوں طرف سے ایسا بندھوایا تھا جس سے پانی کی روانی میں کمی آگئی تھی کشتیوں کی آمد و رفت بند ہو گئی اور اگر اتفاق سے کوئی کشتی وہاں تک پہنچ بھی جاتی تو اس کی واپسی دشوار تھی موفق کی آئندہ کامیابی اس باندھ کے توڑنے پر موقوف تھی ایک مدت سے موفق اس کے توڑنے کی کوشش کر رہا تھا اور خیمت اس کی مدافعت میں سرگرم تھا۔ لولوء کے آنے پر موفق نے اس مہم پر لولوء کو متعین فرمایا۔ چنانچہ لولوء نے نہایت مردانگی سے حملہ کیا ایک ہفتہ تک روزانہ لڑائی ہوتی رہی سینکڑوں مکانات جو کنارہ پر بنے ہوئے تھے جلا دیے۔ ہزار ہا آدمی خاک و خون میں مل گئے۔ غربی جانب میں تھوڑی سی زمین باقی رہ گئی تھی جس پر ہنوز موفق کا قبضہ نہیں ہوا تھا اور وہاں پر چند مکانات اور باغات تھے جس کی حفاظت پر زنگیوں کا ایک گروہ مامور تھا ابو العباس نے اس سمت پر حملہ کر دیا۔ مخالفین میں سے سوائے معدودے چند کے کوئی جاں بر نہ ہوا۔ اس کے بعد لولوء نے بند پر بھی قبضہ کر لیا اور اس کو کھدوا ڈالا۔

شہل بن سالم کا حملہ: خیمت طیش میں آ کر خود مقابلہ پر آیا اور ابو العباس موقع پا کر مہلب کے مکان کی طرف بڑھا پناہ گزینوں کی فوج شہل بن سالم کی رکاب میں تھی شہل بن سالم نے ان میں سے ایک ٹکڑی کو علیحدہ کر کے ایک گوشہ میں چھپا کر

یہ ہدایت کر دی کہ جس وقت تم لوگ قرنا کی آواز سنا جب میں اپنے سیاہ بھریرہ کو جو کرمانی کے مکان پر نصب ہے جنبش دوں اس وقت بے تامل حملہ کر دینا۔ زنگیوں کو اس کی خبر نہ تھی۔ ابوالعباس کے مقابلہ پر جی توڑ کر لڑ رہے تھے خشکی اور دریا میں ہنگامہ کارزار گرم تھا۔ دفعۃً شہل بن سالم نے زنگیوں کے عقب میں پہنچ کر سیاہ جھنڈی کو حرکت دی، قرنا والے نے قرنا بجایا سارا میدان جنگ پناہ گزینوں سے بھر گیا جنگ کا بازار پہلے سے زیادہ گرم ہو گیا۔ زنگیوں کا لشکر بے قابو ہو کر بھاگ کھڑا ہوا ہزار ہا مارے گئے اور بے شمار ڈوب کر دریائی میں مر گئے یہ واقعہ ستائیس محرم ۷۰۲ھ یوم دوشنبہ کا ہے۔

شہر پر قبضہ: موفق نے شہر پر قبضہ کر لیا قیدیوں کو رہائی نصیب ہوئی۔ خلیل اور ابن ابان معاہدے بھائی کی اولاد کے گرفتار کر لیا گیا۔ خیمت معاہدے بیٹے انکلائے اور ابن جامع وغیرہ سپہ سالاروں کے نہر سفیانی کی طرف بھاگ گیا جس کو بوقت فرار اپنا بلجا و ماروا بنا رکھا تھا۔ موفق نے دریا کے راستہ تعاقب کیا اور لولو نے خشکی کا راستہ لیا۔ نہر کے کنارے پر خیمت سے ملاقات ہو گئی۔ خیمت نہایت تیزی سے نہر عبور کر گیا لولو نے اپنے ہمراہیوں کے دو چار گھوڑوں کو مار کر دہانہ نہر میں ڈال دیا اور اس پر سے مع اپنے ہمراہیوں کے عبور کر کے خیمت سے جا بھڑا۔ خیمت دو چار تھک لڑ کر پھر بھاگا۔ لولو نے تعاقب کیا۔ خیمت کمال سرعت سے نہر سامان عبور کر کے ایک پہاڑی پر چڑھ گیا جو اس کے قرب میں تھی۔ چونکہ شام کا وقت آ گیا تھا اور راستہ معلوم نہ تھا لولو نے مع اپنے ہمراہیوں کے مراجعت کی موفق نے لولو اور اس کے لشکریوں کو انعام اور صلے مرحمت اور اپنے ہمراہیوں کو لولو کی امداد نہ کرنے پر نصیحت و ملامت کی ان لوگوں نے معذرت کی کہ ہم نے لولو کی امداد میں اس خیال سے کوتاہی کی کہ وہ واپس آ رہا ہے۔ اس مرتبہ ہماری خطا معاف کی جائے۔ آئندہ سے ایسی غلطی نہ ہونے پائے گی۔ ان شاء اللہ تعالیٰ۔

پناہ گزین زنگیوں کی سرفروشی: اس واقعہ کے دوسرے دن موفق نے اپنے سرداران لشکر کو جمع کر کے خیمت کے تعاقب کی ترغیب دی سب نے یک زبان ہو کر عرض کیا ہم لوگ دولت عباسیہ کے لئے اپنا خون بہانے سے دریغ نہ کریں گے اور انشاء اللہ تعالیٰ اس حملہ میں ہم اس کو بغیر گرفتار کئے ہوئے زندہ واپس نہ آئیں گے مناسب یہ ہے کہ ہم لوگوں کے عبور کر جانے کے بعد کشتیاں ہٹا دی جائیں تاکہ حریف مقابل کے مقابلہ سے جی چرا کر ہم لوگ اس طرف آنے کا قصد نہ کریں۔ موفق نے زنگیوں کی اس مستعدی اور آمادگی پر شکر یہ ادا کیا۔ جلسہ برخاست ہو گیا۔ سرداران لشکر اپنے اپنے خیموں میں آئے موفق فوج کی آراستگی اور حملہ کی تیاری میں مصروف ہوا۔

خیمت زنگی کا قتل: ۳ صفر ۷۰۲ھ کو جمعہ کا دن تھا حملہ کے لئے لشکر کی روانگی کا حکم دیا اور عبور کرنے کے بعد کشتیوں کو ہٹا دیا۔ عساکر اسلامیہ نہایت تیزی سے مسافت طے کر کے خیمت کے سر پر جا پہنچے گھمسان کی لڑائی شروع ہو گئی۔ خیمت کا مینہ اسلامی فوج کے میسرہ سے شکست کھا کر بھاگا خیمت نے ان کے سنبھالنے اور روکنے پر چند دستہ فوج کو اپنے میسرہ سے روانہ کیا موفق نے اس امر کا احساس کر کے خیمت کے میسرہ پر یلغار کر دی خیمت نے قلب لشکر کو اس کی کمک پر متوجہ کیا مگر اس کمک کے پہنچنے سے پیشتر میسرہ میں بھگدڑ شروع ہو گئی تھی انہیں کے ساتھ یہ امدادی فوج بھی بھاگ کھڑی ہوئی چاروں طرف سے قتل اور گیر و دار کا ہنگامہ برپا ہو گیا۔ خیمت کے ساتھ معدودے چند آدمی میدان کارزار میں اڑے رہے۔ ازاں جملہ مہلھی تھا

سیب کا بیٹا انکلانے اور ابن جامع جیسا نامور سپہ سالار میدان جنگ سے بھاگ نکلا عساکر اسلامیہ کے ایک گروہ نے ابو العباس کے حکم سے ان کا تعاقب کیا اسی اثناء میں ابراہیم بن جعفر ہمدانی زنگیوں کا بہت بڑا نامور سپہ سالار گرفتار کر لیا گیا ابو العباس نے مشکیں بندھوا کر ایک کشتی میں قید کر دیا۔ اس کے بعد لقیہ زنگیوں نے جمع ہو کر خیمیت کے ابھارنے سے عساکر اسلامیہ پر پھر حملہ کیا۔ یہ حملہ نہایت پُر جوش اور حد سے زیادہ خطرناک تھا عساکر اسلامیہ کو اس حملہ میں پیچھے ہٹنا پڑا لیکن پھر سنبھال کر ایسا پُر زور حملہ کیا کہ زنگیوں کے چھکے چھوٹ گئے ابتری کے ساتھ گرتے پڑتے بھاگ کھڑے ہوئے۔ موفّق نے خیمیت کا تعاقب کیا انتہائے نہر ابی نصیب تک بڑھتا چلا گیا بوقت مراجعت جب کہ خیمیت کے ملنے سے ناامید ہو کر آہستہ آہستہ چلا آ رہا تھا لولو کے ہمراہیوں میں سے کسی ایک کا غلام مل گیا جس کے ہاتھ میں خیمیت کا سر تھا۔ موفّق نے اسی وقت سجدہ شکر ادا کیا اور منظر و منصور اپنے لشکر گاہ میں لوٹ آیا۔

انکلانے اور مہلسی کی گرفتاری: انکلانے اور مہلسی دنیاری کی طرف بھاگ گیا تھا۔ موفّق نے یہ خبر پا کر ایک دستہ فوج کو ان دونوں سیاہ بختوں کی گرفتاری پر متعین کیا چنانچہ انکلانے اور مہلسی معہ پانچ ہزار زنگیوں کے گرفتار ہوا تھا مہلسی اور انکلانے کی مشکیں باندھ دی گئیں۔ ورمونہ زنگی اس واقعہ سے پیشتر خیمیت کے اشارہ سے دشوار گزار پہاڑیوں اور جنگل میں چلا گیا تھا دن دہاڑے لوٹ لینا اس کے بائیں ہاتھ کا کھیل تھا۔ تجارت پیشہ اور مسافروں کو اس سے سخت زحمت تھی لیکن اس کو جب خیمیت کے مارے جانے کی خبر لگی بدحواسی سی چھا گئی کچھ من نہ پڑا موفّق کی خدمت میں امان کی درخواست کی۔ موفّق نے نہایت فراخ حوصلگی سے امان دے دی۔ ورمونہ نے امان حاصل کرنے کے بعد منصوبہ مال و اسباب کو ان کے مالکوں کے پاس بھیج دیا اور نہایت نیک مٹی سے موفّق کی خدمت میں رہنے لگا۔

اعلان امن: موفّق نے اس مہم کو سر کر کے بلاد اسلامیہ میں زنگیوں کی واپسی اور امان دینے کا گشتی فرمان روانہ کیا اور خود چند دنوں تک امن و امان قائم کرنے اور انتظام کے خیال سے موفّق یہ میں مقیم رہا بصرہ، ایلد اور کوردجلہ کی حکومت محمد بن حماد کو عنایت کی اور اپنے بیٹے ابو العباس کو بغداد کی جانب روانہ کیا۔ چنانچہ ابو العباس نصف جمادی الثانی ۲۵۰ھ کو داخل بغداد ہوا۔ اہل بغداد نے بڑی خوشی منائی سارا شہر چراغاں کیا گیا۔

زنگیوں کے سردار نے آخر رمضان ۲۵۵ھ میں خروج کیا تھا اور اپنی حکومت کے چودہ برس چار مہینے بعد اول صفر ۲۵۰ھ میں مارا گیا۔

اسحاق بن کنداج کی سرگرمیاں

جس وقت احمد بن موسیٰ بن بغا کو جزیرہ کی گورنری دی گئی اور اس نے اپنی طرف سے موسیٰ بن اتامش کو دیار ربیعہ پر متین کیا اسحاق بن کنداج کو سخت بڑھی پیدا ہوئی اس کے لشکر سے علیحدہ ہو کر ایک جداگانہ گروہ قائم کر لیا اور موقع پا کر اکراد یقویہ پر حملہ کر دیا ان کے مال و اسباب کو لوٹ کر ابن مساور خارجی سے جا بھڑا اور اس کو تہ تیغ کر کے موصل کی جانب چلا آیا اہل موصل نے ڈر کر کچھ زلفظ اور مال پر مصالحت کر لی ان دنوں موصل کی حکومت پر علی بن داؤد تھا ہنوز اس کی وصولی کی نوبت نہیں آئی تھی کہ علی بن داؤد کو اس کی خبر لگ گئی ابن کنداج کی مدافعت پر تیار ہو گیا۔ حمدان بن حمدون ثعلبی اور اسحاق بن عمر بن ایوب بن خطاب نقلی عدوی بھی آملاندرہ ہزار کی جمعیت ہو گئی۔ ابن کنداج تین ہزار فوج سے مقابلہ پر آیا لڑائی ہوئی۔ ابن کنداج نے جوڑ توڑ لگا کر علی بن داؤد کے ہمراہیوں سے سازش کر لی جس سے ابن کنداج فتح یاب ہو گیا۔ حمدان اور علی بن داؤد نیشاپور کی جانب بھاگ گیا۔ اسحاق بن عمر نے نصیبین میں جا کر دم لیا۔ چونکہ ابن کنداج اس کے تعاقب میں تھا۔ نصیبین سے نکل کر آمد پہنچا عیسیٰ بن شیخ شیبانی (آمد کا گورنر) بڑی آؤ بھگت سے پیش آیا عزت و احترام سے ٹھہرایا۔ دو چار روز بعد جب اس کے ہوش و حواس درست ہوئے تو امد کی درخواست کی۔ چنانچہ والی آمد اور ابو العز موسیٰ بن زرارہ عامل اردن اعانت و امداد پر آمادہ و تیار ہو گیا۔

ابن کنداج کو سند گورنری: اس اثناء میں دربار خلافت سے اسحاق بن کنداج کے نام سند گورنری موصل آ پہنچی۔ ابن کنداج نے موصل کا رخ کیا۔ عیسیٰ بن شیخ اور موسیٰ بن زرارہ نے ایک لاکھ دینار نذر کئے اور یہ درخواست کی کہ اسحاق بن عمر وغیرہ کو ان کی حکومتوں پر بحال رہنے دیجئے۔ ابن کنداج نے اس کو منظور نہ کیا تب یہ سب اس سے جنگ کرنے پر تل گئے۔ ابن کنداج نے یہ خبر پا کر مصیلاً اس درخواست کو منظور کر لیا۔ باہم مصالحت ہو گئی مگر یہ مصالحت عارضی تھی۔ چنانچہ پھر ۲۷۱ھ میں ان لوگوں نے ابن کنداج سے معرکہ آرائی کی اسحاق بن ایوب عیسیٰ بن شیخ اور ابو العز بن حمدان بن حمدون وغیرہ نے ربیعہ ثعلب بکر اور یحییٰ قبائل کی بہت بڑی جماعت کے ساتھ جا کر بڑے زور و شور سے مقابلہ کیا مگر ابن کنداج نے ان کو دوبارہ شکست دی اور تعاقب کرتا ہوا نصیبین اور نصیبین سے آمد تک چلا گیا۔ آمد میں ابن شیخ اور ابن کنداج سے متعدد لڑائیاں ہوئیں۔

موصل میں خوارج کی لڑائیاں: مساور خارجی ۲۷۱ھ مقام ابوزنج میں بحالت جنگ عسا کر مر گیا تھا۔ اس کے ہمراہیوں نے محمد بن حرزاد کو جو کہ ان دنوں شہر زور میں تھا بجائے مساور کے اپنا امیر بنانا چاہا مگر اس نے منظور نہ کیا۔ تب ان لوگوں نے ایوب بن عیان معروف غلام کے ہاتھ پر بیعت کر لی اس پر محمد بن خزاد نے ان لوگوں کے پاس کہلا بھیجا کہ تم لوگوں نے غلت کی بہتر ہے کہ ایوب بن عیان کی نقض بیعت کر کے اس سے منحرف ہو جاؤ کیونکہ مساور نے مجھ سے کچھ عہد و پیمانہ کر رکھا ہے ان لوگوں نے جواب دیا ”اب یہ ناممکن ہے ہم لوگوں نے جس کی بیعت کر لی ہے اسی کے ساتھ رہیں گے اس سے بد عہدی ہرگز نہ کریں گے۔ محمد بن خزاد اس جواب کو سن کر آگ بگولہ ہو گیا اور ایک لشکر جرار لے کر چڑھ آیا مساور کے ہمراہی بھی بسر افسری ایوب بن عیان کے معاہدہ کی بیعت کرنے کو میدان جنگ میں آئے لڑائی ہوئی۔ اثناء جنگ میں ایوب بن عیان مارا گیا۔ تب ان لوگوں نے ہارون بن عبداللہ بجلي کے ہاتھ پر بیعت کی لوگوں کی رجوعات زیادہ ہوئی۔ تھوڑے ہی

خلافت بنوعباس (حصہ اول)

دنوں میں اس کے متبعین کی تعداد بڑھ گئی محمد بن خرزاد اس وقت اس سے جنگ کرنا نامناسب تصور کر کے شہر زور واپس آیا اور ہارون و بلاد موصل پر قبضہ کر لیا کچھ عرصہ بعد محمد بن خرزاد نے پھر یلغار کی یہ شخص بہت بڑا عابد و زاہد تھا زمین پر بیٹھتا تھا موٹے کپڑے اون کے پہنتا تھا اور جنگ کے وقت گائے پر سوار ہوتا تاکہ بھاگنے کا وہم و خیال بھی پیدا نہ ہونے پائے۔ الغرض رفتہ رفتہ واسط پہنچا امرائے موصل یہ خبر پا کر موصل سے باہر آئے محمد بن خرزاد بھی اس کی طرف بڑھا مقابلہ کی نوبت آئی۔ ایک خون ریز جنگ کے بعد ہارون شکست کھا کر بھاگا تقریباً اس کے دو سو ہمراہی مارے گئے۔ ہارون نے بنو تغلب سے امداد چاہی بنو تغلب امداد پر آمادہ ہو گئے۔ اس اثناء میں حمدان بن حمدون بھی آ گیا۔ ترتیب لشکر اور فرماہی آلات حرب کے خیال سے موصل کی جانب سب نے مراجعت کی۔ محمد بن خرزاد فتح یابی کی خوشیاں منانے لگا۔ لشکر اور لشکریوں کے حال سے بے خبر ہو گیا۔ ہارون نے موقع پا کر محمد بن خرزاد کے ہمراہیوں کو ملا لیا محمد بن خرزاد کے ہمراہ اکراد کی ایک جماعت قلیل باقی رہ گئی۔ ہارون نے لشکر مرتب کر کے حملہ کر دیا محمد بن خرزاد اس معرکہ میں مارا گیا۔ اس کے بعد ہارون نے اکراد چلا لیے پھر یلغار کر دی متبعین کی جماعت بہت بڑھ گئی۔ موصل کے قرب و جوار پر ہاتھ بڑھایا۔ دجلہ کے راستہ مال درآمد و برآمد پر چنگی مقرر کی زکوٰۃ اور صدقات کے وصول کرنے پر عمل مقرر کئے۔

ان واقعات کے بعد ۲۶۱ھ میں ہارون سے بنوشیان جنگ کرنے کو آئے۔ ہارون نے حمدان بن حمدون سے مدد طلب کی چنانچہ حمدان خود ہارون کی کمک پر آیا۔ نہر خازن پر بہت بڑی لڑائی ہوئی۔ بالآخر ہارون کا پیروں بھاگ کھڑا ہوا اس کی شکست سے خود ہارون بھی شکست کھا کر بھاگا اور حدیثہ میں پہنچ کر معا پنے ہمراہیوں کے قیام کر دیا۔

حالات رافع بن ہرثمہ۔ جس وقت ۲۶۸ھ میں جختانی مارا گیا جیسا کہ ہم اوپر لکھ آئے ہیں اس وقت اس کے ہمراہیوں نے جمع ہو کر رافع بن ہرثمہ کے ہاتھ پر بیعت کر لی جو محمد بن طاہر کا ایک سپہ سالار تھا اور پھر جب یعقوب صفار نے نیشاپور پر قبضہ حاصل کر کے بنو طاہر کو حکومت کی کرسی سے اتار دیا رافع بن ہرثمہ ایک چلتا پڑھتا تھا۔ یعقوب صفار سے مراسم پیدا کر کے مصاحب بن گیا کچھ عرصہ بعد یعقوب نے جختان کی طرف مراجعت کی تو رافع بھی اس کے ہمراہ جختان چلا آیا مگر یہاں پہنچ کر اسکی خدمت سے علیحدہ ہو کر اپنی قیام گاہ تا میں مضافات باذغیس میں آٹھنہر اتا آنگہ جختانی نے رافع کو طلب کر کے اپنے لشکر کی سپہ سالاری عنایت کی پھر جب جختانی مارا گیا تو مقام ہرات میں لشکریوں نے متفق ہو کر اسکو اپنا امیر بنایا۔

نیشاپور کا محاصرہ۔ رافع نے حکومت کی کرسی پر متمکن ہوتے ہی نیشاپور پر چڑھائی کر دی۔ ابو طلحہ بن سربک ان دنوں جرجان سے نیشاپور چلا آیا تھا۔ رافع نے پہنچ کر اس کا محاصرہ کر لیا۔ رمد و غلہ کی آمد قطعاً بند کر دی۔ ابو طلحہ نے مجبور ہو کر نیشاپور کو چھوڑ کر مرو کا راستہ اختیار کیا اور رافع نے نیشاپور میں داخل ہو کر قبضہ کر لیا۔ (یہ واقعہ ۲۶۹ھ کا ہے)

محمد بن مہندی کی ہزیمت۔ ابو طلحہ نے مرو میں پہنچ کر محمد بن مہندی کو ہرات کی حکومت پر متعین کیا چنانچہ مرو اور ہرات میں محمد بن طاہر کے نام خطبہ میں پڑھا گیا عمرو بن لیث صفار نے یہ خبر پا کر فوج کشی کر دی اس معرکہ میں محمد بن مہندی کو شکست ہوئی جس قدر ممالک اس کے قبضہ میں تھے ان سب پر عمرو بن لیث کا قبضہ ہو گیا۔ محمد بن کھل بن ہاشم اس کی طرف سے مرو کا گورنر مقرر کیا گیا۔ ابو طلحہ اس خوف سے کہ آئی گئی بلا میرے سر نہ آ جائے مرو سے نکل کر بیکند چلا گیا۔ اسماعیل بن احمد سامانی

خلافت بنوعباس (حصہ اول)

سے مدد کا خواست گار ہوا اسماعیل نے ایک لشکر جزار سے ان کی مدد کی۔ چنانچہ ابوطلمح نے مرو میں پہنچ کر محمد بن ہبل (عمر بن لیث کے عامل) کو نکال باہر کیا اور دوبارہ محمد بن طاہر کے نام کا خطبہ پڑھایا یہ واقعہ ماہ شعبان ۱۷۲ھ کا ہے۔

اسی ۱۷۲ھ میں موثق نے صوبجات خراسان کی گورنری محمد بن طاہر کو مرحمت فرمائی یہ اس وقت بغداد ہی میں تھا سند گورنری حاصل کر کے خراسان روانہ ہوا۔ بہ لحاظ ضرورت وقت خراسان پر اپنی طرف سے رافع بن ہرثمہ کو بطور نائب کے مقرر کیا اور ماوراء النہر کی حکومت پر نصر بن احمد کو بحال وقائم رکھا۔ دربار خلافت سے اس انتظام پر ناراضگی اور عمرو بن لیث کی معزولی کا فرمان صادر ہوا۔ اس پر رافع خراسان سے ہرات کی جانب روانہ ہو گیا۔ ان دنوں ہرات پر محمد بن مہندی (ابوطلمح کا نائب) حکومت کر رہا تھا۔ یوسف بن معبد نامی ایک شخص نے یورش کر کے محمد بن مہندی کو مار ڈالا تھا۔ اس وجہ سے ہرات میں ایک ہنگامہ برپا ہو رہا تھا۔ یوسف نے یہ خبر پا کر کہ رافع آ گیا ہے۔ رافع کے پاس چلا آیا۔ امان کی درخواست کی رافع نے اس کو امان دی غفور تقصیر کی اور اپنی جانب سے ہرات پر مہندی بن محسن کو متعین کیا۔ بعد ازاں رافع کو ابوطلمح کی فکر دامن گیر ہوئی کی فوج کی وجہ سے ہاتھ پاؤں کو حرکت نہ دے سکتا تھا۔ اسماعیل بن احمد کو لکھ بیجا کہ بمقابلہ ابوطلمح کے میری مدد کر دو اسماعیل نے چار ہزار سواروں کی کمک بھیجی اور خود بھی مسلح ہو کر اس امدادی فوج کے ہمراہ آیا۔ اس پر بھی فوج کافی مہیا نہ ہوئی تو علی بن حسین مرو ذی کومعہ اس کی رکاب کی فوج کے بلا بھیجا اور ایک عظیم الشان لشکر مترب کر کے ۱۷۲ھ میں ابوطلمح پر چڑھائی کر دی۔ یہ ان دنوں مرو میں تھا ایک خون ریز جنگ کے بعد ابوطلمح شکست کھا کر بھاگا ہرات پہنچا مہندی بن محسن عامل ہرات اپنے محسن رافع سے باغی ہو کر ابوطلمح سے مل گیا دونوں متفق ہو گئے فوج کو فراہم کیا اور بعد تیاری سامان جنگ رافع سے جنگ کرنے کو اٹھ کھڑے ہوئے مگر رافع کی تجربہ کاری اور مردانگی نے ان دونوں کو پھر نیچا دکھا دیا ابوطلمح تو عمرو بن لیث کے پاس بھاگ گیا مگر مہندی بن محسن ۱۷۲ھ میں گرفتار ہو گیا رافع نے کچھ عرصہ بعد رہا کر دیا اور اسی سنہ میں ہرات سے خوارزم چلا آیا اور اہل خوارزم سے خراج وصول کر کے نیشاپور کی جانب مراجعت کی۔

خلیفہ معتمد اور موثق کی ناانصافی: چونکہ بوجہ موثق کو ابن طولون سے منافرت اور شکر رنجی پیدا ہو گئی تھی اس وجہ سے موثق نے ابن طولون کی معزولی کے خیال سے موسیٰ بن بغا کو بسرا فری ایک عظیم الشان لشکر کے ۲۶۲ھ میں ابن طولون کی طرف روانہ کیا تھا۔ دس مہینے تک یہ لشکر رقبہ میں ٹھہرا رہا۔ بالآخر لشکریوں کے باہمی اختلاف و مخالفت کی وجہ سے موسیٰ بن بغا بے نیل و مرام واپس آیا۔

خلیفہ معتمد نام کا خلیفہ تھا عمال کا رد و بدل، ملک کا نظم و نسق، سرداران لشکر کی تقریر تنزیل، غرض حکومت و سلطنت کی زمام موثق (خلیفہ معتمد کے بھائی) کے قبضہ میں تھی۔ وجہ یہ تھی کہ موثق میں کفایت شعاری، معاملہ فہمی، سیر چشمی اور دانائی کا مادہ قدرت نے کوٹ کوٹ کر بھر ہوا تھا اور خلیفہ معتمد کو موثق کا اس قدر صاحب قابو ہونا گوارا نہ رہتا تھا خلیفہ طور سے احمد بن طولون کو اس امر کی شکایت لکھ بھیجی۔ احمد بن طولون نے تحریک کی کہ آپ میرے پاس مصر میں چلے آئیے میں آپ کی اعانت و مدد کروں گا خلیفہ معتمد اس امر پر تیار ہو گیا ابن طولون نے خلیفہ کے استقبال کی غرض سے ایک لشکر رقبہ میں بھیج دیا۔ موثق ان دنوں زنگیوں سے مصروف جدال و قتال تھا خلیفہ معتمد دربار خلافت سے اس کی غیر حاضری کو غنیمت خیال کر کے شکار کے بہانہ سے معہ اپنے چند سپہ سالاروں کے ۲۶۹ھ میں دارالخلافت سے ہنص مصر روانہ ہو گیا۔ موصل کے قریب پہنچا ان دنوں موصل

اور جزیرہ کی حکومت پر اسحاق بن کنداج تھا۔ موفق کے وزیر صاعد بن مخلد نے موفق کی جانب سے بوقت روانگی خلیفہ معتمد کو لکھ بھیجا تھا کہ جس طرح ممکن ہو۔ خلیفہ معتمد کو اثناء راہ سے دارالخلافت کو لوٹا دو اور اس کے ہمراہی سرداروں کو گرفتار کر لو۔ پس جب خلیفہ معتمد نے سر زمین موصل میں قدم رکھا ابن کنداج نے حاضر ہو کر دست بوسی کی نذر دی اور اس کے ساتھ ساتھ چند منزل تک گیا۔ تا آنکہ ابن طولون کی گورنری کے حدود تک پہنچا۔ ایک روز خلیفہ معتمد کی خدمت میں حاضر ہو کر سرداروں سے جو خلیفہ کے ساتھ تھے۔ مخاطب ہو کر کہنے لگا ”کیوں حضرات تم کو ابن طولون کے پاس جاتے ہوئے شرم نہیں آتی۔ اس کو کوئی فضیلت تم پر نہیں ہے۔ وہ تم جیسا ایک شخص ہے۔ کیا تم اُس کو پسند کرو گے کہ اس کے ماتحت ہو کر رہو“۔ سرداروں نے کچھ جواب نہ دیا۔ ابن کنداج نے اس کو رد کر دیا۔ بحث و مباحثہ ہونے لگا ابن کنداج بولا ”امیر المؤمنین کے حضور میں ان لغویات پر بحث کرنا بے ادبی ہے۔ آپ لوگ میرے خیمہ میں چلیں اور خوب جی کھول کر بحث کریں۔ اگر مجھے آپ لوگ قائل کر دیں تو میں آپ کا ہم آہنگ ہو جاؤں گا“۔ سرداروں نے اُس کو منظور کر لیا خلیفہ معتمد کی خدمت سے اٹھ کر ابن کنداج کے خیمہ میں آئے اندر آنے کے ساتھ ہی گرفتار کر لئے گئے۔ ابن کنداج ان لوگوں کی حفاظت کا انتظام کر کے خلیفہ معتمد کی خدمت میں آیا جو دارالخلافت چھوڑ کر آئے تھے۔ ہونہار لائق بھائی (موفق) سے کشیدہ خاطر ہونے اور ایسے حال میں اس سے علیحدگی اختیار کرنے پر نصیحت کی جبکہ وہ دشمنانِ خلافت و خاندانِ حکومت سے مصروف جنگ ہے۔ خلیفہ معتمد نے اس کا کچھ جواب نہ دیا۔ ابن کنداج نے اُس کو مع ان لوگوں کے جو اُس کے ہمراہ تھے۔ ہجر و اکراہ سامرا کی جانب واپس کر دیا۔

انہی وجوہات سے جس کا تذکرہ اوپر ہو چکا ابن طولون نے موفق کے نام کو خطبہ سے نکال دیا اور عنوانِ خطوط سے بھی محو کر دیا۔ اس گستاخی کی خبر موفق کے کان تک پہنچی تو سخت برہم ہوا۔ مگر اس وجہ سے کہ زنگیوں سے مصروف جدال و قتال ہے۔ ابن طولون کی گوشالی کی جانب متوجہ نہ ہوا۔ رفتہ رفتہ خلیفہ معتمد تک اس کی خبر ہو گئی۔ ابن طولون کو دربارِ خلافت میں طلب کر کے بے حد لعنت و ملامت کی اور بہ نظر چشم نمائی معزول کر کے اس کی گورنری پر اسحاق بن کنداج کو متعین فرمایا غرض بابِ شامیہ سے افریقہ تک کے بلاد ابن کنداج کی گورنری میں داخل ہو گئے۔

لولوہ (ابن طولون کا آزاد غلام) حمص، حلب، قسریں اور جزیرہ کے دیار مفر کا ابن طولون کی جانب سے والی تھا۔ رقبہ میں اس کا صدر مقام تھا۔ اسی ۲۶۹ھ میں ابن طولون کی بد اقبالی اور موفق سے منحرف ہو جانے کا واقعہ سن کر ابن طولون سے باغی ہو گیا۔ رقبہ سے نکل کر پالس پہنچا اور اس کو لوٹ لیا۔ موفق سے خط و کتابت شروع کی حاضری کی اجازت طلب کی موفق نے اس کی خواہش کے مطابق جواب بھیجا۔ چنانچہ لولوہ پالس سے روانہ ہو کر فرقیسیا میں جا کر ابن صفوان عقیلی اس شہر کا حاکم تھا۔ اس نے رسد و غلہ کے دینے سے انکار کیا لولوہ نے قہارہ جنگ بجواد یا اور حملہ کر دیا۔ ابن صفوان کو شکست ہوئی لولوہ نے فرقیسیا پر قبضہ حاصل کر کے احمد بن مالک ابن طوق کے سپرد کر دیا اور خود ایک عظیم الشان لشکر کے ساتھ منزل بہ منزل کوچ کرتا ہوا موفق کی خدمت میں جا پہنچا۔ موفق اس وقت خیت (زنگیوں کے سردار) سے لڑ رہا تھا۔ بڑی عزت سے پیش آیا۔ خلعت اور انعامات مرحمت فرمائے اور زنگیوں سے جنگ کرنے کا حکم دیا۔ چنانچہ لولوہ نے ان لڑائیوں میں ناموری اور کامیابی حاصل کی۔

اس کے بعد ابن طولون نے اسی سنہ میں بلا کسی استحقاق کے ایک لشکر مکہ معظمہ کو موسم حج کے انتظام کی غرض سے

خلافت بنوعباس (حصہ اول)

رواند کی ان دنوں ہارون بن محمد والی مکہ تھا۔ ابن طولون کے لشکر سے خوف سے مکہ معظمہ چھوڑ کر بھاگ گیا۔ موفق نے ایک لشکر جرار معظمہ کو بہ سرکردگی جعفر کے روانہ کیا۔ اس سے ہارون کے حوصلے بڑھ گئے۔ مردانگی کے ساتھ ابن طولون کے لشکر کے مقابلہ پر آیا سخت معرکہ ہوا۔ ابن طولون کے لشکر کو شکست ہوئی۔ دوسو سپاہی مارے گئے۔ سپہ سالاران لشکر کو ہزار ہزار دینار زرہ دیدیے لے کر رہا کیا۔ حرم شریف کی مسجد میں موفق کا عالی شان فرمان پڑھا گیا جس میں ابن طولون پر لعن طعن کی گئی تھی۔ اہل مصر صبح و سلامت اپنے شہر کو واپس آئے۔

اسی وقت سے لولؤ نہایت مستعدی اور جان نثاری سے موفق کی خدمت میں رہا۔ یہاں تک کہ ۳۷۲ھ میں موفق نے کسی وجہ سے اس کو ناراض ہو کر گرفتار کر لیا اور چار لاکھ زرمانہ وصول کر کے رہا کیا۔ اسی زمانہ سے اس کے ادبار کی ابتداء ہوتی ہے تھوڑے ہی دنوں میں ایسا مفلوک اور نادار ہو جاتا ہے کہ نان شبینہ کو بھی محتاج نظر آتا ہے۔ ہارون بن خمارویہ کے آخری زمانہ میں تن تہا پھٹے پرانے کپڑے پہنے ہوئے مصر واپس آتا ہے۔

ابن طولون کی وفات ۳۷۰ھ میں بازمان خادم نے طرسوس میں علم بغاوت بلند کر کے ابن طولون کے نائب کو گرفتار کر لیا۔ احمد بن طولون اس وحشت خیز خبر کو سن کر تاب نہ لاسکا لشکر جمع کر کے بازمان کی سرکوبی کی غرض سے طرسوس پر چڑھ آیا اور محاصرہ کر لیا۔ بازمان نے شہر پناہ کے دروازے بند کروائے مجبور ہو کر ابن طولون نے انطاکیہ کی جانب مراجعت کی انطاکیہ پہنچ کر علیل ہو گیا اطباء نے بہت علاج کیا کچھ سود مند نہ ہوا۔ حکومت مصر کے چھبیسویں سال انتقال کر گیا۔

ابن طولون کے انتقال پر اس کا لڑکا خمارویہ مقرر کیا گیا۔ ابن طولون کے نائب نے جو دمشق میں رہتا تھا۔ خمارویہ سے مخالفت کی۔ خمارویہ نے اس کی سرکوبی کے لئے ایک لشکر بھیج دیا۔ گرمی دماغ فرود ہو گئی بدستور سابق مطیع ہو گیا۔

ان دنوں موصل اور جزیرہ کی گورنری پر اسحاق بن کنداج تھا۔ انبار رجبہ اور طریق فرات کی حکومت محمد بن ابوالساج کے ہاتھ میں تھی۔ ان دنوں (ابن کنداج اور ابن ابوالساج) نے شام کی جانب قدم بڑھانے کی اجازت طلب کی اور ملک کے خواست گار ہوئے۔ موفق نے اجازت دے دی اور اعانت و امداد کا وعدہ کیا۔ چنانچہ ابن کنداج اور ابن ابوالساج نے لشکر مرتب کر کے بقصد بلاد شام کوچ کر دیا۔ قرب و جوار کے جس قدر شہر تھاسب پر قبضہ کر لیا۔ ابن کنداج نے انطاکیہ حلب اور حمص کو دیا لیا نائب دمشق نے خمارویہ کو ان واقعات سے مطلع کیا خمارویہ نے متعدد فوجیں ملک شام کی حفاظت کو روانہ کیں۔ ابن کنداج نے موفق کی امداد کے خیال سے شیراز میں جا کر قیام کیا۔ خمارویہ کے لشکر نے دمشق میں پہنچ کر ابن کنداج اور ابن ابوالساج سے جنگ کرنے کے قصد سے شیراز کا رخ کیا۔ ابن کنداج نے نہایت آہستگی سے لڑائی شروع کی اور موفق کی امدادی فوج کے انتظار میں زمانہ جنگ کو طول دیتا گیا اور موسم سرما آ گیا اور ابوالعباس احمد بن موفق (یہی مقتصد باللہ کے لقب سے مشہور ہے) بغداد سے ایک فوج لئے ہوئے آ پہنچا شیراز کے محاصرین ایسے بے خبر تھے کہ ان کو اس کے آنے کی خبر بھی نہ ہوئی اور اس نے غفلت کی حالت میں ان پر شب خون مارا۔ خمارویہ کے لشکر کا زیادہ حصہ کام آ گیا۔ معدودے چند جو باقی رہے انہوں نے دمشق کا راستہ لیا اور ابوالعباس نے ان لوگوں کو جلاوطن کر دیا اور کامیابی کے ساتھ ماہ شعبان ۳۷۲ھ میں اپنی کامیابی کا جھنڈا گاڑ دیا۔

اس واقعہ کے بعد خمارویہ نے معہ اپنے بقیہ لشکر کے رملہ میں قیام کیا۔ ابن کنداج کے حوصلے اس نمایاں کامیابی سے

تاریخ ابن خلدون: خلافت ابو عباس (حصہ اول)
 بہت بڑھے ہوئے تھے۔ ابو العباس سے اجازت حاصل کر کے رقبہ پر فوج کشی کر دی رقبہ لغور اور عوام پر خمارویہ کی جانب سے ابن عباس تھا۔ ابن عباس ابن کنداج کی آمد سے مطلع ہوئے جنگ کی تیاری کی فریقین میں متعدد لڑائیاں ہوئی بالآخر ابن کنداج کو فتح یابی حاصل ہوئی۔

ابو العباس معتقد نے دمشق کے انتظام سے فارغ ہو کر رملہ کا رخ کیا خمارویہ یہ خبر پا کر مصر سے رملہ کی حمایت کو آ پہنچا دونوں لشکروں کا ایک چشمہ پر جس کا نام طواحين تھا مقابلہ ہوا۔

چونکہ ابو العباس نے ابن کنداج اور ابو الساج پر بزدلی کا الزام لگایا تھا کیونکہ انہوں نے امداد ملک کے انتظار میں خمارویہ سے جنگ کرنے میں دورگی کی تھی اس وجہ سے یہ دونوں اس معرکہ میں شریک نہیں ہوئے۔

اگرچہ خمارویہ کی رکاب میں زیادہ فوج تھی۔ لیکن ابو العباس نے نہایت ہوشیاری اور مردانگی سے اپنے لشکر کو آراستہ کیا لڑائی شروع ہوئی خمارویہ اس مصیحت سے کہ اس نے لڑائی چھیڑنے سے پہلے چند دستہ فوج کو ایک گوشہ میں چھپا رکھا تھا۔ قصد آپس ہوا۔ ابو العباس جوش کامیابی میں بڑھتا گیا۔ یہاں تک کہ خمارویہ کے خمیرہ پر بھی قبضہ کر لیا۔ جس وقت اس کے ہمراہی لوٹنے میں مصروف ہوئے خمارویہ کی فوج نے میدان جنگ کے ایک گوشہ سے نکل کر حملہ کر دیا۔ ابو العباس اس اچانک حملہ سے گھبرا گیا۔ شکست کھا کر دمشق کی طرف بھاگا۔ اہل دمشق نے دروازہ نہ کھولا۔ بدرجہ مجبوری طرسوس کا راستہ لیا دونوں فوجیں بلا امیر کے لڑنے لگیں۔ خمارویہ کے لشکر نے متفق ہو کر اس کے بھائی معبد کو بجائے اس کے امیر بنایا اور قتل و غارت کرنا ہوا شام کی جانب بڑھا اور کل بلاد شامیہ پر نہایت آسانی سے قبضہ حاصل کر لیا کوئی مزاحمت و محاسنت کرنے والا نہ تھا۔ موفق اور اس کے بیٹے کا نام خطبہ سے نکال ڈالا گیا۔ خمارویہ اس نمایاں کامیابی کو سن کر مارے خوشی کے جامہ میں پھولے نہ سہاتا تھا۔ قیدیوں کو جو اس کے ہمراہ تھے رہا کر دیا۔

چند دنوں بعد اہل طرسوس کے دماغ میں بھی بغاوت کے بخارات چڑھ گئے۔ مجتمع ہو کر ابو العباس کو نکال دیا۔ بے چارہ ابو العباس بحال پریشان بغداد کو روانہ ہوا۔ اس کے بعد اہل طرسوس نے مازیار کو حکومت کی کرسی پر متمکن کیا۔ جب اس کی حکومت کو استحکام ہو گیا تو اس نے خمارویہ سے زر کثیر لے کر اس کے نام کو خطبہ میں شامل کر دیا۔ نیز اس کے حق میں دعا کی۔

بیان کیا جاتا ہے کہ خمارویہ نے مازیار کو تیس ہزار دینار پانچ سو تھان قیمتی قیمتی کپڑوں کے پانچ سو گھوڑے اور بے شمار آلات حرب بھیجے تھے۔ اس کے بعد جب مازیار نے خمارویہ کا نام خطبہ میں پڑھا تو پچاس ہزار دینار اور بھیج دیئے۔

محمد بن زید والی طبرستان: ماہ رجب ۲۰۷ھ میں حسن بن زید علوی والی طبرستان نے وفات پائی بیس برس اس کی حکومت رہی اس کے بعد اسی کا بھائی (محمد بن زید) طبرستان کا والی ہوا۔ ان دنوں خلافت عباسیہ کا علم قزوین میں اذکو تکین کے ہاتھ میں تھا۔ اُس نے چار ہزار سواروں کی جمعیت کے ساتھ رے پر چڑھائی کر دی۔ محمد بن زید بھی یہ خبر پا کر دہلیم اور خراسانیوں کی ایک بہت بڑی جماعت لے کر مقابلہ پر آیا خوب گھمسان کی لڑائی ہوئی بالآخر محمد بن زید کو شکست ہوئی اور بھاگ کر جرجان پہنچا اس کے لشکر کے چھ ہزار سپاہی ہلاک ہوئے جن میں سے دو ہزار اور گرفتار کر لئے گئے۔ بے شمار مال و

یہ واقعہ ۲۰۷ھ کا ہے۔ دیکھو تاریخ کامل ابن اثیر جلد ۷ صفحہ ۱۶۸ مطبوعہ مصر۔

اسباب ہاتھ آیا اس نے رے میں داخل ہو کر خلافت عباسیہ کا جھنڈا اگاڑ دیا۔ اہل رے سے ایک لاکھ دینار تاوان جنگ وصول کئے اور اپنے عمال کو صوبہ رے میں چاروں طرف پھیلا دیا۔

رافع بن ہرثمہ کی جرجان پر فوج کشی: اس واقعہ کے بعد عمرو بن لیث کو دربار خلافت سے معزولی کا فرمان پہنچا اور زمام حکومت خراسان محمد بن طاہر کے سپرد کی گئی۔ اس نے اپنی نیابت پر رافع بن ہرثمہ کو مقرر کیا۔ ۲۵ھ میں رافع بن ہرثمہ نے جرجان پر فوج کشی کی۔ محمد بن زید یہ خبر پا کر رات ہی کو استرآباد بھاگ گیا۔ رافع نے استرآباد پہنچ کر محاصرہ کر لیا۔ دو برس تک محاصرہ کئے رہا۔ محمد بن زید طول حصار سے تنگ آ کر شب کے وقت بھیں بدل کر ساریہ کی جانب چلا گیا۔ رافع نے تعاقب کیا۔ متعدد دلائیاں ہوئیں۔ انجام کار محمد بن زید نے زچ ہو کر ساریہ اور طبرستان کو چھوڑ دیا۔ (یہ واقعہ ۲۷ھ کا ہے)

سالوس کا محاصرہ: اسی زمانہ میں (مہراہیان محمد بن زید سے) رستم بن قارن نے طبرستان میں رافع کی خدمت میں حاضر ہو کر امان کی درخواست کی امان دے دی گئی۔ محمد بن ہارون کو سالوس کی طرف اپنا نائب مقرر کر کے روانہ کیا۔ علی بن کافی والی سالوس نے حاضر ہو کر علم خلافت کے آگے گردن اطاعت جھکا دی۔ محمد بن زید کو اس کی خبر لگ گئی اور وہ ایک لشکر مرتب کر کے سالوس پہنچا اور محمد علی پر محاصرہ کر لیا۔ چاروں طرف کی ناکہ بندی کر لی جس سے خبر رسائی کا سلسلہ منقطع ہو گیا ایک مدت تک رافع کو ان دونوں کی کچھ خبر نہ ملی۔ کچھ عرصہ بعد ایک جاسوس سے یہ معلوم ہوا کہ محمد علی مقام سالوس میں محصور ہیں اور محمد بن زید ان کا محاصرہ کئے ہوئے ہیں۔ رافع نے اسی وقت روانگی کا حکم دے دیا۔ محمد بن زید یہ سن کر کہ رافع آ رہا ہے سر زمین دہلیم کی جانب کوچ کر گیا۔ اس کے بعد ہی رافع نے سر زمین دہلیم میں داخل ہو کر قتل و غارت کا بازار گرم کر دیا اور ہر چیز کو تہ و بالا کرتا ہوا حد و قزوین تک چلا گیا۔ پھر وہاں سے رے کی طرف مراجعت کی اور وہیں مقیم رہا تا آنکہ خلیفہ معتمد نے ۲۹۹ھ میں وفات پائی۔

ابن کنداج اور ابن ابی الساج کی مخالفت: (۲۷۳ھ میں) ابن ابی الساج قسریں فرات اور رجبہ کا گورنر تھا اس سے اسحاق بن کنداج کی جو جزیرہ کا حاکم تھا برہمی پیدا ہو گئی جو رفتہ رفتہ بغاوت کی حد تک پہنچ گئی۔ ابن ابی الساج نے خمارویہ ابن طولون والی مصر سے خط و کتابت کر کے اطاعت قبول کر لی اور قسریں میں اس کے نام کا خطبہ پڑھ دیا۔ مزید اطمینان کے لئے اپنے بیٹے دیوداد کو بطور اپنے ضامن کے بھیج دیا۔ خمارویہ نے بہت سامال و اسباب ابن ابی الساج کو روانہ کیا اور شام کی جانب کوچ کر دیا ابن ابی الساج نے مقام بلس میں اس سے ملاقات کی اور صلاح و مشورہ کر کے ابن ابی الساج نے فرات کو رقبہ کی جانب مجبور کیا۔ اسحاق مقابلہ پر آیا لڑائی شروع ہو گئی۔ آخری نتیجہ یہ ہوا کہ اسحاق کی فوج میدان جنگ سے بھاگ گئی ابن ابی الساج نے اس کے مقبوضات پر قبضہ حاصل کر لیا۔ اس کے بعد خمارویہ فرات کو عبور کر کے رقبہ پہنچا۔ اسحاق یہ سن کر قلعہ ماروین میں جا کر پناہ گزین ہو گیا۔ ابن ابی الساج نے قلعہ ماروین کو جا کر گھیر لیا۔ مگر تھوڑے ہی دنوں بعد ابن ابی الساج کو بعض قبائل عرب کو زیر کرنے کی غرض سے سبھا جانے کی ضرورت پیش آ گئی۔ چارو ناچار قلعہ ماروین سے محاصرہ اٹھا لیا۔ اسحاق کو موقع مل گیا۔ ماروین سے نکل کر موصل کا راستہ لیا۔

خوش قسمتی سے ابن ابی الساج کو خبر لگ گئی مقام برقعہ میں چھیڑ چھاڑ کی۔ خیف سی لڑائی ہوئی۔ اسحاق شکست کھا کر پھر

ماروین میں واپس آیا اور ابن ابی الساج نے صوبجات جزیرہ اور موصل پر کامیابی کے ساتھ قبضہ کر لیا۔ دونوں مقامات پر خمارویہ اور اس کے بعد اپنے نام کا خطبہ پڑھا۔ ابن ابی الساج نے موصل پر متصرف و قابض ہونے کے بعد اپنے غلام فتح نامی کو موصل کے مضافات میں خراج وصول کرنے کو بھیجا۔ مرج میں پہنچ کر فتح نے خراج وصول کرنا شروع کر دیا۔ اسی کے قریب یعقوبیہ کی فوج پر اڈا ڈالے ہوئے تھی۔ فتح نے کہلا بھیجا ”تم لوگ ناحق جمع ہو رہے ہو مجھے تم لوگوں سے کچھ سروکار نہیں ہے میں تھوڑے دنوں کے لئے آیا ہوں دو چار روز قیام کر کے چلا جاؤں گا“۔ یعقوبیہ یہ سن کر منتشر ہو گئے۔ فتح نے ایک روز غفلت کی حالت میں یعقوب پر شب کے وقت دھاوا بول دیا۔ یعقوبیہ کو شکست ہوئی۔ شکست خوردہ گروہ نے بھاگ کر ان لوگوں کے پاس دم لیا جو اطراف و جوانب میں منتشر ہو گئے تھے سب نے جمع ہو کر فتح کے لشکر پر دفعۃً حملہ کر دیا۔ فتح کے ہمراہیوں میں سے آٹھ سو آدمی مارے گئے۔ ایک سو ادھار ادھر منتشر ہو گئے تقریباً سو آدمیوں کو ساتھ لے کر فتح جان بچا کر بھاگ گیا۔

ابن ابی الساج کی سرکشی: ان واقعات کے بعد ابن ابی الساج نے خمارویہ سے سرکشی کی اور پیمان اطاعت توڑ دیا۔ خمارویہ نے اس سے مطلع ہو کر مصر سے ایک عظیم الشان فوج لے کر شام پر چڑھ آیا ابن ابی الساج مقابلہ پر تل گیا دونوں فریق متصادم ہو گئے۔ پہلے تو خمارویہ کے مینڈ کو شکست ہوئی مگر خمارویہ نے سنبھل کر ایسا حملہ کیا کہ ابن ابی الساج کے قدم میدان جنگ سے اکھڑ گئے خمارویہ نے اس کی لشکر گاہ کو لوٹ کر حمص کی جانب قدم بڑھایا حمص میں ابن ابی الساج بہت مال و اسباب اور سامان جنگ چھوڑ گیا تھا جس پر خمارویہ کے لشکر نے قبضہ کر لیا تھا اور جب ابن ابی الساج حمص کے قریب پہنچا تو خمارویہ کے لشکر نے حمص میں داخل ہونے سے تضرع کیا مجبور ہو کر حلب کا قصد کیا اور جب یہ معلوم ہوئی کہ خمارویہ تعاقب میں ہے تو حلب سے نکل کر رقبہ کا راستہ لیا اور فرات کو عبور کر کے موصل پہنچ گیا اس کے بعد ہی خمارویہ بھی موصل کے قریب آ پہنچا ابن ابی الساج نے موصل چھوڑ دیا اور حدیثہ چلا آیا۔

خمارویہ اور اسحاق کا اتحاد: اسحاق نے ابن ابی الساج سے شکست اٹھانے کے بعد خمارویہ سے سازش کر لی تھی اور ماروین سے نکل کر خمارویہ کے لشکر میں آ رہا تھا۔ خمارویہ نے موصل میں پہنچ کر اسحاق کو بسرافسری ایک عظیم الشان لشکر کے ساتھ ابن ابی الساج کے تعاقب میں روانہ کیا اس لشکر میں بڑے بڑے تجربہ کار اور جنگ آزمودہ سپہ سالار بھی اسحاق کی ماتحتی میں روانہ کئے گئے تھے ابن ابی الساج کو جاسوسوں نے خبر کر دی حدیثہ سے نکل کر دجلہ کو عبور کر کے حکریت کی طرف روانہ ہوا اور اسحاق کنارہ دجلہ پر پہنچ کر دریا عبور کرنے کی غرض سے کشتیوں کی فراہمی میں مصروف ہوا ہنوز کشتیاں پوری طرح سے فراہم نہ ہو سکی تھیں کہ ابن ابی الساج نے رات کے وقت حکریت سے کوچ کر دیا تمام رات سفر کیا کرتا تھا اور دن کو کسی مقام میں چھپ جاتا تھا غرض سفر و قیام کرتا ہوا چوتھے روز موصل کے قریب پہنچا اسحاق کو اس کی خبر لگ گئی وہ موصل کی جانب لوٹ پڑا۔ ابن ابی الساج کی رکاب میں دو ہزار فوج تھی اور اسحاق کے ساتھ بیس ہزار نبرد آزما تھا موصل کے باہر قصر حرب میں ہنگامہ کارزار گرم کیا گیا باوجودیکہ اسحاق کی فوج زیادہ تھی مگر پھر بھی ابن ابی الساج کے مقابلہ میں نہ بھٹھر سکی خود اسحاق بدحواسی کے عالم میں بھاگ کھڑا ہوا ابن ابی الساج نے رقبہ میں پہنچ کر موصل کی خدمت میں عرض داشت بھیجی اور اس امر کی استدعا کی کہ حکم ہو تو فرات کو

تاریخ ابن خلدون خلافت بنو عباس (حصہ اول)

عبور کر کے بلاد شامیہ میں شمار دیہ پر یلغار بھیج دوں موفق نے امدادی فوج کے بھیجنے تک قیام کرنے کا حکم دیا۔

اسحاق نے ابن ابی الساج سے شکست کھانے کے بعد شمار دیہ کے پاس جا کر دم لیا اور اس سے ایک تازہ دم فوج لے کر ابن ابی الساج کی طرف بڑھا دیا۔ فرات پر پہنچ کر ٹھہر گیا اس کنارہ پر ابن ابی الساج کی فوج پڑی ہوئی تھی اور اس کنارہ پر اسحاق نے پہنچ کر اپنا مورچہ قائم کیا ایک مدت تک دونوں فوجیں بلا کسی لڑائی کے مقابلہ پر پڑی رہیں ایک روز شب کے وقت اسحاق نے اپنی فوج کے ایک حصہ کو فرات کے عبور کر کے ابن ابی الساج کے لشکر پر شب خون مارنے کا اشارہ کر دیا ابن ابی الساج کے لشکر کو اس اچانک حملہ کی خبر نہ تھی اس وجہ سے اس کو شکست اٹھانی پڑی پھر یہ لشکر بھاگ کر ابن ابی الساج کے پاس رقدہ پہنچا۔

ابن ابی الساج بحیثیت گورنر آذربائیجان: ادھر اس واقعہ کے بعد ابن ابی الساج نے ربیع الاول ۶۷۲ھ میں رقدہ سے بغداد کی جانب کوچ کر دیا۔ موفق نے عزت و احترام سے ٹھہرایا۔ خلعت دی انعامات عنایت کئے۔ ادھر اسحاق نے میدان خالی دیکھ کر دیار ربیعہ اور دیار مضر غرض کل سر زمین جزیرہ پر قبضہ کر لیا۔ کچھ عرصہ بعد اسی سنہ میں موفق نے ابن ابی الساج کو قدر افزائی کے طور پر آذربائیجان کی گورنری عنایت فرمائی۔ چنانچہ ابن ابی الساج سند گورنری حاصل کر کے آذربائیجان کی طرف روانہ ہوا جس وقت وہ مراغہ کے قریب پہنچا عبداللہ بن حسین ہمدانی حاکم مراغہ نے اپنے صوبہ سے راستہ نہ دیا اور مزاحمت کی ابن ابی الساج نے بہت کچھ سمجھایا مگر جب وہ نہ سمجھا تو حملہ کر دیا پہلے ہی حملہ میں شکست کھا کر مراغہ میں جا چھا ابن ابی الساج نے مراغہ میں پہنچ کر محاصرہ کر لیا۔ ایک جنگ عظیم اور محاصرہ طویل کے بعد ۸۷۲ھ میں مراغہ پر قابض ہو کر عبداللہ بن حسین کو قتل کر ڈالا اور اپنے صوبہ آذربائیجان پر بے فکری اور بیدار مغزی سے حکومت کرنے لگا۔

عمرو بن لیث: موفق نے یعقوب بن لیث کے مرنے کے بعد عمرو بن لیث کو خراسان، اصفہان، جستان، سندھ، کرمان اور پولیس بغداد کی انفری عنایت فرمائی تھی جیسا کہ ہم اوپر بیان کر آئے ہیں۔ عمرو بن لیث کی طرف سے فارس کا حکم محمد بن لیث تھا اس نے ۲۶۸ھ میں اپنے امیر (عمرو بن لیث) کی مخالفت پر آمادگی ظاہر کی بلکہ اس سے باغی و منحرف بھی ہو گیا عمرو بن لیث نے یہ خبر پا کر محمد بن لیث پر بخیاں چشم نمائی اور سرکوبی فوج بھیج کر دی۔ مقام اصطخر میں صف آرائی ہوئی اور نمک حرام حاکم کو شکست ہوئی۔ کمال جدوجہد سے جان بچا کر بھاگا عمرو بن لیث نے اس کے لشکر گاہ کو لوٹ لیا اصطخر کو بھی زیروز بر کر ڈالا اور ایک دستہ فوج کو محمد کے تعاقب اور گرفتاری پر مامور کیا۔ دو ہی چار روز کے بعد وہ گرفتار ہو کر آ گیا عمرو بن لیث نے کرمان کی جیل میں اسے قید کر دیا۔

اصفہان سے خراج کی وصولی: اسی زمانہ جنگ میں عمرو بن لیث نے احمد بن ابی الاصحیح کو احمد بن عبدالعزیز بن ابی ولف کے پاس اصفہان میں خراج وصول کرنے کے لئے روانہ کیا۔ احمد بن عبدالعزیز نے جو کچھ بیت المال میں تھا سب کا سب احمد بن الاصحیح کی معرفت عمرو بن لیث کے پاس بھیج دیا عمرو بن لیث نے اس میں سے تین لاکھ دینار پچاس من نمک اسی

من میں بہت اختلاف ہے۔ ہر زمانہ میں من کا وزن مختلف رہا ہے من طبری ۲۱ تولہ ۸ ماشہ کا ہوتا ہے۔ من عالمگیری چالیس سیر کا من تہریزی دو سو تولہ کا۔ جو بحساب وزن راج الوقت تین سیر کے برابر ہوا اور ایک من اور ہوتا ہے جو چالیس تولہ ۸ ماشہ کا ہوتا ہے۔ جس وقت من بلا قید عالمگیری یا تہریزی کے لکھا جائے گا تو اس سے اغلب یہی من مراد لیا جائے گا۔ مترجم۔

خلافت بنو عباس (حصہ اول)

قد رعبز دوسومن عود تین سو تھان زربفت، ظروف طلائی، نقرئی، گھوڑے اور خوبصورت خوبصورت غلام لوٹھیاں جن کی قیمت تخمیناً دولاکھ دینار تھی۔ دربار خلافت میں روانہ کیں اور محمد بن عبید کردی حاکم رامہر مز پر یلغار کرنے کی درخواست کی خلافت پناہی نے اجازت دے دی۔ عمرو بن لیث نے حکم پاتے ہی ایک سپہ سالار کو بسا افسری ایک فوج جرار کے ساتھ رامہر مز کی جانب روانہ کیا۔ محمد بن عبید کردی گرفتار ہو کر عمرو بن لیث کے رو برو پیش ہوا عمرو بن لیث نے اسے قید کر دیا۔

عمرو بن لیث کی معزولی: اس واقعہ کے بعد ۲۱ھ میں خلیفہ معتد نے عمرو بن لیث کو معزول کر دیا اور حجاج خراسان سفر مکہ معظمہ سے واپس آئے تو اس کی معزولی اور محمد بن طاہر کی تقرری سے آگاہ کیا اور حکم صادر فرمایا کہ برسرِ منبر عمرو بن لیث پر لعنت کی جائے اور صاعد بن مخلد کو فارس کی طرف عمرو بن لیث کی سرکوبی کے لئے روانہ کیا جائے۔ صاعد نے سامان سفر و جنگ درست کر کے فارس کی جانب کوچ کر دیا۔ محمد بن طاہر نے اپنی ہی نیابت میں خراسان پر رافع بن ہرثمہ کو مامور کیا۔

ابھی صاعد فارس تک نہیں پہنچے پایا تھا کہ دربار خلافت سے ایک شاہی فرمان احمد بن عبدالعزیز بن ابی ولف حاکم اصفہان کے نام عمرو بن لیث سے جنگ صادر کرنے کا صادر ہوا۔ احمد بن عبدالعزیز نے اعلان جنگ کر کے لڑائی چھیڑ دی۔ صبح سے ظہر کے وقت تک بڑے زور و شور کی لڑائی ہوتی رہی عمرو بن لیث کے ہمراہ پندرہ ہزار فوج تھی اور شاہی لشکر کی تعداد بیس ہزار بیان کی جاتی ہے۔ عصر کے وقت عمرو بن لیث کو شکست ہوئی درہمی (عمرو بن لیث کا سپہ سالار) زخمی ہوا سو ستر دار نامی نامی مارے گئے تین ہزار گرفتار کئے گئے باقی لشکریوں نے ہتھیار ڈال دیئے اور امان کی درخواست کی لشکر گاہ کو لوٹ لیا گیا بے شمار مال و اسباب ہاتھ آیا۔

ابو طلحہ اور علی بن لیث کی اطاعت: پھر ۲۳ھ میں موفق نے عمرو بن لیث کی گوشمالی اور سرکوبی کی غرض سے فارس پر فوج کشی کی عمرو بن لیث نے یہ سن کر اپنے بیٹے محمد کو ار جان کی جانب روانہ کیا اس کے مقدمتہ انجیش پر ابو طلحہ بن شربک تھا اور عباس بن اسحاق کو سیراف کی طرف بڑھنے کا حکم دیا۔ محمد اور عباس کے ساتھ بڑی بڑی فوجیں تھیں کارآزمودہ اور تجربہ کار سپہ سالاروں کی ماتحتی میں تھے جس وقت ابو طلحہ موفق کے مقابلہ پر پہنچا کچھ ایسا مرغوب ہوا کہ جا کر موفق کے قدموں میں گر پڑا اور امان کی استدعا کی جو فوراً منظور کر لی گئی اور عمرو بن لیث کا بازو ٹوٹ گیا ہمت ہار کر کرمان کی جانب لوٹ آیا۔ اس کے بعد موفق کو ابو طلحہ کی طرف سے بدظنی پیدا ہوئی اور شیراز کے قریب پہنچ کر گرفتار کر لیا اور مال و اسباب اپنے بیٹے ابوالعباس معتقد کو دے دیا اور عمرو بن لیث کی تلاش میں کرمان کا قصد کیا عمرو بن لیث یہ خبر پا کر کرمان سے نکل کر جستان چلا آیا راستہ میں اس کا لڑکا محمد مر گیا۔ اتفاق کچھ ایسے پیش آتے گئے کہ موفق بھی اپنی کامیابی سے مایوس ہو کر واپس آیا۔ اسی زمانہ میں رافع بن ہرثمہ نے خراسان کا قصد کیا اور محمد بن زید کو طبرستان میں دبا لیا جیسا کہ ہم اوپر لکھا آئے ہیں۔ طبرستان ہی میں علی بن لیث نے اپنے دونوں بیٹوں لیث اور معدل کے ساتھ رافع کی خدمت میں حاضر ہوا جس کو کرمان میں اس کے بھائی عمرو بن لیث نے قید کر دیا تھا۔

موفق کی مراجعت: ۲۶ھ میں ابوتکین کے سیکرٹری (مادرائی) نے موفق کی خدمت میں ایک خفیہ تحریر اس مضمون کی بھیج دی کہ ابوتکین کے پاس بہت سا مال و اسباب ہے آپ تشریف لائیے اور سب پر قبضہ کر لیجئے۔ موفق نے یہ خبر پاتے ہی بلاد

جبل کا قصد کیا وہاں پہنچ کر مطلع صاف پایا اور مایوس ہو کر کرخ آیا اور کرخ سے اصفہان کی طرف بقصد احمد بن عبدالعزیز بن ابی ولف روانہ ہوا احمد بن عبدالعزیز نے یہ سن کر اپنے مکان کو معفرش و جملہ اسباب و سامان کے موقوف کی قیام کی غرض سے چھوڑ دیا اور اہل و عیال اور لشکر کو و ہرے مقام پر روانہ کر دیا۔

معتضد کی گرفتاری۔ موقوف نے واپسی اصفہان کے بعد واسط میں کچھ عرصہ قیام کیا۔ پھر واسط سے واپس ہو کر بغداد آیا اور خلیفہ معتمد علی اللہ کو مدائن میں چھوڑا آیا۔ بغداد پہنچ کر اپنے بیٹے ابوالعباس معتضد کو بعض اطراف بلاد اسلامیہ کی طرف جانے کا حکم دیا۔ معتضد نے انکار کیا۔ موقوف نے قید کا حکم صادر فرمایا اور چند سپہ سالاروں کو اس کی نگرانی اور حفاظت پر مامور کیا اس سے اہل بغداد کو اشتعال پیدا ہوا۔ موقوف کو اس کی خبر لگ گئی اور وہ سوار ہو کر میدان کی طرف آیا سپہ سالاران لشکر اور عوام الناس اس کی صورت دیکھ کر دم بخود ہو گئے موقوف نے ان لوگوں کو مخاطب کر کے کہا ”تم لوگوں کی کیا حالت ہے؟ کیا تم لوگ مجھ سے زیادہ میرے بیٹے پر مہربان ہو؟ میں نے مصلحتاً اپنے بیٹے کو تنبیہ کی غرض سے قید کیا ہے تم لوگوں کا اس معاملہ میں دخل دینا فضول ہے“۔ اہل بغداد ویسے سن کر واپس آئے (یہ واقعہ ۲۷۷ھ کا ہے)

موقوف کی علالت۔ جن دنوں موقوف بلاد جبل میں تھا انہیں ایام میں اسے وجع نفرس کا عارضہ لاحق ہو گیا تھا۔ واپس ہوتے ہوئے مرض ایسا ترقی پذیر ہو گیا کہ گھوڑے پر سوار نہ ہو سکتا تھا میانہ (پاکلی) پر چلا کرتا تھا۔ ماہ صفر ۲۷۸ھ میں اپنے محل سرا پہنچا۔ اپنے سیکرٹری ابوالصقر ابن بلبل کو طلب کر کے حکم دیا کہ مدائن جا کر خلیفہ معتمد اور اس کی اولاد کو بلا لاؤ۔ ابوالصقر سیدھا مدائن چلا گیا اور خلیفہ معتمد کو مع اس کی اولاد کے موقوف کے محل سرا میں بلا لایا معتضد کے مکان کی طرف جہاں پر وہ قید تھا نہ گیا اور نہ اس کو موقوف کی شدت علالت کی اطلاع دی۔ ہوا خواہاں معتضد کو یہ ناگوار گزارا خادمان معتضد شور و غل مچاتے ہوئے معتضد کے مکان پر پہنچے قتل توڑ کر معتضد کو نکال لائے اور اس کے باپ موقوف کے سر ہانے لاکر بٹھا دیا۔ موقوف پر اس وقت غشی طاری تھی ذرا ہوش آیا آنکھیں کھولیں تو معتضد کو بلا کر پینا کیا اور اپنے قریب بٹھایا۔

اراکین دولت سپہ سالاران فوج اور شاہی لشکر یہ خیال کر کے کہ موقوف نے وفات پائی ابوالصقر کے پاس جمع ہوئے۔ پھر یہ سن کر کہ ناشاء اللہ موقوف ہنوز بقید حیات سے سب کے سب ابن ابی الساج ابوالصقر کو چھوڑ کر موقوف کو دیکھنے دوڑ پڑے بعد ازاں ابوالصقر ان لوگوں سے اپنا پیچھا چھڑا کر موقوف کے محل سرا میں حاضر ہوا اس کے ساتھ اس کا بیٹا بھی تھا۔

موقوف کی وفات۔ اس اثناء میں دشمنان ابوالصقر نے یہ خبر اڑادی کہ ابوالصقر نے موقوف کے مال و اسباب کے ذریعہ سے خلیفہ معتمد کے تقرب کی کوشش کی ہے اس خبر کا مشہور ہونا تھا کہ لشکریوں اور عوام الناس نے اس کے مکان کو لوٹ لیا عورتیں بغیر چادر اور پردہ کے نکل پڑیں۔ مثل مشہور ہے کہ گیہوں کے ساتھ کھن بھی پس جاتا ہے۔ پاس پڑوس کے مکانات بھی لٹ گئے۔ جبل کے دروازے توڑ کر قیدی رہا کر دیئے گئے موقوف کو پھر ہوش آیا تو اپنے بیٹے ابوالعباس معتضد اور ابوالصقر کو خلیفہ عینیت کی سب رخصت ہو کر اپنے اپنے مکانات پر آئے مگر معتضد نے حفاظت کے خیال سے اپنے غلام کو پولیس لین پر اور محمد بن غانم کو شرقی جانب نگرانی پر مامور کیا۔ جس وقت ماہ صفر ۲۷۸ھ کے ختم ہونے کو آٹھ راتیں باقی رہ گئیں موقوف نے داعی اجل کو لبیک کہہ کر سفر آخرت اختیار کیا اور رصافہ میں مدفون ہوا۔

اس حادثہ جاں گداز کے بعد سپہ سالاران لشکر اور اراکین دولت نے جمع ہو کر موثق کے بیٹے ابو العباس معتضد باللہ کی بیعت اس شرط پر کی کہ مقوض بن خلیفہ معتضد علی اللہ کے بعد ابو العباس معتضد باللہ وارث خلافت ہوگا۔ بیعت ولی عہدی کے بعد معتضد نے ابو الصقر بن بلبل کو معہ اُس کے ہمراہیوں کے گرفتار کر لیا۔ مکانات اور کل اسباب و مال لٹوا دیا۔ قلمدان وزارت عبداللہ بن سلیمان بن وہب کے سپرد ہوا۔ محمد بن ابی الساج کو واسط کی جانب بھیجا گیا۔ تاکہ وصیف خادم معتضد کو بغداد میں واپس لائے۔ مگر اس میں کامیابی نہیں ہوئی وصیف نے مراجعت سے انکار کیا اور سوس چلا گیا اور وہیں قیام پذیر ہو گیا۔

قرامط کا ظہور: قرامط کا ابتدائی زمانہ جیسا کہ مؤرخین نے اپنا خیال ظاہر کیا ہے کہ یہ ہے کہ اطراف کوفہ میں ایک شخص زاہد و متقی ۸۷۲ھ میں ظاہر ہوا جس کو اس وجہ سے کہ تیل پر سوار ہوا کرتا تھا کر میط کہتے تھے جس کا عرب قرامط ہے۔ بیان کیا گیا ہے کہ اس کا حمدان نام اور قرامط لقب تھا۔ یہ بھی کہا گیا ہے کہ یہ مدعی محبت اہل بیت تھا اور ان میں سے ایک آنے والے کا منظر تھا بہت سے آدمیوں نے اس کی اتباع کر لی تھی۔ یہی ہم کو رز کوفہ نے اس کو گرفتار کر کے جیل میں ڈال دیا اتفاق یہ ہوا کہ محافظین جیل کی غفلت کی وجہ سے بھاگ نکلا اس پر قرامط کے معین نے یہ اڑا دیا کہ قرامط کو قید آنے جانے سے نہیں روک سکتی۔ قرامط کا یہ عقیدہ بھی ہے کہ قرامط وہی شخص ہے جس کی احمد بن محمد بن حنفیہ نے بشارت دی ہے۔ قرامط کے عقائد مذہبی سے متعلق یہ بھی ہے کہ یہ ایک کتاب پیش کرتے ہیں جس پر بسم اللہ الرحمن کے بعد لکھا ہوا ہے:

”يقول الفرج بن عثمان من قريته لغرانه اعينه المسيح و هو عيسى و هو الكلمة و هو المهدي“

و هو احمد بن محمد بن الحنفية و هو جبريل و ان المسيح تصور له في جسم انسان تهال له

انك“ انداعيته و انك الحجة و انك النافته و انك يحيى بن زكريا و انك روح القدس“

عقائد قرامط: اسی کتاب میں نماز کے بارے میں یہ لکھا تھا کہ صرف چار رکعتیں نماز پڑھنی چاہئے۔ دو رکعت قبل طلوع آفتاب اور دو رکعت بعد غروب آفتاب اور ہر نماز میں اذان تکبیر افتتاح کے ساتھ کہی جائے۔ اذان یہ تھی ”اللہ اکبر“ تین بار ”اشهد ان لا الہ الا اللہ“ دو بار ”اشهد ان آدم رسول اللہ“ ”اشهد ان نوحاً رسول اللہ“ ”اشهد ان ابراہیم رسول اللہ“ ”اشهد ان موسیٰ رسول اللہ“ ”اشهد ان عیسیٰ رسول اللہ“ ”اشهد ان محمد رسول اللہ“ ”اشهد ان احمد بن الحنفیہ رسول اللہ“ صرف ایک بار اس کے بعد ہر رکعت میں افتتاح پڑھی جائے یہ افتتاح منجملہ اس کے ہے جو احمد بن محمد بن الحنفیہ پر نازل ہوئی ہے اور بیت المقدس کو قبلہ بنائے اور بجائے جمعہ و شنبہ کو جمعہ تصور کرے اس دن میں کوئی کام دنیا کا نہ کیا جائے اور اس سورہ کو ہر رکعت میں پڑھے:

الحمد لله بكلمة و تعالیٰ باسمه المتخذ لا یلیانیہ بادلیا یہ قل ان الالهة مواقیت للناس“

بالعلم عدو السنین و الحساب و الشهور و الايام و باطنها اولیائی الدین عرفوا“ عبادى سهلى

اتفونى يا اولی الالباب و انا الذی لا اسئل عما افعال و انا العليم الحكيم“ و انا الذی ابلو عبادى

وامتحن خلقى فمن صبر على بلانى و مختنى و اختبأرى القیته“ فی جنتی و نعمتی و من زال عن

1 قرامط غلاة شیعہ کا ایک فرقہ ہے جس کو سمیعہ بھی کہتے ہیں۔ اقرب الموردر جلد ۲ صفحہ ۹۹۱۔

(حصہ اول) خلافت بنو عباس

امری و کرب رسلی خلدتہ سہانا فی عذابی و اتممت اجلی و اظہرت““ علی السننہ رسلی
فانا الذی لم یعل علی جبار الا وضعته و اذللتہ فیس الذی اصبر““ علی امرہ و دوام علی جہالنتہ
و قال لن نرح علیہ عاکفین و بہ موقنین اولئک ہم الکافرون“

اور رکوع کرے رکوع میں دوبار ”سبحان ربی و لابی العزیز عما الصف الظالمون“ پڑھے۔ بعد از اسجدہ کرے سجدہ میں
”اللہ اعلیٰ“ دوبار ”اللہ اعظم“ ایک بار کہے سال بھر میں دو دن روزہ رکھے ایک مہر جان میں دوسرا نہ روزہ میں۔ نیز حرام
ہے۔ شراب حلال ہے۔ جنابت میں غسل کی ضرورت نہیں ہے۔ صرف وضو کر لینا کافی ہے دم دار اور جنگل والے جانوروں کا
کھانا حرام ہے اور جو شخص قرامطہ کا مخالف ہو اور مقابلہ پر آئے اس کا قتل کرنا واجب ہے اور جو شخص مخالف ہو مگر برسر مقابلہ
نہ آئے اس سے جزیہ لیا جائے۔ اسی قسم کے دعویٰ شیعہ اور مسائل متعارضہ اس کتاب میں لکھے ہوئے ہیں جن سے ثابت
ہوتا ہے کہ یہ مذہب نہایت لغو اور جھوٹا ہے۔

فرج بن یحییٰ جس کے متعلق قرامطہ کی کتاب مذکور کے شروع میں یہ لکھا ہے کہ یہ قرامطہ کا داعی ہے قرامطہ اس کو
ذکرو یہ میں مہر وہیہ کے لقب سے یاد کرتے ہیں۔ بیان کیا جاتا ہے کہ اس شخص کا ظہور قتل واقعہ قتل خیمت ہوا ہے اور اس نے
اس سے امان طلب کی تھی۔ اس کے پاس گیا تھا اور یہ کہا تھا کہ میرے ساتھ ایک سوتلواریں ہیں آؤ ہم اور تم مذہبی مناظرہ کر
کے ایک مذہب پر ہم اور تم ہو جائیں تاکہ بوقت ضرورت ایک دوسرے کے معین و مددگار ہوں۔ خیمت نے اس رائے کو پسند
کیا اور دونوں میں مناظرہ ہوا اتفاق یہ کہ دونوں مختلف الرائے ہو گئے۔ قرمطہ واپس آیا۔ قرمطہ اپنے کو ”القائم بالحق“ کے
لقب سے ملقب کرتا تھا۔ بعض مؤرخین کی یہ رائے ہے کہ قرمطہ خوارج ازرقہ کے معتقدات کا مقلد ہے۔ واللہ اعلم

طرسوس کی بغاوت: ہم اوپر بیان کر آئے ہیں کہ با زمان نے طرسوس میں اپنے آقا احمد بن طولون سے سرکشی و بغاوت
کی تھی اور احمد بن طولون نے تنبیہ اور ہوش میں لانے کے غرض سے با زمان پر محاصرہ ڈال تھا اور با زمان نے قلعہ بندی کرنی
تھی مگر کچھ عرصہ بعد احمد بن طولون کے بیٹے خمارویہ کی اطاعت قبول کر لی تھی بہت سامال و اسباب اور آلات جنگ نذر کئے
تھے جس سے طرسوس میں با زمان کی حکومت بدستور قائم رہ گئی۔ ۸۷۲ھ میں بہر ایہی احمد چھٹی لشکر صائفہ کے ساتھ جہاد کرنے
کو گیا تھا اسکندریہ پر محاصرہ کیا ہوا تھا۔ اتفاق سے ایک پتھر آگیا جس سے زخمی ہو گیا بوقت واپسی راہ میں مر گیا اور اسے طرسوس
میں لا کر دفن کیا گیا۔

با زمان جس وقت لشکر صائفہ کے ساتھ جا رہا تھا طرسوس میں ابن عجیف نامی ایک شخص کو بطور اپنے نائب کے مقرر کیا
گیا تھا چنانچہ اس کے انتقال کے بعد خمارویہ نے ابن عجیف کو بحال رکھا فوج تھمبار اور مال سے بھی اس کی مدد کی چند دنوں
کے بعد معزول کر کے اپنے پچازاد بھائی محمد بن موسیٰ بن طولون کو مامور کیا۔ جب موفق نے اس جہان فانی کو چھوڑا تو اس کے
خدا میں سے ایک خادم راغب الی الشک نامی جہاد کی غرض سے اٹھ کھڑا ہوا خلیفہ معتضد سے سرحدی بلاد کی طرف جانے کی
اجازت طلب کی اور پھر سامان جنگ و سفر درست کر کے طرسوس پہنچا۔ کل سامان طرسوس میں اپنے ہمراہیوں کے سپرد کر کے
خمارویہ سے ملنے کو دمشق چلا گیا۔ خمارویہ نے بڑی عزت کی۔ آؤ بھگت سے ملا۔ راغب کو بھی خمارویہ سے دلچسپی ہوئی ایک
مدت تک دمشق میں ٹھہرا رہا۔ اس کے ہمراہیوں کو جو طرسوس میں تھے۔ یہ خیال پیدا ہوا کہ خمارویہ نے راغب کو قید کر لیا ہے

رفتہ رفتہ اس خیال نے اس درجہ ترقی کی کہ یقین کے درجہ پر پہنچ گیا ہمراہیان راغب نے اہل شہر سے اپنے اس غلط خیال کو ظاہر کیا اہل شہر کو سخت برہمی پیدا ہوئی جمع ہو کر دفعۃً حملہ کر دیا اور محمد بن موسیٰ کو گرفتار کر لیا۔ ان واقعات کی اطلاع خمارویہ کو ہوئی اسی وقت راغب کو طرسوس کی جانب روانہ کیا۔ راغب نے طرسوس میں پہنچ کر اہل طرسوس کو اس عیامنہ فعل پر ملامت کی اور محمد بن موسیٰ کو رہا کر دیا۔ محمد بن موسیٰ رہا ہو کر بیت المقدس چلا گیا اور ابن عجیف حکومت طرسوس پر بحال ہو گیا۔

خوارج اور اہل موصل میں معرکہ: ہم یہ یاد پر لکھ آئے ہیں کہ ہارون بن سلیمان خارجی سرات میں تھا اور بنی شیبان اس سے آئے دن مقابلہ کیا کرتے تھے اور بلاد موصل کو قتل و غارت سے اکثر تہ و بالا کر دیتے تھے۔ ۹۷۲ھ میں اسی عادت کے مطابق بنی شیبان نے جمع ہو کر مینوی (مضافات موصل) پر دھاوا بول دیا۔ ہارون بن حمدان بن حمدون تغلی اور رؤسا موصل بن شیبان کے مقابلہ اور مدافعت کو آئے۔ بنی شیبان کے ہمراہ ہارون بن سیماد (احمد بن عیسیٰ بن شیخ شیبانی کا آزاد غلام) بھی تھا اس کو محمد بن اسحاق بن کنداجق نے اپنے باپ اسحاق کی وفات کے بعد صوبجات موصل اور دیار ربیعہ کا والی مقرر کر کے روانہ کیا تھا مگر اہل موصل نے ہارون بن سیماد کی حکومت کو پسند نہ کیا اور اُسے اپنے شہر سے نکال دیا۔ ہارون بن سیماد استمداد کی غرض سے بنی شیبان کے پاس چلا گیا اور ان کے ساتھ ہو کر خوارج پر حملہ آور ہوا جس وقت دونوں فریقوں نے صف آرائی کر کے گھسٹان کی لڑائی شروع کر دی اور ایک دوسرے سے متصادم ہوئے تو بنی شیبان بھاگ کھڑے ہوئے۔ خوارج کا لشکر لوٹنے میں مصروف ہو گیا۔ بنی شیبان نے پلٹ کر حملہ کر دیا اور کامیاب ہو گئے۔

محمد بن یحییٰ کی تقرری و معزولی: ہارون بن سیمان نے جن دنوں اہل موصل نے اس کو اپنے شہر کی حکومت پر متمکن نہ ہونے دیا تھا۔ محمد بن اسحاق بن کنداجق کو اہل موصل کی سرکشی کی کیفیت لکھ بھیجی تھی اور امداد طلب کی تھی۔ چنانچہ محمد بن اسحاق خود ایک لشکر عظیم الشان کے موصل پر آ پہنچا اہل موصل بے حد خائف و ہراساں ہوئے۔ بعض امراء موصل بغداد چلے گئے اس فکر میں کہ دربار خلافت سے محمد بن اسحاق کو معزول کر کے ایک دوسرا گورنر مقرر کرالائیں اتفاق یہ کہ محمد بن یحییٰ مجروح کی طرف ہو کر گزرا اس کو مقتصد نے راہ کی حفاظت پر متعین فرمایا تھا اہل موصل اس سے طے ربط و اتحاد پیدا کیا اسی اثناء میں دربار خلافت سے بلا کسی تحریک کے محمد بن یحییٰ کے نام گورنری موصل کا فرمان آ گیا۔ پھر کیا تھا موصل میں پہنچ کر قبضہ کر لیا ابن کنداجق کو آگے بڑھنے کی ہمت نہ پڑی۔ خمارویہ کی خدمت میں شخائف اور ہدایا بھیجے موصل کی امارت پر بحال رہنے کی درخواست کی۔ وہاں تو دربار خلافت سے جدید گورنر مقرر ہو کر آ گیا تھا۔ درخواست منظور نہ ہوئی۔ کچھ عرصہ بعد دربار خلافت سے مجروح کے نام معزولی کا حکم آیا اور علی بن داؤد کر دی کو سند گورنری مرحمت ہوئی۔

بیرونی مہمات: ۲۵۵ھ میں یہ خبر مشہور ہوئی کہ میخائیل بن روجیل بادشاہ قسطنطنیہ کو اس کے ایک قریبی رشتہ دار مسک معروف بہ صقلی نے اس کی حکومت کے چودہویں برس غفلت کی حالت میں حملہ کر کے مارڈالا اور خود حکومت پر قابض ہو گیا۔ ۲۵۹ھ میں رومیوں نے بلاد اسلامیہ پر فوج کشی کی پہلے تو سمیاط پر آ اترے اور پھر ملیط پر حملہ کیا اہل ملیط مقابلہ پر آئے اور ایک خون ریز جنگ کے بعد رومی لشکر شکست کھا کر بھاگا۔ ایک بطریق مجملہ ان کے بطریقوں کے اس معرکہ میں مارا گیا۔

رومیوں کا کرکرہ پر قبضہ: ۲۶۳ھ میں رومیوں نے قلعہ کرکرہ پر قبضہ کر لیا اسباب یہ پیدا ہوئے کہ احمد بن طولون قبل

خلافت بنوعکابین (حصہ اول)

حکومت مصر حد و طرسوس کی طرف سے بلاد کفار پر اکثر جہاد کیا کرتا حکومت مصر پر مامور ہونے کے بعد طرسوس کو صوبہ مصر میں ملحق کر لینے کی درخواست موافق نے نامنظور کر دی اور محمد بن ہارون تغلبی کو طرسوس کا والی مقرر کر کے روانہ کر دیا۔ اتفاق یہ ہوا کہ جس وقت محمد ہارون دجلہ کے راستہ طرسوس کو جا رہا تھا مسافر خارجی کے ہمراہیوں نے اس کو گرفتار کر کے مار ڈالا تب بجائے اس کے دربار خلافت سے اماجور بن اولغ بن طرخان ترکی مامور ہوا یہ بہت متکبر اور نہایت جاہل مزاج تھا۔ اہل طرسوس کے ساتھ کج ادائیگی اور ظلم کے برتاؤ کے اہل کرکرہ (یہ ایک قلعہ قریب طرسوس کے تھا) کی رسد بند کر دی اہل کرکرہ نے اہل طرسوس کو رسد بند کر دینے کی شکایت لکھی اہل طرسوس نے چند ہزاروینار کا چندہ کیا اماجور نے اس کو بھی وبالیا اور اہل قلعہ کرکرہ کو صاف جواب دے دیا۔ اہل کرکرہ نے مجبور ہو کر قلعہ چھوڑ دیا رومیوں نے جو ایک مدت سے اسی تاک میں تھے پہنچ کر قبضہ کر لیا۔

ابن طولون کا بلاد شامیہ پر قبضہ: اہل طرسوس کو اس قلعہ کے ہاتھ سے نکل جانے کا نہایت افسوس ہوا اس سبب سے کہ یہ قلعہ ایسے مقام پر واقع تھا کہ دشمنان دین جہاں ذرا سی نقل و حرکت کرتے اہل قلعہ کو فوراً معلوم ہو جاتا تھا۔ دربار خلافت تک اس واقعہ کی خبر پہنچی۔ خلیفہ معتمد نے احمد بن طولون کے نام سند گورنری طرسوس بھیج دی اور یہ حکم دیا کہ سرحد کی محافظت پر جس کو مناسب و لائق تصور کرو مقرر کرو تا کہ سلسلہ جہاد منقطع نہ ہو۔ اسی اثناء میں اماجور گورنر دمشق کا انتقال ہو گیا اور احمد بن طولون نے کل بلاد شامیہ پر قبضہ کر لیا جیسا کہ آپ اوپر پڑھ آئے ہیں۔

عبداللہ بن رشید کی بلاد روم پر فوج کشی: ۲۶۴ھ میں عبداللہ بن رشید بن کاؤس نے چالیس ہزار سرحدی شامی فوج کے ساتھ بلاد روم پر چڑھائی کی بے شمار مال غنیمت ہاتھ آیا۔ خوش و خرم واپس آ رہا تھا جوں ہی بد بدوں سے نکلا۔ سلوقیہ فرہ کو کب اور خرنہ کے بطریقوں نے غفلت کی حالت میں اسلامی فوج پر حملہ کر دیا اور چاروں طرف سے گھیر کر لڑائی شروع کر دی اسلامی فوج نے بھی جی توڑ کر مقابلہ کیا مگر ان کی قسمت نے ان کا فیصلہ اس سے پیشتر کر دیا تھا اکثر شہید ہوئے باقی ماندہ جان بچا کر سرحدی اسلامی بلاد پر پہنچے عبداللہ بن رشید کو گرفتار کر کے قسطنطنیہ بھیج دیا گیا۔

اذنہ پر حملہ: ۲۶۵ھ میں روم کے پانچ بطارقہ نے اپنی اپنی فوجیں مرتب کر کے اذنہ پر حملہ کیا اہل اذنہ کو ان کی فوج کشی کی اطلاع نہ بھی شدید نقصان اٹھا کر پسا ہوئے چار سو مسلمان شہید اور اتنے ہی گرفتار ہو گئے اذجو زوالی ثغور کو اس غفلت کے الزام میں معزول کر دیا گیا اور مرابط کو سند حکومت عطا کی گئی اسی سنہ میں بادشاہ روم نے عبداللہ بن رشید کو اور ان قیدیوں کو جو اس کے ساتھ تھے چند جلد قرآن کے ساتھ احمد بن طولون کے پاس بطور ہدیہ کے روانہ کیا۔

معمر کہ صقلیہ: ۲۶۶ھ میں اسلامی بیڑہ جنگی جہازات کا رومیوں کے جنگی بیڑہ سے مقام صقلیہ میں مقابلہ ہوا خوب گھمسان کی لڑائی ہوئی بالآخر اسلامی بیڑہ جنگی کو شکست ہوئی رومیوں نے مسلمانوں کی متعدد کشتیاں قبضہ میں کر لیں باقی ماندہ نے صقلیہ میں جا کر دم لیا۔ اسی سنہ میں رومیوں نے دیار ربیعہ کی طرف خروج کیا مگر سردی کی تیزی نے رومیوں کی گرمی دماغی اور جوش جنگ کو ٹھنڈا کر دیا سرحد پر پہنچ کر آگے قدم نہ بڑھا سکے۔

احمد بن طولون کے نائب نے بھی اسی سنہ میں بسرگروہی تین سو طرسوسی فوج کے ساتھ بلاد شامیہ کی طرف سے

رومیوں کے ملک پر جہاد کی غرض سے حملہ کیا چار ہزار رومی مقابلہ پر آئے اور باوجود اس کثرت کے شکست کھا کر بھاگ گئے اور بے حد مال غنیمت مسلمانوں کے ہاتھ آیا۔

۲۶۸ھ میں بادشاہ روم نے بلاد اسلامی پر فوج کشی کی اور ملطیہ میں پہنچ کر لڑائی کا نیزہ گاڑ دیا اہل مرعش یہ خبر پا کر اہل ملطیہ کی مدد کو آ پہنچے بادشاہ روم اپنا سامنہ لے کر واپس گیا۔

اسی سنہ میں خلف فرغانی (ابن طولون کے عامل) نے حدود شام کی طرف سے رومیوں کے ملک پر جہاد کیا دس ہزار رومی مارے گئے بے شمار مال غنیمت ہاتھ آیا چالیس چالیس دینار ایک ایک سپاہی کے حصہ میں آئے۔

قلمیہ میں رومیوں کو شکست ۲۷۰ھ میں رومیوں نے ایک لاکھ فوج مرتب کر کے پیش قدمی کی اور قلمیہ پر پہنچ کر محاصرہ کر لیا قلمیہ طرسوس سے چھ میل کے فاصلہ پر تھا بازار (والی طرسوس) نے غفلت کی حالت میں رومیوں پر شب خون مارا ستر ہزار رومی مارے گئے۔ ایک گروہ بطریقوں کا قید کر لیا گیا اور بطریق البطارقہ (بطریقوں کا سردار) بھی اسی معرکہ میں کام آیا۔ سات صلیبیں طلائی و نقرئی چھین لیں۔ صلیب اعظم بھی مسلمانوں کے قبضہ میں آ گئی جو جو اہرات سے لیس تھی۔ پندرہ ہزار گھوڑے اسی قدر زینیں اسی قدر تلواریں چار کرسیاں طلائی، دو سو علم نقرئی بائیس علم دیباکی اور بے شمار ظروف نقرئی ہاتھ آئے۔

بازار کی وفات: پھر ۲۷۳ھ میں بازار نے ہسرافری لشکر صائفہ رومیوں پر جہاد کیا ہزاروں کو تہ تیغ کر کے سینکڑوں کو گرفتار کیا اور بہت سا مال غنیمت لے کر طرسوس واپس آیا۔ ۲۷۸ھ میں احمد چھٹی طرسوس میں داخل ہوا اور بازار کے لشکر کے ہمراہ صائفہ کے ساتھ جہاد کرنے کو گیا لشکر پر پہنچ کر عساکر اسلامیہ نے محاصرہ کر لیا حالت جنگ میں اتفاق سے منجیق کا ایک پتھر بازار کو آگاہ وہ زخمی ہو گیا اور لڑائی موقوف کر دی، محاصرہ اٹھا کر واپس ہوا راہ میں جاں بحق تسلیم کر دی مسلمانوں نے طرسوس لاکر دفن کر دیا۔

گورنروں کی خود مختاری: خزانہ دولت اور اعضاء حکومت کے مضمحل و کمزور ہو جانے سے چاروں طرف فتنہ و فساد کا بازار آئے دن گرم ہو رہا تھا امن و امان کا نام باقی تھا اور معنی نہیں تھے اندرونی نفاق اور بیرونی فساد کی کوئی حد نہ تھی امراء سلطنت نزدیک و دور جس ملک کو چاہتے دبا لیتے تھے۔ چنانچہ بنو سامان نے ماوراء النہر کو اور صفار نے جستان، کرمان اور ملک فارس کو خلیفہ وقت کے گورنروں کے ہاتھوں سے چھین لیا اور بجائے خود ایک حکومت قائم کر دی۔ خراسان کی حکومت بنی ظاہر کے قبضہ سے نکل گئی تاہم یہ سب خلیفہ وقت کے نام کا خطبہ اپنے یہاں کی جامع مسجدوں میں پڑھا کرتے تھے۔

بغاوتیں: حسن زید نے طبرستان اور جرجان کو علم خلافت کے برخلاف دبا لیا۔ دیلم میں ابن سامان و صفار سے اور اصفہان میں عساکر خلیفہ سے معرکہ آرائی کی۔ زنگیوں کا سردار (خصیت) بصرہ و ابلہ پر واسط اور کورد جلد تک بصرہ و بزور تیغ قابض و متصرف ہو گیا جس سے دولت عباسیہ کو سخت ترین دقتوں کا سامنا کرنا پڑا آتش فساد چاروں طرف پھیل گئی۔ موثق نے اسی ہنگامہ کے فرو کرنے میں اپنی عمر تمام کر دی۔ مگر اس فتنہ کا سلسلہ ختم نہ ہوا۔ بلاد موصل اور جزیرہ میں خوارج نے بغاوت کی آگ روشن کی اسی کے قرب میں بنی شیبان اور اکراد نے بھی اپنے اپنے ہاتھ پاؤں نکالے۔ ابن طولون نے مصر و شام پر اور

تاریخ ابن خلدون۔ خلافت بنو عباس (حصہ اول)
ابن اغلب نے افریقیہ پر قبضہ و تصرف حاصل کر لیا مگر علم خلافت کے مطیع اور اس کی خلافت کو تسلیم کرتے رہے (البتہ مغرب اقصیٰ اور اندلس کا سلسلہ خلافت عباسیہ سے بالکل منقطع ہو گیا جیسا کہ ہم اوپر بیان کر آئے ہیں)۔

مسلوب الاختیار خلیفہ: خلیفہ معتمد اپنے زمانہ خلافت میں نام کا خلیفہ تھا یا شطرنج کا بادشاہ نہ اس کے ادا امر اور احکام کی تعمیل ہوتی تھی اور نہ اس کی ممانعت کرنے سے کوئی باز آتا تھا اور اکین دولت اور اعیان سلطنت کاٹ کی پتلی کی طرح اس کے بھائی موفی کے ہاتھ میں تھے وہ جس طرف چاہتا پھیر دیتا جو چاہتا ان سے کرا لیتا۔ طرہ یہ تھا کہ ان دونوں بھائیوں کے بھی مطیع و محدودے چند امراء تھے کیونکہ جنہوں نے علم خلافت کے خلاف ممالک اسلامیہ کو دبا لیا تھا ان میں سے اکثر ایسے تھے جو کہ موفی اور معتمد کے ماتحت نہ تھے۔ ہاں بعض بعض جو ہنوز عاشرہ اطاعت اپنے دوش پر لئے ہوئے تھے اور ان کا جو کچھ حال ہم کو معلوم ہوا ہے اس کو ہم احاطہ تحریر میں لاتے ہیں۔

گورنروں کی تقرریاں: خلیفہ معتمد کے زمانہ خلافت کے شروع میں قلمدان وزارت عبداللہ بن یحییٰ بن خاقان کے سپرد ہوا جلعان کو ترکی عساکر شاہی کا امیر بنا کر زنگیوں سے جنگ کرنے کو بصرہ بھیجا گیا اس کا جو انجام زنگیوں کے ہاتھوں ہوا ہم اوپر بیان کر آئے ہیں۔ بعد ازاں بنی شیبان سے عیسیٰ بن شیخ کو دمشق کی گورنری مرحمت ہوئی حکومت دمشق پر پہنچتے ہی اس کی آنکھیں ایسی بلند ہوئیں کہ دربار خلافت میں خراج بھیجنا بند کر دیا۔ حسین (خلیفہ کا خادم) خراج وصول کرنے کو بغداد سے دمشق میں آیا۔ عیسیٰ بن شیخ نے یہ جیلہ کر دیا کہ میں نے فوج کی درستی اور لشکر کی فراہمی میں صرف کر ڈالا۔ خلیفہ معتمد نے خلافت عباسیہ کی دعوت قائم کرنے کی غرض سے عیسیٰ کو ارمینیا کی حکومت کی سند عطا کی اور اماجور کو دمشق کی اماجور سے جب دمشق کے قریب پہنچا عیسیٰ نے اپنے بیٹے منصور کو بیس ہزار فوج کے ساتھ اماجور سے حراحت اور جنگ کرنے کو بھیجا اماجور اور منصور میں لڑائی ہوئی۔ انجام یہ ہوا کہ منصور مارا گیا۔ عیسیٰ نے یہ خبر پا کر ساحل کے راستہ ارمینیا کا قصد کیا اور اماجور نے ایک فاتح کی حیثیت سے دمشق میں داخل ہو کر قبضہ کر لیا۔

خانقین کا معرکہ: ۲۵۶ھ میں موسیٰ بن بغا اور مساور خارجی سے مقام خانقین میں معرکہ آرائی ہوئی چونکہ مساور کے ساتھ بہت بڑی فوج تھی اور موسیٰ بن بغا کے ہمراہ صرف دو سو آدمی تھے۔ اس وجہ سے خوارج کو شاہی فوج کے مقابلہ میں کامیابی حاصل ہو گئی۔ اسی سنہ میں اہل فارس سے محمد بن واصل بن ابراہیم تمیمی نامی ایک شخص نے حرث بن سیماء والی فارس کے خلاف علم بغاوت بلند کیا لڑائی کی نوبت آئی انجام یہ ہوا کہ حرث بن سیماء مارا گیا اور محمد بن واصل نے فارس پر قبضہ کر لیا جیسا کہ اوپر بیان کیا گیا۔

علی بن زید کی بغاوت: اسی سنہ میں حسن بن زید طالبی نے رے کو دبا لیا موسیٰ بن بغا نے یہ خبر پا کر رے پر چڑھائی کر دی اور حسن بن زید کے لشکر کو بزدور تہ تیغ دکھا دیا۔ اسی سنہ میں علی بن زید علوی نے کوفہ میں علم بغاوت بلند کر کے خلافت عباسیہ کے گورنر کو نکال دیا دربار خلافت سے کچھ رترکی کو اس علم مخالفت کو گرانے اور علی بن زید کو سر کرنے کو بھیجا گیا۔ علی بن زید یہ سن

۱۔ اسی سنہ میں امام محمد ثین ابو عبداللہ محمد بن اسحاق بن اسماعیل بن ابراہیم بخاری عقی صاحب مسند صحیح بخاری نے وفات پائی۔ ۱۹۲ھ میں پیدا ہوئے تھے۔ دیکھو تاریخ ابن اثیر جلد ۷ صفحہ ۹۶۔

کر لشکر مرتب کرنے کی غرض سے کوفہ چھوڑ کر قادیسیہ چلا گیا اور قادیسیہ سے خغان پھر خغان سے بلاذینی اسد کارا راستہ لیا کچھ رنے کوفہ سے فوجیں بھیجیں۔ باہم لڑائیاں ہوئیں بالآخر کچھ رنے کی فوجیں کوفہ لوٹ آئیں اور علی بن زید سرمن رائے چاہے پچھا۔

زنگیوں کی سرکوبی: ۲۵۷ھ میں خلیفہ معتمد نے جس وقت زنگیوں کی سرکشی و بغاوت حد سے متجاوز ہو گئی اپنے بھائی موفق کو کوفہ حرمین اور یمن کی گورنری عنایت فرمائی کچھ عرصہ بعد بغداد سواد رے بصرہ اہواز اور فارس کی سند حکومت بھی مرحمت کی اور یہ حکم دیا کہ بصرہ کو جلد ہی ماما اور بحرین پر بجائے سعید بن صالح کے یار جوج کو متعین کیا جائے۔ چنانچہ یار جوج نے اپنی تقرری کے بعد منصور بن جعفر خیاط کو اپنی جانب سے ان بلاؤں پر مقرر کیا اور خود اہواز میں جا کر مقیم ہو گیا۔ اسی سنہ میں دربار خلافت سے احمد بن مولد زنگیوں سے جنگ کرنے کو بھیجا گیا دس روز تک مسلسل لڑائی ہوتی رہی بالآخر احمد بن مولد زنگیوں سے شکست کھا کر بھاگا بطرح پہنچا ان دنوں بطاح پر سعید بن احمد باہلی قابض تھا احمد بن مولد نے اس کو گرفتار کر کے سامرا بھیج دیا۔

حسن بن زید کا خراسان پر قبضہ: اسی سنہ میں یعقوب صفار نے فارس اور بعض صوبجات خراسان پر قبضہ حاصل کر لیا اور بعد قبضہ حاصل کر لینے کے دربار خلافت سے انہیں بلا و مقبوضہ کو سند حکومت بھی عنایت ہو گئی۔ اسی سنہ میں حسن بن زید علوی والی طبرستان نے خراسان پر قبضہ کر لیا۔ محمد بن طاہر والی خراسان تھا یہ خبر پا کر مقام جرجان میں مقابلہ پر آیا لیکن ناکامی کے ساتھ پسپا ہوا اس سے محمد بن طاہر کی حیثیت اس قدر گر گئی کہ اکثر شہر صوبہ جرجان کے اس کے قبضہ سے نکل گئے اور جو محدودے چند باقی رہ گئے وہ بھی آئے دن بغاوت اور سرکشی پر آمادہ تھے۔

مصر پر ابن طولون کا محاصرہ: اسی سنہ میں خلیفہ معتمد نے مصر اور مضافات مصر کی سند حکومت یار جوج کو مرحمت فرمائی۔ یار جوج نے اپنی جانب سے احمد بن طولون کو مقرر کیا اتفاق وقت سے اس کے ایک سال بعد یار جوج کا انتقال ہو گیا اور احمد بن طولون نے مصر کو معاہدہ کے مضافات کے دبا لیا۔ اسی سنہ میں عبدالعزیز بن ابی ولف والی رے نے حسن بن زید علوی والی طبرستان کے خوف سے رے کو چھوڑ دیا۔ حسن بن زید نے اپنے اعزہ میں سے قاسم بن علی بن قاسم کو بھیج کر رے پر بھی قبضہ کر لیا۔ یہ نہایت کج خلق اور بد مزاج تھا اہل رے کے ساتھ سخت کج ادائیگی کے برتاؤ کئے۔

موفق اور مسرور بلخی کی اسناد حکومت: ۲۵۸ھ میں منصور بن جعفر خیاط جنگ زنگیاں میں مارا گیا یار جوج نے بجائے اس کے صوبجات بصرہ وغیرہ پر اصطفیٰ زکو متعین کیا اور خلیفہ معتمد نے اپنے بھائی موفق کو دیار مصر قنسرین اور عوام کی سند حکومت عنایت فرما کر زنگیوں کے مقابلہ پر روانہ کیا اس ہم میں موفق کے ہمراہ کج خلق بھی تھا چنانچہ کج خلق نہیں لڑائیوں کی نذر ہو گیا اور لڑائی ناقص رہ گئی۔ اسی سنہ میں دربار خلافت سے موصل اور جزیرہ کی سند حکومت مسرور بلخی کو عنایت ہوئی اس سے اور مساور شیبانی خارجی سے متعدد لڑائیاں ہوئیں پھر اکراد یعقوبیہ سے ڈبھیلر ہوئی جیسا کہ ہم اوپر بیان کر آئے ہیں۔ اسی سنہ میں احمد بن واصل نے علم شاہی کے آگے گردن اطاعت جھکا دی اور فارس کو محمد بن حسن بن ابی فیاض کے حوالہ کر دیا۔

والی کوفہ کی سرکشی و قتل: ۲۵۹ھ میں اصطفیٰ زکو والی صوبجات بصرہ وغیرہ نے اہواز میں وفات پائی۔ خلیفہ معتمد

نے موسیٰ بن بعا کو زنگیوں کی مہم پر روانہ کیا جیسا کہ اوپر بیان کیا گیا۔ اسی سنہ میں یعقوب صفار نے بقیعہ بلاد خراسان پر قبضہ حاصل کر کے محمد بن طاہر کو گرفتار کر لیا۔ اسی سنہ میں کچھ رترکی والی کوفہ نے بغیر اجازت سامرا کا قصد کیا۔ دربار خلافت سے واپس کا حکم صادر ہوا کچھ رنے کچھ خیال نہ کیا اس پر خلیفہ معتمد نے چند سپہ سالاروں کو حکم دیا کہ اس باغی دستہ سرکش کا سرا تار لاد مقام جکرامیں کچھ ر سے ملاقات ہوئی ان سپہ سالاروں نے اس کو مار ڈالا اور سرا تار کو خلیفہ معتمد کے رو برو لا کر رکھ دیا اسی سنہ میں حسن بن زید کا قوس پر قبضہ ہو گیا اور مابین محمد بن فضل بن قیسان اور ہشوان بن حسان ویلی کی لڑائی ہوئی۔ ہشوان شکست کھا کر بھاگا۔ اسی سنہ میں شربک جمال نے مرو اس کے اطراف کو لوٹ لیا اور کامیابی کے ساتھ ان پر قابض ہو گیا۔

طبرستان، موصل اور حمص کے واقعات: ۲۶۰ھ میں یعقوب بن صفار اور حسن بن زید سے معرکہ آرائی کی نوبت آئی حسن بن زید کو شکست ہوئی۔ یعقوب نے قبضہ کر لیا اسی سنہ میں اہل موصل نے اپنے گورنر اذکر تلکین بن اساکتین کو نکال باہر کیا۔ اساکتین نے اہل موصل کی سرکوبی کی غرض سے اسحاق بن ایوب کو بیس ہزار فوج کی جمعیت سے موصل کی جانب روانہ کیا اس مہم میں حمدان بن حمدون تغلبی بھی اسحاق کے ہمراہ تھا اہل موصل نے اسحاق کو بھی شہر میں گھسنے نہ دیا جنگ پر آمادہ ہوئے۔ یحییٰ بن سلیمان نامی ایک شخص کو اپنا امیر بنایا مگر بالآخر اسحاق نے موصل پر قبضہ کر ہی لیا۔

اسی سنہ میں اعراب نے مجوردالی حمص کو قتل کر ڈالا۔ دربار خلافت سے کئی مہر کو سند حکومت عطا ہوئی۔ اسی سنہ میں ابو الرذینی عمر بن علی کو آذربائیجان کی گورنری عنایت ہوئی اس وجہ سے یہ مشہور ہو گیا تھا کہ علاء بن احمد اردنی والی آذربائیجان بعارضہ فاج جتلا ہو گیا مگر جس وقت ابو الرذینی آذربائیجان کے قریب پہنچا علاء نے چارج دینے سے انکار کیا ایک دوسرے سے متصادم ہو گئے۔ آخری نتیجہ یہ ہوا کہ علاء کو شکست ہوئی اثناء وارد گیری میں مارا گیا ابو الرذینی نے آذربائیجان اور اس پر جو علاء چھوڑ گیا تھا قبضہ کر لیا جس کی تعداد دو کروڑ سات لاکھ درہم تھی۔ اسی سنہ میں علی بن زید سپہ سالار کوفہ خبیث زنگیوں کے سردار کے ہاتھوں مارا گیا۔

موسیٰ بن بعا کا استعفاء: ۲۶۱ھ میں خلیفہ معتمد نے موسیٰ بن بعا کو ان صوبجات کے علاوہ جو اس کے قبضہ میں تھے ابواز بصرہ، بحرین اور یمامہ کی حکومت بھی عنایت کی چنانچہ اس نے عبدالرحمن بن مفلح کو ان صوبجات پر مامور کیا اور محمد بن واصل سے جنگ کرنے کی ہدایت کی چنانچہ عبدالرحمن بن مفلح نے فارس میں پہنچ کر محمد بن واصل سے لڑائی چھیڑ دی مگر محمد بن واصل سے شکست کھا کر بھاگا اور قید کر لیا گیا جیسا کہ اوپر بیان کیا گیا۔ موسیٰ بن بعا نے اس صوبہ کی آئے دن بغاوت سے گھبرا کر استعفاء دے دیا تب اس صوبہ کی حکومت ابو الساج کو مرحمت ہوئی اور زنگیوں نے ابواز کو اس کے قبضہ سے نکال لیا اسی وجہ سے ابو الساج کو معزول کیا گیا اور بجائے اس کے ابراہیم بن سیماکو ان صوبجات کی سند گورنری عنایت ہوئی اور محمد بن اوس بنی خلیفہ معتمد نے اساکتین کو موصل کی گورنری پر مامور کیا تھا اس نے ماہ جمادی الاول ۲۶۹ھ میں اپنے بیٹے اذکر تلکین کو روانہ کیا تھا۔ تفصیل مطلوب ہو تو دیکھو ترجمہ تاریخ ہذا جلد ہفتم صفحہ ۳۲۔

اسی سنہ میں امام فن حدیث ابو احسین مسلم بن حجاج نیشاپوری صاحب صحیح مسلم نے وفات پائی۔ ۲۰۶ھ میں پیدا ہوئے تھے۔ دیکھو تاریخ کامل ابن اثیر جلد ۷ صفحہ ۱۱۲۔

کو طریق خراسان کی حفاظت سپرد کی گئی۔ یعقوب بن صفار نے حکومت کے رد و بدل سے فائدہ اٹھانے کی کوشش کی جستان سے فارس کی طرف قدم بڑھایا محمد بن واصل مزاحمت کی غرض سے آیا لیکن ناکام رہا۔ یعقوب صفار نے فارس کو بھی لے لیا۔ جیسا کہ اوپر بیان کیا گیا۔

موفق کی ولی عہدی کی بیعت: ان واقعات کے بعد خلیفہ معتمد نے اپنے بیٹے جعفر کے بعد اپنے بھائی موفق کی ولی عہدی کی بیعت لی اور بصرہ کی جانب اس ہنگامہ کو فرو کرنے کو روانہ کیا جیسا کہ ہم اوپر بیان کر آئے ہیں۔ اسی سنہ میں موفق نے اپنے بیٹے ابوالعباس معتضد کو جنگ زنگیاں پر پہلے روانہ کیا بعد ازاں خود بھی چڑھائی کر دی اور اسی سنہ میں محمد بن زید وہ یعقوب صفار سے علیحدہ ہو کر ابن ابی الساج کے پاس اہواز چلا آیا اور دربار خلافت میں اس مضمون کی درخواست بھیجی کہ حسین بن طاہر بن عبداللہ بن طاہر کو پھر خراسان کی گورنری مرحمت فرمائی جائے اور اسی سنہ میں نصر بن احمد بن سامان نے سمرقند اور ماوراء النہر کو دبا لیا اور اپنی جانب سے اپنے بھائی اسماعیل کو بخارا کی حکومت پر مامور کیا اور اسی سنہ میں خلیفہ معتمد نے حضر بن احمد بن عمر بن خطاب قنصلی کو موصل کی گورنری عنایت کی۔ حسین بن زید طبرستان کی جانب واپس آیا اور یعقوب صفار کے ہمراہیوں کو عمال کو نکال دیا۔ شالوس کو جلا کر خاک و سیاہ کر دیا اور اہل شالوس کی جاگیروں اور زمینوں کو دیکھ کر دے دیا اور اسی سنہ میں خلیفہ معتمد نے خراسان کے طبرستان اور جرجان کے حجاج کو جمع کر کے یہ امر ظاہر کر دیا کہ میں نے یعقوب صفار کو نہ تو خراسان کی گورنری دی ہے اور نہ اس نے میری مرضی سے کوئی کام کیا ہے میں اس سے اور اس کے کل فعلوں سے بری ہوں۔ اسی سنہ میں مساور خارجی نے یحییٰ بن جعفر (صوبہ خراسان کے ایک شہر کا والی تھا) کو قتل کر دالا مسور پلخی یہ خبر پا کر مساور خارجی کے تعلق میں دوڑا موفق نے بھی مساور سے بدلہ لینے کی کوشش کی مگر دونوں ناکام رہے۔

۲۶۲ھ میں موفق اور صفار سے لڑائی ہوئی۔ زنگیوں نے بطحہ اور دشت نیرسان پر قبضہ کر لیا اور اہواز پر اپنی جانب سے ایک والی مقرر کیا جیسا کہ اوپر بیان کیا گیا۔ مسور پلخی (یہ خلیفہ معتمد کی جانب سے گورنر صوبہ اہواز تھا) نے احمد بن کیتونہ کو زنگیوں کے سر کرنے کو بھیجا جیسا کہ آپ اوپر پڑھ آئے ہیں اور اسی سنہ میں احمد بن عبداللہ نجستانی نے خراسان میں بنو طاہر کی ملیا میٹ کر دیا اور بالآخر صفار نے خراسان پر قبضہ کر کے نجستانی کا کام بھی تمام کر دیا جیسا کہ اوپر مذکور ہوا۔ اسی سنہ میں موفق اور ابن طولون (والی مصر) سے ان بن ہو گئی موفق نے موسیٰ بن بننا کو ابن طولون کی سرکوبی کے لئے روانہ کیا۔ تقریباً ایک سال تک رقبہ میں بڑا ہاسامان کی کمی اور قلت مال کی وجہ سے آگے نہ بڑھ سکا اور عراق کو لوٹ آیا۔ اسی سنہ میں قطان والی موصل (مصلح کا ساتھی تھا) موصل سے دارالخلافہ کو آ رہا تھا کہ راستے میں مقام رقبہ میں اعراب نے مار ڈالا۔

۲۶۳ھ میں یعقوب صفار نے اہواز پر قبضہ حاصل کر لیا اور مساور خارجی نے بوازنج میں وفات پائی جس وقت کہ بقصد عساکر شاہی اپنا لشکر مرتب کر کے بوازنج سے روانہ ہو چکا تھا۔ خوارج نے بجائے اس کے ہارون بن عبداللہ پلخی کو امیر بنایا اس نے موصل اور مضافات موصل کو علم خلافت کے قبضہ سے نکال لیا۔ اسی سنہ میں صفار کے لشکر کو ابن واصل پر فتح یابی حاصل ہوئی اور اس نے اس کو گرفتار کر لیا اور عبداللہ بن یحییٰ بن خاقان وزیر السلطنت (گھوڑے سے گر کر) مر گیا۔ اس کے بعد حسین بن مخلد کو قلمدان وزارت سپرد ہوا موسیٰ بن بننا ان دنوں جنگ عرب میں گیا ہوا تھا جس وقت واپس آیا حسن بن مخلد اس کے خوف سے روپوش ہو گیا تب بجائے اس کے سلیمان بن وہب کو عہدہ وزارت عنایت ہوا۔ اسی سنہ میں شرکب کے

بھائی جمال نے نیشاپور کو حسین بن طاہر کے قبضہ سے نکال لیا حسین بن طاہر نیشاپور سے مرو چلا آیا ان دنوں مرو میں خوارزم شاہ تھا جو حسین کے بھائی محمد بن طاہر کا بھی خواہ اور اس کا آوردہ تھا اور اسی سنہ میں زنگیوں نے شہر واسط پر قبضہ کر لیا۔ محمد بن مولد نے واسط کے باہر زنگیوں سے خوب مقابلہ کیا لیکن انجام یہ ہوا کہ محمد بن مولد کو شکست ہوئی اور زنگیوں نے کامیابی کے ساتھ واسط میں داخل ہو کر قتل و غارت شروع کر دی۔

اسی سنہ میں خلیفہ معتمد نے اپنے وزیر سلیمان بن وہب کو معزول کر کے جیل میں ڈال دیا اور قلمدان وزارت حسین بن مخلد کے سپرد کر دیا موفقیہ بن خبیر پارس سفارش کرنے کے بغداد سے سامرا آیا عبداللہ بن سلیمان بھی اس کے ہمراہ تھا خلیفہ معتمد نے سفارش منظور نہ کی۔ موفقیہ کو اس سے کشیدگی پیدا ہوئی اور ناراض ہو کر غریب جانب چلا آیا اور لشکر آراکی میں مصروف ہو گیا پھر دونوں بھائیوں میں خط و کتابت کا سلسلہ شروع ہوا آخر الامر خلیفہ معتمد نے سلیمان بن وہب کو رہا کر دیا موفقیہ اور اس کے ہمراہیوں مسرور، کیفلیغ اور احمد بن موسیٰ بن بغا کو خطعتیں عنایت کیں سلیمان بن وہب بدستور ایوان وزارت میں رونق افروز ہوا۔ حسین بن مخلد اور محمد بن صالح بن شیرزادہ معتمد انرا کین سلطنت کے جو سامرا میں معتمد کے ہم زبان اور ساتھ تھے موفقیہ کے خوف سے موصل کی طرف بھاگ گئے۔ موفقیہ نے ابن ابی الاصحیح کے مال و اسباب کو ضبط کر لینے کا حکم دیا۔ اسی سنہ میں اماجور والی دمشق کا انتقال ہوا۔ ابن طولون نے شام اور طرسوں کو بھی اپنے مقبوضات میں شامل کر لیا اور اس کے عامل سیما طویل کو مار ڈالا۔ ۲۶۵ھ میں مسرور بلخی کو اہواز کی سند حکومت عطا ہوئی شاہی لشکر سے زنگیوں کا لشکر شکست کھا کر بھاگا اسی سنہ میں یعقوب صفار اپنی عمر کے کل مرحلے طے کر کے راہی ملک عدم ہوا اور اس کے بجائے اس کا بھائی عمرو مند حکومت پر جانشین ہوا موفقیہ نے بھی بجائے اس کے بھائی کے اس کو خراسان، اصفہان، بختان، سندھ کرمان اور پولیس بغداد کی حکومت عنایت کی۔ اسی سنہ میں قاسم بن مہمان کے ہمراہیوں میں سے ایک جماعت نے قاسم کا کام تمام کر دیا تب اصفہان پر احمد بن عبدالعزیز (ولف کا بھائی) مامور ہوا۔ اسی سنہ میں محمد بن مولد یعقوب صفار کی خدمت میں (قبل از وفات) حاضر ہوا۔ یعقوب نے عزت افزائی کی۔ مگر بغداد میں اس کا مال و اسباب خلیفہ کے حکم سے ضبط کر لیا گیا۔ اسی سنہ میں موفقیہ نے سلیمان بن وہب وزیر السلطنت اور اس کے بیٹے عبداللہ کو گرفتار کر کے جیل میں ڈال دیا نولاکھ دینار جرمانہ دے کر ان دونوں کو اپنے قید سے رہا کر لیا اور قلمدان وزارت موفقیہ کے حکم سے الصقر اسماعیل بن بلبل کے سپرد ہوا اسی سنہ میں موسیٰ بن اتامش، اسحاق بن کنداجق اور فضل بن موسیٰ بن بغا نے سرکشی کی اور بغداد سے کوچ کر گئے موفقیہ نے ان کے بعد ہی صاعد بن مخلد کو روانہ کیا چنانچہ صرصر سے یہ سب واپس لائے گئے۔

۲۶۶ھ میں زنگیوں نے رامہر مز پر قبضہ کر لیا اور اساتکین نے امیر رے کو نکال کر رے کو دیا لیا پھر قزوین کی طرف بڑھا قزوین میں کیفلیغ کا بھائی امیر تھا اس نے اساتکین سے مصالحت کر لی اور اس کے قبضہ اور حکومت کو تسلیم کر لیا۔ اسی سنہ میں عمرو بن لیث نے اپنی جانب سے پولیس بغداد پر عبید اللہ بن عبداللہ بن طاہر کو اصفہان پر احمد بن عبدالعزیز بن ابی ولف کو اور حریمین و طریق مکہ پر محمد بن ابی الساج کو مقرر کیا اور موفقیہ نے احمد بن موسیٰ بن بغا کو جزیرہ کی سند حکومت عنایت کی۔ پس اس نے اپنی طرف سے دیار ربیعہ پر موسیٰ بن اتامش کو متعین کیا۔ اسحاق بن کنداجق کو اس سے ناراضگی پیدا ہوئی احمد بن موسیٰ کے لشکر سے علیحدہ ہو کر شہر میں چلا آیا اور چند لوگوں کو فراہم کر کے اگرادیقویہ پر حملہ کر دیا اور ان کو شکست دے کر ابن مساور

تاریخ ابن خلدون _____ خلافت بنوعباس (حصہ اول)
 خارجی سے جا بھڑا اور اس کو قتل کر کے موصل کی طرف کوچ کر دیا۔ موصل کے قریب پہنچ کر اہل موصل سے خراج طلب کیا، ہنوز
 دینے کی نوبت نہ آئی تھی کہ علی بن داؤد والی موصل کو اس کی خبر لگ گئی۔ یہ ان دنوں معلنا یا میں تھا لشکر مرتب کر کے مع اسحاق
 بن ایوب اور حمدان بن حمدون کے بقصد جنگ آ پہنچا اور ایک دوسرے سے متصادم ہو گئے۔ باہم متعدد لڑائیاں ہوئیں بالآخر
 علی بن داؤد کو شکست ہوئی اور خلیفہ معتمد نے اسحاق بن کنداج کو صوبہ موصل کی سند حکومت عنایت کر دی ان سب واقعات کا
 اس سے پیشتر تذکرہ ہو چکا ہے۔

اسی سنہ میں اہل حمص نے اپنے گورنر عیسیٰ کرنی کو قتل کر ڈالا اور مابین لولوء (ابن طولون کے غلام) اور موسیٰ بن
 اتامش کے مقام راس عین میں لڑائی ہوئی لولوء نے موسیٰ بن اتامش کو گرفتار کر کے رقبہ بھیج دیا بعد ازاں احمد بن موسیٰ سے
 ٹڈ بھیر ہوئی اولاً لولوء کو شکست ہوئی احمد بن موسیٰ نے لولوء کے کمپ پر پہنچ کر قبضہ کر لیا اور جب فتح مند گروہ لوٹنے میں
 مصروف ہوا تو لولوء نے مڑ حملہ کر دیا احمد بن موسیٰ کی فوج گھبرا کر بھاگ کھڑی ہوئی قرقیسیا میں جا کر دم لیا اور پھر قرقیسیا
 سے نکل کر بغداد اور سامرا کی جانب روانہ ہو گئی۔ اسی سنہ میں احمد بن عبدالعزیز اور بکتھر سے معرکہ آرائی ہوئی بکتھر شکست کھا
 کر بغداد بھاگ گیا اسی سنہ میں نجستانی نے حسن بن زید پر جرجان میں حملہ کیا حسن بن زید شکست کھا کر آمد چلا گیا اور نجستانی
 نے کامیابی کے ساتھ جرجان اور اطراف طبرستان پر قبضہ کر لیا۔ جس وقت حسن بن زید طبرستان سے جرجان کو جا رہا تھا اس
 وقت نظم و نسق کے لئے ساریہ پر حسن بن محمد بن جعفر بن عبداللہ عقیسی بن حسین بن زید کو شکست ہوئی تو حسن بن محمد والی
 ساریہ نے یہ ظاہر کر کے حسن بن زید مارا گیا اپنی حکومت و خلافت کی بیعت لوگوں سے لینے کی کوشش کی چنانچہ ایک گروہ نے
 بیعت کر لی اس اثناء میں حسن بن زید آ پہنچا دونوں میں لڑائی ہوئی بالآخر حسن بن زید نے اپنے باغی گورنر کو شکست دے
 کر مار ڈالا۔ اسی سنہ میں نجستانی نے نیشاپور کو عمرو بن لیث کے قبضہ سے نکال لیا اس کے عمال اور ہوا خواہوں کو نیشاپور سے جلا
 وطن کر دیا۔ اسی سنہ میں ماہ صفر میں موثق نے خیمت (زنگیوں کے سردار) پر فوج کشی کی ایک مدت دراز تک محاصرہ کئے رہا
 تا آنکہ اس کے شہر کو تاخت و تاراج کر کے نصف ۶۰ھ میں اس کا بھی کام تمام کر دیا۔ اسی سنہ میں مابین بنی حسن (علویہ)
 اور بنی جعفر (جعفریہ) کے مدینہ منورہ میں لڑائی ہوئی۔

۶۱ھ میں خوارج مختلف الآراء ہو گئے آپس ہی میں مقام موصل میں ایک دوسرے سے متصادم ہو گئے اسی سنہ
 میں سلطان محمد بن عبداللہ بن طاہر مع اپنے خاندان والوں کے ایک گروہ کے قید کر لیا گیا الزام یہ لگایا گیا کہ بوقت جنگ
 نجستانی و عمرو بن لیث نجستانی اور حسین بن طاہر سے خفیہ راہ و رسم اور خط و کتابت کرتا تھا۔ خلیفہ معتمد نے یہ سنتے ہی گرفتاری کا حکم
 دے دیا۔ اسی سنہ میں کینغلیغ ترکی اور احمد بن عبدالعزیز بن ابی ولف سے لڑائی ہوئی۔ احمد بن عبدالعزیز نے شکست فاش کھائی
 اور کینغلیغ نے ہمدان پر قبضہ کر لیا۔ اس کے بعد احمد بن عبدالعزیز نے پھر لشکر مرتب کر کے ہمدان پر چڑھائی کی اس واقعہ میں
 کینغلیغ کو شکست ہوئی بھاگ کر صیرہ پہنچا اور احمد بن عبدالعزیز بدستور سابق ہمدان پر قابض و متصرف ہو گیا۔ اسی سنہ میں
 نجستانی نے محمد بن طاہر نجستانی نے محمد بن طاہر کا نام خطبہ سے نکلوا دیا اور خلیفہ معتمد کے بعد اپنے نام کو داخل کر لیا اور اپنے ہی نام
 کا سکہ بھی چلایا اور بقصد عراق خراسان سے روانہ ہو کر رے تک پہنچا اہل رے نے راستہ نہ دیا لوٹ گیا۔ اسی سنہ میں ابو
 الساج کے ہمراہیوں نے یثیم علی والی کوفہ سے جنگ کی چھیڑ چھاڑ کی اور اس کی لشکر گاہ کو لوٹ لیا۔ ابو العباس بن موثق نے اسی

تاریخ ابن خلدون _____ خلافت بنو عباس (حصہ اول)
سنہ میں ان قبائل میں ان قبائل عرب بنو تمیم بادیہ نشین کی سرکوبی کی جو بوقت جنگ زنگیوں کو رسد پہنچاتے تھے جیسا کہ آپ اوپر پڑھ آئے ہیں۔

۲۶۸ھ میں بختیان کی زندگی کا خاتمہ ہو گیا۔ اس کے لشکری اور بازوئے حکومت رافع بن ہرثمہ (یہ بنو طاہر کا ایک نامور سپہ سالار تھا) کی طرف مائل اور اس کے مطیع ہو گئے چنانچہ اس نے بلاد خراسان اور خوارزم پر قبضہ کر لیا۔ اسی سنہ میں محمد بن لیث والی فارس نے اپنے بھائی عمرو بن لیث سے مخالفت کی عمرو بن لیث نے فوج کشی کر دی محمد بن لیث کو شکست ہوئی عمرو بن لیث نے اس کی لشکرگاہ کولوث کرا صطخر و شیراز پر قبضہ کر لیا اور ایک دستہ فوج کو محمد بن لیث کے تعاقب پر روانہ کیا چنانچہ وہ گرفتار ہو کر آیا اور اسے قید کر دیا گیا جیسا کہ ہم اوپر بیان کر آئے ہیں۔ اسی سنہ میں اذکر تکلین اور احمد بن عبدالعزیز بن ابی ولف سے جنگ ہو گئی جس میں اذکر تکلین فتح یاب ہوا اور کامیابی کے ساتھ قم پر قبضہ کر لیا اسی سنہ میں عمرو بن لیث نے محمد بن عبید اللہ کردی کی گرفتاری پر ایک سپہ سالار کو مامور کیا۔ لولوء نے اسی سنہ میں اپنے آقا احمد بن طولون سے مخالفت کی اور اس سے منحرف ہو کر موفق کے پاس چلا گیا اور موفق کے ساتھ ہو کر زنگیوں سے معرکہ آرائی کی۔ اسی سنہ میں خلیفہ معتمد نے اپنے بھائی موفق سے کشیدہ خاطر اور اس پر غضب ناک ہو کر ابن طولون کی طرف مصہر کو روانہ ہوا۔ موفق نے اسحاق بن کذاحق والی موصل کو لکھ بھیجا کہ جس طرح ممکن ہو خلیفہ معتمد کو مصہر نہ جانے دو دار الخلافہ کی طرف واپس کر دو۔ اسحاق اس حکم کی تعمیل کی غرض سے آخری حدود حکومت تک گیا اور بہ حکمت عملی ان سپہ سالاروں کو جو خلافت پناہی کے ہمراہ تھے گرفتار کر کے خلافت مآب کو سامرا کی جانب لوٹا دیا۔

اسی سنہ میں عوام الناس نے اپنے امیر ابراہیم کے ایک غلام کی عورت کو نشانہ تیرا جل بنا دیا اہل بغداد نے ابراہیم خلیجی سے اس کی شکایت و فریاد کی ابراہیم نے کچھ سماعت نہ کی عوام الناس کو اس سے اشتعال پیدا ہوا۔ سب کے سب پہلے اس غلام پر ٹوٹ پڑے اور اس کو قتل کر کے آگے بڑھے ابراہیم کے مکان کولوث لیا اس کے ہمراہیوں اور مصاحبوں میں سے جو سامنے آ گیا مار ڈالا گیا ابراہیم بخوف جان موقع پا کر بھاگ گیا تب محمد بن عبید اللہ بن طاہر نائب بغداد سوار ہو کر عوام الناس کے مجمع کی طرف آیا یہ شخص ہر دل عزیز اور نہایت نیک تھا لوگوں کو سمجھا بجا کر جواب اسباب وغیرہ ان لوگوں نے لوٹ لیا تھا اس کو واپس کر لیا اور ہنگامہ فرو کر دیا۔ اسی سنہ میں خلف (ابن طولون کا ایک مصاحب تھا) شہر شامیہ پر حملہ آور ہوا اور طرسوس کے قبضہ سے نکال کر قید کر لیا۔ اہل طرسوس کو یہ امر ناگوار گزار مجتمع ہو کر خلف پر حملہ کر دیا اور بازار والی طرسوس کو اس کی قید سے چھڑا لیا خلف بھاگ کر ابن طولون کے پاس پہنچا۔ ابن طولون نے چڑھائی کر دی چونکہ اہل طرسوس نے ابن طولون کی یلغار پہنچنے سے پیشتر اپنے شہر کی حفاظت پوری پوری کر لی تھی تاکامی کے ساتھ چھس لوٹ آیا۔ پھر چھس سے دمشق چلا آیا۔

اسی سنہ میں مابین علویین اور جعفر بنین سرزمین حجاز میں لڑائی ہوئی آٹھ آدمی جعفریوں کے مارے گئے والی مدینہ (فضل بن عباس) نے بیچ بچاؤ کرنے کی کوشش کی دونوں گروہ اس پر ٹوٹ پڑے بہزار دقت و خرابی بسیار اس نے اپنے آپ کو ان کے ہاتھوں سے بچایا۔ اسی سنہ میں ہارون بن موفق نے اپنی طرف سے ابی الساج کو انبار ریحہ اور طریق فرات پر مامور کیا محمد بن احمد کوفہ اور سواد کوفہ پر مقرر کیا گیا۔ محمد بن یثیم والی کوفہ نے چارج دینے سے انکار کیا دونوں میں جنگ کی ٹھہر گئی آخر الامر یثیم بھاگ گیا اور محمد بن احمد فتح مندلی کا جھنڈا لئے ہوئے کوفہ میں داخل ہو گیا۔ اسی سنہ میں عیسیٰ بن شیخ شیبانی والی

تاریخ ابن خلدون غلافتہ بنو عباس (حصہ اول)
ارمینیا و دیار بکر نے داعی اجل کو لبیک پکارا اور جاں بحق تسلیم کر دی۔

موفق اور ابن طولون میں کشیدگی اسی ۲۶۸ھ موفق اور ابن طولون کی ناچاقی حد سے متجاوز ہو گئی خلیفہ معتمد نے دارالعوام میں اور ممبروں میں اعلانیہ ابن طولون کو لعن طعن کرنے کا حکم صادر فرمایا۔ اسحاق بن کنداجق کو ابن طولون کے صوبہ کی حدود افریقیہ اور دستہ فوج جاں نثاران کی حکومت عنایت کی۔ ابن طولون نے بھی موفق کا نام خطبہ سے سرنامہ سے نکال ڈالا۔ اسی سنہ میں ابن طولون نے ایک خون ریز جنگ کے بعد رجبہ پر قبضہ کر لیا مالک بن طوق والی رجبہ شام کی طرف بھگ گیا پھر شام سے ابن شام کے پاس مقام قرقیسیا کے چلا گیا۔

۲۷۰ھ میں خبیث (زنگیوں کا سردار) مارا گیا اس کے مرنے کے بعد اس کی حکومت کا خاتمہ ہو گیا۔ حسن بن زید علوی والی طبرستان نے بھی وفات پائی اور اس کی بجائے اس کا بھائی محمد جانشین ہوا احمد بن طولون والی مصر بھی راہی ملک عدم ہوا اور اس کے بیٹے خمارویہ نے زمام حکومت اپنے ہاتھ میں لی۔ اسحاق بن کنداجق (یہ خلیفہ کی طرف سے موصل کا گورنر تھا) نے ابن عباس عامل رقبہ تنقور اور عوام صم پر (جو ابن طولون کی جانب سے ان بلاد کا عامل تھا) فوج کشی کی دونوں میں بہت بڑی لڑائی ہوئی۔

۲۷۱ھ میں مابین محمد علی پسران حسن بن جعفر بن موسیٰ کاظم مقام مدینہ منورہ میں کشیدگی چل گئی دونوں نے باہم لڑ کر اپنے خاندان کے ایک گروہ کا کام تمام کر دیا اور لوگوں کا مال و اسباب لوٹ لیا ایک مہینہ تک اس ہنگامہ کی وجہ سے مسجد نبوی صلی اللہ علیہ وسلم میں جمعہ نہ ہونے پایا۔ اسی سنہ میں خلیفہ معتمد نے عمرو بن لیث والی خراسان کو معزول کیا احمد بن عبد اللہ بن ابی ولف سے مقام اصفہان میں معرکہ آرائی ہوئی بالآخر عمرو بن لیث کو شکست کھانی پڑی۔ خمارویہ نے اسی سنہ میں شام کو ابو العباس بن موفق کے قبضہ سے دوبارہ واپس لیا۔ ابن موفق بھاگ کر طرسوس پہنچا۔ جیسا کہ ہم اوپر بالتفصیل بیان کر آئے ہیں۔ اسی سنہ میں دربار خلافت سے احمد بن محمد طائی کو مدینہ منورہ اور مکہ معظمہ کی سند حکومت عطا ہوئی۔ ان دنوں مکہ معظمہ کا والی یوسف بن ابی الساج تھا وہ طائی کی طرف سے بدر (طائی کا غلام) امیر حجاج ہو کر وارد مکہ معظمہ ہوا یوسف نے مسجد الحرام کے دروازہ پر بدر سے لڑائی چھیڑ دی اور اس کو گرفتار کر لیا لشکریوں اور حجاج نے یوسف پر حملہ کر دیا اور بدر کو قید سے رہا کر کے یوسف کو گرفتار کر کے بغداد بھیج دیا۔ ۲۷۲ھ کے نصف اول میں اذکر تلکین نے اپنے کو محمد بن زید علوی کے قبضہ سے بزور تیغ نکال لیا۔ اذکر تلکین چار ہزار فوج کی جمعیت کے ساتھ قزدین سے آیا تھا اور محمد بن زید علوی طبرستان سے دہلیم کا ایک عظیم الشان لشکر لے کر آیا ہوا تھا دونوں میں بہت بڑا معرکہ ہوا محمد بن زید کے ہمراہیوں میں سے چھ ہزار آدمی مارے گئے اور اذکر تلکین کو فتح نصیب ہوئی۔

۲۷۲ھ میں اہل طرسوس نے ابو العباس بن موفق کو طرسوس سے بغداد کی جانب نکال دیا اور باز مار کو اپنا امیر بنایا۔ سلیمان بن وہب وزیر السلطنت سے موفق کی قید میں وفات پائی محمد ان بن حمدون اور ہارون شہر موصل میں داخل ہوئے۔ صاعد بن مخلد وزیر فارس سے واسط میں واپس آیا تو موفق کے حکم سے سپہ سالاران لشکر اور اعیان دولت نے اس کا استقبال کیا۔ پیادہ یا اس کے ساتھ ساتھ شہر میں آئے اور دست بوسی کی۔ مگر یہ بوجہ تکبر کسی سے مخاطب نہ ہوتا تھا اور نہ کسی سے کچھ بولتا تھا۔ اس کے بعد ہی موفق نے اس کو معاہدہ اس کے ہمراہیوں اور اہل و عیال کے گرفتار کر لیا اور مکانات لٹوا لئے۔ بغداد میں حکم بھیج دیا کہ اس کے بیٹے ابو یحییٰ و صالح اور بھائی عبدون کو گرفتار کر لیا جائے بجائے اس کے کتابت (معتمدی) پر ابو الصقر

تاریخ ابن خلدون _____ خلافت بنوعباس (حصہ اول)
اسماعیل بن بلہل کو مامور فرمایا اور تنہا اس کی کتابت پر اکتفاء کیا۔ بنوشیبان نے اسی سنہ میں موصل اور اطراف موصل کو تاخت و تاراج کیا۔ ہارون خارجی نے بنوشیبان کے ساتھ مقابلہ کرنے کی قصد سے فوجیں فراہم کیں اور اپنے دوستوں اور ہمدردوں کو کمک بھیجے کوکھا چنانچہ احمد بن حمدون تغلمی ایک فوج لے کر آ پہنچا سب کے سب جمع ہو کر موصل کی جانب روانہ ہوئے دجلہ کو شرقی جانب سے عبور کر کے نہر خاور کی طرف بڑھے دونوں فریقوں کا اسی نہر پر مقابلہ ہوا پہلے ہی حملہ میں ہارون کی فوج میدان جنگ سے بھاگ گئی۔ اہل نیوی جلا وطن ہو کر نکل گئے۔

۲۶۳ھ میں اسحاق بن کنداہق اور محمد بن ابی الساج میں برہمی ہو گئی۔ محمد بن ابی الساج ابن طولون سے جا ملا۔ جزیرہ موصل پر مقیم ہو کر ابن طولون کے نام کا خطبہ پڑھ دیا اور شرارت سے نبرد آزمانی کی جیسا کہ ہم اوپر بیان کر آئے ہیں۔ اسی سنہ میں موفق نے لولوء (ابن طولون کا غلام تھا اور موفق سے آ ملا تھا) کو گرفتار کر لیا اور چار لاکھ دینار جرمانہ وصول کئے اسی زمانہ میں لولوء ادبار اور انحطاط میں مبتلا ہوا تا آنکہ اپنے ولی نعمت قدیم ابن طولون کے بیٹے ہارون بن خمارویہ کے پاس پھر مصرواپس ہوا۔

۲۷۲ھ میں موفق نے فارس کا قصد کیا اور اس کو عمر و بن لیث کے قبضہ سے نکال لیا عمرو کرمان و جستان کی طرف لوٹ آیا اور موفق بغداد کی جانب چلا گیا

۲۷۵ھ میں ابن ابی الساج نے خمارویہ کی اطاعت سے انحراف کیا خمارویہ نے گوشالی کی غرض سے فوج کشی کر دی دونوں میں گھسان کی لڑائی ہوئی آخر کار ابن ابی الساج شکست کھا کر موصل کی جانب بھاگا خمارویہ نے شام پر قبضہ کر کے تعاقب کیا ابن ابی الساج نے حدیثہ میں پہنچ کر دم لیا اور وہیں مقیم رہا۔ یہاں تک کہ خمارویہ نے مراجعت کی۔ اسحاق بن کنداہق اس موقع کو مناسب تصور کر کے خمارویہ سے آ ملا خمارویہ نے ایک لشکر معہ چند سپہ سالاروں کے اسحاق کے ہمراہ بغرض تعاقب و گرفتاری ابن ابی الساج روانہ کیا۔ ہنوز اسحاق دریا عبور کرنے کے لئے کشتیاں فراہم کر رہا تھا کہ ابن ابی الساج اس کے آنے سے مطلع ہو کر موصل کی جانب روانہ ہو گیا اسحاق نے یہ خبر پا کر تعاقب کیا مقام قصر حرب میں دونوں سے جنگ کی ٹھہر گئی اگرچہ اسحاق کی رکاب میں ایک عظیم الشان و کثیر التعداد فوج تھی مگر پھر بھی شکست ہوئی رقتہ تک پہنچ کر ابن ابی الساج نے تعاقب کیا اور موفق سے شام تک اسحاق کے تعاقب میں بڑھ جانے کی اجازت طلب کی اس اثناء میں خمارویہ کی طرف سے ایک فوج اسحاق کی کمک پر آ گئی حدود شام میں دونوں میں معرکہ آرائی ہوئی جس میں ابن ابی الساج کو شکست ہوئی۔ بھاگ کر موفق کے پاس چلا آیا اسحاق نے دیار ربیعہ و دیار مضر پر قبضہ کر لیا جیسا کہ اوپر بیان کیا گیا۔

اسی سنہ میں احمد بن محمد طائی نے کوفہ سے بھقد جنگ فارس عبدی پر فوج کشی کی طائی دربار خلافت کی طرف سے کوفہ سواد کوفہ خراسان سامرا شرط بغداد محکمہ مال و دریا اور قطر بل کا والی تھا فارس عبدی کے مقابلہ میں اس کو شکست ہوئی۔ اسی شکست کے بعد موفق نے طائی کو گرفتار کر کے جیل میں ڈال دیا اور اس کا کل مال و اسباب ضبط کر لیا۔ اسی سنہ میں موفق نے اپنے بیٹے ابوالعباس کو سزائے قید تجویز کی۔ رافع بن ہرشمہ نے جرجان کو محمد بن زید کے قبضہ سے نکال لیا استرآباد کو دوبرس تک محاصرہ کئے رہا محمد نے ۲۷۷ھ میں ساریہ اور طبرستان سے ایک فوج فراہم کر کے استرآباد کو بچانے کے لئے روانہ کی۔

خلافت بنوعباس (حصہ اول)

رستم بن قارن امان حاصل کر کے طبرستان سے رافع کے پاس چلا آیا اور علی بن لیث کو قید کی مصیبت سے رہائی ملی۔ اس کو مع اس کے دونوں بیٹوں معدل و لیث کے اس کے بھائی نے کرمان میں قید کر دیا تھا۔ اسی زمانہ میں رافع نے محمد بن ہارون کو شالوس کی جانب روانہ کیا علی بن کافی امان حاصل کر کے محمد بن ہارون سے آ ملا محمد بن زید نے یہ خبر پا کر ان دونوں کا محاصرہ کر لیا۔ رافع کو اس کی اطلاع ہوئی تو لشکر آراستہ کر کے فوراً کوچ کر دیا۔ محمد بن زید یہ سن کر ملک دیلم بھاگ گیا تو دین تک رافع نے تعاقب کیا اور جب وہ ہاتھ نہ آیا تو قزدین کو تاخت و تاراج کر کے رے لوٹ آیا۔

۲۷۶ھ میں خلیفہ معتمد عمرو بن لیث سے خوش ہو گیا اور سند حکومت عنایت کی اور اس کا نام پھر ریوں اور ڈھالوں پر کندہ کرایا۔ عمرو بن لیث نے اپنی جانب سے پولیس بغداد پر عبید اللہ بن عبد اللہ بن طاہر کو مامور کیا کچھ عرصہ بعد اس نے سربانی کی تو عمرو بن لیث نے اس کو معزول کر دیا۔ اسی سنہ میں موفق نے بقصد انکوکلیں و جنگ احمد بن عبدالعزیز بن ابی ولف جبل کا قصد کیا جیسا کہ ان واقعات کا اوپر ذکر ہو چکا اسی سنہ میں موفق نے ابن ابی الساج کو آذربائیجان کی سند حکومت عطا کی عبداللہ بن حسین والی مراغہ نے راستہ نہ دیا۔ لڑائی ہوئی ابن ابی الساج نے پہلے ہی حملہ میں شکست دے دی اور باوجود کامیابی کے عبداللہ کو بدستور بحال رکھا۔ ہارون خارجی نے اسی سنہ میں حدیث سے موصل پر چڑھائی کی اہل موصل نے معذرت کی اور سر اطاعت خم کر دیا۔ ہارون کے دل میں رحم آ گیا اور جنگ موصل سے دست کش ہو گیا۔

۲۷۷ھ میں چونکہ خمارویہ نے تیس ہزار دینار پانچ سو خلیفہ پانچ سو تیز کی چادریں اور بے شمار آلات حرب بازار والی طرسوس کے پاس بطور تحفہ کے بھیج دیئے تھے اس وجہ سے بازار نے خطبہ میں خمارویہ کے نام کو دعا کے ساتھ پڑھ دیا۔ بعد ازاں جب خمارویہ کو معتمد رافع سے اس کی خبر ہوئی تو پچاس ہزار دینار اور بھجوائے۔

۲۷۸ھ میں موفق کی وفات وقوع میں آئی بجائے اس کے مقصد کی ولی عہدی کی بیعت لی گئی۔ قرامطہ کا ظہور بھی اسی سنہ میں ہوا جیسا کہ آپ اوپر پڑھ آئے ہیں۔

موصل کے واقعات: ۲۷۹ھ میں خلیفہ معتمد نے اپنے بیٹے جعفر کو ولی عہدی سے معزول کر کے یہ اعلان کر دیا کہ میرے بعد مقصد ہی وارث خلافت ہوگا۔ اسی سنہ میں خوارج و اہل موصل و بنی شیبان کے مابین لڑائی ہوئی بنی شیبان کا پیشوا ہارون بن سیمان تھا اس کو محمد بن اسحاق بن کنداج نے امیر موصل کر کے روانہ کیا تھا مگر اہل موصل نے اس کو موصل میں امارت کی کرسی پر بیٹھنے نہ دیا تب ہارون نے بنی شیبان سے راہ و رسم پیدا کی اور ان کے ساتھ ہو کر موصل پر حملہ آور ہوا اہل موصل نے ہارون خارجی اور حمدان بن حمدان کی مدافعت کی غرض سے لشکر آرائی کی اور ایک خون ریز جنگ کے بعد بنی شیبان نے ان کو شکست دے دی۔ اس واقعہ سے اہل موصل کے دلوں پر ہارون بن سیمان کے خوف کا سکہ بیٹھ گیا۔ پھر چند امراء کو بغداد کی جانب والی مقرر کرانے کے لئے روانہ کیا چنانچہ خلیفہ معتمد نے محمد بن یحییٰ مجروح کو جو راہ کی محافظت پر مامور تھا حکومت موصل کی سند عنایت کی۔ چنانچہ یہ ایک مدت تک موصل کی حکومت پر فائز رہا بعد ازاں اس کو معزول کر کے علی بن داؤد کو موصل کی گورنری مرحمت فرمائی گئی۔

